
Haracharitachintamani

ಹರಚರಿತಚಿಂತಾಮಣಿಃ

Document Information



Text title : Haracharitachintamani

File name : haracharitachintAmaNiH.itx

Category : shiva, kAshmIrashaivadarshanam, mahAkAvya

Location : doc_shiva

Author : kAshmIrikamahAmAheshvarAchArya rAjAnaka shrI jayadrathavirachitA

Transliterated by : Ruma Dewan

Proofread by : Ruma Dewan

Description/comments : Kavyamala series book 61

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 17, 2025

sanskritdocuments.org

ಹರಚರಿತಚಿಂತಾಮಣಿಃ



- ಕಾಶ್ಮೀರಿಕಮಹಾಮಾಹೇಶ್ವರಾಚಾರ್ಯರಾಜಾನಕಶ್ರೀಜಯದ್ರಥವಿರಚಿತೋ -

ಅನುಕ್ರಮಣಿಕಾ

1. ಪ್ರಥಮಃ ಪ್ರಕಾಶಃ - ಜ್ವಾಲಾಲಿಂಗಾವತಾರಃ .
2. ದ್ವಿತೀಯಃ ಪ್ರಕಾಶಃ - ಕಾಲದಾಹವರ್ಣನಂ .
3. ತೃತೀಯಃ ಪ್ರಕಾಶಃ - ಕಾಲಕೂಟಕವಲೀಕಾರಃ .
4. ಚತುರ್ಥಃ ಪ್ರಕಾಶಃ - ನಂದಿರುದ್ರವರ್ಣನಂ .
5. ಪಶ್ಚಮಃ ಪ್ರಕಾಶಃ - ಅಂಧಕಾಸುರವರಪ್ರದಾನಂ .
6. ಷಷ್ಠಃ ಪ್ರಕಾಶಃ - ಅರ್ಧನಾರೀಶ್ವರೋದಯಃ .
7. ಸಪ್ತಮಃ ಪ್ರಕಾಶಃ - ಚಕ್ರಪ್ರದಾನಂ .
8. ಅಷ್ಟಮಃ ಪ್ರಕಾಶಃ - ದಕ್ಷವರಪ್ರದಾನಂ .
9. ನವಮಃ ಪ್ರಕಾಶಃ - ತಾರಕವಧೇ ಸುರಮಹೋತ್ಸವಃ .
10. ದಶಮಃ ಪ್ರಕಾಶಃ - ವಿಜಯೇಶ್ವರಾವತಾರಃ .
11. ಏಕಾದಶಃ ಪ್ರಕಾಶಃ - ಪಿಂಗಲೇಶ್ವರಾವತಾರವರ್ಣನಂ .
12. ದ್ವಾದಶಃ ಪ್ರಕಾಶಃ - ವಿತಸ್ತಾವತಾರಃ .
13. ತ್ರಯೋದಶಃ ಪ್ರಕಾಶಃ - ಸ್ವಯಂಭೂನಾಥಾವತಾರಃ .
14. ಚತುರ್ದಶಃ ಪ್ರಕಾಶಃ - ಕಪಟೇಶ್ವರಾವತಾರವರ್ಣನಂ .
15. ಪಂಚದಶಃ ಪ್ರಕಾಶಃ - ಚಂಡರುದ್ರಾವತಾರಃ .
16. ಷೋಡಶಃ ಪ್ರಕಾಶಃ - ಶ್ರವಣದ್ವಾದಶೀವರ್ಣನಂ .
17. ಸಪ್ತದಶಃ ಪ್ರಕಾಶಃ - ಗರುಡಾನುಗ್ರಹಃ .
18. ಅಷ್ಟಾದಶಃ ಪ್ರಕಾಶಃ - ಶ್ರೀಗಣಪತ್ಯವತಾರಃ .
19. ಏಕೋನವಿಂಶಃ ಪ್ರಕಾಶಃ - ಉಪಮನ್ಯುವರಪ್ರದಾನಂ .
20. ವಿಂಶಃ ಪ್ರಕಾಶಃ - ವಾಸುದೇವವರಪ್ರದಾನಂ .
21. ಏಕವಿಂಶಃ ಪ್ರಕಾಶಃ - ಮಹಾಕಾಲಾವತಾರಃ .
22. ದ್ವಾವಿಂಶಃ ಪ್ರಕಾಶಃ - ದೇವೀಸ್ವರೂಪಲಾಭದಿಂಡಿಮಹೋದರಾವತಾರವರ್ಣನಂ .

23. ತ್ರಯೋವಿಂಶಃ ಪ್ರಕಾಶಃ - ದುರ್ಗಾದೇವೀಮಾಹಾತ್ಮ್ಯೇ ಶುಂಭಾದಿವರ್ಣನಂ .
24. ಚತುರ್ವಿಂಶಃ ಪ್ರಕಾಶಃ - ಶುಕ್ರವರಪ್ರದಾನಂ .
25. ಪಂಚವಿಂಶಃ ಪ್ರಕಾಶಃ - ಜೀಮೂತವಾಹನವರಪ್ರದಾನಃ .
26. ಷಡ್ವಿಂಶಃ ಪ್ರಕಾಶಃ - ವಿಕ್ರಮತುಂಗಾಯ ವರಪ್ರದಾನಂ .
27. ಸಪ್ತವಿಂಶಃ ಪ್ರಕಾಶಃ - ಶಬ್ದಶಾಸ್ತ್ರಾವತಾರಃ .
28. ಅಷ್ಟಾವಿಂಶಃ ಪ್ರಕಾಶಃ - ಗಂಗಾವತಾರವರ್ಣನಂ .
29. ಏಕೋನವಿಂಶಃ ಪ್ರಕಾಶಃ - .
30. ತ್ರಿಂಶತ್ತಮಃ ಪ್ರಕಾಶಃ - ಶಿವಧರ್ಮಾದ್ಯುದ್ಧಾರಃ .
31. ಏಕತ್ರಿಂಶಃ ಪ್ರಕಾಶಃ - ನಾನಾಶಾಸ್ತ್ರೇಭ್ಯಃ ಶಿವರಾತ್ರಿಕಥಾಸಂಗ್ರಹಃ .
32. ದ್ವಾತ್ರಿಂಶತ್ತಮಃ ಪ್ರಕಾಶಃ - ಅಪೂರ್ಣಃ .

1. ಪ್ರಥಮಃ ಪ್ರಕಾಶಃ - ಜ್ವಾಲಾಲಿಂಗಾವತಾರಃ .

ಶ್ರೀಮೃತ್ಯುಜಿತೇ ನಮಃ .
 ನಾನಾಪ್ರಕಾರಸಂಸಾರಪ್ರಕಾಶನವಿಶಾರದಃ .
 ಕ್ರೀಡನ್ವಿಚಿತ್ಯೈರಾಕಾರೈರ್ಜಯತ್ಯೇಕೋ ಮಹೇಶ್ವರಃ .. 1..
 ಏಕಾಪ್ಯನೇಕರೂಪೈವ ವಾಚ್ಯವಾಚಕಭಂಗಿಭಿಃ .
 ಸರ್ವಜ್ಞಸ್ಯ (ಸರ್ವಜ್ಞಾ) ಪರಾ ಶಕ್ತಿರ್ಭಾಸತಾಂ ಪ್ರತಿಭಾಸತಾಂ .. 2..
 ಶ್ರೀಮತ್ಕಲ್ಯಾಣವಪುಷಃ ಶಂಭೋರ್ಭಕ್ತಿಮುಪಾಸ್ಮಹೇ .
 ಯದೇಕಭಾಜನಂ ಕಾಯೋ ಮೋಕ್ಷಾದಪ್ಯತಿರಿಚ್ಯತೇ .. 3..
 ಸದ್ಗುರುಪ್ರಾಪ್ತಭಿಜ್ಞಾನೋ ಯೋ ರಾಜಾನಕಹಿಗ್ಗಕಃ .
 ಶಾಸ್ತ್ರವಿಚ್ಛಿನ್ನಮೋಹಶ್ಚ ಯೋ ರಾಜಾನಕ ಆಹಲಃ .. 4..
 ದೇಶೇ ಶ್ರೀವಿಜಯೇಶಸ್ಯ ನಿವಸನ್ವೀರಣಾತ್ತಯೋಃ .
 ಚರಿತ್ರಾಣಿ ತ್ರಿನೇತ್ರಸ್ಯ ಶಾಸ್ತ್ರದೃಷ್ಟಾನಿ ಗುಂಫಯೇ .. 5..
 ಚರಿತಂ ಕ್ಷ ಮಹೇಶಸ್ಯ ಕ್ಷ ಚೋದ್ಯೋಗೋ ಮಿತಾತ್ಮನಃ .
 ಇತಿ ಭಕ್ತ್ಯಾಸವಾಸ್ವಾದಕ್ಷೀಬೇ ಕಾ ಸ್ಯಾದ್ವಿಚಾರಣಾ .. 6..
 ವ್ಯುತ್ಪತ್ತಿಮಾತ್ರನಿಶಂಕವಿವರ್ಧಿತವಿವೇಕಿನಾಂ .
 ಇತರೇಷು ಮದೀಯೇಷು ಪ್ರವಂಧೇಷ್ಟಧಿಕಾರಿತಾ .. 7..
 ಇಯಂ ಸಾಧಾರಣಾ ವಾಣೀ ಶಂಭುಶಕ್ತಿಮತಃ ಪ್ರತಿ .
 ಸಮಸ್ತಲೋಕಸುಭಗಾ ಶೈಥಿಲ್ಯೇನೈವ ಶೋಭತೇ .. 8..
 ಅವ್ಯುತ್ಪತ್ತಿಮಿಹಾಲೋಕ್ಯ ಮಂತವ್ಯಂ ಮಯಿ ನಾನ್ಯಥಾ .
 ದಾರಿದ್ರ್ಯಂ ನ ಹಿ ಸಂಭಾವ್ಯಂ ಶಂಭೋರ್ದಾಸೇ ವಿವಾಸಸಿ .. 9..

ಇಹ ಶ್ರದ್ಧಾಂ ವಿಧಾಸ್ಯಂತಿ ಶಿವಶಾಸನಭಾವಿತಾಃ .
 ದರ್ಶನಾಂತರಮಗ್ನಾನಾಮಸತಾಮಸ್ತ್ವನಾದರಃ .. 10..
 ತತ್ಪ್ರೋತ್ತಮಾನಾಂ ಭಗವಚ್ಚರಿತಾರ್ಕಣಾದ್ಭವೇತ್ .
 ಸ್ವರೂಪಲಾಭೋ ನಿಃಶೇಷಸಂಸಾರೋನ್ಮೂಲನಕ್ಷಮಃ .. 11..
 ಮಧ್ಯಮಾನಾಂ ಶಿವೇ ಭಕ್ತಿರ್ದೃಢತ್ವಮವಲಂಬತೇ .
 ಉತ್ಪದ್ಯತೇ ಕ್ರಮಾತ್ಸೈವ (ಕ್ರಮಾತ್ಸೈವ) ಕಥ್ಯಮಾನಾ ಶುಭಾವಹಾ .. 12..
 ಅಧಮಾನಾಮಧರ್ಮೇಭ್ಯೋ ನಿವೃತ್ತೌ ಧರ್ಮಸೇವನಂ .
 ಉಪಾದೇಯಾ ತ್ರಯಾಣಾಮಪ್ಯೇಷಾ ತಸ್ಮಾದ್ವಿಭೋಃ ಕಥಾ .. 13..
 ಚಿದ್ರೂಪ ಏವ ಭಗವಾನ್ಸ್ವೇಚ್ಛಯಾ ಪಂಚಕೃತ್ಯಕೃತ್ .
 ದೇಶಕಾಲಾಕೃತಿಃ ಪುಷ್ಪನ್ವೈಯತ್ಯಮವಲಂಬತೇ .. 14..
 ಸ ಏವ ಚರತೇ ದೇವೋ ರೂಪೈಃ ಸ್ಥಾವರಜಂಗಮೈಃ .
 ತದನ್ಮೋ ನ ಚ ಕೋಽಪ್ಯಸ್ತಿ ಶಾಸ್ತ್ರೇಣಾನುಭವೇನ ವಾ .. 15..
 ಜ್ವಾಲಾಲಿಂಗಸ್ವರೂಪೇಣ ಯೇನ ವಿಶ್ವಾತ್ಮನಾ ಕೃತಃ .
 ಅನುಗ್ರಹಃ ಪುರಾ ಬ್ರಹ್ಮವಿಷ್ಣೋರ್ವಿವದಮಾನಯೋಃ .. 16..
 ಜಾಗ್ರತಂ ಪಾಶಹಸ್ತಂ ಚ ನಿಗಿರಂತಮಿವಾಂತಕಂ .
 ಶ್ವೇತಾನುಕಂಪೀ ನೇತ್ರಾಗ್ನಿಜ್ವಾಲಯಾ ಸಂಜಹಾರ ಯಃ .. 17..
 ಯದ್ಗಂಧಮಾತ್ರಾನ್ನಿಶೇಷಾ ವ್ಯಘಟಂತ ಸುರಾಸುರಾಃ .
 ಯಸ್ಯೈವ ಶೋಭತೇ ಕಂಠೇ ನಿಗೀರ್ಣಃ ಸ ಹಲಾಹಲಃ .. 18..
 ಯಸ್ಯ ಮಾಹಾತ್ಮ್ಯಮಾಖ್ಯಾತುಂ ಬ್ರಹ್ಮಣಾಪಿ ನ ಶಕ್ಯತೇ .
 ಸ ದ್ವಾರದಾಸೋ ಯಸ್ಯೈವ ನಂದಿರುದ್ರೋ ದಿವಾನಿಶಂ .. 19..
 ಬಾಧಮಾನಃ ಸಮಸ್ತಾನಿ ಭುವನಾನ್ಯಂಧಕಾಸುರಃ .
 ಯೇನೈವಾಲಂಬಿತಃ ಶಾಂತಿಂ ಸರ್ವೇಷು ಕರುಣಾವತಾ .. 20..
 ದೇಹಾರ್ಥೇ ಗೃಹ್ಣತಾ ದೇವೀಂ ಭಿನ್ನತ್ವೇನ ಸ್ಥಿತಾಮಪಿ .
 ಶಕ್ತಿಶಕ್ತಿಮತೋರೈಕ್ಯಂ ಯೇನೈಕೇನೋಪದಿಶ್ಯತೇ .. 21..
 ಯದ್ಬಲೇನಾಸುರಾನ್ವಿಷ್ಟಜ್ವಳಾನ ಬಲವತ್ತರಾನ್ .
 ತಚ್ಚಕ್ರಂ ದದತಾ ಯೇನ ಪೂರ್ಣಾ ಶಕ್ತಿಃ ಪ್ರಕಾಶಿತಾ .. 22..
 ಪ್ರಮಥ್ಯ ಯಜ್ಞಂ ನಿಶೇಷಂ ಸಹ ಸರ್ವೈಃ ಸುರಾಸುರೈಃ .
 ಫಲೇನ ಯೋಜಿತೋ ದಕ್ಷೋ ಯೇನೈವಾದ್ಭುತಶಕ್ತಿನಾ .. 23..
 ಅಬಾಧತ ಜಗತ್ಸರ್ವಂ ಸಗರ್ವಸ್ತಾರಕಾಸುರಃ .
 ಷಡ್ವಾಷತ್ಪಾಸರೇಣಾಪಿ ಜಿತಃ ಸ ಬಲಾದ್ಯಸ್ಯ ಸೂನುನಾ .. 24..
 ಯೇನ ಶ್ರೀವಿಜಯೇಶಾನಮೂರ್ತಿಮಾದಾಯ ಭೂರಯಃ .

ಮುನಯೋನುಗೃಹೀತಾಸ್ತೇ ಕ್ರೀಡಯೈವ ತಪೋವನೇ .. 25..
 ಶ್ರೀಪಿಂಗಲೇಶ್ವರವಪುರ್ಯ ಏವ ಪರಮೇಶ್ವರಃ .
 ಅನುಜಗ್ರಾಹ ದಹನಂ ವಿಚ್ಛಾಯತ್ವಮುಪಾಗತಂ .. 26..
 ಶಕ್ತಿರ್ಭಗವತೋ ಯಸ್ಯ ವಿತಸ್ತಾ ರೂಪಮಾಶ್ರಿತಾ .
 ಚರಾಚರಸ್ಯ ಜಗತೋ ಮಾಷ್ಟ್ರಿ (ಮಾರ್ಷಿ) ಕಲ್ಮಷಕರ್ದಮಂ .. 27..
 ಪ್ರಜ್ವಲ್ಯ ತ್ರಿಪುರಂ ದೇವಃ ಸುರಾಣಾಂ ಕಲ್ಪಿತಾಭಯಃ .
 ಶ್ರೀಮತ್ಸ್ವಯಂಭೂನಾಥಾತ್ಮಾ ಯ ಉದ್ಧರತಿ ಭಾವಿತಾನ್ .. 28..
 ಕಾಷ್ಠರೂಪತ್ವಮಾದಾಯ ಯೇನ ವಿಶ್ವಾನುಕಂಪಿನಾ .
 ಮಹರ್ಷಯೋ ವಸಿಷ್ಠಾದ್ಯಾಃ ಕ್ರೀಡಯೈವ ವಿಮೋಹಿತಾಃ .. 29..
 ಯೇನೇಶ್ವರೇಣ ಭಕ್ತಾನಾಂ ದಧತಾ ಚಂಡರುದ್ರ(ಧ್ರು)ತಾಂ .
 ಸ್ವೀಯಂ ಪವಿತ್ರಂ ನಿರ್ಮಾಲ್ಯಂ ಭುಕ್ತಯೇ ಪರಿಕಲ್ಪಿತಂ .. 30..
 ತಿಥ್ಯಾದಿಸಂಘಟ್ಟನಯಾ ಸಮಸ್ತಾ ಅಪಿ ದೇಹಿನಃ .
 ಪ್ರಭೋರ್ಯಸ್ಯೈವ ಮಾಹಾತ್ಮ್ಯಾತ್ಪ್ರಪ್ನವಂತ್ಯುತ್ತಮಾಂ ಗತಿಂ .. 31..
 ನಿಶಾಚರಾನ್ವಾತಯಿತುಂ ಗರುಡೋಽಪಿ ಯದಾಜ್ಞಯಾ .
 ಅಸಾಧಾರಂ ವಲಂ ಲೇಭೇ ಗತಿಂ ಚಾನ್ಯಾತಿಶಾಯಿನೀಂ .. 32..
 ಸ್ವಭಾವಾದೇವ ಬಾಧಂತೇ ವಿಘ್ನಾಃ ಸತ್ಕರ್ಮತತ್ಪರಂ .
 ತದ್ವಾ(ಉದ್ಧಾರ)ಣಾಯ ಯಶ್ಚೇಶೋ ಗಣೇಶತ್ವಮುಪಾಗತಃ .. 33..
 ಉಪಮನ್ಯುರ್ಮುನೀರ್ಯೇನ ತಪಸ್ಯನ್ನಕ್ತಿರ್ನಿರ್ಭರಂ .
 ಪಯೋರಾಶಿಂ ವಿತರತಾ ಜ್ಞಾನಂ ಚ ಸಹಸಾದೃತ .. 34..
 ವಾಸುದೇವೋ ಮಹಾದೇವಾದ್ಯಸ್ಮಾದ್ಬದರಿಕಾಶ್ರಮೇ .
 ತ(ಉ)ಪಸ್ಯನ್ನತ್ತಮಾನ್ವಾಪ ವರಾನ್ಸ್ವಹೃದಯೇಽಪ್ಸಿತಾನ್ .. 35..
 ಆಶ್ಚರ್ಯಮಾಶ್ಚರ್ಯಮಿದಂ ಯತ್ಸ ಬಾಣೋ ಮಹಾಸುರಃ .
 ಗಲ(ಲೋ)ನ್ಮೋಹೋ ಮಹಾಕಾಲ ಇತಿ ಯೇನ ಗಣೇಶಕೃತಃ .. 36..
 ಏಕೈವ ಪರಮಾ ಶಕ್ತಿಯಸ್ಯ ಕಾಪಿ ಜಯತ್ಯಸೌ .
 ಸಿಂಹಾವಪಿ ಯದಾಲೋಕಾದ್ಗಣೌ ದಿಂಡಿಮಹೋದರೌ .. 37..
 ದುರ್ಗೇತಿ ಶಕ್ತಿಃ ಸಾ ಯಸ್ಯ ಬಲಿನೋಽಪಿ ನಿಶಾಚರಾನ್ .
 ಪರಾಜಿತ್ಯಾಭಯಮದಾದಾತಿತ್ಯೇಭ್ಯೋ ಮುಹುರ್ಮುಹುಃ .. 38..
 ದುರ್ವಾರವೇದನಃ ಪೂರ್ವಂ ವ್ಯಾಮೋಹವಿವಶೀಕೃತಃ .
 ಅಸುರಾಣಾಂ ಗುರುರ್ಯೇನ ಪ್ರಭುಣಾ ಹೇಲಯಾ ಧೃತಃ .. 39..
 ಯಚ್ಚತ್ಯಾನುಗೃಹೀತೇಯಂ ಭಕ್ತ್ಯಾ ಮಲಯವತ್ಯಪಿ .
 ಮೃತಮಪ್ಯಾಪ ಭರ್ತಾರಂ ಜೀವಂತಂ ಕ್ಷಣಮಾತ್ರತಃ .. 40..
 ಶಕ್ತಿರೇಕಸ್ಯ ಯಸ್ಯಾಸ್ತಿ ವಿಚಿತ್ರಾ ಪಾ(ಪ)ರಮೇಶ್ವರೀ .

ಯಯಾ ವಿಕ್ರಮತುಂಗಸ್ಯ ಹಂತ ಕಿಂ ಕಿಂ ನ ಸಾಧಿತಂ .. 41..
ಸಂಸಾರೇ ಮೂರ್ಖ ಏವಾಯಂ ಯೇನ ಸರ್ವಜ್ಞತಾವಶಾತ್ .
ಪಾಣಿನಿಂ(ಣಿ) ಸಮಧಿಷ್ಠಾಯ ವ್ಯುತ್ಪತ್ತಿಂ ಲಂಬಿ(ವ್ಹಿ)ತಃ ಪರಾಂ .. 42..
ಸರ್ವೋರ್ಧ್ವವರ್ತಿನೀ ಯಸ್ಯ ಶಕ್ತಿಶ್ಚಂದ್ರಶಿಖಾಮಣೀಃ .
ಗಂಗಾಸ್ವರೂಪಮಾಸ್ಥಾಯ ಪುನಾತಿ ಭುವನತ್ರಯಂ .. 43..
ಯಸ್ಯ ಭಕ್ತಿಪ್ರಸಾದೇನ ಬಹವಸ್ತದನಶ್ಚರಂ .
ಶ್ರುತಕೀರ್ತ್ಯಾದಯಃ ಪ್ರಾಪುಃ ಸಹಸೈವ ಸಮೀಹಿತಂ .. 44..
ನಾನಾವಿಧಾನಿ ಶಾಸ್ತ್ರಾಣಿ ಧರ್ಮಾಧರ್ಮಾತ್ಮಕಾನಿ ಚ .
ಭಾವಿತಾನಾಂ ಪ್ರವೃತ್ತ್ಯರ್ಥಂ ಸ್ವೇಚ್ಛಯೋಪದಿದೇಶ ಯಃ .. 45..
ಅಖಂಡಶಕ್ತಿನಾ ಯೇನ ವಿಶ್ವಾನುಗ್ರಹಣೇಚ್ಛಯಾ .
ಶಿವರಾತ್ರಿಮಯಃ ಕಾಲಃ ಸ್ವರಸೇನಾವತಾರಿತಃ .. 46..
ಅನ್ಯಾನ್ಯಪಿ ವಿಚಿತ್ರಾಣಿ ಯಸ್ಯ ವಿಶ್ವಾತಿಶಾಯಿನಃ .
ಭೋಗಾಪವರ್ಗಹೇತುತ್ವೇ ಸಂಭವಂತಿ ಸುಮೇಧಸಾಂ .. 47..
ಉಚಿತ್ಯ ತಸ್ಯ ಚರಿತಾನ್ಯಧುನಾ ತಾನಿ (ತಸ್ಯ) ಶಾಸ್ತ್ರತಃ .
ಮಯೈಕತ್ರ ನಿವೇಶ್ಯಂತೇ ಭಕ್ತಿದಾಢ್ಯಾಯ ಧೀಮತಾಂ .. 48..
ಶರೀರಿಣಾಂ ಸ್ವಕರ್ಮೈವ ಶುಭಾಶುಭಫಲಪ್ರದಂ .
ಇತಿ ಪ್ರತಿಜ್ಞಾತವತಾಂ ವ್ಯರ್ಥೋಽನುಗ್ರಾಹಕಃ ಪರಃ .. 49..
ತದತ್ರ ದೇವತಾ ಕಾಚಿದುಪಾಸ್ಯೇತ್ಯೇಷಣಾ ನೃಣಾಂ .
ಅಕಿಂಚಿತ್ಕರಭಾವೇನ ದುಃಸಹಾಯಾಸಕಾರಿಣೀ .. 50..
ಯಸ್ತ್ವನ್ಯನೈರಪೇಕ್ಷೇಣ ಕೃತ್ಯಾನಿ ಕುರುತೇ ಸದಾ .
ಸಿದ್ಧಿಃ ಸ ಸ್ವೇಚ್ಛಯಾ ಯಚ್ಛನ್ಮತ್ಯೋ ಧೀಮದ್ಭಿರೀಶ್ವರಃ .. 51..
ಅನ್ಯೇ ದಯಾಲವೋ ಯತ್ನಾದೇಕಂ ಸಂರಕ್ಷಿತುಂ ಕ್ಷಮಾಃ .
ಹೇಲಯೈವೇಶ್ವರಸ್ತ್ವೇಷ ಬಹುಂಸ್ಪ್ರಾತುಂ ವ್ಯವಸ್ಯತಿ .. 52..
ಇತ್ಯುಪೋದ್ಭಾತಃ .
ಯಸ್ಮಿನ್ವಿಷ್ಟರಥೋಗತಿಂ ವಿತನುತೇ ತ್ಯಕ್ತ್ವಾ ನಿಜಾಮೌಚಿತಿಂ
ಬ್ರಹ್ಮಾಪ್ಯೂರ್ವಪದಾಭಿಲಾಷುಕತಯಾ ಯತ್ರ ಭ್ರಮನ್ಮುಹ್ಯತಿ .
ತನ್ನಿದರ್ಥಮನೋಭವಾಭಿಭವಭೂನಿಷ್ಠೇಷಭೇದೇಂಧನಂ
ಸಂವಿಲ್ಲಿಂಗಮಭಂಗುರಂ ಮಮ ನಿಜೈಸ್ತೇಜೋಭಿರಾಜಾಯತಾಂ .. 1..
ಬ್ರಹ್ಮಾದಯೋಽಮೀ ಜಾಯಂತೇ ಮ್ರಿಯಂತೇ ಚ ಪುನಃ ಪುನಃ .
ಅನಾದಿನಿಧನಂ ದೇವಂ ಶಂಕರಂ ಶರಣಂ ಗತಾಃ .. 2..
ಕಲ್ಪಾವಸಾನಸಮಯೇ ಪೂರ್ವಮಾಸೀತ್ಯದಾಚನ .
ನಷ್ಟಚಂದ್ರಾರ್ಕಪವನಂ ಜಗತ್ಸರ್ವಂ ತಮೋಮಯಂ .. 3..

ಸ್ವಯಂಭೂರೇವ ಭಗವಾನಾಸೀಜ್ಜಗತಿ ಸಂಚರನ್ .
 ಸ ಶೂನ್ಯಂ ಸರ್ವಮಾಲೋಕ್ಯ ಚಿಂತಯಾಮಾಸ ಜಾತುಚಿತ್ .. 4..
 ಕಥಮುತ್ಪದ್ಯತೇ ಸೃಷ್ಟಿರಿತಿ ಚಿಂತಯತೋಽಸ್ಯ ಚ .
 ಆಕುಲಸ್ಯಾಪತದ್ಬಾಷ್ಟಕಣೋ ವಾ(ಯಾ)ಮವಿಲೋಚನಾತ್ .. 5..
 ಹಾರವೋ ದಾನವಸ್ತಸ್ಮಾದಸ್ತುಲೇಶಾದಜಾಯತ .
 ಕ್ರೂರದಂಷ್ಟ್ರೋ ಮಹಾಕಾಯೋ ಭೀಷಣಶ್ಮಶ್ರುಲೋಚನಃ .. 6..
 ಅಥಾನ್ಯೋ ದಕ್ಷಿಣಾದಕ್ಷೋ ಬಾಷ್ಟಬಿಂದುರಜಾಯತ .
 ಉದಭೂತ್ಕಾಲಕೇಲಾಖ್ಯೋ ದೈತ್ಯಃ ಪಾಶಕರಸ್ತತಃ .. 7..
 ನಿಶಾಚರೌ ತೌ ಸಂಭೂಯ ವ್ಯಾ(ಧ್ಯಾ)ತ್ತಾಸ್ಯಾವುತ್ಕಟಾಕೃತಿ .
 ಸ್ವಯಂಭುವಂ ಭೋಕ್ತುಮೇವ ಪ್ರವೃತ್ತಾವತಿಭೀಷಣೌ .. 8..
 ಬ್ರಹ್ಮಾ ಪಲಾಯ್ಯ ಯಾತೋಽಥ ಸೋಽಪಶ್ಯಜ್ಜಲಶಾಯಿನಂ .
 ಪುರುಷಂ ಪೀತವಸನಂ ಶಂಖಚಕ್ರಗದಾವರಂ .. 9..
 ತಮಾಲೋಕ್ಯಾಬ್ರವೀದ್ಬ್ರಹ್ಮಾ ಕಸ್ತ್ವಂ ಶೇಷೇ ಜಲೇಷ್ಟಿತಿ .
 ಸೋಽಪ್ಯಬ್ರವೀದಹಂ ಸೃಷ್ಟಿಸ್ಥಿತಿಸಂಹಾರಕೃದ್ಧರಿಃ .. 10..
 ಆದ್ಯಃ ಪ್ರಭುರಹಂ ಕರ್ತಾ ವರಾಕಸ್ತ್ವಂ ಕಿಯಾನಿತಿ .
 ಬ್ರಹ್ಮಾ ವಿಷ್ಣುಶ್ಚ ರೋಪಾಂಧೌ ತೌ ಪರಸ್ಪರಮೂಚತುಃ .. 11..
 ಅಥ ರೋಷಾರುಣೈರ್ನೇತ್ರ್ಯಃ ಪಿಬನ್ನಿವ ಹುತಾಶನಂ .
 ಶ್ವಾಸಾನಿಲಾವಲೀಲೋಲಃ ಸಬ್ರೀಡೋ ವಿಧಿರಬ್ರವೀತ್ .. 12..
 ದಿಶಾಂ ಚತಸ್ರಣಾಮೀಶಃ ಚತುರ್ಭಿರ್ವದನ್ನೈರಹಂ .
 ಅಷ್ಟಭಿರ್ನಯನ್ಯೈಃ ಕೋಽನ್ಯೋ ನಿಖಿಲಂ ವಿಶ್ವಮೀಕ್ಷತೇ .. 13..
 ಸುಖದಂ ಸ್ವರ್ಣಖಚಿತಮಿಂದಿರಾನಂದಮಂದಿರಂ .
 ವಿಲಾಸಾವಾಸತಾಮೇತಿ ಕಸ್ಯಾನ್ಯಸ್ಯ ಸರೋರು(ತ್ರ)ಹಂ .. 14..
 ಮಮೈವ ಗತಿರೂರ್ಧ್ವೇಽಸ್ತಿ ಹಂಸೈರಾಕಾಶಚಾರಿಭಿಃ .
 ಮನಸಾಪಿ ನ ಸಾದೃಶ್ಯಂ ಮಮಾಭ್ಯೇತಿ ಭವಾದೃಶಃ .. 15..
 ಶ್ರುತ್ವೇತಿ ಬ್ರಹ್ಮಣೋ ವಾಣೀಂ ಭುಕುಟೀಭಂಗಭೀಷಣಃ .
 ಉವಾಚ ವಿಷ್ಣುರುದ್ಭಾಷ್ಟಃ ಕೋಪಕಂಪಿತಲೋಚನಃ .. 16..
 ಸತ್ಯಂ ಸತ್ಯಂ ಭವಾನೇವ ಸಮಗ್ರಾಣಾಂ ದಿಶಾಂ ಪತಿಃ .
 ತತ್ಕಿಂಚಿದುಚ್ಯತೇ ಭದ್ರ ತ್ವದ್ವಾಕ್ಯೋಚಿತಮುತ್ತರಂ .. 17..
 ಪುನರುಕ್ಪರ್ಮುಖೈರ್ಯುಕ್ತೋ ವಿಷಾದೋ ನ ಪುನರ್ದಮಃ(ರ್ಮದಃ) .
 ಜ್ಞ(ಜ್ಞಾ)ತ್ವಂ ಹಿ ಶಂಸ್ಯತೇ ದೇಹಸ್ಯಾಧಿಕ್ಯಮಸಮಂಜಸಂ .. 18..
 ದೃಷ್ಟ್ವಾ ತವಾಷ್ಟೌ ನೇತ್ರಾಣಿ ಕೋ ನ ಚಿತ್ರೀಯತೇ ಜನಃ .

ಚಕ್ಷುಷ್ಯತ್ವಾ ಪುನರ್ದೀರ್ಘಾದರ್ಶಿತಾ ಪ್ರತಿಭಾವತಃ .. 19..
 ಜಲಜಾನನಮಾತ್ರೇಣ ಪರಿತೋಷಮುಪೈಷಿ ಚೇತ್ .
 ವಿಶ್ವಾಧಿಪತ್ಯೈರಾತ್ಮಾನಂ ತನ್ನಾ ವ್ಯಥೈಃ ಕದರ್ಥಯ .. 20..
 ಹಂಸಾಧಿರೋಹಾದೂರ್ವ್ಯತ್ವಮಿತಿ ಕೇನ ವಿಚಾರ್ಯತೇ .
 ಸದ್ವೃತ್ತಿಗತಿರುತ್ಕೃಷ್ಟಾ ನ ವ್ಯೋಮಗಮನಂ ಪುನಃ .. 21..
 ತನ್ನೂಢ ಮುದ್ರಯ ಗಿರಂ ಚಿರಂ ಸಂಚಿಂತಯ ಸ್ವಯಂ .
 ಅಹಮೇಷ ಗತಿಂ ಪ್ರಾಪ್ಯ ತತ್ಕಿಂ ಸ್ವಗುಣವರ್ಣನೈಃ .. 22..
 ತಯೋರ್ವಿವಾದಿನೋರೇವಂ ತೌ ಪ್ರಾಪ್ತೌ ತತ್ರ ದಾನವೌ .
 ಪಿತಾಮಹಸ್ತದಾ ವಿಷ್ಣುಮುವಾಚ ಭಯಕಾತರಃ .. 23..
 ಕಾ(ಕ)ರಣತ್ವಂ ತವಾಸ್ತೇ ಚೇದೇತೌ ದಾರುಣವಿಗ್ರಹೌ .
 ವ್ಯಾಪಾದಯ ಮಹಾದೈತ್ಯಾ ಯಥೇಷ್ಟಂ ಸ್ಥೀಯತಾಂ ತದಾ .. 24..
 ಇತ್ಯುಕ್ತೇ ಬ್ರಹ್ಮಣಾ ವಿಷ್ಣುಃ ಪ್ರಮಥ್ಯ ಕರ್ಣಯೋರ್ಯುಗಂ .
 ಮಧುಕೈಟಭನಾಮಾನಾವಸುರಾಬುದಪಾದಯತ್ .. 25..
 ದೈತ್ಯಾ ತಾವಪಿ ತತ್ಕಾಲೇ ಬ್ರಹ್ಮವಿಷ್ಣುಜಿಘತ್ಸಯಾ .
 ವಿಕೃತಂ ರೂಪಮಾಶ್ರಿತ್ಯ ಭಯಹೇತೂ ಬಭೂವತುಃ .. 26..
 ಬ್ರಹ್ಮವಿಷ್ಣೂ ತಯೋರ್ಭೀತ್ಯಾ ಕಂಪಮಾನೌ ಸಮಂತತಃ .
 ಕಿಂ ಕರ್ತವ್ಯಮಿತಿ ಜ್ಞಾತ್ವಾ ವ್ಯಾಮೋಹಮುಪಜಗ್ಮತುಃ .. 27..
 ತತೋ ವಿಷ್ಣುರ್ಮಹಾಮಾಯೋ ಬಭಾಷೇ ದಾನವಾಬುಭೌ .
 ಕ್ಷಣಮಾತ್ರಂ ನಿಜಾತ್ಮಾನಂ ರಕ್ಷಿತುಂ ಬ್ರಹ್ಮಣಾ ಸಹ .. 28..
 ಉಚಿತೋ ಬಹುರಾಹಾರೋ ಭವತೋರ್ದೀರ್ಘಕಾಯಯೋಃ .
 ಆವಾಮಲ್ಪಾಕೃತಿ ತಸ್ಮಾನ್ನೇಯತಾ ತೃಪ್ತಿರಸ್ತಿ ವಾಂ .. 29..
 ತದೇತಯೋರ್ವಪುರ್ದೀರ್ಘಂ ಭವತೋಸ್ತೃಪ್ತಿಹೇತವೇ .
 ಇತ್ಯುಕ್ತ್ವಾ ಪ್ರಾಚ್ಯದೈತ್ಯಾರ್ಥಂ ತೌ ನೈಯುಂಕ್ತ (ನೈಯುಕ್ತ) ಜನಾರ್ದನಃ .. 30..
 ಹಾರವಂ ಕಾಲಕೇಲಂ ಚ ಕ್ರಮಾದೇತಾವಭಿದ್ರುತೌ .
 ಏತೇಷಾಂ ಚಾಭವದ್ಯುಧ್ಧಂ ಪರಸ್ಪರವಧೈಷಿಣಾಂ .. 31..
 ಯುಧ್ಧಂ ವಿಧಾಯ ಸಂಧಾಯ ಸಮಂತಾದಥ ದಾನವಾಃ .
 ಜಗ್ಮುಃ ಸರ್ವೇಽಪಿ ಸಂಭೂಯ ಭೋಕ್ತುಂ ಬ್ರಹ್ಮಜನಾರ್ದನೌ .. 32..
 ತತಸ್ತೌ ದಾನವಾಂದೃಷ್ಟ್ವಾ ಬುಭುಕ್ಷೂನತಿವಿಹ್ವಲೌ .
 ಕಿಂ ಕಾರ್ಯಂ ಕಾರಣತ್ವೇನೇತ್ಯುಭಾವಪಿ ಭಯಂ ಶ್ರಿತೌ .. 33..
 ತಯೋಃ ಸಂಭ್ರಾಂತಯೋರಿತ್ಥಮಕಸ್ಮಾದ್ಭೈರವಾಕೃತಿ .
 ಅಥ ಪ್ರಾದುರಭೂದ್ರೌದ್ರಂ ಜ್ವಾಲಾಲಿಂಗಮನರ್ಗಲಂ .. 34..
 ತದಾ ಮನೋರಥೇನಾಪಿ ಪರಿಚ್ಛೇತ್ತಮಶಕ್ಯಯೋಃ .

ಉಧ್ವಾರ್ಥೋಮಾರ್ಗ(ನ)ಯೋಮಾರ್ಥಾನಸೂತ್ರತಾಮಿವ ತದ್ಗತಂ .. 35..
 ತಸ್ಯ ಕಿಂ ವರ್ಣ್ಯತೇ ತೇಜಃ ಸರ್ವವೀರ್ಯಾತಿಶಾಯಿನಃ .
 ಯತ್ಸ್ವಲಿಂಗಸ್ಯ ಕಲ್ಪಾಂತಕಾಲಾಗ್ನೇರಪಿ ನೋಪಮಾ .. 36..
 ಅಥ ತತ್ಪ್ರಸೃತಜ್ವಾಲಾಜಾಲಮೋಹಿತಲೋಚನಾಃ .
 ಅಗಮನ್ನಸುರಾಃ ಕ್ವಾಪಿ ದೂರದೂರಂ ಭಯಾದ್ವಿತಾಃ .. 37..
 ತತೋ ಬ್ರಹ್ಮಾ ಚ ವಿಷ್ಣುಶ್ಚ ತದ್ವೀಕ್ಷ್ಯ ಮಹದದ್ಭುತಂ .
 ಸಂತ್ಯಜ್ಯಾಸುರಸಂತಾಸಂ ಜ್ವಾಲಾಲಿಂಗಾಂತಿಕಂ ಗತೌ .. 38..
 ವರ್ಧಮಾನಂ ತದಾಲೋಕ್ಯ ಜ್ವಾಲಾಲಿಂಗಂ ಸಮಂತತಃ .
 ವಿಶೃಂಖಲತ್ವಮಾಪನ್ನೌ ಬ್ರಹ್ಮವಿಷ್ಣು ಸ್ವಚೇತಸಿ .. 39..
 ಏಕತಸ್ತಸ್ಯ ದೃಷ್ಟಾಶ್ಚ ಕೋಟಿಶೋ ರವಿಕೋಟಯಃ .
 ಅನ್ಯತೋ ಭಾಸಮಾನಶ್ಚ ಚಂದ್ರರಾಶಿರದೃಶ್ಯತ .. 40..
 ಅನ್ಯತಶ್ಚೋದಭೂದ್ವಹ್ನಿಭರ್ವನಗ್ರಾಸತತ್ಪರಃ .
 ಅನ್ಯತಶ್ಚ ಸಹಸ್ರಾಣಿ ದೃಷ್ಟಾನಿ ಬ್ರಹ್ಮಚಾರಿಣಾಂ .. 41..
 ನಾಗಾಯುತತಂ ವಾರಿ ಕಚಿದ್ವಾತಾವಲಿಃ ಕ್ವಚಿತ್ .
 ವಿಕಟಾದ್ರಿಃ ಕ್ವಚಿದ್ಭೂಮಿಃ ಕ್ವಚಿದ್ವ್ಯೋಮಾವಭಾಸಕಂ .. 42..
 ಸ್ಫುರನ್ಮೂರ್ತ್ಯಷ್ಟಕಾಟೋಪಮೇವಮಾದಿ ವಿಲೋಕಿತಂ .
 ನಾನಾವರ್ಣೋಜ್ಜಿತಂ ಪಶ್ಚಾತ್ತದೇವ ಸಮಲಕ್ಷ್ಯತ .. 43..
 ಕುತಸ್ತಮೇವ ಕಿಂ ವಾ ಸ್ಯಾದಿತಿ ಚಿಂತಾಮುಪೇಯುಷೋಃ .
 ವಿಸ್ಮಯಶ್ಚ ವಿಷಾದಶ್ಚ ಬಭೂವ ಯುಗಪತ್ತಯೋಃ .. 44..
 ತಸ್ಯ ತೇಜೋಲವೈರ್ಧೃಷ್ಟಿಪ್ರತಿಬಿಂಬವಿಧಾಯಿಭಿಃ .
 ವಿಧಾಯ ಬಹುನೇತ್ರತ್ವಮಾಯಾಮಿತಿ ಚಿಂತಿತಂ .. 45..
 ವನಮಾಲಾಂ ಗಲೇ ವಿಷ್ಣೋರ್ಜಲಜಂ ಚಾಸನಂ ವಿಧೇಃ .
 ತದೂಷ್ಮಣಾ ಮ್ಲಾಪಯಿತ್ವಾ ವಿರುದ್ಧಮುಭಯೋರಪಿ .. 46..
 ತತಶ್ಚ ಸಮ್ಮಂತ್ರ್ಯ ಚಿರಂ ತದಂತಾಲೋಕನೇಚ್ಛಯಾ .
 ಉರ್ಧ್ವಮಧ್ವಾನಮಗಮದ್ಬ್ರಹ್ಮಾ ವಿಷ್ಣುರಧಸ್ತನಂ .. 47..
 ಉಭೌ ಪರಿಭ್ರಮ್ಯ ಚಿರಂ ತಸ್ಯಾಂತಮಸಮೀಕ್ಷ್ಯ ಚ .
 ಅಯಮೇವ ಪ್ರಭುರ್ನೂನಮಿತ್ಯಚಿಂತಯತಾಂ ಮಿಥಃ .. 48..
 ಬದ್ಧಾಂಜಲಿಪುಟೌ ಮೂರ್ಧ್ನಾ ಸ್ಪೃಶಂತೌ ವಸುಧಾತಲಂ .
 ತತಸ್ತೌ ಭಗವಲ್ಲಿಂಗಸ್ತುತಿಂ ರುಗಿತಿ ಚಕ್ರತುಃ .. 49..
 ಪ್ರಸೀದ ಭಗವನ್ಮೋಹಸಿ ಕುತಸ್ತೋಹಸಿ ಕಥಂ ಸ್ಥಿತಃ .
 ದುರ್ವಿಜ್ಞೇಯಂ ನಿಜಂ ರೂಪಂ ಪ್ರಕಾಶಯ ನಮೋಽಸ್ತು ತೇ .. 50..
 ಆವಾಮಂಧಾವಕಿಂಚಿತ್ಕೌ ಭವದಾಲೋಕನಾದ್ವನಿ .

ದಯಸ್ವ ತತ್ತ್ವಯಂ ಜ್ಯೋತಿರೇತಾವನ್ನ ಸಹಾಮಹೇ .. 51..
 ಕಾ ಸ್ತುತಿರ್ವಾ ಕಿಯದ್ರೂಪಮಿತ್ಯಪಿ ಜ್ಞಾಯತೇ ನ ತೇ .
 ಸ್ವೇನ ಪ್ರಥಸ್ತ ರೂಪೇಣ ತದಾವಾಂ ಮಾ ವಿಮೋಹಯ .. 52..
 ಇತಿ ಸ್ತುತವತೋರೇವ ತಯೋರಥ ಪುನಃ ಪುನಃ .
 ತಸ್ಮಾದಾವಿರಭೂಲ್ಲಿಂಗಾತ್ಮಪಾಲೀ ಭೈರವಃ ಶಿವಃ .. 53..
 ಭಯಾನಕಂ ತಂ ದೃಷ್ಟ್ವಾ ತೌ ಗ್ರಸಮಾನಮಿವಾಗ್ರತಃ .
 ಕಿಂ ಮೂರ್ಧನಿ ಕಟೌ ಚೇದಮಿತ್ಯಾಕುಲಮಪೃಚ್ಛತಾಂ .. 54..
 ಅಥೋವಾಚ ಸ ವಿಶ್ವಾತ್ಮಾ ಮಾ ಭಯಂ ಶ್ರಯತಾಂ ಮುಹುಃ .
 ಇಯಂ ಬಹುತರಾ ಪ್ರಾಚ್ಯಬ್ರಹ್ಮಮುಂಡಾವಲಿರ್ಮಮ .. 55..
 ತತ್ತತ್ಪುರಾಣಗೋವಿಂದಕಂಧರಾಪಂಕಿಶೃಂಖಲಾ .
 ಇಯಂ ಮೇ ಮೇಖಲಾತ್ವೇನ ಭೂಷಣಾಯ ಪ್ರವರ್ತತೇ .. 56..
 ಯೇ ಬ್ರಹ್ಮಾಣೋ ಮರಿಷ್ಯಂತಿ ತನ್ಮುಂಡಾನ್ಯವತಂಸಯೇ .
 ಮರಿಷ್ಯತ್ಯೇಶವಗ್ರೀವಾಪತಿಭಿಶ್ಚಾಸ್ಮಿ ಮೇಖಲೀ .. 57..
 ಇತಿ ಶ್ರುತ್ವಾ ಮಹಾಧೀರಂ ವಚನಂ ತಸ್ಯ ತತ್ತ್ವಣೇ .
 ಬ್ರಹ್ಮವಿಷ್ಣು ಗಲದ್ಬಾಷ್ಟಪ್ಲುತನೇತ್ರಾವಮೂರ್ಚ್ಯತಾಂ .. 58..
 ತತಶ್ಚೋದಚರದ್ವಾಣೀ ಕರುಣಾರಸಕೋಮಲಾ .
 ಪೀಯೂಷಮಿವ ವರ್ಷಂತೀ ತಯೋಃ ಶ್ರವಣವರ್ತ್ಮನಿ .. 59..
 ಪ್ರಸನ್ನೋ ಯುವಯೋರಸ್ಮಿ ಸ್ವಂ ರೂಪಂ ದರ್ಶಿತಂ ಮಯಾ .
 ತದ್ವಿಮೋಹಂ ಪರಿತ್ಯಜ್ಯ ಮತ್ತಃ ಪ್ರಾರ್ಥಯತಾಂ ವರಂ .. 60..
 ಅಥ ಭಕ್ತ್ಯಾ ನಮನ್ವಿಷ್ಟುರುವಾಚ ರಚಿತಾಂಜಲಿಃ .
 ಸರ್ವೋತ್ಕೃಷ್ಟಾ ಭವದ್ಭಕ್ತಿರ್ಮಮಾಸ್ತು ಭಗವನ್ನಿತಿ .. 61..
 ಅಥಾಬ್ರವೀನ್ಮಹಾದೇವಸ್ತ್ವಯಾಹಂ ತೋಷಿತೋ ಹರೇ .
 ತದಸ್ತು ತವ ಮದ್ಭಕ್ತಿರನನ್ಯಸದೃಶಕ್ರಮಾ .. 62..
 ಮದ್ಭಕ್ತಿಪ್ರಾರ್ಥಿನೋ ವಿಷ್ಣೋ ಭವತೋ(ತ)ಸ್ತ್ವನ್ಯದುರ್ಲಭಃ .
 ಯೋಗಃ ಪ್ರಭಾವಃ ಸೌಭಾಗ್ಯಂ ಬಲಂ ಸಿದ್ಧಿಶ್ಚ ವಾಂಛಿತಾ .. 63..
 ಮಲ್ಲಿಂಗಪೂಜನೇನ ತ್ವಂ ಮಮ ಸ್ಥಾಸ್ಯಸಿ ವಿಗ್ರಹೇ .
 ಯೋ ಯಃ ಪೂಜಯತೇ ಲಿಂಗಂ ಸ ಸ ವಾಂಛಿತಮಶ್ನುತೇ .. 64..
 ಅತುಲಂ ಧರ್ಮಮೈಶ್ವರ್ಯಮಾಯುದೀರ್ಘಮರೋಗಿ(ಚಿ)ತಾಂ .
 ಲಭತೇ ಸ ಶಿಶುಃ ಕ್ರೀಡನ್ಮಾಂಸುಲಿಂಗಂ ಕರೋತಿ ಯಃ .. 65..
 ಮಹಾಪಾತಕಿನೋ ಯೇಽಪಿ ಕದಾಚಿಲ್ಲಿಂಗಮಾಶ್ರಿತಾಃ .
 ತೇಷಾಂ ಸಾಮ್ರಾಜ್ಯಸಂಪತ್ತಿರೇಕಚ್ಛತ್ರಾ ತನುಕ್ಷಯೇ .. 66..

ನಭೋಮಯಂ ಭವೇಲ್ಲಿಂಗಂ ಪೀರಿಕಾ ಪೃಥಿವೀಮಯೀ .
 ತದತ್ರ ಪೂಜಾ ಕರ್ತವ್ಯಾ ತದೇವಾಹಂ ಪರಂ ಪದಂ .. 67..
 ಬ್ರಹ್ಮಹತ್ಯಾದಿಪಾಪೇನ ಯೇ ಕ್ಕೂರಾಃ ಪುಣ್ಯವರ್ಜಿತಾಃ .
 ತೇ ಪಶ್ಚಾತ್ತಾಪತೋ ಲಿಂಗಂ ಪ್ರಾಪ್ಯ ಮುಚ್ಯಂತ ಏವ ಹಿ .. 68..
 ನಮಂತಿ ಭಗವಲ್ಲಿಂಗಂ ಯೇ ಭಕ್ತ್ಯಾಪಿ ವಿನಾ ಕ್ಷಚಿತ್ .
 ತೇಷಾಂ ಜನ್ಮಾಂತರೇ ಪಾದೌ ಸುರಾಸುರಶಿರಃಸ್ಪೃಶೌ .. 69..
 ಭಕ್ತ್ಯಾ ಪೂಜಯತೇ ಲಿಂಗಂ ಯಃ ಪುನರ್ಗಾಢಗಾಢಯಾ .
 ಮತ್ಸಮಃ ಸ ಭವೇಜ್ಜಂತುಃ ಕಿಮನ್ಯತ್ಪ್ರತ್ಯಲಮಶ್ನುತೇ .. 70..
 ಅಷ್ಟಾಂಗಪ್ರಣಿಪಾತೇನ ಲಿಂಗಂ ಯಃ ಕಶ್ಚಿದರ್ಚ(ದರ್ಶ)ಯೇತ್ .
 ಸ ಪ್ರಾಪ್ನೋತಿ ಶರೀರಾಂತೇ ಪರಂ ಪದಮನಾಮಯಂ .. 71..
 ತದ್ಗೋಸಹಸ್ರದಾನಸ್ಯ ಫಲಂ ಭವತಿ ದೇಹಿನಾಂ .
 ಅಶೇಷಂ ಶಿವಲಿಂಗಸ್ಯ ತದರ್ಘಪ್ರತಿಪಾದನಾತ್ .. 72..
 ಸಕರ್ಪೂರೇಣ ಲಿಂಪಂತಿ ಲಿಂಗಂ ಯೇ ಕುಂಕುಮೇನ ತೇ .
 ಲಭಂತೇ ಬ್ರಹ್ಮಣಃ ಸಾಮ್ಯಂ ಶರೀರಾಂತೇ ನ ಸಂಶಯಃ .. 73..
 ಕನ್ಯಾದಾನಸಹಸ್ರಸ್ಯ ಯತ್ಫಲಂ ಲಭತೇ ನರಃ .
 ವ್ಯಜನಂ ಶಿವಲಿಂಗಾಯ ಪ್ರತಿಪಾದ್ಯ ತದಾಪ್ನುಯಾತ್ .. 74..
 ಧ(ದ)ತ್ತೂರಕಾದಿಭಿಃ ಪುಷ್ಪೈರ್ಯಶ್ಚ ಮಲ್ಲಿಂಗಮರ್ಚಯೇತ್ .
 ಸೋಽಪಿ ರುದ್ರೇಣ ತುಲ್ಯೋಽಸೌ ಪ್ರಿಯತ್ವಂ ಲಭತೇ ಮಮ .. 75..
 ಸುಗಂಧಿಭಿರ್ಧೂಪರಸೈರ್ಯಃ ಪೂಜಯತಿ ಭಕ್ತಿಮಾನ್ .
 ಶರೀರಾಂತೇ ಸ ಲಭತೇ ಗತಿಮಪ್ರತಿಘಾತಿನೀಂ .. 76..
 ದದಾತಿ ದೀಪಂ ಯೋ ಭಕ್ತ್ಯಾ ಶಿವಲಿಂಗಾಯ ಗಾಢಯಾ .
 ದೇಹಾಂತೇ ಲಭತೇ ದೀಪ್ತಿಂ ಸ ಸೂರ್ಯಶತಶೋಭಿನೀಂ .. 77..
 ಯಾವತ್ಕ್ಯೋ (ಯಾಕ್ಯೋ) ಧೇನವೋ ಲೋಕೇ ತದ್ವಾನಾದ್ಯತ್ಫಲಂ ಭವೇತ್ .
 ತತ್ಸಹಸ್ರಗುಣಂ ಲಿಂಗೇ ಕ್ಷೀರಸ್ನಾನಸಮರ್ಪಣಾತ್ .. 78..
 ಸ್ನಾನೇನ ಸರ್ವತೀರ್ಥಾನಾಂ ಯತ್ಪುಣ್ಯಂ ಪರಿವರ್ಧತೇ .
 ಶಿವಲಿಂಗಾಭಿಷೇಕೇಣ ತತ್ಸಹಸ್ರಗುಣಂ ಪುನಃ .. 79..
 ಯೋ ನೈವೇದ್ಯಂ ಯಥಾಶಕ್ತ್ಯಾ ಲಿಂಗಾಯ ವಿನಿವೇದಯೇತ್ .
 ಸ ನಿತ್ಯತ್ಪ್ರೋ ದೇಹಾಂತೇ ಪ್ರಾಪ್ನೋತಿ ಪೈದಮೈಶ್ವರಂ (ಪರಮೇಶ್ವರಂ) .. 80..
 ನೃತ್ತೇನ ಯಸ್ತೋಷಯತಿ ಶಿವಲಿಂಗಮಕೈತವಃ .
 ಲಭತೇ ಸ ಶರೀರಾಂತೇ ಸುರವಿದ್ಯಾಧರಾಂಗನಾಃ .. 81..
 ಸಂಗೀತಕಂ ಯೇ ಕುರ್ವಂತಿ ಭಕ್ತ್ಯಾ ಲಿಂಗಸ್ಯ ಸನ್ನಿಧೌ .
 ತೇ ಗಂಧರ್ವಪುರೇ ರಾಜ್ಯಂ ಪ್ರಾಪ್ನುವಂತಿ ಪರಂ ಪದಂ .. 82..

ಲಭಂತೇ ವಾಕ್ಪತಿತ್ವಂ ತೇ ಪರಸ್ತೋತ್ರಂ ಪಠಂತಿ ಯೇ .
 ಸ್ವಕೃತಸ್ತೋತ್ರಪಾಠೇನ ಭುಕ್ತಿಮುಕ್ತೀ ಕರಸ್ಥಿತೇ .. 83..
 ತಸ್ಮಾತ್ತವಾಸ್ತು ಗೋವಿಂದ ಲಿಂಗ ಭಕ್ತಿರಭಂಗುರಾ .
 ತೇನ ಸರ್ವಾತಿಶಾಯಿತ್ವಂ ತ್ವಂ ಪ್ರಯಾಸಿ ಮದಾಜ್ಞಯಾ .. 84..
 ಇತ್ಥಂ ವೃತೇ ಭಗವತಿ ವಿಷ್ಣೌ ಬ್ರಹ್ಮಾ ಜಗಾದ ಹ .
 ಭಗವನ್ಸೃಷ್ಟಿಕಾಮೋಹಂ ಬಲಿನೋ ದಾನವಾ ಇತಿ .. 85..
 ಇತ್ಯುಕ್ತೇ ಬ್ರಹ್ಮಣಾ ದೇವೋ ಜಗಾದ ಪರಮೇಶ್ವರಃ .
 ಸ್ರಷ್ಟುಂ ಶಕ್ಯಸಿ ಮಚ್ಛಕ್ತ್ಯಾ ಜಗದೇತಚ್ಚರಾಚರಂ .. 86..
 ಭವಂತೌ ನ ವಿಜೇಷ್ಯಂತೇ ದಾನವಾ ಬಲಿನೋಽಪ್ಯಮೀ .
 ಕಾಲಾಂತರೇಣ ಯಾಸ್ಯಂತಿ ಕ್ಷಯಂ ಕಿಂ ಚ ಮದಿಚ್ಛಯಾ .. 87..
 ಉಕ್ತ್ವೇತಿ ನಾಭಿರಂಧ್ರಂ ಸ ಚಕಾರ ದ್ವಾರಸನ್ನಿಭಂ .
 ಅಭಾಪತ ಚ ವಿಶ್ವಾತ್ಮಾ ಜಠರೇ ವಿಶತಾಂ ಮಮ .. 88..
 ಮಮೋದರೇ ಸರ್ವಮಾಸ್ತೇ ಜಗತ್ಸಾಂ ವರಜಂಗಮಂ .
 ಸೃಷ್ಟಿಸ್ಥಿತಿಪ್ರಲಯಕೃಲ್ಲೋಕಾನಾಮಹಮೇವ ತತ್ .. 89..
 ಕಲ್ಪೇ ಕಲ್ಪೇ ಪ್ರಲೀಯಂತೇ ಸರ್ವೇ ಲೋಕಾ ಮಮೋದರೇ .
 ಕಲ್ಪಾರಂಭೇ ಪುನಃ ಸೃಷ್ಟಿರ್ಮತ್ತ ಏವ ಪ್ರವರ್ತತೇ .. 90..
 ನ ವಿನಾ ಮತ್ಪ್ರಸಾದೇನ ಮಾಂ ಜಾನಂತಿ ಸುರಾಃ ಪುನಃ .
 ಇತ್ಯುಕ್ತ್ವಾ ನಾಭಿರಂಧ್ರೇಣ ಸ ದೇವಸ್ತೌ ನ್ಯವೇಶಯತ್ .. 91..
 ಉದರಂ ಸಂಪ್ರವಿಷ್ಟಾಭ್ಯಾಂ ತಾಭ್ಯಾಂ ತಸ್ಯ ಮಹೇಶಿತುಃ .
 ದೃಷ್ಟಂ ಚರಾಚರಂ ಸರ್ವಂ ಸೂರ್ಯಚಂದ್ರಾನ್ವಿತಂ ಜಗತ್ .. 92..
 ಚತುರ್ದಶವಿಧಸ್ತತ್ರ ಭೂತಸರ್ಗೋ ವ್ಯಲೋಕೃತ .
 ತಾಭ್ಯಾಂ ವಿಸ್ಮಯಸಂತ್ರಾಸವಾಸಿತೇನ ಸ್ವಚೇತಸಾ .. 93..
 ದೇವಃ ಶಿವಃ ಕ್ಷ ಯಾಸ್ಯಾವಃ ಕ್ರೀಡನತ್ವಮುಪಾಗತೌ .
 ಇತ್ಥಂ ವಿಕಲ್ಪಾ ಬಹುಶಶ್ಚಕ್ರತುಸ್ತೌ ಭಯಾದ್ವಿತೌ .. 94..
 ತೌ ಯಾವದ್ವೀತಿಮಾಪನ್ನೌ ತಾವದೇವ ಮಹೇಶ್ವರಃ .
 ಆವಿವೇಶ ತಯೋರೇವ ಚಿತ್ತಂ ಸಂಕಲ್ಪವಿಗ್ರಹಃ .. 95..
 ಶಿವಾಧಿಷ್ಠಿತಚಿತ್ತೌ ತೌ ತತಸ್ತೇನೈವ ವತ್ಕನಾ .
 ನಿರ್ಗತ್ಯ ಸರ್ಗಾವಸ್ಥಾನಂ ಚಕ್ರತುರ್ಭವನಾಧ್ವನಿ .. 96..
 ತತಃ ಪ್ರಭೃತಿ ಗೋವಿಂದೋ ಬ್ರಹ್ಮಾ ಚ ಶಿವಭಾವಿತೌ .
 ಸದೈವ ಭಗವಲ್ಲಿಂಗಪೂಜಾಂ ಚಕ್ರತುರಂಜಸಾ .. 97..
 ಸ್ವಪ್ನೇನಾಪ್ಯನ್ಯಕಾರ್ಯಾಣಿ ಕುರುತೇ ತದನಂತರಂ .

ಬ್ರಹ್ಮಾಕ್ಷರೈರರ್ಚಯತೇ ದಿವ್ಯೈರ್ಲಿಂಗಂ ಪಿತಾಮಹಃ .. 98..

ಸುಗಂಧಿಭಿಶ್ಚ ಕುಸುಮೈರಚ್ಯುತೋ ಭಕ್ತಿಪಾವನಃ .

ಅಥ ಕ್ರಮೇಣ ತಲ್ಲಿಂಗಾನುಕಾರಂ ಲಿಂಗಮರ್ಚಿತಂ .. 99..

ವಿರಂಚಿನಾ ಪ್ರತಿಷ್ಠಾಪ್ಯ ವಿಷ್ಣುನಾ ಚ ದಿನೇ ದಿನೇ .

ತಯೋರಾಲೋಕ್ಯ ಶಕ್ರಾದ್ಯೈರ್ನಿರ್ಜರೈರಸುರೈರಪಿ .

ಕಿಂ ವಾತಿಬಹುನಾ ಸರ್ವೈರ್ಭಗವಲ್ಲಿಂಗಮಿಜ್ಯತೇ .. 100..

ಯ ಇಹ ಜಗತಿ ಭುಕ್ತಿಮುಕ್ತಿಲೋಭಾ-

ತ್ಪರಿಚರತಿ ಕ್ಷಣಮೇಕಮೇವ ಲಿಂಗಂ .

ಘಣಿಪತಿರಸನಾಸಹಸ್ರಯುಗ್ಮಂ

ಕ್ಷಚಿದಪಿ ತತ್ಪಲವರ್ಣನಂ ಕ್ಷಮೇತ .. 101..

ಇತಿ ಶ್ರೀಮಹಾಮಾಹೇಶ್ವರಾಚಾರ್ಯಜಯದ್ರ(ರ)ಥರಾಜಾನಕವಿರಚಿತೇ ಹರಚರಿತಚಿಂತಾಮಣಿಃ

ಜ್ವಾಲಾಲಿಂಗಾವತಾರೋ ನಾಮ ಪ್ರಥಮಃ ಪ್ರಕಾಶಃ .. 1..

- ಶಿವರಾತ್ರಿಃ . 1. 46 ಶಿವರಾತ್ರ್ಯುತ್ಸವೋಽಯಂ “ಶಿವರಾಥ್ ಹೇರಥ್” ನಾಮ್ನಾಪಿ

ಕಾಶ್ಮೀರಿಕೇಣ ಖ್ಯಾತಃ ಫಾಲ್ಗುಣ ಕೃಷ್ಣ ತ್ರಯೋದಶ್ಯಾಂ ಕಶ್ಮೀರಾಸ್ಪದ್ಯಾಪಿ

ಸಮ್ಯಗ್ಭವತಿ . -

2. ದ್ವಿತೀಯಃ ಪ್ರಕಾಶಃ - ಕಾಲದಾಹವರ್ಣನಂ .

ಶ್ರೀಪರಾಮೃತಭೈರವೋ ಜಯತಿ .

ದೃಷ್ಟ್ಯದ್ಭೇದಭುಜಂಗವಾಧಿತಹರಿಬ್ರಹ್ಮಾದಿರುಲ್ಲಾಸಿತ-

ತ್ಯೈಲೋಕ್ಯಪ್ರಲಯೋ ನಿಜಾಂಗಜನಿತಪ್ರೋದ್ಯನ್ನಿಶೋಪಪ್ಲವಃ .

ಯಃ ಶ್ವೇತಂ ಮಲಿನೀಚಿಕೀರ್ಪತಿ ಹರಾತ್ಕಾಲಸ್ತಮೇಕಾಹುತೀ-

ಕೃತ್ಯ ಸ್ವಾತ್ಮನಿ ಪಾವಕೇ ಮಮ ಪರಾ ದೃಷ್ಟಿಃ ಸ್ಫುರತ್ಪೈಶ್ವರೀ .. 1..

ಬ್ರಹ್ಮಾದಯಃ ಸುರಾಃ ಸರ್ವೇ ಕಾಲೇನ ಕವಲೀಕೃತಾಃ .

ಗ್ರಸತೇ ತಮಪಿ ತ್ಯಕ್ತೋ ವೇತಿ ಭಕ್ತಾನುಕಂಪಯಾ .. 2..

ವಿದಧನ್ವಿವಿಧಾನ್ಯಜ್ಞಾಂಧರ್ಮರಾಜ್ಯವ್ಯವಸ್ಥಯಾ .

ಪಾಲಯನ್ಪೃಥಿವೀಮಾಸೀಚ್ಛೇತೋ ನಾಮ ಗುಣೋದಧಿಃ .. 3..

ವಿಭೂತಿರ್ವರ್ಣ್ಯತೇ ತಸ್ಯ ಕಯಾ ರಸನಯಾ ಜನೈಃ .

ತತ್ಸಾಮ್ಯಮಾಶಿಷಂ ಮೇನೇ ದೇವಃ ಸೋಽಧಿ(ಪಿ)ಧನಾಧಿಪಃ .. 4..

ಕದಾಚಿದಧ ನಿಃಸಾರಸಂಸಾರಭಯವಿಹ್ವಲಃ .

ಭೋಗವೈರಸ್ಯಮಭ್ಯೇತ್ಯ ಕೇವಲಃ ಪರ್ಯಚಿಂತಯತ್ .. 5..

ಅಜಸ್ರಮರ್ಥಿಲೋಕಸ್ಯ ಧನಾನಿ ದದತಾ ಮಯಾ .

ಕುಲದಾಸೀವ ಕಮಲಾ ನಿಶ್ಚಲಾ ಪರಿಕಲ್ಪಿತಾ .. 6..
 ಅಶೇಷಷ್ಟಧಿವೀನಾಧಕಿರೀಟಮಣಿಚುಂಬನೌ .
 ಮದೀಯಚರಣೌ ಚಾರುಸಿಂಹಾಸನಸುಖಾಸಿನೌ .. 7..
 ತತ್ಕಿಮಸ್ತಿ ನ ಯದ್ವತ್ತಂ ತತ್ಕಿಮಸ್ತಿ ಜಿತಂ ನ ಯತ್ .
 ಲೋಕೋತ್ತರಂ ವಾ ಚರಿತಂ ತತ್ಕಿಮಸ್ತಿ ನ ಯತ್ಕೃತಂ .. 8..
 ಕಿಂ ತು ಪರ್ಯಂತವಿರಸಾ ಸಂಸ್ಕೃತಿಃ ಪ್ರತಿಭಾಸತೇ .
 ಇಮಾಮಜಿತ್ವಾ ಜಾನಾಮಿ ನಿಜಂ ಕಾಯಮಕಿಂಚನಂ .. 9..
 ಇಯಂ ಹಿ ಪ್ರಕಟೀಕೃತ್ಯ ಭೋಗಪೂಗಮಯೀಂ ಶ್ರಿಯಂ .
 ವಿಸ್ಮಾರಯತಿ ದುರ್ವಾರಂ ಮರಣಂ ಸಮುಪಸ್ಥಿತಂ .. 10..
 ಬ್ರಹ್ಮಾದಯೋಽಪಿ ಮುಷಿತಾಃ ಸರ್ವೇ ಯೇನ ವಲೀಯಸಾ .
 ರಿಪುಃ ಸಮಮಸಂಸಾರಃ ಶಂಕನೀಯತ್ವಮಾಗತಃ .. 11..
 ಸಂಸಾರಸ್ಯ ಬಲಃ ಕಾಲೋ ನ ಸ ಕೈಶ್ಚನ ಜೀಯತೇ .
 ಯಃ ಕಾರಣಾನ್ವಿನಿಗಿರನ್ನಾಪಿ ತೃಪ್ಯತಿ ನ ಕ್ವಚಿತ್ .. 12..
 ತದೇಕೋ ಜನ್ಮಮರಣಕ್ಷೋಭಮುಕ್ತೋ ಮಹೇಶ್ವರಃ .
 ತಮೇವಾಶ್ರಿತ್ಯ ಸಂಸಾರವಾಸನಾಮಪಸಾರಯೇ .. 13..
 ಇತಿ ಸಂಚಿಂತ್ಯ ಸಂತ್ಯಜ್ಯ ರಾಜ್ಯಂ ಭೋಗ್ಯಂ ಜಿತೇಂದ್ರಿಯಃ .
 ಸ್ವದೇಶಾನ್ವಿಯಯೌ ಶ್ವೇತಃ ಸೇವಿತುಂ ಪರಮೇಶ್ವರಂ .. 14..
 ಪ್ರಾಪ್ಯ ಗಂಧರ್ವಶಿಖರಂ ತುಷಾರಗಿರಿಭೂಷಣಂ .
 ಸೇವಿತಂ ವಿವಿಧೈಃ ಸಿದ್ಧೈರ್ಗಂಧರ್ವಪ್ರಮುಖೈಃ ಸುರೈಃ .. 15..
 ಸುಗಂಧಿಕುಸುಮಾಕ್ರಾಂತಂ ಸ್ವಾ(ಸಾ)ದುರ್ಭಾಂಕಾರನಿರ್ಝ(ರ್ಜ)ರಂ .
 ಅರಜ್ಯತ ಮನಸ್ತಸ್ಯ ತ್ರಿಲೋಚನಸಮಾಧಯೇ .. 16..
 ನಿಯಮ್ಯೇಂದ್ರಿಯಚಾಪಲ್ಯಂ ಸ ಚಕಾರ ದೃಢಂ ತಪಃ .
 ಕಿಮಸಾಧ್ಯಂ ಸತಾಮಸ್ತಿ ಶುಭಕರ್ಮಾಡ್ಯಚೇತಸಾಂ .. 17..
 ಜರಾಧವಲರೋಮಾ ಸ ಭರಮಧೂಲಿವಿಲೇಪನಃ .
 ಕ್ಷೀರಸಾಗರಕಲ್ಲೋಲಚಾರೀ ಚಂದ್ರ ಇವಾಬಭೌ .. 18..
 ಚಕಾರ ಸ ಪವಿತ್ರೇಣ ಚೇತಸಾ ಶುದ್ಧಿಭಾಜನಂ .
 ಆಚಾರ ಇತಿ ಜಾನಾನೋ ಕ್ಷೀರ(ಜಲ)ಸ್ನಾನಂ ಪುನಃ ಪುನಃ .. 19..
 ಸ್ವಯಂ ಶೀರ್ಣೈಶ್ಚ ಯಃ ಪರ್ಣೈಃ ಪ್ರಾಣಯಾತ್ರಾಂ ಪ್ರಕಲ್ಪಯನ್ .
 ಪೂರ್ವಾನಪಿ ಪರಾಜಿಗ್ಮೇ ಮಹರ್ಷಿನ್ನಿಜಕರ್ಮಭಿಃ .. 20..
 ಸಂಕಲ್ಪಕಲ್ಪಿತಪ್ರೀತಿಚಂದ್ರಚೂಡಸಮಾಗಮಃ .
 ಶ್ವೇತಸ್ತದಾನೀಮಾತ್ಮಾನಮಕೃತಾರ್ಥಮಮನ್ಯತ .. 21..
 ಭಗವಲ್ಲಿಂಗಪೂಜಾಯಾಂ ಸ ತರಂಗಿತಮಾನಸಃ .

ಆನಂದಬಾಷ್ಪನಿಷ್ಪಂದೈರ್ಮೇದಿನೀಂ ಪರ್ಯಪೂರಯತ್ .. 22..
 ವಾಚಕಾಂತರಸಂಸ್ಕಾರತಿರಸ್ಕಾರೇಣ ಭಾರತೀ .
 ಶಿವೋಚ್ಚಾರೇಣ ತಸ್ಯಾಭೂದೇಕಶಬ್ದಾವಶೇಷಿಣೀ .. 23..
 ಕ್ವಚಿತ್ ಭಗವತ್ಪಾದಪರಿಚರ್ಯಾಪರಾಯಣಃ .
 ಬಭೂವ ವಿಕಸದ್ಭಕ್ತಿಗೃಹೀತಕುಸುಮೋತ್ಕರಃ .. 24..
 ಕ್ವಚಿನ್ಮಧುರತಾರಾಭಿಗೀತಧ್ವನಿತವೋಚಿಭಿಃ .
 ಸರ್ವಂ ಶಿವಮಯಂ ಪಶ್ಯನ್ನಾಸೀದಾನಂದನಿರ್ಭರಃ .. 25..
 ಶಿವಲಿಂಗಂ ಕ್ವಚಿತ್ತಿಂಚನ್ನಿತ್ಯೈರ್ನಿರ್ಝರವಾರಿಭಿಃ
 ಅಕ್ಷಾಲಯದಶೇಷಂ ಸ ತದಾನೀಮಾಂತರಂ ರಜಃ .. 26..
 ಚಿಕೀರ್ಷುರೇಕದಾ ಶ್ವೇತೋ ದಿವಸಾಂತೋಚಿತಾಂ ಕ್ರಿಯಾಂ .
 ಕೃತಸ್ನಾನಃ ಸಮಾರೇಭೇ ಲಿಂಗಂ ಸ್ಪೃಷ್ಟುಂ ಸುಭಾವಿತಃ .. 27..
 ಅಥ ಭೀಷಣಹುಂಕಾರಂ ಜ್ವಲತ್ತಿಂಗಲಲೋಚನಂ .
 ಕಾಲಾಂಜನಸಮಾಕಾರಂ ಮುಂಡಮಾಲಾವಿಮಂಡಿತಂ .. 28..
 ಕ್ರೂರಂ ದಂಡಧರಂ ಕ್ರುದ್ಧಂ ಭುಜಂಗಕೃತಮೇಖಲಂ .
 ಪಾಶಹಸ್ತಂ ಮಹಾಘೋರಂ ತ್ರೈಲೋಕ್ಯತ್ರಸಕಾರಣಂ .. 29..
 ಅಸಾವಪಶ್ಯತ್ಪುರುಷಂ ತತ್ರ ಹೃದ್ಭಟನೋದ್ಯತಂ .
 ತತ್ಸನ್ನಿಧಾನತಸ್ತತ್ರ ಚಕಂಪೇ ಭುವನತ್ರಯಂ .. 30..
 ಅಶುಷ್ಯನ್ನರಿತಃ ಸರ್ವಾ ಜೀರ್ಣತಾಮಗಮಂದ್ರುಮಾಃ .
 ಅಥ ಸಂಕ್ಷೋಭಯನ್ನಿಶ್ಚಂ ವಿಕೃತೈಶ್ಚರಣಕ್ರಮೈಃ .. 31..
 ಪ್ರಾಪ ಶ್ವೇತಮುನೇರೇವ ನಿಕಟಂ ವಿಕಟೇಕ್ಷಣಃ .
 ತತಶ್ಚ ಭಗವಲ್ಲಿಂಗಪೂಪಾಪರಿಕರಂ ಮುನಿಂ .. 32..
 ಉವಾಚ ಸ ಮದೋದಗ್ರಪರೂಷಾಕ್ಷರಯಾ ಗಿರಾ .
 ಅರೇ ಮೂರ್ಖ ಪರಿತ್ಯಜ್ಯ ರಾಜ್ಯಂ ಬಂಧುಜನಂ ತಥಾ .. 33..
 ಏಕಾಂತಮಾತ್ರಾಶ್ರಯಣಾದ್ಭವತಾ ಕಿಂ ವಿಧೀಯತೇ .
 ಸ್ವಧರ್ಮೋಪಾರ್ಜಿತಾಃ ಸಂತಿ ಲೋಕಾಸ್ತವ ಸುಖಾವಹಾಃ .. 34..
 ಕ್ಲೇಶದಾಯೀ ತ್ವಯಂ ಕಾಯೋ ಮುಚ್ಯತಾಂ ತದ್ಭಯಪ್ರದಃ .
 ತಾನೇಹಿ ಲೋಕಾನ್ಮುಂಚ ತ್ವಂ ಜರಾಶುಷ್ಯಂ ಕಲೇವರಂ .. 35..
 ಮಮ ತತ್ಪಾಪಣೇ ಶಕ್ತಿರಿತಿ ಮಾ ಸಂಶಯಂ ಕೃಥಾಃ .
 ಇತಿ ತಸ್ಯ ವಚಃ ಶ್ರುತ್ವಾ ಪ್ರತ್ಯುವಾಚ ಮಹಾಮುನಿಃ .. 36..
 ಭಸ್ಮೋದ್ಗೂಲಿತಸರ್ವಾಂಗಂ ದರ್ಶಯಂದಶನಶ್ರಿಯಾ .
 ಗುರುವದ್ಭಾಷನೇ ಕಸ್ತ್ವಂ ಪ್ರಜ್ಞಾಜ್ಞಾಯೈವ ನಿಯಚ್ಛಸಿ .. 37..
 ರಾತ್ರಿಂಚರ ಇವ ಕ್ರೂರೋ ಗಚ್ಛ ತ್ವಂ ಗಗನೇಚರ .

ತತ್ಪಾಪಿ ಯದಿ ಜಾಗರ್ಷಿ ಭವ ಕೌತೂಹಲಾಂಕುರಃ .. 38..
 ಅವಧಾನಮನಾ ಭೂತ್ವಾ ಮದ್ವಾಣೀಂ ಶೃಣು ಸಾಂಪ್ರತಂ .
 ತ್ವಂ ನಯಸ್ಯೇವ ಸಲ್ಲೋಕಾನ್ವ ಧರ್ಮೋಪಾರ್ಜಿತಾಶ್ಚ ತೇ .. 39..
 ಸಲ್ಲೋಕೇಷು ಚ ಭೋಗಾನಾಮವಕಾಶೋಽಸ್ಯ ಸಂಶಯಃ .
 ತದೇಕಂ ವಚನಂ ತಾವದಿದಾನೀಮವಧಾರಯ .. 40..
 ತತ್ತ್ವತಃ ಕಥಯಾಮ್ಯೇವ ಯಥಾಭಿಲಷಿತಂ ಮಮ .
 ಲೋಕಾಲೋಕಾಂತರಪ್ರಾಪ್ತಿರಿಹ ಕಸ್ಯ ನ ವಿದ್ಯತೇ .. 41..
 ಗತಾನುಗತಿಕತ್ವೇನ ದೇವಾ ಅಪಿ ವಿಮೋಹಿತಾಃ .
 ಅಮೀ ಸಾಂಸಾರಿಕಾ ಭೋಗಾಃ ಸುಖದುಃಖಫಲೋಂಭಿತಾಃ .. 42..
 ತೇಷು ರಜ್ಯತಿ ಕೋ ಧೀಮಾನ್ವಯಂತವಿಶರಾರುಷು .
 ಲೋಕಾಂತರೇಷು ಪಶುವದ್ಭೋಗಾ ಏವ ಪುರಾರ್ಜಿತಾಃ .. 43..
 ಅಯಂ ತು ಕಾಯಃ ಸಂಸಾರಂ ಲುನೀತೇ ಕರ್ಮಭಿಶ್ಚ ತೈಃ .
 ತತ್ಕಾಯಂ ಭಗವದ್ಭಕ್ತಿಪವಿತ್ರೀಕೃತಮುಜ್ಞತಃ .. 44..
 ಮಮ ಲೋಕಾಂತರಪ್ರಾಪ್ತಿಭೋಗೋ ಮಾ ಜಾತು ಜಾಯತಾಂ .
 ಇತಿ ಶ್ರುತ್ವಾ ವಚಸ್ತಸ್ಯ ಕ್ರೋಧಕ್ರೂರವಿಲೋಚನಃ .. 45..
 ಜಗಾದ ಸ ಕರಭ್ರಾಮ್ಯತ್ಪೂತ್ಕರ್ವಾಣಭುಜಂಗಮಃ .
 ಅಹಂ ಸ ಕಾಲಃ ಸಕಲಂ ಸಂಹರಾಮಿ ನಿರಂಕುಶಃ .. 46..
 ಲೋಕಾಂತರಂ ಹರೇನ್ನೈವ ನಯಾಮಿ ಪಶುವಜ್ಜನಾನ್ .
 ಸ್ವೇಚ್ಛಯಾ ನ ಹಿ ಕೇನಾಪಿ ಸುಖದುಃಖಾದಿ ಲಭ್ಯತೇ .. 47..
 ಬ್ರಹ್ಮೇಂದ್ರಪ್ರಮುಖಾ ದೇವಾ ಮದಿಚ್ಛಾನ್ಮನವಿಧಾಯಿನಃ .
 ಧಿಜ್ಞೂರ್ವ ಭವತೋ ಬುದ್ಧಿರ್ವಿಪರ್ಯೇತಿ ಜರಾವಶಾತ್ .. 48..
 ಯನ್ಮಾಮಪಿ ನ ಜಾನಾಸಿ ಸಮಗ್ರಭುವನಪ್ರಭುಂ .
 ಕೃತ್ವಾ ಚತುರ್ಮುಖೀ ಕಂಠೇಷ್ಟೇಕಪಾಶನಿಬಂಧನಂ .. 49..
 ಆಕೃಷ್ಯತೇ ಮಯಾ ಬ್ರಹ್ಮಾ ಕೃತಾಸನಸರೋರುಹಃ .
 ನಿಗೃಹ್ಣನ್ಮದಂಶಾಯ ವಾಹಹಂಸಾನ್ವಯಂಭುವಃ .. 50..
 ಹರಿಮತ್ಸ್ಯಂ ಕವಲಯನ್ನಹಂ ಕೇನ ನಿವಾರಿತಃ .
 ಲೀಲಾವತಂಸಂ ನಿರ್ಮಾಯ ಬ್ರಹ್ಮಾಸನಸರೋರುಹಂ .. 51..
 ಅಂಗದಾಯ ಗದಾಪಾಣೇಶ್ಚಕೃಪೇ ಕೌಸ್ತುಭೋ ಮಯಾ .
 ಕಿಂ ಕಿಂ ನ ಚಕ್ರೇ ಯತ್ಪ್ರೇಮ್ಣಾ ಚಕ್ರಪಾಣಿರ್ದಿವಾನಿಶಂ .. 52..
 ಮಮ ಸಾ ಕಮಲಾ ಜಾತಾ ಜಾಲ್ಮ ವಿಭ್ರಮಚರ್ವಣಂ .
 ಯುಗಪತ್ಕರಸಂಪರ್ಕಪಿಂಡಿತೌ ಶಶಿಭಾಸ್ಕರೌ .. 13..

ಅಭೂತಾಮಧಿಕಾರಾಯ ಶೀತಾಂಶುಭೋಜನಂ ಮಮ .
 ಪಾವಕಂ ಕವಲೀಕೃತ್ಯ ಜ್ವಾಲಾಮಾಲಾಭಿರುತ್ಕಟಂ .. 54..
 ಪ್ರಸಂಗಾದ್ಧಾರು(ದ್ವಾರ, ತ್ವ)ಣಂ ಪೀತ್ವಾ ಕಂಠಶೋಷೋ ಮಯೋಜ್ಜಿತಃ .
 ಶರೀರನಿರ್ವಿಶೇಷೋಽಯಂ ಮಮ ಪಾಶಭುಜಂಗಮಃ .. 55..
 ಅಮುಷ್ಯ ಪ್ರಾಣಯಾತ್ರಾರ್ಥಂ ಪವನಃ ಪರಿಕಲ್ಪಿತಃ .
 ಏವಮನ್ಯೋಽಪಿ ಕೋ ನಾಮ ಯೋ ಮಯಾ ನೇಹ ಸಂಹೃತಃ .. 56..
 ಅಶುಭಾಯ ಭವಾನೇವ ನ ಜಾನೇ ಕೇನ ಮೋಹಿತಃ .
 ಇತ್ಯುಕ್ತೇ ತೇನ ತತ್ಕಾಲಮಹಂಕಾರಜ್ವರಸ್ಪೃಶಾ .. 57..
 ಸ ಮುನಿಃ ಪ್ರಾಣಯಾದೇವಂ ವ್ಯಾಜಹಾರ ವಿಶಾರದಃ .
 ಭವಂತಂ ನನು ಜಾನಾಮಿ ಲೋಕಾಃ ಸರ್ವೇ ತ್ವದಾಶ್ರಯಾಃ .. 58..
 ಸಹಸ್ವ ತು ಕ್ಷಣಂ ಯಾವಚ್ಛಿವಪೂಜಾ ಸಮಾಪ್ಯತೇ .
 ನಿಷ್ಪಾದ್ಯ ಭಗವತ್ಪೂಜಾಂ ತ್ವದಾಜ್ಞಾ ಕ್ರಿಯತೇ ಮಯಾ .. 59..
 ಯಥೇಷ್ಟಂ ಪರತಃ ಕರ್ತುಂ ಭವತೋ ವರ್ತತಾಮಿಹ .
 ಇತಿ ತಸ್ಯ ಮುನೇರ್ವಾಕ್ಯಂ ನಿಶಮ್ಯ ಜಗದಂತಕಃ .. 60..
 ಉವಾಚ ವಿಹಸನ್ನೀಮಭ್ರಕುಟೀಭಂಗಭೀಷಣಃ .
 ಕಿಂ ಕಿಂ ಕಥಯಸೇ ಮೂಢ ಕೃತ್ವಾ ಪೂಜಾಂ ಕ್ಷಣಾದಿತಿ .. 61..
 ಅದ್ಯಾಪಿ ವಾಚಾಟಿತಯಾ ವಿಚಾರಸ್ತೇ ನ ಜಾಯತೇ .
 ಪಶ್ಯ ಸರ್ವಸ್ಯ ಲೋಕಸ್ಯ ಪ್ರವೃತ್ತಿಃ ಕೀದೃಶೀ ಸ್ಥಿತಾ .. 62..
 ಯೋ ಯದಾರಭತೇ ತಸ್ಯ ತನ್ನಿಷ್ಠತಃ ಕುತೋ ಭವೇತ್ .
 ಸರ್ವಶ್ಚರಾಚರಗ್ರಾಮಃ ಸ್ವೇಚ್ಛಯಾ ಕುರುತೇ ಯದಿ .. 63..
 ಮತ್ಪಾಶಫಣಭೃದ್ಬಂಧಸ್ತತ್ಕಸ್ಮೈ ನಾಮ ರೋಚತೇ .
 ಅನಯೈವ ದಿಶಾ ಸರ್ವಃ ಕರಿಷ್ಯಾಮೀತಿ ಭಾಷತೇ .. 64..
 ನ ವಿಚಾರಯತೇ ಮೂಢೋ ಮದಧೀನಂ ಹಿ ಜೀವಿತಂ .
 ಸ್ವರ್ಗಾಧಿಪತ್ಯಭೋಗೇಷು ರಸಿಕೋಽಪಿ ಶಚೀಪತಿಃ .. 65..
 ಅಕಸ್ಮಾದೇವ ದಂಷ್ಟ್ರಾಯೈ ಮಯಾ ನಿಕ್ಷಿಪ್ಯತೇ ಹಠಾತ್ .
 ಮುಹೂರ್ತಮಾತ್ರಮಪಿ ನ ಸ್ಥಾತುಂ ಶಕ್ಯಂ ಶರೀರಿಣಾಂ .. 66..
 ವ್ಯಾಪಾರಾನ್ಮುರ್ವತೋ ಜಂತೋಃ ಪ್ರತೀಕ್ಷ ಚೇದಹಂ ಕ್ಷಣಂ .
 ಆಧಿಪತ್ಯಸುಖಂ ತ್ಯಕ್ತ್ವಾ ತರ್ಹಿ ಕೋ ಮೃತ್ಯುಮಿಚ್ಛತಿ .. 67..
 ಕ್ರೀಡಾಪರಾ ಅಪಿ ನರಾಃ ಸರ್ವೇ ತತ್ಕಾಲಮೇವ ಮೇ .
 ವಿಶಂತಿ ವಕ್ತ್ರಂ ದಯಿತಾಪುತ್ರಮಿತ್ಯಧನೈಃ ಸಹ .. 68..
 ಶಿಶುರ್ವದ್ಗೋ ಗುಣೇ ಮೂರ್ಖೋ ಧನವಾಂದುರ್ಗತೋಽಪಿ ವಾ .
 ಸುಖೀ ದುಃಖೀ ಚ ಮಾಂ ಕಶ್ಚಿನ್ನ ಪ್ರತೀಕ್ಷಯಿತುಂ ಕ್ಷಮಃ .. 69..

ಪ್ರೀತಿನ ಮೇ ನಾಪಿ ಭಯಂ ಜುಗುಪ್ಸಾ ನ ನ ವಾ ಘೃಣಾ .
 ಶುಭೇನ ಪಕ್ಷಪಾತೋ ಮೇ ವಾತ್ಸಲ್ಯಂ ನ ಗುಣಾಶ್ರಯೇ .. 70..
 ತತ್ಕಾಲಜಾತಾಂಸ್ತರುಣಾನ್ಗರ್ಭಸ್ಥಾನ್ಬಲಿನೋ ಬಲಾತ್ .
 ಸೂಕ್ಷ್ಮಕೃತೇನ್ವೃದ್ಧದೇಹಾನ್ಸಾಕ್ಷರಾನ್ವ ನಿರಕ್ಷರಾನ್ .. 71..
 ಸ್ವರೂಪಾನ್ವಾ ವಿರೂಪಾನ್ವಾ ಯದ್ವಾ ವಿಶ್ವೇಶ್ವರಾನಪಿ .
 ಸರ್ವಾನ್ಕವಲಯಾಮ್ಯೇವ ಹರೇನಾಹಮಹರ್ನಿಶಂ .. 72..
 ಮಮ ನೈವಾಸ್ತಿ ಸಂತೋಷೋ ಭುಂಜಾನಸ್ಯ ಜಗಂತ್ಯಪಿ .
 ನ ಚ ಜಾನಾಮಿ ಕಸ್ಯಾಪಿ ಕ್ಷಣಮಾತ್ರಪ್ರತೀಕ್ಷಣಂ .. 73..
 ಅಭಿಧಾಯೇತಿ ಬಹುಧಾ ಸ ಹುಂಕಾರಾತಿಭೀಷಣಂ .
 ನೃವೇಶಯನ್ಮನೇಃ ಕಂಠೇ ಪಾಶಂ ಪಾವಕವರ್ಷಿಣಂ .. 74..
 ಮುನಿಸ್ತೇನ ಸ ಪಾಶೇನ ದಹ್ಯಮಾನೋ ಗಲಸ್ತ್ವ ಶಾ .
 ಅದೃಷ್ಟಪೂರ್ವಮಾಲಂಬ್ಯ ಭಯಂ ವಿಸ್ಮಯವಾಸನಾಂ .. 75..
 ಆದಾಯ ದಕ್ಷಿಣೇ ಪಾಣೌ ಪ್ರಸವಸ್ತವಕಂ ಜವಾತ್ .
 ವಾಮೇನ ವಾಹುನಾ ಲಿಂಗಮಾಲಿಲಿಂಗ ಸವೇಪಥುಃ .. 76..
 ಉವಾಚ ಚ ವಿನಿಕ್ಷಿಪ್ಯ ಪ್ರಸವಂ ತಸ್ಯ ಮೂರ್ಧನಿ .
 ಸಮಕಾಲೋಲ್ಲಸದ್ಭಕ್ತಿಭಯನಿರ್ಭರಮಾನಸಃ .. 77..
 ಅನಂತಾಕಾರನಿರ್ಮಾಣವಿಚಿತ್ರನಿಜಕರ್ಮಣೇ .
 ಅಪರಿಚ್ಛೇದ್ಯಸಾಮರ್ಥ್ಯಧಾರಿಣೇ ಭವತೇ ನಮಃ .. 78..
 ಸ್ವರೂಪಂ ವಾಸ್ತವಂ ವಕ್ತುಂ ಕ್ಷಮಃ ಕಸ್ತೇ ಮಹೇಶ್ವರ .
 ಮನೋರಥಾನಾಮಪಥೇ ಚಾಟುಕಾರಿತ್ವಚಾತುರೀ .. 79..
 ಪಿತಾ ನ ಯತ್ರ ನೋ ಮಾತಾ ನ ಭ್ರಾತಾ ಭಗಿನೀ ನ ಚ .
 ಮಹಾಭಯೇ ತತ್ರ ವಿಭೋ ತ್ವಮೇವ ಶರಣಂ ಮಮ .. 80..
 ಮರಣಾದಿತರತ್ನಿಂ ಮೇ ಕೃತಾಂತೋ ಯದ್ವ್ಯಪಸ್ಥಿತಃ .
 ಅನ್ಯೇಷಾಂ ಶಿವಭಕ್ತಾನಾಂ ಪ್ರವೃತ್ತಿಸ್ತ್ವಧುನಾ ಕಥಂ .. 81..
 ಅತ ಏವ ಭವದ್ಭಕ್ತಿಮಭ್ಯರ್ಥಯತಿ ಭಾವಿತಃ .
 ಅಭಯಂ ತದ್ವಿತನುಷೇ ಸಮುತ್ಪನ್ನೇ ಮಹಾಭಯೇ .. 82..
 ಅಹಂ ಯದಿ ಕೃತಾಂತೇನ ತವ ನೀತಃ ಪುರಃ ಪ್ರಭೋ .
 ನ ಕೇಽಪಿ ತತ್ಕರಿಷ್ಯಂತಿ ಜಾನೇ ಭಕ್ತಿಮನೋರಥಂ .. 83..
 ಅಸಾಧ್ಯಮಪಿ ಯತ್ನೇನ ಸೇವ್ಯಃ ಸಾಧಯತೇ ನೃಣಾಂ .
 ದೃಕ್ಪಾತೇನೈವ ಸಾಧ್ಯೇಽಪಿ ತದವಜ್ಞೋಚಿತಾ ನ ತೇ .. 84..
 ಕೃತಕೃತ್ಯೋಽಸ್ಮಿ ಯೇನ ತ್ವಂ ಶಂಭುಃ ಶರಣಮಾಶ್ರಿತಃ .
 ಶರಣಾಗತಮುತ್ಸೃಜ್ಯ ಪ್ರಭುಃ ಪ್ರಭವಿತಾ ಕಥಂ .. 85..

ಮರಣಂ ಮೇ ನ ದುಃಖಾಯ ವಾಣೀ ಶ್ರವಣಚಾರಿಣೀ .
 ಶಿವಭಕ್ತೋಽಯಮಾನೀತಃ ಕಾಲೇನೇತಿ ತು ದುಃಸಹಾ(ಹ) .. 86..
 ಸ್ವಾಮಿನ್ಮಮ ಸ್ಪೃಹಾ ನಾಸ್ತಿ ಭಾವಿತಾಯೇ(?)ತಿ ನಿಶ್ಚಯಃ .
 ಕಾಲೇನ ನೀತಸ್ತ್ವದ್ಭಕ್ತೋಽಪೀತ್ಯ(ತ)ಪೂರ್ವೈವ ವಂಚನಾ .. 87..
 ಭೋಃ ಕಾಲ ಸೌಹೃದಂ ಕುರ್ಯಾಃ ಶರೀರಂ ಸಂಹರನ್ನಪಿ .
 ಶಿವಪ್ರಣಾಮಶ್ರದ್ಧಾಲುಂ ರಕ್ಷ ಮೂರ್ಧಾನಮೇವ ಮೇ .. 88..
 ಇತಿ ತಸ್ಮಿನ್ವದತ್ಯೇವ ತದಾನೀಮಶರೀರಿಣೀ .
 ಉಚ್ಚಚಾರ ನಭೋಗರ್ಭಾನ್ಮಾ ಭೈಷೀರಿತಿ ಭಾರತೀ .. 89..
 ಚಕಂಪೇ ಭಗವಲ್ಲಿಂಗಂ ತದ್ವಿಧಾಲಿಂಗಿತಂ ತತಃ .
 ಅರಿಷ್ಟಮಿವ ಕಾಲಸ್ಯ ಭಾವಿ ಪ್ರಥಯಿತುಂ ಬಲಾತ್ .. 90..
 ಅಥ ಲಿಂಗಂ ದ್ವಿಧಾಕೃತ್ಯ ನಿಯಯೌ ಪರಮೇಶ್ವರಃ .
 ವಿಶ್ವಾತ್ಮನೋ ಭಗವತಃ ಕೋ ವೇತ್ತಿ ಚರಿತಾದ್ಭುತಂ .. 91..
 ಚಂದ್ರಚೂಡಾಂಶುಭಿರ್ವ್ಯಾಪ್ತಃ(ಪ್ರ)ಸಿತೋದ್ಗೂಲನಭಸ್ಮನಾ .
 ಉಪವೀತಭುಜಂಗೇನ ಪ್ರಕಾಶ ಇವ ಮೂರ್ತಿಮಾನ್ .. 92..
 ದಂತಚಂದ್ರಿಕಾ ಕಂಠಕಾಲಕೂಟಾರ್ಚಿಷಾಮಿವ .
 ಪ್ರಸಾದಕೋಪಸಂಭೇದಂ ತತ್ಕಾಲೋಚಿತಮಾಚರನ್ .. 93..
 ಉತ್ಕಿಪ್ತಪ್ರತರ್ಜನೀಕೇನ ಕುರ್ವಂದಾಕ್ಷಿಣಪಾಣಿನಾ .
 ಸ್ಥಿರಾಂ ಸಂಧಾಮಿವೈಕೋಽಹಂ ತ್ರಾತಾ ಭಕ್ತಿಮತಾಮಿತಿ .. 94..
 ಅಥೋವಾಚ ಪ್ರಭುದಂತಜ್ಯೋತ್ಸ್ನಾಸ್ತಪಿತದಿಬ್ಜುಖಃ .
 ಶಿರಃಸುರಸರಿತ್ಸ್ರೋತೋದ್ವನಿಗಂಭೀರಯಾ ಗಿರಾ .. 95..
 ಭೋಃ ಕಾಲ ಕೋಽಯಂ ಸಂರಂಭಃ ಕಿಂ ನ ವಿಜ್ಞಾಯತೇ ತ್ವಯಾ .
 ಮದ್ಭಾವಿತಧಿಯೋ ಜಂತೋಸ್ತದಧೀನಂ ನ ವರ್ತನಂ .. 96..
 ಇತ್ಯುಕ್ತ್ವಾ ಮೌಲಿಚಂದ್ರಾಂಶುಃ ಪೀಯೂಷಪೃಷ್ಠತೋತ್ಕರೈಃ .
 ಮುನಿಂ ಸಿಷೇಚ ಭಗವಾನ್ಮಾಲಪಾಶಕದರ್ಥಿತಂ .. 97..
 ಅಥ ಧೈರ್ಯಮಸೌ ಪ್ರಾಪ್ಯ ಮುಕ್ತಪಾಶಕದರ್ಥನಃ .
 ಮುನಿರಾಲೋಕಯಾಂಚಕ್ರೇ ಕರುಣಾರಾಶಿಮೀಶ್ವರಂ .. 98..
 ಆಲೋಕ್ಯ ಚ ಮುನಿದೇವಂ ವವಂದೇ ತೀವ್ರಭಾವನಃ .
 ಕೃತಾಂತಂ ಚ ಸಮಾಸನ್ನಂ ಪರಾಜಿತಮಮನ್ಯತ .. 99..
 ತಾದೃಶಂ ಸಮಯಂ ದೃಷ್ಟ್ವಾ ವ್ಯಾಕುಲೋ ಜಗದಂತಕಃ .
 ಪಾಶೇನ ಶ್ವೇತಮಾಕರ್ಷಣ್ಣವಾಚ ಪರಮೇಶ್ವರಂ .. 100..
 ವ್ಯಾಮೋಹೋಽಯಂ ತವಾಪ್ಯಸ್ತಿ ಜಾನೀಷೇ ಯನ್ನ ಮದ್ಬಲಂ .

ಯಾ ಕವಲಿತಾಃ ಸರ್ವೇ ಜಗತ್ಸಾ ವರಜಂಗಮಾಃ .. 101..
 ಅಹಂ ಸ ಕಾಲಃ ಸಂಸಾರೇ ಕಸ್ಯ ನಾಮ ನ ದೇಹಿನಃ .
 ಮೂಢೋ ನಿಸಂಶಯಂ ನಾಮ ಮತ್ಪ್ರಸಾದಾತ್ಪ್ರರೋಹತಿ .. 102..
 ಅಥವಾ ಸ್ವಾತ್ಮನೋಽಪ್ಯೇತಾಮವಸ್ಥಾಮವಧಾರಯ .
 ಲಿಂಗತೋ ನಿಸರನ್ಮೋಽಭೂನ್ನಿಸರನ್ಸಾಂಪ್ರತಂ ಚ ಕಃ .. 103..
 ಮಯಾ ಸಹ ಕಥಾಃ ಕುರ್ವನ್ಮಸ್ತ್ವಂ ಸಂಪ್ರತಿ ವರ್ತಸೇ .
 ಕಥಾವಿರತಿಕಾಲೇ ಚ ಕಿಮವಸ್ಥೋ ಭವಿಷ್ಯಸಿ .. 104..
 ಕಿಂವಾ ಪ್ರತ್ಯಕ್ಷಲಕ್ಷ್ಯೇಣ ವಸ್ತುನಾ ಕಥಿತೇನ ಮೇ .
 ಮದ್ಬಲಂ ನಿಜವೀರ್ಯಂ ಚ ಮುಹೂರ್ತಾದೇವ ವೇತ್ಸ್ಯಸಿ .. 105..
 ಇತ್ಥಂ ನಿಗದತಃ ಕ್ರೋಧಾತ್ಕೃತಾಂತಸ್ಯ ನಿರಂಕುಶಂ .
 ಪ್ರೇಂಖೋಲಜ್ಜ್ವಲಿಸಂರಂಭೋ ಬಭಾಷೇ ಭಗವಾನಪಿ .. 106..
 ಭಂಗುರೋ ಗತ್ವರಶ್ಚ ತ್ವಂ ಜಡಶ್ಚಾಪಿ ವಿಭಾವ್ಯಸೇ .
 ಯತ್ಸಂಪರ್ಕೇಣ ವಿವಿಧಾ ಜ್ಞಾತಾ ದೇಹೇಷ್ಟವಸ್ಥಿತಿಃ .. 107..
 ಕ್ಷಯರೂಪೋಽಪಿ ವಿಶ್ವಸ್ಯ ವಿನಾಶಮವಬುಧ್ಯಸೇ .
 ಅಂಬರಸ್ಯ ಕಿಮಾಧತ್ನೇ ಸ್ವಯಮೇವ ವಿಚಾರಯ .. 108..
 ಭವಾನ್ಸ್ವಯಂ ಕ್ಷಯಂ ಪ್ರಾಪ್ತೋ ವಿಶ್ವಂ ವದತಿ ನಶ್ವರಂ .
 ನಾವಾ ಗಚ್ಛಂಶ್ಚಲಾನ್ವೇತ್ತಿ ದೃಢಾನಪಿ ತಟದ್ರುಮಾನ್ .. 109..
 ನಿಸರನ್ನಹಮೇವಾಸಂ ಲಿಂಗಾದಸ್ಮ್ಯೇವ ನಿಸೃತಃ .
 ಅಹಮೇವ ಸಮುಜ್ಜ್ವಂಭೇ ಸರ್ವಕಾಲೇಷು ಸರ್ವತಃ .. 110..
 ನ ಮಾಂ ವಿನಾ ಪರಃ ಕಶ್ಚಿದ್ವಿದ್ಯತೇ ವೋದಪದ್ಯತೇ(ತ) .
 ಅವಿದ್ಯಾಮೋಹಿತಾಃ ಸರ್ವೇ ವಿವದಂತಿ ನದಂತಿ ಚ .. 111..
 ಏಕರೂಪೋಽಪ್ಯಹಂ ಜ್ಞಾತೋ ವಿವಿಧಾವಸ್ಥಿತಿಸ್ತ್ವಯಾ .
 ತಿಮಿರಾಹತನೇತ್ರಸ್ಯ ದ್ವಿಚಂದ್ರಾಲೋಕನಂ ಸ್ಥಿತಂ .. 112..
 ನಿಜಾಶ್ರಯಾನುಸಾರೇಣ ಸರ್ವಸ್ತು ಪ್ರತಿಪದ್ಯತೇ .
 ಇತ್ಯುಕ್ತವತಿ ವಿಶ್ವೇಶೇ ಜಗಾದ ಜಗದಂತಕಃ .. 113..
 ಕೋಪಾರುಣೀಕ್ಷಣರುಚಾ ವಹನ್ವಂಧ್ಯ(ನ್ಮಧ್ಯ)ಪಟೇಮಿವ .
 ಉಕ್ತಂ ತ್ವಯಾ ಜಗತ್ಸರ್ವಮುದರೇ ಮೇ ಪ್ರತಿಷ್ಠಿತಂ .. 114..
 ಅಹಂ ಭವಂತಂ ಭುಂಜಾನೋ ಜಗದ್ಗ್ನಾ ಸುಖಂ ಶ್ರಯೇ .
 ಏವಂ ಭವಾನ್ಯದಾ ವಿಶ್ವಪ್ರಭುಸ್ತನ್ನಿಜವಿಕ್ರಮಂ .. 115..
 ಪ್ರಕಾಶಯಸ್ವ ಮೇ ಯೇನ ಪ್ರಥಸೇ(ಮೇ, ಯೇ) ಕಿಂ ವಚೋವಲ್ಯಃ .
 ಉಕ್ತ್ವೇತಿ ವಿರತೇ ಕಾಲೇ ಭಗವಾನ್ನಿಜಯೇಚ್ಛಯಾ .. 116..

ಸ್ಥೂಲತ್ವಮಭಜದ್ವೇವೋ ಜ್ವಾಲಾದುಷ್ಟೇಕ್ಷ್ಯವಿಗ್ರಹಃ .
 ಸಹಸ್ರವದನೋದ್ಧಾಮಸಹಸ್ರಚರಣೋರ್ಜಿತಃ .. 117..
 ರವಿಕೋಟಿಸ್ಪುರತ್ತೇಜೋ(ಜಾ) ನಾನಾಸ್ತಭರಭೈರವಃ .
 ಅನಂತಮೂರ್ತಿರ್ವಿಶ್ವಾತ್ಮಾ ನಾನಾರತ್ನವಿಭೂಷಣಃ .. 118..
 ಸೇವ್ಯಮಾನೋ ಗಣಗ್ರಾಮೈರ್ಬಭಾಸೇ ಜಗದೀಶ್ವರಃ .
 ತಮತ್ಯುತ್ಕಟಮಾಲೋಕ್ಯ ತತೋ ವಿಸ್ಮಿತಮಾನಸಃ .. 119..
 ಕಾಲೋಽಪ್ಯಸಂಭ್ರಾಂತಮತಿಃ ಸ್ವಬಲೋದ್ಯೋಗಮಗ್ರಹೀತ್ .
 ರಾತ್ರಿಂದಿನಸ್ಪುರಚ್ಚಕ್ರಮೃತಕಲ್ಪಿತವಾಜಿನಂ .. 120..
 ಸಾರಥೀಕೃತಕರ್ಮಾಣಂ ರಥಮಪ್ರಥಯದ್ಯಮಃ .
 ಉಲ್ಲಸನ್ನಾಸಮೌರ್ವೀಕಂ ಸಂವತ್ಸರಶರಾಸನಂ .. 121..
 ಬಾಣೀಭೂತಗಣಂ ತಸ್ಯ ಕಾಲಸ್ಯಾಸ್ಯ ವಿದಿದ್ಯುತೇ .
 ತೃಪ್ತ್ಯಾಪ್ರತೋದಸಂರಂಭಪ್ರೇರಿತಂ ಸ್ಯಂದನಂ ತತಃ .. 122..
 ಆರುಹ್ಯ ವ್ಯೂಹರಚನಾಂ ಕಾಲಶ್ಚಕ್ರೇ ಸುದಾರುಣಂ .
 ಅಗ್ರೇಸರಂ ತಮಃ ಕೃತ್ವಾ ಭುವನತ್ರಯದುಃಸಹಂ .. 123..
 ವ್ಯಾಧಿಪಂಚಶತೀಯುಕ್ತಂ ಜ್ವರಂ ಸೇನಾಪತಿಂ ವ್ಯಧಾತ್ .
 ಯೇ ಚ ಯಕ್ಷಾದಯೋ ರೋಗಾ ಅಪಮೃತ್ಯುಶತಂ ಚ ಯತ್ .. 124..
 ಕೃತ್ಯಾಖಾರ್ಖೋಟ(?)ವೇತಾಲಾ ಯೇ ಚ ತಾನ್ ವ್ಯಸರ್ಜಯತ್ .
 ಏತತ್ಕಾಲಬಲಂ ದೃಷ್ಟ್ವಾ ನಿರ್ಭರೀಕೃತದಿಜ್ಞುಖಂ .. 125..
 ಭಯೇನ ವ್ಯೋಮ್ನಿ ಸರ್ವೇಽಪಿ ಸುಪರ್ವಾಣಶ್ಚಕ್ರಂಪಿರೇ .
 ತದ್ಬಲಕ್ಷೋಭಿತಾ ಭೂಮಿಶ್ಚಚಾಲ ಸಮಹೀಧರಾ .. 126..
 ತದಾ ನ ಕೋ ಭಯಂ ಲೇಭೇ ಜಂಗಮಸ್ಥಾವರೇಷ್ಟಪಿ .
 ಇತಿ ತದ್ಬಲಮಾಲೋಕ್ಯ ಸಕೋಪಃ ಪರಮೇಶ್ವರಃ .. 127..
 ಕ್ರೋಧೇಶ್ವರಾಭಿಧಂ ರುದ್ರಮಸೃಜನ್ನಯನಾನಲಾತ್ .
 ನಿಯೋಜ್ಯ ತಂ ಕಾಲವಧೇ ವೃಷಕೇತುಸ್ತಿರೋದಧೇ .. 128..
 ಮಿತೇಷು ಸಂರಭಂತೇ ನ ಕದಾಚಿತ್ಪ್ರಭವಃ ಸ್ವಯಂ .
 ಅಥ ಕ್ರೋಧೇಶ್ವರಃ ಕೋಟಿವದನಃ ಸಿಂಹವಾಹನಃ .. 129..
 ಕೋಟಿಪಾದಃ ಕೋಟಿಭುಜೋ ಜಜ್ವಾಲಾತ್ಯಂತದುಃಸಹಃ .
 ತತೋ ದೇವಾಸುರಾಃ ಸರ್ವೇ ದಿವ್ಯೈಃ ಪ್ರಸವಧಾಮಭಿಃ .. 130..
 ಅಪೂಜಯಂತ(ಚ್ಚ) ತಂ ದೇವಂ ನಾನಾಮೂರ್ತ್ಯಸ್ತಭಾಸ್ವರಂ .
 ದೃಷ್ಟ್ವಾ ಜಗದುಃಖಕರಂ ಕಾಲಂ ಸೇನಾಸಮನ್ವಿತಂ .. 131..
 ಸೋಮಂ ಸೇನಾಪತಿಂ ಚಕ್ರೇ ಸರ್ವೇಷಾಮಭಯಾಯ ಸಃ .

ಶುಭಾನಿ ಮಂಗಲಾನ್ಯೇವ ಸಿದ್ಧೀಃ ಸರ್ವೌಷಧೀರಪಿ .. 132..
 ರಸಾಯನಂ ಮಹಾವೀರ್ಯಂ(ಯಾರ್ನ್) ಮಂತ್ರಾಂಶ್ಚ ಸ್ವಬಲಂ ವ್ಯಧಾತ್ .
 ಏವಂವಿಧೈಸ್ತತೋ ಯೋಧೈಃ ಸನ್ನದ್ಧೇ ಕ್ರೋಧಭೈರವೇ .. 133..
 ಕಾಲಕ್ಲೃಪ್ತಾನ್ಯರಿಷ್ಟಾನಿ ಪ್ರಶಾಮ್ಯಂತಿ ಸ್ಮ ಸರ್ವತಃ .
 ಶಾಂತೇಷು ತೇಷ್ವರಿಷ್ಟೇಷು ಕ್ರೋಧೇಶ್ವರವಿಜೃಂಭಿತೈಃ .. 134..
 ಸ್ವಪರಾಭವಮಾಸನ್ನಂ ಕಾಲಃ ಕಲಯತಿ ಸ್ಮ ಸಃ .
 ಅಥ ದೇವಾಸುರಗ್ರಾಮೇ ಪಶ್ಯತಿ ವ್ಯೋಮಮಂಡಲಾತ್ .. 135..
 ತತ್ರ ಪ್ರವೃತ್ತೇ ಯುದ್ಧಂ ವಿವಿಧಾಯುಧಭೀಷಣಂ .
 ತತಃ ಕೃತಾಂತಃ ಕುಪಿತಃ ಪರ್ವತಂ ತಸ್ಯ ಮೂರ್ಧನಿ .. 136..
 ವ್ಯಧತ್ತ ಘೋರಹುಂಕಾರಬಧಿರೀಕೃತದಿಜ್ಞುಖಃ .
 ಪರ್ವತಾಘಾತಮಾತ್ರೇಣ ವಿಲೋಕ್ಯ ತಮಕಂಪಿತಂ .. 137..
 ಆಕ್ರಷ್ಟಮೈಚ್ಛತ್ಪಾಶಾಹಿವೇಷ್ವನೇನ ಬಲೀಯಸಾ .
 ಅಥ ಕ್ರೋಧೇಶ್ವರಃ ಕ್ರುದ್ಯತ್ಕೂರೇ ಕಾಲಸ್ಯ ವಕ್ಷಸಿ .. 138..
 ನಿದಧೇ ನಿಶಿತಂ ಶೂಲಂ ವಹ್ನಿಜ್ವಾಲಾಸಮಾಕುಲಂ .
 ತ್ರಿಶೂಲಮಪಿ ಕಾಲಸ್ಯ ವಿಭೇದ್ಯ ಹೃದಯಂ ಹಠಾತ್ .. 139..
 ಕ್ರೋಧೇಶಸ್ಯ ಕರಂ ಪ್ರಾಪ ತದ್ರಕ್ತಭರಭಾಸ್ವರಂ .
 ಕಾಲೋಽಥ ವ್ಯಥಿತಸ್ತೇನ ವಿಪಕ್ವ ಬಹಲಾಂ ರುಜಂ .. 140..
 ಅಮುಂಚತ್ಪಟ್ಟಶಂ ತಸ್ಯ ಹೃದಯೇ ವಿಶ್ವಘಟ್ಟನಂ .
 ಅಥ ರೋಷಾರುಣೋ ದೇವೋ ಭಾಲಲೋಚನವಹ್ನಿನಾ .. 141..
 ತಂ ದದಾಹಾಖಿಲಪ್ರಾಣೀಘಾತಹೇವಾಕಿನಂ ಯಮಂ .
 ಹಾಹಾಕಾರೇ ತತೋ ಜಾತೇ ಕಾಲೋ ಭಸ್ಮತ್ವಮಾಗತಃ .
 ಅನರ್ಥಾಯ ಭವತ್ಯೇವ ಯತ್ಪ್ರಭುಷ್ಪವಧೀರಣಾ .. 142..
 ಕಾಲಾಧೀನೇಷು ಕಾರ್ಯೇಷು ತತೋ ನಷ್ಟೇಷು ಸರ್ವತಃ .
 ದೇವಾ ವಿಜ್ಞಾಪಯಾಮಾಸುಃ ಸ್ತೋತ್ರೇಣ ಕ್ರೋಧಭೈರವಂ .. 143..
 ಭಗವನ್ನವತೈವಾಯಂ ಪಂಚಕೃತ್ಯವಿಧಾಯಿನಾ .
 ಅಸೃಜ್ಯತ ಸ್ವಯಂ ಕಾಲೋ ನಿಯತಪ್ರಾಣಿವೃತ್ತಯೇ .. 144..
 ಸಂಸಾರೇ ಯದಿ ವಿಶ್ವೇಶ ಕಾಲರೂಪಃ ಸಮಾಪ್ಯತೇ .
 ತದದ್ಯೈವ ಮಹಾದೇವ ವಿಭಿದ್ಯಂತಾಂ ಪ್ರವೃತ್ತಯಃ .. 145..
 ಕೇವಲಂ ಭವದಿಚ್ಛಾಯಾಂ ತ್ವಮೇವ ಹಿ ಮಹೇಶ್ವರಃ .
 ಉತ್ಪಾದ್ಯಸ್ತದಯಂ ಕಾಲೋ ವಿರಮಂತ್ಯನ್ಯಥಾ ಕ್ರಿಯಾಃ .. 146..
 ಇತ್ಯುಕ್ತ್ವಾ ವಿರತೇಷ್ಟೇಷು ಭಗವಾನ್ಕುರುಣಾಪರಃ .
 ಪುನರಪ್ಯಸೃಜತ್ಕಾಲಂ ಪ್ರಾಗ್ವದ್ಬಲಸಮನ್ವಿತಂ .. 147..

ಅಹೋ ಪ್ರಭೋರಪೂರ್ವಯಂ ಕರ್ತೃತಾ ಭಾಸತೇ ನಿಜಾ .
 ನಿಗ್ರಹೇನುಗ್ರಹೇ ವಾಪಿ ಕ್ಷಣಂ ಯೋ ನ ವಿಲಂಬತೇ .. 148..
 ಅಥ ಕಾಲಃ ಸಮಾಲೋಕ್ಯ ತಂ ಕ್ರೋಧೇಶ್ವರಭೈರವಂ .
 ಉವಾಚ ವಿಗಲನ್ಮೋಹತಿಮಿರೋ ರಚಿತಾಂಜಲಿಃ .. 149..
 ಭಗವನ್ನರ್ವಶಕ್ತಿಸ್ತ್ವಸಂಜಾ(ಮಜ್ಞಾ)ತಃ ಕಾರಣೈರಪಿ .
 ಮಾದೃಶಸ್ಯ ವರಾಕಸ್ಯ ಗೋಚರೇ ವರ್ತಸೇ ಕಥಂ .. 150..
 ತತ್ಪ್ರಸೀದ ಮಹಾದೇವ ಕ್ಷಮಸ್ವ ಮಮ ಚಾಪಲಂ .
 ಶಕ್ತಿಭಾಜಾಂ ಪ್ರಭೂಣಾಂ ಹಿ ದಾಸೇ ಕ್ಷಮಣಮೌಚಿತೀ .. 151..
 ಅದ್ಯ ಪ್ರಭೃತಿ ದೇವೇಶ ಭವದ್ಭಕ್ತಿಭರಸ್ಪಶೇ .
 ಸ್ವಪ್ನೇಽಪಿ ನೈವ ದ್ರುಹ್ಯಾಮಿ ತ್ವತ್ಕೃತಾಭಂಗಕಾತರಃ .. 152..
 ಭಸ್ಮೋದ್ಘೂಲನಮಾತ್ರೇಣ ಲಲಾಟಂ ಯೋ ವಿಲಿಂಪತಿ .
 ಸ ಮೇ ಪ್ರಭುರ್ಮಹಾದೇವ ಭವತೋಽಪ್ಯತಿರಿಚ್ಯತೇ .. 153..
 ಭಕ್ತ್ಯಾ ವದತ್ಯವಿಚ್ಛಿನ್ನಂ ಸದಾ ಶಿವ ಶಿವೇತಿ ಯಃ .
 ಸ್ವಪ್ನೇಽಪಿ ತಸ್ಯ ನೇಕ್ಷಿಷ್ಯೇ ವದನಂ ಶುಭಕರ್ಮಣಃ .. 154..
 ಅದ್ಯ ಪ್ರಭೃತ್ಯಯಂ ಶ್ವೇತಮುನಿನಾ ಪ್ರತಿಪಾದಿತಃ .
 ಜನ್ಮಮೃತ್ಯುಮಯಾಯಾಸವಿಚ್ಛೇದೋ ಭಕ್ತಿಶಾಲಿನಾಂ .. 155..
 ಅಹೋ ಶ್ವೇತಮುನೇಃ ಕೀರ್ತಿರ್ಭವದ್ಭಕ್ತ್ಯಾ ಪ್ರವರ್ತತೇ .
 ಯದ್ವೃತ್ತಮನುವತ್ಸ್ಯಂತಿ ಶುಭಕರ್ಮವಶಾಜ್ಞನಾಃ .. 156..
 ಇತ್ಯುಕ್ತ್ವಾ ಸ ಮಹಾದೇವಂ ಪ್ರಣಮ್ಯಾಗಮದಂತಕಃ .
 ಶ್ವೇತೇನ ಸಾಕಂ ಭಗವಾನಪಿ ತತ್ರ ತಿರೋದಧೇ .. 157..
 ಇತಿ ಭಗವತಿ ಭಕ್ತಿಮಾಕಲಯ್ಯ ಸ್ಪೃಶತ ಜನಾಃ ಪರಮೇಶ್ವರಾನುರಾಗಂ .
 ವಿಫಲಯತ ಮನೋರಥಪ್ರಪಂಚಂ ನಿಖಿಲಸುರಾಸುರವೈರಿಣೋ ಯಮಸ್ಯ .. 158..
 ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಥವಿರಚಿತೇ ಹರಚರಿತಚಿಂತಾಮಣೌ
 ಕಾಲದಾಹವರ್ಣನಂ ನಾಮ ದ್ವಿತೀಯಃ ಪ್ರಕಾಶಃ .. 2..

3. ತೃತೀಯಃ ಪ್ರಕಾಶಃ - ಕಾಲಕೂಟಕವಲೀಕಾರಃ .

ಓಂ ಶ್ರೀಪರಾಮೃತಭೈರವೋ ಜಯತು .
 ಸಂಕ್ಷೋಭ್ಯಾದ್ವಯಮಂದರೇಣ ನಿಖಿಲಂ ಚಿಂತಾಮಯಂ ಸಾಗರಂ
 ತನ್ಮಧ್ಯೋತ್ತಿತಕಾಲಕೂಟಕವಲೀಕಾರೇಽಪಿ ನಿರ್ವಿಕ್ರಿಯಃ .
 ಶುದ್ಧಾಂಭೋಧಸುಧಾರಸಂ ನಿರವಧಿಂ ಲಬ್ಧ್ವಾ ಚಿರಂ ನಿರ್ವೃತಃ
 ಸ್ಯಾಂ ನಿಶೇಪಜನಾಜರಾಮರಪದಪ್ರಾಪ್ತೇಃ ಪರಂ ಕಾರಣಂ .. 1..

ವಿಹ್ವಲೋಽಭೂತ್ಕೃತಾಂತೋಽಪಿ ಯದಾಲೋಕನಮಾತ್ರತಃ .
 ತಂ ಕಾಲಕೂಟಂ ಗಿರತಃ ಶಕ್ತಿರೇಕಸ್ಯ ಶೂಲಿನಃ .. 2..
 ಮಹಾಬಲಾನಾಂ ಮಾರೀಚಾತ್ಮಶ್ಚಪಾಲ್ಗಬ್ಧಜನ್ಮನಾಂ .
 ಸುರಾಣಾಮಸುರಾಣಾಂ ಚ ವೈರಮಾಸೀತ್ಪರಸ್ಪರಂ .. 3..
 ಬೃಹಸ್ಪತಿರ್ಗುರುರಭೂತ್ಸುರಾಣಾಂ ಸರ್ವವಸ್ತುಷು .
 ಅಸುರಾಣಾಂ ಬಲವತಾಂ ಮಹಾಪ್ರಾಜ್ಞಶ್ಚ ಭಾರ್ಗವಃ .. 4..
 ಅಸುರಾಣಾಂ ಹಿತಂ ವಾಂಛನ್ವಿದಾಯ ವಿಷಮಂ ತಪಃ .
 ಮೃತಸಂಜೀವಿನೀವಿದ್ಯಾಂ ಶುಕ್ರಃ ಪ್ರಾಪ ಮಹೇಶ್ವರಾತ್ .. 5..
 ಬ್ರಹ್ಮವಿಷ್ಣುಪ್ರಭೃತಯೋ ದೇವಾ ಯೇ ವಾ(ಯಾ)ಚ ಸರ್ವಶಃ .
 ತೇಽಪಿ ಸಂಜೀವಿನೀಂ ವಿದ್ಯಾಂ ನ ಜಾನಂತಿ ಕದಾಚನ .. 6..
 ವಿದ್ಯಾಂ ತಥಾವಿಧಾಂ ಜ್ಞಾತ್ವಾ ತಪಸ್ತುಷ್ಣಂ ಮಹೇಶ್ವರಂ .
 ಅದಾನಮನ್ಯಭಕ್ತಾನಾಂ ಯಯಾಚೇಽಸ್ಯಾಶ್ಚ ಭಾರ್ಗವಃ .. 7..
 ತಸ್ಯಾನ್ಯೇಷಾಮದಾನಂ ಚ ಪ್ರತ್ಯಪದ್ಯತ ಶಂಕರಃ .
 ಸೇವಕಾಭೀಷ್ಟನಿಷ್ಟತ್ತಿಃ ಪ್ರಭೂಣಾಂ ಪರಮೌಚಿತೀ .. 8..
 ಆಸಾದ್ಯ ಶುಕ್ರಸ್ತಾಂ ವಿದ್ಯಾಂ ತತೋ ದಿತಿಜಪೂಜಿತಃ .
 ಆತ್ಮಾನಂ ಸುರದೈತ್ಯೇಭ್ಯಃ ಪ್ರತ್ಯುತ್ಕೃಷ್ಟಮಮನ್ಯತ .. 9..
 ಅಥ ದೇವಾಸುರಗಣೋ ರೂಢವೈರಃ ಕದಾಚನ .
 ಪ್ರಾರೇಭೇ ಸಮರಂ ಘೋರಂ ಪ್ರಹಾರಶತಭೀಷಣಂ .. 10..
 ದೇವಾಯುಧಬಲಕ್ಷೀಣಪ್ರಾಣಾಸ್ತತ್ರ ಪುನಃ ಪುನಃ .
 ಸ್ತೃತ್ವಾ ಸಂಜೀವಿನೀಂ ದೈತ್ಯಾಃ ಶುಕ್ರೇಣೋತ್ಥಾಪಿತಾಃ ಕ್ಷಣಾತ್ .. 11..
 ಆಲೋಕ್ಯ ಶುಕ್ರಚರಿತಂ ಸ್ವಬಲಕ್ಷಯಕಾತರಾಃ .
 ಧಿಷಣೇನ ಸಮಂ ದೇವಾಃ ಪದ್ಮಯೋನಿಮುಪಾಗಮನ್ .. 12..
 ಅಥಾಧಿಗಮ್ಯ ತದ್ವೃತ್ತಮುವಾಚ ಜಲಜಾಸನಃ .
 ಕಂಠೋಪವೀತವಿಶದಾಂ ಕಿರಂದಶನಚಂದ್ರಿಕಾಂ .. 13..
 ದೈತ್ಯಾಂಜೀವಯತೇ ಶುಕ್ರಃ ಸಂಜೀವಿನ್ಯಾ ಮೃತಾನಪಿ .
 ಯುಷ್ಮದ್ಬಲಂ ಹತಂ ಯತ್ತು ಕುತೋಽಸ್ಯ ಪುನರಾಗಮಃ .
 ತದ್ಬ್ರವೀಮಿ ಶುಚಃ ಪಥ್ಯಂ ಮಧ್ಯತಾಂ ಕ್ಷೀರಸಾಗರಃ .. 14..
 ಸಾಹಾಯಕೇಽಭ್ಯರ್ಥ್ಯ ಹರಿಂ ತಸ್ಮಾದಾಸಾದ್ಯತೇ ಸುಧಾ .
 ಅಭಿನಂದ್ಯೇತಿ ತದ್ವಾಕ್ಯಂ ಜಗ್ಮುದೇವಾಃ ಸುಧಾನಿಧಿಂ .. 15..
 ತಸ್ಮಿನ್ನಾಲೋಕ್ಯ ನಿದ್ರಾಣಮಸ್ತುವನ್ನರುಡದ್ವಜಂ .
 ಉವಾಚ ತತ್ಸು ತಿಪ್ರೀತಃ ಪ್ರಬುದ್ಧೋ ಮಧುಸೂದನಃ .

ಸ್ವಾಗತಂ ವಿಬುಧಾಧೀಶಾಃ ಕಿಮರ್ಥಂ ಮಾಮುಪಾಗತಾಃ .. 16..
 ತೇಷಾಂ ಮುಖಾತ್ಕಿಂವದಂತೀಮಧಿಗಮ್ಯ ಜನಾರ್ದನಃ .
 ಅಂಗೀಚಕ್ರೇ ಸಹಾಯತ್ವಂ ಸುಧಾಸಾಗರಮಂಥನೇ .. 17..
 ಕದಾಚಿತ್ಕಾರ್ತಿಕೇ ಮಾಸಿ ದೇವಾಸ್ತೇ ಹರಿಣಾ ಸಹ .
 ಸುಧಾರಸಪ್ರಾಪ್ತಿಧಿಪಃ ಪ್ರಾಸ್ತುವನ್ನವ್ಧಿಮಂಥನಂ .. 18..
 ಮಂಥಾನಂ ಮಂದರಂ ಕೃತ್ವಾ ಕಚ್ಚಪಂ ಚ ತದಾಸನಂ .
 ನೇತ್ರಂ ವಾಸುಕಿಮಾದಾಯ ಗರ್ಗರೀಂ ಚಕ್ರುರಂಬುಧಿಂ .. 19..
 ತತ್ರ ತೇ ಕಾರ್ಯನಿಷ್ಪತ್ತಿಂ ಪರಿಕಲ್ಪಿತಭಕ್ತಯಃ .
 ದೇವಾನಾರಣ್ಯಕೈಃ ಪುಷ್ಪೈರ್ಮಧುಪರ್ಕೈರಪೂಜಯನ್ .. 20..
 ಪುರಃಸರೇಣ ಹರಿಣಾ ಚಕ್ರಪೇ ನೇತ್ರಮೇಕತಃ .
 ಅನ್ಯತಶ್ಚ ಸುರೇಂದ್ರೇಣ ಕೌತುಕೋತ್ಪಲ್ಲಚಕ್ಷುಷಾ .. 21..
 ಅನ್ಯೇ ಚ ದೇವಗಂಧರ್ವದೇವತಾಶ್ಚ ಸಹಸ್ರಶಃ .
 ಪಕ್ಷದ್ವಯಂ ಸಮಾಶ್ರಿತ್ಯ ನೃಧುವಾರಿಧಿಮಂಥನಂ .. 22..
 ಅಥ ಕ್ರೋಧಭ್ರಮಲ್ಲೋಲಲೋಚನತ್ರಾಸಿತಾಖಿಲಾಃ .
 ನಿಪತ್ಯ ದೈತ್ಯಾಃ ಶಕ್ರಾದ್ಯಾನ್ನಿರ್ಜರಾನುಪದುದ್ರುವುಃ .. 23..
 ವಿಶ್ವಕ್ಷೋಭಂ ತತೋ ದೃಷ್ಟ್ವಾ ಬಭಾಷೇ ಮಧುಸೂದನಃ .
 ಸ್ಮಿತೇನ ದ್ವಿಗುಣಂ ಕುರ್ವನ್ವೈಶದ್ಯಂ ದುಗ್ಧವಾರಿಧೀಃ .. 24..
 ಇದಮನ್ಯದುಪಾಕ್ರಾಂತಂ ತನ್ನಾ ಮುಹ್ಯಥ ದಾನವಾಃ .
 ಇತ್ಯೇವಮುಕ್ತಾಃ ಕೃಷ್ಣೇನ ಮಾಯಿನಾ ತತ್ರ ದಾನವಾಃ .. 25..
 ಸುರಾಶ್ಚ ಕಾರ್ಯವಶತೋ ವೈರಂ ತ್ಯಕ್ತ್ವಾ ಪರಸ್ಪರಂ .
 ಪಯೋರಾಶಿಂ ಪ್ರಮಥಿತುಂ ಮಂಥನೇತ್ರಭುಜಂಗಮಃ .. 26..
 ಚಕ್ರಪೇ ದಿತಿಜೈರ್ಮೂರ್ಧ್ನಾ ಪುಚ್ಛೇನ ಚ ಸುಪರ್ವಭಿಃ .
 ಅಥ ತನ್ಮಂಥನೇ ಭೂಮಿರವೇಪತ ಸಕಾನನಾ .. 27..
 ಮಂದರೇಣ ಸಮುದ್ರೇ ಚ ಕ್ಷೋಭಿತಾಃ ಪ್ರಾಣಿನೋ ಮೃತಾಃ .
 ದೇವಾಸುರಾಶ್ಚ ತತ್ತ್ಯತತ್ಕ್ರೋಧಸ್ಪುಟಿತಕಂಕಣಾಃ .. 28..
 ಏವಂ ಸಂವತ್ಸರಶತಂ ವ್ಯಮಂಥನ್ನಮೃತಾರ್ಣವಂ .
 ತತಃ ಸಮುದ್ರಂ ಮಥ್ವಂತೋ ದದೃಶುಸ್ತೇ ಕದಾಚನ .. 29..
 ಧೂಮಂ ಕಲ್ಪಾಂತಸಮಯಂ ಪ್ರಸರತ್ತಿಮಿರೋತ್ಕಟಂ .
 ತದಾಲೋಕನತಃ ಸರ್ವೇ ಸಂತ್ಯಜ್ಯಾಂಬುಧಿಮಂಥನಂ .. 30..
 ಭಯೇನ ಸಿಂಧುತೀರೇಷು ನಿಮಗ್ನಾ ಮೀಲಿತೇಕ್ಷಣಾಃ .
 ಅಥ ಧೂಮಾನುವೃತ್ತ್ಯೈವ ಮಹಾಂಜಜ್ವಾಲ ಪಾವಕಃ .. 31..
 ಬ್ರಹ್ಮಾಂಡಭಾಂಡಮಪಿ ಯಸ್ತಗ್ವಯಾಮಾಸ ಸರ್ವತಃ .

ಜ್ವಲಂತಂ ಪಾವಕಂ ದೃಷ್ಟ್ವಾ ದೂರಾದ್ಧೂರಮುಪಾಗತಾಃ .. 32..
ಹಾಹಾಕಾರೇಣ ಮಹತಾ ಮುಕ್ತಂ ತೀರಂ ಮಹೋದಧೇಃ .
ತನ್ಯಾನಲಸ್ಯ ಜ್ವಾಲಾಭಿದ್ಗಾಃ ಕೇಚಿಚ್ಚ ದೇಹಿನಃ .. 33..
ಅರ್ಧದಗ್ಧಾಃ ಪರೇ ಚಾಸನ್ನಸಾಧಾರಣತೇಜಸಃ .
ಅನಂತರಂ ಹುತವಹಾತ್ಪ್ರತ್ಯಾದೃಶ್ಯಂತ ಸರ್ವತಃ .. 34..
ವಿಷಮಾಃ ಪ್ರಾಣಿನಃ ಕೇಽಪಿ ನಾಮಮಾತ್ರೇಣ ಕಂಪದಾಃ .
ದುಂದುಭಾಃ ಕೃಷ್ಣಸರ್ಪಾಶ್ಚ ರಕ್ತಾಶ್ಚ ಪವನಾಶನಾಃ .. 35..
ಅನ್ಯೇಽಪಿ ಶ್ವೇತಪೀತಾದ್ಯಾಃ ಕ್ರೂರಾ ಗೋನಾಸಜಾತಯಃ .
ಮೂಷಿಕಾ ಮಶಕಾ ದಂಶಾಃ ಶಲಭಾಶ್ಚ ನಿರಂತರಾಃ .. 36..
ಕೃಕಿಲಾಸಾಃ ಕರ್ಣಶಲ್ಯಾಃ ಪ್ರಮತ್ತಾಶ್ಚಾಶ್ಚಜಾತಯಃ .
ದಂಷ್ಟ್ರಿಣಃ ಪ್ರಾಣಿನಃ ಕೇಚಿದ್ರೋದ್ರಾಃ ಕ್ರೂರಭಯಂಕರಾಃ .. 37..
ನವ ಭೇದಾಶ್ಚ ನಿರ್ಜಗ್ಮುವಿಷಮಾ ವಿಷಜಾತಯಃ .
ತತಃ ಕಜ್ಜಲಸಂಕಾಶಮೂರ್ತಿಶ್ಚೈಲೋಕ್ಯಮೋಹಕಃ .. 38..
ಗಂಧೇನ ನಿಗಿರನ್ನರ್ವಾನುರಗಾನ್ಮೋಽಪಿ ದೇಹವಾನ್ .
ಕಾ ವರ್ಣ್ಯತೇ ಭೀಷಣತಾ ತಸ್ಯ ತೈಲೋಕ್ಯದಾಹಿನಃ .. 39..
ಯತ್ಪೂತ್ಕಾರೇಣ ನಿರ್ದಗ್ಧೋ ವಿಷ್ಣುಃ ಕೃಷ್ಣತ್ವಮಾಯಯೌ .
ತಸ್ಯ ಶ್ವಾನೇನ ಸಂಸ್ಪೃಷ್ಟಸ್ತದಾನೀಂ ಜಗದಂತಕಃ .. 40..
ಬಿಭರ್ತಿ ಕಾಯಮದ್ಯಾಪಿ ಗಾಢೋರಗವಿಶೃಂಖಲಂ .
ಆರುಹ್ಯ ಹಂಸಾನ್ಸಂಭ್ರಾಂತಃ ಸ್ವಯಂಭುದೂರಗಸ್ತತಃ .. 41..
ಯಥಾಕಥಂಚಿದಾತ್ಮಾನಂ ಸಂರರಕ್ಷ ಪಲಾಯಿತಃ .
ಯೇ ದಿವ್ಯವಪುಷೋ ಭೂತಾಃ ಸಾದ್ರ್ವಪುಷ್ಪಾಂಬರಸ್ತಜಃ .. 42..
ತೇಽಪಿ ತದ್ಗಂಧಮಾತ್ರೇಣ ಪ್ರಾಪುರಂಗಾರತುಲ್ಯತಾಂ .
ತದ್ವರ್ತನಂ ತಿರಯಿತುಂ ದೂರಾದಪಿ ಭಯಪ್ರದಂ .. 43..
ಸಹಸ್ರಂ ಚಕ್ಷುಷಾಂ ಶಕ್ರಃ ಪೃಥತ್ತ ನಿಜವಾಸಸಾ .
ವಹಿಸ್ತದ್ವರ್ತನತ್ರಾಸಾನ್ಮೂರ್ಛಿತೋಽಭೂತ್ಸಹಸ್ರಶಃ .. 44..
ನಿಸರ್ಗಸುಹೃದಂ ವಾಯುಂ ನ ಪ್ರಾಪ ಪ್ರತಿಬೋಧಕಂ .
ಆದಾವತ್ಪ್ರದಿತಃ ಪೀತೋ ಭುಜಂಗೈರೇವ ಸರ್ವತಃ .. 45..
ತದ್ವರ್ತನಭಯಂ ಲೇಭೇ ಪ್ರಾಗಭಾವಾನ್ಮ ಮಾರುತಃ .
ತದ್ಗಂಧವಾಸಿತಂ ವೀಕ್ಷ್ಯ ಪರಿವಾರಂ ಪಯೋಮಯಂ .. 46..
ಅಪೇಯಂ ಸರ್ವಭೂತಾನಾಂ ಪ್ರಚೇತಾಃ ಪರ್ಯಚಿಂತಯತ್ .
ಅಹೋ ವಿಮೋಹಸಂವಿಗ್ನಃ ಸ ಕುಬೇರಸ್ತದಾಭವತ್ .. 47..

ನಿಧಾನಕೋಶಾನ್ಸಂಚಿಂತ್ಯ ತೇ ಕಸ್ಯೇತ್ಯುದಿತವ್ಯಥಃ .
 ಕಿಂ ವಾತಿಬಹುನಾ ಸರ್ವೇ ದಗ್ಧಾಸ್ತನ್ನಿಕಟಸ್ಪೃಶಃ .. 48..
 ದೂರಾದ್ಧೂರತರೈರ್ಲೇಭೇ ತದ್ಗಂಧೇನ ಮಹದ್ಭಯಂ .
 ಅಥ ತಂ ಭೀಷಣಂ ದೃಷ್ಟ್ವಾ ತೈಲೋಕ್ಯಗ್ರಸನೋದ್ಯತಂ .. 49..
 ಕಥಂಚಿದಪ್ಯವಷ್ಟಭ್ಯ ಸ್ವಾತ್ಮಾನಂ ವಿಷ್ಟುರಬ್ರವೀತ್ .
 ಕೋಽಸಿ ಭೋಃ ಕುತ ಆಯಾತಃ ಕಿಂ ಕರ್ತುಮಯಮಿಚ್ಛಸಿ .. 50..
 ಇತಿ ತಸ್ಯ ವಚಃ ಶ್ರುತ್ವಾ ಸೋಽಬ್ರವೀದ್ಭೀಷಣದ್ವನಿಃ .
 ಕಾಲಕೂಟಾಭಿಧಮಹಂ ಸಾಗರಾದುದಿತಂ ವಿಷಂ .. 51..
 ಧೂಮ(ಮಾತ್)ಪ್ರಭೃತಿ ಸರ್ವೋಽಯಂ ಪರಿವಾರೋ ಮಮೈವ ಚ .
 ಪರಸ್ಪರಂ ತ್ಯಕ್ತರೋಪೈರ್ದೇವಾಸುರಗಣೈರಹಂ .. 52..
 ಉದಧಿರ್ಮಥಿತಸ್ತೇನ ಮಮಾಮರ್ಷಃ ಪ್ರವರ್ತತೇ .
 ತತ್ಕಿಂ ಬಹುಕ್ಪೇನಿಃಶೇಷಂ ಕವಲೀಕ್ರಿಯತೇ ಮಯಾ .. 53..
 ಮಯಿ ಸನ್ನಿಹಿತೇ ಶಕ್ತಿಃ ಕಸ್ಯ ಸಂಪ್ರತಿ ಜೀವಿತುಂ .
 ಇತಿ ತಸ್ಮಿನ್ವದತ್ಯೇವ ಭಯಜರ್ಜರಚೇತಸಃ .. 54..
 ವಿಷ್ಟುಶಕ್ರಪ್ರಭೃತಯಃ ಶಂಕರಂ ಶರಣಂ ಶ್ರಿತಾಃ .
 ಏಕೈಕಶಸ್ತಸ್ಯ ಸರ್ವೇ ದ್ವಾರಪಾಲನಿವೇದಿತಾಃ .. 55..
 ಕೈಲಾಸಶಿಖರೇ ಶಂಭೋಃ ಸಭಾಂ ವಿವಿಶುರಾನತಾಃ .
 ಅಥ ಬ್ರಹ್ಮದಾಯೋ ದೇವಾ ಅಸುರಾಶ್ಚ ಸಹಸ್ರಶಃ .. 56..
 ದೇವಸ್ಯ ಚಕ್ರಿರೇ ಚಾಟುಚರ್ಚಾಮಂತಕವೈರಿಣಃ .
 ಭಗವಾನಧಿಗಮ್ಯಾಥ ತೇಷಾಮುತ್ಕಟವಿಪ್ಲವಂ .. 57..
 ಕಾಲಕೂಟವಿಷಗ್ರಾಸಮಂಗೀಚಕ್ರೇ ದಯಾಪರಃ .
 ಆನಂದಬಾಷ್ಟನಿಷ್ಠ್ಯಂದೈಶ್ವರಿಂ ಚುಂಬಿತಲೋಚನಾಃ .. 58..
 ತತಸ್ತೇ ಭಯಮುತ್ಸ್ಮಜ್ಯ ಕಾಂ ಕಾಂ ನ ವಿದಧುಃ ಸ್ತುತಿಂ .
 ಕಕುದ್ಮಂತಮಥಾರುಹ್ಯ ಚಚಾಲ ಪರಮೇಶ್ವರಃ .. 59..
 ಅನುಜಗ್ಮುಶ್ಚ ತಂ ಸರ್ವೇ ಜಯಾರವವಿಧಾಯಿನಃ .
 ಜಗ್ರಾಸ ಕಾಲಕೂಟಂ ಸ ಭಗವಾನವಲೇಪತಃ .. 60..
 ಕಿಂ ಕಿಂ ನ ವರ್ತತೇ ಸಾಧ್ಯಂ ಸರ್ವಕರ್ತೃತ್ವಶಾಲಿನಃ .
 ನಿಗಿರನ್ಮಾಲಕೂಟಂ ಸ ಯಯಾಚೇ ಪದ್ಮಜನ್ಮನಾ .. 61..
 ಶೋಭತೇ ಭಗವನ್ಮಂಥೇ ವಿಷಮಿತ್ಯಾನತಿಸ್ಪೃಶಾ .
 ಭಗವಾನಥ ತದ್ವಾಜಾ ಗಲಚ್ಛಂದ್ರಿಕ(ನ್ದನ)ಕೇ ಗಲೇ .. 62..
 ನೃಬಧ್ನಾನ್ಮೇಚಕಚ್ಛಾಯಂ ಕಾಲಕೂಟಭುಜಂಗಮಂ .
 ಸ್ಫುರತಾ ಗಂಧಮಾತ್ರೇಣ ಯಸ್ಯ ವಿಶ್ವಂ ವಿಮೋಹಿತಂ .. 63..

ಸ ಏವ(ಷ) ತಸ್ಯ ಭೂಷಾರ್ಥಮಹೋ ಭಗವತಃ ಕ್ರಮಃ .
 ಪರಿತ್ಯಜ್ಯ ವಿಷತ್ರಾಸಂ ದೇವಾಃ ಸರ್ವೇ ತದಾಜ್ಞಯಾ .. 64..
 ಪುನರಪ್ಯಮೃತಂ ಪ್ರಾಪ್ತಂ(ಪ್ತುಂ) ವ್ಯಧುವಾರಿಧಿಮಂಥನಂ .
 ಅಥ ಪ್ರಮಥಿತೇ ತಸ್ಮಿನ್ನಂಬುಧಾವುದಪದ್ಯತ .. 65..
 ಲಕ್ಷ್ಮೀರೈಶ್ವರ್ಯದೌರ್ಗತ್ಯಕದರ್ಥಿತಜಗತ್ಪ್ರಯಾ .
 ಆಧ(ದ)ತ್ತ ತಾಂ ಸ ಭಗವಾನ್ಪ್ರಣತಾಯ ಮುರಾರಯೇ .. 66..
 ವಿಲೋಭಯತಿ ಲಕ್ಷ್ಮೀರ್ಹಿ ತುಚ್ಛಾನವಿತತಾತ್ಮನಃ .
 ಉದಭೂತ್ಪಾರಿಜಾತಾಖ್ಯಃ ಪಾದಪಃ ಸಾರಸೌರಭಃ .. 67..
 ತಂ ವಾಯವೇ ದದಾವೀಶೋ ಭಕ್ತ್ಯಾ ವಿನತಮೂರ್ತಯೇ .
 ಉಚ್ಛೈಶ್ಚವಾಸ್ತತೋ ಜಾತೋ ಹಯ ಐರಾವಣೋ ಗಜಃ .. 68..
 ತಾವದತ್ತ ವಿನಮ್ರಾಯ ಸುತಾಮ್ಣೇ ತ್ರಿಪುರಾಂತಕಃ .
 ತತಶ್ಚತ್ರಂ ಸಮುತ್ಪನ್ನಂ ಚಂದ್ರಮಂಡಲಸನ್ನಿಭಂ .. 69..
 ವರುಣಾಯಾರ್ಪಯಾಮಾಸ ಸಲೀಲಂ ನೀಲಕಂಧರಃ .
 ಅರ್ಕಬಿಂಬಪ್ರತೀಕಾಶಃ ಕೌಸ್ತುಭಶ್ಲೋದ್ಯಯೌ ಮಣಿಃ .. 70..
 ತಂ ಲಕ್ಷ್ಮೀಪತಯೇ ದೇವಃ ಪ್ರಸಾದೀಕೃತವಾನ್ದರಃ .
 ಧನ್ವಂತರಿಂ ಸಮುತ್ಪನ್ನಮಾಯುರ್ವೇದಪ್ರಜಾಪತಿಂ .. 71..
 ಲೋಕಾರೋಗ್ಯಾಯ ತಂ ದೇವೋ ವರಯಾಮಾಸ ಧೂರ್ಜಟಿಃ .
 ಅಥೋದಭೂದ್ಭಗವತೀ ಮದಿರಾ ದಿವ್ಯರೂಪಿಣೀ .. 72..
 ಅನಂತದೇವತಾಚಕ್ರಸೇವ್ಯಮಾನಾ ಸಮಂತತಃ .
 ಸರ್ವದರ್ಶನಪೂಜ್ಯತ್ವಂ ತಸ್ಯೈ ವಿಭುರಕಲ್ಪಯತ್ .. 73..
 ವಿಚಾರ್ಯ ಯೋಗ್ಯತಾಂ ಲೋಕೇ ನಿಯೋಜಯತಿ ಹಿ ಪ್ರಭುಃ .
 ತತಃ ಸುಧಾ ಸಮುತ್ಪನ್ನಾ ಪ್ರಕಟೀಕೃತದಿಷ್ಟುಖಾ .. 74..
 ಪರಮೇಶಪ್ರಸಾದೇನ ಯಾ ಕಾರ್ಯೇಷು ಪ್ರಗಲ್ಭತೇ .
 ಅಮೃತಂ ಭಗವಾನ್ಪ್ರೀತಃ ಸುರೇಭ್ಯಃ ಪ್ರಾದದತ್ತತಃ .. 75..
 ಯತ್ಪ್ರಸಾದೇನ ತೇ ಸರ್ವೇಽಪ್ಯಜರಾಮರತಾಂ ಗತಾಃ .
 ಅಮೃತಸ್ಯ ಪರಂ ಸಾರಂ ಚಂದ್ರಲೇಖಾಮಯಂ ತತಃ .. 76..
 ಆದಾಯ ದೇವಾ ಅವದನ್ವಣಮ್ಯ ಪರಮೇಶ್ವರಂ .
 ವಪುರ್ಭೂತಿಸಿತಂ ಮೂರ್ಧಾ ಗಂಗಾಲಹರಿಪಾಂಡುರಃ .. 77..
 ಇಯಂ ಚಂದ್ರಕಲಾ ದೇವ ತ್ವಯಿ ತದ್ಭಜತು ಶ್ರಿಯಂ .
 ಇತ್ಯುಕ್ತೇ ತೈಃ ಸ ಭಗವಾನಾದದೇ ಶಶಿನಃ ಕಲಾಂ .. 78..
 ವಿಹಸ್ಯ ಚ ಜಟಾಜೂಟಕೋಟರೇ ಪರ್ಯಕಲ್ಪಯತ್ .
 ಅಥ ಕೈಲಾಸಶಿಖರಂ ಜಗಾಮ ಪರಮೇಶ್ವರಃ .

ತದಾಜ್ಞಯಾ ಚ ಸ್ವಾಂಲ್ಲೋಕಾಂಧರ್ಮಪ್ರಭೃತಯೋ ಯಯುಃ .. 79..

ಕವಲಮಕೃತಕಾಲಕೂಟಮೇಕಃ

ಪಶುಪತಿರಿತ್ಯವಧಾರ್ಥ ಸಾಧುವರ್ಗಃ .

ಪರಿಚರತು ತದದ್ವಿಯುಗ್ಮಮೇವ

ತ್ರಿಭುವನದುರ್ಲಭಮುಖ್ಯಸೌಖ್ಯದಾಯಿ .. 80..

ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
ಕಾಲಕೂಟಕವಲೀಕಾರೋ ನಾಮ ತೃತೀಯಃ ಪ್ರಕಾಶಃ .. 3..

4. ಚತುರ್ಥಃ ಪ್ರಕಾಶಃ - ನಂದಿರುದ್ರವರ್ಣನಂ .

ಓಂ ಭೇದತಮೋಹರ್ತೃ ಶ್ರೀಮೃತ್ಯುಜಿತೇ ನಮಃ .

ಸ್ಥಿತ್ವಾ ಭೇದಮಹಾಸರೋಭುವಿ ಸದಾ ದುರ್ವಾರಮಾಯಾಶಿಲಾಂ

ಮೂರ್ಧ್ನಾನ್ಯುದ್ವಹತಾ ಮಯಾ ಕತಿ ನ ತೇ ಕ್ಲೇಶಾಃ ಸಮಾಸಾದಿತಾಃ .

ಇಚ್ಛೋದ್ಗಚ್ಛತಿ ಶಾಂಭವೀ ಯದಿ ಪರಾನಂದೀಭವದ್ವಿಗ್ರಹಂ

ತತ್ಸದ್ಯೋ ಜಯತಾಮನುಗ್ರಹಮಯೀಮಾಸೂತ್ರಯೇ ಪ್ರಕ್ರಿಯಾಂ .. 1..

ಕಿಂಚಿತ್ಸಾದ್ಯಂ ಕದಾಚಿತ್ಸ್ಯಾತ್ಯಸ್ಯಚಿತ್ಕರ್ಪಿಚಿತ್ಕಿಲ .

ಅಖಂಡಶಕ್ತೇರೀಶಸ್ಯ ಸದಾ ಕಿಂ ಕಿಂ ನ ಸಿದ್ಧ್ಯತಿ .. 2..

ಕ್ರೀಡಂತಂ ಮೃಡಮಾಲೋಕ್ಯ ಕೈಲಾಸಾದ್ರೌ ಕದಾಚನ .

ಉವಾಚ ದೇವೀ ದಂತಾಂಶುಭಾಸಿತಾಂಬರಮಂಡಲಾ .. 3..

ಭಗವನ್ಸವತಃ ಸರ್ವೇ ವರ್ತಂತೇ ಸೇವಕಾಗಣಾಃ .

ಕ್ಷ ಸ ತದ್ವೀರಕೋ ನಾಮ ಬಹುಕಾಲಂ ನ ದೃಶ್ಯತೇ .. 4..

ಇತಿ ಪೃಷ್ಟೋಽಬ್ರವೀದ್ಧೇವೋ ಲೋಕಾನುಗ್ರಹಣಾಯ ಸಃ .

ವಿಸೃಷ್ಟೋ ದೇವಿ ಭೂಲೋಕಂ ದ್ವಿಜಜನ್ಮಗೃಹೀತವಾನ್ .. 5..

ಸಾರ್ಥಾಸ್ತಿಸ್ತೋ ಮಂತ್ರಕೋಟೀರ್ಜಜಾಪಾಂತರ್ಜಲೇ ಚ ಸಃ .

ಉತ್ಕಂಠಿತೋಽಹಂ ತದ್ದೇವಿ ಗಚ್ಛಾವಸ್ತದ್ವಿದ್ಯಕ್ಷಯಾ .. 6..

ಅಥಾಬ್ರವೀದ್ವಿರಿಸುತಾ ಶ್ರುತ್ವಾ ಭಗವತೋ ವಚಃ .

ಮುಖೇಂದುಂ ಕೌಮುದೀಮಂತಂ ಕುರ್ವತೀ ದಶನಾಂಶುಭಿಃ .. 7..

ಕದಾಚಿದಪಿ ಸೋತ್ಕಂಠೋ ಭಗವನ್ನಾಭವದ್ಭವಾನ್ .

ಅಧುನಾ ಪುನರುತ್ಕಂಠಾಂ ಕಿಮು ತ್ಯಕ್ತುಮುದಂಚತಿ .. 8..

ಪುನಃ ಪುನರಿತಿ ಪ್ರೋಕ್ಷೋ ಗೌರ್ಯಾ ದೇವೋ ಮಹೇಶ್ವರಃ .

ಬಭಾಷೇ ಕಂಠಮಾಲಿನ್ಯವಿಭಕ್ತಸ್ಮಿತಪಲ್ಲವಃ .. 9..

ಯದಾ ವಿಸೃಷ್ಟಃ ಸ ಮಯಾ ತದಾ ವರಮಯಾಚತ .

ಭವದೇಹಾಯನೋಽಹಂ ಸ್ಯಾಂ ಸದೈವೇತಿ ಕೃತಾಂಜಲಿಃ .. 10..
 ತತ್ಸ ಸದ್ಯಃ ಪಯೋಮಧ್ಯೇ ಭಕ್ತಿಪಾವನಮಾನಸಃ .
 ಜಪಂ ಕರೋತಿ ವಿಧಿವನ್ನಾಂ ನಿಧ್ಯಾಯನ್ನಹನಿಶಂ .. 11..
 ಉಕ್ತೇತಿ ತೇನಾಭಿದಧೇ ದೇವೀ ಸಾ ಜಾತವಿಸ್ಮಯಾ .
 ಅಹಮಪ್ಯುದಿತೋತ್ಕಂಠಾಃ ತತ್ತ್ವ ತಿಷ್ಠತಿ ವೀರಕಃ .. 12..
 ಉತ್ತರಾಪಥವರ್ತೀತಿ ಜಗಾದ ಪರಮೇಶ್ವರಃ .
 ಸಾಪಿ ಕೌತೂಹಲಾತ್ಪುಲ್ಲಲೋಚನಾ ಪುನರಬ್ರವೀತ್ .. 13..
 ಉತ್ಪ್ರಭ್ಯ ಪುಣ್ಯತೀರ್ಥಾನಿ ಕಿಂ ತಿಷ್ಠತ್ಯುತ್ತರಾಪಥೇ .
 ನಾನಾ ಮ್ಲೇಚ್ಛಶತಾಕೀರ್ಣಃ ಶ್ರೂಯತೇಽಸಾವಪಾವನಃ .. 14..
 ಅಧೈತದ್ವಚನಂ ಶ್ರುತ್ವಾ ಬಭಾಷೇ ವೃಷಕೇತನಃ .
 ದಂತಪ್ರಭಾಪರಿಕರೈಶ್ಚೂಡೇಂದು ಪರಿವರ್ಧಯನ್ .. 15..
 ಉದೀಚ್ಯಾಂ ದಿಶಿ ವರ್ತಂತೇ ಕಶ್ಮೀರಾ ಅತಿಪಾವನಾಃ .
 ಪೂರ್ವಾನುಭೂತವೃತ್ತಾಂತಾಃ ಶ್ರೂಯತಾಂ ವರ್ಣಯಾಮಿ ತೇ .. 16..
 ಕಲ್ಪಾಂತಸಮಯೇ ದೇವಿ ಪಯೋಮೂರ್ತಿಂ ಶ್ರಿತೇ ಮಯಿ .
 ತ್ವಂ ನೌ(ನೋ)ತ್ವಮಗಮೋ ವೋಢುಂ ಜಗತ್ಕೃತ್ಸ್ನಂ ಚರಾಚರಂ .. 17..
 ತೇನೇತಿ ಗದಿತೇ ದೇವೀ ಬ್ರವೀತಿ ಸ್ಮ ಸವಿಸ್ಮಯಾ .
 ಕಸ್ಮಿನ್ನಾಲೇ ಕಥಂ ಶಂಭೋ ಕಿಂ ಕೃತಂ ನ ಸ್ಮರಾಮ್ಯಹಂ .. 18..
 ಇತ್ಯಾಕರ್ಣ್ಯ ಮಹಾದೇವಃ ಪುನರ್ದೇವೀಮಭಾಷತ .
 ವಿಸ್ಮೃತಂ ಪ್ರಾಕ್ಷ್ಯ ರೂಪಂ ತೇ ರಹಸ್ಯಂ ಶೃಣು ವರ್ಣಯೇ .. 19..
 ಸರ್ಗಾರಂಭೇ ಕದಾಚಿತ್ಪ್ರಾಸಂಗಂ ಬ್ರಹ್ಮಾದಿಭಿರ್ವೃತಃ .
 ಅನಿಷ್ಟತಿಮಯೀಂ ಸೃಷ್ಟಿಂ ಪಶ್ಯನ್ನಾಕುಲತಾಂ ಗತಃ .. 20..
 ತತಃ ಸರ್ವತ್ರ ಗರ್ಜಂತೀ ಜ್ವಾಲಾವಲಿರದೃಶ್ಯತ .
 ವಿಮೋಹಯಂತೀ ತೇಜೋಭಿರ್ಬ್ರಹ್ಮಾಣಮಪಿ ಹೇಲಯಾ .. 21..
 ದೃಷ್ಟ್ವಾ ತತ್ರ ತ್ವಮಸ್ಮಾಭಿಃ ಪೂರಯಂತೀ ಜಗತ್ತ್ರಯಂ .
 ಜ್ವಲದ್ಧಿವಿಧಶಸ್ತಾಸ್ತಪರಿವಾರನಿರಂಕುಶಾ .. 22..
 ತ್ವತ್ತೇಜೋಮೋಹಿತಾಸ್ತೇಽಥ ಬ್ರಹ್ಮಾದ್ಯಾಃ ಶಿಕ್ಷಿತಾ ಮಯಾ .
 ಅಮುಂ ಸ್ತವಮಭಾಷಂತ ಭಯವಿಹ್ವಲಚೇತಸಃ .. 23..
 ತ್ವಂ ಗತಿಃ ಸರ್ವಭೂತಾನಾಂ ವ್ಯಕ್ತಾವ್ಯಕ್ತಸ್ವರೂಪಿಣೀ .
 ಕಾಲರಾತ್ರಿರ್ಮಹಾರಾತ್ರಿಃ ಕಾಲಕ್ಷಯವಿಧಾಯಿನೀ .. 24..
 ಇತ್ಯಾದಿ ಸ್ತೋತ್ರಮಾಕರ್ಣ್ಯ ಕೃತಾ ಲೋಕಸ್ಥಿತಿಸ್ತ್ವಯಾ .
 ಪ್ರತಿಕಲ್ಪಂ ಪ್ರವೃತ್ತಿಸ್ತೇ ತಾದೃಶೈವ ಮಹೇಶ್ವರಿ .. 25..

ಮಯಾ ಸಹಾಸ್ಮಿನ್ಕಾಲೇಽಪಿ ತ್ವಮೇವ ಸಮವಸ್ಥಿತಾ .
 ಸರ್ವಕಾರಣಕರ್ತೃತ್ವಂ ತ್ವದನ್ಯೇನ ನ ಶಕ್ಯತೇ .. 26..
 ಏವಂ ಸುಂದರಿ ವೃತ್ತಾಂತಂ ಕಶ್ಮೀರೇಷ್ವವಧಾರಯು .
 ನೌರೂಪಾ ತತ್ರ ಬದ್ಧಾ ತ್ವಮಿತಿ ನೌಬಂಧನಂ ಸರಃ (ಪುನಃ) .. 27..
 ತಸ್ಮಾತ್ತ್ವತ್ಸನ್ನಿಧಾನೇನ ಕಶ್ಮೀರಾಃ ಪಾವನೀಕೃತಾಃ .
 ಸಂಸ್ಪರ್ಧತೇ ನ ಸೋಮೀಭಿರ್ಬ್ರಹ್ಮಲೋಕೋಽಪಿ ಸುಂದರಿ .. 28..
 ಏವಂವಿಧೇಷು ಕಶ್ಮೀರೇಷ್ವೇಷ ತಿಷ್ಠತಿ ವೀರಕಃ .
 ತದೇಹಿ ದೇವಿ ಗಚ್ಛಾವಸ್ತದಾಲೋಕನವಾಂಭಯಾ .. 29..
 ಇತ್ಯುಕ್ತ್ವಾ ಸಹ ಪಾರ್ವತ್ಯಾ ಜಗಾಮ ಪರಮೇಶ್ವರಃ .
 ವೀರಕಾಲೋಕನೋತ್ಕಂಠಾನಿರ್ಭರೋ ನಂದಿಪರ್ವತಂ .. 30..
 ಗಣಾಃ ಸರ್ವೇಽಪಿ ತೇ ದ್ರಷ್ಟುಂ ಕೌತೂಹಲಮಕಲ್ಪಯನ್ .
 ಪ್ರಭೋಶ್ಚಿತ್ತಾನುಸಾರೇಣ ವರ್ತತೇ ಹಿ ಪರಿಚ್ಛದಃ .. 31..
 ಅಥ ನಂದಿಗಿರಿಂ ಪ್ರಾಪ್ಯ ಬಭಾಷೇ ಪಾರ್ವತೀಂ ಶಿವಃ .
 ಅಯಂ ಸ ದೇಶಃ ಸೂನುಸ್ತೇ ವೀರಕೋಽತ್ರ ತಪಸ್ಯತಿ .. 32..
 ಶಿಲಾದೇನ ತಪಸ್ತಪ್ತಂ ಪೂರ್ವಮಸ್ಮಿನ್ವನಾಧ್ವನಿ .
 ಯಃ ಶಿಲಾಚೂರ್ಣಮಾತ್ರೇಣ ಪ್ರಾಣವೃತ್ತಿಮಕಲ್ಪಯತ್ .. 33..
 ಲೋಕಾನುಗ್ರಹಕಾರ್ಯಾಯ ವಿಸೃಷ್ಟೋ ವೀರಕೋ ಮಯಾ .
 ಪಾಷಾಣಾದಗ್ರಹೀಜ್ಜನ್ಮ ಶಿಲಾದಶ್ಚ ತಮಾದದೇ .. 34..
 ಪುತ್ರಪ್ರೀತ್ಯಾ ಶಿಲಾದಸ್ತಂ ಶಿಶುಂ ನಂದೀತಿ ಭಾಷತೇ .
 ಪ್ರಶಂಸಿತಂ ಮುನಿವರೈರ್ಜಾತೋ ನಂದಿಗಿರಾವಿತಿ .. 35..
 ಮಹರ್ಷಯೋಽಪಿ ಸರ್ವೇ ತಂ ಯೋಗ್ಯತಾಪರಿತೋಷಿತಾಃ .
 ನಿಷ್ಪನ್ನದ್ವಿಜಸಂಸ್ಕಾರಮಾಶೀರ್ಭಿಃ ಪರ್ಯವರ್ಧಯನ್ .. 36..
 ಸ ಬಾಲೋಽಪಿ ತಪಶ್ಚಕ್ರೇ ಯತ್ರ ತತ್ರಾಪಿ ಭಾವಿತಃ .
 ಅನ್ವವರ್ತಂತ ಮುನಯಸ್ತತ್ರ ತತ್ರ ತಮಾದರಾತ್ .. 37..
 ಏಹಿ ತಂ ನಂದಿನಂ ದ್ರಷ್ಟುಂ ಯಾಸ್ಯಾವೋ ವಿಶ್ವವಂದಿತೇ .
 ಇತ್ಯುಕ್ತ್ವಾ ಚೋದಯಾಮಾಸ ಪಾರ್ಷ್ಣಿಭ್ಯಾಂ ವೃಷಭಂ ಶಿವಃ .. 38..
 ಅಥ ನಂದಿಸಮೀಪಂ ಸ ಪ್ರೇಪ್ಸುರ್ದೇವೀಮಭಾಷತ .
 ಅಸ್ಮತ್ಪ್ರವೇಶಾನ್ಮಾಗೋಽಸಾವುತ್ತರೋಽಸ್ತು ಮಹಾಪಥಃ .. 39..
 ಅಸ್ಮಿನ್ನಿರೌ ತ್ವಯಾ ದೇವಿ ಮದರ್ಥಿನ್ಯಾ ತಪಃ ಕೃತಂ .
 ಶ್ಯಾಮಂ ವಪುಃ ಪರಿತ್ಯಜ್ಯ ಗೌರೀಮೂರ್ತಿಶ್ಚ ನಿರ್ಮಿತಾ .. 40..
 ಅತ್ರ ತನ್ನಿಯಮಂ ಭೀಮಮಾಚರಂತ್ಯಾಃ ಕದಾಚನ .
 ಸಿಂಹೋ ಬುಭುಕ್ಷಿತೋ ದೇಹಮೈಚ್ಛದ್ಭಕ್ಷಯಿತುಂ ಪ್ರಿಯೇ .. 41..

ಜ್ವಲಂತೀಮಿವ ತೇಜೋಭಿದೃಷ್ಟ್ವಾ ತ್ವಂ ನ ಲುಲೋರ ಚ .
 ಕರುಣಾಕೋಮಲಾ ತ್ವಂ ತು ನ ಕೋಪಂ ತಂ ಪ್ರತಿ ವ್ಯಧಾಃ .. 42..
 ತೃಪ್ತಯೇ ತಸ್ಯ ಕೃಪಯಾ ಸ್ತನಾತ್ಮೀರಮವಾಕಿರಃ .
 ಸಪ್ತಧಾ ಯತ್ಪ್ರಸುಸ್ರಾವ ರಸಾಯನಸಹೋದರಂ .. 43..
 ನಿಪೀಯೈಕಾಂತತೋ ಧಾರಾಂ ಸಿಂಹೋಽಭೂದಜರಾಮರಃ .
 ಭವತ್ಯಾ ವಾಹನಾರ್ಥಂ ಚ ಗೃಹೀತಃ ಪರಿತುಷ್ಟಯಾ .. 44..
 ಧಾರಾಭಿರಥ ಶೇಷಾಭಿಸ್ತೀರ್ಥಾನ್ಯುದಭವನ್ಮನಃ .
 ಸ್ತನಕುಂಡಾಭಿಧಾನೇನ ಯೈಃ ಪವಿತ್ರೀಕೃತಾ ಜನಾಃ(ನೈಃ) .. 45..
 ತತ್ಪಯಃಸ್ವರ್ಶಮಾತ್ರೇಣ ಭುಕ್ತಿಮುಕ್ತೇ ಕರಸ್ಥಿತೇ .
 ಯಜ್ಞಕೋಟಿಸಹಸ್ರಾಣಾಂ ಫಲಂ ತದ್ವರ್ಶನಾದ್ಭವೇತ್ .. 46..
 ಅತ್ರ ಕೂರಂ ತಪಸ್ಕಂತೀ ಭವತೀ ಕಥಿತಾ ಸುರೈಃ .
 ಭೀಮಾ ದೇವೀತಿ ವಿಘ್ನೋಘಘಟ್ಟಿನೀ ಚೋತ್ಕಟಾಶಯಾ .. 47..
 ತತ್ರ ತ್ವತ್ತೇಜಸಾ ಶುಷ್ಕಾನಾಲೋಕ್ಯ ತಟಿನೀದ್ರಮಾನ್ (ಹ್ರದಾನ್) .
 ವಿಷಣ್ಣಾ ಮುನಯಃ ಸರ್ವೇ ಸಂಧ್ಯೋಪಾಸಾಂಭಸಾ ವಿನಾ .. 48..
 ತ್ವಮತ್ರ ತೇಷು ಕೃಪಯಾ ಸಂಧ್ಯಾರೂಪಮುಪಾಗತಾ .
 ಗತಾಗತೋದ್ಯತ್ಪಾನೀಯಮಹಾಕೌತುಕಧಾರೀಣೀ .. 49..
 ಸಂಧ್ಯಾರೂಪತ್ವಮಾಪ್ತಾಯಾಃ ಕಿಂವಾ ತತ್ರ ಪ್ರಶಸ್ತತೇ .
 ಆಗಚ್ಛಸಿ ನ ಯದ್ದೇವಿ ಪಾಪೀಯೋಜನಸನ್ನಿಧೌ .. 50..
 ಋಷಿಭಿರ್ವಾಲಖಿಲ್ಯೈಶ್ಚ ಸಪ್ತಾರ್ಚಾಸ್ಥಾನನಾಮನಿ .
 ಅತ್ರ ತೇ ಭಗವತ್ಪೂಜ್ಯೇ ಸಪರ್ಯಾ ಸಪ್ತಧಾ ಕೃತಾ .. 51..
 ಇಯಂ ವಿಶೋಕಾರೂಪೇಣ ಜಗದುತ್ತೀರ್ಯ ವರ್ತಸೇ .
 ವಿತಸ್ತಾ ಚ ವಿಶೋಕಾ ಚ ತ್ವನ್ನೇತ್ರಾಭ್ಯಾಮಿಹೋದ್ಯತಾ .. 52..
 ವಿತಸ್ತಾ ಚ ಪ್ರವಿಷ್ಟಾತ್ರ ಪರ್ವತಾಚ್ಚಕೃಷೇ ಮಯಾ .
 ತಂ ತ್ರಿಶೂಲೇನ ನಿರ್ಭಿದ್ಯ ಕಶ್ಮೀರೇಷು ನಿಯೋಜಿತಾ .. 53..
 ಇಯಮುತ್ತರಗಂಗೇತಿ ವಿತಸ್ತೈವ ವೃತಾ ಮಯಾ .
 ಬ್ರಹ್ಮಘೋಽಪಿ ಜಲೇನಾಸ್ಯಾಃ ಸ್ವರ್ಶಮಾತ್ರಾದ್ವಿಶುದ್ಧತೀ .. 54..
 ಅಪರಾ ವಾಮನೇಽತ್ಥಾ ವಿಶೋಕೇತಿ ಚ ಯಾ ನದೀ .
 ತತ್ಸ್ವರ್ಶಮಾತ್ರೇಣ ನೃಣಾಮಗ್ನಿಷ್ಟೋಮಫಲಂ ಭವೇತ್ .. 55..
 ಇತ್ಯುಕ್ತೇ ಶಂಭುನಾ ದೇವೀ ಪ್ರತ್ಯುವಾಚ ಸವಿಸ್ಮಯಾ .
 ಇದಾನೀಮಪಿ ನ ಪ್ರಾಪ್ತಾ ವಯಂ ಯತ್ರ ಸ ವೀರಕಃ .. 56..
 ಉವಾಚ ಸ ವಿಭುದೇವಿ ಕ್ಲಾಂತಾಸಿ ವಿಸ್ತೃಜ ಶ್ರಮಂ .
 ಇಹ ಪ್ರವಿಶ್ಯ ತನ್ಮಾರ್ಗಮಹಮಾಲೋಕಯೇಽಗ್ರತಃ .. 57..

ನಿಯೋಜ್ಯೇತಿ ಶಿವೋ ದೇವೀಂ ತತ್ರ ಛಾಯಾತರೋರಧಃ .
 ದಿಂಡಿಪಿಂಗಲನಾಮಾನೌ ತದ್ಧಾಸತ್ವೇ ನೃವೇಶಯತ್ .. 58..
 ಅಥ ಗಚ್ಛನ್ವರೋ ದೇವಃ ಪರ್ವತಂ ವೃದ್ಧಿಗಾಮಿನಂ .
 ಕ್ರೋಧೇನ ಮುಂಡಿತಂ ಚಕ್ರೇ ವಾಮಪಾದೇನ ಶಂಕರಃ .. 59..
 ತತ್ತ್ವವ ಮುಂಡಿತೇ ಶೈಲೇ ಸ್ವರೂಪಸ್ಥೋಭವಚ್ಚರಂ .
 ಪುಣ್ಯಕ್ಷೇತ್ರಾದಿತೋ ದೇಹಂ ತ್ಯಜನ್ನಭ್ಯೇತಿ ಶಂಕರಂ .. 60..
 ಇತಿ ಮುಂಡಿತಶೈಲಂ ಸ ವರಯಾಮಾಸ ಶಂಕರಃ .
 ವರಯಿತ್ವಾ ಗಿರಿಂ ದೇವೋ ದೇವೀನಿಕಟಮಾಪ್ತವಾನ್ .. 61..
 ಪುನರಪ್ಯಗಮದ್ವಷ್ಟುಂ ನಂದಿನಂ ಶಿವಯಾ ಸಹ .
 ದೇವೀಗಿರಾ ಚ ತತ್ಸ್ಥಾನಂ ವರಯಾಮಾಸ ಧೂರ್ಜಟಿಃ .. 62..
 ಅಯಂ ಪೃಥ್ವೀಧರೋ (ಪಥೀಶ್ವರೋ) ಲೋಕೇ ವಿಪಾಕಂ ಕಲ್ಪಯತ್ವಿತಿ .
 ರಾಮಹೃದಂ ಪುಂಡರೀಕಂ ದಿಂಡಿಶೂಲಕದಂಬಕಂ .. 63..
 ದಾತುಂ ಫಲಾನಿ ಭಕ್ತಾನಾಂ ದೇವೋ ವರಯತಿ ಸ್ಮ ಸಃ .
 ಅಥೋವಾಚ ಪ್ರಭುದೇವೀಂ ಗಚ್ಛನ್ನಾಕಾಶವರ್ತುನಾ .. 64..
 ಮಯೋಽತ್ರ ಪರ್ವತಂ ಭಿತ್ತ್ವಾ ನಿರ್ಮಮೇಽನುಪಮಂ ಪುರಂ .
 ತಪೋಭಿರ್ಮಾಂ ಸ ಸಂತೋಷ್ಯ ಯಯಾಚೇ ಮುಕುಟಂ ಪ್ರಿಯೇ .. 65..
 ಭಕ್ತಿಪ್ರಿಯೋಽಹಮಪ್ಯಸ್ಮೈ ವ್ಯತರಂ ಸೋಽಪಿ ಚಾಗ್ರಹೀತ್ .
 ತತೋ ನಿಜಪುರೇ ಚಾರುನಾನಾರತ್ನಮಯೇ ಗೃಹೇ .. 66..
 ಪೂಜಿತಂ ತೇನ ತನ್ನಿತ್ಯಂ ಮದೇಕಾಯನಚೇತಸಃ .
 ನಿವೇಶಿತಃ ಕೋಶರೂಪೋ ಗಿರಿಸ್ತೇನಾಸ್ಯ ಚೋಪರಿ .. 67..
 ಮುಕುಟೇನ ಚ ಪಾತಾಲವರ್ತಿನಾ ಸ್ಪೃಶತೇ ಗಿರಿಃ .
 ತತಃ ಪ್ರಭೃತಿ ಸಿದ್ಧಾಘೈಃ ಪೂಜಿತಃ ಕೋಶಪರ್ವತಃ .. 68..
 ಏತದ್ಧರಸ್ಯ ಮುಕುಟಮಿತಿ ವಿಶ್ವತ್ರ ವಿಶ್ರುತಃ .
 ಇತ್ಥಂ ವದನ್ನಹಾದೇವಃ ಪಾರ್ವತ್ಯಾಃ ಪ್ರೀತಿಕಾರಣಂ .. 69..
 ಪ್ರಾಪ ನಂದಿಗಿರಿಂ ಯತ್ರ ವೀರಕಃ ಸರಸಿ ಸ್ಥಿತಃ .
 ವಿಲೋಕ್ಯ ವೀರಕಂ ತತ್ರ ಗಭೀರೇ ಸರಸಿ ಸ್ಥಿತಂ .. 70..
 ಮೂರ್ಧ್ನಾಧಿರೋಪಿತಶಿಲಂ ಜಗಾದ ಪರಮೇಶ್ವರಃ .
 ಅಸ್ಮಿನ್ನಗಾಧೇ ಪುತ್ರಸ್ತೇ ಸರೋಮಧ್ಯೇ ತಪಸ್ಯತಿ .. 71..
 ಪಶ್ಯ ಪಾರ್ವತಿ ಯೇನೈತೇ ಸ್ವರ್ಧಂತೇ ನ ಮಹರ್ಷಯಃ .
 ಇತ್ಯುಕ್ತ್ವಾ ಪಾರ್ವತೀಂ ದೇವೋ ಗಂಭೀರಂ ಪುನರಬ್ರವೀತ್ .. 72..
 ಉತ್ತಿಷ್ಠ ನಂದಿನ್ವರದಸ್ತವಾಯಮಹಮಾಗತಃ .

ತ್ವಂ ಪಾರ್ವತೀಪ್ರಿಯಸುತಸ್ತ್ವಂ ಪುತ್ರೋ ಮಯಿ ಭಾವಿತಃ .. 73..
 ತದುತ್ಪಿಷ್ಠ ಯಥಾಭೀಷ್ಟಂ ಪ್ರಯಚ್ಛಾಮಿ ಸ್ವಯಂ ವರಂ .
 ರುದ್ರೋ ಭವ ಚತುರ್ವಕ್ತ್ರಃ ಷಡ್ಭುಜಶ್ಚಗಲಧ್ವಜಃ .. 74..
 ಪ್ರಮಥಪ್ರಥಮಃ ಪಿಂಗಶ್ಮಶ್ರುಕೇಶವಿಲೋಚನಃ .
 ವ್ಯಾಘ್ರಚರ್ಮಾಂಬರಧರಸ್ತ್ರಿನೇತ್ರೋ ವೃಷವಾಹನಃ .. 75..
 ಶೂಪಾಣಿರ್ಮಯಾ ತುಲ್ಯೋ ಭವ ಸರ್ವತ್ರ ಪುತ್ರಕ .
 ಮುಂಚ ಮುಂಚ ಶಿಲಾಂ ಮೂರ್ಧ್ನೋ ನಿರ್ಗಚ್ಛ ಗಹನಾಜ್ವಲಾತ್ .. 76..
 ಏಹ್ಯೇಹಿ ಪುತ್ರಃ ಮೇ ಲೋಕಂ ವಿಹರಸ್ವ ಮಯಾ ಸಹ .
 ಇತ್ಯುಕ್ತವತಿ ದೇವೇಶೇ ನಂದೀ ಸಾನಂದಮಾನಸಃ .. 77..
 ಜಲಮಧ್ಯಗತಃ ಶಂಭುಂ ಪ್ರಣಿಪತ್ಯೇದಮಬ್ರವೀತ್ .
 ಕಾ ನ ಸ್ತುತಿಸ್ತವ ವಿಭೋ ಕಿಂ ನ ಧ್ಯಾನಂ ಮಹೇಶ್ವರ .. 78..
 ತದ್ಭಾಸನೇ ಕಥಂಕಾರಂ ಮಾದೃಶಾಂ ಚರ್ಮಚಕ್ಷುಷಾಂ .
 ತಥಾಪಿ ತೇ ಸ್ವೇಚ್ಛಯೈವ ಪ್ರಕೃಷ್ಟಂ ದದತೋ ವರಂ .. 79..
 ಲೋಕೋತ್ತರಂ ಕೃಪಾರಾಶೇಃ ಪ್ರಭುತ್ವೇನೈವ(ತ್ವಂ ಕರ್ನ) ಶಸ್ಯತೇ .
 ಕಿಂತು ತ್ವದ್ದರ್ಶನೇನೈವ ನಿರಾಕಾಂಕ್ಷೋ ವರೇಷ್ಟಹಂ .. 80..
 ಇದಂ ತು ಭಗವನ್ಯಾಚೇ ಲೋಕಾನುಗ್ರಹಕಾಮ್ಯಯಾ .
 ಇದಂ ನಂದ್ಯದಕಂ ತೀರ್ಥಂ ಸರ್ವತ್ರೈವ ಪ್ರಸಿದ್ಧ್ಯತು .. 81..
 ಅತ್ರ ಯೇ ಸ್ನಾಂತಿ ಮತ್ಪುಲ್ಕಾ ದೇಹಾಂತೇ ತೇ ಭವಂತು ಚ .
 ಮಯಾ ಸಹಾಯಂ ಛಗಲೋ ವೃದ್ಧಿಮಾಪ್ನೋ ಮಹೇಶ್ವರ .. 82..
 ಅಜರಶ್ಚಾಮರಶ್ಚಾಸ್ತು ಸ್ವರೂಪೋತ್ಕಟಮಾನವಾನ್ .
 ಅನ್ಯೋಽಪಿ ಕಾಲವಿಮಲಪ್ರಭೃತಿಸ್ತೀರ್ಥಪಂಚಕಃ .. 83..
 ಸಂದೃ(ಮದ್ವೃಷ್ಟೋ ಭಗವನ್ಮೂಯಾಧ್ಯಕ್ತಾನಾಂ ಕಿಲ್ಬಿಷಾಪಹಃ .
 ಮನ್ಮಾಂಸವರ್ಧಿತಶ್ಚಾಮೀ ಯೇ ಮತ್ಸ್ಯಾಃ ಸರಸಿ ಸ್ಥಿತಾಃ .. 84..
 ತೇಽಪಿ ಭೃತಗಣಾ ದೇವ ಭೂಯಾಸುರ್ಭವದಾಜ್ಞಯಾ .
 ಭೂತೇಶ್ವರಾಭಿಧಾನೇನ ತೇಷಾಂ ಚ ಸ್ಯಾಮಹಂ ಪತಿಃ .. 85..
 ಪಿತಾ ಶಿಲಾದಶ್ಚಾಯಂ ಮೇ ತ್ವತ್ಸಾಯುಜ್ಯೇನ ಜೃಂಭತಾಂ .
 ಮಯಾ ಯತ್ರ ತಪಸ್ತಪ್ತಂ ತತ್ಕೈಲಾಸಸಮಂ ಕುರು .. 86..
 ಇಹಸ್ಥೋ ಮುನಿವರ್ಗಶ್ಚ ತ್ವದ್ಗುಣೌಪಮ್ಯಮೇತ್ಸಯಂ .
 ಏತನ್ಮಹತ್ಸರಃ ಶರ್ವ ಭೂಯಾದುತ್ತರಮಾನಸಂ .. 87..
 ಯತ್ಸ್ವರ್ಗಾದ್ರುದ್ರಸಾಲೋಕ್ಯಂ ಪಾಪಿನೋಽಪಿ ತ್ವದಾಜ್ಞಯಾ .
 ತವ ಮೂರ್ಧಚ್ಯುತಾ ಗಂಗಾ ಸ್ಥಿತಾ ಮುಕುಟಪರ್ವತೇ .. 88..

ಸಾ ಜಗತ್ಪಾಪಶಮನೀ ಪ್ರಾಪ್ನೋತೂತ್ತರಮಾನಸಂ .
ಯೇ ಯೇ ಪಿಬಂತಿ ತದ್ವಾರಿ ತೇ ತೇ ಯಾಂತು ಪರಾಂ ಗತಿಂ .. 89..
ಯತ್ತತ್ರ ಕ್ರಿಯತೇ ಶ್ರಾದ್ಧಂ ತೃಪ್ಯಂತು ಪಿತರಸ್ತತಃ .
ಇತಿ ತಸ್ಯಾಭಿಲಷಿತಂ ಧೂರ್ಜಟಿಃ ಪ್ರತ್ಯಪದ್ಯತ .. 90..
ತೀವ್ರಸೇವಾಪ್ರಪತ್ನೇ(ಸನ್ನೇ)ಭ್ಯಃ ಕಿಂ ದದುಃ ಪ್ರಭವೋ ನ ವಾ .
ನಂದರುದ್ರೋಽಪ್ಯಧಾಸಾದ್ಯ ವರಂ ಸಾನಂದಮಾನಸಃ .. 91..
ಪ್ರಣನಾಮ ಮಹಾದೇವೀಂ ಮಹೇಶಂ ಚ ಮುಹುರ್ಮುಹುಃ .
ಅಥ ದೇವೋಽಪಿ ಕೈಲಾಸಂ ಜಗಾಮ ಗಿರಿಜಾಯುತಃ .
ನಂದರುದ್ರಃ ಸ ತಾವೇವ ಭಕ್ತ್ಯಾ ಪರಿಚಚಾರ ಹ .. 92..
ಅಹಹ ಭಗವತಃ ಕೃಪಾಪರತ್ವಂ ನಿರವಧಿ ಕಸ್ಯ ನ ಕೌತುಕಂ ಕರೋತಿ .
ತದಪಿ ಸಪದಿ ಯೇ ಪರಾಜ್ಞುಖತ್ವಂ ವಿದಧತಿ ತತ್ರ ತ ಏವ ದೈವದಗ್ಧಾಃ .. 93..
ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
ನಂದಿರುದ್ರವರ್ಣನೋ ನಾಮ ಚತುರ್ಥಃ ಪ್ರಕಾಶಃ .. 4..

5. ಪಶ್ಚಮಃ ಪ್ರಕಾಶಃ - ಅಂಧಕಾಸುರವರಪ್ರದಾನಂ .

ಓಂ ಶ್ರೀಪರಾಮೃತದಾತ್ರೇ ನಮಃ .
ಯಃ ಕ್ರೀಡನ್ನಿಜಯೇಚ್ಛಯಾಪಿ ಹಿತದೃಗ್ಗೇವ್ಯಾ ನಿಶಾಚಾರಿಣಂ
ದುರ್ಭೇದಂ ಪ್ರಕಟಯ್ಯ ದಾರುಣತಮೋರೂಪಂ ಭಯಂ ನಿರ್ಮಮೇ .
ಭೂಯಸ್ತಂ ಚ ನಿಶಾತಶೂಲಶಿಖರೇ ಜ್ಞಾನಸ್ವರೂಪೇ ಹಠಾ-
ದಾರೋಪ್ಯಾಭಯಮಾತತಾ ನ ಭಗವಾನ್ಸೋಯಂ ಮ(ಸ)ಮಾಭಾಸತಾಂ .. 1..
ಸರ್ವೇಷಾಮುಪಕಾರಾಯ ಸಮುತ್ಪತ್ತಿದುರ್ಘಾತಾನಾಂ .
ಏಕ ಏವ ತು ಸರ್ವತ್ರ ಮಹಾದೇವೋ ದಯಾನಿಧಿಃ .. 2..
ಕದಾಚಿದಾತ್ಮಜಂ ಲಬ್ಧುಂ ಸ್ವಕುಲೋಚಿತಚೇಷ್ಟಿತಂ .
ಹಿರಣ್ಯಾಕ್ಷಾಭಿಧೋ ದೈತ್ಯಶ್ಚಕಾರ ವಿಷಮಂ ತಪಃ .. 3..
ತಪೋಭಿದುರ್ಘ್ರೈಸ್ತಸ್ಯ ಭಗವಾನ್ಸಮ್ಖೀಕೃತಃ .
ಕಾರುಣ್ಯಾತಿಶಯಾವೇಶಾತ್ಪ್ರಸಾದರಸಿಕೋಽಭವತ್ .. 4..
ಅಸ್ಮಿನ್ನವಸರೇ ದೇವೀ ಪರಿಹಾಸಕುತೂಹಲಾತ್ .
ಪಾಣೀಭ್ಯಾಂ ಪರಮೇಶಸ್ಯ ಪಿದಧೇ ಲೋಚನದ್ವಯಂ .. 5..
ತತ್ಪಾಣಿಪಿಹಿತೇ ಜ್ಯೋತಿರ್ಮಯೇ ಶರ್ವೇಕ್ಷಣದ್ವಯೇ .
ಉದಭೂತ್ತಿಮಿರಂ ಘೋರಂ ಲೋಕೋಪದ್ರವಕಾರಕಂ .. 6..
ಕರನೇತ್ರಸಮಾಯೋಗಾದನ್ಯೋನ್ಯಮಭಿಲಾಷಿಣೋಃ .
ತಯೋರ್ಭಗವತೋಸ್ತಸ್ಮಿಂಸ್ತಿಮಿರಂ ಭೂತಮುದ್ಯಯೌ .. 7..

ತತ್ಕೋಭವಂಶತಃ ಸರ್ವೇ ಬ್ರಹ್ಮವಿಷ್ಣುಪುರಃಸರಾಃ .
 ಶರಣಂ ಪ್ರಯಯುಃ ಶಂಭುಂ ಶರಣ್ಯಂ ಕರುಣಾನಿಧಿಂ .. 8..
 ಅಥ ಕಾರುಣಿಕೋ ದೇವೋ ಜಗದ್ವಿಷ್ಣವಹಾನಯೇ .
 ದೀಪ್ತಂ ಜ್ಯೋತಿರ್ಮಯಂ ನೇತ್ರಂ ಲಲಾಟಾದುದಪಾದಯತ್ .. 9..
 ಉತ್ಕಟಾಭಿಲಲಾಟಾಕ್ಷಿಜ್ವಾಲಾಭಿರಗಲತ್ತತಃ .
 ವಿಶ್ವೋಪದ್ರವಸನ್ನದ್ಧಮಂಧಕಾರಮಶೇಷತಃ .. 10..
 ತದ್ಬಾಲಲೋಚನಶಿಖಿಜ್ವಾಲಾಭಿಃ ಕನಕಾಚಲಃ .
 ದಹ್ಯಮಾನೋ ಹರೇನಾರ್ಥೇ ರಾಜತಃ ಸಹಸಾಭವತ್ .. 11..
 ತಪಸ್ಯನ್ಸ ಹಿರಣ್ಯಾಕ್ಷಸ್ತಸ್ಮಿನ್ನೇವ ಕ್ಷಣೇಽಚಿರಂ .
 ಪುತ್ರಮಾತ್ಮಾಧಿಕಬಲಂ ಪ್ರಸನ್ನಂ ತಮಯಾಚತ .. 12..
 ಶಂಭುರಸ್ಮೈ ತತಃ ಪುತ್ರಂ ಪ್ರಾಯಚ್ಛದ್ಭಕ್ತಿತೋಷಿತಃ .
 ತತ್ತಮೋವಿಗ್ರಹಂ ರಕ್ಷಕುಲೋಚಿತವಿಚೇಷ್ಟಿತಂ .. 13..
 ಸ ತಮೋವಿಗ್ರಹೋ ವಿಶ್ವಂ ಮೋಹಯನ್ನಂಧತಾವಶಾತ್ .
 ಅಂಧಕಾಖ್ಯಾಂ ದಧೇ ತಸ್ಮಾದುತ್ತನ್ನಃ ಪರಮೇಶ್ವರಾತ್ .. 14..
 ತಸ್ಯ ನಿಶ್ವಾಸಮಾತ್ರೇಣ ಕಂಪಮಾನಂ ಮುಹುರ್ಮುಹುಃ .
 ವಾತ್ಯಾಹತಾಮ್ರಾಂಬರವದ್ಭ್ರಹ್ಮಾಂಡಂ ಸಮಜಾಯತ .. 15..
 ತದ್ಬಲಾನ್ನಿಷ್ಟಭೀಭೂತೌ ತದಾ ಸೂರ್ಯಸುಧಾಕರೌ .
 ಚಿರಂ ವಿಚಾರ್ಯ ಲೋಕೇ ನ ಪರಿಜ್ಞಾತೌ ಪ್ರಯತ್ನತಃ .. 16..
 ಹಿರಣ್ಯಾಕ್ಷೋಽಪಿ ತಂ ಪುತ್ರಂ ಪ್ರಾಪ್ಯ ರಕ್ಷಕುಲೋನ್ನತಂ .
 ಪೂರ್ಣಂ ತಪಃಫಲಂ ಮೇನೇ ಶಿವಭಕ್ತತ್ಯೈಕಭಾವಿತಃ .. 17..
 ತತೋಽನ್ಧಕಃ ಸ ನೇತ್ರಾರ್ಥೇ ತಪಃ ಕ್ರೂರಮಕಲ್ಪಯತ್ .
 ತೀವ್ರೋದ್ಯೋಗವತಾಮಸ್ತಿ ಕಿಮಸಾಧ್ಯಂ ಜಗತ್ತ್ರಯೇ .. 18..
 ಕುರ್ವನ್ವರ್ಷಶತಂ ದಿವ್ಯಂ ದುಷ್ಕರಂ ಸ ತಪಃಕ್ರಮಂ .
 ದೇವಮಾರಾಧಯಾಮಾಸ ತದೇಕಾಯನಮಾನಸಃ .. 19..
 ಪ್ರತಿವರ್ಷಮಸೌ ಜುಹ್ವನ್ಮಾಂಸಂ ಕರ್ಷನ್ಮಲೇವರಾತ್ .
 ಪ್ರಾಪ ಕಾಲೇನ ಮಹತಾ ನಿರ್ಮಾಂಸತ್ವಂ ತತಃ ಪರಂ .. 20..
 ಅಥ ತೀವ್ರತಪಶ್ಚರ್ಯಾಪರಿತುಷ್ಟೋ ಮಹೇಶ್ವರಃ .
 ತಸ್ಯಾಗ್ರತಃ ಪ್ರಾದುರಭೂನ್ಮುಕುಟೋದಂಚಿತಾಂಜಲೀಃ .. 21..
 ದೇವಂ ಪ್ರಸನ್ನಮಾಲೋಕ್ಯ ಯಯಾಚೇ ವರಮಂಧಕಃ .
 ನೇತ್ರೇ ವಿತರ ಮೇ ವಿಶ್ವಜಯಸಿದ್ಧಿಂ ಸ್ಥಿರಾಂ ತಥಾ .. 22..
 ಉವಾಚ ಚ ಮಹಾದೇವೋ ನೇತ್ರಯುಗ್ಮಂ ಪ್ರವರ್ತತಾಂ .
 ಸ್ಥಿರಾ ಜಗತ್ತ್ರಯಮಯೀ ಸಿದ್ಧಿರೇಷಾ ಕಥಂ ಪುನಃ .. 23..

ತ್ವಯಿ ಸ್ಥಿರಜಯಪ್ರಾಪ್ತೌ ಸರ್ವೇ ಶಕ್ತಾದಯಃ ಸುರಾಃ .
 ಪ್ರಯಾಂತಿ ಕಾಂದಿಶೀಕತ್ವಂ ನೈಸರ್ಗಿಕವಿರೋಧತಃ .. 24..
 ಇತ್ಯುಕ್ತವತಿ ದೇವೇಶೇ ಸೋಽನ್ಯಕಃ ಪ್ರಣತೋಽಬ್ರವೀತ್ .
 ಭಕ್ತಿಲಿಮ್ಯ ಮಹಾದೇವ ಶ್ರೂಯತಾಂ ಮಮ ಭಾರತೀ .. 25..
 ಮಮ ಧರ್ಮೇ ಮತಿಯಾವತ್ತಾವಲ್ಲಕ್ಷ್ಮೀಃ ಪ್ರವರ್ತತಾಂ .
 ವಿರತಾಯಾಂ ಭವದ್ಭಕ್ತೌ ದುಃಖಮೇವ ಭವತ್ಪ್ರತಿ .. 26..
 ಏವಂ ತಸ್ಯಾಭಿಲಷಿತಂ ಭಗವಾನ್ಪ್ರತ್ಯಪದ್ಯತ .
 ಕರುಣಾಕೋಮಲಧಿಯಾಂ ಪರಾರ್ಥಪ್ರವಣಂ ಮನಃ .. 27..
 ಅಧಾಂಧಕೋ ಲಬ್ಧವರಃ ಪ್ರಣನಾಮ ಮಹೇಶ್ವರಂ .
 ಮುಹೂರ್ತಮಾತ್ರೇಣ ತತೋ ವಿಶ್ವಾತ್ಮಾ ಸ ತಿರೋದಧೇ .. 28..
 ಅಹೋ ಭಗವತಃ ಸಾಧ್ಯೇ ಅನುಗ್ರಹತಿರೋಹಿತೇ .
 ತಮಂತರೇಣ ಕೇನಾಪಿ ನ ಕಿಂಚಿದಪಿ ಶಕ್ಯತೇ .. 29..
 ತಥಾಪಿ ಸೋಽನ್ಯಕೋ ಧರ್ಮ್ಯಾ ವಿಧಾಯ ಸುಚಿರಂ ಕ್ರಿಯಾಃ .
 ಕುಪಥೇನ ಪ್ರವವೃತೇ ವಿನಾಶಫಲಶಂಸಿನಾ .. 30..
 ಅಕಸ್ಮಾದೇವ ಶಕ್ತಾದೀನಾಚಕ್ರಾಮ ದಿವೌಕಸಃ .
 ಸರ್ವಲೋಕಪರಾಭೂತಿಂ ಚಕಾರ ಸ ನಿಶಾಚರಃ .. 31..
 ಅಥ ಬ್ರಹ್ಮಾದಯೋ ದೇವಾಃ ಶಕ್ರವಿಷ್ಣುಪುರಃಸರಾಃ .
 ಅಂಧಕೇನ ಸಮಂ ಯೋದ್ಧಾಂ ಪ್ರಾವರ್ತಂತ ಬಲೀಯಸಾ .. 32..
 ಅಂಧಕೋಽಪ್ಯಸುರೈಃ ಸಾರ್ಧಂ ಸ್ವರ್ಗಲುಂಠನವಾಂಭಯಾ .
 ನಿರ್ಜಗಾಮ ಸಹುಂಕಾರತಿರಸ್ಕೃತಜಗತ್ತಯಃ .. 33..
 ಸುರಾಣಾಮಸುರಾಣಾಂ ಚ ತತ್ರ ಪ್ರವವೃತೇ ರಣಃ .
 ಅನ್ಯೋನ್ಯಾಯುಧಸಂಘರ್ಷಜ್ವಾಲಾಸೌದಾಮಿ(ಮ)ನೀಮಯಃ .. 34..
 ಅಥೈಕೇ ಕವಲೀಚಕ್ರಂಧಕಸ್ಯ ಪದಾತಯಃ .
 ಹಾಹಾಕಾರಪರಾನ್ವಂತ ದೇವಾನ್ಸಂಗ್ರಾಮಸಮ್ಮುಖಾನ್ .. 35..
 ಗರುಡೇನ ಸಮಂ ವಿಷ್ಣುಂ ಜಗ್ರಾಸ ಜಂಭದಾನವಃ .
 ನೃಗಿರತ್ವದ್ಮಜನ್ಮಾನಂ ಕುಜಂಭಾಖ್ಯಶ್ಚ ರಾಕ್ಷಸಃ .. 36..
 ವಿಕುಕ್ಷಿಃ ಕವಲೀಚಕ್ರೇ ಶಕ್ರಮಾಕ್ರಾಂತವಿಷ್ಣುಪಂ .
 ಕೋಟಿಶೋ ನಿರ್ಜರಾಶ್ಚಾನೈಃ ಗ್ರಸಂತೇ ಸ್ಮ ನಿಶಾಚರಾಃ .. 37..
 ಏವಂ ನಷ್ಟೇಷು ದೇವೇಷು ಪರಿಮ್ಲಾನೋ ಬೃಹಸ್ಪತಿಃ .
 ಸ್ತೋತ್ರೇಣಾರಾಧಯಾಮಾಸ ಭಗವಂತಂ ತ್ರಿಲೋಚನಂ .. 38..
 ಪ್ರಭುಂ ಪ್ರಸನ್ನಮಾಲೋಕ್ಯ ಬಭಾಷೇ ದಿವಿಷದ್ಗುರುಃ .
 ಬಾಷ್ಟನಿಃಷ್ಠಂದಸಂದರ್ಭಗರ್ಭಯಾ ಪ್ರಸಭಂ ಗಿರಾ .. 39..

ಭಗವನ್ನಿರ್ಜರಾಃ ಸರ್ವೇ ಭವದ್ಭಕ್ತಿಪರಾಯಣಾಃ .
 ಸ್ಮೃತಿಶೇಷತ್ವಮಾಪನ್ನಾಃ ಶರೀರೇಣಾಪಿ ಸಂಪ್ರತಿ .. 40..
 ತೀಕ್ಷ್ಣಧಾರಮವಜ್ಜಾಯ ಚಕ್ರಂ ತತ್ರ ಜನಾರ್ದನಂ .
 ಜಗ್ರಾಸ ಗರುಡಾರೂಢಂ ಜಂಭೋ ನಾಮ ನಿಶಾಚರಃ .. 41..
 ನಕ್ತಂಚರಃ ಕುಜಂಭಾಖ್ಯೋ ನಿಗೀರ್ಯ ಜಲಜಾಸನಂ .
 ಅಸ್ವಾದಿಷ್ಟಂ ಜರನ್ಮಾಸಮಿತ್ಯನಿಂದತ್ತುನಃ ಪುನಃ .. 42..
 ಅಹೋ ಮಹನ್ಮಯಾ ದೃಷ್ಟಮವದ್ಯಂ ವತ ಧೂರ್ಜಟೀಃ .
 ವಿಕುಕ್ಷಿಣಾ ಸಹಸ್ರಾಕ್ಷೋ ಯದ್ಗಸ್ತೋ ಭಯಕಾತರಃ .. 43..
 ಇತ್ಥಂ ಶ್ರುತ್ವಾ ವಚಸ್ತಸ್ಯ ಜಗಾದ ಪರಮೇಶ್ವರಃ .
 ಜೀವಂತ ಏವ ಬ್ರಹ್ಮಾದ್ಯಾಃ ಸ್ಥಿತಾಸ್ತದುದರಾದ್ವನಿ .. 44..
 ತದಿದಂ ವತ್ಸ ಜೃಂಭಾಸ್ತಂ ಗೃಹಾಣಾಸ್ಯ ಪ್ರಭಾವತಃ .
 ನಿಶಾಚರಾಣಾಂ ವದನಾದ್ವಿಕಚಾ ನಿಃ(ನಿ)ಸರಂತಿ ತೇ .. 45..
 ತತೋ ಜೃಂಭಾಸ್ತಮಾದಾಯ ತಸ್ಮಾದ್ಧೇವಾಬ್ಧೃಹಸ್ಪತಿಃ .
 ಭಗವತ್ಸ್ಮರಣಂ ಕೃತ್ವಾ ಸುರಾರೀನ್ವೃತಿ ಸಂದಧೇ .. 46..
 ಅಥ ಜಂಭಾದಯಃ ಸರ್ವೇ ಜಾತಾಸ್ತೇ ಜೃಂಭಿಣೋಽಸುರಾಃ .
 ಅಸ್ತಪ್ರಭಾವಾನ್ಸ್ಯಸರಂದೇವಾಸ್ತತ್ಕೃಷ್ಣಿತಶ್ಚ ತೇ .. 47..
 ತತೋ ನಿರ್ಗತ್ಯ ತೇ ದೇವಾಸ್ತೇಪಾಮುದರವತ್ಕನಃ .
 ತದ್ಭಯೇನ ಪರಿತ್ಯಜ್ಯ ರಾಜ್ಯಂ ಕ್ವಾಪಿ ಪಲಾಯಿತಾಃ .. 48..
 ನಿಶಾಚರಾಶ್ಚ ತ್ರೈಲೋಕ್ಯಮಾಚಕ್ರಾ(?)ಮುಶ್ಚರಾಚರಂ .
 ಅಧಿಕಾರಿಣಮಾತ್ಮಾನಂ ಸ್ವರ್ಗೇ ಚಕ್ರುರ್ನಿರರ್ಗಲಾಃ .. 49..
 ದಾಸೀವೃತ್ತಂ ಸುರಸ್ತೀಣಾಂ ವಿಧಾಯ ಪಿಶಿತಾಶಿನಃ .
 ನಿಜೋಪವನವೀಧೀಷು ದಿವ್ಯಾನ್ಕಲ್ಪದ್ರುಮಾನ್ವೃಧುಃ .. 50..
 ಇತ್ಯುಪದ್ರವಮಾಲೋಕ್ಯ ಕದಾಚಿದಮರಾಧಿಪಃ .
 ಜಗಾದ ರಹಸಿ ಸ್ಥಿತಸಂತಾಪೋ ದಿವಿಷದ್ಗುರುಂ .. 51..
 ಉಪದ್ರವೋಽಯಂ ನಿರ್ಮುಕ್ತೋ ವರ್ತತೇ ಗಹನೌಕಸಾಂ .
 ತದತ್ರ ಕೋಽಪ್ಯುಪಾಯೋಽಸ್ತಿ ಚಿಂತ್ಯತಾಂ ದಿವಿಷದ್ಗುರೋ .. 52..
 ಪೌರುಷಂ ದೇಶಕಾಲಾದಿಸಾಪೇಕ್ಷಮಿಹ ಲಕ್ಷಯೇ .
 ಪ್ರಜ್ಞಯೈವ ಸದಾ ಸಿದ್ಧಿರಿತಿ ಸಿದ್ಧಿಮತಾಂ ವರ .. 53..
 ಇತ್ಯುಕ್ತ್ವಾ ವಿರತೇ ತಸ್ಮಿನ್ನೈಹ ಹಸ್ಪತಿರಭಾಷತ .
 ಉಪಾಯಂ ಚಿಂತಯಿಷ್ಯಾಮಿ ತದ್ಬುಃಖಂ ತ್ಯಜ್ಯತಾಮಿತಿ .. 54..
 ಅಭೈಕದಾ ಪ್ರಿಯರಣಂ ನಾರದಂ ಸೋಽಬ್ರವೀದ್ರಹಃ .

ಬೃಹಸ್ಪತಿಃ ಸುರಾಧೀಶಕಾರ್ಯಸಿದ್ಧ್ಯಭಿಲಾಷುಕಃ .. 55..
 ಭಗವನ್ನಾರದಮುನೇ ಸಮುತ್ಪನ್ನಾ ದಿವೌಕಸಃ .
 ಯಜ್ಞಾದಿಕಾಃ ಕ್ರಿಯಾ ನಷ್ಟಾಸ್ತದತ್ರ ಕುರು ಮದ್ವಚಃ .. 56..
 ಗಚ್ಛ ತ್ವಮಂಧಕಪುರೀಮಭಿಧೇಹ್ಯಂಧಕಾಸುರಂ .
 ಹರಸ್ಯ ಹೃದ್ಯಾ ದಯಿತಾ ತಾಂ ಹರ ಸ್ತೋಚಿತಾಮಿತಿ .. 57..
 ಜಿಹೀರ್ಷತ್ಯಥ ತಾಮಸ್ಮಿನ್ಪ್ರಭುವೈಮುಖ್ಯಮಾಗತಃ .
 ಸುರಾಧಿಪಾಭೀಷ್ಟಸಿದ್ಧಿಂ ಹೇಲಯೈವ ಕರಿಷ್ಯತಿ .. 58..
 ಏವಂ ಕರೋಮೀತಿ ವಚಃ ಪ್ರತಿಪದ್ಯ ಬೃಹಸ್ಪತೇಃ .
 ನಾರದೋಽಪ್ಯಂಧಕಪುರೀಮಗಮದ್ದೇವಕಾರ್ಯತಃ .. 59..
 ಅಂಧಕಾಭ್ಯರ್ಣಮಾಸಾದ್ಯ ಜಗಾದ ಚ ಸ ನಾರದಃ .
 ಅಮರ್ತ್ಯಕಾರ್ಯನಿಷ್ಟತಿಪ್ರಕಲ್ಪಿತಮನೋರಥಃ .. 60..
 ಅಹೋ ತೇ ಪೌರುಷೋತ್ಕರ್ಷಃ ಸರ್ವಲೋಕೇಷು ದೃಶ್ಯತೇ .
 ಅಹೋ ಸಿದ್ಧಿರಹೋ ಬುದ್ಧಿರಿತಿ ಕಿಂ ಕಿಂ ನ ಶಸ್ಯತೇ .. 61..
 ಮಯಾದ್ಯ ಮಂದರಗಿರೌ ದೃಷ್ಟಾ ಕಾಚನ ಸುಂದರೀ .
 ರತೀರ್ಲಕ್ಷ್ಮೀಃ ಶಚೀ ವಾಪಿ ನ ಜಾತು ಸ್ಪರ್ಧತೇ ಯಯಾ .. 62..
 ಕಿಂತು ಸಾ ವರ್ತತೇ ದಿವ್ಯಾ ದುರ್ಗತಸ್ಯ ತಪಸ್ವಿನಃ .
 ಉಚಿತಾ ತ್ವಾದೃಶಸ್ಯೇತಿ ತ್ವಾಮಹಂ ವಕ್ತುಮಾಗತಃ .. 63..
 ಉಕ್ಷೇತಿ ನಾರದೇ ಯಾತೇ ತದಾನೀಂ ದಿವಿಷತ್ಪರಾತ್ .
 ಬೃಹಸ್ಪತೇರ್ಗಿರಾ ಕಾಮೋ ವಿವೇಶಾಂಧಕಮಾನಸಂ .. 64..
 ಚೇತಃ ಪ್ರವಿಶ್ಯ ಕಾಮೇನ ಮೋಹಿತೋ ಭವದಂಧಕಃ .
 ತಾಮಾನೇತುಂ ಬಹುತರಾನ್ರಾಕ್ಷಸಾನ್ಸ ವ್ಯಸರ್ಜಯತ್ .. 65..
 ಅಥ ಶಂಭೌ ಸ್ವರೂಪಸ್ಥೇ ರಾಕ್ಷಸಾಸ್ತೇ ಸಹಸ್ರಶಃ .
 ಏಕಾಕಿನ್ಯಾ ಮಹಾದೇವ್ಯಾಃ ಸಮೀಪಂ ಪ್ರಾಪುರುನ್ಮದಾಃ .. 66..
 ದೇವೀ ತೇಷಾಂ ಮನೋವೃತ್ತಿಂ ಜ್ಞಾನದೃಷ್ಟ್ಯಾ ವ್ಯಚಿಂತಯತ್ .
 ಕುಮಾರೀಲಕ್ಷಮಸೃಜತ್ತದ್ವಧಾಯ ನ್ಯಯುಂಕ್ತ ಚ .. 67..
 ದಿವ್ಯಾಯುಧಾಃ ಕುಮಾರ್ಯಸ್ತಾನ್ರಾಕ್ಷಸಾನ್ಸಮತಾಡಯನ್ .
 ತೇಗಚ್ಛನ್ನಂಧಕಪುರಂ ಲೂನಾಂಗಾಶ್ಚ ಸಮಂತತಃ .. 68..
 ಅಂಧಕೇನಾಪಿ ಸಾಶ್ಚರ್ಯಂ ಪೃಷ್ಟಾಸ್ತೇ ಸರ್ವಮಬ್ರುವನ್ .
 ಕುಮಾರೀಮಾತ್ರಚಾರಿತ್ರಮಿತಿ ಭಿನ್ನಾಂಗವಿಗ್ರಹಾಃ .. 69..
 ತೇಭ್ಯೋಽಧಿಗಮ್ಯತಾಂ ವಾರ್ತಾಂ ತಯುದ್ಧಕೃತನಿಶ್ಚಯಃ .
 ನಿಯಮಯಾವಂಧಕಃ ಕ್ರೋಧಾತ್ಸಮಂ ಸರ್ವೈರ್ನಿಶಾಚರೈಃ .. 70..
 ಯುದ್ಧಂ ವಿಧಾತುಮಾಯಾತೇ ತದಾನೀಮಂಧಕಾಸುರೇ .

ಮತಿವಿಪ್ಲವಮಜ್ಞಾಸೀದ್ವಿಭುರಸ್ಯ ವಿನಾಶನೇ .. 71..
 ಬ್ರಹ್ಮಾ ವಿಷ್ಣುಶ್ಚ ಶಕ್ತಶ್ಚ ಯೇ ಚಾನ್ಯೇಽಪಿ ದಿವೌಕಸಃ .
 ಸರ್ವೇಽಪ್ಯೇತೇ ವ್ಯೋಮಪಥಾದ್ಯಕ್ಷಂತ ಸಮರಕ್ರಮಂ .. 72..
 ಪ್ರಜಹ್ನುರಥ ದೈತ್ಯೇಂದ್ರವಲೇ ಭಗವತೀಗಣಾಃ .
 ಬೃಹಸ್ಪತೇರಮನ್ಯಂತ ಪ್ರಜ್ಞೋತ್ಕರ್ಷಂ ಚ ನಿರ್ಜರಾಃ .. 73..
 ನಂದಿರುದ್ರಸ್ತದಾ ಕ್ರೋಧಾಜ್ಜಂಭಾಸುರಮಘಾತಯತ್ .
 ಯೋ ವಿಷ್ಣುಮಕರೋದೇಕಕವಲಂ ಗರುಡಸ್ಥಿತಂ .. 74..
 ಗಣಾಧಿಪಃ ಕುಜಂಭಾಖ್ಯಂ ಜಘಾನ ಪಿಶಿತಾಶನಂ .
 ಬ್ರಹ್ಮಾಂಡಮಿವ ಯದ್ವಕ್ರಕುಹರಂ ಪ್ರಾವಿಶದ್ವಿಧಿಃ .. 75..
 ನೃಗಿರದ್ಯಃ ಸಹಸ್ರಾಕ್ಷಂ ವಿಕುಕ್ಷಿಂ ತಂ ಮದೋತ್ಕಟಂ .
 ನಂದಿರುದ್ರಃ ಸಹುಂಕಾರಂ ಚಪೇಟಾಭಿರಪಾತಯತ್ .. 76..
 ಪಾಣಿಪ್ರಹರಣಶ್ರಾಂತೋ ನಂದೀ ಕಾಂಶ್ಚನ ದಾನವಾನ್ .
 ಪಾದತಾಡನಮಾತ್ರೇಣ ಸ್ಮೃತಿಶೇಷಾನಕಲ್ಪಯತ್ .. 77..
 ತತೋ ಹತೇಷು ಸರ್ವೇಷು ರಕ್ಷಸು ಭಗವದ್ಗಣೈಃ .
 ಯುದ್ಧಾಯ ಕ್ರೋಧಸಂಭ್ರಾಂತೋ ನಿಯಮಾವಂಧಕಾಸುರಃ .. 78..
 ಆಯಾಂತಮಂಧಕಂ ದೃಷ್ಟ್ವಾ ಗಣವರ್ಗಃ ಪಲಾಯಿತಃ .
 ಭಗವದ್ವರತಸ್ತಸ್ಯೋತ್ಕರ್ಷಂ ಗಣೈರಮನ್ಯತ .. 79..
 ಗಣಾನುಪದ್ರುತಾನ್ವಶ್ಯನ್ನಂಧಕಂ ಚ ಮಹಾಬಲಂ .
 ಹಸನ್ಮಹೇಶ್ವರಃ ಶೂಲಶಿಖಾಯಾಂ ತಂ ನೃವೇಶಯತ್ .. 80..
 ತತಃ ಶೂಲಶಿಖಾರೂಢಸ್ಯೋದ್ಯಯುಃ ಶೋಣಿತಾಪಗಾಃ .
 ಅಂಧಕಸ್ಯಾಖಿಲಾಂಗೇಭ್ಯೋ ಗಣಾನಾಂ ಭಯಹೇತವಃ .. 81..
 ಯತ್ರ ಯತ್ರ ಪಪಾತಾಸ್ಯ ರುಧಿರಸ್ಯ ಕಣಃ ಕಣಃ .
 ತತ್ರ ತತ್ರ ಚ ತತ್ಪುಲ್ಯೋ ರಾಕ್ಷಸೋ ರಾಕ್ಷಸೋಽಜನಿ .. 82..
 ರಕ್ಷಃಕೋಟಿಸಹಸ್ರಾಣಿ ತಚ್ಛೋಣಿತಕಣೋತ್ಕರಾತ್ .
 ಇತ್ಥಂ ನಿರ್ಗತ್ಯ ಭೂಯೋಽಪಿ ವಿಶ್ವಕ್ಷೋಭಮಕಲ್ಪಯನ್ .. 83..
 ತಸ್ಮಿನ್ನವಸರೇ ದೇವೋ ವೀಕ್ಷ್ಯ ತತ್ಪೋಭಿತಂ ಜಗತ್ .
 ಸಸರ್ಜ ದಕ್ಷಿಣಾತ್ಯರ್ಣಾದ್ಭೀಷಣೀಯಂ ಹುತಾಶನಂ .. 84..
 ತನ್ಮಧ್ಯಾನ್ವಿಯಯೌ ದೇವೀ ಪದ್ಮರಾಗಾಚಲೋಪಮಾ .
 ನೃಮುಂಡಮುಂಡಿತಾ ವ್ಯಾಲಭೂಷಣಾ ಭೀಷಣಾಕೃತಿಃ .. 85..
 ಸಿಂಹಚರ್ಮಾವೃತಕಟಿಮೇಖಲೀಕೃತಪನ್ನಗಾ .
 ಅಂತ್ರಸ್ರಗ್ಧಾಮಸಹಿತಾ ತ್ರಿನೇತ್ರಾ ದೀಪ್ತಮೂರ್ಧಜಾ .. 86..
 ತೀಕ್ಷ್ಣಾತ್ರಸ್ತಸ್ಪುರದ್ಧಂತಾ ಘಂಟಾಮಾಲೋಪವೀತಿನೀ .

ಕಪಾಲಖಟ್ಟಾಂಗಧರಾ ಶೂಲಖಡ್ಗಾಯುಧೋತ್ಕಟಾ .. 87..
 ಕರ್ಣನಿರ್ಗಮನಾನ್ನಾಮ್ನಾ ಕರ್ಣಾಮೋ(ಭೇ)ಟೀತಿ ವಿಶ್ರುತಾ .
 ಸಾ ನಿರ್ಗತ್ಯ ತತೋ ರಕ್ತಮಂಧಕಸ್ಯಾಖಿಲಂ ಪಪೌ .. 88..
 ತಸ್ಮಿನ್ನಪಾಲೇ ನಿಕ್ಷಿಪ್ಯ ರಾಕ್ಷಸೋತ್ಸಾದನಕ್ಷಮಾ .
 ಪೀತರಕ್ತಾನವಾ ಸರ್ವಾನನ್ಯಾನಪಿ ನಿಶಾಚರಾನ್ .. 89..
 ನಿಜಘಾನ ತತೋ ದೇವೀ ದೀಪ್ತಜ್ವಾಲೋಪಮಾಕೃತಿಃ .
 ಅಥ ತತ್ರ ತ್ರಿಶೂಲಾಗ್ರೇ ಸ ಶುಷ್ಯನ್ನಂಧಕಾಸುರಃ .. 90..
 ಸಂವತ್ಸರಸಹಸ್ರಾಂತೇ ಪ್ರೋವಾಚ ಪ್ರಣಮನ್ದರಂ .
 ನಮಸ್ತೇ ಪರಮೇಶಾಯ ಪಂಚಕೃತ್ಯವಿಧಾಯಿನೇ .. 91..
 ಕಾರಣೈರಪ್ಯವಿಜ್ಞೇಯಸ್ವರೂಪಾಯ ನಮೋಽಸ್ತು ತೇ .
 ವಿಗಲನೋಹತಿಮಿರಸ್ತದಾನೀಮಂಧಕಾಸುರಃ .. 92..
 ಶೂಲಾಗ್ರಾದೇವ ಗಿರಿಶಂ ಸ್ತುತೈತ್ಥಂ ಪುನರಬ್ರವೀತ್ .
 ರಕ್ಷೋವೃತ್ತಂ ನಿವೃತ್ತಂ ಮೇ ಗತಿಸ್ತ್ವತ್ಪೋಸ್ಮಿ ನಾಪರಾ .. 93..
 ಉತ್ಪಾದಿತಸ್ತ್ವಯೈವಾಹಂ ಶಾಂತಿಂ ನೀತಸ್ತ್ವಯೈವ ಚ .
 ಧನ್ಯೋಸ್ಮಿ ದೇವ ಭವತಾ ಯಃ ಶೂಲಮಧಿರೋಪಿತಃ .. 94..
 ಇಯತೈವ ಚರಿತ್ರೇಣ ಮಾಂ ಸ್ತೋಷ್ಯಂತಿ ಚರಾಚರಾಃ .
 ಅಧಿಗಚ್ಛತಿ ಲೋಕೋಽಯಂ ಕಿಮನ್ಯಜ್ಜನ್ಮನಃ ಫಲಂ .. 95..
 ಯದ್ಧೇವದೇವ ಭವತಸ್ತ್ರಿಶೂಲೇ ಸ್ಥೀಯತೇ ಮಯಾ .
 ತ್ವಮೇವ ಸರ್ವಭೂತಾನಾಂ ಶರಣ್ಯೋ ವಿಶ್ವಕೃದ್ವಿಭುಃ .. 96..
 ಏಕೋ ಮಹಾಕಾರುಣಿಕಸ್ತಸ್ಮಾದನುಗೃಹಾಣ ಮಾಂ .
 ಯದಜ್ಞಾನಂ ಮಯಾ ಪೂರ್ವಮಕಾರಿ ಶ್ರೀವಿಮೋಹಿನಾ .. 97..
 ತಲ್ಲೋಕನಾಥ ಕ್ಷಂತವ್ಯಂ ಭೃತ್ಯೋ ವಿಶ್ವಪ್ರಭೋ ಹೃಹಂ .
 ದೇವ್ಯಾ ಗಣೈರ್ನಂದಿನಾ ವಾ ನ ಮೇ ಕಿಂಚಿತ್ಪ್ರಯೋಜನಂ .. 98..
 ತ್ವಮೇವ ಮೇ ಗತಿರ್ದೇವ ತದ್ವರಂ ದಾತುಮರ್ಹಸಿ .
 ಇತಿ ವರ್ಷಸಹಸ್ರಾಂತೇ ಶುಷ್ಯನ್ನಾಯ್ಸನ್ನಿಬಂಧನಾತ್ .. 99..
 ಅಂಧಕಾದ್ವಚನಂ ಶ್ರುತ್ವಾ ಪ್ರಸನ್ನಃ ಶಂಭುರಬ್ರವೀತ್ .
 ಪ್ರೀತೋಽಸ್ಮಿ ತೇ ವರಂ ಕಿಂಚಿದಭ್ಯರ್ಥಯ ನಿಜೇಚ್ಛಯಾ .
 ವಿಷ್ಣುತ್ವಂ ವಾಸವತ್ವಂ ವಾ ಬ್ರಹ್ಮತ್ವಂ ವಾ ದದಾಮಿ ತೇ .. 100..
 ಅಥವಾ ರಕ್ಷಸಾಂ ರಾಜ್ಯಂ ಪ್ರಾರ್ಥಯ ತ್ವಂ ಮದಾಜ್ಞಯಾ .
 ಯತ್ಪಾದ್ಯತ್ಪ್ರಾಭಿಲಾಷೋ ವಾ ಪ್ರಸನ್ನೋಽಹಂ ನ ಸಂಶಯಃ .. 101..
 ಇತ್ಯುಕ್ತೇ ವಿಭುನಾ ಸೋಽಪಿ ಜಗಾದ ರಚಿತಾಂಜಲಿಃ .
 ಭಗವನ್ನಧುನಾ ಮೋಹೋ ವಿರತೋ ಮೇ ಪುರಾತನಃ .. 102..

ಶಕ್ತತ್ವಂ ಚ ಹರಿತ್ವಂ ಚ ಬ್ರಹ್ಮತ್ವಂ ಚಾರ್ಪಿತಂ ತ್ವಯಾ .
 ಕಿಮೇತೈರ್ಘೋರಸಂಸಾರಗತಾವಿಧಾಯಿಭಿಃ .. 103..
 ರಕ್ಷಸಾಮಾಧಿಪತ್ಯಂ ಯತ್ತತ್ಪುನಃ ಕೇನ ಯಾಚ್ಯತೇ .
 ತತ್ಪ್ರಮಾದಾಧ್ವವದ್ಭಕ್ತಿಃ ಶಿಥಿಲೀಭಾವಮಾಪ ಮೇ .. 104..
 ಏಕಮೇವ ವರಂ ಯಾಚೇ ಭವದ್ಭಕ್ತಿನಿಬಂಧನಂ .
 ಗಣೋಽಹಂ ಸ್ಯಾಂ ತವೈವೇತಿ ಕಿಮನ್ಯೈರವ(ಧ)ರೈರ್ವರೈಃ .. 105..
 ಅಂಗೀಚಕಾರ ತಂ ತಸ್ಯ ವರಂ ಕರುಣಯಾ ಶಿವಃ .
 ಅನುಗ್ರಹೇ ನಿಗ್ರಹೇ ಚ ಪ್ರಭೋರೇವ ಪ್ರವೃತ್ತಯಃ .. 106..
 ಅಥಾಯಂ ಪರಮೇಶೇನ ತ್ರಿಶೂಲಾದವರೋಪಿತಃ .
 ಸ್ಪೃಷ್ಟಃ ಕರೇಣಾಪರೇಣ ನಿರ್ವಣತ್ವಮವಾಪ್ತವಾನ್ .. 107..
 ಇತ್ಯನುಗ್ರಹಮಾಲೋಕ್ಯ ತಸ್ಯಾಶೇಷದಿವೌಕಸಃ .
 ಬ್ರಹ್ಮಾದಯಃ ಪ್ರಾಂಜಲಯೋ ಮಹಾದೇವಂ ಬಭಾಷಿರೇ .. 108..
 ಅಹೋ ಭಗವತಃ ಕೋಪಪ್ರಸಾದಾದಾನಚಾತುರೀ .
 ನಿಗೃಹ್ಯಾನುಗೃಹೀತೋ ಯದೇಷ ಕಾರುಣ್ಯಲೇಶತಃ .. 109..
 ತದೇವ ಮೇ ತದ್ವೃತ್ತಾಂತಂ ಯಃ ಶೃಣೋತಿ ಸಮಾಹಿತಃ .
 ತಸ್ಯಾಸ್ತು ದೇಹಿನೋ ಲಕ್ಷ್ಮೀಃ ಸ್ಥಿರಾ ಶ್ರೇಯಶ್ಚ ವರ್ಧತಾಂ .. 110..
 ಏವಮಸ್ತಿ ತಿ ತೇಷಾಂ ಸ ವಚನಂ ಪ್ರತ್ಯಪದ್ಯತ .
 ಅಂಧಕಶ್ಚಾಭವತ್ಪೂರ್ಣಭಕ್ತಿಪಾವನಮಾನಸಃ .. 111..
 ಭವಸರಣಿಜುಷಾಂ ಪಿನಾಕಪಾಣಿಃ
 ಪ್ರಸಭಮನುಗ್ರಹನಿಗ್ರಹೌ ಕರೋತಿ .
 ಇತಿ ಹೃದಿ ವಿನಿಧಾಯ ತಸ್ಯ ಭಕ್ತಿಂ
 ರಚಯತಿ ಯಃ ಸ ಕೃತೀ ಸ ಏವ ಧನ್ಯಃ .. 112..
 ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಧವಿರಚಿತೇ ಹರಚರಿತಚಿಂತಾಮಣಾ-
 ವಂಧಕಾಸುರವರಪ್ರದಾನಂ ನಾಮ ಪಂಚಮಃ ಪ್ರಕಾಶಃ .. 5..

6. ಷಷ್ಠಃ ಪ್ರಕಾಶಃ - ಅರ್ಧನಾರೀಶ್ವರೋದಯಃ .

ಓಂ ನಮಃ ಶ್ರೀಪ್ರಕಾಶವಿಮರ್ಶರೂಪಾಭ್ಯಾಂ ಶಿವಾಭ್ಯಾಂ .
 ಯತ್ನಾ ತಂತ್ಯಮಖಂಡಮೇವ ಘಟತೇ ತಚ್ಚಕ್ತಿರಿತ್ಯುಚ್ಯತೇ
 ಶುದ್ಧಃ ಸರ್ವಗತಃ ಪ್ರಕಾಶ ಇತಿ ಯೋ ಜಾಗರ್ತಿ ಸೋಽಯಂ ಶಿವಃ .
 ಅನ್ನೋನ್ಯಂ ವಿಗಲದ್ವಿಭಾಗಮನಯೋರೈಕಾತ್ಮ್ಯಮಾಯಾಸಯ-
 ನ್ನಿತ್ಯಂ ಹರ್ಷಪಥಾವತಾರವಿರಮದ್ಭೇದಪ್ರಥಃ ಸ್ಯಾಮಹಂ .. 1..

ನಿಯತಂ ನಿಯತಂ ಕೃತ್ಯಂ ಬ್ರಹ್ಮವಿಷ್ಣ್ವಾದಿಷು ಸ್ಥಿತಂ .
 ಅತಿದುರ್ಘಟಕಾರಿತ್ವಂ ಶಿವಾದನ್ಯತ್ರ ನ ಕ್ವಚಿತ್ .. 2..
 ಅಥೇತ್ಥಮಂಧಕಃ ಪ್ರಾಪ್ಯ ಗಣತ್ವಂ ಪರಮೇಶಿತುಃ .
 ಶಿವೈಕಾಯನಚೇತಾಃ ಸ ಪ್ರಣನಾಮ ನ ಪಾರ್ವತೀಂ .. 3..
 ತ್ಯಕ್ಷಂ ಪ್ರದಕ್ಷಿಣೇಕೃತ್ಯ ಸ ಗಣೇಂದ್ರಃ ಸಹಸ್ರಶಃ .
 ನನಾಮ ನ ಮಹಾದೇವೀಂ ಮೋಹಚೇತಾಃ ಸುನಿಶ್ಚಿತಂ .. 4..
 ದೇವೀ ವಿಲೋಕ್ಯ ತಂ ನಿತ್ಯಮನಮ್ರಂ ಶಿವಭಾವಿತಂ .
 ಚಪಲೋ ಭೃಂಗವದಸಾವಿತಿ ಭೃಂಗಾಖ್ಯಾಯಾ ವ್ಯಧಾತ್ .. 5..
 ದೇವೀ ತಮೇಕದೋವಾಚ ಮಾತಾ ತೇಽಹಂ ಪಿತಾ ಶಿವಃ .
 ತಂ ನಮನ್ಮಾಂ ನ ನಮಸಿ ಕ್ರಮಃ ಕೋಽಸೌ ಭವೇದಿತಿ .. 6..
 ಅಬ್ರವೀತ್ಸ ಗಣೇಂದ್ರಸ್ತಾಂ ಶಂಭುರ್ಮಾತಾ ಪಿತಾ ಚ ಮೇ .
 ತವಾಪಿ ಶರಣಂ ದೇವಃ ಸ ಏವೇತಿ ಕಿಮುಚ್ಯತೇ .. 7..
 ಅನ್ಯೇ ಗಣಾ ಯಥಾ ನಂದಿಪ್ರಮುಖಾಸ್ತ್ವಂ ತಥೈವ ಮೇ .
 ಪ್ರಭುಃ ಪುನರಸೌ ಶಂಭುಃ ಸ್ತೂಯತೇ ವಾ ಪ್ರಣಮ್ಯತೇ .. 8..
 ನಾಹಂ ಪುತ್ರೋ ನ ಮಾತಾ ತ್ವಂ ನಿಶ್ಚಯೋಽಯಂ ದೃಢೋ ಮಮ .
 ತತ್ಕಿಮನ್ಯನ್ಮಯಾ ದೇವೋ ನಕ್ತಂದಿನಮುಪಾಸ್ಯತೇ .. 9..
 ಇತ್ಯುಕ್ತೇ ತೇನ ಸಾ ದೇವೀ ಪ್ರಕೋಪಸ್ಫುರಿತಾಧರಾ .
 ಜಗಾದ ಭವತಃ ಕೋಽಯಂ ವ್ಯಾಮೋಹೋ ಹೃದಿ ವರ್ತತೇ .. 10..
 ಸುತೋಽಸಿ ಮಮ ದಾಕ್ಷಿಣ್ಯಾತ್ಕಿಮೇವಂ ಪ್ರತಿಭಾಷಸೇ .
 ನನ್ವೇಷ ಪುರುಷೇ ಪುತ್ರ ಪ್ರಕೃತಿತ್ವೇ ಸ್ಥಿತಾ ತ್ವಹಂ .. 11..
 ತ್ವಷ್ಯಾಂಸಶೋಣಿತಾಂತ್ರಂ ಯದ್ವಸಾವಸ್ತಿಗುದಂ ಚ ಯತ್ .
 ತನ್ಮಾತೃವೀರ್ಯಂ ನಿಶ್ಚಿತ್ಯ ಮದೀಯಮವಧಾರ್ಯತಾಂ .. 12..
 ನಖದಂತಾಸ್ಥಿಸಂಘಾತನಾಸಾಶ್ಮಶ್ರು ಶಿರಶ್ಚ ಯತ್ .
 ತತ್ಪಿತ್ಯಮಿತಿ ಸಂಚಿಂತ್ಯ ಶಾಂಭವಂ ಹೃದಯೇ ಕುರು .. 13..
 ಇತ್ಥಂ ಸ್ಥಿತೇ ಕ್ರಮೇ ಕೋಪಂ ವ್ಯಾಮೋಹಸ್ತವ ಚೇತಸಿ .
 ಮಾತಾಪಿತ್ಯಸ್ಫುರದ್ರಕ್ತರೇತೋರೂಪೋ ಹಿ ವಿಗ್ರಹಃ .. 14..
 ಇತಿ ಭೃಂಗಿರಿಟಿಃ ಶ್ರುತ್ವಾ ಸ್ವಯೋಗೇನ ಬಲೀಯಸಾ .
 ಅತ್ಯಜನ್ಮಾತ್ಮಕಂ ಭಾಗಂ ತ್ವಜ್ಞಾಂಸಾದಿ ಶರೀರತಃ .. 15..
 ತತಃ ಪ್ರಭೃತ್ಯಸ್ಥಿಶೇಷೋ ವವೃತೇ ಸ ಗಣೇಶ್ವರಃ .
 ಅನಮ್ರಃ ಪರಮೇಶ್ವರ್ಯಾಃ ಶಿವಭಕ್ತಿಪರಾಯಣಃ .. 16..
 ತಮಪ್ರಣತಮಾಲೋಕ್ಯ ಕದಾಚಿತ್ಪರಮೇಶ್ವರೀ .

ಸುಧಾಂಶುಲೇಖಾಮೂರ್ಧಾನಂ ಸಪ್ರಶ್ರಯಮಭಾಷತ .. 17..
 ದೃಢೋಽಸ್ಯ ನಿಶ್ಚಯಶ್ಚಿತ್ತೇ ನಾಥ ಭೃಂಗಿರಿಟೀಃ ಸ್ಥಿತಃ .
 ನ ಯತ್ಕಚಿತ್ಪ್ರಣಮತಿ ಪ್ರಸಾದೇನಾಪಿ ದೇವ ಮಾಂ .. 18..
 ಯದನ್ಯಗಣಸಾಮಾನ್ಯಾದಸೌ ಮಾಮಪಿ ಗಣ್ಯತೇ .
 ಭವದ್ಭಕ್ತಿಮದೋದ್ರೇಕಾನ್ ಕಿಂಚಿದಪಿ ಚೇಕ್ಷತೇ .. 19..
 ತದತ್ರ ಭಗವನ್ನೇಕ ಉಪಾಯಶ್ಚಿಂತಿತೋ ಮಯಾ .
 ನಿರ್ಮಾಯೈಕಶರೀರತ್ವಂ ತ್ವಂ ವರ್ತಸ್ವ ಮಯಾ ಸಹ .. 20..
 ಏಕದೇಹಸ್ಥಿತೈಕತೋರಾವಯೋರ ವಿಭಾಗಯೋಃ .
 ವಿಶೇಷಮೇಷ ಪ್ರಮಥಃ ಕಥಂ ಕರ್ತುಂ ಪ್ರಗಲ್ಭತೇ .. 21..
 ಏವಮುಕ್ತೇ ಮಹಾದೇವ್ಯಾ ತದಾನೀಂ ಶಶಿಶೇಖರಃ .
 ಅಗ್ರಹೀದಂಗುಲಿಂ ದೇವ್ಯಾ ವಾಮಹಸ್ತಾತ್ಕನೀಯಸೀಂ .. 22..
 ವಾಮಹಸ್ತಂ ತಯಾಂಗುಲ್ಯಾ ಮಥ್ನಾತಿ ಸ್ಮ ಸ ಚಾತ್ಮನಃ .
 ಸಮಾ ಸಹಸ್ರೇಣ ತತೋ ದೇವೋ ಗೌರೀಶ್ವರೋಽಭವತ್ .. 23..
 ವಾಮೇ ತಸ್ಯ ಮಹಾದೇವೀ ರರಾಜ ಕನಕೋಜ್ವಲಾ .
 ದೇವಶ್ಚ ದಕ್ಷಿಣೇ ಭೂರಿತುಷಾರಭರನಿರ್ಭರಃ .. 24..
 ಏಕತ್ರ ಶೀತಾಂಶುಕಲಾ ಕಪಾಲಾಲಂಕೃತಂ ಶಿರಃ .
 ಅಭೂದನ್ಯತ್ರ ಧಮ್ಮಿಲ್ಲಚೂಡಾರತ್ನವಿಭೂಷಿತಂ .. 25..
 ದೃಪ್ಯದ್ಭುಜಂಗಮಾರಬ್ಧಕರ್ಣಿಕಃ ಕರ್ಣ ಏಕತಃ .
 ಅನ್ಯತಶ್ಚಾಭವದ್ಧಿವ್ಯಮಣಿಕುಂಡಲಮಂಡಿತಃ .. 26..
 ಏಕತೋ ಲೋಚನಂ ವಹ್ನಿಜ್ವಾಲಾಭಾಸ್ವರತಾರಕಂ .
 ಅನ್ಯತಶ್ಚ ಶರತ್ಕಾಲಪೀವರೇಂದೀವರೋಪಮಂ .. 27..
 ಏಕತೋ ನಾಸಿಕಾಘೋರಶ್ವಸನಾ ಕಂದರೋಪಮಾ .
 ಅನ್ಯತಶ್ಚಾಭವತ್ಸ್ವರ್ಣಘಟಿತೇವ ಮನೋರಮಾ .. 28..
 ಏಕಃ ಕಪೋಲೋ ವ್ಯಾಲೋಲಘಣಿಪೂತ್ಕಾರಭೂಷಿತಃ .
 ಅನ್ಯತಶ್ಚಾಭವಚ್ಚಾರುಕುರಂಗಮದಮೇದುರಃ .. 29..
 ಏಕತ್ರ ಕಂಠೋ ದುಷ್ಪ್ರೇಕ್ಷ್ಯಕಾಲಕೂಟವಿಭೂಷಣಃ .
 ಆಸೀದನ್ಯತ್ರ ವಿಸ್ತೀರ್ಣಮಹಾಹಾರಮನೋರಮಃ .. 30..
 ಏಕೋ ಭವದ್ಭುಜೋ ಭೂರಿಭುಜಂಗಕಟಕೋತ್ಕಟಃ .
 ಅಪರಶ್ಚಾಭವಚ್ಚಾರುಮರೀಚಿಮಣಿಕಂಕಣಃ .. 31..
 ಏಕತಃ ಕರಿನಂ ವಕ್ಷೋಂ ಮಂದರಾದ್ರಿಶಿಲೋಪಮಂ .
 ಅನ್ಯತಶ್ಚಾಭವದ್ಧಿವ್ಯಂ ಕಚತ್ಕಾಂಚನಸನ್ನಿಭಂ .. 32..
 ಏಕತ್ರ ವಕ್ಷೋ ವಿಸ್ತೀರ್ಣೇ ಭಸ್ಮಧೂಲಿವಿಲೇಪನಂ .

ಅನ್ಯತಶ್ಚಾಭವತ್ತುಂಗಕುಚಮಂಡಲಮಂಡಿತಂ .. 33..

ಭೋಗಿಯಜ್ಞೋಪವೀತಾಂಕಂ ಬಭಾಸೇ ಮಧ್ಯಮೇಕತಃ .

ಅನ್ಯತಶ್ಚ ಸ್ಫುರಚ್ಚಾರುವಲಿತ್ರಯವಿಚಿತ್ರಿತಂ .. 34..

ಏಕತ್ರ ಕಟಿಸಂಸ್ಥಾನಂ ಭಾಜನಂ ಗಜಚರ್ಮಣಃ .

ಅನ್ಯತ್ರ ರತ್ನರಶನಾರುಾಂಕಾರಾಹ್ಲಾದಿತಶ್ರುತಿ .. 35..

ಊರುರೇಕತ್ರ ಭಸ್ಮಾಂಕಃ ಕದಲೀಕಾಂತಿರೇಕತಃ .

ಏಕತ್ರ ಪಾದೇ ಭುಜಗಃ ಪರತ್ರ ಮಣಿನೂಪುರಃ .. 36..

ಏವಂ ದಕ್ಷಿಣತಸ್ತ್ಯಕ್ಷೋ ವಾಮತಶ್ಚಾಚಲಾತ್ಮಜಾ .

ಅವಿಭಕ್ತಿಮಯಂ ಕಾಯಂ ಕುರ್ವಾತೇ ಸ್ಮ ನಿಜೇಚ್ಛಯಾ .. 37..

ಅಥ ಗೌರೀಶ್ವರೋ ದೇವೋ ನನರ್ತ ಸ ನಿರಂತರಂ .

ವಾಮಾರ್ಧಂ ವಿಲಸತ್ಕಂಚಿ ದಕ್ಷಿಣಾರ್ಧಂ ಗರೋತ್ಕಟಂ .. 38..

ತಮಾಲೋಕ್ಯ ಪರಂ ದೇವಂ ವಿಶ್ವಕೌತುಕಕಾರಿಣಂ .

ಬ್ರಹ್ಮವಿಷ್ಣ್ವಾದ್ಯೋ ದೇವಾ ಭಕ್ತ್ಯಾಚಾರೈರುಪಾಚರನ್ .. 39..

ನಂದೀ ಮುರಜಮಾದಾಯ ವಾದಯಾಮಾಸ ತತ್ತ್ವ ಣೇ .

ಉಪವೀಣಯಿತುಂ ದೇವೌ ಪ್ರಾಪ್ತೌ ನಾರದತುಂಬುರು .. 40..

ಅನ್ಯೇಽಪಿ ಸುರಗಂಧರ್ವಸಿದ್ಧವಿದ್ಯಾಧರಾದಯಃ .

ಪ್ರಮೋದಿತಾ ವಿದಧಿರೇ ಗೀತಂ ತತ್ಸಮಯೋಚಿತಂ .. 41..

ಅಥ ಭೃಂಗಿರಿಟಿದೃಷ್ಟ್ವಾ ಶಿವಶಕ್ತಿಮಯಂ ಜಗತ್ .

ಸ್ತುತೀಶ್ಚಕಾರ ಪ್ರಣಮನ್ಭವಭಕ್ತ್ಯೇಕಭಾವಿತಃ .. 42..

ತತಃ ಪ್ರಭೃತಿ ಪಾರ್ವತ್ಯಾಃ ಶಂಕರಸ್ಯೇವ ಭಕ್ತಿಮಾನ್ .

ಸದಾ ಭೃಂಗಿರಿಟಿಃ ಪಾದೌ ವವಂದೇ ತೀವ್ರಭಾವನಃ .. 43..

ನನರ್ತ ಯತ್ರ ಭಗವಾನ್ಸ್ಥಾನಂ ವರಯತಿ ಸ್ಮ ತತ್ .

ಅಯಂ ಹರ್ಷಪಥೋ ಹರ್ಷಂ ಜನೋಽಸ್ಮಾಲ್ಲಭತಾಮಿತಿ .. 44..

ವಿಷಮವಿಷಯಜನ್ಮಮೃತ್ಯುರೂಪಾ

ವಿರತಗತಾಗತಜಾಯಮಾನಚಿಂತಾ .

ಜಗತಿ ಕತಿಪಯೇ ಶಿವಂ ಸ್ಮರಂತೋ

ವಪುರಪಿ ಮೋಕ್ಷಸದೃಕ್ಷಮುದ್ವಹಂತಿ .. 45..

ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಥವಿರಚಿತೇ ಹರಚರಿತಚಿಂತಾಮಣಾವರ್ಧನಾ

ನಾಮ ಷಷ್ಠಃ ಪ್ರಕಾಶಃ .. 6..

7. ಸಪ್ತಮಃ ಪ್ರಕಾಶಃ - ಚಕ್ರಪ್ರದಾನಂ .

ಓಂ ನಮಃ ಶ್ರೀಕಾಮೇಶ್ವರಾಭ್ಯಾಂ .
 ದೃಷ್ಟ್ಯದ್ವುಃಸಹಭೇದರಾಕ್ಷಸಗಣಕ್ಷೋಭಾದಕಸ್ಮಾದಿದಂ
 ರೂಪಂ ಹಾರಯತೇ ಸ್ಮ ಕೃಷ್ಣ ಇಹ ಯನ್ಮಾಯಾಪ್ರಮಾತಾ ಹರಾತ್ .
 ತತ್ತಸ್ಮೈ ಪ್ರತಿಪಾದ್ಯ ನಿಸ್ತುಷಕಚತ್ಸಂವಿತ್ತಿಚಕ್ರಾತ್ಮಕಂ
 ಶ್ರೀಚೈತನ್ಯಮಹೇಶ್ವರೋ ಮಮ ಹೃದಿ ಸ್ಥಾರಂ ಸಮಾರೋಹತು .. 1..
 ದಯಾಲುರನ್ಯಃ ಕಿಂ ದದ್ಯಾತ್ಪರಮಿತ್ಯನಿಯಂತ್ರಿತಃ .
 ಈಶ್ವರಸ್ಯೈವ ಪೂರ್ಣಸ್ಯ ದಾತೃತ್ವಂ ಶೋಭತೇತರಾಂ .. 2..
 ಬಭೂವ ದಾನವಪತಿರ್ಬಲವಾಂಛರಭಾಭಿಧಃ .
 ದೇವಾಯುಧಾನಿ ಗಾತ್ರೇಷು ಯಸ್ಯ ಜೀರ್ಣಾನ್ಯನೇಕಶಃ .. 3..
 ತಮಜೇಯಂ ಸಮಾಲೋಕ್ಯ ಸರ್ವೋಪದ್ರವಕಾರಕಂ .
 ವಿನಿರ್ಮಮೇ ಬ್ರಹ್ಮದಂಡಂ ತದ್ವಧಾಯ ಪಿತಾಮಹಃ .. 4..
 ಬ್ರಹ್ಮದಂಡೋಽಪಿ ತಂ ಪ್ರಾಪ್ಯ ಜ್ವಲತ್ಪಾವಕಭಾಸ್ವರಃ .
 ಆಸಾದ್ಯ ವಿಫಲೀಭಾವಮಕಿಂಚಿತ್ಕರತಾಮಗಾತ್ .. 5..
 ಏವಂ ತದಕ್ಷಮಂ ವೀಕ್ಷ್ಯ ಕದಾಚಿದ್ವಿಷ್ಣುಮಾಗತಂ .
 ಸ್ಥಿಗ್ಧಗಂಭೀರಯಾ ವಾಚಾ ಜಗಾದ ಜಲಜಾಸನಃ .. 6..
 ನಕ್ತಂದಿನಮಮೀ ಲೋಕಾಃ ಶರಭೀಣ ಕದರ್ಥಿತಾಃ .
 ಅಸ್ಮದಸ್ತ್ರಾಣಿ ಸರ್ವಾಣಿ ನಿರ್ವೀರ್ಯಾಣ್ಯತ್ರ ಭೂರಿಶಃ .. 7..
 ತದಸ್ಯ ದೈತ್ಯರಾಜಸ್ಯ ವಧಾರ್ಥಮುಪಯುಜ್ಯತೇ .
 ಮಹೇಶ್ವರಕರಸ್ಥಾಯಿ ಚಕ್ರಂ ತತ್ಸಂಪ್ರಪಾದ್ಯತಾಂ .. 8..
 ತ್ವಯಾ ತೋಷಯಿತುಂ ಶಕ್ಯಸ್ತಪೋಭಿಃ ಪರಮೇಶ್ವರಃ .
 ಸ ಪ್ರದಾಸ್ಯತಿ ಚಕ್ರಂ ತೇ ಶರಭೋ ಯೇನ ಜೀಯತೇ .. 9..
 ಇತ್ಯುಕ್ತಸ್ತೇನ ಗೋವಿಂದೋ ಬಭಾಷೇ ಕೌತುಕಾನ್ವಿತಃ .
 ಕುತಶ್ಚಕ್ರಂ ಸಮುತ್ಪನ್ನಂ ಕೀದೃಗ್ವಾ ವರ್ಣ್ಯತಾಮಿತಿ .. 10..
 ಏವಂ ಪೃಚ್ಛತಿ ವೈಕುಂಠೇ ಪ್ರೋವಾಚ ಚತುರಾನನಃ .
 ಸ್ಮಿತೇನ ಕುರ್ವನ್ದಂಸಾನಾಂ ಮೃಣಾಲಮೃಗತೃಷ್ಟಿಕಾಂ .. 11..
 ಪೂರ್ವಂ ಕಲ್ಪಕ್ಷಯೇ ವೃತ್ತೇ ನಷ್ಟೇ ಸ್ಥಾವರಜಂಗಮೇ .
 ಅವ್ಯಕ್ತಭೂತೇ ಪರಿತಃ ಪ್ರಸುಪ್ತೇ ಜಗತಿ ಸ್ಥಿತೇ .. 12..
 ಭವಿಷ್ಯತ್ಸರ್ಗನಿಷ್ಪತ್ತಿಚಿಂತನೈಕಪರೇ ಮಯಿ .
 ಏಕದಾ ಮನ್ಮುಖಾದೇಕೋ ನಿರ್ಜಗಾಮ ಬಲೀ ಪುಮಾನ್ .. 13..
 ಸರ್ವಮೇಕಾರ್ಣವಂ ವಿಶ್ವಂ ಸ ಚಚಾರ ಮಹಾಬಲಃ .

ಜಾನುದಘ್ನಮಭೂದ್ವಾರಿ ತಸ್ಯ ದೀರ್ಘವಪುಷ್ಕತಃ .. 14..
 ನಾಪಶ್ಯದ್ವಾರಿಮಧ್ಯೇ ಸ ಯದಾ ಕಿಂಚಿದಿತಸ್ತತಃ .
 ಮಾಮಭ್ಯೇತ್ಯ ತದಾದೃಪ್ಯನ್ಯುದ್ಧಂ ದೇಹೀತ್ಯಭಾಷತ .. 15..
 ಅಹಂ ತದಾನೀಂ ಸಂಚಿಂತ್ಯ ತತ್ರ ರುದ್ರಮದೂರಗಂ .
 ಆಹ್ವಯಸ್ವಾಮುಮಿತ್ಯುಕ್ತ್ವಾ ಘೋರಂ ದೈತ್ಯಂ ವ್ಯಸರ್ಜಯಂ .. 16..
 ತತೋ ಗಾಢಮದೋನ್ಮಾದೋ ರುದ್ರಮಾಹ್ವಯತೇ ಸ್ಮ ಸಃ .
 ಪ್ರಹರಸ್ವ ಮಯೇತ್ಯೇನಂ ಸೋಽಬ್ರವೀಚ್ಛ ಮಹೇಶ್ವರಃ .. 17..
 ದಾನವಃ ಸೋಽಪಿ ಗರ್ವೇಣ ತದಾನೀಂ ಪರಮೇಶ್ವರಂ .
 ಅಯಃಪಿಂಡೇನ ಚಂಡೇನ ತಾಡಯಾಮಾಸ ಮೂರ್ಧನಿ .. 18..
 ಸ ತದ್ಗ್ಲಹೀತ್ವಾಯಃಪಿಂಡಂ ಚಕ್ರಂ ಚಕ್ರೇ ಮಹೇಶ್ವರಃ .
 ಶಿರಶ್ಚಿಚ್ಛೇದ ತೇನೈವ ದಾನವಸ್ಯಾವಹೇಲಯಾ .. 19..
 ಕಲ್ಪಾಂತಕಾಲಚಂಡಾಂಶುಸಹಸ್ರಗುಣತೇಜಸಃ .
 ತಸ್ಯ ಚಕ್ರಸ್ಯ ಯದ್ವೀರ್ಯಂ ತದ್ಗಿರಾಂ ಗೋಚರೇ ಕುತಃ .. 20..
 ತದಾರಾಧ್ಯ ಮಹಾದೇವಂ ಚಕ್ರಂ ಯಾಚಸ್ವ ಕೇಶವ .
 ಸ ದಾಸ್ಯತಿ ಪ್ರಸನ್ನಸ್ತೇ ಭಗವಾನ್ಭಕ್ತವತ್ಸಲಃ .. 21..
 ಇತ್ಯುಕ್ತವಂತಂ ಬ್ರಹ್ಮಾಣಮಾಪೃಚ್ಛಾಥ ಜನಾರ್ದನಃ .
 ಜಗಾಮ ಹಿಮವಚ್ಛ್ರಂಗಂ ಬದರ್ಯಾಶ್ರಮಕಾಭಿಧಂ .. 22..
 ತತ್ರೋರ್ಧ್ವಬಾಹುರಭವದ್ವಾಯುಭಕ್ಷಃ ಸಮಾಶತಂ .
 ಕ್ರೂರಕ್ರೂರತಪಶ್ಚರ್ಯಾಆಪರಿತೋಷಿತಶಂಕರಃ .. 23..
 ಪುನರ್ವರ್ಷಾಯುತಾನ್ಯಷ್ಟೌ ನಿರಾಹಾರೋ ಯದಾ ಸ್ಥಿತಃ .
 ತದಾ ದದೌ ಮಹಾದೇವೋ ದರ್ಶನಂ ದಯಯಾ ಶಿವಃ .. 24..
 ವಿಶ್ವಾತ್ಮಾನಂ ತಮಾಲೋಕ್ಯ ಪರಿಕ್ಷೀಣತಪಃಕ್ಲಮಃ .
 ಉವಾಚ ಕೇಶವೋ ಭಕ್ತ್ಯಾ ಮುಕುಟೋದಂಚಿತಾಂಜಲಿಃ .. 25..
 ಜಯ ಪ್ರಭೋ ಮಹಾದೇವ ವಿಶ್ವಾತ್ಮಂಜಯ ಧೂರ್ಜಟೇ .
 ಜಯ ಸೃಷ್ಟಿಸ್ಥಿತಿಧ್ವಂಸಕಾರಿಣೇ ಭವತೇ ನಮಃ .. 26..
 ಏವಂ ಸ್ತುವಂತಂ ಗೋವಿಂದಮುವಾಚ ಪರಮೇಶ್ವರಃ .
 ತಪಸಾ ತೇ ಪ್ರಸನ್ನೋಽಹಮಭೀಷ್ಟಂ ಪ್ರಾರ್ಥ್ಯತಾಮಿತಿ .. 27..
 ಅಥೋವಾಚ ಮಹಾದೇವಂ ಕೇಶವೋ ಭಕ್ತಿಭಾವಿತಃ .
 ಆನಂದಾಶ್ರುಕಣೈಃ ಕುರ್ವನ್ಕರ್ಬುರಾಮೀಕ್ಷಣದ್ವಯೀಂ .. 28..
 ಭಗವನ್ನಾಧತೇ ದೇವಾಂಭರಭೋ ನಾಮ ದಾನವಃ .
 ಸಮಗ್ರಾಣ್ಯಸ್ಮದಸ್ತ್ರಾಣಿ ತತ್ರ ವೈಫಲ್ಯಮಾಗಮನ್ .. 29..
 ಸರ್ವಾತಿಶಾಯಿ ತದ್ದೇವ ದೇಹ್ಯಸ್ತಂ ಕರುಣಾಪರ .

ಚಕ್ರಾಭಿಧಂ ಯದಾಸಾದ್ಯ ದಾನವೋ ಜೀಯತೇ ಮಯಾ .. 30..
 ಏವಂ ಬ್ರುವತಿ ಗೋವಿಂದೇ ಜಗಾದ ಶಶಿಶೇಖರಃ .
 ದಶನಜ್ಯೋತ್ಸ್ನ ಯಾ ವರ್ಷನ್ವ ಪ್ರಸಾದಸುಧಾಮಿವ .. 31..
 ಪ್ರೀತಸ್ತವಾಹಂ ದಾಸ್ಯಾಮಿ ವಿಷ್ಣೋ ಚಕ್ರಂ ಸುದರ್ಶನಂ .
 ಅಶಕ್ಯಂ ಕಿಂತು ತತ್ಸ್ಮರ್ತುಂ ಕರೇ ವೋಡುಂ ಕಥ್ಯವ ಕಾ .. 32..
 ತ್ವಂ ಮದ್ಭಕ್ತಿಪರೋ ನಿತ್ಯಮಿತಿ ಪ್ರೀತ್ಯಾ ಮಯಾ ಪುನಃ .
 ತಥಾ ವಿಧೀಯತೇ ವೋಡುಂ ಯಥಾ ತಚ್ಚಕ್ರಮರ್ಹಸಿ .. 33..
 ಇತ್ಯುಕ್ತ್ವಾ ಭಗವಾನ್ವಕ್ತಾದಮುಂಚತ್ತೇಜಸಾಂ ಕಣಾನ್ .
 ನಿಚಿಕ್ಷೇವ ಚ ಕೃಷ್ಣಸ್ಯ ವದನೇ ಪರಮೇಶ್ವರಃ .. 34..
 ಉವಾಚ ಚ ಪುನಃ ಶಂಭುರ್ಭಗವಾನ್ವಕ್ತವತ್ಸಲಃ .
 ದೇಹಾರ್ಥಮೇತ್ಯ ಮೇ ಕೃಷ್ಣ ಭವ ಚಕ್ರದೃತಿಕ್ಷಮಃ .. 39..
 ತತೋ ಜಗ್ರಾಹ ದೇಹಾರ್ಥೇ ಭಗವಾನ್ಮಧುಸೂದನಂ .
 ಅಹೋ ಭಕ್ತಾನುಕಂಪಿತ್ವಂ ಪರಮೇಶಸ್ಯ ಶೋಭತೇ .. 36..
 ದೃಷ್ಟ್ವಾ ತದ್ರೂಪಮೀಶಸ್ಯ ವಿಮಿಶ್ರಂ ವಿಷ್ಣುತೇಜಸಾ .
 ಲೋಕಪಾಲಾದಯಃ ಸರ್ವೇ ತುತುಷುರ್ದೃಢಿಶ್ಚಯಾಃ .. 37..
 ಅರ್ಥೇ ಸ ಧಾರಯನ್ವಿಷ್ಣುಂ ನನರ್ತ ಪರಮೇಶ್ವರಃ .
 ಕುರ್ವನ್ನಶೇಷಗೀರ್ವಾಣಲೋಚನಾಮೃತವರ್ಷಣಂ .. 38..
 ವಿಧಾಯ ತಾಂಡವಂ ದೇವೋ ದೇಹಾದಾಕೃಷ್ಯ ಕೇಶವಂ .
 ಅಸ್ತೌ ಶತ್ರ್ವರ್ಗಾತ್ರೇಷು ಕರೇಣ ಕರುಣಾಪರಃ .. 39..
 ಸ್ಪೃಷ್ಟ್ವಾ ಕರೇಣ ಸಂಚಿಂತ್ಯ ತಂ ಚಕ್ರೋದ್ವಹನಕ್ಷಮಂ .
 ಆದಿದೇಶ ಮಹಾದೇವೋ ದಯಾಮಧುರಯಾ ಗಿರಾ .. 40..
 ಅಧುನಾ ವರ್ತತೇ ವಿಷ್ಣೋ ಚಕ್ರಧಾರಣಯೋಗ್ಯತಾ .
 ಮತ್ಕರಾಂಗುಲಿಸಂಸ್ಪೃಷ್ಟನಿಶೇಷವಪುಷಸ್ತವ .. 41..
 ಸುದರ್ಶನಾಭಿಧಂ ಚಕ್ರಂ ಗೃಹ್ಯತಾಮಿತ್ಯದತ್ತ ಸಃ .
 ಚಕ್ರಸಂಧಾನಮೋಕ್ಷೌ ಚ ಶಿಕ್ಷಯಾಮಾಸ ಶಂಕರಃ .. 42..
 ಸ ಚ ಪ್ರಣಮ್ಯ ಚರಣೌ ಭಕ್ತ್ಯಾ ಶಂಭೋಃ ಪುನಃ ಪುನಃ .
 ಜಗ್ರಾಹ ಚಕ್ರಂ ತೇಜೋಭಿರಾಕ್ರಾಂತಾಂಬರಮಂಡಲಂ .. 43..
 ಸ್ತೋತ್ರಾಣಿ ದೇವದೇವಸ್ಯ ಸ ಚಕಾರ ಪುನಃ ಪುನಃ .
 ಚಕ್ರಪ್ರಭಾವಾದ್ವೈತ್ಯೇಂದ್ರಜಯಂ ಮೇನೇ ಕರಸ್ಥಿತಂ .. 44..
 ಅಥ ತತ್ಪುತಿಸಂತುಷ್ಟಃ ಪರಂ ರೂಪಮದರ್ಶಯತ್ .
 ಭಗವಾನಪಿ ವಿಶ್ವಾತ್ಮಾ ಸೂರ್ಯಕೋಟಿಶತೋಪಮಂ .. 45..

ತದಾಲೋಕ್ಯ ವಪುಃ ಶಂಭೋರ್ಬಭಾಷೇ ಗರುಡದ್ವಜಃ .
 ಮೂರ್ಧ್ನಾ ಧರಣಿಮಾಲಿಂಗಸ್ಥಕ್ತಿಪಾವಿತಮಾನಸಃ .. 46..
 ಭಗವಂದುಃಸಹಂ ತೇಜೋ ನ ತವ ದ್ರಷ್ಟುಮುತ್ಸಹೇ .
 ಇದಾನೀಂ ತದ್ವಪುಃ ಶಾಂತಂ ಪ್ರಕಾಶಯ ಕೃಪಾವಶಾತ್ .. 47..
 ಇತ್ಯುಕ್ತೇ ತೇನ ಭಗವಾಂಭಾಂತಂ ವಪುರದರ್ಶಯತ್ .
 ಪೀಯೂಷಪೂರಪ್ರತಿಮಮನೇಕೇಂದುಮನೋರಮಂ .. 48..
 ತಮಾಲೋಕ್ಯ ಶಿವಂ ಶಾಂತಂ ಪ್ರಣನಾಮ ಜನಾರ್ದನಃ .
 ಲೇಭೇ ವರಶತಂ ಚೇಷ್ಟುಮುತ್ಸರ್ಷಂ ಪರಮಂ ಭಜನ್ .. 49..
 ತಸ್ಯಾಭೀಷ್ಟಂ ಸ ನಿಷ್ಪಾದ್ಯ ಮಹಾದೇವಸ್ತಿರೋದಧೇ .
 ಹರಿಶ್ಚಕ್ರೇಣ ಶರಭಂ ಜಘಾನ ಚ ಮಹಾಬಲಂ .. 50..
 ಏವಂ ನಾರಾಯಣಶ್ಚಕ್ರೇ ತೇನ ಚಕ್ರೇಣ ವಿಕ್ರಮಂ .
 ಅನೇಕಶೋ ವ್ಯದಲಯಂದಾನವಾನ್ವ್ಯಥಿತಾಮರಾನ್ .. 51..
 ಕದಾಚಿದ್ರಾಕ್ಷಸಾ ಗರ್ವಾಜ್ಜಲೋದ್ಭವಪುರಃಸರಾಃ .
 ಸುರಾನಾಕ್ರಮ್ಯ ನಿಶೇಷಂ ಸ್ವೀಚಕ್ರುರ್ಭುವನತ್ರಯಂ .. 52..
 ತತೋ ಬ್ರಹ್ಮಾದಯಃ ಸರ್ವೇ ಚಕ್ರಪಾಣಿಮುಪಾಶ್ರಿತಾಃ .
 ಸೋಽಪಿ ಚಕ್ರೇಣ ಚಿಚ್ಛೇದ ಶಿರಾಂಸಿ ಪಿಶಿತಾಶಿನಾಂ .. 53..
 ಜಲೋದ್ಭವಶಿರಶ್ಚಿತ್ವಾ ಚಿರಂ ಭ್ರಾಂತ್ವಾ ಸುದರ್ಶನಂ .
 ಭೂರಿರಕ್ತಾಸವಕ್ಷೀಬಂ ಕರಂ ಪ್ರಾಪ ಪಿನಾಕಿನಃ .. 54..
 ನಾರಾಯಣೋಽಪಿ ಸರ್ವತ್ರ ಚಕ್ರಮನ್ವಿಷ್ಯ ವಿಹ್ವಲಃ .
 ಶಂಭುಮಾರಾಧಯಾಮಾಸ ತಪೋಭಿರ್ಭಕ್ತಿಕಲ್ಪಿತೈಃ .. 55..
 ಪ್ರತ್ಯಹಂ ಸ ಸಹಸ್ರೇಣ ಪದ್ಮೈಃ ಶಂಭುಮಪೂಜಯತ್ .
 ಏವಂ ಬಹೂನಿ ವರ್ಷಾಣಿ ಭಕ್ತ್ಯಾ ಪರಿಚಚಾರ ತಂ .. 56..
 ಕದಾಚಿದರ್ಚ(ದ್ವರ್ಶ)ನೇ ಪದ್ಮಮೇಕಮೂನಂ ವಿಲೋಕ್ಯ ಸಃ .
 ವಿಪಾಟ್ಕ ಸ್ವೇಕ್ಷಣಂ ಚಕ್ರೇ ತತ್ಸಂಖ್ಯಾಪರಿಪೂರಣಂ .. 57..
 ತದಾ ದೇವಃ ಪ್ರಸನ್ನೋಽಸ್ಯ ಪ್ರಾದಾಚ್ಛಂಭುಃ ಸುದರ್ಶನಂ .
 ಅಥಾಬ್ರವೀನ್ಮುರಾರಾತಿರತಿಪ್ರಣತವಿಗ್ರಹಃ .. 58..
 ಇದಂ ಚಕ್ರಂ ಯಥಾ ಭೂಯೋ ಮಾಂ ತ್ಯಕ್ತ್ವಾ ನ ಪ್ರಯಾಸ್ಯತಿ .
 ತಥಾ ಕುರು ಮಹಾದೇವ ಯದಿ ಸತ್ಯಂ ಪ್ರಸೀದಸಿ .. 59..
 ಯತ್ರ ದೇವ ತ್ವಯಾ ದತ್ತಮಿದಂ ಚಕ್ರಂ ಮಮ ಪ್ರಭೋ .
 ಸನ್ನಿಧೇಹಿ ಸದಾ ತತ್ರ ಭಕ್ತಾನುಗ್ರಹವಾಂಭಯಾ .. 60..
 ತಚ್ಚಕ್ರಾಖ್ಯೇ ಮಹಾತೀರ್ಥೇ ಭಗವನ್ಪೂಜಿತೋ ಭವಾನ್ .
 ತದತ್ರ ಜಾಹ್ನವೀ ದೇವೀ ಸನ್ನಿಧತ್ತಾಂ ತ್ವದಾಜ್ಞಯಾ .. 61..

ತೇನೇತ್ಥಮುಕ್ಹೋ ನಮತಾ ಜಗಾದ ಶಶಿಶೇಖರಃ .
 ಏವಮಸ್ತು ಮಮಾಪ್ಯತ್ರ ಸನ್ನಿಧಾನಂ ವಿಧೀಯತೇ .. 62..
 ಅತ್ರ ಮಾಂ ಪೂಜಯತಿ ಯೋ ಭವಂತಂ ಚ ದಿವಾನಿಶಂ .
 ಸ ವಿಷ್ಣುಲೋಕಮಾಸಾದ್ಯ ಭವತಾ ಸಹ ಮೋದತಾಂ .. 63..
 ಸಿದ್ಧಕ್ಷೇತ್ರಮಿದಂ ಪುಣ್ಯಂ ಪ್ರಾಪ್ತಂ ಚಕ್ರಧರಾಭಿಧಂ .
 ಯಃ ಪಶ್ಯತಿ ಸ ದೇಹಾಂತೇ ಲಭತೇ ವೈಷ್ಣವಂ ಪದಂ .. 64..
 ಇತಿ ದತ್ತಾ ವರಂ ವಿಷ್ಣೋರ್ಮಹಾದೇವಸ್ತೀರೋದಧೇ .
 ನಾರಾಯಣೋಽಪಿ ಮುಮುದೇ ಸಮವಾಪ್ಯ ಸುದರ್ಶನಂ .. 65..
 ಪರಿಚರತಿ ಯಮೇವ ದೇವದೇವಂ
 ಹರಿಪರಮೇಷ್ಟಿಪುರಃಸರಃ ಸರೌಘಃ .
 ಪ್ರತಿಪದಮಮುಮೇವ ಚಿಂತಯದ್ವಂ
 ಪ್ರಸೃಮರಸಂಸೃತಿಘೋರತಾಪಶಾಂತ್ಯೈ .. 66..
 ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
 ಚಕ್ರಪ್ರದಾನಂ ನಾಮ ಸಪ್ತಮಃ ಪ್ರಕಾಶಃ .. 7..

8. ಅಷ್ಟಮಃ ಪ್ರಕಾಶಃ - ದಕ್ಷವರಪ್ರದಾನಂ .

ಓಂ ನಮೋ ಹರಿಹರಾಭ್ಯಾಂ .
 ತತ್ತತ್ಕರ್ಮ ವಿಧಾನತಃ ಸಮುಚಿತಂ ಲಬ್ಧುಂ(ಬ್ಧನ್) ಫಲಂ ಸಾದರೋ
 ಯೋಸಾಲು ತ್ವಾಮವಧೀರಯನ್ಗರುತರೈಃ ಪಾಶೈಶ್ಚಿರಂ ವೇಷ್ಟಿತಃ .
 ದಕ್ಷಃ ಸಂಪ್ರತಿ ಸೋ(ಮೋ)ಽಹಮೀಕ್ಷಣಪಥಂ ತ್ವಯ್ಯಾಗತೇ ಸ್ಯಾಂ ಪ್ರಭೋ
 ಪ್ರೋನ್ಮೀಲನ್ನಿಖಿಲಪ್ರಜಾಪತಿಗಣೋತ್ಕರ್ಷಾಚ್ಚಿರಂ ನಿರ್ವೃತಃ .. 1..
 ಕಿಯಾನ್ಮೋಪಃ ಪ್ರಸಾದೋ ವಾ ನಿರ್ವಾಹ್ಯಃ ಪ್ರಭವಿಷ್ಟಭಿಃ .
 ಅಖಂಡಶಕ್ತೇರೀಶಸ್ಯ ನಿಃಸಾಧಾರಸ್ತು ದೃಶ್ಯತೇ .. 2..
 ಸರ್ಗಾರಂಭಕ್ಷಣೇ ಧಾತ್ರಾ ಸೃಷ್ಟೋ ದಕ್ಷಃ ಪ್ರಜಾಪತಿಃ .
 ಕನ್ಯಾಚತುಃಷಷ್ಟಿಮಸೌ ವಿಶ್ವಬಂಧಃ ಪ್ರಸೂತವಾನ್ .. 3..
 ತಾಸಾಂ ಮಧ್ಯಾದಧೋತ್ಪೃಷ್ಟಾಮಾ(ಮ)ದಾದೇಕಾಂ ಪಿನಾಕಿನೇ .
 ದಾಕ್ಷಾಯಣೀತಿ ಯಾ ತತ್ತತ್ಸಮಗ್ರಾಮರಪೂಜಿತಾ .. 4..
 ಭಗವಾನ್ಸ ತಯಾ ದೇವ್ಯಾ ಸಹ ವ್ಯಹರದೀಶ್ವರಃ .
 ಪ್ರಣನಾಮ ನ ದಕ್ಷಂ ತು ಪ್ರಭುತ್ವೇನ ಕದಾಚನ .. 5..
 ಸರ್ವೇಷಾಮಸ್ಮಿ ಮಂತವ್ಯಸ್ತದೇಕೋಽಯಮಹಂಕೃತಃ .
 ಇತಿ ದಕ್ಷಃ ಸ ದೇವಾಯ ಚುಕೋಪ ವೃಷಲಕ್ಷ್ಮಣೇ .. 6..

ವೈರಾಯಮಾಣಃ ಶರ್ವೇಣ ನ ಮೇನೇ ಸ್ವಸುತಾಮಪಿ .
 ದಿನೇ ದಿನೇ ಭಜತ ತದಪಾತ್ರಪ್ರತಿಪಾದನಂ .. 7..
 ಕಸ್ಯಾನ್ಯಸ್ಯ ನ ಮೋಹೋಽಸ್ತಿ ಸಂಸಾರೋದರಚಾರಿಣಃ .
 ದಕ್ಷೋಽಪಿ ಯನ್ಮಹಾದೇವಂ ನಿನಿಂದ ಸ ದಿನೇ ದಿನೇ .. 8..
 ದೀರ್ಘಕಾಲಮವಿಚ್ಛಿನ್ನಕ್ರಿಯೋಪಕರಣಶ್ಚ ಸಃ .
 ಏಕದಾ ಹಯಮೇಧೇನ ಯಜತೇ ಸ್ಮ ಪ್ರಜಾಪತಿಃ .. 9..
 ದೇವದಾನವಗಂಧರ್ವರಕ್ಷಸಾ ಭುಜಗಾ ಅಪಿ .
 ಶೈಲಾಃ ಸಮುದ್ರಾ ನದ್ಯಶ್ಚ ತೇನ ತತ್ರ ನಿಮಂತ್ರಿತಾಃ .. 10..
 ಸಮಗ್ರೌಷಧಯೋ ಮೂರ್ತಾ ಋತವಶ್ಚ ತದಧ್ವರೇ .
 ಕಿಮನ್ಯತ್ಸರ್ವವಸ್ತುನಿ ತತ್ರಾವರ್ತಂತ ಸರ್ವತಃ .. 11..
 ದಕ್ಷೋ ನಿಮಂತ್ರಯಾಂಚಕ್ರೇ ಸಮಸ್ತಾಃ ಸರಕಾಮಿನೀಃ .
 ದುಹಿತೃಶ್ಚ ನಿಜಾಃ ಸರ್ವಾಸ್ತತ್ರ ಜಾಮಾತೃಭಿಃ ಸಹ .. 12..
 ನಾಮಂತ್ರಯತ ನಾಯಂ ತು ದಾಕ್ಷಾಯಣ್ಯಾ ಸ(ಮ)ಹೇಶ್ವರಂ .
 ವಿಡಂಬಯತಿ ಮೂಢಾನಾಂ ವಿಮನಾ ಭವಿತವ್ಯತಾ .. 13..
 ತತಃ ಪ್ರಕುಪಿತಾ ದೇವೀ ಜನಕಸ್ಯಾವಮಾನತಃ .
 ಕದಾಚಿದಬ್ರವೀದ್ದೇವಂ ಪರಿಪಾಟಲಲೋಚನಾ .. 14..
 ಅಭ್ಯರ್ಥ್ಯ ಸರ್ವೇ ನೀಯಂತೇ ದಕ್ಷೇಣಾದ್ವಾರಕಾರಿಣಾ .
 ಅಯೋಗ್ಯತ್ವಂ ಕಿಮಸ್ಮಾಕಮವಕಾಶೋ ನ ಯತ್ರ ತತ್ .. 15..
 ತತ್ಕಿಮನ್ಯನ್ಮಹಾದೇವ ಶರೀರಮಪಿ ಮೇ ನಿಜಂ .
 ಅವಮಾನಾಯ ತಾದೃಕ್ಷಾದೃಕ್ಷಾದ್ಯದ್ವಿಹಿತೋದಯಂ .. 16..
 ಇತ್ಯುಕ್ತಮನಯಾ ಶ್ರುತ್ವಾ ಜಗಾದ ಪರಮೇಶ್ವರಃ .
 ಸಾಂತ್ವಯನ್ಮಧುರೈರ್ವಾಕ್ಯೈರ್ಹಾಸಂ ಕೃತ್ವಾ ಪುನಃ ಪುನಃ .. 17..
 ದಕ್ಷಾದ್ವಾರಾವಕಾಶೇನ ಕಿಮಸ್ಮಾಕಂ ಪ್ರಯೋಜನಂ .
 ಏತಾವತ್ವೇವ ಯದ್ದೇವಿ ತ್ವಮಕಾಂಡೇ ವಿಪೀದಸಿ .. 18..
 ಮೂರ್ತಯೋ ಮಮ ಯಾ ಅಷ್ಟಾ ತಾಃ ಸರ್ವತ್ರ ಪ್ರತಿಷ್ಠಿತಾಃ .
 ತತ್ಪರಿತ್ಯಾಗತೋ ನಾನೋ ಯಜ್ಞಃ ಕಶ್ಚಿತ್ಪ್ರವರ್ತತೇ .. 19..
 ತದ್ವಯಂ ತತ್ರ ತಿಷ್ಠಾಮೋ ನಾನಾರೂಪೈರಿತಸ್ತತಃ .
 ವೇದಮಂತ್ರೈರ್ವಯಂ ಸ್ತುತ್ಯಾ ನ ತದಶಕ್ಯಮನ್ಯಥಾ .. 20..
 ಇತ್ಯುಕ್ತವತಿ ದೇವೇಶೇ ಬಹಿಃ ಕೋಪಂ ನಿಯಮ್ಯ ಸಃ .
 ಏವಮಸ್ತಿ ತಿ ಗಾಂಭೀರ್ಯಾದಂತಗೂಢಮಕಲ್ಪಯತ್ .. 21..
 ತತೋ ಬಾಲೇಂದುಮುಕುಟೇ ವಿಹರ್ತುಂ ಜಾತು ನಿರ್ಗತೇ .
 ವರಂ ಸ್ಥಾವರತೋ ಜನ್ಮ ನ ತು ದಕ್ಷಮುನೇಃ ಕ್ವಚಿತ್ .. 22..

ಜನ್ಮಾಂತರೇಽಪಿ ಭರ್ತಾ ಮೇ ಶಂಭುರಸ್ತಿ ತ್ಯುದೀರ್ಯ ಸಾ .
 ದೇವೀ ರಹಸಿ ತತ್ತ್ವಾಜ ಯೋಗಧಾರಣಯಾ ತನುಂ .. 23..
 ಅಥೋಜ್ಞಿತತನುಂ ದೃಷ್ಟ್ವಾ ಮುಹೂರ್ತೇನೈವ ತಾಂ ಶಿವಃ .
 ಅಥ ಹಿಂಸ್ರಂ ವ್ಯಧಾದ್ರೌದ್ರಂ ವೀರಭದ್ರಗಣಂ ಕುಧಾ .. 24..
 ಸ ವೀರಭದ್ರೋ ನಿರ್ಮುದ್ರಪರಾಕ್ರಮ ನಿರಂಕುಶಃ .
 ಪ್ರಭುಂ ವಿಜ್ಞಾಪಯಾಮಾಸ ಕಿಂ ಕರೋಮ್ಯುಚ್ಯತಾಮಿತಿ .. 25..
 ದೇವೋಽಪ್ಯವಾಚ ತಂ ಗಚ್ಛ ದಕ್ಷಸ್ಯಾದ್ವರಮಾಕ್ಷಿಪ .
 ಗಣೈಃ ಸಮಾವೃತಃ ಸರ್ವೈರ್ನಂದಿರುದ್ರಾನುಗೃರಿತಿ .. 26..
 ಶಂಕರಂ ಸ ಪ್ರಣಮ್ಯಾಥ ನಿರ್ಜಗಾಮ ಗಣೈಃ ಸಹ .
 ದಕ್ಷಯಜ್ಞಂ ಪ್ರಮಥಿತುಂ ವಿಪುಲಂ ಜಾಹ್ನವೀತಟಂ .. 27..
 ಅಪಶ್ಯತ್ಪ್ರತಪ್ತ ದಕ್ಷಂ ಸ ದೀಕ್ಷಿತಂ ಯಜ್ಞಕರ್ಮಣಿ .
 ಬ್ರಹ್ಮವಿಷ್ಣುಪ್ರಭೃತಿಭಿಃ ಸಮಗೈಃ ಪರಿವಾರಿತಂ .. 28..
 ವೀರಭದ್ರಂ ತತೋ ದೃಷ್ಟ್ವಾ ಜ್ವಲಂತಮಿವ ತೇಜಸಾ .
 ಸಂತ್ರಸ್ತೇಷು ಚ ಸರ್ವೇಷು ಸ ಜಗಾದ ಪ್ರಜಾಪತಿಃ .. 29..
 ಕಸ್ತ್ವಂ ಕಿಮರ್ಥಮಾಯಾತಃ ಕುತೋ ವಾ ಕಥ್ಯತಾಮಿತಿ .
 ಶ್ರುತ್ವೇತ್ಥಮಬ್ರವೀತ್ಸ್ಮರೋ ವೀರಭದ್ರಃ ಸಹುಂಕೃತಿಃ .. 30..
 ಮದ್ವೃತ್ತಾಂತೇನ ಕಿಂ ಕೃತ್ಯಂ ಪರತೋ ಜ್ಞಾಸ್ಯತೇ ತ್ವಯಾ .
 ಅಸ್ಮಿನ್ಪುನರ್ಭವತ್ಕಾರ್ಯೇ ವಿಸ್ಮಯೋಽಸ್ತಿ ತದುಚ್ಯತಾಂ .. 31..
 ಯಜಸೇ ಮೋಹಿತಃ ಕಂ ತ್ವಂ ಸದಸ್ಯಾಃ ಕೇ ಚ ತಾವಕಾಃ .
 ರಕ್ಷಿತಾ ಕಶ್ಚ ಕೋ ಯಜ್ಞ ಇತಿ ಮೇ ಸಂಶಯಂ ಹರ .. 32..
 ಶ್ರುತ್ವಾ ತಮಬ್ರವೀತ್ಸೋಽಪಿ ತದಾ ದಕ್ಷಃ ಪ್ರಜಾಪತಿಃ .
 ಕೋಪಕಂಪಿತಸರ್ವಾಂಗಪ್ರಸೃತಸ್ತೇದನಿರ್ಝರಃ .. 33..
 ಅಹಂ ದಕ್ಷಃ ಸದಸ್ಯೋ ಮೇ ಭೃಗ್ವಾದಿರ್ಮುನಿಮಂಡಲಃ .
 ರಕ್ಷಿತಾ ಭಗವಾನ್ವಿಷ್ಣುರ್ಯಾಜ್ಯಾಶ್ಚೇಂದ್ರಾದಯಃ ಸುರಾಃ .. 34..
 ಇತಿ ತಸ್ಯ ವಚಃ ಶ್ರುತ್ವಾ ಸ ಜಗಾದ ಗಣಾಗ್ರಣೀಃ .
 ರಕ್ಷಿತಾ ಭವತೋ ಯಜ್ಞಂ ಸದ್ಯೋ ರಕ್ಷತ್ವಸಾವಿತಿ .. 35..
 ಅಥ ಪ್ರವವೃತೇ ಯಜ್ಞಂ ಸಂಹರ್ತುಂ ಸಗಣೈಃ ಸಹ .
 ಮುಷ್ಠಿಪ್ರಹಾರೈರ್ನಿಃಶೇಷಾಂಸ್ತಿದಶಾನ್ವರ್ಯತಾಡಯತ್ .. 36..
 ಆಸ್ಯಂದ್ಯ ನಾಭಿಪದ್ಮೇನ ನಾರಾಯಣಮಸೌ ವ್ಯಧಾತ್ .
 ತದ್ವಾಸಿನೋ ವಿಧೇಸ್ತಾಸಂ ವಿಹಸ(ರ)ನ್ಕಾರಣದ್ವಯಂ .. 37..
 ಧೂಲಿಮೇಕೋ ನಿಚಿಕ್ಷೇಪ ತಥಾ ಶಕ್ರಸ್ಯ ದೃಷ್ಟಿಷು .

ಯಥಾ ಸ ನೇತ್ರಮೇಕೈಕಮಶ್ವಿನೋಃ ಸಮದರ್ಶಯತ್ .. 38..
 ಭೃಗ್ವಾದಯೋಽಪಿ ಮುನಯಃ ಸರ್ವೇ ತತ್ರ ಪಲಾಯಿತಾಃ .
 ವಯಂ ನ ಯಾಜಕಾಃ ಕೇಚಿದವದನ್ಸತ್ಯವಾದಿನಃ .. 39..
 ಯದ್ಯದ್ಯಜ್ಞಾಯ (ಉದ್ಯದ್ಯಶಾಯ) ದಕ್ಷೇಣ ನೈವೇದ್ಯಂ ಪರಿಕಲ್ಪಿತಂ .
 ತತ್ತದೇಕೋ ಗಣಸ್ತತ್ರ ಭೋಕ್ತುಂ ಪ್ರಾವರ್ತತಾಗ್ರತಃ .. 40..
 ಕಿಮನ್ಯತ್ತತ್ರ ಸರ್ವೇಷು ವಿದ್ರುತೇಷು ಯತಸ್ತತಃ .
 ಮೃಗರೂಪಂ ವೃಧಾದ್ಯಜ್ಞೋಽಪ್ಯಪರಿಜ್ಞಾನಹೇತವೇ .. 41..
 ಪಲಾಯಿತೇಷು ಸರ್ವೇಷು ವೀರಭದ್ರೋ ವ್ಯವೇಷ್ಟಯತ್ .
 ದಕ್ಷಂ ಪ್ರಜಾಪತಿಂ ಕ್ಷೂರೈರ್ನಾಗಪಾಶೈರ್ನಿರಂಕುಶೈಃ .. 42..
 ಅಥಾತಿಚಪಲಾಃ ಸರ್ವೇ ಪ್ರಮಥಾ ಮಥಿತಾಮರಾಃ .
 ಯಜ್ಞವಾಟಂ ಸಮಗ್ರಂ ತೇ ಲುಂಠಯಾಮಾಸುರಾಗ್ರಹಾತ್ .. 43..
 ಜಹುಃ ಸುರಾಂಗನಾಃ ಸರ್ವಾ ಯೂಪಾನಪ್ಪುಡಪಾಟಯನ್ .
 ಮುನೀನಾಮವಮಾನಾಂಶ್ಚ ಚಕ್ರಿರೇ ಬಹುಶೋ ಗಣಾಃ .. 44..
 ಉಪದ್ರುತಂ ಗಣೈರ್ಧೃಷ್ಟ್ವಾ ಸರ್ವಂ ಸ್ಥಾವರಜಂಗಮಂ .
 ಅಥಾಬ್ರವೀದ್ವೀರಭದ್ರಃ ಕಿಂಚಿತ್ಕೋಪಂ ಪ್ರಕಾಶಯನ್ .. 45..
 ಭೋ ಭೋ ಗಣಾಃ (ಭೋರ್ಭೋರ್ಗಣಾಃ) ಕೃತಂ ಕಾರ್ಯಂ ಯದರ್ಥಂ
 ವಯಮಾಗತಾಃ .
 ಲೋಕಾನುಪಪ್ಲಾವಯತಾಂ ಭವತಾಮೇಷ ಕಃ ಕ್ರಮಃ .. 46..
 ಶ್ರುತ್ವಾ ತತ್ತಸ್ಯ ವಚನಮವಧೀರ್ಯ ಚ ತೇ ಗಣಾಃ .
 ತಥೈವ ತತ್ರ ಸಂಕ್ಷೋಭಮಕುವಂತ ಯತಸ್ತತಃ .. 47..
 ಅಥೋವಾಚ ಸ ತಾನ್ವೀರಭದ್ರೋ ಭೂ(ಭೂ)ಭಂಗಭೀಷಣಃ .
 ಅವಧೀರಿತಮದ್ವಾಕ್ಯಾನ್ಯುಷ್ಮಾನ್ತನ್ನಿ ಹರಾದಿತಿ .. 48..
 ತತಸ್ತೇಽಪ್ಯವದನ್ಯಸ್ತ್ವಂ ಪ್ರಭುವದ್ಭಾಷಸೇ ಕಥಂ .
 ನಂದಿನೋ ವಯಮಾಯತ್ತಾಸ್ತ್ವಮಸ್ಮಾಕಂ ಸಮೋ ಗಣಃ .. 49..
 ಇತ್ಥಂ ತಾನ್ವದತೋ ವೀರೋ ವೀರಭದ್ರೋ ಜಘಾನ ಚ .
 ಅಧಿಗಮ್ಯೇದೃಶೀಂ ವಾರ್ತಾಂ ನಂದಿರುದ್ರೋಽಪ್ಯುಪಾಗಮತ್ .. 50..
 ದೃಷ್ಟ್ವಾ ಗಣಾಂತಾನ್ದಾ ಹಾ ಪುತ್ರಕಾ ನಿಹತಾ ಇತಿ .
 ವದಂಸ್ತ್ರೈಶೂಲಮಾದಾಯ ನಂದೀ ತಂ ಪ್ರತಿ ಚಾಗಮತ್ .. 51..
 ವೀಕ್ಷ್ಯ ಸಮ್ನುಖಮಾಯಾಂತಂ ನಂದಿನಂ ಕುಪಿತಂ ತತಃ .
 ವೀರಭದ್ರೋಽಬ್ರವೀನ್ಮೂರ್ಛಾ ಸಂಸ್ಪೃಶನ್ನವನೀತಲಂ .. 52..
 ಶಂಭುನಾ ನಿರ್ವಿಶೇಷಸ್ತ್ವಂ ಭಗವನ್ನಕ್ಷ ರಕ್ಷ ಮಾಂ .

ಭವತೇಜೋ ಹುತಾಶಸ್ಯ ಸ್ಫುಲಿಂಗೋಽಪಿ ನ ಮಾದೃಶಃ .. 53..
 ಇತ್ಯುಕ್ತೋ ವೀರಭದ್ರೇಣ ನಂದೀ ನೈನಮತಾಡಯತ್ .
 ಕೇವಲಂ ವೇಷ್ಣಯಾಂಚಕ್ರೇ ಪಾಶೈಶ್ಚಾಪಲಶಾಂತಯೇ .. 54..
 ಅಥ ಸಾರಂಗರೂಪೇಣ ಯಜ್ಞೇನ ಸಹ ಸೋಽನಯತ್ ..
 ದಕ್ಷಂ ಚ ವೀರಭದ್ರಂ ಚ ಗಾಢಪಾಶನಿಯಂತ್ರಿತಂ .. 55..
 ಶಂಭೋರದರ್ಶಯನ್ನಂದೀ ಮೃಗರೂಪಮಥಾದ್ವರಂ .
 ತಂ ವಿಲೋಕ್ಯ ಚ ದೇವಸ್ಯ ಕೃಧಾ ಜಜ್ವಾಲ ಲೋಚನಂ .. 56..
 ತತೋ ನಿರಗಮತ್ತೇಜಃ ಪಪಾತ ಧರಣೌ ಚ ತತ್ .
 ಉದಿಯಾಯ ತತೋ ಜಂತುಃ ಪಿಂಗಶ್ಮಶ್ರುವಿಲೋಚನಃ .. 57..
 ಶೋಣವರ್ಣಃ ಕೃಷ್ಣಕಾಂತಿರಾಚಕ್ರಾಮ ಚ ತಂ ಮೃಗಂ .
 ಮೃಗಂ ದಗ್ಧ್ವಾ ಚ ನಿಶೇಷಾಮವನೀಮಪ್ಯಪಾತಯತ್ .. 58..
 ತದೂಷ್ಮಣಾ ಸುರಾಃ ಸರ್ವೇ ಪಲಾಯಂತೇ ಸ್ಮ ಕುತ್ರಚಿತ್ .
 ಇತ್ಯುಪದ್ರವಮಾಲೋಕ್ಯ ಹಾಹಾಕಾರಂ ಚ ದೇಹಿನಾಂ .. 59..
 ಬ್ರಹ್ಮಾ ಚಕಾರ ವಿಜ್ಞಪ್ತಿಂ ತದಾ ನಮ್ರಃ ಪಿನಾಕಿನಃ .
 ಅಯಂ ದೇವ ತವ ಕ್ರೋಧೋ ಜ್ವರೋ ನಾಮೋದಿತಃ ಪುಮಾನ್ .. 60..
 ಅಸ್ಯ ತೇಜೋಭಿರಖಿಲಂ ಜಗಜ್ಜೀರ್ಣಂ ಚರಾಚರಂ .
 ಏಕೇಕೃತಮಿದಂ ತೇಜೋ ನ ಸಹ್ಯಂ ಕೇನಚಿದ್ವಿಭೋ .. 61..
 ತದೇತದ್ಬಹುಧಾ ಕೃತ್ವಾ ಮಾ ದಹಸ್ವ ಮಹೇಶ್ವರ .
 ನಾಗಾನಾಂ ಮೂರ್ಧ್ನಿ ಸರ್ವೇಷಾಂ ಶಿಲಾನಾಂ ಚ ಶಿಲಾಜತು .. 62..
 ಜಲಸ್ಯ ನೀಲಿಕಾ ಪೃಥ್ವ್ಯಾ ಔಷಯಂ ಖಾರಕೋ ಗವಾಂ .
 ಪಶೂನಾಂ ದೃಷ್ಟಿರೋಧಶ್ಚ ಶಿಖೋದ್ಭೇದಶ್ಚ ಕೇಕಿನಾಂ .. 63..
 ಅವೀನಾಂ ಪಿತ್ತಭೇದಶ್ಚ ಶುಕಾನಾಮಪಿ ಹಿಕ್ಕಿಕಾ .
 ನೇತ್ರರೋಗಃ ಕೋಕಿಲಾನಾಂ ಶಾರ್ದೂಲಾನಾಮಪಿ ಶ್ರಮಃ .
 ಜನ್ಮ ಮಧ್ಯಾವಸಾನೇಷು ಮನುಷ್ಯಾಣಾಮಪಿ ಜ್ವರಃ .. 64..
 ಏವಂ ವಿಭಜ್ಯ ಬಹುಧಾ ತ್ರೈಲೋಕ್ಯಂ ರಕ್ಷ ಶಂಕರ .
 ಇತ್ಯುಕ್ತೇ ಬ್ರಹ್ಮಣಾ ದೇವಃ ಸೋಽಬ್ರವೀದೇವಮಸ್ತಿ ತಿ .. 65..
 ಏವಂ ತೇಜೋಮಯೇ ತಸ್ಮಿನ್ನಿಭಕ್ತೇ ಶಂಕರಾಜ್ಞಯಾ .
 ಇಂದ್ರಾದಯಃ ಸುರಾಃ ಸರ್ವೇ ಸ್ವಾಂಲ್ಲೋಕಾನ್ಪುನರಾಗಮನ್ .. 66..
 ತದಾ ಪಾಶನಿಬದ್ಧಂ ತಂ ವೀರಭದ್ರಮದರ್ಶಯತ್ .
 ನಂದಿರುದ್ರೋ ಭಗವತಸ್ತದ್ವೃತ್ತಾಂತಂ ಜಗಾದ ಚ .. 67..
 ಕುಪಿತೋ ವೀರಭದ್ರಂ ಚ ಮರ್ತ್ಯಭಾವಾಯ ಚಾಶಪತ್ .

ಶಾಪಾವಸಾನಂ ಚ ದದೌ ದೇವಃ ಕಾರುಣಿಕಾಗ್ರಣೀಃ .. 68..
 ಗಣಾಃ ಕ್ಷಾಮವತೀರ್ಣಾಸ್ತೇ ಕೇದಾರಾಂಭಃಪ್ರಭಾವತಃ .
 ಯದಾ ಗಣತ್ವಂ ಗಚ್ಛಂತಿ ತದಾ ಶಾಪೋಽಪಯಾತ್ತಿತಿ .. 69..
 ಅಥ ಪಾಶಾವಲೀವದ್ಗೋ ದಕ್ಷೋ ದೇವಂ ಪಿನಾಕಿನಂ .
 ಸ್ತೋತ್ರೇಣ ದಕ್ಷಪ್ರೋಕ್ತೇನ ಸೌತಿ ಸ್ಮ ರಚಿತಾಂಜಲಿಃ .. 70..
 ತೇನ ಸ್ತೋತ್ರೇಣ ತಸ್ಯಾಥ ಸಂಪ್ರೀತೋಽಭೂನ್ಮಹೇಶ್ವರಃ .
 ಉಪರಾಗಾತ್ಪ್ರಭೋಃ ಕೋಪಃ ಪ್ರಸಾದಃ ಸಹಜಃ ಪುನಃ .. 71..
 ದೇವೀಂ ತ್ಯಕ್ತತನುಂ ದೃಷ್ಟ್ವಾ ತದಾ ಕ್ರುದ್ಧೋಽಪಿ ಧೂರ್ಜಟಿಃ .
 ನತಂ ತಮನುಜಗ್ರಾಹ ದೇವಃ ಕಾರುಣಿಕಃ ಶಿವಃ .. 72..
 ಉವಾಚ ಚ ವಿಭುದಕ್ಷ ಯಜ್ಞಸ್ತೇ ಮಥಿತೋ ಮಯಾ .
 ಏತತ್ಪಲಂ ಕೋಟಿಗುಣಂ ತತ್ತವಾಸ್ತು ಮದಾಜ್ಞಯಾ .. 73..
 ಪ್ರಸನ್ನೇ ಶಂಕರೇ ತಸ್ಯ ನೃವರ್ತಂತ ಪ್ರಜಾಪತೇಃ .
 ಸ್ವಯಮೇವ ತದಾ ಪಾಶಾಸ್ತೀವ್ರಪೀಡಾವಿಧಾಯಿನಃ .. 74..
 ದಕ್ಷೋಽಗಮನ್ನಿಜಂ ಸ್ಥಾನಮಾಜ್ಞಯಾ ಚ ಮಹೇಶಿತುಃ .
 ಫಲಂ ಕೋಟಿಗುಣಂ ಪ್ರಾಪ್ಯ ಯಜ್ಞಸ್ಯಾನಂದಮಾಶ್ರಿತಃ .. 75..
 ದೃಢತರಕರುಣಾರಸಸ್ತಿನೇತ್ರಾ-
 ತ್ತ್ವ ಚ ನ ಪರೋಽಸ್ತಿ ವಿಚಾರ್ಯತಾಮಿದಾನೀಂ .
 ಅನುಸರತ ತಮೇವ ಮೋಕ್ಷಲಕ್ಷ್ಮೀ-
 ವಿತರಣಕೇಲಿಸಮರ್ಥಮಾದರೇಣ .. 76..
 ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
 ದಕ್ಷವರಪ್ರದಾನಂ ನಾಮಾಷ್ಟಮಃ ಪ್ರಕಾಶಃ .. 8..

9. ನವಮಃ ಪ್ರಕಾಶಃ - ತಾರಕವಧೇ ಸುರಮಹೋತ್ಸವಃ .

ಓಂ ಶ್ರೀಮೃತ್ಯುಜಿತೇ ನಮಃ .
 ಘೋರಃ ಕೋಽಪಿ ನಿಶಾಚರೋಽಯಮಿಯತೋ ಲೋಕಾನಲಂ ಬಾಧತೇ
 ಸರ್ವಸ್ತಾರಕಮೇತಮಾಹ ಪುರುಷಂ ನೈವೈಷ ಮೇ ರೋಚತೇ .
 ತ್ವಂ ದೇವ್ಯಾ ಸಹಸಾಮರಸ್ಯವಿಧಿನಾ ಸ್ವಂ ವೀರ್ಯಮಾಶ್ಚರ್ಯಕೃ-
 ತ್ತನ್ನಾಥ ಪ್ರಥಯಸ್ವ ಯೇನ ವಿಲಯಂ ಸದ್ಯಃ ಪ್ರಯಾತೀದೃಶಃ .. 1..
 ಐಕಾತ್ಮ್ಯೇನ ಮಹಾದೇವ್ಯಾ ದಾಹೇನ ಮದನಸ್ಯ ಚ .
 ಅಹೋ ರಕ್ತೋ ವಿರಕ್ತಶ್ಚ ಜಯತ್ಯೇಕೋ ಮಹೇಶ್ವರಃ .. 2..
 ಕದಾಚಿತ್ತಾರಕಾಖ್ಯೇನ ದಾನವೇಂದ್ರೇಣ ಪೀಡಿತಾಃ .

ಇತ್ಥಂ ವಿಜ್ಞಾಪಯಾಮಾಸುರ್ನಿರ್ಜರಾಃ ಕಮಲಾಸನಂ .. 3..
 ಭಗವನ್ನವತಃ ಪ್ರಾಪ್ಯ ವರಂ ಸ ರಜನೀಚರಃ .
 ನ ಕಂ ರಚಯತೇ ನಿತ್ಯಮವಮಾನಂ ದಿವೌಕಸಾಂ .. 4..
 ಅಪಹೃತ್ಯ ಸ ದುಷ್ಟಾತ್ಮಾ ಗರುತ್ಮಂತಂ ಸುರದ್ರುಹಃ .
 ಕ್ರೀಡಾಶಕುಂತಂ ವಿದಧೇ ಭುಜಪಂಜರಗರ್ವಿತಃ .. 5..
 ಧ್ಯಾಯತೇ ಕಥಮದ್ಯಾಪಿ ಶಿವಮಾಧಿಪಮಂಡಲಂ .
 ಚಕ್ರಂ ಸಂಯೋಗಸೋತ್ಕಂಠಂ ಸ್ಯಾನ್ನ ಚೇದಸುರೀಮನಃ .. 6..
 ಸಾಸ್ತುಪೂರ್ಣೇಕ್ಷಣಶ್ರೇಣಿರಮುಷ್ಯಾ ಸ್ಥಾನವತ್ತ್ವನಿ .
 ವಿಹಸ್ಯತೇ ಸಹಸ್ರಾಕ್ಷಃ ಸಮಗ್ರೈರೇವ ರಾಕ್ಷಸೈಃ .. 7..
 ದಾಹಕಃ ಸರ್ವಭೂತಾನಾಂ ವಹ್ನೇರುಷ್ಮಾ ಬಭೂವ ಯಃ .
 ಉತ್ತಂಸಕುಸುಮಗ್ಲಾನಿರೋಷಾತ್ ಶಮಿತೋಽಮುನಾ .. 8..
 ಭವಾನ್ಸ ನಾಮ ಯೋ ಭುಂಕ್ತೇ ಕುಪಿತಃ ಸ ಕಥಂ ಜಿತಃ .
 ಇತ್ಥಂ ವಿಹಸ್ಯತೇ ತೇನ ಕೃತಾಂತೋಽಪಿ ದಿನೇ ದಿನೇ .. 9..
 ತೂಷ್ಟೀಕರ್ತೃ ವಿಜಿಹ್ವತ್ವಂ ವಾಚಾಟತ್ವಂ ಚಟೂ(ಸದು)ಕ್ತಿಷು .
 ಉದ್ಘೋಷ್ಯ ದಿವಿಷದ್ವರ್ಗಸ್ತದಾಸ್ಥಾನೇ ವಿಹಸ್ಯತೇ .. 10..
 ಸಿದ್ಧಕಿನ್ನರಗಂಧರ್ವವರ್ಗೋಽಸ್ಯಾಸ್ಥಾನವತ್ತ್ವನಿ .
 ಅವಕಾಶೋ ನ ಭವತ ಇತಿ ದ್ವಾಸ್ಥೈರ್ನಿರುದ್ಯತೇ .. 11..
 ಸಿಂಹಾಸನಸ್ಥಿ(ಗ)ತೇ ಯಸ್ಮಿನ್ನೇದಿನೀಚುಂಬಿಮೌಲಯಃ .
 ಅವಮಾ(ಸಾ)ನಾರ್ಥಮಮರಾ ಮನ್ಯಂತೇ ಚಿರಜೀವಿತಂ .. 12..
 ತಸ್ಮಿನ್ನಪವತಿ ಪ್ರಾಯಃ ಕಿಮನ್ಯೈರ್ಬಹುಭಾಷಿತೈಃ .
 ಸ್ಪರ್ಧತೇ ಮರುಮಾರ್ಗೇಣ ಸ್ವರ್ಗಮುದ್ವಸತಾಂ ಗತಂ .. 13..
 ಇತ್ಯುಕ್ತವತ್ಸು ದೇವೇಷು ಬಾಷ್ಪಬಂಧುರದೃಷ್ಟಿಷು .
 ದಂತಾಂಶುಭಿರ್ನಭಃ ಸಿಂಚಂಜಗಾದ ಜಲಜಾಸನಃ .. 14..
 ವಿದಿತಂ ಮಮ ಯತ್ಸೋಯಂ ಬಾಧತೇ ನಿಖಿಲಂ ಜಗತ್ .
 ಅದ್ಯಾಪಿ ಜಾತೋ ನ ಪುನಃ ಸಂಹರ್ತಾ ತಸ್ಯ ರಾಕ್ಷಸಃ .. 15..
 ಸ ಹಿ ಘೋರೇಣ ತಪಸಾ ಜಗದ್ವಿಜಯಸಾದರಃ .
 ಅಂಗೀಚಕಾರ ಸ್ವವಧಂ ಬಾಲಕಾತ್ಸಪ್ತವಾಸರಾತ್ .. 16..
 ಬಾಲಃ ಸಪ್ತದಿನಃ ಕೋ ವಾ ತಾರಕಂ ಯೋ ವ್ಯ(ವಿ)ಜೇಷ್ಯತೇ .
 ಉತ್ತತ್ಸ್ಯತೇ ಸ ವೀರ್ಯೇಣ ರುದ್ರಸೈತಿ ನ ಸಂಶಯಃ .. 17..
 ಕುತಶ್ಚಿತ್ಕಾರಣಾತ್ಯಕ್ತತನುಂ ದೇವೀಂ ವಿನಾ ಪ್ರಭುಃ .
 ಸ ತಪಃ ಕಲ್ಪಯನ್ನಾಸ್ತೇ ಹಿಮವತ್ಕಂದರಾಗೃಹೇ .. 18..
 ವಿಶ್ವಾತ್ಮಾ ವಿಶ್ವಕರ್ತಾ ಚ ತತ್ರ ದೇವಸ್ತಪಸ್ಯತಿ .

ಸ ಕೇನ ಕಾರಣೇನೇತಿ ಮಾದೃಶಾಮಪ್ಯಗೋಚರೇ .. 19..
 ಜನಯಿಷ್ಯತಿ ಸಾ ದೇವೀ ಸ್ವಾತ್ಮಾನಂ ಯೋಗಯುಕ್ತತಃ .
 ಜರರೇ ಹಿಮವತ್ಪತ್ನ್ಯಾ ಮೇನಕಾಯಾ ಅನಂಶಯಂ .. 20..
 ದೇವ್ಯಾಃ ಶಂಭೋಶ್ಚ ಯದ್ವೀರ್ಯಮುದೇಷ್ಯತಿ ನಿರಂಕುಶಂ .
 ತದೇವ ಭವತಾಮಿಷ್ಠಂ ಸಾಧಯಿಷ್ಯತಿ ತದ್ವಧಂ .. 21..
 ಇತ್ಯುಕ್ತಾಸ್ತೇ ವಿರಿಂಚೇನ ಹೃಷ್ಣಚಿತ್ತಾ ದಿವೌಕಸಃ .
 ಪ್ರಣಮ್ಯ ಭಕ್ತ್ಯಾ(ತಾ) ಬಹುಶೋ ಜಗ್ಮುಃ ಸರ್ವೇ ನಿಜಾಂ ಭುವಂ .. 22..
 ಅಸ್ಮಿನ್ನವಸರೇ ವಿಶ್ವಜನನೀ ಪರಮೇಶ್ವರೀ .
 ನಿಜಯೋಗಬಲೇನೈವ ಮೇನಕಾಯಾಮಜಾಯತ .. 23..
 ಕ್ರಮೇಣ ವರ್ಧಮಾನಾಯಾಂ ಭಗವತ್ಯಾಂ ಕದಾಚನ .
 ಶಕ್ಸ್ಯ ವಚಸಾ ಪ್ರಾಪ ನಾರದಸ್ತುಹಿನಾಚಲಂ .. 24..
 ನಾರದೋಽಥ ತುಷಾರಾದ್ರಿಂ(ತ್ರಿಂ) ಕಲ್ಪಿತಾತಿಥ್ಯಮಭ್ಯಧಾತ್ .
 ಪೀಯೂಷಮ್ದುಭಿರ್ವಾಕ್ಯೈಃ ಕಿಂಚಿದ್ವಿನಯಕಾರಣಂ .. 25..
 ಚಿತ್ಸ್ಯ ಶಿಖರಾಣಾಂ ಚ ಪೃಥುತ್ವಂ ತವ ದೃಶ್ಯತೇ .
 ಪಾಪಾಣಾನಾಂ ಗುಣಾನಾಂ ಚ ಗುರುತ್ವಂ ಪ್ರತಿಭಾವ್ಯತೇ .. 26..
 ಸ್ವಭಾವೇನ ಪ್ರಸನ್ನತ್ವಂ ಮನಸಃ ಪಯಸಶ್ಚ ತೇ .
 ಧನ್ಯೋ ಭವಾನ್ಯಸ್ಯ ಗುಹಾಮಧ್ಯಾಸ್ತೇ ತಪಸೇ ಹರಃ .. 27..
 ನಾರದೇ ಚ ವದತ್ಯೇವಂ ಮೇನಕಾ ಹಿಮವದ್ವಧೂಃ .
 ಆಜಗಾಮ ಮಹಾದೇವ್ಯಾ ಸಹ ಕನ್ಯಾತ್ವಮಾಪ್ತಯಾ .. 28..
 ನನಾಮ ಮೇನಕಾ ತಸ್ಮೈ ಜಗಾದ ಚ ಹಿಮಾಚಲಃ .
 ಪ್ರಾಲೇಯಂ ಜಂಗಮತ್ವೇನ ಸೃಜನ್ನಿವ ರದಾಂಶುಭಿಃ .. 29..
 ಶುಭಾಶುಭೇನ ಯುಜ್ಯಂತೇ ಮುನೇ ಪ್ರಾಕೃರ್ಮಣಾ ನರಾಃ .
 ವ್ಯಾಮುಹ್ಯಂತ್ಯೇವ ಪಿತರಸ್ತಚ್ಚಿಂತೋದ್ವಹನಾತ್ಮನಃ .. 30..
 ತ್ವಂ ಸತ್ಯವಾದೀ ಸರ್ವಜ್ಞಸ್ತನ್ಮಯೇತ್ಥಂ ನಿಗದ್ಯಸೇ .
 ಪಾಣಿಗ್ರಹಾಯ ಕನ್ಯಾಯಾಶ್ಚಿಂತಾ ಮನಸಿ ಮೇ ಸ್ಥಿತಾ .. 31..
 ಇತ್ಯುಕ್ತೇ ಹಿಮಶೈಲೇನ ಸಾದರೇ ನಾರದೋಽಬ್ರವೀತ್ .
 ಹರ್ಷಸ್ಥಾನೇ ವಿಷಾದಸ್ತೇ ಕಿಮಯಂ ವರ್ತತೇ ವೃಥಾ .. 32..
 ಶೃಣು ತಾವದಿದಂ ವಾಕ್ಯಂ ನಾಸ್ಯಾ ಜಾತಃ ಪತಿಃ ಕ್ಷಚಿತ್ .
 ತೇನೇತಿ ಗದಿತೇ ತತ್ರ ಮೇನಕಾ ಭಯಮಾದದೇ .. 33..
 ಪುನರಸ್ಯ ಭವೇತ್ಸೃಷ್ಟಿಸ್ಥಿತಿಸಂಹಾರಕಾರಿಣಃ .
 ಜನ್ಮಮೃತ್ಯುವಿಹೀನಸ್ಯ ಪತ್ನೀಯಂ ಪರಮೇಶಿತುಃ .. 34..

ಯಸ್ಯ ಕ್ರೇಡನಕಾಯಂತೇ ಬ್ರಹ್ಮವಿಷ್ಣ್ವಾದಯಃ ಸುರಾಃ .
 ಸ ದೇವದೇವೋ ವಿಶ್ವಾತ್ಮಾ ಭರ್ತಾಮುಪ್ಯಾ ಭವೇದಿತಿ .. 35..
 ಚರಾಚರಸ್ಯ ಜಗತಃ ಪಿತಾ ಸ ಪರಮೇಶ್ವರಃ .
 ತಸ್ಯ ಪತ್ನೀ ಭವತ್ಯೇಷಾ ಜನನೀ ಸರ್ವದೇಹಿನಾಂ .. 36..
 ಧನ್ಯಃ ಕಿಮನ್ಯತ್ಸರ್ವತ್ರ ಕೋನನ್ಯೋಽಸ್ತಿ ಭವತಃ ಸಮಃ .
 ವಿಶ್ವಸ್ಯ ಜನನೀಮೇತಾಂ ಯಃ ಪ್ರಾಸೂತ ಮಹೇಶ್ವರೀಂ .. 37..
 ಇಯಂ ತದಚಿರಾದೇವ ಯೋಗಂ ಯಾತು ಪಿನಾಕಿನಾ .
 ಅಭೀಷ್ಟಫಲನಿಷ್ಪತ್ಯೈ ಕೋ ವಿಲಂಬಂ ಸಮೀಹತೇ .. 38..
 ಇತ್ಯುಕ್ತೇ ತೇನ ಹಿಮವಾನುವಾಚ ಪರಿತೋಷಿತಃ .
 ಅಂಗೈಸ್ತರಂಗಯನ್ಭಂಗಿಂ ಪುಲಕಾಂಕುರದಂತುರೈಃ .. 39..
 ನರಕಾದ್ವಸ್ತರಾತ್ಸೋಹಮುಧ್ಧೃತೋ ಭವತಾ ಮುನೇ .
 ಅನೇನ ವಚಸಾ ಯೇನ ಯದಮೂರ್ಧ್ವಮಧಿಷ್ಠಿತಂ .. 40..
 ಹಿಮಾಚಲೋಽಸ್ಮಿ ಹೇಮಾದ್ರೇರಪಿ ತಿಷ್ಠಾಮಿ ಮೂರ್ಧನಿ .
 ಯಸ್ಯ ಜಾಮಾತೃತಾಮೇತಿ ದೇವಶ್ಚಂದ್ರಶಿಖಾಮಣಿಃ .. 41..
 ದೇವೇನ ಸಂಯೋಜಯಿತುಮಿಮಾಂ ಯತ್ನೋ ವಿಧೀಯತೇ .
 ಶ್ರೇಯೋಽಭಿನಂದ್ಯತೇ ಕೈರ್ನ ಭವದ್ವಾಕ್ಯಾನುವರ್ತನಾತ್ .. 42..
 ಇತ್ಯುಕ್ತೇ ಹಿಮಶೈಲೇನ ನಿಜಕನ್ಯಾಮಮನ್ಯತ .
 ಮೇನಕಾ ಭಗವತ್ಪತ್ನೀಂ ಪರಿತೋಪಮುಪಾಗತಾ .. 43..
 ಸಾ ಪುನಃ ಪಾರ್ವತೀ ದೇವೀ ಲಜ್ಜಯಾವನತಾನನಾ .
 ಚಿತ್ತಂ ಕಥಂಚಿದುದ್ವೋಷಂ ಶಶಾಕಾನಂದಮಂಥರಂ .. 44..
 ಪ್ರತಿಮುಚ್ಯತತಃ ಶೈಲಂ ನಾರದೋ ನಿರ್ಜರೇಶ್ವರಂ .
 ಧೃತಿಮಂತಂ ವ್ಯಾರಚಯತ್ತದ್ವೃತ್ತಾಂತನಿವೇದನಾತ್ .. 45..
 ಜಗಾದ ಚ ಪುನಃ ಶೀಘ್ರಂ ಮದನಃ ಪ್ರೇಷ್ಯತಾಮಿತಿ .
 ಇಂದ್ರೋಽಪಿ ಸ್ಮರಮಾನೀಯ ಜಗಾದ ಮಧುರಂ ವಚಃ .. 46..
 ಮನೋಭವ ತ್ವಂ ಜಾನಾಸಿ ಮಮ ಸರ್ವಂ ಮನೋಗತಂ .
 ತತ್ಕಿಮನ್ಯನ್ಮಹಾದೇವಂ ಪಾರ್ವತ್ಯಾ ಯೋಜಯೇರಿತಿ .. 47..
 ಅಥ ತದ್ವಚಸಾ ಕಾಮೋ ಜಗಾಮ ತುಹಿನಾಚಲಂ .
 ಪ್ರವಿವೇಶ ಚ ತತ್ಕೈವ ಪವಿತ್ರಂ ಶಂಕರಾಶ್ರಮಂ .. 48..
 ರತ್ಯಾಃ ಕರಂ ಕರೇ ಗೃಹ್ಣನ್ಪ್ರವಿಷ್ಟಸ್ತತ್ರ ಮನ್ಮಥಃ .
 ಅನುಯಾತೋ ವಸಂತೇನ ಸೌಹಾರ್ದಾಯ ವೃಥಾ(ಷ, ಷಾ)ಸ್ಪೃಶಾ(?) .. 49..
 ನಾನಾಪ್ರಸವನಿರ್ಮುದ್ರಸರಲದ್ರುಮವೇದಿಕಂ .

ತೂಷ್ಟೀಕಗಣಮವ್ಯಗ್ರಂ ವೃಷಭಂ ತಂ ದದರ್ಶ ಸಃ .. 50..
 ಸೇವಿತಂ ಭಕ್ತಿನಮ್ರೇಣ ನಂದಿನಾ ದ್ವಾರವರ್ತಿನಾ .
 ಸಮಾಧಾನಪ್ರಯೋಗೇನ ನಿಃಸ್ವಂದಾಖಿಲವಿಗ್ರಹಂ .. 51..
 ಭುಜಂಗಯೋಗಪಟ್ಟಾಂಕಂ ಧ್ಯಾನಸ್ತಿಮಿತಲೋಚನಂ .
 ನಾನಾನಿಷಣ್ಣದೃಷ್ಟಿಂ ಚ ಶಂಭುಂ ತತ್ರ ವ್ಯಲೋಕಯತ್ .. 52..
 ವಿವೇಶ ತಸ್ಯ ಹೃದಯಂ ಸೂಕ್ಷ್ಮೇಣ ವಪುಷಾ ಸ್ಮರಃ .
 ತದಾನೀಂ ಚ ಸ್ಮರಂದೇವೀಂ ದೇವೋಽಪಿ ಕ್ಷೋಭಮಾಯಯೌ .. 53..
 ಶನೈಶ್ಚಿತ್ತಂ ನಿಯಮ್ಯಾಥ ತಮಪಶ್ಯಚ್ಚ ಯೋಗತಃ .
 ದೇವೋ ವಿಹಾರರಹಿತೋ ಭೂಯೋಽಪಿ ಶಮಮಾದದೇ .. 54..
 ಅಪಾಸ್ತೋ ಮದನಸ್ತೇನ ಚಿತಾತ್ಸ್ಥೂಲಂ ವಪುರ್ವಹನ್ .
 ಮಾರ್ಗಣಂ ಪರಮೇಶಾಯ ಸಂದಧೇ ಮೋಹನಾಭಿಧಂ .. 55..
 ಸ ತೇನಾಶೋಕರೂಪೇಣ ಸಂಸ್ಪೃಷ್ಟೋ ವಕ್ಷಸಿ ಪ್ರಭೋಃ .
 ಅಸಾಧಾರಣದೈರ್ಯೋಽಪಿ ಕಿಂಚಿಚ್ಛುಕ್ಷೋಭ ಚೇತಸಿ .. 56..
 ಕ್ಷೋಭಹೇತುಂ ತತೋ ವೀಕ್ಷ್ಯ ಮದನಂ ಪರಮೇಶ್ವರಃ .
 ಹುಂಕೃತ್ಯ ಭಸ್ಮಸಾಚ್ಚಕ್ರೇ ಭಾಲಲೋಚನವಹ್ನಿನಾ .. 57..
 ದಗ್ಧ್ವಾ ಸ್ಮರಮಥೋದ್ರಿಕ್ತೋ ಭರ್ಗಲೋಚನಪಾವಕಃ .
 ವಿಶ್ವಂ ದಗ್ಧಂ ಪ್ರವವೃತೇ ಕಲ್ಪಾಂತಭ್ರಾಂತಿಮಾವಹನ್ .. 58..
 ಅಥ ವ್ಯಭಜತೇಶಾನಸ್ತಂ ಸ್ವಲೋಚನಪಾವಕಂ .
 ಸಹಕಾರಪ್ರಭೃತಿಷು ದ್ರುಕ್ರಮೇಷು ಮಧುಪಾಯಿಷು .
 ಅನ್ಯೇಷ್ಟಪಿ ಪದಾರ್ಥೇಷು ರೋಗಿಣಾಂ (ರಾಗಿಣಂ) ಜ್ವರಕಾರಣಂ .. 59..
 ಮದನಂ ಭಸ್ಮನಾದ್ಭೂತಂ ವೀಕ್ಷ್ಯಾಥ ವಿವಶಾ ರತಿಃ .
 ಚಿರಂ ಸಮುಚಿತೈರ್ವಾಕ್ಯೈಶ್ಚಕ್ರಂದ ಚ ರುರೋದ ಚ .. 60..
 ಪ್ರಲಪ್ಯ ಚ ಚಿರಂ ಶಂಭೋರಗ್ರೇ ವಿರಚಿತಾಂಜಲಿಃ .
 ನಾ ಚಕಾರ ಸ್ತುತಿಂ ಯೇನ ಪ್ರಸನ್ನೋಽಭೂನ್ಮಹೇಶ್ವರಃ .. 61..
 ನಾ ಯಯಾಚೇ ಪ್ರಿಯಂ ಕಾಮಂ ಜೀವಂತಂ ಸೋಽಪ್ಯಭಾಷತ .
 ಭವಿಷ್ಯತ್ಯಚಿರೇಣೈವ ತವ ಭರ್ತಾ ಪ್ರಯಾಹಿ ತತ್ .. 62..
 ಜಗಾದ ಚ ರತಿದೀನಾ ವಿಲಪಂತೀ ಪುನಃ ಪುನಃ .
 ಭರ್ತುರ್ವಿಯೋಗಃ ಪ್ರಾಯೇಣ ನಾರೀಣಾಂ ಮೃತ್ಯುನಾ ಸಮಃ .. 63..
 ಸಖೀಯುಗಲಸಂಯುಕ್ತಾಂ ನಾನಾಲಂಕಾರಧಾರಿಣೀಂ .
 ತಾಮಾನಿನಾಯ ಶೈಲೇಂದ್ರಸ್ತದಾನೀಂ ನಿಜಕನ್ಯಕಾಂ .. 64..
 ಅಪಶ್ಯತ್ವಥಿ ಶೈಲೇಂದ್ರೋ ರುದತೀಂ ಕಾಮವಲ್ಲಭಾಂ .

ಪಪ್ರಚ್ಛ ಚ ಸ್ವವೃತ್ತಾಂತಂ ಸಮಯಂ ಚಾಭ್ಯಭಾಷತ .. 65..
 ಅಧಿಗಮ್ಯ ಚ ಕಾಮಸ್ಯ ದಾಹಂ ತುಹಿನಭೂಧರಃ .
 ಇಯೇಷ ಸ್ವಪುರಂ ಗಂತುಂ ದುಹಿತ್ರಾ ಸಹ ವಿಹ್ವಲಃ .. 66..
 ಕಂದರ್ಪದಾಹಮಾಕರ್ಣ್ಯ ಜಗಾದಾಥ ಹಿಮಾದ್ರಿಜಾ .
 ಸ್ವಪುರೇ ಮಮ ಕಿಂ ಕಾರ್ಯಂ ನ ತತ್ರ ಸ್ಥಾತುಮುತ್ಸಹೇ .. 67..
 ಕಿಮೇತೇನ ಶರೀರೇಣ ದುರ್ಭಗೇನ ಪ್ರಯೋಜನಂ .
 ತೀವ್ರಂ ತಪಃ ಕರಿಷ್ಯಾಮಿ ಯಮೇನ ನಿಯಮೇನ ಚ .. 68..
 ಇತ್ಯಾಕರ್ಣ್ಯ ಹಿಮಾದ್ರಿಃ ಸ ಜಗಾದ ಸ್ನೇಹವಿಹ್ವಲಃ .
 ಉ ಮಾ ಮೃದುಶರೀರಾತ್ವಂ ತಪಃ ಕ್ಲೇಶಾವಹಂ ಕುರು .
 ಏಹಿ ತ್ವಂಪುರಮೇವಾತ್ರ ಪ್ರಯಾವಃ ಪುತ್ರಿ ಸಾಂಪ್ರತಂ .. 69..
 ಇತ್ಯುಕ್ತವತಿ ಶೈಲೇಂದ್ರೇ ತದಾ ವಾಗಶರೀರಿಣೇ .
 ವಾಣೀ ಸಮುದ್ಯಯೌ ವ್ಯೋಮ್ನಃ ಸತ್ಯಾರ್ಥಪರಿಕಲ್ಪಿನೀ .. 70..
 ಉ-ಮೇತಿ ತಪಸಃ ಸೇಯಂ ನಿಪಿದ್ಧಾ ಭವತಾ ಗಿರೇ .
 ಉಮೇತಿ ಪ್ರಥಿತಂ ನಾಮ ಪ್ರಾಪ್ನೋತಿ ಭುವನತ್ರಯೇ .. 71..
 ಇಯಂ ಮೂರ್ತಿಮತೀ ಸಿದ್ಧಿಶ್ಚಿಂತಿತಂ ಸಾಧಯಿಷ್ಯತಿ .
 ಇಯಂ ನ ಮಾನುಷೀ ಮೂರ್ತಿಸ್ತನ್ನಾ ಮಿಥ್ಯಾವಕಲ್ಪಧಾಃ .. 72..
 ಇತಿ ಶ್ರುತ್ವಾ ಸ ಸಹಸಾ ಶೈಲೇಂದ್ರಃ ಪ್ರತ್ಯಪದ್ಯತ .
 ತಪಸ್ತನ್ಯಾಃ ಸ್ವಭವನಂ ಜಗಾಮ ಚ ಸವಿಸ್ಮಯಃ .. 73..
 ಉಮಾಪ್ಯಥ ತಪಃ ಕರ್ತುಂ ಜಗಾಮ ಶಿಖರಂ ಗಿರೇಃ .
 ಅಭೀಷ್ಟಸಿದ್ಧಿಪರ್ಯಂತಂ ದೃಢಂ ವಿಹಿತನಿಶ್ಚಯಾ .. 74..
 ಅಪಶ್ಯತ್ತತ್ರ ಹರಿತಚ್ಛದಮೇಕಂ ಚ ಪಾದಪಂ .
 ವಿಚಿತ್ಯೈಃ ಕುಸುಮೈಃ ಸಿದ್ಧಿಂ ಸೂಚಯಂತಂ ಮನೋಹರೈಃ .. 75..
 ಸಂತ್ಯಜ್ಯ ತತ್ರಾಭರಣಾನ್ಯಸೌ ವಸ್ತ್ರಾಣಿ ತಾನಿ ಚ .
 ಸಖೀಭ್ಯಾಂ ಸೇವಿತಾ ತಾಭ್ಯಾಂ ತಪಃ ಕರ್ತುಂ ಪ್ರಚಕ್ರಮೇ .. 76..
 ಸಾ ವಲ್ಕಲಪ್ರಾವರಣಾ ದರ್ಭಕಲ್ಪಿತಮೇಖಲಾ .
 ತ್ರಿಕಾಲಸ್ನಾಯಿನೀ ಚಕ್ರೇ ತಪಾಂಸಿ ಶರದಾಂ ಶತಂ .. 77..
 ಸ್ವಯಂಶೀರ್ಣೇನ ಪರ್ಣೇನ ಪ್ರಾಣಯಾತ್ರಾಂ ಚಕಾರ ಸಾ .
 ಏಕೇನ ಪ್ರತ್ಯಹಂ ಯಾವತ್ಸಮಾನಾಮ(ವಾಸ)ಗಮಚ್ಛತ್ತಂ .. 78..
 ಸಮಾಶತಂ ನಿರಾಹಾರಮಪಿ ಸಾ ವಿದಧೇ ತಪಃ .
 ಅನ್ಯಥಾ ಹಿ ಕಥಂಕಾರಂ ತಾದೃಶಃ ಪತಿರಾಪ್ಯತಾಂ .. 79..
 ಅಥ ತತ್ತಪಸಾ ತೇನ ಜ್ವಲಿತಾಂ ಭುವನತ್ರಯೀಂ .
 ಆಲೋಕ್ಯೋದ್ವೇಜಿತಾಂ ಶಕ್ತಃ ಸಪ್ತರ್ಷಿನ್ವಚಿದಸ್ಮರತ್ .. 80..

ಸಪ್ತರ್ಷಯೋಽಪಿ ನಿಕಟಂ ಪ್ರಾಪ್ತಾ ಮುದಿತಚೇತಸಃ .
 ಪೂಜಯಿತ್ವಾ ಮಹೇಂದ್ರೇಣ ಪ್ರೋಕ್ತಾಸ್ತತ್ಸಮಯೋಚಿತಂ .. 81..
 ಹಿಮಾದ್ರೌ ಪಾರ್ವತೀ ಕೂರಂ ತಪಸ್ಕೃತಿ ವರಾರ್ಥಿನೀ .
 ತಸ್ಯಾಸ್ತದಿಷ್ಟಸಂಸಿದ್ಧಾಃ(ಸಂಪತ್ತ್ಯಾಃ) ಸಮಾಪಯತ ತತ್ತಪಃ .. 82..
 ಶಕ್ರೋಕ್ತಮಿತಿ ಸಂಚಿತ್ಯ ಜಗ್ಗುಸ್ತೇ ತುಹಿನಾಚಲಂ .
 ವ್ಯಲೋಕಯಂತ ತಾಂ ತತ್ರ ಪಾವನೀಂ ಹಿಮವತ್ಸುತಾಂ .. 83..
 ಅಭಾಷಂತ ಚ ತಾಂ ಭದ್ರೇ ಕಿಮರ್ಥಂ ಕುರುಷೇ ತಪಃ .
 ಸಾಪಿ ತದ್ವಾಕ್ಯಮಾಕರ್ಣ್ಯ ಪ್ರತ್ಯುವಾಚ ತಪಃಕೃಶಾ .. 84..
 ಆಶ್ರಮಂ ಮಮ ಸಂಪ್ರಾಪ್ತಾ ಗೃಹ್ಣೀತ್ಯೈತದ್ವರಾಸನಂ .
 ತತೋ ವಕ್ಷ್ಯಾಮ್ಯಶೇಷೇಣ ವಿಧೇಯಂ ಹೃದಯೇಽಪ್ಸಿತಂ .. 85..
 ತೇನ ತದ್ವಚಸಾ ಸರ್ವೈಸ್ತದಾಸನಮಗ್ರಹ್ಯತ .
 ಸಾಪಿ ವ್ರತಾತ್ಮಕಂ ಮೌನಂ ಹಿತ್ವಾ ಹ್ರೀಮಯಮಗ್ರಹೀತ್ .. 86..
 ಪುನಃ ಪುನಶ್ಚ ತೈಃ ಪೃಷ್ಟಾ ಗೌರವಾತ್ಸಾಪ್ಯಭಾಷತ .
 ಕಿಂಚಿತ್ಸ್ಮಿತಮುಖೀ ಕಾಂತಲಾಭೇಚ್ಛಾವರ್ಣನಾಕ್ಷರೈಃ .. 87..
 ಸರ್ವೇಷಾಂ ಪ್ರಾಣಿನಾಂ ಚಿತ್ತಗತಗೋಚರವರ್ತಿನಃ .
 ತತ್ಸ್ವಪ್ನಾಂತಕಥನಂ ಕಥಂ ನಾಧೀಯತೇ ಮಯಾ .. 88..
 ಚಿತ್ತವೃತ್ತಿರಿಯಂ ತಾವತ್ಕಿಂ ವಾಂಛತಿ ದೇಹಿನಾಂ .
 ಅಲಭ್ಯಪ್ರಾರ್ಥಿತಾತ್ಸನ್ಮಾದ್ಯಶ್ಯಾಂ ನ (ಮಾದ್ಧ್ಯಶಾನಾಂ) ವಿಡಂಬನಾ .. 89..
 ಪ್ರಾರ್ಥಯಂತೈವ(?) ಕೇಷಾಂಚಿಚೇತೋ ಲೇಶೇನ ಕಿಂಚನ .
 ನೈಪುಣಂ ಘಟತೇ ತತ್ರ ಕೇಷಾಂಚಿದ್ವಿವಿಧೋದ್ಯಮೈಃ .. 90..
 ದೇಹಾಂತರೇ ಫಲಂ ಪ್ರಾಪ್ತಂ ಕೇಷಾಂಚನ ಪರಿಶ್ರಮಃ .
 ಕೇಚಿತ್ತೇನೈವ ಕಾಯೇನ ಸಿದ್ಧಿಮಿಚ್ಛಂತ್ಯತಂದ್ರಿತಾಃ .. 91..
 ಮಮ ಯಸ್ವ ಭಿಲಾಷೋಽಸ್ತಿ ತಪಸಾ ಕೋಽಪಿ ಸಂಪ್ರತಿ .
 ಆತ್ಮನೋಽಪಿ ಸಹಾಯಾರ್ಥಮಪರೇಷಾಂ ಕಿಮುಚ್ಯತೇ .. 92..
 ಚೇತಃ ಸಂಕಲ್ಪಸಂರಂಭೈರ್ಯದ್ವಾಂಛತಿ ದಿನೇ ದಿನೇ .
 ತತ್ಸಾಧನಾಯ ಕಾಯೋಽಪಿ ಮಯಾಯಂ ವಿನಿಯೋಜ್ಯತೇ .. 93..
 ತದ್ವಂದ್ಯಾ ತನಯಂ ಸ್ರಷ್ಟುಮಭಿವಾಂಛತಿ ಕೌತುಕಾತ್ .
 ಯತ್ಪಾರ್ಥಯೇ ದುರಾರಾಧಂ ವರಂ ಮದನವೈರಿಣಂ .. 94..
 ಕಾರಣೈರಪ್ಯವಿಜ್ಞೇಯೋ ಭಗವಾನ್ಸ ಮಹೇಶ್ವರಃ .
 ಮಯಾಭಿಲಷ್ಯತೇ ಹಂತ ನಿರ್ನಿರೋಧೋ ಮನೋರಥಃ .. 95..
 ಇತ್ಯುಕ್ತವತ್ಯಾಃ ಪಾರ್ವತ್ಯಾಶ್ಚಿತ್ತಸ್ಥೈರ್ಯದಿದೃಕ್ಷಯಾ .

ಸಪ್ತರ್ಷಯೋಽಭಿದಧಿರೇ ವಿಸ್ಮಯಾಕುಲಚೇತಸಃ .. 96..
 ಕಾಯಿಕಂ ಮಾನಸಂ ವಾಪಿ ಲೋಕೇಽಸ್ತಿ ದ್ವಿವಿಧಂ ಸುಖಂ .
 ಶಂಕರಂ ಪತಿಮಾಸಾದ್ಯ ತತ್ತ್ವಕಮಪಿ ನೇಕ್ಷ್ಯತೇ .. 97..
 ವಸ್ತುಭರಣಸಂಗೇನ ದೃಶ್ಯತೇ ಕಾಯಿಕಂ ಸುಖಂ .
 ಪ್ರಕೃತ್ಯೈವ ಸ ದಿಗ್ವಾಸಾಃ ಕರೋರಾಸ್ಥಿವಿಭೂಷಣಃ .. 98..
 ಉತ್ಪದ್ಯತೇ ಸುಖಂ ಲೋಕೇ ಸೋತ್ಸಾಹತ್ವೇನ ಚೈತನಂ .
 ಜುಗುಪ್ಸಿತೇಷು ಕ್ರೂರೇಷು ಶ್ಮಶಾನೇಷು ವಸತ್ಯಸೌ .. 99..
 ಕುಲಂ ಗುಣಾಶ್ಚ ಲಕ್ಷ್ಮೀಶ್ಚ ಪತ್ಯುಕೋ ವಿಚಾರ್ಯತೇ .
 ಸ್ವಯಂಭವೋ ನಿರ್ಗುಣೋಽಯಂ ಭಸ್ಮಮಾತ್ರಾನುಲೇಪನಃ .. 100..
 ದೇವಾಧಿಪತಿರಿಂದ್ರೋಽಸ್ತಿ ಲಕ್ಷ್ಮೀವಾನ್ನಿಧಿನಾಯಕಃ .
 ಯಸ್ತ್ವಯಾ ಪ್ರಾಕೃತೇ ಹಂತ ಕೇವಲೋಽಯಂ ದಿಗಂಬರಃ .. 101..
 ಏವಮಾಕರ್ಣ್ಯ ತದ್ವಾಕ್ಯಂ ಪ್ರಕೋಪಸ್ಫುರಿತಾಧರಾ .
 ಉವಾಚ ಹಿಮವತ್ಪುತ್ರೀ ಕಂಪಮಾನವಿಲೋಚನಾ .. 102..
 ಸದಸತ್ಪ್ರವಿವೇಕೇಽಸ್ಮಿನ್ ಸಂವೇದನಗೋಚರೇ .
 ಬುದ್ಧಿಮಂತೋ ವಿಮುಹ್ಯಂತಿ ಕಾ ಮೂಢೇಷು ವಿಚಾರಣಾ .. 103..
 ಸ್ವೇಚ್ಛಾಗೃಹೀತರೂಪೋಽಯಂ ಕಾರಣೈರಪ್ಯನಿಶ್ಚಿತಃ .
 ಪುರಂದರಕುಬೇರಾದ್ಯಾಸ್ತದ್ಭಕ್ತ್ಯೈಶ್ಚರ್ವರ್ಯಶಾಲಿನಃ .. 104..
 ನ ಜಾನಂತಿ ಭವಂತಸ್ತು ಪರಮಾರ್ಥೇನ ಶಂಕರಂ .
 ತದ್ವಿಡಂಬನಯಾ ಕನ್ಯಾದವೀಚಿಪ್ರಾರ್ಥನಾ ಕಥಂ .. 105..
 ತನ್ನಿಂದಾಪಾತಕಾಕ್ರಾಂತಾ ಯೂಯಂ ಭವಥ ಸಾಂಪ್ರತಂ .
 ಮಮಾಪಿ ಸತ್ಯಂ ಯುಷ್ಮಾಕಂ ವಾಚೋ ನಿರಯಕಾರಣಂ .. 106..
 ಮಮ ಭರ್ತಾ ಸ ಏವಾಸ್ತು ಭಗವಾನಿತಿ ನಿಶ್ಚಯಃ .
 ತದ್ಯುಷ್ಮದೀಯಂ ವಚನಂ ಕಃ ಪ್ರಮಾಣಾಯ ಮನ್ಯತೇ .. 107..
 ಯಾತ ಯೂಯಮಿತೋಽವಿಘ್ನಾ ಗೃಹೀತಮುನಿಭೂಮಿಕಾಃ .
 ದೂತೋಽಥವಾಹಂ ಗಚ್ಛಾಮಿ ತಪಸ್ವಾಮಿ ವನಾಂತರೇ .. 108..
 ಏವಮುಕ್ತ್ವಾ ತದಾ ಗಂತುಮಿರೇಷ ಹಿಮವತ್ಸುತಾ .
 ಮಹರ್ಷಯಃ ಪ್ರಮುದಿತಾ ನಮಂತಶ್ಚ ಬಭಾಷಿರೇ .. 109..
 ಅಹೋ ವತ ಸ್ಥಿರಂ ಚೇತೋ ವರ್ತತೇ ಪರ್ವತಾತ್ಮಜೇ .
 ಸತ್ಯಂ ತ್ವದಾಲೋಕನಯಾ ವಯಮದ್ಯ ಪವಿತ್ರತಾಃ .. 110..
 ಸ ದೇವದೇವೋ ವಿಶ್ವಾತ್ಮಾ ಧೀಮತಾ ಕೇನ ನೇಷ್ಯತೇ .
 ಸ್ಥಿರನಿಶ್ಚಯತಾಂ ಜ್ಞಾತುಮಸ್ಮಾಕಂ ಕಿಂತ್ವಯಂ ಕ್ರಮಃ .. 111..

ಅನೇನ ಸ್ಥಿರಭಾವೇನ ತ್ವಂ ಪತಿಂ ಲಪ್ಸ್ಯಸೇ ಶಿವಂ .
 ಕಿಮನ್ಯದಚಿರೇಣೈವ ವಿಶ್ವಮಾತಾ ಭವಿಷ್ಯಸಿ .. 112..
 ಇತಿ ಪ್ರೋತ್ಸಾಹನಂ ಕೃತ್ವಾ ಪಾರ್ವತ್ಯಾಸ್ತೇ ಮಹರ್ಷಯಃ .
 ಸುರಕಾರ್ಯಾಯ ಸರ್ವೇಽಪಿ ಜಗ್ಮುರ್ದ್ರಷ್ಟುಂ ಮಹೇಶ್ವರಂ .. 113..
 ಅಥ ಮುನಯಃ ಸ್ನಾತ್ವಾ ಭಾಗೀರಥ್ಯಾಂ ಯಥಾವಿಧಿ .
 ಶಂಕರಾರ್ಚನಚರ್ಚಾರ್ಥಮಗ್ರಹಹ್ನುಸ್ತುಮಸ್ರಜಃ .. 114..
 ಶಂಕರಾಶ್ರಮಮಾಸಾದ್ಯ ಬಹಿದ್ವಾರಸ್ಥಿತಾಸ್ತತಃ .
 ದ್ವಾರಾಧಿಕಾರಿಣಂ ದೇವಂ ನಂದಿರುದ್ರಂ ಬಭಾಷಿರೇ .. 115..
 ಸಕೃಪಸ್ತ್ವಂ ಸಮಗ್ರಾಣಾಂ ಗಣಾನಾಂ ಶಿರಸಿ ಸ್ಥಿತಃ .
 ತ್ವಯಾ ನಿವೇದ್ಯಮಾನಾಸ್ತು ತತ್ಪಶ್ಯಾಮೋ ಮಹೇಶ್ವರಂ .. 116..
 ಇದಾನೀಂ ಸುರಕಾರ್ಯಾಯ ಮಹಾದೇವದಿದೃಕ್ಷವಃ .
 ವಯಂ ಪ್ರದರ್ಶನೀಯಾಸ್ತೇ ಶಂಕರಾಶ್ರಮವೇದಿಕಾಂ .. 117..
 ತ್ವಮೇವ ಗತಿರಸ್ಮಾಕಂ ನಂದಿರುದ್ರ ದಿನೇ ದಿನೇ .
 ಪ್ರಭೂಣಾಂ ನ ಸ್ಥಿತಿಃ ಕುತ್ರ ದ್ವಾರಪಾಲಪುರಃಸರಾಃ .. 118..
 ತತ್ಕಾಲಮನತಿಕ್ರಮ್ಯ ಸಾಧಯಾಸ್ಮದಭೀಪ್ಸಿತಂ .
 ದ್ವಾರಪಾಲಪ್ರಸಾದೇನ ಪ್ರಭೂಣಾಂ ಹ್ಯಂತರಂ ಗತಾ .. 119..
 ಇತ್ಯುಕ್ತೋ ಮುನಿಭಿರ್ನಂದೀ ತಾನುಪಾಂಶು ಜಗಾದ ಸಃ .
 ಅಯಂ ನಾವಸರಃ ಶಂಭುಸ್ತಿಷ್ಠತ್ಯೇವ ಸಮಾಹಿತಃ .. 120..
 ಕ್ಷಣಮಾತ್ರಾನ್ಮಹಾದೇವಃ ಸಂಧ್ಯೋಪಾಸನಕರ್ಮಣೇ .
 ಪ್ರಾಪ್ಸ್ಯತ್ಯೇವ ತಟಂ ಗಾಂಗಂ ತತ್ತತ್ತ್ವೈವ ಪ್ರತೀಕ್ಷ್ಯತಾಂ .. 121..
 ಇತಿ ತದ್ವಚನಂ ಶ್ರುತ್ವಾ ಪರಿತೋಷಮುಪಾಗತಾಃ .
 ಅಗಮನ್ಮನಯೋ ಗಂಗಾತೀರಂ ಶೀಕರಪಾವನಂ .. 122..
 ಪ್ರತೀಕ್ಷಂತೇ ಸ್ಮ ತತ್ತ್ವೈವ ಮಹಾದೇವಂ ಮಹರ್ಷಯಃ .
 ವರ್ಷಾಕಾಲಪಯೋವಾಹಂ ತೃಷಿತಾಶ್ಚಾತಕಾ ಇವ .. 123..
 ಅಥ ಕ್ರಮೇಣ ವಿರತಸಮಾಧಾನೇ ಪಿನಾಕಿನಿ .
 ವಿಲೋಕ್ಯಾವಸರಂ ನಂದೀ ಜಗಾದ ರಚಿತಾಂಜಲಿಃ .. 124..
 ಪ್ರಭೋ ಸಪ್ತರ್ಷಯಃ ಪ್ರಾಪ್ತಾಸ್ತಿಷ್ಠಂತಿ ಬಹಿರಂಗನೇ .
 ಕೃತಾರ್ಥಯಿತುಮಾತ್ಮಾನಂ ತ್ವತ್ಪಾದಪರಿಚರ್ಯಯಾ .. 125..
 ಇತ್ಯುಕ್ತೋ ನಂದಿನಾ ದೇವೋ ಬಾಲಚಂದ್ರಶಿಖಾಮಣಿಃ .
 ಅದತ್ತ ತತ್ತ್ವವೇಶಾರ್ಥಂ ಶನೈರ್ಭೂಭಂಗಸಂಜ್ಞಯಾ .. 126..
 ತಾನಾಜುಹಾವ ದೂರಸ್ಥಾನ್ಮೂರ್ಧಕಂಪೇನ ವೀರಕಃ .
 ನಮಂತೋ ವಿವಿಶುಸ್ತೇಽಪಿ ಶಂಕರಾಶ್ರಮವೇದಿಕಾಂ .. 127..

ತೇ ಪ್ರವಿಶ್ಯ ಪ್ರಭೋಃ ಪೂಜಾಮಕುರ್ವತ(ನ್ತ) ಮಹರ್ಷಯಃ .
 ಶಿರಸಾ ತುಂಗಜೂಟೇನ ಚರಣೌ ಚ ವವಂದಿರೇ .. 128..
 ಮನ್ಯಮಾನಾಃ ಕೃತಾರ್ಥತ್ವಂ ಶಂಭುಸ್ಥಿಗ್ಧೇಕ್ಷಣಕ್ಷಣೇ .
 ಬಭಾಷಿರೇ ಸಹರ್ಷಾಸ್ತೇ ಕ್ಷಣಮಾತ್ರಾನ್ಮಹರ್ಷಯಃ .. 129..
 ಕೃಪಾಪರೋಽಸಿ ಹಿಮವತ್ಸುತಾ ತೀವ್ರಂ ತಪಸ್ಕೃತಿ .
 ತಾರಕೋ ಬಾಧತೇ ವಿಶ್ವಂ ತದತ್ಯೋಚಿತಮಾಚರ .. 130..
 ಬ್ರಹ್ಮವಿಷ್ಣುಪ್ರಭೃತಯೋ ಭವದಂಶಾಭಿಲಾಷಿಣಃ .
 ತಾರಕೇಣ ತ್ರಿಲೋಕೀಯಂ ಬಾಧ್ಯತೇ ದುಷ್ಟಚೇತಸಾ .. 131..
 ಕಿಮನ್ಯದುಚ್ಯಸೇ ದೇವ ಸರ್ವೇಷಾಂ ಹೃದಯಂ ಭವಾನ್ .
 ಸ್ವಯಮೇವ ವಿಜಾನಾತಿ ವಿಧೇಯಂ ಯದನಂತರಂ .. 132..
 ತೈರಿತ್ಯುದೀರಿತೇ ದೇವೋ ಜಗಾದ ಶಶಿಶೇಖರಃ .
 ಕಿಂಚಿತ್ಸ್ಮಿತೇನಾಪಹರಂದುಃಖಸ್ತೋಮವಿಭಾವರೀಂ .. 133..
 ವಿದಿತಂ ಮೇ ಯಥಾ ಸರ್ವೇ ತಾರಕೇಣ ತಿರಸ್ಕೃತಾಃ .
 ಗಾಢೋತ್ಕಂಠಾಃ ಪ್ರತೀಕ್ಷಂತೇ ಮತ್ಕಾರ್ಯಂ ವಾಸವಾದಯಃ .. 134..
 ಲೋಕವೃತ್ತಾನುಸಾರೇಣ ನ ಪ್ರವೃತ್ತಿರ್ನಿವಾರ್ಯತೇ .
 ಮಯ್ಯನ್ಯಥಾ ಪ್ರವೃತ್ತೇ ತು ಜಾಯತೇ ಲೋಕವಿಪ್ಲವಃ .. 135..
 ತತ್ಸಾಧಯೇ ದೇವಕಾರ್ಯಂ ಭವದ್ವಿಸ್ತತ್ರ ಕಲ್ಪ(ಲ್ಪ)ತಾಂ .
 ಲೋಕಮಾರ್ಗಾನುವೃತ್ತೈವ ಸತ್ಯಃ(ದೃಃ) ಸಮುಚಿತಃ ಕ್ರಮಃ .. 136..
 ಇತ್ಯುಕ್ತಾಃ ಶಂಭುನಾ ತೇಽಪಿ ನಿರ್ಗತ್ಯೇಂಗಿತವೇದಿನಃ .
 ಪಿನಾಕೀ ಯಾಚತೇ ಕನ್ಯಾಂ ತ್ವಾಮಿತ್ಯದ್ರೀಂದ್ರಮಬ್ರುವನ್ .. 137..
 ತತೋ ಹಿಮಗಿರಿಃ ಸಾಕಂ ಮುನಿಭಿರ್ಮೇನಕಾನ್ವಿತಃ .
 ಜಗಾಮ ಕನ್ಯಾಮಾನೇತುಂ ತದ್ವಾಕ್ಯಾದ್ಗಿರಿಜಾಶ್ರಮಂ .. 138..
 ಅಪಶ್ಯನ್ವಾರ್ವತೀಂ ಸರ್ವೇ ನಿರಂಕುಶತಪಃಕೃಶಾಂ .
 ತೇಜಸಾ ಪುನರುದ್ರಿಕ್ತಹುತಾಶನಶಿಖೋಪಮಾಂ .. 139..
 ತಾಮಾಲೋಕ್ಯ ತತೋ ದೇವೀಮಭಾಷಂತ ಮಹರ್ಷಯಃ .
 ಅಸ್ಮಾಭಿರ್ಭಗವಾನದ್ರಿಂ ಯಾಚಿತೋ(ಚತೇ) ಭವತೀಮಿತಿ .. 140..
 ಶ್ರುತ್ವೇತಿ ಸಾ ತದ್ವಚನಂ ಸದ್ಯಸ್ಥಕ್ತತಪಃಕ್ಲಮಾ .
 ಪೂರ್ಣಂ ತಪಃಫಲಂ ಪ್ರಾಪ್ತಮಿತಿ ಚೇತಸ್ಯಕಲ್ಪಯತ್ .. 141..
 ತತಃ ಪಿತೃಭ್ಯಾಂ ಸಹಸಾ ಜಗಾಮ ಗಿರಿಜಾ ಗೃಹಂ .
 ಹಿಮವಾನಪ್ಯಸಾಮಾನ್ಯಮುತ್ಸವಂ ಪರ್ಯಕಲ್ಪಯತ್ .. 142..
 ಋತವೋ ಮೂರ್ತಿಮಂತೋಽಸ್ಯ ದಾಸಭಾವಂ ವಿತೇನಿರೇ .
 ವಾಯುರ್ಮಾರ್ಜನಕೃಜ್ಜಾತಸ್ತದಾನೀಂ ಸರಲದ್ರುಮಃ .. 143..

ಪುಷ್ಪೋಪಕಾರನಿರ್ಮಾಣಂ ಚಕ್ರಿರೇ ವನದೇವತಾಃ .
 ಸ್ವಯಂ ಲಕ್ಷ್ಮೀಗೃಹೇ ತಸ್ಥೌ ಚಿಂತಾಮಣಿವಿಭೂಷಣಾ .. 144..
 ನಾಗಕಿನ್ನರಗಂಧರ್ವಯಕ್ಷವಿದ್ಯಾಧರಾದಯಃ .
 ಸರ್ವೇಽಪಿ ಕಿಂಕರೀಭಾವಂ ಹಿಮಾದ್ರೇಃ ಪರ್ಯಕಲ್ಪಯನ್ .. 145..
 ಕುಲನದ್ಯಃ ಸಮುದ್ರಾಶ್ಚ ಮೇರುಮುಖ್ಯಾಶ್ಚ ಪರ್ವತಾಃ .
 ಸರ್ವೇ ಸಾಹಾಯಕಂ ಚಕ್ರುಸ್ತದಾನೀಂ ಹಿಮಭೂಭೃತಃ .. 146..
 ಸಪ್ತರ್ಷಿಕಥಿತಾರ್ಥಸ್ಯ ಶಂಕರಸ್ಯಾಥ ನಾಕಿನಃ .
 ಸರ್ವಾಭರಣಸಂರಂಭಂ ಚಕ್ರಿರೇ ಗಂಧಮಾದನೇ .. 147..
 ಶೌರಿಃ ಸರ್ವಾಣ್ಯಾಭರಣಾನ್ಯಾನಿನಾಯಾಸ್ಯ ಸೇವಯಾ .
 ಚಾಟೂನಿ ಕುವರ್ಜಗ್ರಂಥ ಚಂದ್ರಂ ಮೂರ್ಧ್ನಿ ಪಿತಾಮಹಃ .. 148..
 ಭಸ್ಮಾಂಗರಾಗದ್ವೈಗುಣ್ಯಂ ಕೃತ್ವಾ ಕರ್ಪೂರರೇಣುಭಿಃ .
 ಪುರಂದರೇಣ ಮಂದಾರಮಾಲಾಭಿಃ ಶಂಭುರರ್ಚಿತಃ .. 149..
 ವಾಯುರ್ವಿಭೂಷಯಾಂಚಕ್ರೇ ವೃಷಭಂ ಸಮನೋಜವಂ .
 ಅನ್ಯೇಽಪಿ ದೇವಾಃ ಸೇವಾರ್ಥಮವತರ್ಂತ ಪುನಃ ಪುನಃ .. 150..
 ಮಾಂ ನಿವೇದಯ ದೇವಾಯೇತ್ಯಾಚಚಕ್ಷೇ ಪುನಃ ಪುನಃ .
 ಚಾಟೂನಿ ನಂದಿರುದ್ರಸ್ಯ ಕುರ್ವಾಣೋ ಗರುಡದ್ವಜಃ .. 151..
 ಧರಾಮಾಲಂಬ್ಯ ಜಾನುಭ್ಯಾಮಥೋವಾಚ ಜನಾರ್ದನಃ .
 ಶೋಭಸೇ ಭಗವಂಭಂಭೋ ರೂಪೇಣಾನೇನ ಚಾರುಣಾ .. 152..
 ಪ್ರಾಗೇವ ಪ್ರತಿಪನ್ನಾರ್ಥಾ ರತಿರೇಷಾ ಪುರಃ ಸ್ಥಿತಾ .
 ತದುತ್ಪಾದಯ ಕಂದರ್ಪಂ ಕರುಣಾ ಕ್ರಿಯತಾಮಿತಿ .. 153..
 ಅಥ ಗೌರೀಮುಖಾಂಭೋಜದರ್ಶನೋತ್ಸುಕಮಾನಸಃ .
 ಸಸರ್ಜ ಮದನಂ ದೇವೋ ಗಿರಿಶೋ ನಿಜಯೇಚ್ಛಯಾ .. 154..
 ತತೋ ವೃಷಭಮಾರುಹ್ಯ ಸ ಜಗಾಮ (ಸಂಜಗಾಮ) ಹಿಮಾಚಲಂ .
 ಅಹಂಪೂರ್ವಿಕಯಾ ಕ್ರಾಂತಾನನ್ಯಾನ್ನಂದೀ ಜಗಾದ ಚ .. 155..
 ದೂರೀಭವಂತು ಗಿರಯಃಪಾಷಾಣಸ್ಪರ್ಶಕರ್ಕಶಾಃ .
 ಆದ್ವೀಕುರುದ್ವಮಾಲೋಕಾಃ(?) ಕರಿನೀಭವತಾಬ್ಧಯಃ .. 156..
 ಇಂದ್ರಾದಯಃ ಸುರಾಃ ಸರ್ವೇ ಪುರೋ ಯಾಂತು ಶನ್ಯಃ ಶನ್ಯಃ .
 ಸಮೀರೋ ಮೃದುತಾಮೇತು ನ ಚೇದ್ರೇಣುಃ ಪ್ರಗಲ್ಬತೇ .. 157..
 ಕುರುತಾಂ ಯುಗಪದ್ವೈತ್ತಿಂ ಸೂರ್ಯಾಚಂದ್ರೌ ಗಿರಾ ಮಮ .
 ನ ಚೇದುಷ್ಣತ್ವಶೀತತ್ವರೂಪೋದೇತಿ ಕದರ್ಥನಾಃ .. 158..
 ಕಂಪಯನ್ನವನಶೃತ್ತಂ ಕಿಂಕಿಣೀರ್ವಾದಯತ್ಸಲಂ .
 ನ ವಿಚಾರಯತೇ ಪಶ್ಯ ಕಿನ್ನರೀ ಕಲಕಾಕಲೀಂ .. 159..

ಏವಂ ವದತಿ ಸಾಟೋಪಂ ನಂದಿರುದ್ರೇ ಪ್ರಭೋಃ ಪುರಃ .
 ನಿಯಮೇನಾಗಮನ್ಸರ್ವೇ ಬ್ರಹ್ಮವಿಷ್ಣುಪುರಃಸರಾಃ .. 160..
 ತತಃ ಪ್ರಾಪ ತುಷಾರಾದ್ರಿಂ ಶಶಿಖಂಡಶಿಖಾಮಣಿಃ .
 ಚಿಂತಾರತ್ನಗೃಹವ್ರಾತವಶೀಕೃತವಿಲೋಚನಂ .. 161..
 ತಂ ವಿಲೋಕಯಿತುಂ ದೇವಂ ಹಿಮವತ್ಪುರವಾಸಿನಃ .
 ಅತಿಷ್ಠನ್ರಾಜಮಾರ್ಗೇಷು ನಿರ್ಗತ್ಯ ನಿಜಮಂದಿರಾತ್ .. 162..
 ಪುರಾಂಗನಾಜನೋ ಹರ್ಮ್ಯಗವಾಕ್ಷವಿವರಾದ್ವನಾ .
 ತಮೀಕ್ಷಮಾಣಃ ಪಾರ್ವತ್ಯಾಸ್ತಪಃ ಕ್ರೂರಮವಂದತ .. 163..
 ತತೋ ಮಣಿಮಯಾಗಾರಂ ವಿಶ್ವಕರ್ಮವಿನಿರ್ಮಿತಂ .
 ಪ್ರವಿವೇಶ ಹರೋ ಗೌರೀಂ ವಿಲೋಕಯಿತುಮುತ್ಸುಕಃ .. 164..
 ಕ್ರೀಡೋದ್ಯಾನಸಹಸ್ರಾಡ್ಯಂ ಕನಕಾಂಭೋಜರಾಜಿತಂ .
 ತದಾಲೋಕ್ಯ ಗೃಹಂ ಶಕ್ತಶ್ಚಕ್ಷುಷ್ಮತ್ತಾಮವಂದತ .. 165..
 ಆಸೀತ್ತತ್ರ ಹರಿದ್ವಾರಿ ಕಾಶ್ಚಿತ್ಕಾಂಶ್ಚಿತ್ತವೇಶಯನ್ .
 ಅಲಕ್ಷಿತಾಃ ಕೇಽಪ್ಯವಿಶನ್ನಿಪತನ್ಮಣಿಕಂಕಣಾಃ .. 166..
 ತುಷಾರಾದ್ರಿಗಿರಾ ತತ್ರ ಬ್ರಹ್ಮಾಜನಿ ಪುರೋಹಿತಃ .
 ಚತುರ್ಭುಜಾಪರದ್ವಕ್ತ್ರೈರ್ಮುಚಃ ಪರಿಣಯೋಚಿತಾಃ .. 167..
 ಪಾಣಿಗ್ರಹಕ್ಷಣೇ ತತ್ರ ಪಾರ್ವತ್ಯಾ ವಾಸವಾದಯಃ .
 ನಿವೃತ್ತತಾರಕಾತ್ರಾಸಾ ಇತ್ಯನ್ಯೋನ್ಯಮಚಿಂತಯನ್ .. 168..
 ರತ್ನಾನ್ಯುಪಾಯನೀಚಕ್ರೇ ತತ್ಕ್ಷಣೇ ವರುಣಃ ಪುನಃ .
 ಅದತ್ತ ಚಿತ್ರಾಭರಣಾನ್ಯಗ್ನಿಶ್ಚ ವೃಷಲಕ್ಷಣೇ .. 169..
 ಜಗ್ರಾಹ ವಾಸವಶ್ಚ ತ್ರಮಾದತ್ತ ಹರಿರಾಸನಂ .
 ನಾರದಸ್ತುಂಬುರುಶ್ಚಿತ್ರಂ ಕಾಲೋಚಿತಮವಾದಯತ್ .. 170..
 ಪಾಣಿಗ್ರಹೇ ಚ ನಿಷ್ಕನ್ನೇ ಪ್ರಣನಾಮ ಮಹೀಧರಃ .
 ದೇವಂ ದೇವೀಂ ಚ ಹರ್ಷಾಸ್ಪದಂತುರೀಭವದೀಕ್ಷಣಃ .. 171..
 ತತ್ತ್ಯವ ಚ ನಿಶಾಮೇಕಾಂ ದೇವ್ಯಾ ನಿಸ್ಯೇ ಮಹೇಶ್ವರಃ .
 ಪ್ರಾತರಾಪೃಚ್ಛಯ ಶೈಲೇಂದ್ರಂ ಮಂದರಾದ್ರಿಮವಾಪ ಚ .. 172..
 ಗತೇ ಶಂಭೌ ಸಮಂ ದೇವ್ಯಾ ಹಿಮಾದ್ರಿಮೇನಕಾಯುತಃ .
 ಶೂನ್ಯೀಭೂತಮಿವಾಶೇಷಂ ನಿಜಂ ಪುರಮಮನ್ಯತ .. 173..
 ಮಂದರಾದ್ರೌ ತತೋ ದೇವೋ ವಿಜಹಾರ ತಯಾ ಸಹ .
 ನಾನಾವಿಧೇಷು ದೇಶೇಷು ವಿಲಾಸೈರ್ವಿವಿಧೈಃ ಪ್ರಭುಃ .. 174..
 ಕದಾಚಿತ್ಪಾರ್ವತೀ ಪುತ್ರಂ ಚಕಾರಾಶೋಕಪಾದಪಂ .
 ಅಸೇಚಯದಮುಂ ಶಶ್ವತ್ಪ್ರೀತ್ಯಾ ಕಸ್ತೂರಿಕಾರಸೈಃ .. 175..

ಏವಂ ಗತೇ ಬಹೌ ಕಾಲೇ ವಾಸವೇನ ಪ್ರಚೋದಿತಃ .
 ಜಗಾದ ಪಾರ್ವತೀಂ ಜಾತು ನಮನ್ಮೂರ್ಧ್ನಾ ಬೃಹಸ್ಪತಿಃ .. 176..
 ತ್ವಂ ದೇವೀ ವಲ್ಲಭಾ ಶಂಭೋರ್ಜನನೀ ಸರ್ವದೇಹಿನಾಂ .
 ಇತಿ ಕಿಂಚಿನ್ಮಯಾ ವಾಚ್ಯಮಿದಾನೀಂ ನಿರ್ಣಯಸ್ವ ತತ್ .. 177..
 ಪ್ರಾಯೇಣ ಪುತ್ರೋ ದೇಹಸ್ಯ ಫಲಂ ಸರ್ವತ್ರ ಕೀರ್ತ್ಯತೇ .
 ಸುತಂ ವಿನಾ ನಿರರ್ಥಂ ಚ ಜನ್ಮ ಕಸ್ಯೋಪಯುಜ್ಯತೇ .. 178..
 ಅತ ಏವ ಹಿ ಸರ್ವೇಷಾಂ ಸ್ನೇಹಃ ಪುತ್ರೇಷ್ವನಶ್ವರಃ .
 ತದತ್ರ ಮಾತರ್ಮರ್ಯಾದಾಂ ಸಮಾಂ ದ್ರಷ್ಟುಮಿಹಾರ್ಹಸಿ .. 179..
 ಇತ್ಯುಕ್ತೇ ತೇನ ಗಿರಿಜಾ ಬಭಾಷೇ ಹರ್ಷನಿರ್ಭರಾ .
 ಶ್ರುಯತಾಮತ್ರ ಪುತ್ರಸ್ಯ ಮಾಹಾತ್ಮ್ಯಂ ಕಥಯಾಮಿ ತೇ .. 180..
 (ಶ್ರುಯತಾ(ತಾಂ) ಪುತ್ರ ಪುತ್ರಸ್ಯ ಮಾಹಾತ್ಮ್ಯಂ ಕಥಯಾಮಿ ತೇ) .. 180..
 ಮರೌ ಪಯೋಮಯಂ ಕೂಪಂ ಯಃ ಕಾರಯತಿ ಕೋವಿದಃ .
 ಬಿಂದುನಾ ಬಿಂದುನಾ ಚಾಸ್ಯ ವರ್ಷಂ ವರ್ಷಂ ವಸೇದ್ಧಿವಿ .. 181..
 ದಶಕೂಪೋಪಮಾ ವಾಪೀ ದಶವಾಪೀಸಮೋ ಹ್ರದಃ .
 ದಶಹ್ರದಸಮೋ ವೃಕ್ಷೋ ದಶವೃಕ್ಷಸಮಃ ಸುತಃ .. 182..
 ಏವಂ ಸುತಸ್ಯ ಮರ್ಯಾದಾಮವಧಾರಯ ತತ್ತ್ವತಃ .
 ಇತಿ ಶ್ರುತ್ವಾ ಚ ತದ್ವಾಕ್ಯಂ ಹೃಷ್ಣೋಽಗಚ್ಛದ್ಬೃಹಸ್ಪತಿಃ .. 183..
 ದೇವಕಾರ್ಯೋದ್ಯತಸ್ಯೈವಂ ವಾಣೀಂ ಸಂಚಿತ್ಯ ಗೀಪತೇಃ .
 ಪುತ್ರೋತ್ಪತ್ಯಾಭಿಲಾಷಂ ಸಾ ಬಬಂಧ ಹೃದಿ ಪಾರ್ವತೀ .. 184..
 ಅಥ ವಾಮಕರೇ ದೇವೀಂ ಗೃಹೀತ್ವಾ ಪರಮೇಶ್ವರಃ .
 ಪ್ರವಿಶ್ಯ ರತ್ನಪ್ರಾಸಾದಂ ದುರೋದರಮಕಲ್ಪಯತ್ .. 185..
 ಕ್ರೀಡತೋದ್ಯೋತವಿಧಿನಾ ತಯೋಸ್ತತ್ರ ಪುನಃ ಪುನಃ .
 ವಪುಃ ಸಹಾಯತಾಂ ಭೇಜೇ ಮಣಿಕುಟ್ಟಿಮಬಿಂಬಿತಂ .. 186..
 ತಯೋರೇವಂ ವಿಹರತೋಃ ಕದಾಚನ ನಿರಂತರಃ .
 ಪ್ರಾದುರ್ಬಭೂವ ಶಸ್ತ್ರಾಘಃ ಪೂರಿತಾಂಬರಕಂದರಃ .. 187..
 ತತಃ ಕಿಮೇತದಿತ್ಯುಕ್ತೇ ದೇವ್ಯಾ ತತ್ರ ಸವಿಸ್ಮಯಂ .
 ಸ್ಮಿತೇನ ಕಕುಭೋ ಲಿಂಪನ್ನಭಾಷೇ ಪರಮೇಶ್ವರಃ .. 188..
 ಏತನ್ನದೃಷ್ಟಪೂರ್ವ ತೇ ವರ್ಣಯೇ ಶೃಣು ಪಾರ್ವತಿ .
 ಕ್ರೀಡಂತಿ ಮತ್ಪ್ರಿಯಾ ಏತೇ ಗಣಾಃ ಶೈಲೇಽತ್ರ ಸರ್ವತಃ .. 189..
 ಮತ್ಕೈತ್ರಸೇವಿನಃ ಕೇಚಿತ್ಕೇಚಿಚ್ಛ ಮದುಪಾಸಿನಃ .
 ಮಾಮಿಷ್ಟ್ಯವಂತಃ ಕೇಚಿಚ್ಛ ಭಕ್ತಯಾ ಮೇ ಗಣತಾಂ ಗತಾಃ .. 190..

ಬ್ರಹ್ಮವಿಷ್ಣುಪ್ರಭೃತಯಸ್ತೇಽಪಿ ಸರ್ವೇ ವ್ಯವಸ್ಥಿತಾಃ .
 ತೇಽಪಿ ಮತ್ತಿ ಯತಾಂ ದೃಷ್ಟ್ವಾ ಗಣೇಶಾನ್ವರ್ಯುಪಾಸತೇ .. 191..
 ಸಂಖ್ಯಾ ನ ಕಾಚಿದನ್ವೇಷಾಂ ಗಣಾನಾಂ ದೇವಿ ಪಾರ್ವತಿ .
 ನಂದಿರುದ್ರಶ್ಚ ಸೇನಾನೀಃ ಸರ್ವೇಷಾಂ ಚ ಸ ತೇ ಸುತಃ .. 192..
 ಇತ್ಯುಕ್ತೇ ತೇನ ದೇವೇನ ಪಾರ್ವತೀ ಜಾತವಿಸ್ಮಯಾ .
 ಅಹೋ ಭಗವತೋ ರೂಪಮಿತಿ ಚೇತಸಿ ಸಂದರ್ಭೇ .. 193..
 ಅದೈಕದಾ ಭಗವತೋ ರಹಃಕ್ರೀಡಾಭಿಲಾಷಿಣೋಃ .
 ಪ್ರವಿಷ್ಟಯೋರ್ಮಣಿಗೃಹಂ ದ್ವಾರಮಧ್ಯಾಸ್ತ ಕೇಶವಃ .. 194..
 ಸ ರುರೋಧ ತದಾ ಸರ್ವಾನ್ಬ್ರಹ್ಮಶಕ್ರಪುರಃಸರಾನ್ .
 ಅಸೌ ನಾವಸರೋ ದೇವೌ ವಿಹರಂತೌ ಸ್ಥಿತಾವಿತಿ .. 195..
 ಏವಂ ರಹಃಸ್ಥಿತವತೋಸ್ತಯೋಸ್ತತ್ರ ನಿಜೇಚ್ಛಯಾ .
 ಸಮಾಸಹಸ್ರಮಗಮದ್ವಿಲಾಸಮಣಿವೇಶ್ಮಿನಿ .. 196..
 ತತಸ್ತಥಾ ಸ್ಥಿತೇ ದೇವೇ ಬ್ರಹ್ಮಾದ್ಯಾಃ ಕಾರ್ಯವಿಹ್ವಲಾಃ .
 ತದ್ವೃತಾಂತಾನುಸಾರೇಣ ಹವ್ಯವಾಹಂ ವ್ಯಸರ್ಜಯನ್ .. 197..
 ಪ್ರವಿಶ್ಯ ಪಕ್ಷರಂಧ್ರೇಣ ಶುಕರೂಪಃ ಶಿಖೀ ತತಃ .
 ದೇವಮಾಲೋಕಯಾಮಾಸ ದೇವ್ಯಾ ಸಹ ರಹಃಸ್ಥಿತಂ .. 198..
 ಶುಕರೂಪಂ ಪರಿಜ್ಞಾಯ ಪಾವಕಂ ಪ್ರೇಷಿತಂ ಸುರೈಃ .
 ಭಗವಾನಬ್ರವೀತ್ಕೋಪಪರಿಪಾಟಲಲೋಚನಃ .. 199..
 ಮಮೈವ ತಿಷ್ಠತೋ ಯಾತೋ ವಿಘ್ನಭಾವಂ ಜಡೋ ಭವಾನ್ .
 ತದಿದಾನೀಂ ವಚ ಇದಂ ಕುರುಷ್ವ ಗಲಿತತ್ರಪಃ .. 200..
 ಸರ್ವೇಷಾಮಾಸ್ಯಭೂತಸ್ತ್ವಮಮರಾಣಾಂ ಹುತಾಶನ .
 ತತ್ಸರ್ವಂ ಭುಂಜತೇ ದೇವಾ ಹುತಂ ಕ್ಷಿಪ್ತಂ ಚ ಯತ್ತ್ವಯಿ .. 201..
 ದಿವೌಕಸಾಂ ಸಮಗ್ರಾಣಾಮುಪಭೋಗಾಯ ಸಂಪ್ರತಿ .
 ತದೇತತ್ಪಿಬ ಮದ್ವೀರ್ಯಮನ್ಯಥಾ ನ ಭವಿಷ್ಯಸಿ .. 202..
 ಇತ್ಯುಕ್ತೋ ದೇವದೇವೇನ ಪಾವಕೋ ಭಯಕಾತರಃ .
 ದೇವ ದೇಹೀತಿ ತದ್ವೀರ್ಯಂ ಪಪೌ ವಿರಚಿತಾಂಜಲಿಃ .. 203..
 ಅತ್ಯುತ್ಕಟಂ ಮಹಾದೇವವೀರ್ಯಂ ಪೀತಂ ಹವಿರ್ಭುಜಾ .
 ಸರ್ವೇಷಾಮಪಿ ದೇವಾನಾಮವಿಶಜ್ಜರಾಂತರಂ .. 204..
 ಏಕಃ ಸ್ತಬ್ಧತ್ವಮಗಮದ್ವಕ್ಷಿಃ ಸರ್ವೇ ಸುರಾಸ್ತಥಾ .
 ದೇವಕೋಟ್ಯಸ್ತ್ರಯಸ್ತಿಸ್ತದಧ ನಿಃಸ್ಪಂದತಾಂ ಗತಾಃ .. 205..
 ಸ್ತೋತ್ರೇಣಾರಾಧಯಾಮಾಸುರಭಯಾಯ ಮಹೇಶ್ವರಂ .

ಸ್ತುತೀಃ ಸುರಾಣಾಮಾಕರ್ಣ್ಯ ತದಾನೀಂ ಹವ್ಯವಾಹನಂ .. 206..
 ತದ್ವೀರ್ಯಪಾನಾದ್ವ್ಯಾಮೂಢಮುವಾಚ ಪರಮೇಶ್ವರಃ .
 ಗಚ್ಛ ನಷ್ಟದೃತೇ ವಹ್ನೇ ಮೂರ್ಧಾನಂ ಮೇರುಭೂಭೃತಃ .. 207..
 ಮದಾಜ್ಞಯಾ ವಮೇಸ್ತತ್ರ ಮದ್ವೀರ್ಯಮಿದಮುತ್ಕಟಂ .
 ಮದ್ವೀರ್ಯೇ ಭವತಾ ವಾಂತೇ ಮೇರುಪರ್ವತಮೂರ್ಧನಿ .. 208..
 ಯಥಾಪ್ರಕೃತಿ ವರ್ತಂತೇ ಸ್ವಸ್ಥತ್ವೇನ ಸುರಾ ಇತಿ .
 ಏವಂ ತದಾಜ್ಞಯಾ ವಹ್ನಿರಗಚ್ಛನ್ನೇರುಪರ್ವತಂ .. 209..
 ವವಾಮ ತತ್ರ ವೀರ್ಯಂ ಚ ಪಾರಮೇಶ್ವರಮುತ್ಕಟಂ .
 ವಾಂತೇ ಹುತಾಶೇನ ಶನೈಃ ಪಪಾತ ಗಹನೇ ವನೇ .. 210..
 ದ್ರವತ್ಸುರ್ವಣಸದೃಶಂ ತದ್ವೀರ್ಯಂ ಶರಕಾನನೇ .
 ಸಂಪದ್ಯತೇ ಸ್ಮ ಸರಸೀ ವಿಕಸತ್ಕನಕಾಂಬುಜಾ .. 211..
 ಅಧಿಗಮ್ಯ ತತೋ ದೇವೀ ದ್ರವತ್ಕನಕನಿರ್ಮಲಾಂ .
 ಸರಸೀಮಗಮತ್ಸಾಕಂ ಸಖೀಭಿರ್ಜಲಕೇಲಯೇ .. 212..
 ಅಥೋಪವಿಷ್ಟಾ ತತ್ತೀರೇ ಪಾತುಕಾಮಾ ಪಯಾಂಸಿ ಸಾ .
 ಸ್ನಾತ್ವೋತ್ಥಿತಾಃ ಕೃತ್ತಿಕಾಃ ಷಡವಿಕಲ್ಪಾ ವ್ಯಲೋಕಯತ್ .. 213..
 ಆದಾಯ ಪದ್ಮಪತ್ಮೇಷು ತದ್ವಾರಿ ಗಮನೋನ್ಮುಖೀಃ .
 ತಾಃ ಕೃತ್ತಿಕಾಸ್ತತ್ಸಮಯೇ ಜಗಾದ ಪರಮೇಶ್ವರೀ .. 214..
 ಪದ್ಮಪತ್ಮಸ್ಥಿತಂ ವಾರಿ ಪಿಬಾಮ್ಯಸ್ಮಿ ಪಿಪಾಸಿತಾ .
 ಆನೀಯತಾಮಿದಂ ಸಾಂದ್ರದ್ರವತ್ಕಾಂಚನನಿರ್ಮಲಂ .. 215..
 ಇತ್ಯುಕ್ತವತ್ಕಾಂ ಪಾರ್ವತ್ಯಾಂ ಪಯೋಭರಪಿಪಾಸಯಾ .
 ಅವೋಚನ್ಮೃತ್ತಿಕಾಸ್ತತ್ರ ಮಧುರಾಕ್ಷರಯಾ ಗಿರಾ .. 216..
 ನಿಪೀಯತಾಮಿದಂ ಕಿಂತು ಸುತಂ ಯಂ ಜನಯಿಷ್ಯಸಿ .
 ಅಸ್ಯಾಕಮಪಿ ಪುತ್ರೋಽಸೌ ಭವತ್ವಿತಿ ಕೃಪಾಂ ಕುರು .. 217..
 ಯುವಯೋರ್ವರ್ತತೇ ವೀರ್ಯಂ ಭುವನತ್ರಯದುಃಸಹಂ .
 ತ್ವದಂಶಸ್ತ್ವದಸಾಧಾರ ಇತಿ ಕಿಂ ನಾಮ ವರ್ಣ್ಯತೇ .. 218..
 ಏತತ್ತದುಕ್ತಮಾಕರ್ಣ್ಯ ಸಾಬ್ರವೀದೇವಮಸ್ತಿತಿ .
 ಅಪಿಬತ್ಪದ್ಮಪತ್ಮೈಶ್ಚ ಸರಸೀಂ ಸಕಲಾಮಪಿ .. 219..
 ಅಜಾಯತ ತತೋ ದೇವ್ಯಾ ಬಾಲೋ ರವಿಶಶಿದ್ಯುತಿಃ .
 ತೀತ್ರಶಕ್ತಿಕರಶ್ಚೂಡಾಪಾಟಲೀಭಿಶ್ಚ ಶೋಭಿತಃ .. 220..
 ದೇವ್ಯಾ ವಿನಿರ್ಗತಃ ಕುಕ್ಷೇರ್ಧೈತ್ಯಾನ್ಮಾರಯಿತುಂ ಕ್ಷಮಃ .
 ಇತಿ ಲೇಭೇ ಕುಮಾರಾಖ್ಯಾಂ ಸ ಬಾಲಃ ಪರಮೇಶ್ವರಾತ್ .. 221..
 ಷಡಭ್ಯಃ ಪ್ರಸಾದೀಚಕ್ರೇ ಯಂ ಕೃತ್ತಿಕಾಭ್ಯೋ ಮಹೇಶ್ವರೀ .

ತತಃ ಷಣ್ಮುಖತಾಂ ಲೇಭೇ ಕಾರ್ತಿಕೇಯಾಭಿಧಾಂ ಚ ಸಃ .. 222..
 ಚೈತ್ರಸ್ಯ ಬಹುಲೇ ಪಕ್ಷೇ ಪಂಚದಶ್ಯಾಂ ಕೃತೋದಯಂ .
 ತಮಾಲೋಕ್ಯ ತತೋ ದೇವಾಃ ಪರಿತೋಷಮುಪಾಗತಾಃ .. 223..
 ತಂ ಚೈತ್ರಸಿತಪಂಚಮ್ಯಾಂ ಷಡ್ಧಿನಂ ಪರಮೇಶ್ವರಃ .
 ಷಡ್ವಕ್ರಂ ಪ್ರಥಯಾಮಾಸ ಶಸ್ತ್ರಾಸ್ತ್ರಪ್ರಥನಾದಿಭಿಃ .. 224..
 ಚೈತ್ರಸ್ಯ ಸಿತಷಷ್ಯಾಂ ಚ ವಾಸವೋಽಸೌ ನಿಜಾಂ ಸುತಾಂ .
 ಆದತ್ತ ದೇವಸೇನಾಖ್ಯಾಂ ಬ್ರಹ್ಮವಿಷ್ಣುಪ್ರಚೋದಿತಃ .. 225..
 ಮಯೂರಂ ವಾಹನಂ ವಾಯುರುಪಾಯನಮಕಲ್ಪಯತ್ .
 ತ್ವಷ್ಟಾ ಚ ಕುಕ್ಕುಟಂ ತಸ್ಮೈ ಕ್ರೀಡಾರ್ಥಂ ಕಾಮರೂಪಿಣಂ .. 226..
 ಅಥ ಸರ್ವೇ ಸುರಾಸ್ತತ್ರ ಶಕ್ರೋಪೇಂದ್ರಪುರಃಸರಾಃ .
 ತಸ್ಯ ಸಪ್ತದಿನಸ್ಯಾಪಿ ವಿಜ್ಞಪ್ತಿಮಿತಿ ಚಕ್ರೀರೇ .. 227..
 ದೇವದೇವಸ್ಯ ಪುತ್ರಸ್ತ್ವಂ ತತ್ಸಮಾನಪರಾಕ್ರಮಃ .
 ಪ್ರಸೀದ ತತ್ಕುರು ಕೃಪಾಂ ಸರ್ವದಾನವದುರ್ಜಯ .. 228..
 ಶ್ರುತ್ವೇತಿ ತತ್ತ್ವ ಣಂ ತೇಷಾಮಭಾಷತ ಷಡಾನನಃ .
 ಷಡ್ಭಿರ್ಮುಖೈಃ ಪ್ರಕಟಯನ್ನಭಯಾಮೃತಸಾರಿಣೀಂ .. 229..
 ಅಭೀಷ್ಟಂ ಕಥಯದ್ವಂ ಮೇ ಕಿಮಸ್ತಿ ಭವತಾಂ ಹೃದಿ .
 ಸಂಪಾದಯಾಮಿ ಯತ್ಸದ್ಯೋ ನಿಃಸಂದೇಹಂ ನಿಮೇಪತಃ .. 230..
 ಇತ್ಯುಕ್ತೇ ತೇನ ಶಕ್ರಾದ್ಯಾ ಅಭಾಷಂತ ನತಾಸ್ತತಃ .
 ತಾರಕಃ ಪೀಡಯತ್ಯಸ್ಮಾದೈತ್ಯೇಂದ್ರೋ ವಿಜಯಸ್ವ ತಂ .. 231..
 ಇತಿ ತದ್ವಚನಂ ಶ್ರುತ್ವಾ ಸೋಽಬ್ರವೀದೇವಮಸ್ತಿ ತಿ .
 ಚಚಾಲ ತಾರಕವಧಂ ಕರ್ತುಂ ಚ ಶಿಖಿವಾಹನಃ .. 232..
 ತಸ್ಮಿನ್ನಿರ್ಗತವತ್ಯೇವ ಶಕ್ರೋ ದೂತಂ ವ್ಯಸರ್ಜಯತ್ .
 ತಾರಕಸ್ಯ ತಿರಸ್ಕಾರವಚನೈಃ ಪರುಷಕ್ರಮೈಃ .. 233..
 ಸ ಪುರಂದರದೂತಸ್ತಂ ವ್ಯಲೋಕಯತ ತಾರಕಂ .
 ಅಭಾಷತ ಚ ನಿಶಂಕಧೈರ್ಯಗಂಭೀರಯಾ ಗಿರಾ .. 234..
 ಭೋ ಭೋಸ್ತಾರಕ ದೇವೇಂದ್ರಸ್ತಾ ಮಾಹ ಶ್ರುಯತಾಮಿದಂ .
 ನಿವಾರ್ಯ ದಾನವವಧಗೀತಶ್ರವಣಚಾಪಲಂ .. 235..
 ಲೋಕೋಚ್ಛೇದನತಃ ಕರ್ಮ ರಾಜದ್ವಿಷ್ಟಂ ತ್ವಯಾ ಕೃತಂ .
 ತದದ್ಯ ತೇ ನಿಯಂತಾಸ್ಮಿ ಸಮಗ್ರಭುವನಪ್ರಭುಃ .. 236..
 ತಸ್ಯೇತಿ ವಚನಂ ಶ್ರುತ್ವಾ ಸೋಽಬ್ರವೀದಥ ತಾರಕಃ .
 ಕರೇಣ ಕರಮಾಸ್ಪಲ್ಯ ವಿಕೃತಸ್ಮಿತಯಾ ಗಿರಾ .. 237..
 ಕಿಂ ಕಿಂ ನಾಮ ನ ಮಾಂ ಶಾಸ್ತಿ ಬಾಧಕಂ ಪಾಕಶಾಸನಃ .

ಅದ್ಯಾಪಿ ವರ್ತತೇ ತಸ್ಯ ಹೃದಯೇ ವಿಭುತಾಜ್ವರಃ .. 238..
 ಧಿಗ್ಗಿಕ್ಶ ಶಕ್ಯಃ ಸರ್ವಾಂಗನೇತ್ರಗಾಢಾಖಂಡಂಬರಂ .
 ಸ್ವೇದೋಽಯಮಿತಿ ನಿಹೋತುಂ ಪ್ರಾವರ್ತತ ಪುರೋ ಮಮ .. 239..
 ಸಹಸ್ರಶೋ ಮಯಾ ತಸ್ಯ ಪೌರುಷಂ ತತ್ಪರೀಕ್ಷಿತಂ .
 ಲಜ್ಜತೇ ಹಂತ ನಾದ್ಯಾಪಿ ಪರುಷೈರ್ವಚನೈಃ ಖಲಃ .. 240..
 ಇತ್ಯುಕ್ತ್ವಾ ತಾರಕೋ ದೂತಂ ನೃವಾರಯತ ತಂ ತತಃ .
 ಅಚಿಂತಯಚ್ಚ ತತ್ಕಾಲಮರಿಷ್ಟೈರ್ಭಯಮಾಶ್ರಯನ್ .. 241..
 ಭೂರಿಶೋ ವಿಜಿತಃ ಶಕ್ತಸ್ತಥಾಪ್ಯೇವಂ ವದೇತ್ಕಥಂ .
 ಅವೈಮಿ ತಸ್ಯ ಕೋಽಪಿ ಸ್ಯಾದಾಶ್ರಯೋ ಧೈರ್ಯಕಾರಣಂ .. 242..
 ಏವಂ ವಿಚಿಂತಯತ್ಯಸ್ಮಿನ್ನಾಜಗಾಮ ಷಡಾನನಃ .
 ಅಕಸ್ಮಾದೇವ ಶುಶ್ರಾವ ತಾರಕಶ್ಚ ಸುರಧ್ವನಿಂ .. 243..
 ಸಪ್ತವಾಸರ ಷಡ್ವಕ್ತ್ರ ಜಿತನಿಃಶೇಷದಾನವ .
 ಜಯ ಶಕ್ತಿಧರ ಸ್ಕಂದ ಗೌರಿನಂದನ ರಕ್ಷ ನಃ .. 244..
 ಇತಿ ತತ್ರ ಗುಹಸ್ತೋತ್ರಂ ಸ ನಿಶಮ್ಯ ಚ ದಾನವಃ .
 ಕಾಲನೇಮಿಪ್ರಭೃತಿಭಿರ್ದೈತ್ಯೈಃ ವಿನಿಯಯೌ .. 245..
 ಆಲೋಕ್ಯ ತೇಜೋರೂಪಂ ಚ ಕುಮಾರಂ ತಾರಕೋಽಬ್ರವೀತ್ .
 ಅಯಂ ಸ ಮಾಂ ಭವಾಂಜೇತುಮಾಗತಃ ಪ್ರೇರಿತಃ ಸುರೈಃ .. 246..
 ಬಾಲೋಽಸಿ ಭವತೋ ಯೋಗ್ಯಂ ಲೀಲಾಕಂದುಕಖೀಲನಂ .
 ಮತ್ತೈರುಷಂ ಯಮಂ ಪೃಚ್ಛ ಪಲಾಯಿತಮಿತಸ್ತತಃ .. 247..
 ಬಾಲಾನಾಂ ನಿರ್ವಿವೇಕತ್ವಮಿತಿ ಸರ್ವತ್ರ ಗೀಯತೇ .
 ಯತ್ಕ್ವಿರಕಂಠೋಽಪಿ ಭವಾನ್ಮಾಂ ವಿಜೇತುಂ ವ್ಯವಸ್ಯತಿ .. 248..
 ಇತಿ ಶ್ರುತ್ವಾ ವಚಸ್ತಸ್ಯ ಜಗಾದ ಶಿಖಿವಾಹನಃ .
 ವಚೋಭಿಃ ಪೌರುಷನಯೈಃ ಸುರಚಿಂತಾಂ ನಿವರ್ತಯನ್ .. 249..
 ಹಂಹೋ ತಾರಕ ಬಾಲೋಽಹಂ ಕರವೈ ಕಂದುಕಕ್ರಮಂ .
 ಮೂರ್ಛೈವ ಪತತಾ ವೇಗಾತ್ಕ್ವಣಮುತ್ಪತತಾ ಚ ತೇ .. 250..
 ಪ್ರತ್ಯಕ್ಷಲಕ್ಷ್ಯೇ ಶೌರ್ಯೇಽಸ್ಮಿನ್ನುರಃ ಕಿಮಿತಿ ಪೃಚ್ಛತೇ .
 ಬಾಲೋಽಹಮಿತಿ ಕಾ ಭ್ರಾಂತಿರಿದಮಾಕರ್ಣ್ಯತಾಂ ವಚಃ .. 251..
 ಭಯಂ ಶಿಶೋರಜಗರಾದ್ಭಾಸ್ವಾನ್ಬಾಲೋ ಹಿ ದುಃಸಹಃ .
 ಅಲ್ಪಾಕ್ಷರಶ್ಚ ಮಂತ್ರಶ್ಚ ಸ್ಫುರತಾಂ ನ ಕಿಮರ್ಹತಿ .. 252..
 ವಯೋಧಿಕತ್ವಂ ಪ್ರಾಯೇಣ ದೇಹಿನಾಂ ಬಲಹಾನಯೇ .
 ಬಹುಕಾಲವಶಾತ್ಪಶ್ಯ ಕ್ಷೀಯಂತೇ ಪಾದಪಾದಯಃ .. 253..

ತದ್ಬಾಲೋಹಂ ಭವಾನ್ಭೂರಿವಯಾ ಇತಿ ವಿಚಾರ್ಯತಾಂ .
ಮಣಿಸ್ತತ್ಕಾಲಸಂಭೂತಃ ಪಾಷಾಣಶ್ಚ ಚಿರಂತನಃ .. 254..
ಏವಂ ವದತ್ಯೇವ ಗುಹೇ ಸ ನಿಚಿಕ್ಷೇಪ ಮುದ್ಗರಂ .
ಚಕ್ರೇಣ ಚ ನಿರಾಚಕ್ರೇ ಕುಮಾರೇಣಾಪಿ ತತ್ತ್ವಂ .. 255..
ವಿಭಿದ್ಯ ಮುದ್ಗರಂ ಸ್ಕಂದೋ ಗದಾಂ ಚಿಕ್ಷೇಪ ಕೋಪತಃ .
ಕಲ್ಪಾಂತವಾತ್ಸರ್ಯೇವಾದ್ರಿಶ್ಚಕಂಪೇ ದಾನವಸ್ತಥಾ .. 256..
ತಾರಕಂ ಕಂಪಿತಂ ದೃಷ್ಟ್ವಾ ದೈತ್ಯೇಂದ್ರಾಸ್ತಸ್ಯ ವಿಗ್ರಹೇ .
ಅವಲೇಪೇನ ಸಹಿತಾಃ ಕ್ರುದ್ಧಾಃ ಕ್ರುರಂ ಪ್ರಜಹ್ನಿರೇ .. 257..
ದಾನವಾಯುಧಸಂಘಟ್ಟಾದ್ಗುಹೋ ನ ಹೃದಿ ವಿವ್ಯಥೇ .
ವದನ್ನೇವ ಮಹಾತೇಜಾಃ ಸ ಜಹಾಸ ಪುನಃ ಪುನಃ .. 258..
ಬಾಧ್ಯಮಾನಾನಥಾಲೋಕ್ಯ ದಾನವೈರ್ದಾರುಣೈಃ ಸುರಾನ್ .
ಕ್ರಂದಂತಂ ವಾಸವಂ ಪಶ್ಯನ್ನವಾಚ ವಿಹಸನ್ನಹಃ .. 259..
ತಿಷ್ಠ ತಾರಕ ಸರ್ವಾಣಿ ನಿಜಾಸ್ತ್ರಾಣಿ ಸ್ಮರಾಧುನಾ .
ಅಯಂ ನಿಹನ್ಯಸೇ ಸದ್ಯೋ ಮಯಾ ಸ್ವಬಲಗರ್ವಿತಃ .. 260..
ಇತ್ಯುಕ್ತ್ವಾ ಶಕ್ತಿಮಮುಚತ್ತದಾನೀಂ ಶಿಖಿವಾಹನಃ .
ಅದಹತ್ಸಾ ಚ ದೈತ್ಯೇಂದ್ರಂ ಮಹಾತಡಿಧಿವ ದ್ರುಮಂ .. 261..
ಹತೇ ತಾರಕದೈತ್ಯೇಂದ್ರೇ ಸ್ತುವಂತೋ ವಾಸವಾದಯಃ .
ಅನುಜಗ್ಮುರಥ ಸ್ಕಂದಂ ಶಿವದರ್ಶನಸಮ್ಮುಖಂ .. 262..
ಇಂದ್ರಸ್ತದಾನೀಂ ದೈತ್ಯೇಂದ್ರಲುರಿತಂ ಸುರವಾರಣಂ .
ಜಗ್ರಾಹ ವಿಹಸನ್ನುಚ್ಛೈಶ್ರವಸಂ ಚ ತುರಂಗಮಂ .. 263..
ದೈತ್ಯೋದ್ಯಾನೇಭ್ಯ ಆನೀಯ ಸಹಕಾರಾದಯೋ ದ್ರುಮಾಃ .
ನಂದನೇ ಸ್ಕಂದಮಾಹಾತ್ಮ್ಯಾತ್ಸುರೈರ್ಭೂಯೋಽಪಿ ರೋಪಿತಾಃ .. 264..
ದಾನವೇ ನಿಹತೇ ತಸ್ಮಿನ್ನೇಷಾಂ ನಾಭವದುತ್ಸವಃ .
ಭೂಯೋಽಪಿ ಲೇಭಿರೇ ಸ್ವರ್ಗಂ ಚಿರಾದಪ್ಸರಸಾಂ ಗಣಾಃ .. 265..
ಅಥ ಸ್ಕಂದೋ ಮಹೇಂದ್ರಾದೈತ್ಯಃ ಸೇವ್ಯಮಾನೋ ವ್ಯಲೋಕಯತ್ .
ದೇವ್ಯಾ ಸಹ ಮಹಾದೇವಂ ಸ್ಥಿತಂ ಮಂದರಮೂರ್ಧನಿ .. 266..
ತತೋಽವಿಶನ್ನಹಾದೇವಸಭಾಂ ಕೇವಲ ಏವ ಸಃ .
ತತ್ರ ಶಂಭೋರುಮಾಯಾಶ್ಚ ಪಾದೌ ಜಗ್ರಾಹ ಮೂರ್ಧನಿ .. 267..
ಕುಮಾರಾವೇದಿತಾನ್ಪ್ರಹ್ಮವಿಷ್ಣುಶಕ್ತಪುರೋಗಮಾನ್ .
ಪ್ರಾವೇಶಯತ್ತತೋ ನಂದೀ ಶಂಭುಭ್ರೂಭಂಗಸಂಜ್ಞಯಾ .. 268..
ತೇ ಪ್ರವಿಷ್ಟಾಸ್ತತೋ ದೇವಾಃ ಶಿರಶ್ಚುಂಬಿತಭೂಮಯಃ .

ವಿಜ್ಞಪ್ತಿಮಿತ್ಯರಚಯನ್ಬಾಲಚಂದ್ರಶಿಖಾಮಣೇಃ .. 269..
 ವಿಶ್ವಪ್ರಭುರ್ಭವಾನೇವ ತಾರಕಾರಿಶ್ಚ ತೇ ಸುತಃ .
 ಚಿರಾದಿದಾನೀಮಸ್ಮಾಕಂ ಸರ್ವೇ ಶಾಮ್ಯಂತ್ಯುಪದ್ರವಾಃ .. 270..
 ತಾರಕೋ ನಿಹತೋ ದೇವ ತವ ಪ್ರಾಪ್ತಂ ಚ ದರ್ಶನಂ .
 ಅಭ್ಯರ್ಥನೀಯಂ ಕಿಮನ್ಯದಸ್ಮಾಕಂ ಹೃದಿ ವರ್ತತೇ .. 271..
 ತಥಾಪ್ಯೇತಾವದಭ್ಯರ್ಥ್ಯಮಸ್ಮಾಕಂ ಹೃದಿ ವರ್ತತೇ .
 ಸ್ಮೃತಃ ಪವಿತ್ರಯತ್ಯೇಷ ಸುರಲೋಕಮಹೋತ್ಸವಃ .. 272..
 ಯ ಇಮಂ ವಾಚಯೇದ್ಯೋ ವಾ ಶೃಣುಯಾತ್ಸ್ಕಂದಚೇಷ್ಟಿತಂ .
 ಭಕ್ತಃ ಸ ನಿರ್ವೃತಿಂ ಪ್ರಾಪ್ನೋತ್ಸಂತರಾಯವಿವರ್ಜಿತಂ .. 273..
 ಯತ್ತ್ಯೇತತ್ಪರೈತೇ ತತ್ರ ಭಯಂ ಘೋರಂ ನಿವರ್ತತಾಂ .
 ಮಾ ಕದಾಚಿಚ್ಛ ಜಾಯಂತಾಂ ದುರ್ಭಿಕ್ಷಾದ್ಯಾ ಉಪದ್ರವಾಃ .. 274..
 ಏವಂ ಸ ಧೂರ್ಜಟಿದೇವೈರ್ವಿಜ್ಞಪ್ತಃ ಕರುಣಾಪರಃ .
 ಸುರಾಣಾಮುತ್ಸವಂ ಪಶ್ಯನ್ನಬ್ರವೀದೇವಮಸ್ತಿತಿ .. 275..
 ಇಯತಿ ಜಗತಿ ನಿಸ್ತುಷಾಣುಕಂಪಾ
 ಪ್ರಕಟನಕೇಲಿಪಟುರ್ಮಹೇಶ ಏವ .
 ಇತಿ ಮನಸಿ ನಿಧಾಯ ಕೋ(ಕೇ)ಽಪಿ ಭಕ್ತಿ
 ವಿದಧತಿ ತತ್ರ ಗಲತ್ಸಮಸ್ತಮೋಹ(ಹಾ): .. 276..
 ಇತಿ ಶ್ರೀಮಹಾಮಾಹೇಶ್ವರರಾಜಾನಕಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
 ತಾರಕವಧೇ ಸುರಮಹೋತ್ಸವೋ ನಾಮ ನವಮಃ ಪ್ರಕಾಶಃ .. 9..

10. ದಶಮಃ ಪ್ರಕಾಶಃ - ವಿಜಯೇಶ್ವರಾವತಾರಃ .

ಓಂ ನಮಃ ಶ್ರೀಕಾಮೇಶ್ವರಾಭ್ಯಾಂ .
 ಏತೇ ಯೇ ಮುನಯಃ ಶಿವೇಂದ್ರಿಯಮಯಾಸ್ತೇಷಾಂ ಬಹಿರ್ವೃತ್ತಯಃ
 ಕ್ಷೋಭ್ಯಂತೇ ಭವತಾ ಪ್ರಭೋ ಪ್ರಿಯತಮಾಃ ಸ್ವಾತಂತ್ರ್ಯಲೀಲಾಯಿತಂ .
 ತೇಷ್ವಜ್ಞಾನವಶಾದ್ವಿವಾದಿಷು ತತೋ ಲಿಂಗಂ ಸ್ವಮಾಶ್ಚರ್ಯಕೃ-
 ತ್ಪ್ರಾಘ್ನಿನ್ನಂ ಪ್ರಕಟಯ್ಯ ಸಂಪ್ರತಿ ಮಯಿ ಜ್ಯೋತಿರ್ಮಯಂ ಭಾಸತಾಂ .. 1..
 ಶಕ್ತ್ಯಾ ಸರ್ವಾನಧರಯನ್ಪ್ರಹ್ಮವಿಷ್ಣುಪುರಃಸರಾನ್ .
 ನಿಗೃಹ್ಯಾಪ್ಯನುಗೃಹ್ಯಾತಿ ಮಹಾದೇವೋ ದಯಾನಿಧಿಃ .. 2..
 ಕದಾಚನ ತುಷಾರಾದ್ರೇರಾಗಚ್ಛನ್ಮೋಮವರ್ತಮನಾ .
 ಅಪಶ್ಯದಾಶ್ರಮಂ ಶಂಭುದೇವದಾರುವನಾಭಿಧಂ .. 3..
 ಉತ್ಸಂಗಸ್ಥಾ ಸ್ಮರಾರಾತೇರ್ದೇವೀ ದೃಷ್ಟ್ವಾ ತಮಾಶ್ರಮಂ .

ಕೌತೂಹಲಂ ಪರಂ ಪ್ರಾಪ ಪ್ರಮೋದವಿಕಚೇಕ್ಷಣಾ .. 4..
 ಫಲೈಃ ಸಷಡ್ನಾಹಾರವಿವಿಧೌಷಧಿಸುಂದರಂ .
 ತದನುದ್ಧತಶಾರ್ದೂಲಂ ಮನೋಹಾರಿ ತಪೋವನಂ .. 5..
 ಕೃಷ್ಣಶಾರಕುಲಾಕಾಂತಂ ಪವಿತ್ರಕುಸುಮದ್ರುಮಂ .
 ನಿಸರ್ಗಸಂಯತೈಶ್ಚಿತ್ರಂ ಪಕ್ಷಿಭಿಶ್ಚ ವಿರಾಜಿತಂ .. 6..
 ಅತ್ರಿವರ್ಶಿಷ್ಠೋ ಮಾಂಡವ್ಯಃ ಪುಲಸ್ತ್ಯಭೃಗುಕಶ್ಯಪಾಃ .
 ಮರೀಚ್ಯಗಸ್ತ್ಯಾಂಗಿರಸಃ ಪುಲಹಕ್ರತುವತ್ಸಕಾಃ .. 7..
 ಜಮದಗ್ನಿಸ್ತಥಾ ವಿಶ್ವಾವಸುಃ ಕೌಶಿಕಗೌತಮೌ .
 ಅಪರೀಸಪ್ಯೇಕದಾ ತತ್ರ ತಪೋಽಕುರ್ವನ್ಮಹರ್ಷಯಃ .. 8..
 ವಪುಷಾ ದೀಪ್ಯಮಾನಾಸ್ತೇ ಚಿಂತಯಂತೋ ಮಹೇಶ್ವರಂ .
 ಕ್ರೂರಕ್ರೂರತಪಶ್ಚರ್ಯಾಂ ಚಿರಕಾಲಮಕಲ್ಪಯನ್ .. 9..
 ದಂತೋಲೂಖಲಿನಃ ಕೇಚಿಚ್ಛಲೋಂಭವ್ರತಿನಃ ಪರೇ .
 ಶುಷ್ಕಪರ್ಣಾಶಿನಶ್ಚಾನ್ಯೇ ಬಭೂವುಸ್ತೇ ಮಹರ್ಷಯಃ .. 10..
 ಜಟಾಭಾರೇಷು ಕೇಷಾಂಚಿತ್ಕೃತಾಃ ಪಕ್ಷಿಭಿರಾಲಯಾಃ .
 ಕೇಷಾಂಚಿದಭವದ್ಧಂಶಕ್ಷಪಿತಸ್ತತ್ರ ವಿಗ್ರಹಃ .. 11..
 ಪೂರ್ಣೇಂದುಬಿಂಬಸುಂದರ್ಯಸ್ತತ್ಪತ್ನೋ ಮಧುರಸ್ಮಿತಾಃ .
 ವೇಣಾ ವೇಣುಕರಾಸ್ತತ್ರ ಗಾಯಂತಿ ಸ್ಮ ಮುಹುರ್ಮುಹುಃ .. 12..
 ಏಕತ್ರ ಮುನಿಪತ್ನೀಭಿಃ ಕುಸುಮಾಯುಧಜೀವಿತಂ .
 ಅನ್ಯತ್ರ ಮುನಿಭಿಶ್ಚಾರುವೈರಾಗ್ಯಂ ಚ ವನಂ ವಭೌ .. 13..
 ತದಾಲೋಕ್ಯ ತತೋ ದೇವೀ ದೇವದಾರುತಪೋವನಂ .
 ಪಪ್ರಚ್ಛ ಚಂದ್ರಮುಕುಟಂ ಕೌತುಕೋದ್ರಕ್ತಯಾ ಗಿರಾ .. 14..
 ಅಸ್ಮಿನ್ವನೇ ಪ್ರಭೋ ಸ್ವರ್ಗನರಕಾವಿವ ತಿಷ್ಠತಃ .
 ಯದೇಕೋಽಪ್ಯಪ್ಸರಸೋ ನಿರ್ಮಾಂಸಾ ಏಕತೋ ನರಾಃ .. 15..
 ಇತಿ ಪೃಷ್ಟೋ ಮಹಾದೇವ್ಯಾ ಜಗಾದ ಪರಮೇಶ್ವರಃ .
 ಸ್ಮಿತಚಂದ್ರಿಕಾ ಲಿಂಪನ್ಮಪೂರದ್ರವಕಲ್ಪಯಾ .. 16..
 ಏತಾ ಅಪ್ಸರಸೋ ದೇವಿ ವಿಹರಂತಿ ತಪೋವನೇ .
 ಪತ್ನೋ ಮುನೀನಾಮೇತೇಷಾಮಿಮಾ ಅತ್ರ ಮನೋರಮಾಃ .. 17..
 ಯೇ ಚಾತ್ರ ವಿಗಲನ್ಮಾನಾಸ್ತೇ ಪಾರ್ವತಿ ಮಹರ್ಷಯಃ .
 ಕ್ರೂರಕ್ರೂರತಪಶ್ಚರ್ಯಾ ನಿಯಮಕ್ಷತವಿಗ್ರಹಾಃ .. 18..
 ಬ್ರಹ್ಮದೇಹೋತ್ಥಿತಾ ಏತೇ ದೇವಿ ಸಪ್ತರ್ಷಯಸ್ತಥಾ .
 ಅನ್ಯೇಽಪಿ ಮುನಯೋಽತ್ಯೈವ ತಪಸ್ಯಂತಿ ನಿರಂಕುಶಂ .. 19..

ಉದ್ಭೂಯ ಬ್ರಹ್ಮಣೋ ದೇಹಾಜ್ಞೋತೀರೂಪಾ ನಭಸ್ತಲೇ .
 ನಿಪತಂತ್ಯಭಿಮಾನೇನ ಪಶುತ್ವೇ ಮುನಯೋಽಪ್ಯಮೀ .. 20..
 ಇತ್ಯುಕ್ತವತಿ ಚಂದ್ರಾರ್ಧಮುಕುಟೇ ಸಾಪ್ಯಭಾಷತ .
 ಮುನಯೋಽಮೀ ಮಹಾಭಾಗ ತಪಸ್ಸಂತೀತಿ ಭಾಷಸೇ .. 21..
 ಭಕ್ತಾನುಕಂಪೀ ಸರ್ವತ್ರ ದೀನಾನಾಥಪ್ರಿಯೋ ಭವಾನ್ .
 ಸ್ಮರ್ಯತೇ ಯೈರ್ಮಹಾದೇವ ತೇಷಾಂ ಸಿದ್ಧಿರದೂರತಃ .. 22..
 ಏವಂವಿಧಾಃ ಪ್ರಿಯಾಸ್ತುಕ್ತಾ ತಪಸ್ಸಂತಿ ಮಹರ್ಷಯಃ .
 ಪ್ರಸೀದಸಿ ತ್ವಮದ್ಯಾಪಿ ನೈಪಾಮಿತ್ಯದ್ಭುತಂ ಪ್ರಭೋ .. 23..
 ಯದಿ ನ ಕ್ರೂರತಪಸಾಂ ಮಹರ್ಷೀಣಾಂ ಪ್ರಸೀದಸಿ .
 ಕಥಮನ್ಯೇ ವಿಧಾಸ್ಯಂತಿ ತದ್ಭಕ್ತಿಂ ತ್ವಯಿ ದೇಹಿನಃ .. 24..
 ತಥೇತಿ ಕಥಿತೇ ದೇವ್ಯಾ ಜಗಾದ ಗಿರಿಜಾಪತಿಃ .
 ಸತ್ಯಂ ತ್ವಯೋದಿತಂ ಭಕ್ತಾನ್ಸತತಂ ಪಾಲಯಾಮ್ಯಹಂ .. 25..
 ದುಃಖತ್ರಯಮಮೀ ಕಾಮಕ್ರೋಧಲೋಭಾಭಿಧಂ ಪುನಃ .
 ವಹಂತಿ ತತ್ರ ಮುಚ್ಯಂತೇ ಪಶುಸಂಸ್ಕಾರಪಂಜರಾತ್ .. 26..
 ರಾಜಕನ್ಯಾ ಇಮಾ ಪತ್ನ್ಯ ಏಷಾಂ ಲಾವಣ್ಯಗರ್ವಿತಾಃ .
 ಕಲುಷೀಕುರುತೇ ಚಿತ್ತಂ ಕೇಷಾಂ ನ ಸ್ಮಿತವಿಪ್ರುಷಾ .. 27..
 ಅಪೂರ್ವಾಶ್ಚಾತ್ರ ಯೇ ಕೇಚಿತ್ಪ್ರವಿಶಂತಿ ತಪೋವನಂ .
 ಶಪಂತಿ ತಾನ್ನಿಜವಧೂಚಾಪಲ್ಯಾಶಂಕನಾದಮೀ .. 28..
 ಪ್ರವಿಶ್ಯ ಪಶ್ಯತ್ಯೇತಾನಾಂ ವದನಂ ಯಃ ಪ್ರಮಾದತಃ .
 ಮುನಯಸ್ತಂ ದಹಂತ್ಯೇವ ಮೂಢಾಸ್ತೀವ್ರತಪೋರ್ಚಿಷ .. 29..
 ವಾರ್ಧಕಾದ್ಬುರ್ಬಲತ್ವಾಚ್ಚ ವ್ರತಭೀತ್ಯಾ ಚ ಸುಂದರಿ .
 ಕಾಮಭೋಗೇಷು ಸಕ್ತೋಽಯಂ ವರ್ತತೇ ಮುನಿಕೀಟಕಃ .. 30..
 ಯಥೈವ ರೋಗಿಭಿರ್ನಾನ್ಯಂ ಪುರಃಸ್ಥಮಪಿ ಭುಜ್ಯತೇ .
 ತಥೈವ ವ್ರತಿನಾಮೇಷಾಂ ವಿದ್ಧಿ ಕಾಂತಾಸಮಾಗಮಂ .. 31..
 ಮುನೀನನುಗೃಹೀತ್ವೈತತ್ಕಿಂ ಮಾಂ ಪ್ರಾರ್ಥಯಸೇ ವೃಥಾ .
 ಇತ್ಯುಕ್ತೇ ದೇವದೇವೇನ ದೇವೀ ಭೂಯೋಽಪ್ಯಭಾಷತ .. 32..
 ಸ್ನಾಯ್ವಸ್ಥಿಶೇಷಾಸ್ತಿಷ್ಠಂತಿ ಮುನಯಃ ಪ್ರೇತವತ್ಪ್ರಭೋ .
 ತಾಪತ್ರಯಂ ವದನ್ನೇಷಾಂ ಹಾಸಮಾವಿಷ್ಕರೋಷಿ ಮೇ .. 33..
 ಭೂಯೋ ಭೂಯೋ ಬ್ರುವಾಣಾಯಾಮಿತಿ ತಸ್ಯಾಂ ಶಿವೋಽಬ್ರವೀತ್ .
 ಪ್ರಾಯಃ ಕೌತೂಹಲಂ ಸ್ತ್ರೀಣಾಂ ನೈಸರ್ಗಿಕಮಿಹೋಚ್ಯತೇ .. 34..
 ಪ್ರತ್ಯಕ್ಷಯಸ್ವ ವಿಪ್ರಾಣಾಂ ಸ್ವಭಾವ ಗಗನಾದಿತಃ .
 ಅಹಂ ಪ್ರಕಾಶಯಿಷ್ಯಾಮಿ ಪ್ರವಿಶ್ಯೈಕಸ್ತಪೋವನಂ .. 35..

ಇತ್ಯುಕ್ತ್ವಾ ಭಗವಾಂದೇವೀಂ ಸ್ಥಾಪಯಿತ್ವಾ ನಭಸ್ತಲೇ .
 ಪ್ರವಿವಿಕ್ಷುರ್ಮುನಿಸ್ಥಾನಂ ಚಕ್ರೇ ರೂಪವಿಪರ್ಯಯಂ .. 36..
 ಸ ದೇವಃ ಪ್ರಕಟೀಕುರ್ವನ್ಸ್ವೇಚ್ಛಯೋನ್ಮತ್ತಕವ್ರತಂ .
 ದರ್ಭೈಃ ಕಂಠಸ್ತಜಂ ಚಕ್ರೇ ವಿಸ್ತೀರ್ಣಾಮಂಗದಾನಿ ಚ .. 37..
 ಅಲಾತಂ ದಕ್ಷಿಣೇ ಪಾಣಾವಂಗಾರೀಭೂತಮಾದದೇ .
 ವಿಕೌಪೀನಕವಸ್ತ್ರಃ ಸ ವಾಮೇ ಚ ಘಟಕರ್ಪರಂ .. 38..
 ಅರಾಜತ ಸ ದಿಗ್ವಾಸಾಃ ಕೃತಭಸ್ಮಾವಗುಂಠನಃ .
 ಪೀಯೂಷನಿಷ್ಯಂದಿವಪುಃ ಶರದೀವ ಸುಧಾಕರಃ .. 39..
 ಏವಂವಿಧವಪುಃ ಶಂಭುಃ ಪ್ರವಿವೇಶ ತಪೋವನಂ .
 ನಾನಾವಿದ್ಯೈಃ ಸ್ವರೈರ್ಗರ್ಜನ್ನದನ್ಮತ್ಯನ್ವಸನ್ನಪಿ .. 40..
 ಸಾಮ ಗಾಯನ್ ಕ್ವಚಿದ್ವೀಣಾಂ ವೇಣುಸ್ವರಕರಃ ಕ್ವಚಿತ್ .
 ನಾರೀಮಧ್ಯಂ ಮಹಾದೇವಃ ಪ್ರವಿವೇಶ ನಿರಂಕುಶಂ .. 41..
 ತಮಾಲೋಕ್ಯ ತದಾ (ತತಃ) ಸರ್ವಾ ಮುನಿಪತ್ಯೈಃ ಪ್ರಚುಕ್ಷುಭುಃ .
 ಏಹ್ಯೇಹೀತಿ ಹರೇನೈವ ಸಮಾಲಿಂಗಿತುಮುತ್ಸುಕಾಃ .. 42..
 ತದಾಲೋಕನಸಂಕ್ಷೋಭೇ ಮುನಿಪತ್ಯೈಃ ಸಹಸ್ರಶಃ .
 ನಿಜಾನಿ ವಸ್ತ್ರಾಣ್ಯುತ್ಪ್ರಜ್ಯ ಮಮಜ್ಜುರ್ಮಾನ್ಮಥೇ ರಸೇ .. 43..
 ನ ಕೃತ್ಯಂ ಮುನಿಭಿಃ ಕಿಂಚಿದಿತಿ ಸಂಚಿಂತ್ಯ ತತ್ಕ್ಷಣಂ .
 ಕಾಶ್ಚಿತ್ತಮೇವಾನು(ನ್ವ)ಸರನ್ಮರವೇಗತಿರಸ್ಕೃತಾಃ .. 44..
 ಪ್ರಸನ್ನಾವಯವಾಃ ಕಾಶ್ಚಿನ್ಮದನಜ್ವರಜರ್ಜರಾಃ .
 ಭೇಷಜಂ ಸಮಮನ್ಯಂತ ಸಾಂದ್ರಂ ತದಧರಾಮೃತಂ .. 45..
 ಕಾಶ್ಚಿತ್ತು ದರ್ಶನಾದೇವ ನಿಮೀಲಿತವಿಲೋಚನಾಃ .
 ಅಪದೇ ಪ್ರಕಟೀಚಕುಃ ಸೀತ್ಕಾರಮಧುರಂ ವಚಃ .. 46..
 ಕಾಶ್ಚಿದ್ವಿವಸ್ತ್ರಾಭರಣಾ ಗಾಢರಾಗವಿಶೃಂಖಲಾಃ .
 ಪರಿಚುಂಬಿತುಮುನ್ಮುಖ್ಯೋ ಜಘನೇನ ವಿಲವ್ವಿತಾಃ .. 47..
 ಏವಂ ಕ್ಷೋಭಮಯೀಂ ಪ್ರಾಪ್ಯ ತದಾನೀಂ ರಾಗವಿಕ್ರಿಯಾಂ .
 ತಾ ಅಭಾಷಂತ ಮುಂಚಂತ್ಯಃ ಕಟಾಕ್ಷೇಂದೀವರಸ್ತಜಂ .. 48..
 ಕಂಠಸೂತ್ರತ್ವಮಿಚ್ಛಂತಿ ತವಾಸ್ಮದ್ಭಾಹುವಲಯಃ .
 ಪ್ರಾಣೇಶ್ವರಾಚಿರಾನ್ಮುಂಚ ಕರ್ಕಶಂ ದಾರ್ಭಮಂಗದಂ .. 49..
 ಅಸ್ಮತ್ಪ್ರೀಡೋಪಧಾನತ್ವಂ ನಯಸ್ಯ ತ್ವರಿತಂ ಭುಜಂ .
 ಕಾಂತ ಹೇವಾಕಮುತ್ಪ್ರಜ್ಯ ಸಾಂಪ್ರತಂ ಘಟಕರ್ಪರೇ .. 50..
 ತ್ವತ್ಪಾಣಿರಸ್ಮತ್ಸ್ತನಯೋಸ್ತರಂಗಯತು ಸಂಗತಿಂ .

ಅಯಿ ಸುಂದರ ಕೇಯಂ ಸ್ಯಾದಲಾತಗ್ರಹಣಾರ್ಥಿತಾ .. 51..
 ಪ್ರೇಷ್ಯತಾಂ ಪಾಣಿಪದ್ಮೋಽಯಮಸ್ಮತ್ಪ್ರೀಡಾಕಚಗ್ರಹೇ .
 ಜೀವಿತೇಶ್ವರ ಕಿಂ ತಿಷ್ಠಸ್ಯದ್ಯಾಪಿ ತ್ವಂ ದಿಗಂಬರಃ .. 52..
 ಅಸ್ಮಾಕಮಂಶುಕೇನಾಸ್ತಾಮೇಕವಸ್ತ್ರಸುಖಾಸಿಕಾ .
 ಲಾವಣ್ಯಾಶಯಃ ಕೋಽಪಿ ತವ ವಲ್ಲಭ ವರ್ತತೇ .. 53..
 ಕಂದರ್ಪಶರಭಿನ್ನಾನಿ ಯೋಽಸ್ಮಚ್ಚಿತ್ತಾನಿ ಬಾಧತೇ .
 ಇತ್ಯುಕ್ತ್ವೈವ ತತಃ ಸರ್ವಾಃ ಸಮುತ್ಸೃಜ್ಯ ಸತೀವ್ರತಂ .. 54..
 ಆಲಿಲಿಂಗುರ್ಮಹಾದೇವಂ ರಾಗಜರ್ಜರಚೇತಸಃ .
 ಏವಂವಿಧಮಥೋದಂತಮಧಿಗಮ್ಯ ಮಹರ್ಷಯಃ .. 55..
 ಪತ್ನೀಕ್ಷೋಭತಿರನ್ಸಾರಕುಪಿತಾಃ ಸಮುಪಾಗಮನ್ .
 ಕೇನ ತಾವದನಾರ್ಯೇಣ ಮುಷಿತಾಃ ಸಾಂಪ್ರತಂ ವಯಂ .. 56..
 ಇತಿ ಸಂಚಿಂತಯಂತಸ್ತೇ ಸಂಪ್ರಾಪುರ್ನಿಜಮಾಶ್ರಮಂ .
 ತತ್ರಾಪಶ್ಯನ್ಮರಕ್ಷೋಭಮಯಪತ್ನೀಸಮಾವೃತಂ .. 57..
 ಅಪೂರ್ವಲಾವಣ್ಯತನುಂ ಮುನಯಸ್ತಂ ದಿಗಂಬರಂ .
 ರಾಗವಿಸ್ಮೃತವಸ್ತ್ರಾಭಿರ್ಮುನಿಪತ್ನೀಭಿರಾದರಾತ್ .. 58..
 ಮಧ್ಯೇ ಗೃಹೀತಂ ತಂ ವೀಕ್ಷ್ಯ ಕುಪ್ಯಂತಿ ಸ್ಮ ಮಹರ್ಷಯಃ .
 ಕಮಂಡಲುಧರಾಃ ಕೇಚಿತ್ಕೇಚಿತ್ಪಾಷಾಣಪಾಣಯಃ .. 59..
 ಕೇಚಿತ್ಸದಂಡಕಾಷ್ಠಾಶ್ಚ ಪ್ರಜಹುರ್ಮೋಹಿತಾಃ ಶಿವೇ .
 ಮೌಂಜೀಂ ಕಂಠೇ ವಿನಿಕ್ಷಿಪ್ಯ ಕೇಶೇಷ್ವಾಕೃಷ್ಯ ಕೇಚನ .. 60..
 ಪತ್ನೀರರುಂಧನ್ನುನ್ನಿದ್ರಮದನಜ್ವರವಿಹ್ವಲಾಃ .
 ರಾಜವಂಶ್ಯಾ ಮಹಾಸಾಧ್ವ್ಯೋ ಭವತ್ಯ ಇತಿ ಕೇಚನ .. 61..
 ಸ್ವಪತ್ನೀಃ ಸಾಂತ್ವಯಾಮಾಸುರ್ಜರಾದುರ್ಬಲಮೂರ್ತಯಃ .
 ವಿಧಾಯ ಮೌಂಜೀಬಂಧೇನ ಪಾಶಂ ಕೇಚನ ದುಃಖಿತಾಃ .. 62..
 ಪತ್ನೀಕ್ಷೋಭಂ ಪುರೋ ದೃಷ್ಟ್ವಾ ಚಕ್ರಿರೇ ಮಾರಣೇ ಮತಿಂ .
 ಮದನೋನ್ಮಾದಸಂತ್ಯಕ್ತಗೌರವಾಃ ಕಾಶ್ಚನಾಪರೇ .. 63..
 ಸ್ವಪತ್ನೀಃ ಕರ್ಕಶತರೈರ್ಮುಷ್ಣಿದಂಡೈರತಾಡಯನ್ .
 ಗಾಢಂ ರಾಗವಿಷಾಸಂಗಮೂರ್ಚಿತಾಃ ಪರಿಭಾವ್ಯ ಚ .. 64..
 ಕೇಚಿತ್ಪತ್ನೀರವದನ್ನುರಸ್ತಾಡನತತ್ಪರಾಃ .
 ಅಂಶೇನಾಪಿ ನ ದೋಷೋಽಸ್ತಿ ಪತ್ನೀನಾಮಸ್ಮದಾಶ್ರಮೇ .. 65..
 ಅಸಾಧ್ಯ ಇಂದ್ರಿಯಜಪೋ ಯತ್ಸಿದ್ಧಾನಾಮಪಿ ಸ್ಥಿತಃ .
 ಆಸಾಂ ಕ್ಷೋಭಯಿತಾ ಯಸ್ತು ದಂಡ್ಯತಾಂ ಬಧ್ಯತಾಂ ಚ ಸಃ .. 66..

ಇತ್ಯೂಚುರಪರೇ ತತ್ರ ಕೋಪಾವೇಶವಿಶೃಂಖಲಾಃ .
 ಗೃಹೀತ್ವಾ ಮುನಯಃ ಸರ್ವೇ ತೇ ಕಾಮಂಡಲವಂ ಜಲಂ .. 67..
 ಮಾಯಾವ್ಯಾಮೂಢಮತಯಃ ಶಪಂತಿ ಸ್ಮ ಮಹೇಶ್ವರಂ .
 ಖರವದ್ಭಾಷಸೇ ಕ್ರೂರಮುಪಪ್ಲಾವಯಸೇ ವನಂ .. 68..
 ಖರೋ ವರ್ಷಾಯುತಾಯುಸ್ತಸ್ತಮಿತಿ ಕೇಚಿದ್ಭಭಾಷೀರೇ .
 ಕಪಾಲಪಾಣಿನಿರ್ಲಜ್ಜ ಉಲ್ಮುಕಂ ಧಾರಯನ್ಯದಃ .. 69..
 ರಾಕ್ಷಸಸ್ತದಟವ್ಯಾಂ ಸ್ಯಾಃ ಕೇಚಿದಿತ್ಯವದನ್ನಪಿ .
 ದಹ್ಯತಾಮಯಮಸ್ಮಾಕಂ ತಪೋಭಿಶ್ಚಿರಸಂಭೃತ್ಯೈಃ .. 70..
 ಅವದನ್ನಿತಿ ಕೇಚಿಚ್ಚ ಭೂಮೌ ಕ್ಷಿಪ್ತ್ವಾ ಪಯಃಕಣಾನ್ .
 ಶಂಭೌ ನ ಪ್ರಭವಂತಿ ಸ್ಮ ತೇಷಾಂ ಶಾಪಾಸ್ತಥಾವಿಧಾಃ .. 71..
 ನಿರ್ವಾಪ್ಯತೇ ನಹಿ ತೃಣೈಃ ಕದಾಚಿದಪಿ ಪಾವಕಃ .
 ವಧ್ಯತೇ ಕೇನ ಪವನೋ ಗಗನಂ ಕೇನ ತನ್ಯತೇ .. 72..
 ವಿಚಾರಯನ್ನಿತಿ ನ ತೇ ಮೂಢಾಃ ಶಾಪಾರ್ಪಣೋನ್ಮುಖಾಃ .
 ವಿಲೋಕ್ಯ ವಿಫಲೀಭೂತಾನಥ ಶಾಪಾನ್ಮಹರ್ಷಯಃ .. 73..
 ತೇ ಪುನರಬ್ರುವನ್ಮೋಪಾಜ್ಜ್ವಲಂತ ಇವ ಸರ್ವಶಃ .
 ಆಜನ್ಮಸೇವಿತಃ ಶಂಭುರಸ್ಮಾಭಿಸ್ತಪಸಾ ಯದಿ .. 74..
 ತದುಪಪ್ಲಾವಕಸ್ಯಾಸ್ಯ ಲಿಂಗಂ ಪತತು ಭೂತಲೇ .
 ಇತಿ ತದ್ವಚನಂ ಶ್ರುತ್ವಾ ಭಕ್ತಾಸ್ಥಾಹೇತವೇ ಶಿವಃ .. 75..
 ಸ್ವೇಚ್ಛಯೈವಾಮುಚಲಿಂಗಂ ಕಿಂಚಿತ್ಕೋಪಮಿವಾಶ್ರಯನ್ .
 ಅಥಾಟ್ಟಹಾಸಂ ನಿರ್ಮಾಯ ಗಿರಿಜಾಯೈ ಪ್ರಕಾಶ್ಯ ತತ್ .. 76..
 ದೇವೋ ನಭಃಪಥೇನೈವ ವೃಷಮಾರುಹ್ಯ ಸೋಽಗಮತ್ .
 ತಲ್ಲಿಂಗಂ ಪತಿತಂ ದೃಷ್ಟ್ವಾ ತತ್ರ ತೇ ಮುನಯಸ್ತತಃ .. 77..
 ಅಂಧಕಾರಮಯಂ ವಿಶ್ವಮಪಶ್ಯನ್ನಯಕಾತರಾಃ .
 ವಾತ್ಸಾಭಿರುಲ್ಲಸಂತೀಭಿಸ್ತಪೋವನಮಕಂಪತ .. 78..
 ಅಂಧಕಾರೇಣ ಚಂದ್ರಾರ್ಕನಕ್ಷತ್ರಾಣ್ಯಪಿ ಜಹ್ನಿರೇ .
 ಕುತೋಽಪ್ಯಾಗತ್ಯ ಗರ್ಜದ್ಭಿಘೋರೈಃ ಕಲ್ಪಾಂತವಾರಿದೈಃ .. 79..
 ತೇಷಾಂ ಶಾಂತಿಮನೀಯಂತ ಶಿಖಿನೋ ರಕ್ತದುರ್ದಿನೈಃ .
 ಪಾಪಾಣವರ್ಷಿಣಃ ಕೇಚಿತ್ಕೇಚಿತ್ಕೂರಪಯೋಮುಚಃ .. 80..
 ತಪೋವನೇ ವ್ಯದಲಯನ್ಮುನಿಶಾಲಾಃ ಸಹಸ್ರಶಃ .
 ಏವಂ ಬಹುತರಂ ಕಾಲಂ ದೃಷ್ಟ್ವಾ ತಾಂಸ್ತಾನುಪದ್ರುತಾನ್ .. 81..
 ಉದಗ್ರರಾಗವಿವಶಾ ಮುಹ್ಯಂತಿ ಸ್ಮ ಮಹರ್ಷಯಃ .

ಕ್ಷುಧಾ ಕೇಚಿತ್ಪಷಾ ಕೇಚಿದ್ಭಿಯಾ ಕೇಚಿತ್ಸಮಾಕುಲಾಃ .. 82..
 ಸ್ವಾಧ್ಯಾಯಾದ್ಯಾಃ ಕ್ರಿಯಾಃ ಸರ್ವಾ ವ್ಯಸ್ಮರನ್ಮನಯಸ್ತದಾ .
 ಪಿತಾ ಪುತ್ರಃ ಸುಹೃತ್ಪತ್ನೀ ಬಂಧುರ್ದಾಸಃ ಪಿತುರ್ಗುರುಃ .. 83..
 ತತ್ರ ಕೋಽಪಿ ನ ಕಸ್ಯಾಭೂತ್ತಸ್ಮಿಂಜಾತೇ ಮಹಾಭಯೇ .
 ಇತ್ಯುತ್ಪನ್ನೇ ಮಹಾಕ್ಷೋಭೇ ವಿಶ್ವಸಂಹಾರಕಾರಿಣಿ .. 84..
 ಮಹರ್ಷಯಃ ಶೋಕವಶಾದಭಾಷಂತ ಪರಸ್ಪರಂ .
 ಕೋಽಸಾವುಪದ್ರವಃ ಸರ್ವಾನ್ವಿಮೋಹಯತಿ ಚಿಂತ್ಯತಾಂ .. 85..
 ಅದೃಷ್ಟಪೂರ್ವಕಲ್ಪಾಂತಃ ಕಿಮಸ್ಮಾಕಂ ಪ್ರಗಲ್ಭತೇ .
 ಸತ್ಕೋಽಪಿ ಮುನಿಪತ್ನೋ ಯದುನ್ಮತ್ತೇನ ವಶೀಕೃತಾಃ .. 86..
 ಇದಂ ಚ ತದ್ಭಯಂ ಜಾತಂ ತಸ್ಮಾತ್ತತ್ಪರಿಭಾವ್ಯತಾಂ .
 ಸಂಯತಾ ಮುನಿಪತ್ನೋಽಪಿ ಯಸ್ಮಿನ್ವಾಪ್ತೇ ಪ್ರಚುಕ್ಷುಭುಃ .. 87..
 ಅಯಂ ಪ್ರಲಯಕಾಲಸ್ತು ನೈವಾಕಸ್ಮಾದ್ವಿಶಕ್ಯತೇ .
 ಸ ಕೋಽಪಿ ದೇವೋ ದಿಗ್ವಾಸಾಃ ಕೋಪೇನೇತ್ಥಮಕಲ್ಪಯತ್ .. 88..
 ಸ ಕಿಂ ಸ್ಯಾದಮರಾಧೀಶೋ ನಾಥೋ ವಾ ಚಿಂತ್ಯಮೀದೃಶಂ .
 ಬಿಭೇತಿ ನ ಯದಸ್ಮಾಕಂ ತಪೋರೂಪಾತ್ಸ್ಮ ಪಾವಕಾತ್ .. 89..
 ಅನ್ಯೋಽಪಿ ಲೋಕಪಾಲಃ ಕೋ ಯಃ ಕುರ್ಯಾದೀದೃಶಂ ಕ್ರಮಂ .
 ದುಃಸಹಾನಿ ವಿಜಾನಂತಿ ಯತ್ಸರ್ವೇಽಪಿ ತಪಾಂಸಿ ನಃ .. 90..
 ಬ್ರಹ್ಮಾಥವಾ ವಿಷ್ಣುರಸೌ ಯದಿ ಸ್ಯಾನ್ನಾಮ ಪಾವಕಃ .
 ತಂ ತಂ ದಹಾಮಸ್ತಪಸಾ ದೇವಮಾರಾಧ್ಯ ಶಂಕರಂ .. 91..
 ಅಥ ವಾ ಭಗವಾನೇವ ಸ ಕಿಮೇಷ ಮಹೇಶ್ವರಃ .
 ವಿಹಾರೇಣಾಯಯೌ ಹಂತ ನಾನ್ಯಸಂಭಾವನಾ ಪುನಃ .. 92..
 ಅಸಂದೇಹಂ ಮಹಾದೇವಃ ಸ್ವಯಮಾಗಚ್ಛತಿ ಸ್ಮ ಸಃ .
 ಅಸ್ಮಚ್ಛಾಪಪ್ರತಿಘಾತಃ ಕುತ್ರಾನ್ಯತ್ಪೋಪಲಭ್ಯತೇ .. 93..
 ಖರೋ ರಾತ್ರಿಚರಶ್ಚ ಸ್ಯಾ ಇತ್ಯಸ್ಮಾಸು ಶಪತ್ಸ್ವಪಿ .
 ಸ ತೇಜೋವಿಗ್ರಹೋ ದೇವೋ ಮನಾಜ್ಞಾ ನಾಮಾಪಿ ನಾತ್ರಸತ್ .. 94..
 ಕುಂಠೇಷು ಸರ್ವಶಾಪೇಷು ಶಿವಭಕ್ತಾನುರೋಧತಃ .
 ಶಾಪಂ ಗೃಹೀತ್ವಾ ಪಶ್ಚಾತ್ಸ ಹಸಿತ್ವಾ ಲಿಂಗಮತ್ಯಜತ್ .. 95..
 ಏವಂ ವಿಚಿಂತಯತ್ಸ್ವೇವ ಸರ್ವೇಷು ದೃಢಭೀತಿಷು .
 ಅವೋಚದತ್ತಿಃ ಸತ್ರಾಸಗದ್ಗದಾಕ್ಷರಯಾ ಗಿರಾ .. 96..
 ಯಃ ಸರ್ಗಸ್ಥಿತಿಸಂಹಾರಕಾರೀ ಸಾಕ್ಷಾನ್ಮಹೇಶ್ವರಃ .
 ಆಜಗಾಮ ಸ ವಿಶ್ವಾತ್ಮಾ ನರ್ಮಣೇತಿ ನಿರೂಪ್ಯತಾಂ .. 97..
 ತಥಾಹಿ ತಸ್ಯ ದೇವಸ್ಯ ಸೂಕ್ಷ್ಮರೂಪಾನುವರ್ತಿನೀ .

ಮಯಾ ಸೂರ್ಯೇಂದುದಹನಚ್ಛಾಯಾ ದೃಷ್ಟೌ ನಿರೂಪಿತಾ .. 98..
 ಇತಿ ತಸ್ಮಿನ್ನದತ್ಯೇವ ವಶಿಷ್ಠೋ ಮುನಿರಬ್ರವೀತ್ .
 ನಿಧಾಯ ವಕ್ಷಸಿ ಕರಂ ಭಯಸ್ಫುಟನಕಾತರಃ .. 99..
 ಮುನಿಶಾಪಪ್ರತಿಘಾತಾಲ್ಲಕ್ಷಿತೋಽಸೌ ಶಿವೋ ಮಯಾ .
 ರಸನಾ ಚ ವಿವಾದೇಷು ನೂನಂ ತೇನೈವ ಮೋಹಿತಾ .. 100..
 ಇತ್ಯುಕ್ತವತಿ ಚೈತಸ್ಮಿನ್ನಶ್ಯಪೋ ಮುನಿರಬ್ರವೀತ್ .
 ದರ್ಶಯನ್ಭಯವೈಕ್ಲವ್ಯಂ ಲೋಚನದ್ವಯಮೀಲನಾತ್ .. 101..
 ಸಿಂಹನಾದಮಸೌ ಕುರ್ವನ್ಪರಿಜ್ಞಾತೋ ಮಯಾಮೃತಃ .
 ಯಾವಚ್ಚ ಕಥಯೇ ತಥ್ಯಂ ತಾವತ್ತೇನೈವ ಮೋಹಿತಃ .. 102..
 ಇತ್ಯುಕ್ತ್ವಾ ವಿರತೇ ತಸ್ಮಿನ್ನಯನಿಶ್ವಾಸಧೂಸರಃ .
 ದಧೀಚಿಮುನಿರಾಖ್ಯಾತುಂ ಪ್ರಸ್ತೌತಿ ಸ್ಮ ಸವಿಸ್ಮಯಃ .. 103..
 ಮತ್ತಮಾತಂಗಲಾಸ್ಯೇನ ಮಯಾ ಜ್ಞಾತೋ ಮಹೇಶ್ವರಃ .
 ಅನ್ಯಥಾ ಯೇ ತು ಮನ್ಯಂತೇ ತೇಷಾಂ ಕಿಮಭಿಧೀಯತೇ .. 104..
 ಏವಂ ಗದಿತವತ್ಯಸ್ಮಿನ್ನಭಾಷತ ಪರಾಶರಃ .
 ಪಾಣಿದ್ವಯೇನ ಮೂರ್ಧಾನಮವಷ್ಟಭ್ಯ ಸಸಂಭ್ರಮಃ .. 105..
 ಅಹೋ ಭವಂತೋ ಜಾನಂತಿ ಕಿಂ ಕಿಂ ನ ಪರಮಾರ್ಥತಃ .
 ತಸ್ಮಿನ್ನತೇ ಯದಧುನಾ ವಿಕಲ್ಪಃ ಪರಿಕಲ್ಪತೇ .. 106..
 ಯೋ ವಾದಪರಿವಾದೇಷು ಮೂಕಃ ಸರ್ವತ್ರ ಲಕ್ಷತೇ .
 ಅಥ ವಾ ವಾಕ್ಯಟೋಸ್ತಸ್ಯ ಚರಿತಂ ಕಿಂ ನ ಶಸ್ಯತೇ .. 107..
 ಇಹಾಪ್ಯವಸ್ಥಿತೇ ತಸ್ಮಿನ್ನವಲೇಪೋ ವಿಧೀಯತೇ .
 ಗತೇ ತು ಧೂರ್ಜಟ್ಸೌ ದೇವೇ ಇತಿ ಜ್ಞಾನಂ ನಿವೇದ್ಯತೇ .. 108..
 ಸ್ತಂಭಿತಾ ಯದಿ ವಾಕ್ಯೇನ ತತ್ಪು ತಿರ್ಮಾ ಪ್ರವರ್ತತಾಂ .
 ಅಧಿಕ್ಷೇಪವಚಸ್ತಸ್ಯ ಕಥಮಿತ್ಯವಧಾರ್ಯತಾಂ .. 109..
 ತಸ್ಮಾನ್ನ ಜ್ಞಾಯತೇ ಸೋಽಯಂ ಭಗವಾನ್ಮೋ ಭವೇದಿತಿ .
 ಸ್ವಾಭಿಪ್ರಾಯಂ ಪರಿತ್ಯಜ್ಯ ತದ್ಧ್ಯಾನೇನಾವಧಾರ್ಯತಾಂ .. 110..
 ಅಥೇತ್ಥಂ ಕಥಯತ್ಯಸ್ಮಿಂಧ್ಯಾಯಂತಸ್ತೇ ಮಹರ್ಷಯಃ .
 ಸ್ಮೃತಿರ್ದೌರ್ಬಲ್ಯತಸ್ತತ್ರ ಜ್ಞಾನಖಂಡನಮಾಪ್ನುವನ್ .. 111..
 ಯದಾ ನ ಕಿಂಚಿದ್ದೃಶುರ್ನಷ್ಟಜ್ಞಾನಾ ಮಹರ್ಷಯಃ .
 ಅಧ್ಯಗಚ್ಛಂಸ್ತಿರೋಧಾನಂ ತದಾನೀಮತ್ರಿರಬ್ರವೀತ್ .. 112..
 ಅಸ್ಮಾಕಂ ವರ್ತತೇ ಕರ್ಮ ಧಿಗೇತತ್ಸಾಮವಾಯಿಕಂ .
 ಆಜಗಾಮ ಸುರಾಧೀಶಃ ಕೋಽಪ್ಯಸಾವನ್ಯವಿಗ್ರಹಃ .. 113..
 ಯದಧಿಕ್ಷೇಪತೋ ಜ್ಞಾನಮಸ್ಮಾಕಮಪಿ ನಶ್ಯತಿ .

ಅಹಂ ಪುನಃ ಕಿಂಚಿದೇವ ಮಾರ್ಗಮುದ್ವಿಕ್ಷಿತುಂ ಕ್ಷಮಃ .. 114..
 ತದಂಧಪಂಕ್ತಿನ್ಯಾಯೇನ ಸರ್ವೇ ಮಾಮನುಗಚ್ಛತ .
 ಅನೇನ ವತ್ಸನಾ ಯಾಮೋ ದೇವಂ ಕಮಲಸಂಭವಂ .. 115..
 ತತ್ಪ್ರಸಾದಾನ್ನಿಜಂ ಜ್ಞಾನಂ ಪುನರಪ್ಯಧಿಗಮ್ಯತೇ .
 ನಿಶ್ಚಿತ್ಯೇತಿ ತತಃ ಸರ್ವೇ ತೇ ಸಪ್ತರ್ಷಿಪುರಃಸರಾಃ .. 116..
 ಅಗಮನ್ಬ್ರಹ್ಮಣೋ ಲೋಕಂ ಮುನಯೋ ದೀನಚೇತಸಃ .
 ಪ್ರಜಾಪತಿರಪಶ್ಯತ್ತಾನಥ ದೀನವಿಲೋಚನಾನ್ .. 117..
 ಆಸನೇ ಚ ಪರಿಸ್ಥಾಪ್ಯ ಪಪ್ರಚ್ಛ ತ್ರಾಸಕಾರಣಂ .
 ಅಥಾಬ್ರವೀದತ್ರಿಮುನಿರ್ಮುನಿವೃತ್ತಾಂತಮಗ್ರತಃ .. 118..
 ಯಥಾವಸ್ತು ಶಿವಂ ಹೇತುಂ ಪದ್ಮಯೋನಿರ್ಜಗಾದ ಚ .
 ತತೋಽಬ್ರುವನ್ನತ್ರಿಮುಖಾಸ್ತೇಽಪಿ ಸರ್ವೇ ಮಹರ್ಷಯಃ .. 119..
 ಭಗವನ್ನರ್ವಕಾರ್ಯೇಷು ತ್ವಮೇವಾಸ್ಮಾಕಮೀಶ್ವರಃ .
 ಇತಿ ತೇಷಾಂ ವಚಃ ಶ್ರುತ್ವಾ ಜಗಾದ ಜಲಜಾಸನಃ .. 120..
 ಶರೀರನಿರ್ವಿಶೇಷಾ ಮೇ ಯೂಯಮಿತ್ಯವಧಾರ್ಯತಾಂ .
 ಸರ್ವೇಷ್ಟಮೀಷು ತತ್ತ್ವೇಷು ಪ್ರಮಾತಾ ಪರಮೇಶ್ವರಃ .. 121..
 ಅಹಂ ತು ಪೃಥಿವೀಮಾತ್ರೇ ಕೃತಸ್ತೇನಾಧಿಕಾರವಾನ್ .
 ತದಾಜ್ಞಯಾ ಸಮಗ್ರಾಣಾಮಸ್ಮಾಕಂ ಜ್ಞಾಯತೇ ಗತಿಃ .. 122..
 ನ ನಿಯಂತ್ರಯಿತುಂ ಶಕ್ಯಃ ಪರೇಣ ಸ ಪುನಃ ಕ್ವಚಿತ್ .
 ದೇವಃ ಸ್ವತಂತ್ರೋ ವಿಶ್ವಾತ್ಮಾ ಸ ಏವ ತ್ವಜರಾಮರಃ .. 123..
 ಅಲ್ಪಾಧಿಕಾರೇ ತಿಷ್ಠಂತಿ ಸರ್ವೇ ಪ್ರಾಯಸ್ತದಾಜ್ಞಯಾ .
 ಇತ್ಯುಕ್ತೇ ವೇಧಸಾ ಸರ್ವೇ ಮುನಯೋ ಭಯವಿಹ್ವಲಾಃ .. 124..
 ಅರುದಂದೀರ್ಘನಿಶ್ಶಾಸೈಃ ಕಿಂ ಕುರ್ಮ ಇತಿ ಕಾತರಾಃ .
 ಅಥೋವಾಚ ಪುನರ್ಬ್ರಹ್ಮಾ ಪಶ್ಯಂಸ್ತೇಷಾಮುಪದ್ರವಂ .. 125..
 ದಂತಾಂಶುಭಿಃ ಕಿರಂಜ್ಯೋತ್ಸನ್ನಾಮಿವ ಮೋಹತಮೋಪಹಾಂ .
 ಅಸಾಧ್ಯೇ ಭವತಾಂ ವಸ್ತುನ್ಯುಪಾಯಶ್ಚಿಂತಿತೋ ಮಯಾ .. 126..
 ಬ್ರವೀಮಿ ವಸ್ತಂ ತೇನೈವ ಶಮಯಧ್ವಮುಪಪ್ಲವಂ .
 ನಿಮ(ಯ)ನ್ತ್ರತೇ ಕಥಂ ದೇವಃ ಕೇನ ವಾ ಪರಮೇಶ್ವರಃ .. 127..
 ಅಯಮಾರಾಧನೇನೈವ ಪ್ರಸೀದತಿ ನ ಸಂಶಯಃ .
 ಅತ್ಯುತ್ಕಟೋ ಹಿ ಭಗವಾನ್ಬಕ್ತಿಭಾಜಾಂ ಪ್ರಸೀದತಿ .. 128..
 ಪ್ರಭುಭಾವೇ ದಯಾಲುತ್ವಮಿತಿ ತಸ್ಯೈವ ಶೋಭತೇ .
 ತದ್ಗತ್ವಾ ಭಗವಾನೇವ ಲಿಂಗರೂಪೋ ಮಹೇಶ್ವರಃ .. 129..

ಭವದ್ಭಿಃ ಪೂಜ್ಯತಾಂ ನಿತ್ಯಂ ಯೇನ ಶಾಮ್ಯಂತ್ಯುಪದ್ರವಾಃ .
 ಸರ್ವೇಷಾಂ ಭವತಾಮದ್ಯ ತಿರೋಧಾನಂ ದೃಢಂ ಸ್ಥಿತಂ .. 130..
 ಅಧಿಕ್ಯಾಧ್ಭಗವದ್ಭಕ್ತಿರತ್ತೇರಂಶೇನ ವರ್ತತೇ .
 ಇತ್ಯುಕ್ತೇ ಬ್ರಹ್ಮಣಾ ಕಿಂಚಿನ್ನೋದಮಾನಾ ಮಹರ್ಷಯಃ .. 131..
 ಅಭಾಷಂತ ತದಾ ಸಿದ್ಧಿಮಾಸನ್ನಾ ಮೋಕ್ಷಸಾದರಾಃ .
 ಉಪದ್ರವಂ ಶಮಯಿತುಂ ಪೂಜಯಾಮೋ ಮಹೇಶ್ವರಂ .. 132..
 ತದಂಧಕಾರೇಣ ವಿಭೋ ಕಥಂ ದೃಷ್ಟಿಃ ಪ್ರವರ್ತತೇ .
 ಇತ್ಯುಕ್ತೇ ಮುನಿಭಿರ್ಬ್ರಹ್ಮ ಭೂಯೋಽಪ್ಯಕಥಯತ್ತದಾ .. 133..
 ಸರ್ವೋಪದ್ರವಶಾಂತಿರ್ವಸ್ತದ್ಧ್ಯಾನೇನ ಭವತ್ಪ್ರತಿ .
 ಸ್ವಯಂಭುವಮಥಾಪೃಚ್ಛ್ಯ ಜಗ್ಮುಸ್ತೇ ನಿಜಮಾಶ್ರಮಂ .. 134..
 ತಸ್ಮಿನ್ನಜ್ಞಿತಕರ್ತವ್ಯಾಃ ಪೂಜಯಂತಿ ಸ್ಮ ಶಂಕರಂ .
 ಯಥಾ ಯಥಾ ಮಹಾದೇವಂ ತದಾ ತೇ ಸಮಪೂಜಯನ್ .. 135..
 ತಥಾ ತಥಾ ತಮಿಸ್ತಾದ್ಯಾಃ ಸಮಶಾಮ್ಯನ್ನುಪದ್ರವಾಃ .
 ತದಾಪ್ರಭೃತಿ ತೇ ಸರ್ವೇ ನಿಬಿಡಾಂ ಭಕ್ತಿಮಾಶ್ರಿತಾಃ .. 136..
 ದೇವಮಾರಾಧಯಾಮಾಸುಸ್ತೀವ್ರೇಣ ತಪಸಾ ಶಿವಂ .
 ಸಾಮಭಿರ್ವಿವಿಧೈರ್ಮಂತ್ರೈಃ ಪುಷ್ಪಮೂಲಫಲಾದಿಭಿಃ .. 137..
 ಆಜ್ಯಾಹುತಿಭಿರಪ್ಯೇತೇ ಪೂಜಯಂತಿ ಸ್ಮ ಶಂಕರಂ .
 ಅನವಾಪ್ತಮಹಾದೇವದರ್ಶನಾನಿ ಮಹರ್ಷಯಃ .. 138..
 ಶರೀರಾಣ್ಯಪಿ ನಿರ್ಮೋಕ್ಷುಮೈಚ್ಛನ್ಸಂಸಾರಸಾಗರಾತ್ .
 ಏವಂವಿಧಮಥೋದಂತಮವಧಾರ್ಯ ಪಿತಾಮಹಃ .. 139..
 ಆಜಗಾಮ ಸಮಂ ದೇವೈರಿಂದ್ರೋಪೇಂದ್ರಪುರಃಸರೈಃ .
 ದೃಷ್ಟ್ವಾ ತೇ ಪದ್ಮಜನ್ಮಾನಂ ಪ್ರಣಮ್ಯ ಚ ಮಹರ್ಷಯಃ .. 140..
 ಸ್ವಶರೀರಾಹುತೀರೈಚ್ಛಂದಾತುಂ ಜ್ವಲತಿ ಪಾವಕೇ .
 ಅಭಾಷತ ತತೋ ಬ್ರಹ್ಮಾ ಮುನಯಃ ಕೋಽಯಮಕ್ರಮಃ .. 141..
 ಪಶುವತ್ತ್ಯಜ್ಯತೇ ಕಾಯಸ್ತತ್ಸಹಧ್ವಂ ಗಿರಾ ಮಮ .
 ಪ್ರಸೀದತಿ ಸ ನಾದ್ಯಾಪಿ ಭಗವಾನ್ವಾರ್ವತೀಪತಿಃ .. 142..
 ಯುಷ್ಮಜ್ಞಂತೇಯಮತ್ಯರ್ಥಂ ಹೃದಯಂ ಮಮ ಬಾಧತೇ .
 ಅದ್ಯಪ್ರಭೃತಿ ತತ್ಸರ್ವೇ ತಪಸ್ಯಾಮೋ ವಯಂ ಸಮಂ .. 143..
 ಯಾವನ್ನ ಚಂದ್ರಮುಕುಟಃ ಪ್ರಸಾದಾಯ ಪ್ರವರ್ತತೇ .
 ಸ್ವಯಂಭೂಃ ಕಥಯಿತ್ವೇತಿ ಮುನೀನಾಂ ದುಃಖನಾಶನಂ .. 144..
 ತಪಸ್ಯತಿ ಸ್ಮ ತತ್ತ್ವೈವ ಸುರೈಃ ಶಕ್ರಾದಿಭಿಃ ಸಹ .
 ನಿರಾಹಾರಾಸ್ತತಶ್ಚಕುಶ್ಚಿರಕಾಲಂ ಶಿವೈಷಣಾಃ .. 145..

ಸ್ತೋತ್ರೈರ್ವಿಚಿತ್ಯೈರ್ಮುಂತ್ಯೈಶ್ಚ ಪವಿತ್ರೈಸ್ತೇ ತ್ರಿಲೋಚನಂ .
 ನಿತ್ಯಮಾರಾಧಯಾಮಾಸುರನುದ್ವಿಗ್ಧೇನ ಚೇತಸಾ .. 146..
 ಅಥೈಕದಾ ಸಮಾಧಾನಂ ವಿದಧಾನೇ ಚತುರ್ಮುಖೇ .
 ದಿವ್ಯಃ ಪುರೋ ವೈದ್ಯಮಗರ್ಭಾಸ್ತಿಂಹನಾದಃ ಸಮುದ್ಯಯೌ .. 147..
 ತೇನಾಮೃತರಸೇನೈವ ಮುದಿತಾಸ್ತದನಂತರಂ .
 ಮಂದಾರಪುಷ್ಪಪ್ರಕರಾನಪಶ್ಯನ್ನತಿತಾನ್ಭುವಿ .. 148..
 ಅಪೂರ್ವಂ ಹೃದಯಾಹ್ಲಾದಿ ತದ್ಗೀತಂ ತತ್ರ ಶುಶ್ರುವೇ .
 ನೃತ್ಯಂತ ಇವ ಸಂತೋಷಾದದೃಶ್ಯಂತ ವನದ್ರುಮಾಃ .. 149..
 ಶಾರದೇಂದು ಸಹಸ್ರಾಣಾಮಪಿ ಯನ್ನಾವಲೋಕ್ಯತೇ .
 ಅಕಸ್ಮಾದುದಭೂದರ್ಚಿಸ್ತತ್ಪರಂ ಪಾರಮೇಶ್ವರಂ .. 150..
 ಅದೃಶ್ಯತ ಶನೈಸ್ತತ್ರ ವ್ಯಕ್ತರೂಪೋ ಮಹೇಶ್ವರಃ .
 ಚಂದ್ರಚಾರುಜಟಾಜೂಟಸ್ತುಹಿನಾಚಲಸನ್ನಿಭಃ .. 151..
 ಅಭಯಂ ಪಾಣಿನಾ ಪುಷ್ಪಾನ್ದಸನ್ನಮೃತಸುಂದರಂ .
 ವೈಲೋಕ್ಯತೇ ಸ್ಮ ತತ್ಕಾಲಂ ಸಮಗ್ರೈಃ ಪರಮೇಶ್ವರಃ .. 152..
 ಯಾವತ್ಯೇವಾಭವತ್ಪೂರ್ವಂ ಗಾಢಾ ಜ್ಞಾನಮಯೀ ಸ್ಥಿತಿಃ .
 ತೇಷಾಂ ತದ್ಧರ್ಶನಾತ್ತಾವತ್ಯೇವ ಜ್ಞಾನಮಯೀ ತದಾ .. 153..
 ತೇ ಸರ್ವೇ ಶಂಕರಂ ದೃಷ್ಟ್ವಾ ಜ್ಞಾನವ್ಯಕ್ತಿಮುಪಾಗತಾಃ .
 ಅಟ್ಟಹಾಸಕೃತೋದ್ರೇಕಾಃ ಸಚಮತ್ಕಾರಮಸ್ತುವನ್ .. 154..
 ಮಹೇಶಪಾದರಜಸಾ ಸ್ಪೃಷ್ಟ್ವಾ ವಕ್ತ್ರಚತುಷ್ಟಯೀಂ .
 ಕೃತಾಂಜಲಿರಥೋವಾಚ ಪ್ರಣಮ್ಯ ಜಲಜಾಸನಃ .. 155..
 ಭಗವನ್ನವತಾ ಸೃಷ್ಟಿಸ್ಥಿತಿಸಂಹಾರಕಾರಿಣಾ .
 ಭಕ್ತಿಮಾತ್ರೋಪರೋಧೇನ ಸ್ವಯಂ ಕೋ ನಾನುಗೃಹ್ಯತೇ .. 156..
 ಅಭೀ ತು ಮುನಯೋ ನಿತ್ಯಂ ಭವದ್ಭಕ್ತಿಪರಾಯಣಾಃ .
 ದೇವಾನುಗ್ರಹಮಿಚ್ಛಂತಿ ತದಸ್ಮಾಕಂ ಕೃಪಾಂ ಕುರು .. 157..
 ಇತ್ಯುಕ್ತೇ ಬ್ರಹ್ಮಣಾ ದೇವೋ ಜಗಾದ ಸುಭಗಂ ಹಸನ್ .
 ಅದೀಕ್ಷಿತಾನಾಮೇತೇಷಾಂ ಕಥಂ ಕುರ್ಯಾಮನುಗ್ರಹಂ .. 158..
 ಇತ್ಥಂ ಭಗವತಾ ಪ್ರೋಕ್ಷೇ ಜಗಾದ ಚತುರಾನನಃ .
 ಪ್ರಭೋ ವಿಮೋಹಯಸಿ ಕಿಂ ಭೂಯೋಽಪ್ಯಸ್ಮಾನ್ ಗಿರಾನಯಾ .. 159..
 ಪ್ರಕಟೀಭೂಯ ಕಾರುಣ್ಯಾದಿದಾನೀಂ ಪರಮೇಶ್ವರ .
 ವಿಧತ್ಸೇ ಭಕ್ತಿಶೈಥಿಲ್ಯಂ ಮುನೀನಾಮಿತಿ ನೋಚಿತಂ .. 160..
 ಅನೇನ ವಚಸಾ ಚೇತಃಪರಿಕ್ಷಾ ವಿಹಿತಾ ತ್ವಯಾ .
 ಅದೀಕ್ಷಿತತ್ವಮೇತೇಷಾಂ ನ ತು ಸ್ವಪ್ನೇಽಪಿ ವಿದ್ಯತೇ .. 161..

ತ್ವತ್ಸ್ವ ರೂಪಮಿತಿ ಜ್ಞಾನಮಿತಿ ದೀಕ್ಷಾ ಮಹೇಶ್ವರ .
 ತ್ವಯಿ ದೃಷ್ಟೇ ಸ್ವಯಂ ದೀಕ್ಷಾಂ ಕಃ ಪ್ರತೀಕ್ಷೇತ ಚಾಪರಾಂ .. 162..
 ಪ್ರಸೀದ ತನ್ನಹಾದೇವ ಮಾ ಮಹರ್ಷಿನ್ವಿಮೋಹಯ .
 ಕಥಂ ದಾಸೇಷು ವೈಮುಖ್ಯಂ ಪ್ರಭೋರ್ಜಾತು ಪ್ರಗಲ್ಭತೇ .. 163..
 ಇತ್ಯುಕ್ತೇ ಬ್ರಹ್ಮಣಾ ದೇವೋ ಗಾಢಭಕ್ತಿವಶೀಕೃತಃ .
 ಮುನೀನ್ವಿಲೋಕಯಾಮಾಸ ಕರುಣಾದ್ರೇಣ ಚಕ್ಷುಷಾ .. 164..
 ತದೀಕ್ಷಣಾನ್ಮಹರ್ಷೀಣಾಂ ನಿಪಪಾತ ಶಿಖಾ ಸ್ವಯಂ .
 ನಿಷ್ಕಾಪೀನಕವಸ್ತ್ರಂ ಚ ಗಾತ್ರಂ ಭಸ್ಮಾಕುಲಂ ಬಭೌ .. 165..
 ಶಿವಶಾಸನಮಾಸಾದ್ಯ ತದಾಕಸ್ಮಾನ್ಮಹರ್ಷಯಃ .
 ಅಲಭಂತ ಪರಂ ಜ್ಯೋತಿಃ ಸ್ವಯಮೇವ ನಿರಿದ್ರಿಯಂ .. 166..
 ತದಾಸಾದ್ಯ ಪ(ವ)ರಂ ರೂಪಂ ಮಹಾದೇವವಿಲೋಕನಾತ್ .
 ಸರ್ವೇಽಪಿ ದಂಡವದ್ಭೂಮೌ ಪತಂತಿ ಸ್ಮಾವಿಕಲ್ಪಿತಾಃ .. 167..
 ತತಶ್ಚಿರೇಣ ಚೋತ್ಥಾಯ ತೇ ಸಮಾಹಿತಚೇತಸಃ .
 ವಿಹಿತಾಂಜಲ್ಯೋ ದೇವಾ ಅವದನ್ಮಕ್ತಿತತ್ಪರಾಃ .. 168..
 ಅನುಗ್ರಹೀತುಂ ಕಃ ಶಕ್ನೋ ಭಗವನ್ಭವತಾ ವಿನಾ .
 ತ್ವದ್ಧರ್ತನಸುಖಾನ್ನಾನ್ಯಃ ಕೋಽಪಿ ಕುತ್ರಾಪ್ಯನುಗ್ರಹಃ .. 169..
 ತದದ್ಯ ಗಲದಜ್ಞಾನಾ ವಯಂ ತತ್ತ್ವಾ ವಲೋಕನಾತ್ .
 ಪ್ರಭವಸ್ಯಧುನಾ ರೂಪಮುಪದೇಷ್ಟುಂ ನಿಜಂ ಸ್ವಯಂ .. 170..
 ಇತಿ ಶ್ರುತ್ವಾ ವಚಸ್ತೇಷಾಂ ಜಗಾದ ಗಿರಿಜಾಪತಿಃ .
 ದಂತಾಂಶುರಾಶಿಭಿಃ ಕುರ್ವನ್ಮೋಹಧ್ವಾಂತತಿರಸ್ಕೃತಿಂ .. 171..
 ಮಾಂ ಯೇ(ತೇ) ನ ಜಾನತೇ ಕೇಚಿತ್ಪಶುಸಂಸ್ಕಾರಮೋಹಿತಾಃ .
 ತೇ ಪಾಶವೇಷ್ಟಿತಾಃ ಶಶ್ವತ್ಸಂಚರಂತಿ ಕಲೇವರೇ .. 172..
 ಕೂರೈಸ್ತಪೋಭಿರ್ವಿವಿಧೈರ್ನ ತುಷ್ಯಾಮಿ ಕದಾಚನ .
 ಭಕ್ತಯೈವ ಪ್ರಕಟೀಭೂಯ ದದಾಮಿ ಸತತಂ ಫಲಂ .. 173..
 ಮಾಯಾವಂತಸ್ತು ಯೇ ತೇಷಾಂ ಮದ್ಭಕ್ತಿರ್ನ ಪ್ರರೋಹತಿ .
 ತಸ್ಮಾದ್ಭಕ್ತಿಪ್ರಿಯೋ ನಿತ್ಯಮಹಂ ನಾಸ್ತೃತ್ರ ಸಂಶಯಃ .. 174..
 ಸಾ ಷೋಡಶವಿಧಾ ಭಕ್ತಿರ್ವಿಧೇಯಾ ಮಮ ಸಾಧುಭಿಃ .
 ಶೃಣು ಸಂಕ್ಷೇಪತಸ್ತಸ್ಯಾಃ ಸ್ವರೂಪಾಣಿ ಪ್ರಕಾಶಯೇ .. 175..
 ಅಸಾಧ್ಯಾಸ್ತಿಕತಾ ಸತ್ಯಂ ತುಷ್ಯ ದ್ರೋಹಾರ್ಜವಕ್ಷಮಾಃ .
 ಅಹಿಂಸಾಶೌಚವೈರಾಗ್ಯಸಮತಾಃ ಸಂಗವರ್ಜನಂ .. 176..
 ಸಂತೋಷಾಕ್ರೋಧಕಾರುಣ್ಯಸತ್ಪರಿಗ್ರಹತಾಸ್ತಥಾ .
 ಭೇದಾಸ್ತಸ್ಯಾಃ ಪ್ರಯತ್ನೇನ ಸೇವನೀಯಾಃ ಸಮಾಹಿತೈಃ .. 177..

ಭಕ್ತಿಮಾಹಾತ್ಮ್ಯಮಿತ್ಯುಕ್ತ್ವಾ ಭೂಯೋಽಪಿ ಪರಮೇಶ್ವರಃ .
 ಯೋಗಜ್ಞಾನೇ ಮಹರ್ಷೀಣಾಮುಪಾದಿಶದಶೇಷತಃ .. 178..
 ಅಥ ಬ್ರಹ್ಮಪ್ರಭೃತಯೋ ದೇವಾಸ್ತೇ ಚ ಮಹರ್ಷಯಃ .
 ಸಂಪ್ರಾಪ್ತಜ್ಞಾನಸರ್ವಸ್ವಾಃ ಸಪ್ರಮೋದಂ ಬಭಾಷಿರೇ .. 179..
 ಅಸ್ಮಾಭಿರ್ವಿಜಯಃ ಪ್ರಾಪ್ತಸ್ತತ್ಪ್ರಸಾದಾನೃಹೇಶ್ವರ .
 ಏತೇನೈವಾವಿಯೋಗಃ ಸ್ಯಾದಿದಾನೀಮಿಹ ದೇಹಿನಾಂ .. 180..
 ಇತ್ಯುಕ್ತವತ್ಸು ದೇವೇಷು ಸ್ತುವತ್ಸು ಚ ಮಹೇಶ್ವರಂ .
 ಜ್ಯೋತೀರೂಪಂ ಪರಂ ಧಾಮ ತಲಿಂಗಾತ್ಯ ವ್ಯಲೋಕೃತ .. 181..
 ಸರ್ವಾತಿಶಾಯಿ ತತ್ತೇಜಃ ಪಾತಾಲಾತ್ಪ್ರಭೃತಿಸ್ಥಿತಿ .
 ಜಹಾರ ಕೇಷಾಂ ನಾಜ್ಞಾನಂ ದರ್ಶನಾದೇವ ದೂರತಃ .. 182..
 ವಿಸ್ಮಿತೇಷು ಸಮಸ್ತೇಷು ವೀಕ್ಷ್ಯ ಲಿಂಗಂ ತದದ್ಭುತಂ .
 ಅನುಗ್ರಹಪರಾಂ ವಾಣೀಮುವಾಚ ಪರಮೇಶ್ವರಃ .. 183..
 ಅಹಮೇವ ಪರಂ ರೂಪಮಹಮೇವ ಪರಃ ಶಿವಃ .
 ಅಹಮೇವೈವ ಲಿಂಗಾತ್ಮಾ ಜ್ಯೋತೀರೂಪೋ ವ್ಯವಸ್ಥಿತಃ .. 184..
 ವಿಷ್ಣುನಾ ಸಹ ತೇ ಬ್ರಹ್ಮನ್ನರ್ಗಾರಂಭೇ ವಿವಾದಿನಃ .
 ಯದುಜ್ಜಗಾಮ ತಲ್ಲಿಂಗಂ ತದೇವೈತತ್ತಮೋಪಹಂ .. 185..
 ಇದಾನೀಂ ಘೋರಸಂಸಾರಗತಾಗತವಿಧಾಯಿನಾಂ .
 ಏತನ್ಮೂರ್ತ್ಯವತೀರ್ಣೋಽಹಂ ನೃಣಾಮನುಜಿಘೃಕ್ಷಯಾ .. 186..
 ಯುಷ್ಮಾಭಿರ್ವಿಜಯಃ ಪ್ರಾಪ್ತ ಇತ್ಯುಕ್ತಂ ಮದ್ವಿಲೋಕನಾತ್ .
 ವಿಜಯೇಶ್ವರನಾಮೈವ ತತ್ಪ್ರಸಿದ್ಧ್ಯತು ಸರ್ವದಾ .. 187..
 ಏತಲ್ಲಿಂಗಂ ಸದಾ ಪೂಜ್ಯಂ ಭಕ್ತಿಮಾಸ್ಥಾಯ ದೇಹಿಭಿಃ .
 ಪರಮಾಂ ಗತಿಮೇತೇನ ಪ್ರಾಪ್ನುವಂತಿ ನ ಸಂಶಯಃ .. 188..
 ವಾರಾಣಸ್ಯಾಂ ಸದಾ ಸ್ಥಿತ್ಯಾ ಬ್ರಹ್ಮಹತ್ಯಾ ನಿವರ್ತತೇ .
 ಶರೀರಿಣಾಂ ನಿಮೇಷಾತ್ಪ್ರ ವಿಜಯೇಶ್ವರದರ್ಶನಾತ್ .. 189..
 ಆಗಮೇಷು ಪುರಾಣೇಷು ಶಾಸ್ತ್ರೇಷ್ವನ್ಯತ್ರ ವಾ ಪುನಃ .
 ಕ್ಷೇತ್ರಾಣಿ ಕಥಿತಾನ್ಯೇಭ್ಯೋ ವಿಜಯಂ ಕ್ಷೇತ್ರಮುತ್ತಮಂ .. 190..
 ಏವಮತ್ರ ಮಹಾಕ್ಷೇತ್ರೇ ವಿಜಯೇಶ್ವರನಾಮನಿ .
 ಆಕರ್ಣ್ಯತಾಂ ಪರಿಚ್ಛೇದಂ ಕಥಯಾಮಿ ಯಥಾವಿಧಿ .. 191..
 ಪೂರ್ವಸ್ಮಿನ್ನುತ್ತರೇಣಾಪಿ ವಿತಸ್ತಾ ಪಾಪನಾಶಿನೀ .
 ಗಂಭೀರಾ ಪಶ್ಚಿಮೇ ಭಾಗೇ ವಿಶ್ವವತ್ಯಪಿ ದಕ್ಷಿಣೇ .. 192..
 ಯೇ ಸದಾ ವಿಜಯೇಶಾನಮರ್ಚಯಂತಿ ಯಥಾವಿಧಿ .
 ತೇ ತತ್ಸಾಯುಜ್ಯಮಾಸಾದ್ಯ ದೇಹಾಂತೇ ಶಿವಭಾಗಿನಃ .. 193..

ಮಂತ್ರಾದಿಕಮಜಾನಂತಸ್ತೀರ್ಥಮಾತ್ಮೈಕಭಾವಿತಾಃ .
 ದೇಹಾಂತೇ ಕ್ಷೇತ್ರಮಾಹಾತ್ಮ್ಯಾತ್ಮಾಮೀಪ್ಯಂ ಪ್ರಾಪ್ನುವಂತಿ ಚ .. 194..
 ಪ್ರಾಣಾಂತಕಾಲೇ ಯಃ ಕ್ಷೇತ್ರಮಿದಮಾಪ್ನೋತಿ ಮಾನವಃ .
 ಸ ತತ್ಸಾಯುಜ್ಯಮಾಸಾದ್ಯ ಭಜತೇ ಗತಿಮುತ್ತಮಾಂ .. 195..
 ಸುರಾಲಯೇ ಗೃಹೇ ವಾಪಿ ರಥ್ಯಾಯಾಂ ಯತ್ರ ತತ್ರ ವಾ .
 ಶುದ್ಧೇಽಪ್ಯಶುದ್ಧೇ ವಾ ಸ್ಥಾನೇ ಕ್ಷೇತ್ರಮಾಹಾತ್ಮ್ಯಮುತ್ತಮಂ .. 196..
 ಅನ್ಯೇಽಪಿ ಕ್ರಿಮಿಕೀಟಾದ್ಯಾಸ್ತಿಯುಕ್ತಕ್ಷಿಸರೀಸೃಪಾಃ .
 ಯೇಽಸ್ಮಿನ್ಮಿತ್ರಯಂತೇ ತೇಷಾಂ ಸ್ಯಾದುತ್ತಮಂ ಜನ್ಮ ದೇಹಿನಾಂ .. 197..
 ನಾಸ್ತಿವ್ರತನಿಷ್ಠಾನಾಂ ಮಿಥ್ಯಾಜ್ಞಾನವಿಮೋಹಿನಾಂ .
 ರಾಗದ್ವೇಷಾಭಿನಿಷ್ಠಾನಾಂ ದಂಭವ್ರತವಿಧಾಯಿನಾಂ .. 198..
 ಅನಾಶ್ರಿತವಿವೇಕಾನಾಂ ಪಾಪಾನಾಂ ಕ್ಷೂರಕರ್ಮಣಾಂ .
 ಅತ್ರ ಪ್ರಮಥ(ಥಮ)ಕೋ ನಾಮ ಪ್ರಮಥಃ ಸ್ಥಾಪ್ಯತೇ ಮಯಾ .. 199..
 ತೇಷಾಂ ಮರಣಕಾಲೇ ತು ಬ್ರಹ್ಮವಿದ್ಯಾಂ ಪಠತ್ಯಸೌ .
 ಅವ್ಯಕ್ತರೂಪಾಸ್ತೇನೈವ ತೇ ಪ್ರಾಪ್ಸ್ಯಂತ್ಯುತ್ತಮಾಂ ಗತಿಂ .. 200..
 ವಿದ್ಯಾಂ ಕನ್ಯಾಂ ಸುವರ್ಣಂ ಗಾಮನ್ನಂ ದೀಪಂ ತಥಾ ಶುಭಂ .
 ಭತ್ತಾದಿ ಚಾತ್ರ ಯೋ ದದ್ಯಾತ್ನ ಲೋಕಾನುತ್ತಮಾನ್ವಜೀತ್ .. 201..
 ವೈಶಾಖಸ್ಯಾಂತದಿವಸೇ ತೃತೀಯಾಯಾಂ ಸಿತೇ ತಥಾ .
 ಸಂಕ್ರಾಂತಾವಾಶ್ವಿನೇ ಮಾಸಿ ಹ್ಯಮಾವಸ್ಯಾದಿನೇ ಶುಭೇ .. 202..
 ವಿಶೇಷಾದ್ವಿಷುವತ್ಕಾಲೇ ಲಿಂಗೇ ಧೈಯಃ ಸದಾಶಿವಃ .
 ಚಂದ್ರಾಯುತಸಹಸ್ರಾಭ್ಯಃ ಶೋಭನಃ ಪಂಚಭಿರ್ಮುಖೈಃ .. 203..
 ಸೋಮಸೂರ್ಯಾಗ್ನಿನಯನೋ ದಶಬಾಹೂಪಲಕ್ಷಿತಃ .
 ಸ್ಫುರಜ್ಜೀತಾಂಶುಶಕಲಭಾಸ್ವಜ್ಞೂಟತಟಾವಹಃ .. 204..
 ನಾನಾರತ್ನಚಯಾಕೀರ್ಣಃ ಕಿರೀಟಾವಲಿಮಂಡಿತಃ .
 ಭಕ್ತಾನಾಮಭಯಂ ದಾತುಮುದ್ಯತೋ ವರದಃ ಶಿವಃ .. 205..
 ಧನುಃ ಶರಧರಶ್ಚೈವ ಮಾತುಲುಂಗಾವಭಾಸಿತಃ .
 ಕೇಯೂರನೂಪುರಯುತೋ ಮುಕ್ತಾಹಾರೈಃ ಪ್ರಭಾಸಿತಃ .. 206..
 ಕರ್ಪೂರಪೂರರುಚಿರಃ ಕಂಠಚ್ಛಾಯೋಪಶೋಭಿತಃ .
 ತಾಂಬೂಲಪ್ರೇರಿತಮುಖಃ ಸೌಂದರ್ಯಸ್ಯೈಕಮಾಸ್ವದಂ .. 207..
 ದಿವ್ಯವಸ್ತ್ರಪರೀಧಾನಃ ಸಿಂಹಚರ್ಮೋಪಶೋಭಿತಃ .
 ಕೃಪಯಾ ಭಕ್ತಲೋಕಸ್ಯ ಶಿಕ್ಷಾರ್ಥಮಿವ ಸರ್ವದಾ .. 208..
 ಜಪನ್ನಂಗುಷ್ಠತರ್ಜನೋರಗ್ರಭಾಜಾಕ್ಷಮಾಲಯಾ .

ಅನಶ್ವರಂ ಸುಧಾರಾಶಿಮಂಗೈಃ ಪ್ರಕಟಯನ್ನಿವ .. 209..
 ಅಮುತ್ರ ಲಿಂಗೇ ಸತತಂ ಪೂಜ್ಯೋ ಧ್ಯೇಯಶ್ಚ ಭಾವಿತೈಃ .
 ನಿಷ್ಕಲೇನಾಪಿ ರೂಪೇಣ ಭಕ್ತಾನಾಮಸ್ಮಿ ಮೋಚಕಃ .. 210..
 ಭಕ್ಷ್ಯಭೋಜ್ಯೈಶ್ಚ ವಿವಿಧೈರ್ಲೇಹ್ಯೈಃ ಪೇಯೈಶ್ಚ ನಿರ್ಮಲೈಃ .
 ನೈವೇದ್ಯೈಃ ಪೂಜನೀಯೋಽಹಂ ಪುಷ್ಪಧೂಪಾದಿಭಿರ್ವರೈಃ .. 211..
 ತದತ್ರ ಸರ್ವದಾ ಕಾರ್ಯಾ ಭಕ್ತಿಃ ಸರ್ವಾರ್ಥದಾಯಿನೀ .
 ವಿತಸ್ತಾಯಾಮಮುತಾಸ್ತೇ ತೀರ್ಥೇ ವಿಜಯಸಂಜ್ಞಕಂ .. 212..
 ದಶಹಸ್ತಪರಿಚೈನ್ನಂ ವಿಜಯೇಶಸ್ಯ ಚಾಗ್ರತಃ .
 ಸದಾಶಿವಪುರಾದೇತದವತೀರ್ಣಂ ಸುಪಾವನಂ .. 213..
 ಅಸ್ಮಿನ್ನವರ್ಣಕಮಲೇ ದೃಶ್ಯತೇ ಭಕ್ತಿಶಾಲಿಭಿಃ .
 ಸ್ವರ್ಣಮೀನಾಕೃತಿಧರಾಸ್ತಿಷ್ಠಂತ್ಯತ್ರ ಗಣಾಃ ಸದಾ .. 214..
 ಅತ್ರ ಸ್ನಾತ್ವಾ ಪೂಜನೀಯೋ ಭಕ್ತಾನಾಂ ವಿಜಯೇಶ್ವರಃ .
 ಯತ್ಪಾಪಮನ್ಯಸ್ಥಾನೇಷು ಕ್ರಿಯತೇ ಯತ್ರಕುತ್ರಚಿತ್ .. 215..
 ನಿವರ್ತತೇ ತನ್ನಿಃಶೇಷಂ ವಿಜಯೇಶ್ವರದರ್ಶನಾತ್ .
 ಜನ್ಮನ್ಯಮುಷ್ಮಿನ್ನಥವಾ ಪ್ರಾಕ್ತನಂ ಪಾತಕಂ ಕೃತಂ .. 216..
 ಕ್ಷಯಂ ಯಾತ್ಯಸ್ಯ ದೇಹಸ್ಯ ದರ್ಶನಾತ್ಪಶ್ಯ ಶನಾದಪಿ .
 ಯೇ ಶ್ರೀಮದ್ವಿಜಯೇಶಾನಮರ್ಚಯಂತಿ ಯಥಾವಿಧಿ .. 217..
 ರುದ್ರಲೋಕಾವತೀರ್ಣಾಸ್ತೇ ರುದ್ರಾ ಏವ ಮಹೀತಲೇ .
 ಯೇ ಲುಭ್ಯಮನಸೋ ವಿಘ್ನಮೋಹಿತಾ ನಾರ್ಚಯಂತ್ಯಭುಂ .. 218..
 ತೇ ಘೋರಂ ನರಕಂ ಯಾಂತಿ ಸಾಹಂಕಾರಾ ನರಾಧಮಾಃ .
 ಅತ್ರ ಕ್ಷೇತ್ರವರೇ ಲೋಭಾತ್ಕೃತ್ಯಂ ವಿದಧಾತಿ ಯಃ .. 219..
 ಭೋಗಂ ವಿನಾ ನ ತಸ್ಯ ಸ್ಯಾತ್ಕರ್ಮಣಃ ಸಂಶಯಃ ಕ್ಷಚಿತ್ .
 ಧನಧಾನ್ಯಸುವರ್ಣಾನಿ ಯೋ ಹರತ್ಯತ್ರ ಲೋಭತಃ .. 220..
 ಸ ಮಹಾರೌರವೇ ವರ್ಷಲಕ್ಷಮಾಸ್ತೇ ನರಾಧಮಃ .
 ನರಕೇಷು ಚಿರಂ ಸ್ಥಿತ್ವಾ ಕೃಕಿಲಾಸಃ ಪ್ರಜಾಯತೇ .. 221..
 ಶಿವದೀಕ್ಷಾಮವಾಪ್ಯಾಪಿ ಯೋಽನ್ಯದರ್ಶನಪೂಜಕಃ .
 ಉಭಯಭ್ರಷ್ಟತಾಂ ಪ್ರಾಪ್ಯ ಸ ಕುತ್ರಾಪಿ ನ ಪೂಜ್ಯತೇ .. 222..
 ಶಿವಪ್ರತಿಷ್ಠಾಂ ಕೃತ್ವಾ ಯೋ ನಿರ್ವಿವೇಕೋ ವಿಮೋಹಿತಃ .
 ಅನ್ಯಾನ್ಪೂಜಯತೇ ತಸ್ಯ ನರಕೇ ಶಾಶ್ವತೀ ಸ್ಥಿತಿಃ .. 223..
 ಅಸತ್ಯವಾದೀ ಕ್ಷೇತ್ರೇಽಸ್ಮಿನ್ನಪಕರ್ತಾ ಪರಸ್ಯ ಚ .
 ಪರಾಪವಾದೀ ಗುರ್ವಾದಿನಿಂದಕಃ ಶಲ್ಮಲೌ ವಸೇತ್ .. 224..
 ಅಥಾತ್ರ ದೇವಸ್ವಾದ್ವಾಪಿ ಶ್ವೇತಿಕಾಮಪಿ ಯೋ ಹರೇತ್ .

ಸ ಸ್ಥಿತ್ವಾ ನರಕೇ ಘೋರೇ ಕಾಂತಾರೇ ಪನ್ನಗೋ ಭವೇತ್ .. 225..
 ಪುಷ್ಪಂ ಫಲಂ ತೃಣಂ ವಾಪಿ ದೇವದೇವಸ್ಯ ಕಲ್ಪಿತಂ .
 ಯೋ ಹರತ್ಯತ್ರ ಲೋಭೇನ ಸ ರೌರವಮವಾಪ್ನುಯಾತ್ .. 226..
 ಪರಿತ್ಯಜ್ಯ ನಿಜಾಂ ಪತ್ನೀಂ ಪರದಾರಾನ್ವರಂತಿ ಯೇ .
 ಪತಿತ್ವಾ ಲೋಹಶಂಕೌ ತೇ ಜಾಯಂತೇ ಶಲಭಾ ವನೇ .. 227..
 ಅತ್ರ ಪಾಪಾನಿ ಕುರುತೇ ಯೋ ಘೋರಾಣಿ ವಿಶೇಷತಃ .
 ಸ ಮಹಾರೌರವೇ ತಿಷ್ಠೇತ್ಕಲ್ಪಾನಾಮರ್ಬುದಂ ಸದಾ .. 228..
 ಸೂಕ್ಷ್ಮಾಣ್ಯಪೃತ್ಯ ಪಾಪಾನಿ ಯೋ ನಿದಧ್ಯಾನ್ನರಾಧಮಃ .
 ನರಕೇಷು ಚಿರಂ ಸ್ಥಿತ್ವಾ ಕೃಕಿಲಾಸಃ ಪ್ರಜಾಯತೇ .. 229..
 ಏವಂ ಕ್ಷೇತ್ರವರಸ್ಯಾಸ್ಯ ಪ್ರಭಾವಃ ಕೇನ ವರ್ಣ್ಯತೇ .
 ಅಹಮೇವ ವಿಜಾನಾಮಿ ತತ್ಸೇವ್ಯೋಽಯಂ ಮದರ್ಥಿಭಿಃ .. 230..
 ಅಸ್ಮಿನ್ನಾಶ್ವಯುಜೇ ಮಾಸೇ ಚತುರ್ದಶ್ಯಾಂ ಸಿತೇತರೇ .
 ಪಕ್ಷೇ ಸರ್ವಾತ್ಮನಾ ಪೂಜ್ಯೋ ಭುಕ್ತಿಮುಕ್ತಿಫಲಪ್ರದಃ .. 231..
 ಇತಿ ಕೃತ್ವಾ ಮಹಾದೇವೋ ಮಹರ್ಷೀಣಾಮನುಗ್ರಹಂ .
 ಕೃಪಾನಿಧಿಸ್ತತ್ರ ತತಃ ಕ್ಷಣಮಾತ್ರಾತ್ತಿರೋದಧೇ .. 232..
 ಅದೃಶ್ಯತ್ವಮಥ ಪ್ರಾಪ್ತೇ ಮಹಾದೇವೇ ಮಹರ್ಷಯಃ .
 ಪರಂ ಪ್ರಮೋದಮಭಜನ್ನಜ್ಞಾನವಿನಿವರ್ತನಾತ್ .. 233..
 ವಿಷ್ಣುಃ ಶ್ರೀವಿಜಯೇಶಾನಮಪೂಜಯದಧಾದರಾತ್ .
 ತತೋ ಬ್ರಹ್ಮಾ ಸುರೌಘಶ್ಚ ಮಹರ್ಷಿನಿವಹಸ್ತಥಾ .. 234..
 ಏವಮತ್ರ ಮಹಾಕ್ಷೇತ್ರೇ ತತಃ ಪ್ರಭೃತಿ ಸರ್ವದಾ .
 ಜಜ್ವಾಲ ತತ್ಪರಂ ಜ್ಯೋತಿರ್ಜನ್ಮಮೃತ್ಯುಜರಾಪಹಂ .. 235..
 ಯೇ ಜನ್ಮಸಹಸ್ರಂ ತು ವಿದಧೇ ದುಷ್ಕರಂ ತಪಃ .
 ಅತ್ರ ಕ್ಷೇತ್ರೇ ಸ ಲಭತೇ ಮೃತ್ಯುಂ ಭೂಯೋ ನ ಜಾಯತೇ .. 236..
 ಅತ ಏವೇಹ ಸರ್ವತ್ರ ತಿಷ್ಠಂತೈವೋತ್ತಮೋತ್ತಮಾಃ .
 ದೇಹಾಂತೇಽಪ್ಯಪರಿಚ್ಛಿನ್ನಾ ಭವಂತಿ ಜ್ಞಾನಭಾಗಿನಃ .. 237..
 ಅಸ್ಮಿನ್ನೇವ ಮಹಾಕ್ಷೇತ್ರೇ ಶ್ರೀವರ್ಷಾಖ್ಯೋಽವಸದ್ಗುರುಃ .
 ಮಮಾಪಿ ಯಃ ಕರುಣಯಾ ದೀಕ್ಷಾಸಂಸ್ಕಾರಮಾದಧೇ .. 238..
 ತದತ್ರ ಪರಮೇಶಾನೋ ದೇವೋ ಜಾಗರ್ತಿ ಸರ್ವದಾ .
 ಯಮಾಲೋಕ್ಯ ಸ ಸಂಸಾರೋ ಹೇಲಯೈವ ವಿಜೀಯತೇ .. 239..
 ಅತ್ರೈವ ಭಗವತ್ಕ್ಷೇತ್ರೇ ಸೇವಾರ್ಥಂ ಪರಮೇಶಿತುಃ .
 ತೀರ್ಥಾಣಿ ಸನ್ನಿದಧತೇ ಪರಾನುಗ್ರಹಣೇಚ್ಛಯಾ .. 240..
 ತಥಾಹಿ ಚಂದ್ರತೀರ್ಥೇಣ ಸ್ಥಿತಮತ್ರ ಮಹಾತ್ಮನಾ .

ತದಂಬು ಸ್ವಶತಾಮಸ್ತಿ ರಾಜಸೂಯಾದಿಕಂ ಫಲಂ .. 241..
 ತ್ರಿಸಪ್ತಕೃತ್ವಾ ಕ್ಷತ್ರಾಣಿ ನಿಹತ್ಯ ಪ್ರಾಪ್ತಕಿಲ್ಬಿಷಃ .
 ಜಾಮದಗ್ನ್ಯೋಽಪಿ ಯತ್ನಾ ನಾನ್ವಾಪ್ತವಾನ್ಗತಿಮುತ್ತಮಾಂ .. 242..
 ವೃತ್ತಂ ಭಲೇನ ಹತ್ವೇಂದ್ರೋ ಲಬ್ಧವಾಂದುರ್ಗತಿಂ ಘನಾಂ .
 ಅತ್ರ ಸ್ನಾತ್ವಾ ನಿಜಾಂ ಲಕ್ಷ್ಮೀಂ ಲೇಭೇ ಸುರವರಾರ್ಚಿತಾಂ .. 243..
 ತದತ್ರ ತೀರ್ಥಂ ಪ್ರಥಮಂ ಹಯಪೂರ್ವಂ ಕೃತಸ್ಥಿತಿ .
 ಗೋಸಹಸ್ರಪ್ರದಾನಸ್ಯ ಫಲಂ ಯತ್ಸ್ವ ಶರ್ತೋ ಭವೇತ್ .. 244..
 ಅತ್ರ ಪಂಚತಪೋ ನಾಮ ತೀರ್ಥಮಸ್ತಿ ಮುನೀನ್ವತಿ .
 ಪ್ರಕಟೀಕೃತಮೀಶೇನ ಭೂರಿಪಾಪಕ್ಷಯಾವಹಂ .. 245..
 ಪಾದೋದಕಪ್ಲವಂ ನಾಮ ತೀರ್ಥಮತ್ಯೈವ ತಿಷ್ಠತಿ .
 ಯದಂಬು ಸ್ವಶತೋ ಜಂತೋರಗ್ನಿಷ್ಟೋಮಫಲಂ ಲಭೇತ್ .. 246..
 ಕುಲೋದ್ವರಣಿಕಾಖ್ಯಾ ತು ಸ್ಥಿತಾ ಸಹ ವಿತಸ್ತಯಾ .
 ಅತ್ರ ಸ್ನಾತ್ವಾ ಜನ್ಯಲಭ್ಯಮಶ್ವಮೇಧಕ್ರತೋಃ ಫಲಂ .. 247..
 ತತ್ರ ಸುಶ್ರವನಾಗೇನ ಸ್ಥೀಯತೇ ಪಾವನಾತ್ಮನಾ .
 ಹಾರೀತಸ್ವಾಮಿನಾಮಾತ್ರ ರವಿರ್ನಿತ್ಯಂ ವ್ಯವಸ್ಥಿತಃ .. 248..
 ಅತ್ಯೈವ ಹಿ ವಿತಸ್ತಯಾ ಏಕದೇಶೇ ಶುಭಾವಹಂ .
 ಕಪಾಲಮೋಚನಂ ನಾಮ ತೀರ್ಥಂ ಸಿದ್ಧನಿಷೇವಿತಂ .. 249..
 ಮಾಘಕೃಷ್ಣಚತುರ್ದಶ್ಯಾಂ ದಯಾಲುವಿಜಿತೇಂದ್ರಿಯಃ .
 ಅತ್ರ ಸ್ನಾನೇನ ಲಭತೇ ಮಹಾಸತ್ವಾಜಿತಂ ಫಲಂ .. 250..
 ಖಂಡಪುಚ್ಛಸ್ಯ ನಾಗಸ್ಯ ಭವನಂ ಚಾತ್ರ ವಿದ್ಯತೇ .
 ಯತ್ರ ಚಾಂದ್ರಾಯಣಶತಂ ಸ್ನಾನಾತ್ಪ್ರಾಪ್ನೋತಿ ಮಾನವಃ .. 251..
 ಮಡವಾವರ್ತನಾಗೋಽತ್ರ ವಿತಸ್ತಾಮಧ್ಯಮಾಶ್ರಿತಃ .
 ಸ್ನಾನೇನ ಮೋಚಯತ್ಯೈವ ಪಾತಕಾದ್ಬಹಲಾನ್ನರಾನ್ .. 252..
 ಅತ್ಯೈವ ಪಶ್ಚಾದ್ಭಾಗೇಽಸ್ತಿ ಕ್ರೋಶಮಾತ್ರ ಶುಭಾವಹಂ .
 ಅನಂತಭವನಂ ಸಿದ್ಧೈರಮರೈಃ ಸುನಿಷೇವಿತಂ .. 253..
 ಸ್ನಾನಂ ಭಾದ್ರಪದೇ ಮಾಸೇ ಪ್ರಥಮೇ ದಿವಸೇಽತ್ರ ಯಃ .
 ಸ ಜಂತುಃ ಫಲಮಾಪ್ನೋತಿ ಕೃತೋರ್ಧ್ವಾದಶವಾರ್ಷಿಕಾತ್ .. 254..
 ಪಾಪಸೂದನಮಿತ್ಯಸ್ತಿ ತೀರ್ಥಮತ್ರಾತಿಪಾವನಂ .
 ಯಥಾರ್ಥನಾಮಾ ಯತ್ನಾ ನಾಜ್ಞಾಯತೇ ಕಾಪಿ ನಿರ್ವೃತಿಃ .. 255..
 ಅನಂತಕಾರ್ಕೋಟಕಯೋಹೃದಯೋಃ ಪಾರ್ಶ್ವವರ್ತಿನೀ .
 ಅಚಲಾತ್ರ ಸರಿತ್ತಿಷ್ಠೇದಶ್ವಮೇಧಫಲಾವಹಾ .. 256..

ಉಪಮನ್ಯುಮುನೇರ್ಯತ್ರ ತಪೋಧಾಮ ಮನೋರಮಂ .
 ಯತ್ರ ಸೋಮಾಖ್ಯಾಯಾ ತೀರ್ಥಂ ವ(ಪ್ರಪ)ನ್ನರ್ಷಿಗಣಾವೃತಂ .. 257..
 ಮಹಾದೇವೋ ಯತ್ರ ತಿಷ್ಠತ್ಯುಪಮನ್ಯುಪ್ರತಿಷ್ಠಿತಃ .
 ಅಮಾವಸ್ಯಾ ಸಸೋಮಾ ಚ ಸನ್ನಿಧಾನಾಯ ಕಲ್ಪತೇ .. 258..
 ಸೋಮತೀರ್ಥಸ್ಯಾಸ್ತಿ ಪಶ್ಚಾತ್ತೋಮತೀರ್ಥಂ ಯದಂಭಸಾ .
 ಸಪ್ತಮ್ಯಾಂ ಭಾನವೀಯೇಽಹ್ನಿ ಪುಣ್ಯಕ್ಷೇತ್ರೇ ಶುಭಂ ನೃಣಾಂ .. 259..
 ನಿಕಟೇ ತಸ್ಯ ಪೀತಂ ಚ ವಹ್ನಿತೀರ್ಥಂ ಸದಾ ಸ್ಥಿತಂ .
 ಯತ್ರ ಸ್ನಾತ್ವಾ ಶ್ರದ್ಧಧಾನೈರುತ್ಕೃಷ್ಟಂ ಪ್ರಾಪ್ಯತೇ ಫಲಂ .. 260..
 ಅಷ್ಟಾಶೀತಿಸಹಸ್ರಾಣಿ ಗೃಹಸ್ಥಾಶ್ರಮಸೇವಿನಾಂ .
 ಮುನೀನಾಮಖಿಲಾಂಧರ್ಮಾನ್ಸಂಪ್ರವರ್ತಯಿತುಂ ಭುವಿ .. 261..
 ಅಫಲಾಕಾಂಕ್ಷಿಣಾಂ ನಿತ್ಯಂ ಧ್ಯಾಯಿನಾಂ ಪರಮಂ ಪದಂ .
 ಆಸೀದತ್ತ್ವೈವ ತುಷ್ಟಸ್ಯ ಪ್ರಸಾದಾತ್ಪರಮೇಶಿತುಃ .. 262..
 ಮುಕ್ತಿಂ ಕ್ರಮೇಣ ಚ ಪ್ರಾಪುರ್ಮುಕ್ತಿಸಂಸ್ಥಂ ತತಃ ಸ್ಮೃತಂ .
 ಭಗವನ್ಭವನತ್ರಾಣಸಮರ್ಥೋ ಭೋಗಮೋಕ್ಷದಃ .. 263..
 ಲಿಂಗಾಕೃತಿರ್ಭರದ್ವಾಜಮುನೀಂದ್ರೇಣ ಪ್ರತಿಷ್ಠಿತಃ .
 ಜ್ಯೇಷ್ಠಕೃಷ್ಣಚತುರ್ದಶ್ಯಾಮಚಿರಾತ್ಸರ್ವಸಿದ್ಧಿಃ .. 264..
 ಯತ್ರ ಪ್ರಚೇತಾ ವಿದಧೇ ಸತ್ತಂ ದ್ವಾದಶವಾರ್ಷಿಕಂ .
 ತತ್ಸಾ ನಮತ್ರ ಸತ್ತಾಖ್ಯವ್ಯಾಖ್ಯಯೈವ ಪ್ರಸಿದ್ಧತಿ .. 265..
 ಶ್ರೇಷ್ಠಾ ಗಂಗೇವ ಸರಸಾಂ ಶಚೀವ ಮೃಗಚಕ್ಷುಷಾಂ .
 ಶಬ್ದವಿದ್ಯೇವ ವಿದ್ಯಾನಾಂ ಪುಣ್ಯಾರಣ್ಯಂ ಭುವಾಮಸೌ .. 266..
 ನಾನಯಾ ಸ್ಪರ್ಧತೇ ಜಾತು ಕುರುಕ್ಷೇತ್ರಾದಿ ಕಿಂಚನ .
 ಅತ್ರ ಸ್ವಯಂ ಮಹಾದೇವೋ ದೇವ್ಯಾ ಸಹ ದಿವಾನಿಶಂ .. 267..
 ಕ್ರೀಡತಿ ಸ್ವೇಚ್ಛಯಾ ತಸ್ಮಾನ್ನಾನ್ಯತ್ರ ಸ್ಥಾನಮೀದೃಶಂ .
 ಶ್ರೀಮದ್ವಿಜಯಮಾಹಾತ್ಮ್ಯಂ ಯ ಇಮಂ ಪಠತಿ ಸ್ವಯಂ .. 268..
 ವ್ಯಾಖ್ಯಾಪಯೇದ್ವಾ ಸ ಕೃತೀ ಪ್ರಾಕೃರ್ಮಭ್ಯೋ ವಿಮುಚ್ಯತೇ .
 ರಾಗೋ ದ್ವೇಷಸ್ತಥಾ ಲೋಭೋ ಮೋಹಃ ಕ್ರೋಧಾಭಿಧಸ್ತಥಾ .. 269..
 ಆಲಸ್ಯಂ ಮಮತಾ ದಂಭಶ್ಚೇತಿಂ ವಿಘ್ನಾಷ್ಟಕಂ ಸ್ಮೃತಂ .
 ತೇನೈತತ್ಕ್ಷೇತ್ರಮತುಲಂ ಪರಿವಾರಯುತೇನ ತು .. 270..
 ವ್ಯಾಪ್ತಂ ನ ಬಾಧತೇ ಜಂತುಂ ಶಿವಭಕ್ತಿಪರಾಯಣಂ .
 ಯೇಷಾಂ ತು ಶಾಂಕರೀ ಭಕ್ತಿಃ ಸಚ್ಚಾಸ್ತ್ರನಿರತಾತ್ಮನಾಂ .. 271..
 ಸದ್ಗುರೂಪಾಸಕಾನಾಂ ಚ ತೇಷಾಂ ವಿಘ್ನಭಯಂ ಕುತಃ .

ಯೇ ಸದಾಶಿವಸಿದ್ಧಾಂತಭಾವನಾಃ ಶುಚಿಬುದ್ಧಯಃ .. 272..

ಯೋಗಾಭ್ಯಾಸಪ್ರಸಕ್ತಾಶ್ಚ ತೇಷಾಂ ವಿಘ್ನಭಯಂ ಕುತಃ .

ನಾಸ್ತಿಕಾ ದಾಂಭಿಕಾಃ ಕ್ಷುದ್ರಾಃ ಶಿಶ್ನೋದರಪರಾಯಣಾಃ .. 273..

ವಂಚಕಾಃ ಕುಚರಿತ್ರಾಶ್ಚ ತೇ ವಿಘ್ನೇಷ್ವಃ ಪರಿಪೀಡಿತಾಃ .

ತಸ್ಮಾದ್ವಿಘ್ನಾನ್ವಿನಿಶ್ಚಿತ್ಯ ಪ್ರಾರ್ಥನೀಯೋ ಮಹೇಶ್ವರಃ .. 274..

ಇದಮಚಲಂಸುತಾಪತೇಶ್ಚರಿತ್ರಂ ಸಪದಿ ವಿಲೋಕ್ಯ ಸಮಗ್ರಮತ್ರ ಸಂತಃ .

ವಿದಧತು ದೃಢಭಕ್ತಿವಾಸನಾಭಿರ್ಘನತರಘೋರ(ಭವೋತ್ಥ)ತಾಪಶಾಂತ್ಯೈ(ನ್ರಿಂ) ..

275..

ಇತಿ ಶ್ರೀಮಹಾಮಾಹೇಶ್ವರಜಯದ್ರಢವಿರಚಿತೇ ಹರಚರಿತಚಿಂತಾಮಣೌ
ವಿಜಯೇಶ್ವರಾವತಾರೋ ನಾಮ ದಶಮಃ ಪ್ರಕಾಶಃ .. 10..

11. ಏಕಾದಶಃ ಪ್ರಕಾಶಃ - ಪಿಂಗಲೇಶ್ವರಾವತಾರವರ್ಣನಂ .

ಓಂ ನಮಃ ಶಿವಾಯ .

ಸೋಽಯಂ ಬೋಧಹುತಾಶನೋ ವಿಮಲಿತಾನಲ್ಪಸ್ವತೇಜೋಭರೋ

ವಿಚ್ಛಾಯತ್ವಮುಪೈತಿ ಮೇ ಶಿವ ತವಾನುಗ್ರಾಹಕಸ್ಯಾಗ್ರತಃ .

ಸ್ವಂ ಲಿಂಗಂ ತದುದಂಚಯಸ್ವ ಭಗವನ್ಪೂರ್ಣಾದ್ವಯಾತ್ಮ ಸ್ವಯಂ

ಯೇನಾಯಾಸ್ಯತಿ ನಾಥ ಕಾರಣಗಣಾವಶ್ಯೋಪಜೀವ್ಯಾಂ ದಶಾಂ .. 1..

ಜಗದ್ಗ್ರಾಹಕಮಪ್ಯಗ್ನೇಸ್ತೇಜೋ ಮ್ಲಾಯತಿ ಜಾತುಚಿತ್ .

ಅಮ್ಲಾನಂ ಪುನರೇಕಸ್ಯ ಶಂಭೋರ್ವಿಶ್ವೋಪಕಾರಿಣಃ .. 2..

ಕದಾಚಿದ್ಭೃಗುಣಾ ಶಪ್ತಃ ಪರಿಕ್ಷೀಣಾಸ್ರಸೌಷ್ವವಃ .

ವಕ್ಷಿರಾರಾಧಯಾಮಾಸ ತಪಸಾ ಪರಮೇಶ್ವರಂ .. 3..

ಕೃತಸ್ತಾನೋ ನಿರಾಹಾರೋಽನುಧ್ಯಾಯನ್ಮನಸಾ ಶಿವಂ .

ಸಂವತ್ಸರಸಹಸ್ರಂ ಸ ಚಕಾರ ವಿಷಮಂ ತಪಃ .. 4..

ಅಥ ತತ್ತಪಸಾ ತೇನ ಚಿರಕಾಲಪ್ರವರ್ತಿನಾ .

ತ್ರೈಲೋಕ್ಯಂ ದಗ್ಧಮಾರಬ್ಧಂ ಕಲ್ಪಾಂತಭಯದಾಯಿನಾ .. 5..

ಬ್ರಹ್ಮವಿಷ್ಣುಪ್ರಭೃತಯೋ ವೀಕ್ಷ್ಯ ತಸ್ಯೋತ್ಕಟಂ ತಪಃ .

ತ್ರೈಲೋಕ್ಯದಾಹಸಂತ್ರಾಸಾದ್ಧ್ಯಾಯತಿ ಸ್ಮ ಮಹೇಶ್ವರಂ .. 6..

ಅಸ್ಮಿನ್ನವಸರೇ ದೇವಸ್ತಂ ಜ್ಞಾತ್ವಾ ಸ್ಥಿರನಿಶ್ಚಯಂ .

ಪಾತಾಲಗರ್ಭಾದುದ್ಭೂತಂ ಜ್ವಾಲಾಮಾಲಾವಿಭೂಷಿತಂ .. 7..

ಪಿಂಗಾಖ್ಯಂ ಪಿಂಗಕೇಶಂ ಚ ಪಿಂಗಲಂ ವೀಕ್ಷ್ಯ ತಂ ಪ್ರಭುಂ .

ಅಥಾಪ್ತಃ ಪರಮಾಂ ಪ್ರೀತಿಂ ಪ್ರಣನಾಮ ವಿಭಾವಸುಃ .. 8..

ಅತೋ ಜಗಾದ ಭಗವಾನ್ಕರುಣಾರಸನಿರ್ಭರಃ .
 ತವ ಪಾವಕ ತುಷ್ಟೋಽಹಮಭೀಷ್ಟಂ ಪ್ರಾರ್ಥ್ಯತಾಮಿತಿ .. 9..
 ತಸ್ಯ ತದ್ವಚನಂ ಶ್ರುತ್ವಾ ಪ್ರಮೋದಾನ್ವಿತಮಾನಸಃ .
 ಅಬ್ರವೀತ್ಪಾವಕೋ ಭೂಮಿಂ ಸುಚಿರಂ ಶಿರಸಾ ಸ್ಪೃಶನ್ .. 10..
 ಇಯತಾಂ ಜಗತಾಮೇಕಸ್ತ್ವಂ ಕಾರಣಮುಮಾಪತಿಃ .
 ತ್ವತ್ಪಾದಧೂಲಿಸಂಪರ್ಕಾದ್ಭ್ರಹ್ಮಾದ್ಯಾಃ ಪ್ರಭವಂತಿ ಚ .. 11..
 ಮಹಾದೇವ ನಮಸ್ತೇಽಸ್ತು ಪಂಚಕೃತ್ಯವಿಧಾಯಿನೇ .
 ಮುನಿಶಾಪಾನ್ಮಯಾ ಪ್ರಾಪ್ತೋ ನಾಥ ತೇಜಃಪರಿಕ್ಷಯಃ .
 ಆರಾಧಯಾಮಿ ವಿಧಿನಾ ತ್ವಾಮೇವ ಪರಮೇಶ್ವರಂ .. 12..
 ಇತ್ಯುಕ್ತೇ ವಹ್ನಿನಾ ದೇವೋ ಜಗಾದ ಮಧುರಂ ವಚಃ .
 ದಂತಾಂಶುವೀಚಿಭಿಃ ಶಾಪಕಾಲುಷ್ಯಂ ಶಮಯನ್ನಿವ .. 13..
 ಸರ್ವಭಕ್ಷೋ ಭವೇತಿ ತ್ವಾಮಶಪದ್ಯನ್ಮಹಾಮುನಿಃ .
 ತಚ್ಛಾಪಂ ವಿರಮತ್ಪದ್ಯ ಮಾಮಾಶ್ರಿತವತಸ್ತವ .. 14..
 ಸಮಗ್ರಲೋಕಪೂಜ್ಯಸ್ತ್ವಂ ಮದ್ವಾಕ್ಯಾದ್ಭವ ಪಾವಕ .
 ಹುತಾಶನತ್ವಮಾಪ್ತೋಽಪಿ ಪರಾಂ ಶುದ್ಧಿಮುಪಾಗತಃ .. 15..
 ಅದ್ವರೇಷು ಭವದ್ವಕ್ತೇ ಮಂತ್ರಪೂತಂ ಯದಿಜ್ಯತೇ .
 ತದ್ಗಹೀಷ್ಯಂತಿ ಸರ್ವೇಽಪಿ ದೇವಾಃ ಪೀಯೂಷವತ್ಸದಾ .. 16..
 ಶ್ರುತಿಸ್ಮೃತ್ಯುದಿತಂ ಯದ್ವಾ ದ್ವಿಜೈಃ ಕರ್ಮ ವಿಧೀಯತೇ .
 ತತ್ಸರ್ವಂ ಪೂರ್ಣತಾಮೇತಿ ನ ಜಾತು ಭವತಾ ವಿನಾ .. 17..
 ಏವಂ ತೀರ್ಥಂ ಮಯಾ ವಹ್ನೇ ತ್ವದರ್ಥಮವತಾರಿತಂ .
 ವಿತಸ್ತಾಯಾಃ ಪ್ರದೇಶೇಽಸ್ಮಿನ್ನಶೇಷದುರಿತಾಪಹಂ .. 18..
 ಲಭಸ್ವ ಸಂಪ್ರತಿ ನಿಜಂ ತೇಜಃ ಪ್ರಾಚ್ಯಾತಿಶಾಯಿ ಚ .
 ವರಂ ಕಮನ್ಯಂ ದಾಸ್ಯಾಮಿ ವದ ವಹ್ನೇ ವಿಶೇಷತಃ .. 19..
 ಇತಿ ದೇವಸ್ಯ ವಚನಂ ಶ್ರುತ್ವಾ ತೇಜೋಮಯೋಽಭವತ್ .
 ವಿರಚಯ್ಯಾಂಜಲಿಂ ಮೌಲಾವಭಾಷತ ಹುತಾಶನಃ .. 20..
 ನಾಥೇನಾನುಗೃಹೀತೋಽಹಂ ತಪಃ ಫಲಿತಮದ್ಯ ಮೇ .
 ತದಿದಾನೀಂ ಭವತ್ಯೇವ ಭಕ್ತಿಮಿಚ್ಛಾಮಿ ಶಾಶ್ವತೀಂ .. 21..
 ಇಹ ಪಿಂಗಲರೂಪಸ್ತ್ವ ಮವತೀರ್ಣೋ ಮಹೇಶ್ವರ .
 ಸನ್ನಿಧತ್ಸ್ವ ತದತ್ಯೇವ ಸರ್ವಲೋಕಾನುಕಂಪಯಾ .. 22..
 ತ್ವಯೈವ ದೇವ ಕಾರುಣ್ಯಾದ್ಯತ್ತೀರ್ಥಮವತಾರಿತಂ .
 ನಿತ್ಯಂ ಸನ್ನಿಹಿತಂ ಲೋಕಂ ಮನ್ನಾಮ್ನೈವ ಪ್ರಸಿದ್ಧತು .. 23..

ಇತಿ ವಹ್ನೇರ್ವಚಸ್ತಸ್ಯ ಪ್ರತಿಪದ್ಯ ಮಹೇಶ್ವರಃ .
 ಸನ್ನಿಧತ್ತೇ ಸ್ಮ ಸತತಂ ಪೂಜಯಾಮಾಸ ಚಾನಲಃ .. 24..
 ಅಸ್ಮಿನ್ನವಸರೇ ದೇವಾಃ ಪುರಂದರಪುರಃಸರಾಃ .
 ಅಪೂಜಯಂತ ತಂ ಗಾಢಭಕ್ತಯಃ ಪರಮೇಶ್ವರಂ .. 25..
 ಸ್ನಾತ್ವಾ ಪಾವಕತೀರ್ಥೇ ತೇ ಪೂಜಯಿತ್ವಾ ಚ ತಂ ಪ್ರಭುಂ .
 ಅಭ್ಯಭಾಷಂತ ಸಂತುಷ್ಟಾಃ ಶಿವಭಕ್ತಂ ಹುತಾಶನಂ .. 26..
 ಜಗತ್ಪವಿತ್ರಿತಂ ವಹ್ನೇ ಶಿವಭಕ್ತಿಮತಾ ತ್ವಯಾ .
 ಯೇನಾವತಾರಿತಂ ತೀರ್ಥಂ ತೋಷಿತಶ್ಚ ಮಹೇಶ್ವರಃ .. 27..
 ಸ್ನಾತ್ವಾ ಪಾವಕತೀರ್ಥೇಽಸ್ಮಿನ್ಯೈಃ ಸ್ತೃಷ್ಟಃ ಪಿಂಗಲೇಶ್ವರಃ .
 ರಾಜಸೂಯಸ್ಯ ಯಜ್ಞಸ್ಯ ಲಭಂತೇ ಮಾನವಾಃ ಫಲಂ .. 28..
 ಅತ್ರ ಕೃಷ್ಣಚತುರ್ದಶ್ಯಾಂ ನಭಸ್ಯೇ ಮಾಸಿ ಯೇ ನರಾಃ .
 ತೀರ್ಥೇ ಸ್ನಾತ್ವಾಚಯಂತೀಶಂ ತೇ ಮೃತಾಃ ಶಿವಭಾಗಿನಃ .. 29..
 ತ್ರೈಲೋಕ್ಯೇ ಯಾನಿ ತೀರ್ಥಾನಿ ನಿವಸಂತಿ ಸಹಸ್ರಶಃ .
 ತಾನ್ಯತ್ರ ಸನ್ನಿದಧತೇ ದಿನೇಽಸ್ಮಿನ್ನಿತಿ ನಿಶ್ಚಯಃ .. 30..
 ಪಿತೃಣಾಮತ್ರ ಯಃ ಶ್ರಾದ್ಧಂ ವಿಧತ್ತೇ ಶ್ರದ್ಧಯಾನ್ವಿತಃ .
 ತಸ್ಯ ತೇ ತೃಪ್ತಿಮಾಸಾದ್ಯ ಪರಿತುಷ್ಯಂತಿ ಸರ್ವದಾ .. 31..
 ಅತ್ರ ಯಃ ಸರ್ವದಾ ಸ್ನಾತ್ವಾ ಪೂಜಯೇತ್ಪಿಂಗಲೇಶ್ವರಂ .
 ಸ ದುಷ್ಕರ್ಮಾಣಿ ಸಂತೃಪ್ಯ ಲಭತೇ ಗತಿಮುತ್ತಮಾಂ .. 32..
 ಇತ್ಯುಕ್ತ್ವಾ ನಿರ್ಜರಾಃ ಸರ್ವೇ ನಂದಂತೋ ವಕ್ಷಿನಾ ಸಹ .
 ಅಗಮನ್ತ್ವ ಪುರಾಣೈವ ವಂದಿತ್ವಾ ಪಿಂಗಲೇಶ್ವರಂ .. 33..
 ತಸ್ಮಾತ್ಕಾಲಾತ್ಪ್ರಭೃತ್ಯೇಷ ಸ್ವಯಮೇವ ಮಹೇಶ್ವರಃ .
 ಪಿಂಗಲೇಶ್ವರರೂಪೇಣ ಭಕ್ತಾನೋಚಯಿತುಂ ಸ್ಥಿತಃ .. 34..
 ತ್ರಿಭುವನಮನುಗೃಹ್ಣತೋ ಮಹೇಶಾ-
 ತ್ಯಥಯತ ಕೋಽಸ್ಮಿ ಕೃಪಾಪರಃ ಪರೋಽಸ್ಮಿನ್ .
 ಬಹುಭಿರವತೀರ್ಯ ವಿಗ್ರಹೈರ್ಯೋಃ
 ದಲಯತಿ ಭಕ್ತಿಮತಾಂ ವಿಮೋಹನಿದ್ರಾಂ .. 35..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
 ಪಿಂಗಲೇಶ್ವರಾವತಾರವರ್ಣನಂ ನಾಮೈಕಾದಶಃ ಪ್ರಕಾಶಃ .. 11..

12. ದ್ವಾದಶಃ ಪ್ರಕಾಶಃ - ವಿತಸ್ತಾವತಾರಃ .

ಓಂ ನಮಃ ಶಿವಾಯ .

ತ್ವಾಮಾಶ್ರಿತ್ಯ ಮುನಿರ್ಮಹೇಶ್ವರ ಚಿರಂ ಯಾಮರ್ಥಯತ್ಯಾದರಾ-
 ದ್ವ್ಯಕ್ತಾವ್ಯಕ್ತತಯಾ ಪ್ರಕಾಶಿತವತೋ ಯಾ ಸ್ವೇಚ್ಛಯಾವಸ್ಥಿತಿಂ .
 ಕುರ್ವಾಣಾ ಮಲಹಾನಿಮದ್ವಯರಸಸ್ಯಂದಿಸ್ಯಸೌ ಸರ್ವದಾ
 ಶಕ್ತಿಃ ಸ್ವಯಮೇವ ಸಂವಿದಸಮಾಂ ಶುದ್ಧಿಂ ವಿಧತ್ತಾಂ ಮಮ .. 1..
 ಯೋ ಯಮರ್ಥಯತೇ ತಸ್ಯ ತದ್ಗತೇ ಕಲ್ಪಪಾದಪಃ .
 ಏವಂ ವರಯತಿ ತ್ವೀಶೇ ಬಹವಃ ಪೂರ್ಣವಾಂಭಿತಾಃ .. 2..
 ಸತೀದೇಶಸ್ಥಿತಾಂಜಂತೂನ್ನದ್ಧರ್ತುಂ ಜಾತುಃ ಕಶ್ಯಪಃ .
 ಆರಾಧಯಾಮಾಸ ಚಿರಂ ಮಹಾದೇವಂ ಸಮಾಧಿನಾ .. 3..
 ಪ್ರಸನ್ನೇ ಚ ಮಹಾದೇವೇ ಯಾಚತೇ ಸ್ಮ ಮಹಾಮುನಿಃ .
 ಅಸ್ಮಿಂದೇಶೇ ನದೀ ಕಾಚಿತ್ಪವಿತ್ರೋತ್ಪಾದ್ಯತಾಮಿತಿ .. 4..
 ಅಂಗೀಕೃತ್ಯ ವರಂ ತಸ್ಯ ಜಗಾದ ಗಿರಿಜಾಂ ಹರಃ .
 ನದೀರೂಪಾ ಸತೀ ದೇಶಂ ಪುನೀಹಿ ರಭಸಾದಿತಿ .. 5..
 ಸಾ ಶಂಭೋರ್ವಚಸಾ ಕೃತ್ವಾ ನದೀರೂಪಂ ರಸಾತಲೇ .
 ನ ಚ ತತ್ಯಾಜ ತದ್ಧೇಹಂ ಕ್ರಮಶ್ಚಿತ್ರೋಽಯಮೈಶ್ವರಃ .. 6..
 ನದೀರೂಪಾ ಚಿರಮಸಾವಭೂತ್ಪಾತಾಲವರ್ತಿನೀ .
 ದೈತ್ಯಾನುದ್ಧರತಾ ಭೂಮಿಂ ಮುಚ್ಯತೇ ಸ್ಮ ಚ ವಿಷ್ಣುನಾ .. 7..
 ವಿತಸ್ತಿಪರಿಮಾಣಾಂ ತಾಂ ದೃಷ್ಟ್ವಾ ತತ್ರ ಜನಾರ್ದನಃ .
 ಪಾಪಕ್ಷಯಾವಹಾಂ ದೇವೀಂ ಜಗಾದ ವಿನಯಾನ್ವಿತಃ .. 8..
 ವಿತಸ್ತಿರೂಪಾ ತ್ವಂ ದೇವೀ ವಿತಸ್ತೇತಿ ಶುಭಾವಹಾ .
 ಸಮಗ್ರದೇವಗಂಧರ್ವಸಿದ್ಧದಾನವಪೂಜಿತಾ .. 9..
 ತದೇಹಿ ದೇವಿ ಭೂಲೋಕಂ ಪವಿತ್ರಯ ಚರಾಚರಂ .
 ತ್ವತ್ಸ್ವರ್ಶಾನ್ಮಾದೃಶಸ್ಯಾಪಿ ಸಂಪನ್ನಾ ಕೃತಕೃತ್ಯತಾ .. 10..
 ಇತ್ಥಂ ಸ್ತುತಾಪಿ ನ ಯದಾ ಸಾ ಜಗಾಮ ರಸಾತಲಾತ್ .
 ತದಾ ವಿಷ್ಣುರ್ಮಹೇಶಸ್ಯ ತದ್ವೃತ್ತಾಂತಂ ನೃವೇದಯತ್ .. 11..
 ಅಸ್ಮಿನ್ನವಸರೇ ಸೋಽಪಿ ಕಶ್ಯಪೋ ವಿದಧೇ ತಪಃ .
 ಮಹಾದೇವ ಪವಿತ್ರಾ ಮೇ ನದೀ ನಿರ್ಮೀಯತಾಮಿತಿ .. 12..
 ತಪಸ್ಯಂತಂ ಮುನಿಂ ವೀಕ್ಷ್ಯ ತದಾನೀಂ ಪರಮೇಶ್ವರಃ .
 ನಿಶಿತೇನ ತ್ರಿಶೂಲೇನ ಗಿರೀಃ ಶೃಂಗಂ ವ್ಯದಾರಯತ್ .. 13..
 ಸುರಗಂಧರ್ವಮುಕ್ಷೇಷು ಪ್ರಸವೇಷು ನಭಸ್ತಲಾತ್ .
 ನಿಪತತ್ಸ್ವಸಕೃದ್ಭೂಮೌ ಕಂಪಿತಾಯಾಂ ಚ ಸರ್ವತಃ .. 14..
 ಸಾ ತದ್ವಿಲಪಥೇನಾಥ ನಿರ್ಜಗಾಮೋತ್ತಮಾ ನದೀ .
 ಅಂಭಃಕಣೈರ್ವಿಭಿಂದಂತೀ ಪಾಪಸಂಘಂ ಶರೀರಿಣಾಂ .. 15..

ಅನುಜಗ್ರಾಹ ಸಾ ತತ್ರ ನೀಲಾಖ್ಯಂ ಭುಜಗೇಶ್ವರಂ .
 ಯತ್ರ ಸ್ನಾತ್ವಾ ಭವೇಜ್ಜಂತುಹರ್ತನಿಃಶೇಷಪಾತಕಃ .. 16..
 ನೀಲಕಂಠಂ ವಿತಸ್ತಾಖ್ಯಂ ಶೂಲಘಾತಮಿತಿ ತ್ರಿಭಿಃ .
 ಅಭಿಧಾನಂ ಪ್ರಸಿದ್ಧಂ ತದದ್ಯಾಪಿ ವಿಲಮುತ್ತಮಂ .. 17..
 ಪರಿಶುದ್ಧಪ್ರಭಾವೋಽಪಿ ತತ್ಕೈವಾದ್ಯಾಪಿ ದೃಶ್ಯತೇ .
 ಯದಶುದ್ಧಾ ಉತ್ಪ್ಲವಂತೇ ಮಜ್ಜಂತಿ ಶುಚಯಸ್ತಥಾ .. 18..
 ಅಥ ತಾಂ ಪಾರ್ವತೀಂ ದೇವೀಂ ನದೀತ್ವೇನ ವ್ಯವಸ್ಥಿತಾಂ .
 ಆಸಾದ್ಯ ಕಶ್ಯಪಮುನಿಸ್ತಪಃ ಕೃತ್ವಾ ನೃವರ್ತತ .. 19..
 ಪಾಪಿನೋಽಪಿ ನರಾಃ ಸರ್ವೇ ಯಯುಸ್ತಾಮಭಿತೋ ನದೀಂ .
 ಸಾ ತಾನ್ವೀಕ್ಷ್ಯ ವಹಂತೀ ಚ ಯೋಜನಾತ್ತಿರೋದಧೇ .. 20..
 ರಸಾತಲಪ್ರವಿಷ್ಟಾಂ ಚ ತಾಂ ಪಶ್ಯನ್ನಥ ಕಶ್ಯಪಃ .
 ಚಿರಮಾರಾಧಯಾಂಚಕ್ರೇ ತಪೋಭಿಃ ಶಿವಭಾವಿತಃ .. 21..
 ಮಹರ್ಷೇಸ್ತಪಸಾ ತೇನ ತದಾನೀಂ ಪರಿತುಷ್ಟಯಾ .
 ಪಂಚಹಸ್ತಸ್ಯ ಭವನಾತ್ಮಮುತ್ತಸ್ಥೇ ವಿತಸ್ತಯಾ .. 22..
 ಅತ್ರ ದುರ್ವಾರಸಂಸಾರಪಂಚ(ಜ್ಞ)ಪ್ರಕ್ಷಾಲನೇಚ್ಛಯಾ .
 ಅನೇವತ ವ್ಯಾಸಮುನಿರ್ವಿತಸ್ತಾಂ ತಪಸಾ ಚಿರಾತ್ .. 23..
 ಗೋಸಹಸ್ರಪ್ರದಾನೇನ ಯತ್ಫಲಂ ಲಭತೇ ನರಃ .
 ಆಪ್ನೋತಿ ತತ್ಕೋಟಿಗುಣಂ ತತ್ರ ಸ್ನಾನೇನ ಭಾವಿತಃ .. 24..
 ತತೋ ವಿನಿರ್ಗತಾ ಕ್ಷೂರಾನ್ಸ್ಮಾತುಕಾಮಾನ್ವಿಲೋಕ್ಯ ಸಾ .
 ಪುನರಪ್ಯಗಮದ್ಧೇವೀ ನದೀಮೂರ್ತಿರದೃಶ್ಯತಾಂ .. 25..
 ಆರಾಧ್ಯಮಾನಾ ಭೂಯೋಽಪಿ ಕಶ್ಯಪೇನ ಮಹಾತ್ಮನಾ .
 ಕೋಶಮಾತ್ರಾದ್ವಿಸುಸ್ತಾವ ಯತ್ರ ದೇಶಃ ಸ ವಿಸ್ತವಃ .. 26..
 ವಾಜಿ(ಜ)ಪೇಯಸಹಸ್ರಸ್ಯ ಯತ್ಫಲಂ ಪರಿಕೀರ್ತಿತಂ .
 ತದೇವ ತತ್ರ ಸ್ನಾನೇನ ಲಭತೇ ಭಾವಿತೋ ನರಃ .
 ಶರೀರಾಂತೇ ಚ ಲಭತೇ ವೈಷ್ಣವಂ ಪದಮುತ್ತಮಂ .. 27..
 ನರಸಿಂಹಾಶ್ರಮಾದ್ಧೇಶಾನ್ನಿರ್ಗಚ್ಛಂತೀ ಶುಭಾವಹಾ .
 ಬ್ರಹ್ಮಘ್ನೈರ್ದಾರುಣೈರ್ಧೃಷ್ಟಾ ಭೂಯೋಽಪ್ಯಂತರಧೀಯತ .. 28..
 ತಾಂ ವಿಲೋಕ್ಯ ನದೀಂ ತತ್ರ ಪ್ರವಿಶಂತೀಂ ರಸಾತಲಂ .
 ವಿಷಣ್ಣಃ ಕಶ್ಯಪಮುನಿಃ ಸಾಮ್ಯರ್ಥನಮಭಾಷತ .. 29..
 ನಮೋ ನಮಸ್ತೇ ಮಾತಸ್ತೇ ತ್ವಾಂ ನೌಮಿ ಹಿಮವತ್ಪುತಾಂ .
 ವಿಧೇಹಿ ಕರುಣಾಂ ದೇವಿ ರುದ್ರಸಂಪರ್ಕಪಾವನೇ .. 30..

ಯೈರ್ಯೈರಂಬು ತವ ಸ್ಪೃಷ್ಟಂ ವಿತಸ್ತೇ ಭಾವಿತಾತ್ಮಭಿಃ .
 ಪ್ರಾಪ್ನುಂವಂತ್ಯಚಿರಾದೇವ ಸರ್ವಾಭಿಲಷಿತಾನಿ ತೇ .. 31..
 ಪಾಪಿನಾಮುಪಕಾರಾಯ ಮಯಾ ತ್ವಮವತಾರಿತಾ .
 ಭೂಯೋ ಭೂಯೋಽಪಿ ತನ್ಮಾತರ್ವಿಮುಖೀ ವರ್ತಸೇ ಕಥಂ .. 32..
 ಶಕ್ತಿತ್ಯೈತಮಲಂ ಛಲಾತ್ಕಲಯತಾ ಜ್ಞಾನತ್ರಿಶೂಲೇನ ಯಾ
 ಮೂರ್ಧಂ ಪ್ರಾಪಿತವಾನ್ತಲೇನ ಭಗವಾನಾಕೃಷ್ಯ ಪಾತಾಲತಃ .
 ವ್ಯಕ್ತಾವ್ಯಕ್ತತಯಾ ಪ್ರಕಾಶಿತವತೀ ಸ್ವಾತಂತ್ರ್ಯಲೀಲಾಯಿತಂ
 ಪೂರ್ಣಾನುಗ್ರಹಸಂಪದೇ ಭವತು ಸಾ ದೇವೀ ವಿತಸ್ತಾ ಮಮ .. 33..
 ಇತಿ ತೇನ ಸ್ತುತಾ ದೇವೀ ತದಾನೀಂ ಸಹಸೋದ್ಯಯೌ .
 ಹರಂತೀ ದರ್ಶನೇನಾಪಿ ದುರಿತಾನಿ ಶರೀರಿಣಾಂ .. 34..
 ಲಕ್ಷ್ಮೀಮಪಿ ತತೋ ವಿಷ್ಣುರ್ನದೀತ್ವೇನ ವ್ಯಸರ್ಜಯತ್ .
 ಸಾ ವಿಶೋಕಾ ಚ ಸಂಪನ್ನಾ ವಿತಸ್ತಾಸ್ವರ್ಶಮಾತ್ರತಃ .. 35..
 ತ್ರಿಕೀಟಾ ಸಾ ದಿತಿಸ್ತತ್ರ ಚತುರ್ವೇದೀತಿ ಸಾಪಗಾ .
 ಅನ್ವಗಾತ್ಪಾರ್ವತೀಂ ದೇವೀಂ ವಿತಸ್ತಾರೂಪಮಾಶ್ರಿತಾಂ .. 36..
 ರಾಜಸೂಯಫಲಂ ತತ್ರ ಸ್ನಾತ್ವಾ ಪ್ರಾಪ್ನೋತಿ ಮಾನವಃ .
 ಏಕತ್ರಾಸ್ತಿ ವಿತಸ್ತಾಯಾಂ ತೀರ್ಥ ಪಾದಪ್ಲವಾಭಿಧಂ .. 37..
 ಪುಣ್ಯಂ ಶ್ರೀವಿಜಯಕ್ಷೇತ್ರೇ ಸರ್ವಕಿಲ್ಬಿಷನಾಶನಂ .
 ಏಕದೇಶೇ ಚ ತತ್ತ್ವೈವ ಖಂಗೆಂ ಕ್ಷಾಲಿತವಾನ್ದರಃ .. 38..
 ಅನೇಕರಾಕ್ಷಸಕ್ಷೋದಪ್ರಸರದ್ರುಧಿರಾರುಣಂ .
 ಶಬ್ದೇನೈವ ಮಹಾಮೋಹಂ ಲುನೀತೇ ಭಾವಿತಾತ್ಮನಾಂ .. 39..
 ಸಿಂಧುಸಂಬಂಧಿನೀ ಯತ್ರ ವಿತಸ್ತಾ ವರ್ತತೇ ನದೀ .
 ನಭಸ್ಯಪೂರ್ಣಿಮಾಕಾಲೇ ತತ್ರ ತೀರ್ಥಾನಿ ಕೋಟಿಶಃ .. 40..
 ತೀರ್ಥಾನಾಂ ಕೋಟಯಃ ಷಷ್ಟಿದೀವ್ಯಶ್ಚ ಬ್ರಹ್ಮಣಾ ಸಹ .
 ತತ್ರಾತ್ಮಾನಂ ಪಾವಯಂತಿ ಸ್ನಾತ್ವಾಸ್ಮಿಂದಿವಸೇ ಸದಾ .. 41..
 ಏವಮಸ್ಮಿಂದಿನೇ ಪೂಜ್ಯಾ ವಿತಸ್ತಾ ಭಾವಿತಾತ್ಮಭಿಃ .
 ಸ್ಯಾದಾಶ್ವಯುಜಮಾಸಸ್ಯ ಪ್ರಥಮೇಽಹ್ಯಪ್ಯಯಂ ಕ್ರಮಃ .. 42..
 ವರಾಹಕ್ಷೇತ್ರಮಾಸಾದ್ಯ ಸಾ ಧುನೀತೇ ಶರೀರಿಣಃ .
 ಯಸ್ತತ್ರ ಸ್ನಾತಿ ದೇಹಾಂತೇ ಸ ವಿಷ್ಣುರ್ನಾತ್ರ ಸಂಶಯಃ .. 43..
 ಕೃಷ್ಣಯಾ ಸಂಗತಿ ಕೃತ್ವಾ ನದೀ ಭುವನಪಾವನೀ .
 ಮಧ್ಯದೇಶೇ ಚಂದ್ರಭಾಗಾ ಪವಿತ್ರಯತಿ ವಾರಿಭಿಃ .. 44..
 ಭೋಗಪ್ರಸ್ಥಮತಿಕ್ರಮ್ಯ ಜಾಹ್ನವೀ ಸಹವಾಹಿನೀ .

ಭೃಹತ್ಸಿಂಧ್ವಾಖ್ಯಾಯಾ ಲೋಕಾನ್ವವಿತ್ರಯತಿ ಸಾದರಾತ್ .. 45..
 ವಿನಿರ್ಗತಾ ಸಿಂಧುದೇಶಾದ್ವಿತಸ್ತೇತಿ ಪ್ರಕೀರ್ತಿತಾ .
 ಪ್ರವಿಷ್ಟಾ ಜಲಧಿಂ ದೇವೀ ರುದ್ರಸ್ಯ ದಯಿತಾ ನದೀ .. 46..
 ನಭಸ್ಯ ಶುಕ್ಲಪಕ್ಷೇ ಸಾ ತ್ರಯೋದಶ್ಯಾಂ ವಿನಿರ್ಯಯೌ .
 ಅವತಾರದಿನೇ ತಸ್ಮಾತ್ಪೂಜನೀಯಾ ಶುಭಾವಹಃ .. 47..
 ಅತ್ರ ತಿಷ್ಠಂತಿ ತೀರ್ಥಾನಿ ದ್ವಾದಶಾಂಗುಲಮಾತ್ರತಃ .
 ತಸ್ಮಾದ್ವಿತಸ್ತಾ ಪೂಜ್ಯೇಯಂ ನಿಃಶೇಷದುರಿತಾಪಹಾ .. 48..
 ಉತ್ತರಾಂ ದಿಶಮಾಶ್ರಿತ್ಯ ಗತೇತ್ಯುತ್ತರಜಾಹ್ನವೀ .
 ಸಾ ಯತ್ರ ಪೂರ್ವಾಭಿಮುಖೀ ತತ್ರ ಸ್ನಾತವ್ಯಮಾದರಾತ್ .. 49..
 ಪ್ರಾಣಪ್ರಯಾಣಕಾಲೇ ಯೈರ್ವೈತಸ್ತಂ ಪೀಯತೇ ಪಯಃ .
 ತೇ ಶಕ್ರಲೋಕಮಾಸಾದ್ಯ ಭೋಗಾನಾಸಾದಯಂತ್ಯಲಂ .. 50..
 ಯಜ್ಞೈರ್ನ ದಕ್ಷಿಣಾವದ್ಭಿಸ್ತಪ್ಯಂತಿ ಪಿತರಸ್ತಥಾ .
 ಯಥಾ ವೈತಸ್ತಸಲಿಲಪ್ರದಾನೇನ ಶುಭಾತ್ಮನಾಂ .. 51..
 ವಿತಸ್ತಾಶೀಕರಾದ್ರೇಣ ಸ್ಪೃಶ್ಯತೇ ಪವನೇನ ಯಃ .
 ನ ಕದಾಚಿತ್ಸ ಲಭತೇ ಯಾತನಾ ಸಂಗತಿವ್ಯಥಾಂ .. 52..
 ನಿತ್ಯಮೇವ ಪವಿತ್ರೇಯಂ ನದೀ ಯದ್ಯಪಿ ಕೀರ್ತಿತಾ .
 ಶುಕ್ಲಪಕ್ಷತ್ರಯೋದಶ್ಯಾಂ ಪ್ರತಿಮಾಸಂ ಪುನರ್ಭೃಶಂ .. 53..
 ಪಾಪಂ ದಶಸು ಮಾಸೇಷು ಯದ್ಯತ್ಪ್ರಕುರುತೇ ನರಃ .
 ಮಾಘಫಾಲ್ಗುಣ(ನ)ಯೋಃ ಸ್ನಾನಾತ್ತತ್ತನ್ನಾಶಯತೇ ಹರಾತ್ .. 54..
 ಮುನಿನಾ ಕಶ್ಯಪೇನೇತ್ಯ ದೇವೀಯಮವತಾರಿತಾ .
 ಕರೋತಿ ಸ್ಪರ್ಶಮಾತ್ರೇಣ ವಿತಸ್ತಾನುಗ್ರಹಂ ನೃಣಾಂ .. 55..
 ನಿಖಿಲಜಗದನುಗ್ರಹಾಯ ಶಂಭೋಃ
 ಪ್ರಸರತಿ ಶಕ್ತಿರನಶ್ವರಸ್ವರೂಪಾ .
 ಇತಿ ಸಪದಿ ಚಿರಂ ವಿಚಾರಯಂತೋ
 ವಿತತಥಿಯೋ ನ ತತಃ ಪರಂ ಸ್ತುವಂತಿ .. 56..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಥವಿರಚಿತೇ ಹರಚರಿತಚಿಂತಾಮಣೌ
 ವಿತಸ್ತಾವತಾರೋ ನಾಮ ದ್ವಾದಶಃ ಪ್ರಕಾಶಃ .. 12..

13. ತ್ರಯೋದಶಃ ಪ್ರಕಾಶಃ - ಸ್ವಯಂಭೂನಾಥಾವತಾರಃ .

ಓಂ ನಮೋ ಭೈರವಾಯ .

ಏತದ್ವೇದವೇದ್ಯವೇದನಮಯಂ ದಗ್ಧಾ ಪುರಾಣಾಂ ತ್ರಯಂ

ಪೂರ್ಣಾದ್ವೈತಹುತಾಶನೇನ ಶಮಯನ್ಮಾಯಾಮಯೋಪದ್ರವಂ .
 ಜ್ವಾಲಾಲಿಂಗತಯಾ ಸ್ಫುರಜ್ಜಗದನುಗ್ರಾಹೀ ಸ್ವಯಂಭೂರಸೌ
 ದೇವಃ ಸಂಪ್ರತಿ ಭಾಸತಾಂ ಮಮ ಪರಾಮುಲ್ಲಾಸಯನ್ನಿವೃತಿಂ .. 1..
 ಯಃ ಸೇವತೇ ಮಹಾದೇವಂ ತಸ್ಯ ಸಿದ್ಧಿಃ ಕರಾಗ್ರಗಾ .
 ತದವಜ್ಞಾಪರಾಣಾಂ ಚ ವಿಪತ್ತಿಃ ಪುರತಃ ಸ್ಥಿತಾ .. 2..
 ಅಭೂವನ್ನದ್ಭುತಾರಂಭಾಸ್ತ್ರಯಃ ಪೂರ್ವಂ ನಿಶಾಚರಾಃ .
 ವಿದ್ಯುನ್ಮಾಲೀ ತಾರಕಾಖ್ಯಃ ಕಮಲಾಖ್ಯಶ್ಚ ದುರ್ಜಯಾಃ .. 3..
 ತೇ ತ್ರಯೋಽಪಿ ತ್ರಿಜಗತೀಂ ವಿಜೇತುಂ ವ್ಯವಸಾಯಿನಃ .
 ಬಹುನಿ ಯುಗಲಕ್ಷಾಣಿ ತಪಸ್ವೀತ್ರಂ ವಿತೇನಿರೇ .. 4..
 ಯಥಾಯಥಂ ತಪೋ ಘೋರಂ ತೇಷು ಕುರ್ವತ್ಸು ಸಂಭ್ರಮಾತ್ .
 ಆವಿಭೂಯ ಚತುರ್ವಕ್ತ್ರಃ ಪ್ರಸನ್ನ ಇದಮಬ್ರವೀತ್ .. 5..
 ಅಹಂ ಪ್ರಸನ್ನೋ ಯುಷ್ಮಾಕಂ ವರಂ ಪ್ರಾರ್ಥ(ಸಂಪ್ರಾರ್ಥ್ಯ)ತಾಂ ಚಿರಂ .
 ನಿವರ್ತತಾಂ ತಪಶ್ಚರ್ಯಾಸಿದ್ಧಿಂ ವಃ ಸಾಧಯಾಮ್ಯಹಂ .. 6..
 ಇತಿ ತಸ್ಯ ವಚಃ ಶ್ರುತ್ವಾ ಪ್ರಸಾದಂ ಸಮುಪೇಯುಷಃ .
 ವರಮಭ್ಯರ್ಥಯಾಮಾಸುರ್ದಾನವಾಃ ಸ್ಥಿರನಿಶ್ಚಯಾಃ .. 7..
 ಅಶೇಷಭುವನೇಶತ್ವಂ ದೇಹಿ ನೋ ಜಲಜಾಸನ .
 ಅಜೇಯಾ ಅಮರಾಶ್ಚಾಪಿ ಭೂಯಾಸ್ಮ ಭವದಾಜ್ಞಯಾ .. 8..
 ಇತ್ಥಮಭ್ಯರ್ಥಯತ್ಸೇಷು ವಿಶ್ವೋಪದ್ರವಕಾಮ್ಯಯಾ .
 ಸಾಂತ್ವಯನ್ನಧುರೈರ್ವಾಕ್ಯೈರುವಾಚ ಕಮಲಾಸನಃ .. 9..
 ಏವಂವಿಧಂ ವರಂ ದಾತುಂ ಕಃ ಶಕ್ನೋತಿ ಮಹಾಸುರಾಃ .
 ಜನ್ಮಮೃತ್ಯುಮಯಃ ಕಾಯೋ ನಾಮರತ್ನಾಯ ಕಲ್ಪತೇ .. 10..
 ಗೃಹ್ಣೀತ ಕಾರಣಂ ತನ್ಮಾನ್ಮರಣಂ ಪ್ರತಿ ದಾನವಾಃ .
 ಭುವನಾಧಿಪತಿತ್ವಂ ತು ದಾತುಂ ಸಾಮರ್ಥ್ಯಮಸ್ತಿ ಮೇ .. 11..
 ಇತ್ಯುಕ್ತೇ ಬ್ರಹ್ಮಣಾ ತೇಽಪಿ ಸಮ್ಮಂತ್ಯ ಕವಿನಾ ಸಹ .
 ದಾನವಾಃ ಪ್ರಾರ್ಥಯಂತೇ ಸ್ಮ ತೀವ್ರಸ್ಯ ತಪಸಃ ಫಲಂ .. 12..
 ಪುರಾಣಿ ಕಾಮರೂಪಾಣಿ ಕಾಮಚಾರೀಣಿ ದೇಹಿ ನಃ .
 ನಾನಾರೂಪವಿಚಿತ್ರಾಣಿ ತ್ರೀಣಿ ಲೋಕೇಷು ಚ ತ್ರಿಷು .. 13..
 ದಿವ್ಯವರ್ಷಸಹಸ್ರೇಣ ಮಿಲಿತ್ವೈತತ್ಪುರತ್ರಯಂ .
 ನಿರ್ಮೇಷಮಾತ್ರಂ ಪುರತಃ ಪೃಥಗ್ವೃತ್ತಿ ಕರೋತು ಚ .. 14..
 ಏತಸ್ಮಿನ್ನೇವ ಸಮಯೇ ಯದೈಕೇನ ಶರೇಣ ಚ .
 ವೇದ್ಯಾಮಹೇ ತದಾ ಲೋಕೋ ಯದಿ ತಿಷ್ಠೇದ್ವಿ ಶಂಕರಃ .. 15..

ಉದೇತು ಮೃತ್ಯುರಸ್ಮಾಕಂ ಬಲಾತ್ಪಂಕೇರುಹಾಸನ .
 ಅನ್ಯಥಾ ವಿಭವಃ ಪ್ರಜ್ಞಾ ಬಲಮಾಯುಃ ಪ್ರವರ್ಧತಾಂ .. 16..
 ಇತ್ಥಂ ಮನೋರಥಂ ತೇಷಾಂ ವಿರಿಂಚಿಃ ಪ್ರತ್ಯಪದ್ಯತೆ .
 ಕಿಂ ಕಿಂ ನ ತಪಸಾ ಸಾಧ್ಯಂ ದೃಢನಿಶ್ಚಯಚೇತಸಾ .. 17..
 ಅಥ ಪ್ರಾಪ್ತವರಾನ್ವೀಕ್ಷ್ಯ ಶುಕ್ರಸ್ತಾನ್ಸಮಭಾಷತ .
 ಕಿಂ ಕಿಂ ನ ಸಿದ್ಧಂ ಭವತಾಮಧುನಾ ಕಥಯಾಮಿ ತತ್ .. 18..
 ಕೃತಂ ತಪಸ್ವೀವ್ರತರಂ ಸಂಪದಾಸಾದಿತಾಪ್ಯಸೌ .
 ತಾಮೇವ ತು ದೃಢಯಿತುಂ ಶ್ರೂಯತಾಂ ವಚನಂ ಮಮ .. 19..
 ಅಮೀ ಬ್ರಹ್ಮಾದಯೋ ಲೋಕೇ ಯನ್ನಿಯತ್ಯವಲಂಬಿನಃ .
 ಸ ಏವ ಶಂಕರೋ ದೇವಃ ಶರಣಂ ಪರಿಕಲ್ಪತಾಂ .. 20..
 ತಪಸಾ ವಿದ್ಯಯಾ ದಾನಮಹಿಮ್ನಾ ಸ ಚ ನಾಪ್ಯತೇ .
 ಭಕ್ತಿಮಾತ್ರೇಣ ಲಭ್ಯಸ್ತು ಮಹಾಕಾರುಣಿಕಃ ಶಿವಃ .. 21..
 ತತ್ಸರ್ವದಾ ಪೂಜಯದ್ವಂ ಶಿವಲಿಂಗಾನಿ ಭಾವಿತಾಃ .
 ಅನ್ಯಥಾ ನಾಶಮಾಪ್ನೋತಿ ಸಂಪದಿತ್ಯವಧಾರ್ಯತಾಂ .. 22..
 ಅಹೋ ಲಿಂಗಸ್ಯ ಮಾಹಾತ್ಮ್ಯಂ ಯದಭ್ಯರ್ಥ್ಯ ಪಿತಾಮಹಃ .
 ಸಮಸ್ತೇ ಪೃಥಿವೀತತ್ತ್ವೇ ಪತಿಭಾವಮವಾಪ್ತವಾನ್ .. 23..
 ಪೂಜಯಿತ್ವಾ ಮಹಾದೇವಲಿಂಗಂ ಸತತಮಚ್ಯುತಃ .
 ಅಯಂ ಪ್ರಭವತಿ ಸ್ಥಿತ್ಯೈ ಲಕ್ಷ್ಮೀಂ ಚ ಲಭತೇ ಸ್ಥಿರಾಂ .. 24..
 ಸಾಮಾನ್ಯದೇಹಿನೋ ಲಿಂಗಂ ಧ್ಯಾಯಂತಃ ಪಾರಮೇಶ್ವರಂ .
 ಇಂದ್ರಾದ್ಯಾ ಲೋಕಪಾಲತ್ವಂ ಪ್ರಾಪ್ಯ ಹೃಷ್ಯಂತಿ ಸರ್ವತಃ .. 25..
 ಕಿಮನ್ಯದುಚ್ಯತೇ ತಸ್ಮಾನ್ನ ಸ್ಯಾಲಿಂಗಾರ್ಚನಾದ್ಗತಿಃ .
 ಅಲಭ್ಯೋಽಪಿ ಮಹಾದೇವಸ್ತಾವತಾ ಕರಗೋಚರೇ .. 26..
 ಇತ್ಯುಕ್ತ್ವಾ ಬಹುಶಸ್ತೇಷಾಂ ಶುಕ್ರೋ ಮಣಿಸಮುದ್ಗತಃ .
 ಏಷಾ ಗತಿರ್ಮಯಾಪೀತಿ ಶಿವಲಿಂಗಮದರ್ಶಯತ್ .. 27..
 ತೇ ದಾನವೇಂದ್ರಾಸ್ತದ್ವಾಣೀಮಗೃಹ್ಣನ್ನಿಜಮೂರ್ಧನಿ .
 ಪ್ರಣಮ್ಯ ಶಿವಲಿಂಗಂ ಚ ಮಯೇನ ಸಮಮಬ್ರವನ್ .. 28..
 ಅದ್ಯಪ್ರಭೃತಿ ಸರ್ವೇಷಾಂ ಗತಿರಸ್ಮಾಕಮೀಶ್ವರಃ .
 ಯದಿಚ್ಛಾಮನುವರ್ತಂತೇ ಬ್ರಹ್ಮವಿಷ್ಣ್ವಾದಯಃ ಸುರಾಃ .. 29..
 ಕಿಂ ಬ್ರಹ್ಮಣಾ ಪ್ರಸನ್ನೇನ ತಪೋಭಿಃ ಕಿಂ ಚ ತಾದೃಶೈಃ .
 ಪ್ರಾಪ್ತಮದ್ಯೈವ ಸರ್ವಂ ನಃ ಶಿವಲಿಂಗಾವಲೋಕನಾತ್ .. 30..
 ಧನ್ಯಃ ಸ ಭಗವಾನ್ಬ್ರಹ್ಮಾ ಯಶ್ಚತುರ್ಭಿರ್ಮುಖಾಂಬುಜೈಃ .

ಜಪನ್ನದಾ ಮಹಾದೇವಲಿಂಗಂ ಕಾರಣತಾಂ ಗತಃ .. 31..
 ಶ್ಲಾಘ್ಯಃ ಸ ಕೇಶವೋ ಯೇನ ಚತುರ್ಭಿಃ ಪಾವನೈಃ ಕರೈಃ .
 ನಿತ್ಯಂ ಸಮರ್ಚ್ಯತೇ ಲಿಂಗಂ ಶಿವಭಕ್ತಿವಿಧಾಯಿನಾ .. 32..
 ಮಾನ್ಯಃ ಸುರೇಂದ್ರೋ ಯೋ ನೇತ್ರಸಹಸ್ರೇಣ ದಿವಾನಿಶಂ .
 ಧ್ಯಾಯತ್ಯನನ್ಯಹೃದಯೋ ಭಗವಲ್ಲಿಂಗಮಾದರಾತ್ .. 33..
 ವಲೀಯಸಾ ಹಿ ಮೋಹೇನ ವಯಂ ನೂನಂ ವಿಡಂಬಿತಾಃ .
 ಯದದ್ಭಾಪಿ ಮಹಾದೇವಲಿಂಗನಾಮಾಪಿ ನ ಶ್ರುತಂ .. 34..
 ಗತೇ ತದನುಬಂಧಃ ಕ ಇದಾನೀಂ ತು ಕದಾಚನ .
 ಮಾ ಭೂಯಾದ್ಭಗವಲ್ಲಿಂಗವೈಮುಖ್ಯಂ ನಃ ಕದಾಚನ .. 35..
 ಇತ್ಯುಕ್ತ್ವಾ ದಾನವೇಂದ್ರಾಸ್ತೇ ಮಯಶ್ಚ ಶಿವಭಾವಿತಃ .
 ಭಗವಲ್ಲಿಂಗಪೂಜಾಯಾಮಭವನ್ನಾಡನಿಶ್ಚಯಾಃ .. 36..
 ತದಾ ಪ್ರಭೃತಿ ತೇ ಸರ್ವೇ ಲಿಂಗಾರ್ಚನಪರಾಯಣಾಃ .
 ಮನಸಾ ಕರ್ಮಣಾ ವಾಚಾ ತಸ್ಯುಃ ಶಿವಕಥಾಮಯಾಃ .. 37..
 ಏವಂ ಗತೇ ವಹೌ ಕಾಲೇ ತಾನಾಕ್ರಮಣತತ್ಪರಾನ್ .
 ಅವಧಾರ್ಯ ಸುರಾ ಜಗ್ಮುಃ ಸಮಸ್ತಾಃ ಕಮಲಾಸನಂ .. 38..
 ತಸ್ಮೈ ನಿವೇದಯಾಮಾಸುಃ ಸುರಾ ದಾನವಜಂ ಭಯಂ .
 ಬ್ರಹ್ಮಾದಯೋ ಮಹಾದೇವಂ ಶರಣಂ ಸಮುಪಸ್ಥಿತಾಃ .. 39..
 ವಾಚಾ ಗದ್ಗದಯಾ ದೃಷ್ಟ್ವಾ ಚಾಸ್ತುನಿರ್ಜರಪೂರ್ಣಯಾ .
 ಬ್ರಹ್ಮಾದತ್ತ ವರಸ್ತೇಷಾಂ ಕಿಂ ಕರೋಮೀತಿ ವಿಹ್ವಲಃ .. 40..
 ಸುರೈಃ ಸಹ ತತೋ ದೇವಂ ತಂ ಸ್ತೋತ್ರೈಸ್ತತ್ರ ತುಷ್ಟವುಃ .
 ನೃವೇದಯಂತ ದೈತ್ಯಾಂಶ್ಚ ಲೋಕಾಕ್ರಮಣತತ್ಪರಾನ್ .. 41..
 ತೇಷಾಂ ಮನೋಗತಂ ಜ್ಞಾತ್ವಾ ದಾನವೇಂದ್ರವಧಾರ್ಥಿನಾಂ .
 ಕಿಂಚಿತ್ಸಹಾಸಸ್ತತ್ಕಾಲಮಬ್ರವೀತ್ಪಾರ್ವತೀಪತಿಃ .. 42..
 ದಾನವಾಸ್ತೇ ವಿಜೀಯಂತೇ ಕೇನ ಕುತ್ರ ಕದಾ ಕಥಂ .
 ಮಲ್ಲಿಂಗಾರ್ಚನಮೇವಾಸ್ತಿ ಯೇಷಾಂ ಕರ್ಮ ದಿನೇ ದಿನೇ .. 43..
 ಭವತಾ ವಿಷ್ಟುನಾ ವಾಪಿ ಲೋಕಪಾಲಾದಿಭಿಃ ಸುರೈಃ .
 ಮಲ್ಲಿಂಗಪೂಜಾಮಾಹಾತ್ಮ್ಯದ್ಭಜ್ಯತೇ ವಿಮಲಂ ಫಲಂ .. 44..
 ತದಾಸಾಂ ಸಂಪದಾಂ ಲೋಕೇ ಮದ್ಭಕ್ತಿಮೂಲಸಾಧನಂ .
 ಯಸ್ಯಾಸ್ತಿ ಸಾ ಕಥಂ ತಸ್ಯ ಭವಾಮಿ ವಿಮುಖಃ ಸ್ವಯಂ .. 45..
 ಇತ್ಥಂ ಭಗವತಾ ಪ್ರೋಕ್ಷೋ ಜಗಾದ ಜಲಜಾಸನಃ .
 ಆಕ್ರಾಂತೇ ತೈಸ್ತ್ರಿಭುವನೇ ವ ಶಕ್ತೋಽಸ್ತ್ವ ಧಿಕಾರವಾನ್ .. 46..

ದೇವ ತ್ವದಾಜ್ಞಯಾ ಸೋಹಮಧಿಕಾರೀ ಮಹೇಶ್ವರ .
 ಪ್ರಾಯಶ್ಚಂ ಚ ವರಂ ತೇಷಾಮನಲ್ಪಮಹಸಾಂ ತದಾ .. 47..
 ಏಕೇನೈವೇಷುಣಾ ವೇಧಃ ಸಂಘಟಂತೇ ಪುರಾಣಿ ಚ .
 ತ್ರೀಣಿ ದ್ವಿಶಂಕರೋ ಲೋಕೋ ಯದಾ ಮೃತ್ಯುಸ್ತದಾಸ್ತಿ ತಿ .. 48..
 ತದಾಕರ್ಣ್ಯ ಮಹಾದೇವೋ ಬಭಾಷೇ ಪ್ರಕಟಂ ಹಸನ್ .
 ಮಯಿ ಭಕ್ತಿರ್ದೃಢಾ ತೇಷಾಂ ಹನ್ಯಂತೇ ತೇನ ತೇ ಕಥಂ .. 49..
 ದ್ವಿಶಂಕರಸ್ತು ಲೋಕೋಽಯ ಸರ್ವದೈವ ಹಿ ವರ್ತತೇ .
 ಅನೇನ ನಂದಿರುದ್ರೇಣ ಮಯಾ ಚ ಪರಮಾರ್ಥತಃ .. 50..
 ಅಸಾಧ್ಯಂ ಸಾಧಯಾಮ್ಯನ್ಯದನ್ಯದ್ವಿಘಟಯಾಮ್ಯಹಂ .
 ಮಲ್ಲಿಂಗಾರ್ಚನಭಕ್ತಸ್ತು ನ ಕೇನಾಪಿ ವಿಹನ್ಯತೇ .. 51..
 ಇತ್ಯುಕ್ತವತಿ ಚಂದ್ರಾರ್ಧಮುಕುಟೇ ಪ್ರಣತಪ್ರಿಯೇ .
 ಉವಾಚ ಪ್ರಣಮನ್ಮಹ್ಮಾ ಮುಕುಟೇ ರಚಿತಾಂಜಲಿಃ .. 52..
 ಲಿಂಗಾರ್ಚನಪರೋ ಜಂತುಸ್ತ್ವ ದ್ಭಕ್ತಃ ಕೇನ ಹನ್ಯತೇ .
 ಅಭಕ್ತಾಸ್ತು ಯದಾ ತೇ ಸ್ಯುಃ ಸ್ಮರ್ತವ್ಯಾ ವಾಗಿಯಂ ತದಾ .. 53..
 ಬ್ರಹ್ಮಣೇತ್ಯುದಿತೋ ದೇವ ಏವಮಸ್ತಿ ತ್ಯಭಾಷತ .
 ನಿರ್ಜರಾಸ್ತು ತತಃ ಸರ್ವೇ ನಿರ್ಗತಾಃ ಸ್ವಪುರಂ ಯಯುಃ .. 54..
 ಅಥ ದೃಷ್ಟ್ವಾ ನಿಜಂ ರಾಜ್ಯಂ ನಿಷ್ಪ್ರತಾಪಂ ಪುರಂದರಃ .
 ಕದಾಚಿನ್ಮಂತ್ರಯಾಂಚಕ್ರೇ ವಿಜನೇ ಗುರುಣಾ ಸಹ .. 55..
 ಪ್ರಜ್ಞಯಾ ನಿಖಿಲಂ ಪಶ್ಯನ್ಯುಕ್ತಾಯುಕ್ತಂ ಬೃಹಸ್ಪತಿಃ .
 ತತೋ ಜಗದ ಜಂಭಾರಿಂ ಸುಭಗಾರಂಭಯಾ ಗಿರಾ .. 56..
 ಅಹೋ ಭಗವತಃ ಶಂಭೋಃ ಪ್ರಣಯಿಷ್ವನುಕಂಪನಂ .
 ತದ್ಭಕ್ತಾನಾಂ ವರಾಕಃ ಕಶ್ಚಾಯಾಮಪಿ ವಿಲಂಘಯೇತ್ .. 57..
 ಇತ್ಥಂ ವಾಚಸ್ಪತೇರ್ವಾಣೀಮಧಿಗಮ್ಯ ಪುರಂದರಃ .
 ಕಂಪಮಾನಸಮಗ್ರಾಂಗೋ ಲೋಲಲೋಚನಮಬ್ರವೀತ್ .. 58..
 ತ್ವದಧಿಷ್ಠಾನತೋ ರಾಜ್ಯಂ ಮಮ ಸ್ವರ್ಗೇ ವ್ಯವಸ್ಥಿತಂ .
 ಕಥಮೇತೇ ವಿಜೀಯಂತೇ ದಾನವಾಸ್ತನ್ನಿರೂಪ್ಯತಾಂ .. 59..
 ಶ್ರುತ್ವೇತಿ ವಾಕ್ಯಂ ಶಕ್ರಸ್ಯ ಸ ಪ್ರೋವಾಚ ಬೃಹಸ್ಪತಿಃ .
 ನಿರೀಕ್ಷ್ಯ ನಿಭೃತಂ ಕಿಂಚಿತ್ಪ್ರಜ್ಞಾರೂಪೇಣ ಚಕ್ಷುಷಾ .. 60..
 ರಿಪುಣಾಂ ಭಗವದ್ಭಕ್ತಿರ್ವಿಜಯೇ ಮೂಲಕಾರಣಂ .
 ಸಾ ಶೈಥಿಲ್ಯಮವಾಪ್ನೋತಿ ಕೇನ ಯತ್ನೇನ ಚಿಂತ್ಯತಾಂ .. 61..
 ತತ್ರಾಭ್ಯುಪಾಯಃ ಪ್ರಾಯೇಣ ಕಶ್ಚಿತ್ಸಂಚಿಂತಿತೋ ಮಯಾ .

ಶುಕ್ರಸ್ಯ ಸನ್ನಿಧಾನೇ ಸ ಕಥಂಕಾರಂ ಪ್ರಗಲ್ಬತೇ .. 62..
 ತೇಷಾಂ ಹಿತಂ ಪ್ರಾರ್ಥಯಿತುಂ ಶುಕ್ರ ಏವ ದಿನೇ ದಿನೇ .
 ಭಗವದ್ಭಕ್ತಿದಾಢ್ಯಾಯ ಪ್ರಯತ್ನಮಧಿಷ್ಠತಿ .. 63..
 ಸ್ವಯಂ ಯದ್ಯಪಿ ಯೇ ಭಕ್ತಾಸ್ತಥಾಪ್ಯೈಶ್ವರ್ಯಗರ್ವಿತಾಃ .
 ಮಿತಪ್ರಜ್ಞಾಶ್ಚ ಯೋಜ್ಯಂತೇ ಹೇಲಯೈವ ವಿಪರ್ಯಯೇ .. 64..
 ಇತ್ಯುಕ್ತವಾನ್ಮಹೇಂದ್ರೇಣ ಪೃಚ್ಛತೇ ಸ್ಮ ಸ ಕೌತುಕಾತ್ .
 ಭಗವನ್ಸ್ಮಹಿ ತಾಂ ಯುಕ್ತಂ ತೇಷಾಂ ಲಿಂಗಾರ್ಚನಾಪಹಾಂ .. 65..
 ಶ್ರುತ್ವೇತಿ ಸೋಽಬ್ರವೀತ್ಪಶ್ಯ ಪ್ರಾಯಃ ಸರ್ವೇಽಪಿ ಸರ್ವದಾ .
 ಉತ್ತರೋತ್ತರಮುತ್ಕರ್ಷಂ ಜ್ಞಾತ್ವಾ ರಜ್ಯಂತಿ ಜಂತವಃ .. 66..
 ತದೀಶ್ವರಾದೃತೇ ಕೋಽತ್ರ ಸರ್ವೇಷಾಂ ಮೂರ್ಧನಿ ಸ್ಥಿತಃ .
 ಸ್ವವಿಕಲ್ಪೇನ ತಸ್ಯಾಪಿ ಕಶ್ಚಿದ್ರೂರ್ಧ್ವಸ್ಥ ಉಚ್ಯತೇ .. 67..
 ಏವಂ ಮಾಯಾಮಯಂ ತೇಷಾಂ ವರ್ಣ್ಯತೇ ಸ್ವೋಪಕಲ್ಪಿತಂ .
 ಶಾಸ್ತ್ರಂ ಚ ದೃಶ್ಯತೇ ಕಿಂಚಿಲ್ಲಿಖಿತ್ವಾ ನಿಜಯಾ ಧಿಯಾ .. 68..
 ಧ್ಯಾನಾನಿ ದೇವತಾನಾಂ ಚ ಲಿಖ್ಯಂತೇ ತಾನಿ ಕೈತವಾತ್ .
 ಯಾಸಾಂ ಮಹೇಶ್ವರೋಽಪ್ಯೇಷ ನೃಗ್ಭಾವೇನ ನೃವೇಶ್ಯತೇ .. 69..
 ಏವಂ ಮಹೇಶ್ವರಾದನ್ಯ ಉತ್ಕೃಷ್ಟ ಇತಿ ಕಥ್ಯತೇ .
 ತೇಷಾಂ ಯತೋ ಭವೇಲ್ಲಿಂಗಪೂಜಾಶೈಥಿಲ್ಯತಃ ಕ್ಷತಿಃ .. 70..
 ಶುಕ್ರಸ್ಯ ಸನ್ನಿಧಾನೇ ತು ಪ್ರಥಂತೇ ನ ಕದುಕ್ತಯಃ .
 ಸಪ್ರತೀಪೋಪಪತ್ತ್ಯಾ ಚ ಪರಮಾರ್ಥವಿಶಾರದಃ .. 71..
 ಇತ್ಯುಕ್ತವಾನಾ(ಗಾ)ಜ್ಞಿರಸೋ ವಾಸವೇನ ಸಗೌರವಂ .
 ಅಭ್ಯರ್ಥ್ಯತೇ ಸ್ಮ ಸಾ ಯುಕ್ತಿರಖಂಡಾ ಕಥ್ಯತಾಮಿತಿ .. 72..
 ಉವಾಚ ಸ ತತಃ ಶುಕ್ರಮಾಕಲಯ್ಯ ಬೃಹಸ್ಪತಿಃ .
 ಭವತೋ ಭಗವಲ್ಲಿಂಗವೈಮುಖ್ಯೇ ನೌಚಿತಿ ಕ್ಷಚಿತ್ .. 73..
 ಏಷಾಮುಪಪ್ಲಾವಯಿತುಂ ಸತ್ಯಮೇಷ ಮಮ ಕ್ರಮಃ .
 ಬುದ್ಧೇರಾಗತಮಿತ್ಯೇತದ್ಧರ್ಶನಂ ಬೌದ್ಧಮುಚ್ಯತೇ .. 74..
 ಬುದ್ಧಃ ಪ್ರಸಿದ್ಧಸ್ತತ್ತ್ರಿಕಃ ಸಂಕಲ್ಪೇತ ಸುರೇಶ್ವರಃ .
 ಧ್ಯಾನೇ ಯಚ್ಚತ್ತ್ವಧರ್ತೃತ್ವೇ ಲಿಖ್ಯಂತೇ ಕಾರಣಾನ್ಯಪಿ .. 75..
 ಗಣಪತ್ಯಾದಯೋ ಯೇ ಚ ಶೈವಾ ಅತ್ಯುತ್ತಮಾಃ ಸ್ಥಿತಾಃ .
 ತೇಷಾಂ ಮೂರ್ಧನಿ ಲಿಖ್ಯಂತೇ ದೇವಾ ಬೌದ್ಧಾ ಅಮೀತಿ ಚ .. 76..
 ಮಿಥ್ಯೋಪಕಲ್ಪಿತಾನ್ಯೇವಂ ಧ್ಯಾನಾನ್ಯಾಲೋಕ್ಯ ದಾನವಾಃ .
 ಶಿವಾದುತ್ಕರ್ಷವಂತೋಽಮೀ ಇತಿ ಮುಹ್ಯಂತ್ಯಸಂಶಯಂ .. 77..

ಏವಂ ಧ್ಯಾನೇಷು ಸಿದ್ಧೇಷು ಪ್ರಸಿದ್ಧಿಂ ಲಂಭಿತೇಷು ಚ .
 ಶೈವತಂತ್ರಾನುವಾದೇನ ಮಂತ್ರಾನಪಿ ನಿಯೋಜಯೇ .. 78..
 ಉದ್ಧೃತ್ಯ ಶಿವಶಾಸ್ತ್ರೇಭ್ಯಃ ಖಂಡಾನ್ವಂಡಾನ್ನಿಯೋಜಯೇ .
 ಮಂತ್ರತಂತ್ರಾದಿಕಂ ಕೃತ್ಯಂ ಯತ್ಕಿಂಚಿಚ್ಛೋಪಕಲ್ಪಿತಂ .. 79..
 ಬಂಧಮೋಕ್ಷವ್ಯವಸ್ಥಾಯಾಂ ಶಾಸ್ತ್ರಂ ಯಚ್ಚ ವಿರಚ್ಯತೇ .
 ತತ್ರ ತೀವ್ರತರಪ್ರಜ್ಞಾಪ್ರಕರ್ಷಃ ಪರಿತೋಷಕಃ .. 80..
 ಲಿಂಗಾರ್ಚನಾದಿಕಸ್ತತ್ರ ಬಂಧಸ್ತಾವನ್ನಿಗದ್ಯತೇ .
 ಮುಕ್ತಿಸ್ತು ಶೂನ್ಯತೈವ ಸ್ಯಾದಿತಿ ಕರ್ತವ್ಯಹಾರಿಣೀ .. 81..
 ಯಜ್ಞಾದಿಕಾ ಕ್ರಿಯಾ ಸೇಯಂ ಸಾ ತತ್ರ ಪರಿಹನ್ಯತೇ .
 ಆತ್ಮಾ ನಾಸ್ತೀತಿ ಸಂಚಿಂತ್ಯ ದೂಷ್ಯತೇ ಪರಮೇಶ್ವರಃ .. 82..
 ಏವಂವಿಧಂ ಮಯಾ ಶಾಸ್ತ್ರಂ ವಿರಚಯ್ಯ ಪುರಂದರ .
 ಹೃದಿ ಪ್ರವಿಶ್ಯ ಭಗವದ್ಭಕ್ತಿರ್ನೇಷಾಂ ವಿಹನ್ಯತೇ .. 83..
 ಅಚಿರೇಣೈವ ಸರ್ವಂ ತೇ ಸಾಧಯಾಮಿ ಪ್ರಯೋಗತಃ .
 ಶುಕ್ರಸ್ಯ ಸನ್ನಿಧಾನಂ ತು ತತ್ರ ಸಿದ್ಧೈ ಪ್ರತೀಕ್ಷತೇ .. 84..
 ಉಪದಿಷ್ಟೇ ಮಯಾ ಮಾಯಾತಂತ್ರೇ ನೂನಂ ಪ್ರಯೋಗತಃ .
 ಶುಕ್ರೋಽಪಿ ತೇಷಾಂ ವ್ಯಾಮೋಹಂ ನ ನಿವಾರಯಿತುಂ ಕ್ಷಮಃ .. 85..
 ಉಧಾರ್ವಾರೋಹೇ ಮಹಾನ್ಯತ್ನೋ ನಾಧಃಪಾತೇ ಪುನಃ ಕ್ವಚಿತ್ .
 ಕಥಮಾರುಹ್ಯತೇ ಶೈಲಃ ಕಥಂ ವಾಸ್ತಾನಿತ್ಯತೇ .. 86..
 ಆಕರ್ಣ್ಯೇತಿ ಗಿರಂ ತಸ್ಯ ಜಗಾದ ಸ ಶಚೀಪತಿಃ .
 ಹಸನ್ಮಿಸ್ಮಯಸಂರಂಭಫುಲ್ಲನೇತ್ರಸರೋರುಹಃ .. 87..
 ವಿಚಿತ್ರೇಯಮಹೋ ಪ್ರಜ್ಞಾ ಭಗವನ್ವರ್ತತೇ ತವ .
 ಅನ್ಯಥಾ ಕಥಮೀದೃಂಶಿ ಸೂಕ್ಷ್ಮವಸ್ತೂನಿ ಪಶ್ಯಸಿ .. 88..
 ಬುದ್ಧ ಇತ್ಯುಚ್ಯತೇ ಯೋಽಸಾವೇತೇನ ವಪುಷಾ ಹರಿಃ .
 ಈಶೇಚ್ಛಯಾವತರತಿ ಪ್ರಾಯಃ ಪ್ರತಿಚತುರ್ಯುಗಂ .. 89..
 ಇತ್ಯುಕ್ತವತಿ ದೇವೇಶೇ ಬೃಹಸ್ಪತಿರಭಾಷತ .
 ಏತದದ್ಯಾಪಿ ನ ಜ್ಞಾತಂ ಭವತಾ ತದ್ವಿಚಿಂತ್ಯತಾಂ .. 90..
 ಲೋಕಾನುಪಪ್ಲಾವಯಿತುಂ ಹಂತುಂ ಯಜ್ಞಾದಿಕಾಃ ಕ್ರಿಯಾಃ .
 ಘೋರಂ ಕಲಿಂ ಪ್ರಥಯಿತುಂ ಬುದ್ಧತ್ವಂ ಯಾತಿ ಕೇಶವಃ .. 91..
 ಬುದ್ಧರೂಪಂ ನ ಚೇದೇಷ ಗೃಹ್ಣಾತಿ ಕಮಲಾಪತಿಃ .
 ಕಲಿಕಾಲೇ ಭವೇತ್ತರ್ಹಿ ಕಥಂ ಘೋರಾ ವ್ಯವಸ್ಥಿತಿಃ .. 92..
 ಸ ಏವ ಬುದ್ಧಸ್ತತ್ರಾನ್ಯಾ ದೇವತಾ ಕಲ್ಪಿತಾ ಮಯಾ .
 ಯದಾಲೋಕನತಸ್ತೇಷಾಂ ಭಕ್ತಿಃ ಶೈಥಿಲ್ಯಮೇಷ್ಯತಿ .. 93..

ತದ್ಗತ್ವಾ ಭಗವದ್ಭಕ್ತಿಂ ತೇಷಾಂ ನಿರ್ಮೂಲಯಾಮ್ಯಹಂ .
 ಇತ್ಯುಕ್ತ್ವಾ ಪ್ರತಿಮುಚ್ಯೇಂದ್ರಂ ಜಗಾಮಾಥ ಬೃಹಸ್ಪತಿಃ .. 94..
 ಸದಾಭಿಲಷಿತಾ ಸಿದ್ಧಿಃ ಸುರಾರೀಣಾಂ ಯಥಾ ತಥಾ .
 ಶುಕ್ರಸ್ಯಾಸನ್ನಿಧಾನಂ ಸ ಚಕಾಂಗ ಧಿಷಣಾಧಿಪಃ .. 95..
 ಅಸ್ಮಿನ್ನವಸರೇ ಶುಕ್ರೋ ದೈತ್ಯೇಂದ್ರಾನ್ಪ್ರತಿಮುಚ್ಯ ಸಃ .
 ಜಗಾಮ ಯಜ್ಞಮಾಧಾತುಂ ವರ್ಷನಿವತ್ಯಮಾದರಾತ್ .. 96..
 ಅಥಾಸನ್ನಿಹಿತಂ ಶುಕ್ರಮಧಿಗಮ್ಯ ಬೃಹಸ್ಪತಿಃ .
 ಸಂಪನ್ನಮೇವ ದೇವಾನಾಂ ಹಿತಂ ಕಾರ್ಯಮಮನ್ಯತ .. 97..
 ವಿಧಾಯ ಶುಕ್ರವೇಶಂ ಸ ಕಪಟೇನ ಬೃಹಸ್ಪತಿಃ .
 ತಾರಕಾಕ್ಷಪುರಂ ಪ್ರಾಪ ವಿಚಿತ್ರವಿಭವೋಜ್ಜ್ವಲಂ .. 98..
 ತತ್ರಾಮಂ ಶುಕ್ರಬುದ್ಧ್ಯಾ ಸ ಪ್ರಣನಾಮಾಥ ದಾನವಃ .
 ವಿಸ್ತೀರ್ಯಾಸನಮಭ್ಯರ್ಚ್ಯ ಪಪ್ರಚ್ಛ ವಿನಯಾನ್ವಿತಃ .. 99..
 ಭಗವನ್ಭವತಾಸ್ಮಾಕಮಾದಿಷ್ಟಮಭವದ್ಗುರೋ .
 ಯಜ್ಞಂ ಕರ್ತುಂ ಪ್ರಯಾಮೀತಿ ತದದೈವ್ಯವಾಗಮಃ ಕುತಃ .. 100..
 ಇತಿ ಶ್ರುತ್ವಾ ವಚಸ್ತಸ್ಯ ಬೃಹಸ್ಪತಿರಭಾಷತ .
 ಶುಕ್ರತ್ವಮಾತ್ಮನೋ ವ್ಯಂಜನ್ವಚನೈರುಚಿತಕ್ರಮೈಃ .. 101..
 ಮಮ ಯುಷ್ಮತ್ಕುಲಶ್ರೇಯಶ್ಚಿಂತನೇನ ದಿನೇ ದಿನೇ .
 ವಿಸೃಷ್ಟ್ವಾ ದೇವತೋಪಾಸಾಪ್ರಭೃತಿರ್ಭವತಿ ಕ್ರಿಯಾ .. 102..
 ತದದ್ಯ ಭವತಾಂ ಕಿಂಚಿದ್ವಿಜನೇ ಚಿಂತಿತಂ ಮಯಾ .
 ಜಿಜ್ಞಾಸಾ ಯದಿ ತತ್ರಾಸ್ತಿ ಶ್ರುಯತಾಮವಧಾನತಃ .. 103..
 ಇಹೋತ್ತರೋತ್ತರೋತ್ಕರ್ಷಲೋಕನಾತ್ಪರಿಕಲ್ಪ್ಯತೇ .
 ಪ್ರಭುತ್ವಂ ಯಸ್ಯ ಸ ತ್ರಾತುಂ ಸಮರ್ಥ ಇತಿ ನಿಶ್ಚಯಃ .. 104..
 ತನ್ಮಯಾ ಪೂಜ್ಯತೇ ಕಶ್ಚಿತ್ಪ್ರಭುರ್ನಿತ್ಯಂ ವಿಶೇಷತಃ .
 ಯಸ್ಯ ಧಾರಯತಿ ಭತ್ರಂ ಸೋಽಪಿ ಚಂದ್ರಶಿಖಾಮಣಿಃ .. 105..
 ಅದ್ಯಾಪಿ ಭವತಾಂ ನಾಯಮುಪದಿಷ್ಟೋ ಮಯಾ ಕ್ರಮಃ .
 ಅಧುನಾ ಮಯ್ಯನಾಸನ್ನೇ ಸ ಏವ ಪರಿಕಲ್ಪ್ಯತಾಂ .. 106..
 ಇತ್ಯುಕ್ತ್ವಾ ಗುರುಣಾ ತಸ್ಯ ತದೇವ ಪ್ರತಿಪಾದಿತಂ .
 ದೂಷತೇ ಸ್ಮ ಮಹಾದೇವ ಭಕ್ತಿಚರ್ಚಾ ಪುನಃ ಪುನಃ .. 107..
 ಭಗವನ್ನಿಂದಯಾ ಕಿಂಚಿತ್ಕ್ಲೋಭಂ ಪ್ರಾಪ್ಯೇವ ದಾನವಃ .
 ಅಭಾಷತ ತತೋ ಗಾಢವಿಸ್ಮಯಾಕಾಂತಮಾನಸಃ .. 108..
 ಕಿಮೇತದುಚ್ಯತೇ ಲಿಂಗಂ ಮಾಹೇಶಂ ಮುಚ್ಯತಾಮಿತಿ .
 ಅಹೋ ಚಿರೇಣ ದುಃಖಾಯ ಸೂಚ್ಯಾ ವಿದ್ಧೇವ ಮೇ ಶ್ರುತಿಃ .. 109..

ಸ ಏವ ಜಯತಾಂ ಪೂಜ್ಯೋ ದೈಯಶ್ಚ ಜಗತಾಮಪಿ .
 ಸೃಷ್ಟಿಸಂಹಾರಕರ್ತಾ ಚ ತದೇತದಸಮಂಜಸಂ .. 110..
 ತಸ್ಮಿನ್ವೈಮುಖ್ಯಮಭ್ಯೇತಿ ಯಃ ಕದಾಚನ ಮಾನವಃ .
 ಕಿಮನ್ಯದಚಿರೇಣೈವ ಸ ನಶ್ಯತಿ ನ ಸಂಶಯಃ .. 111..
 ಅಹಮಲ್ಪಮತಿಃ ಕೋಽತ್ರ ಗುರುಣೈವ ವಿಚಾರ್ಯತಾಂ .
 ಕೋಽನ್ಯಃ ಪ್ರಜಾಹಿತಕರೋ ವಿಧಾಯ ವಪುರಷ್ಟಧಾ .. 112..
 ಇತ್ಯುಕ್ತವಂತಂ ತಂ ವೀಕ್ಷ್ಯ ತಾರಕಾಖ್ಯಂ ಭೃಹಸ್ಪತಿಃ .
 ಬಹಲಂ ವಿಸ್ಮಯಂ ಪ್ರಾಪ್ಯ ತದಾನೀಂ ಸಮಚಿಂತಯತ್ .. 113..
 ಅಹೋ ಸ್ಥಿರತರಾ ಭಕ್ತಿರಮುಷ್ಯ ಪರಮೇಶ್ವರೇ .
 ಅನ್ಯಥಾ ನ ಪ್ರವರ್ತೇರನ್ನೀದೃಶ್ಯಃ ಸಂಪದಃ ಸ್ವಯಂ .. 114..
 ಈದೃಶೀಂ ಭಗವದ್ಭಕ್ತಿಮಸ್ಯ ವ್ಯಾಹಂತುಮಿಚ್ಛತಾ .
 ಮಯಾಪಿ ಸತ್ಯಮಧುನಾ ದುರಿತಂ ಭೂರಿ ಸಂಚಿತಂ .. 115..
 ಕಿಂ ಕಿಂ ನ ಕ್ರಿಯತೇ ಹಂತ ಮಯಾ ಶಕ್ತವಶಾತ್ಮನಾ .
 ದೂಷಯಿತ್ವಾ ಮಹೇಶಂ ಯದಸಮಂಜಸಮುಚ್ಯತೇ .. 116..
 ಮಿಥ್ಯೋಪದಿಶ್ಯತೇ ಯತ್ತದಹೋ ಸ್ವಾರ್ಥಾಂಧತಾ ಮಮ .
 ವಿಡಂಬ್ಯತೇ ಯದ್ವಿಶ್ವಾತ್ಮಾ ಸೋಽಪಿ ದೇವೋ ಮಹೇಶ್ವರಃ .. 117..
 ಅಥವಾ ವಿರಚಯ್ಯೇದಂ ಕುಕರ್ಮ ನರಕಾವಹಂ .
 ತಂ ಪಾಪಹಾರಿಣಂ ದೇವಂ ಚಿರಂ ಧ್ಯಾಯಾಮಿ ಧೂರ್ಜಟಿಂ .. 118..
 ಇತ್ಯಾಕಲಯ್ಯ ಪೋವಾಚ ಭೃಹಸ್ಪತಿರಥ ಕ್ಷಣಾತ್ .
 ವಾಚಾ ಹೃದಯಹಾರಿಣ್ಯಾ ಸಾಂತ್ವಯಂದಾನವೇಶ್ವರಂ .. 119..
 ಸ್ವಾರ್ಥಪ್ರವೃತ್ತಿಃ ಕೇಯಂ ಸ್ಯಾನ್ಮಾ ಗೃಹ್ಣೀತ ವಚೋ ಮಮ .
 ಮಯಾ ಪುನರಿದಂ ವಾಚ್ಯಂ ಶಿಷ್ಯೇಷು ಪರಮಾರ್ಥತಃ .. 120..
 ಗತಾನುಗತಿಕೋ ಮುಂಚತ್ಕೃಪಪತ್ತಿಂ ಪೃಥಗ್ಗನಃ .
 ಭವಾದೃಶಾಸ್ತು ನಿರ್ಮುದ್ರಪ್ರಭಾವಪ್ರತಿಭಾಜುಷಃ .. 121..
 ಯಸ್ಯೇಶ್ವರೋಽಪಿ ಭಗವಾಶ್ಚ ತ್ರಂ ಧಾರಯತಿ ಸ್ವಯಂ .
 ಉತ್ಕೃಷ್ಟೋ ಯದಿ ನಾಯಂ ಸ್ಯಾದ್ಬುದ್ಧಃ ಸರ್ವಾರ್ಥಸಾಧಕಃ .. 122..
 ಮಹೇಶ್ವರೋಽಪಿ ತಚ್ಚ ತ್ರಂ ಕಿಮುದ್ದಿಶ್ಯ ಸ ಧಾರಯೇತ್ .
 ಅಹಂ ಯದಿ ಗುರುರ್ಯೂಯಂ ಯದಿ ಶಿಷ್ಯಾಃ ಸುಭಾವಿತಾಃ .. 123..
 ಉತ್ಸೃಜ್ಯ ತನ್ಮಹಾದೇವಲಿಂಗಂ ಬುದ್ಧೋಽಯಮುಚ್ಯತಾಂ .
 ಅಭಿಧಾಯೇತಿ ಭೂಯೋಽಪಿ ಬಕ್ಷೀಭಿರುಪಪತ್ತಿಭಿಃ .. 124..
 ಸ ತಸ್ಯ ಭಗವದ್ಭಕ್ತಿಂ ಬಭಂಜ ಪ್ರತಿಭಾಬಲಾತ್ .

ಅನೇನೈವ ಕ್ರಮೇಣಾಯಂ ವಿದ್ವನ್ಮಾಲಿನಿ ದಾನವೇ .. 125..
 ಕಮಲಾಖ್ಯೇಷಿ ತದ್ವೌದ್ಧಂ ಪ್ರಥಯಾಮಾಸ ದರ್ಶನಂ .
 ಅಥಾಪಹೃತ್ಯ ಭಗವದ್ಭಕ್ತಿಂ ತೇಭ್ಯೋ ಬೃಹಸ್ಪತಿಃ .. 126..
 ಸಾನಂದಮಗಮದ್ಗರ್ಜನ್ವುರಂದರಪುರೀಂ ಜವಾತ್ .
 ತದಾಪ್ರಭೃತಿ ತೇ ದೈತ್ಯಾಃ ಶಿವಭಕ್ತಿಪರಾಜ್ಞುಖಾಃ .. 127..
 ಅಸಹಂತ ನ ಲಿಂಗಸ್ಯ ನಾಮಾಪಿ ಕಿಮುತಾರ್ಚನಂ .
 ಅಬಾಧಂತ ಸಮಸ್ತಾನಿ ಭುವನಾನ್ಯಥ ದಾನವಾಃ .. 128..
 ಯದ್ವ್ಯನ್ಮನೋರಮಂ ವಸ್ತು ತತ್ತತ್ತ್ವೀಚಕ್ರರೇವ ಚ .
 ಅಥೋದ್ವಿಗ್ನಾಃ ಸುರಾಃ ಸರ್ವೇ ದಾನವೇಂದ್ರೈರುಪದ್ರುತಾಃ .. 129..
 ಬ್ರಹ್ಮವಿಷ್ಣು ಪುರಸ್ಕೃತ್ಯ ಜಗ್ಮುಃ ಶರಣಮೀಶ್ವರಂ .
 ಸ್ತುತ್ವಾ ತತ್ರ ಮಹಾದೇವಮೂಚುಃ ಪ್ರಾಂಜಲಯಃ ಸುರಾಃ .. 130..
 ಭಗವನ್ನಭಯಂ ದೇಹಿ ಬಾಧಂತೇ ದಾನವಾ ಇತಿ .
 ಅಭಕ್ತತ್ವಂ ಪರಿಜ್ಞಾಯ ದಾನವಾನಾಂ ಮಹೇಶ್ವರಃ .. 131..
 ಕ್ಷಯಮಂಗೀಕರೋತಿ ಸ್ಮ ದೇವೋಪದ್ರವಶಾಂತಯೇ .
 ಪುನಃ ಪುನರಥಾಮರ್ತ್ಯೈಃ ಕೃತಸ್ತೋತ್ರೋ ಮಹೇಶ್ವರಃ .. 132..
 ಪುರಾಣಿ ತ್ರೀಣಿ ನಿರ್ದಗ್ಧಂ ಕ್ರೀಡಾಸಂರಂಭಮಗ್ರಹೀತ್ .
 ರಥೋ ಬಭೂವ ಪೃಥಿವೀ ವೇದಾಸ್ತುರಗತಾಂ ಯಯುಃ .. 133..
 ಅಧತ್ತ ದ್ವಜತಾಂ ಮೇರುಶ್ಚಂದ್ರಾರ್ಕೌ ಚಕ್ರತಾಂ ಗತೌ .
 ಮಂದರಾದ್ರಿರಭೂತ್ತುಂಗಂ ತಸ್ಯ ದೇವಸ್ಯ ಕಾರ್ಮುಕಂ .. 134..
 ಗುಣತ್ವಂ ವಾಸುಕಿರ್ಲೇಭೇ ಬ್ರಹ್ಮಾ ಸಾರಥಿತಾಂ ಗತಃ .
 ವಿಷ್ಣುಃ ಶರತ್ವಮವಹತ್ತುಂಖಭಾವಂ ಚ ಮಾರುತಃ .. 135..
 ಫಲಾಗ್ರವೃತ್ತಿರ್ಜಗೃಹೇ ದುಃಸಹೇನ ಚ ವಹ್ನಿನಾ .
 ಅಥ ತಂ ರಥಮಾರುಹ್ಯ ಪಾರ್ವತ್ಯಾ ಸಹ ಶಂಕರಃ .. 136..
 ಅಭೂತ್ಪರಿವೃತೋ ನಂದಿಪ್ರಮುಖೈರ್ಬಲಿಭಿರ್ಗಣೈಃ .
 ನಂದಿನಾ ಸಿಂಹಮಾರುಹ್ಯ ಭಗಲದ್ವಜಶಾಲಿನಾ .. 137..
 ದ್ವಿಶಂಕರತ್ವಂ ಜನಿತಂ ವಿಚಿತ್ರಬಲಧಾರಿಣಾ .
 ಇತ್ಥಂ ಶಂಕರಮುದ್ಯುಕ್ತಮಧಿಗಮ್ಯಾಥ ದಾನವಾಃ .. 138..
 ನಾವಿದನ್ವ ಪಮಾಸನ್ನಂ ವ್ಯಾಮೋಹವಿವಶೀಕೃತಾಃ .
 ಅಸ್ಮಿನ್ಮಣೇ ದೈತ್ಯಗುರುರ್ಯಜ್ಞಂ ನಿಷ್ಪಾದ್ಯ ಚಾಗತಃ .. 139..
 ಅಪಶ್ಯದ್ದಾನವಾಧೀಶಾಲ್ಲಿಂಗಾದ್ವೈಮುಖ್ಯಭಾಗಿನಃ .
 ಅಬ್ರವೀಚ್ಚ ವಿಷಾದೀವ ಕೇಯಂ ಕಾಪಥವರ್ತಿತಾ .. 140..

ಅಯಂ ತ್ರಿಭುವನತ್ರಾತಾ ಪೂಜ್ಯತೇ ಯನ್ನ ಶಂಕರಃ .
 ತೇಷ್ಯಬ್ರುವನ್ಗುರೋ ಪೂರ್ವಮುಪದಿಷ್ಟಂ ತ್ವಯೈವ ನಃ .. 141..
 ರಹಸ್ಯರೂಪಂ ಯದ್ವಸ್ತು ತದರ್ಘ್ಯಂ ಸೋಪಪತ್ತಿಕಂ .
 ಉಕ್ತಿಪ್ರತ್ಯುಕ್ತಿಭಿನ್ನೇಷಾಮಧಿಗಮ್ಯಾಥ ನಿಶ್ಚಯಂ .. 142..
 ಏವಂವಿಧಾಭಿರಜ್ಞಾಸೀಚ್ಛಕ್ತೋ ಮಾಯಾಂ ಬೃಹಸ್ಪತೇಃ .
 ಭೂಯೋಽಪಿ ಭಗವದ್ಭಕ್ತಿಂ ವಿಧತ್ತೇತಿ ಗುರೋರ್ಗಿರಃ .. 143..
 ತೇಷಾಂ ನ ಹೃದಯೇ ರೂಢಾ ವ್ಯಾಮೂಢಾನಾಂ ಕುಕರ್ಮಣಾ .
 ಅಥಾಬ್ರವೀನ್ಮಯೋ ನಾಮ ದೈತ್ಯಃ ಕ್ವಚನ ದಾನವಾನ್ .. 144..
 ಧಿಷಣಾಧಿಪಮಾಯಾಭಿರಸ್ಪೃಷ್ಟಃ ಶಿವಭಾವಿತಃ .
 ಅಹೋ ವಿಮೋಹೋ ಭವತಾಂ ವಿನಾಶಾಯ ವಿಜೃಂಭತೇ .. 145..
 ಅಪಾಸ್ಯ ಯನ್ಮಹಾದೇವಲಿಂಗಮನ್ಯತ್ರ ಭಾವ(ಸ)ನಾಃ .
 ವಿಮುಚ್ಯ ಭಗವಲ್ಲಿಂಗಪೂಜಾಂ ಯೋಽನ್ಯತ್ರ ರಜ್ಯತಿ .. 146..
 ಸ ಖಲಃ ಸಂಪದಂ ತ್ಯಕ್ತ್ವಾ ದುರ್ಗತಿಂ ಬಹು ಮನ್ಯತೇ .
 ತಥಾ ಹಿ ಯೂಯಂ ಭಗವದ್ಭಕ್ತ್ಯಾ ಸಂಪತ್ತಿಭಾಗಿನಃ .. 147..
 ತಾಮುಜ್ಞತಾಮಿದಾನೀಂ ವಃ ಕಿಂ ಭಾವೀತಿ ಪುರಃ ಸ್ಥಿತಂ .
 ಅದ್ಯ ಸ್ವಪ್ನೇ ಮಯಾ ದೃಷ್ಟಃ ಕ್ರುದ್ಧಃ ಸಾಕ್ಷಾತ್ತಿನಾಕಭೃತ್ .. 148..
 ಅಸ್ಮತ್ಪುರಾಣ್ಯೇವ ಹರಾನ್ನಿಗಿರನ್ ಘೋರಹುಂಕೃತಿಃ .
 ರಕ್ತವಸ್ತ್ರಾವೃತಾತ್ಮಾನೋ ದಾನವೇಂದ್ರಾ ವಿಲೋಕಿತಾಃ .. 149..
 ಚರಮಪ್ರಹರೇ ರಾತ್ರೌ ನೃತ್ಯಂತಃ ಸ್ವಪತಾ ಮಯಾ .
 ದಿನೇ ದಿನೇಽಪಿ ದೃಶ್ಯಂತೇ ಭೀಷಣಾಃ ಪ್ರೇತಯೋಷಿತಃ .. 150..
 ಇತ್ಯರಿಷ್ಟಂ ವಿಜಾನೀತ ಶಿವವೈಮುಖ್ಯಕಲ್ಪಿತಂ .
 ಇತ್ಯುಕ್ತವಂತಮಾಲೋಕ್ಯ ಮಯಂ ತೇ ತತ್ರ ದಾನವಾಃ .. 151..
 ಕ್ರೋಧಹುಂಕಾರಿಣಃ ಶುಕ್ರಮಭಾಷಂತ ಮದೋತ್ಕಟಾಃ .
 ಪಶ್ಯಾಸುರಗುರೋ ಸೋಽಯಮಸ್ಮಾಕಮಸುಹೃನ್ಮಯಃ .. 152..
 ಯೋ ದೇವಪಕ್ಷಪಾತೇನ ವಿಡಂಬಯತಿ ದಾನವಾನ್ .
 ಯಸ್ಯ ವೇಶ್ಮನಿ ಮಾಹೇಶಂ ಲಿಂಗಂ ಸನ್ನಿಹಿತಂ ಸದಾ .. 153..
 ತೇನ ಸಾಕಂ ಚ ವೈರಂ ನಸ್ತದಯಂ ತಾಡ್ಯತೇ ಮಯಃ .
 ಇದಾನೀಂ ಶಾಂಕರಂ ಲಿಂಗಂ ನಾಶಯಾಮೋಽಸ್ಯ ಮಂದಿರೇ .. 154..
 ನಿಬದ್ಧೋನುಭವತ್ವೇಷ ಫಲಂ ಲಿಂಗಾರ್ಚನೋಚಿತಂ .
 ಶ್ರುತ್ವೇತಿ ವಚನಂ ತೇಷಾಂ ಶಿವನಿಂದಾವಿಧಾಯಿನಾಂ .. 155..
 ಅಥ ದೈತ್ಯಗುರುಸ್ತತ್ರ ಸಂತಪ್ತಸ್ತಾನಭಾಷತ .
 ಮಾ ಮಾ ಭವಂತೋ ನಿಂದಂತು ಲಿಂಗಂ ಮಾಹೇಶ್ವರಂ ಕ್ವಚಿತ್ .. 156..

ಸರ್ವಕಾಮಪ್ರದಾಂ ಪೂಜಾಂ ತಸ್ಮಿನ್ನೋ ನ ಕರೋತಿ ವಾ .
 ಯೇ ಪ್ರತ್ಯಹಂ ಮಹಾದೇವಲಿಂಗಂ ಧ್ಯಾಯಂತಿ ಭಾವಿತಾಃ .. 157..
 ತೇಷಾಂ ತ್ರಿಭುವನೈಶ್ವರ್ಯಂ ಶಾಶ್ವತಂ ಕರಗೋಚರೇ .
 ಸ ಏವ ಧನ್ಯಃ ಶ್ಲಾಘ್ಯಃ ಸ ನ ಚ ಸೇವ್ಯೋ ಮಹಾಜನೇಃ .. 158..
 ಯೋ ಲಿಂಗಪೂಜಾವಿದ್ವಸ್ತಘೋರಸಂಸಾರಬಂಧನಃ .
 ಯಸ್ಮಿಂದೇಶೇ ಸದಾ ಲಿಂಗಂ ಪೂಜ್ಯತೇ ಭಕ್ತಿಶಾಲಿಭಿಃ .. 159..
 ನ ತತ್ರೋಪದ್ರವಃ ಕಶ್ಚಿತ್ಕದಾಚನ ವಿಲೋಕ್ಯತೇ .
 ಅರ್ಚಿತಂ ಶಾಂಕರಂ ಲಿಂಗಂ ಭುಕ್ತಿಮುಕ್ತೇ ಪ್ರಯಚ್ಛತಿ .. 160..
 ಇತ್ಯುಕ್ತಂ ಬ್ರಹ್ಮವಿಶ್ವಾದ್ಯೈರ್ಭಗವದ್ಭಕ್ತಿಭಾವಿತೈಃ .
 ಪೂಜೋಪಕರಣಂ ಯದ್ವಾ ಪುಷ್ಪಮೂಲಫಲಾದಿಕಂ .. 161..
 ತತ್ಸರ್ವಂ ಲಿಂಗಮಾಹಾತ್ಮ್ಯಾದ್ಭಜತೇ ಪರಮಂ ಪದಂ .
 ಜ್ಞಾತ್ವೇತ್ಥಮಚಲಾಂ ಭಕ್ತಿಂ ಭಗವದ್ಭಕ್ತಿಶಾಲಿನಾಂ .. 162..
 ಮಾ ಮಾ ಮಯಂ ನೃಕ್ಕುರುತ ವ್ಯಾಮೋಹೇನೈವ ದಾನವಾಃ .
 ಇತಿ ಶುಕ್ರಗಿರಂ ಮೋಹಾದವಜ್ಞಾಯೈವ ದಾನವಾಃ .. 163..
 ಅಬದ್ಧನ್ನತ್ಯಟೈರ್ನಾಗಪಾಶೈರ್ಮಯಮನರ್ಗಲಾಃ .
 ಮಯಾರ್ಚಿತಂ ಚ ತಲ್ಲಿಂಗಮಾನೀಯ ಕ್ವಚನ ಸ್ಥಲೇ .. 164..
 ಅಕ್ಷಿಪನ್ಮೂರಕರ್ಮಾಣಃ ಶಿವವೈಮುಖ್ಯಶಂಸಿನಃ .
 ಅದ್ಯಾಪಿ ಮಯಲಿಂಗಾಖ್ಯಂ ತತ್ಪ್ರಸಿದ್ಧಂ ಸ್ಥಲೇಶ್ವರೇ .. 165..
 ತ್ರಿಸಪ್ತಕುಲಸಂಯುಕ್ತೋ ಮುಚ್ಯತೇ ತಸ್ಯ ದರ್ಶನಾತ್ .
 ಅಥಾಸ್ಮಿನ್ನಮಯೇ ದೇವಃ ಪ್ರಜಾ ಲೇಛುಂ ಸಮಾಸ್ಥಿತಃ .. 166..
 ಮಂದರಾದ್ರಿಧನುಷ್ಕೋಟೌ ವಾಸಕಿಜ್ಯಾಂ ನೃವೇಶಯತ್ .
 ಆಧಿಭ್ಯಧನ್ವನಸ್ತಸ್ಯ ದಕ್ಷಿಣಾದೀಕ್ಷಣಾತ್ಪ್ರಭೋಃ .. 167..
 ಬಾಷ್ಪಾಂಬುಬಿಂದುರಗಲಪ್ರಮೋದೇನ ಮಹೀತಲೇ .
 ಸ ಏವ ರುದ್ರಾಕ್ಷತರುಃ ಫಲವಾನ್ಸಮಪದ್ಯತ .. 168..
 ತತ್ತಜ್ಜನ್ಮಾಂತರೋಪಾತ್ತಪಾತಕಪ್ರತಿಬಂಧಕಃ .
 ಮಹಾಪಾತಕಯುಕ್ತಾನಾಮಪಿ ರುದ್ರಾಕ್ಷಧಾರಿಣಾಂ .. 169..
 ಯಜ್ಞಲಕ್ಷ್ಮೈರಲಭ್ಯಾಪಿ ದೇಹಾಂತೇ ಗತಿರುತ್ತಮಾ .
 ದ್ವಿತೀಯಾದೀಶಿತುರ್ವಾಮನೇತ್ರಾಚ್ಛಾಸ್ತು ವಿನಿರ್ಯಯೌ .. 170..
 ರಜತಂ ತದಭೂಲ್ಲೋಕೇ ಪಿತೃಣಾಂ ಕರ್ಮಣಿ ಶಂಸಿತಂ .
 ಯದ್ಯದ್ರಜತಸಂಸ್ಪೃಷ್ಟಂ ಪಿತೃಣಾಂ ಶ್ರಾದ್ಧಕರ್ಮಣಿ .. 171..
 ತತ್ಸರ್ವಮಕ್ಷಯಂ ತೇಷಾಂ ಪರಿತೋಷಾಯ ಕಲ್ಪತೇ .

ಅಸ್ಮಿನ್ನವಸರೇ ದೇವಃ ಕ್ರೀಡನ್ಮಗವದಿಚ್ಛಯಾ .. 172..
 ನನರ್ತ ಕರಮುತ್ಕ್ಲಿಪ್ಯ ಗರ್ಜಿತೈಃ ಕುಂಜರಾನನಃ .
 ತಮಾಲೋಕಯಿತುಂ ಸರ್ವೇ ಕೌತುಕಾತ್ಸ ಯಮಾಯಯುಃ .. 173..
 ನಾನಾವಿಧೇಭ್ಯಃ ಸ್ಥಾನೇಭ್ಯಸ್ತದಾನೀಮೇವ ದೇಹಿನಃ .
 ತದ್ಧರ್ಶನೇಚ್ಛಯೈವಾಥ ಮಿಲಿತಂ ತತ್ಪುರತ್ರಯಂ .. 174..
 ವಿಹಸನ್ವರಮೇಶಶ್ಚ ನಂದಿರುದ್ರಮಭಾಷತ .
 ನಂದಿನ್ಗಚ್ಛ ಮಯಂ ರಕ್ಷ ಬದ್ಧಂ ಮೋಹೇನ ದಾನವೈಃ .. 175..
 ಮಧ್ಯಕ್ಷಿಪೂತಮನಸಃ ಕುತಸ್ತಸ್ಯ ಭಯಂ ಭವೇತ್ .
 ಯೇನಾಹಂ ಚೇತಸಾ ಧ್ಯಾತಸ್ತಸ್ಯ ದುಃಖಂ ಕಥಂ ಭವೇತ್ .
 ನಿತ್ಯಂ ಲಿಂಗಾರ್ಚನವ್ಯಗ್ರಂ ತನ್ಮಯಂ ರಕ್ಷ ಮದ್ಗಿರಾ .. 176..
 ಏವಂ ಮಹಾದೇವವಚೋ ಮೂರ್ಧ್ನಿ ನಂದೀ ವಿಧಾಯ ಸಃ .
 ಜಗಾಮ ವೇಗೇನ ಮಯಂ ರಕ್ಷಿತುಂ ದೈತ್ಯಪೀಡಿತಂ .. 177..
 ಅವಲೋಕ್ಯ ಮಯಂ ನಂದೀ ದೈತ್ಯಪಾಶವಿವೇಷ್ಟಿತಂ .
 ದೈತ್ಯಲೋ(ಶೋ)ಕಮನಾದೃತ್ಯ ಬಭಾಷೇ ಚತುರಂ ವಚಃ .. 178..
 ಭೋ ಭೋ ಮಯ ಮಹಾದೇವಸ್ತ್ವಯಿ ಸತ್ಯಂ ಪ್ರಸೀದತಿ .
 ಅಹಂ ತದಾಜ್ಞಯಾ ಪ್ರಾಪ್ತೋ ಹಂತುಂ ಪೀಡಾಮಿಮಾಂ ತವ .. 179..
 ಧನ್ಯೋಽಸಿ ಯೇನ ಭಗವಲ್ಲಿಂಗಭಾವಿತಚೇತಸಾ .
 ಆಶ್ರಿತಃ ಶರಣಂ ದೇವಃ ಸಮಸ್ತಭುವನೇಶ್ವರಃ .. 180..
 ದೀನಾನಾಂ ಶರಣಂ ಲೋಕೇಷ್ಟನ್ಯೋಽಸ್ತಿ ಯದಿ ಕಶ್ಚನ .
 ತದದೈವ ಮಹಾತ್ಮಾನೋ ಜ್ಞಾನ್ಯಂತಿ ಪುರತಃ ಸ್ಥಿತಂ .. 181..
 ಯೋ ಯೋ ಲಿಂಗಾರ್ಚನವ್ಯಗ್ರಃ ಕೃತಿ ಜಗತಿ ಜಾಯತೇ .
 ತಸ್ಯ ತಸ್ಯ ಮಹಾದೇವಸ್ತಾತ್ಮೈವೇತಿ ನ ಸಂಶಯಃ .. 182..
 ವ್ಯಾಮೂಢೋ ಯಃ ಪುನರ್ಲೋಕೋ ಭಕ್ತಿಂ ನಿಂದತಿ ಶಾಂಕರೀಂ .
 ಸ ನಾಶಮಚಿರಾದೇತಿ ಲೋಕದ್ವಯವಿಡಂಬಕಃ .. 183..
 ಉದುತ್ತಿಷ್ಠ ದುರಾಚಾರೈರ್ದಾನವೈಸ್ತ್ವಂ ಕದರ್ಥಿತಃ .
 ಭಗವದ್ಭಕ್ತಿಮಾಹಾತ್ಮ್ಯಾದ್ವಿಲೋಕೋ ಭವ ಸಂಪ್ರತಿ .. 184..
 ಇತ್ಯುಕ್ತ್ವಾ ಮಯಮುತ್ಥಾಪ್ಯ ಸ ಯಾವನ್ನಯತಿ ಸ್ವಯಂ .
 ತಾವದೇವಾಖಿಲಾ ದೈತ್ಯಾಃ ಸಾಯುಧಾಸ್ತಮವೇಷ್ಟಯನ್ .. 185..
 ಬ್ರಹ್ಮವಿಷ್ಣುಪ್ರಭೃತಯೋ ಯೇಷಾಂ ನಾಮ್ನೈವ ಕಂಪಿತಾಃ .
 ನಾಮನ್ಯತ ತೃಣಂ ವಾಪಿ ನಂದೀ ತಾಂದಾನವೇಶ್ವರಾನ್ .. 186..
 ಕಿಮನ್ಯದ್ಬಲವಾನ್ವತ್ಸಾ ನಂದೀ ರುದ್ರೋಽಥ ದಾನವಾನ್ .

ಅನಿನಾಯ ಮಯಂ ಹೃಷ್ಣಂ ನಿಕಟಂ ಪಾರ್ವತೀಪತೇಃ .. 187..
 ಮಯಸ್ತತ್ರ ಮಹಾದೇವಂ ವಿನಿಶ್ಚಿತ್ಯ ಕೃಪಾಪರಂ .
 ಲಿಂಗಭಾವಿತಮಾತ್ಮಾನಂ ಕೃತಕೃತ್ಯಮಮನ್ಯತ .. 188..
 ತತಸ್ತನ್ನೀಲಿತಂ ಜ್ಞಾತ್ವಾ ಮಹಾದೇವಃ ಪುರತ್ರಯಂ .
 ಮುಮೋಚ ತ್ರಿಶಿಖಂ ಬಾಣಂ ಜ್ವಲಂತಂ ಜಾತವೇದಸಾ .. 189..
 ಅಥ ತದ್ಭಗವಾಂತ್ರಾಣಹುತಾಶನವಿವೇಷ್ಟಿತಂ .
 ಪುರತ್ರಯಂ ತದಾ ಪ್ರಾಪ ಭಸ್ಮಶೇಷದಶಾಂ ಕ್ಷಣಾತ್ .. 190..
 ತ್ರಯೋಽಪಿ ದಾನವೇಂದ್ರಾಸ್ತೇ ದಹ್ಯಮಾನಾಃ ಶಿಖಾಭೈರೈಃ .
 ಇಹೈವ ಜನ್ಮನಿ ಪ್ರಾಪುಃ ಶಿವನಿಂದೋದ್ಭವಂ ಫಲಂ .. 191..
 ತೇ ದಾನವಾಃ ಸಪೃತನಾ ಭಸ್ಮೀಭೂತಾ ಇತಸ್ತತಃ .
 ಭಗವಲ್ಲಿಂಗನಿಂದಾಯಾ ದುಃಖಮನ್ವಭವನ್ ಘನಂ .. 192..
 ಸಂಹೃತಂ ತ್ರಿಪುರಂ ದೃಷ್ಟ್ವಾ ರೌದ್ರರೂಪಂ ಮಹೇಶ್ವರಂ .
 ಅಥ ಬ್ರಹ್ಮಾದಯೋ ದೇವಾ ಅವದನ್ಮಕ್ತಿನಿರ್ಭರಾಃ .. 193..
 ನಮೋ ನಮೋ ಭಗವತೇ ಸರ್ವಸಿದ್ಧಿವಿಧಾಯಿನೇ .
 ತ್ವತ್ಪ್ರಸಾದಾದ್ವಯಂ ಸದ್ಯಃ ಸಂಪನ್ನಾ ನಿರುಪದ್ರವಾಃ .. 194..
 ತದಿದಾನೀಂ ಮಹಾದೇವ ದಾಸೇಷು ಕರುಣಾಪರ .
 ರೌದ್ರಂ ತೇಜಃ ಪರಿತ್ಯಜ್ಯ ಭವ ತ್ವಂ ಸೌಮ್ಯದರ್ಶನಃ .. 195..
 ತ್ವತ್ತೇಜಸಾ ಹತಾ ದೃಷ್ಟಿರಸ್ಮಾಕಂ ಭಕ್ತಿವತ್ಸಲ .
 ಅಧುನಾ ಸೌಮ್ಯಮಾಧೇಹಿ ರೂಪಂ ದೇವ ಪ್ರಸೀದ ನಃ .. 196..
 ಇತ್ಯುಕ್ತವತ್ಸು ದೇವೇಷು ಭಗವಾನ್ನಿಜಯೇಚ್ಛಯಾ .
 ಜಗ್ರಾಹ ಸೌಮ್ಯಮಾಕಾರಂ ಸುಧಾಕರಶತೋಪಮಂ .. 197..
 ತತಸ್ತಮೀಶ್ವರಂ ವೀಕ್ಷ್ಯ ಸೌಮ್ಯಭಾವಮುಪಾಗತಂ .
 ಪ್ರಣಮ್ಯ ಬ್ರಹ್ಮಾ ಪ್ರೋವಾಚ ವಿನೀತಃ ಶಿವಭಾವಿತಃ .. 198..
 ಇಹೈವ ಭಗವನ್ಸದ್ಯೋ ಲೋಕಾನುಗ್ರಹವಾಂಭಯಾ .
 (ಇಹೈವ ಭಗವನ್ಸದ್ಯೋ ಲೋಕಾನುಪ್ರಣೇಚ್ಛಯಾ .)
 ಸನ್ನಿಧೇಹಿ ಮಹಾದೇವ ಮಮ ನಾಥ ಕೃಪಾಂ ಕುರು .. 199..
 ಪ್ರಭೋ ಶ್ರೀಬಿಂದುನಾದೇಶ ತಥಾ ಶ್ರೀತ್ರಿಪುರೇಶ್ವರ .
 ಸನ್ನಿಧೇಹಿ ಮಹಾದೇವ ಲೋಕಾನುಗ್ರಹಣೇಚ್ಛಯಾ .. 200..
 ಏವಮಸ್ತಿ ತಿ ದೇವೇಶಸ್ತದ್ವಚಃ ಪ್ರತಿಪದ್ಯ ಚ .
 ಪಾತಾಲಾತ್ಪ್ರಭೃತಿ ವ್ಯಕ್ತಂ ತೇಜೋಲಿಂಗತ್ವಮಾದದೇ .. 201..
 ಅಥ ಬ್ರಹ್ಮಾದಿವಿಜ್ಞಪ್ತ್ಯಾ ಚೋದಿತಃ ಪರಮೇಶ್ವರಃ .
 ತದೈವ ವರಯಾಮಾಸ ಮಹಾದೇವೋ ದಯಾನಿಧಿಃ .. 202..

ಯತ್ತದಸ್ತು ಮಹಾಕ್ಷೇತ್ರಂ ಲೋಕಾನಾಂ ದುರಿತಾಪಹಂ .
 ಅತ್ರ ಮ್ರಿಯಂತೇ ಯೇ ಭಕ್ತಾಸ್ತೇ ಲಭಂತೇ ಪದಂ ಮಮ .. 203..
 ಕೃಮಿಕೀಟಾದಯೋಽಪ್ಯತ್ರ ಮ್ರಿಯಂತೇ ಯದಿ ಪಾಪಿನಃ .
 ತೇಽಪಿ ಪಾಪಂ ವಿಧೂಯಾಂತೇ ವ್ರಜಂತಿ ಚ ಶುಭಾಂ ಗತಿಂ .. 204..
 ಯಃ ಪಿತ್ಯೈಸ್ತರ್ಪಯತ್ಯತ್ರ ದೇವಾನ್ವಾ ಗಾಢಭಾವನಃ .
 ನಿಖಿಲಂ ಕುಲಮುದ್ಧೃತ್ಯ ಸೋಽನಂತಂ ಲಭತೇ ಫಲಂ .. 205..
 ಯೇ ತ್ಯಜಂತಿ ಹರಾತ್ಪಾಣಾಂದುರಾಚಾರಾ ನರಾಧಮಾಃ .
 ತೇಭ್ಯಃ ಪಲಾಯತೇ ಕ್ಷೇತ್ರಂ ತೇ ಜ್ಞೇಯಾ ಆತ್ಮಘಾತಿನಃ .. 206..
 ತತಸ್ತು ತೈಜಸಂ ಲಿಂಗಂ ಸ್ವಯಂಭೂಃ ಪ್ರಾಗಪೂಜಯತ್ .
 ಅತಃ ಸ್ವಯಂಭೂನಾಥಾಖ್ಯಂ ಜಗಾಮ ಭುವನತ್ರಯೇ .. 207..
 ಬ್ರಹ್ಮಾದಯೋಽಪಿ ತೇ ಸರ್ವೇ ತದ್ಭಾಸೇನ ಗಲನ್ಮಲಾಃ .
 ಮಹಾದೇವಸ್ಯ ಕಾರುಣ್ಯಂ ಮಾಹಾತ್ಮ್ಯಂ ಚ ವಿಚಿಂತಯನ್ .. 208..
 ತಸ್ಮಾತ್ಕಾಲಾತ್ಪ್ರಭೃತ್ಯೇತತ್ಸ್ವಯಂಭೂಸ್ಥಾನಮುತ್ತಮಂ .
 ಕಾರೀಕ್ಷೇತ್ರಾಧಿಕರ್ತೇನ ಸರ್ವಶಾಸ್ತ್ರೇಷು ಗೀಯತೇ .. 209..
 ಅತ್ರೈವಾಪಾಪಿನಃ ಸಿದ್ಧಾ ಯೋಗಿನಶ್ಚ ದಿನೇ ದಿನೇ .
 ನಿರ್ವಿಕಲ್ಪಂ ಪರಂ ರೂಪಂ ವಿಮೃಶಂತಿ ಪದೇ ಪದೇ .. 210..
 ಅತ್ರ ಶಂಕರಭೂತಿಃ ಸ ಸ್ವಕರ್ಮಕ್ಷಯಮಾದದೇ .
 ಶಿವಭಕ್ತತ್ಯಾಸವಕ್ಷೀಬೋ ನಿಶ್ಚೇಷ್ಟ ಇವ ಸರ್ವತಃ .. 211..
 ವಿದಧೇ ಸ್ಥಿತಿರತ್ಯೈವ ತೇನ ಧರ್ಮತಪಸ್ವಿನಾ .
 ಪರಮಾರ್ಥೋಪದೇಶೇನ ಯೋಽನುಜಗ್ರಾಹ ಭಾವಿತಾಂ .. 212..
 ಅದ್ಯಾತ್ಮೈವ ಸ್ಥಿತಃ ಕ್ಷೇತ್ರೇ ಸ ರಾಜಾನಕಹಿಗ್ಗಕಃ .
 ಅಖಂಡಂ ಭಗವದ್ರೂಪಂ ವಿಮೃಶನ್ನರ್ವಜಂತುಷು .. 213..
 ಧ್ಯಾಯತ್ಯಾನ್ಮನಸಂ ಪದಂ ಪರಮಿತಿ ಪ್ರಾಯೇಣ ಸರ್ವೋ ಜನ-
 ಸ್ತದ್ಧರ್ಮಾಯ ಯದಾಗಮೇಷು ನಿರತಾವಚ್ಛೇದಚರ್ಚಾರ್ಚಿತಂ .
 ಬಾಹ್ಯಂ ನಶ್ವರಮನ್ಯಶಾಸ್ತ್ರಸರಣೌ ಯದ್ವಸ್ತು ತತ್ತತ್ತ್ವತ-
 ಶ್ಚಿದ್ರೂಪತ್ವಮುಪೈತಿ ಯಸ್ಯ ಸ ಜಯತ್ಯೇಕಃ ಸ್ವಯಂಭೂರಸೌ .. 214..
 ಯಸ್ಯೈಕಸ್ಯ ಪರಪ್ರಕಾಶವಪುಷಃ ಶಕ್ತಿರ್ವಿಮರ್ಷಾತ್ಮಕಾ
 ಸಾ ನಾನಾವಿಧವಾಚ್ಯವಾಚಕತಯಾ ದ್ವೈರೂಪಮಾಲಂಬತೇ .
 ಸೋಽಯಂ ಸಂಪ್ರತಿ ವೇದ್ಯವೇದಕಮಯದ್ವೈತವಿಮೋಹಸ್ಪುರ-
 ತ್ಸ್ವಾತಂತ್ರ್ಯಪ್ರತಿಪತ್ತಿರುಲ್ಲಸತು ಮೇ ದೇವಃ ಸ್ವಯಂಭೂರ್ಯದಿ .. 215..
 ತದಸ್ಮಿನ್ಯೋ ಮಹಾಕ್ಷೇತ್ರೇ ವರ್ತತೇ ಶಿವಭಾವಿತಃ .

ಬ್ರಹ್ಮಾದೀನಪ್ರಧಃ ಕೃತ್ಯ ಸ ಪ್ರಯಾತ್ಯುತ್ತಮಾಂ ಗತಿಂ .. 216..

ಅಸ್ಮಿಂದ್ರಿ(ನ್ರಿ)ಯಂತೇ ಯೇ ಕ್ಷೇತ್ರೇ ಶಕ್ತಿಪಾತಪವಿತ್ರಿತಾಃ .

ಸದಾಶಿವಪುರಂ ಪ್ರಾಪ್ಯ ತೇ ಯಾಂತಿ ಪರಮಂ ಪದಂ .. 217..

ಯೇ ವ್ರತೇನಾತ್ರ ಮುಂಚಂತಿ ದೇಹಂ ತೇಷಾಂ ವ್ರತಾತ್ಫಲಂ .

ನ ಪುನಃ ಕ್ಷೇತ್ರಜನಿತಂ ಶಾಸ್ತ್ರೇಷ್ಟಿತಿ ನಿರೂಪಿತಂ .. 218..

ಇತಿ ನಿರುಪಮಮೀಶ್ವರಸ್ವರೂಪಂ

ಕಿಮಪಿ ವಿಚಾರ್ಯ ವಿಶುದ್ಧಯಾ ಸ್ವಬುದ್ಧಯಾ .

ಅಪಿ ದಧತು ಸಚೇತನಾಃ ಸಮಸ್ತಾಃ

ಶಿವಶಿವಶಬ್ದಮಹೇಶಮೋಹಶಾಂತ್ಯೈ .. 219..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
ತ್ರಿಪುರದಾಹೇ ಸ್ವಯಂಭೂನಾಥಾವತಾರೋ ನಾಮ ತ್ರಯೋದಶಃ ಪ್ರಕಾಶಃ ..

13..

14. ಚತುರ್ದಶಃ ಪ್ರಕಾಶಃ - ಕಪಟೇಶ್ವರಾವತಾರವರ್ಣನಂ .

ಓಂ ನಮಃ ಶ್ರೀಕಪಟೇಶ್ವರಾಯ .

ಸಂಸಾರಾಧ್ವನಿ ಘೋರಘೋರಬಲವನ್ಮಾಯಾಪ್ರಮೇಯಾಕುಲೇ

ವ್ಯಾಮುಹ್ಯಾಮಿ ಕಿಮಾಚರಾಮಿ ಕತರಂ ವಾಂಛಾಮಿ ವಾ ಸೇವಿತುಂ .

ಸದ್ಯಸ್ತೇ ಭವಂತಮೇಕಕಪಟೇನಾತ್ರ ಸ್ವರೂಪಾಂತರಂ

ಜ್ಞಾತ್ವಾ ಕಾಮಪಿ ನಿರ್ವೃತಿಂ ವಿಚಿನುಯಾಂ ದಾರುಣ್ಯಿ ತ್ವನ್ಮಯೇ .. 1..

ಇಹ ಕಿಂಚಿತ್ಕರೈರನ್ಯೈರ್ಜೀವದ್ಭಿಃ ಸ್ಥಾವರಾಯಿತಂ .

ಸ್ಥಾವರತ್ವೇಽಪಿ ವಿಶ್ವಾತ್ಮಾ ಜಂತೂನುದ್ಧರತಿ ಪ್ರಭುಃ .. 2..

ಅಭೂತ್ಕೃತಯುಗೇ ಪೂರ್ವಂ ಪುಲೋಮಾ ನಾಮ ದಾನವಃ .

ಜಿತೇಂದ್ರಿಯಃ ಸತ್ಯವಾದೀ ಶರಣ್ಯೋ ಬ್ರಹ್ಮವಿತ್ತಥಾ .. 3..

ಕನ್ಯಾದ್ವಯಮಭೂತ್ಸ್ಯ ರಮಣೀಯಂ ಜಗತ್ತ್ರಯೇ .

ತಯೋರ್ಜ್ಯೇಷಾಮುಷಾಂ ಸೋಽದಾಧ್ಯಗವೇ ದಕ್ಷಿಣಾಂ ಮಖೇ .. 4..

ಕನೀಯಸೀಂ ಕಶ್ಯಪಾಯ ಶಚ್ಯಾಖ್ಯಾಂ ಪ್ರತ್ಯಪಾದಯತ್ .

ಕಶ್ಯಪೇನ ಚ ಸಾ ದತ್ತಾ ತದಾನೀಮೇವ ವಜ್ರಿಣೇ .. 5..

ಪುಲೋಮ್ನಃ ಸೂನವೋಽಪ್ಯನ್ಯೇ ದಾನವತ್ವಾತ್ಪುನಃ ಪುನಃ .

ಅಯುಧ್ಯಂತ ಸುರೈರ್ನಿತ್ಯಂ ಸರ್ವಲೋಕಜಯೋನ್ಮುಖಾಃ .. 6..

ದೇವೈರ್ಯುಧಿ ಹತಾಂ ದೃಷ್ಟ್ವಾ ಭ್ರಾತೃನಥ ರುದ(ನ್)ತ್ಯುಷಾ .

ಭೃಗುಮಭ್ಯರ್ಥಯಾಮಾಸ ತತ್ಪ್ರತ್ಯುಜ್ಜೀವನಾಶಯಾ .. 7..

ವಿದ್ಯಾಂ ಭಗವತಾ ದತ್ತಾಂ ಭೃಗುಃ ಸಂಜೀವನೀಂ ಸ್ಮರನ್ .
 ನಿಹತಾನಪಿ ಗೀರ್ವಾಣೈಃ ಪ್ರತ್ಯುಜ್ಜೀವಯತಿ ಸ್ಮ ತಾನ್ .. 8..
 ಅಥ ದೃಷ್ಟ್ವಾ ಸುರಾಃ ಶತ್ರುನ್ಮತಾನಪಿ ಸಜೀವಿತಾನ್ .
 ಜಗ್ಮುಃ ಶರಣಮಂಭೋಧಿಶಾಯಿನಂ ಪುರುಷೋತ್ತಮಂ .. 9..
 ಪ್ರಣಿಪತ್ಯ ಸುರಾಸ್ತಸ್ಯ ಸ್ತುತೀಃ ಕೃತ್ವಾ ಸಹಸ್ರಶಃ .
 ಅಭಾಷಂತ ಪರಿಕ್ಷೀಣಸೌಷ್ಠವಾ ಮಧುಸೂದನಂ .. 10..
 ಈಶ್ವರಃ ಸರ್ವಭೂತಾನಾಮುಪಯ್ಯೇವ ವ್ಯವಸ್ಥಿತಃ .
 ತದಾಜ್ಞಯಾ ಭವಾನ್ಮೃಷ್ಟ ಸ್ಥಿತಿಕೃತ್ಯೇ ಪ್ರವರ್ತಿತಃ .. 11..
 ತದದ್ಯ ಸೈವ ಚಾಸ್ಮಾಕಂ ಸ್ಥಿತಿರ್ವಿಪರಿವರ್ತತೇ .
 ಷಡ್ಭೃಗುರ್ಯುಧ್ಧನಿಕತಾನ್ಸಂಜೀವಯತಿ ದಾನವಾನ್ .. 12..
 ದಾನವಾನಾಂ ಭೃಗುವಧೂರ್ಭಗಿನೀ ಜ್ಞಾಯತಾಮುಷಾ .
 ತಸ್ಯಾ ಏವ ಶಿರಶ್ಚಿಂಧಿ ನಾನ್ಯತ್ಕರ್ತವ್ಯಮಸ್ತಿ ನಃ .. 13..
 ಇತಿ ತೇಷಾಂ ವಚಃ ಶ್ರುತ್ವಾ ತದಾನೀಮೇವ ಕೇಶವಃ .
 ದೇವಾನಾಮುಪಕಾರಾರ್ಥಮುಷಾಮೂರ್ಧಾನಮಚ್ಛಿನತ್ .. 14..
 ಸಾ ಛಿನ್ನಶೀರ್ಷಾ ಮೇದಿನ್ಯಾಮುಷಾವಿಗತಜೀವಿತಾ .
 ಪಪಾತ ರುಧಿರಸ್ಯಂದನಿರ್ಭರೀಕೃತದಿಕ್ಕು(ಕ್ರ)ಟಾ .. 15..
 ತದುದಂತಾಧಿಗಮನಾದಥ ಸತ್ತ್ವರಮಾಗತಃ .
 ಭೃಗುಃ ಪತ್ನೀಂ ತಥಾಭೂತಾಂ ಶೀರ್ಷೇಣ ಸಮಯೋಜಯತ್ .. 16..
 ಸ್ಮರನ್ವಿದ್ಯಾಂ ಮಹಾದೇವದತ್ತಾಂ ಸಂಜೀವನೀಂ ಭೃಗುಃ .
 ಪ್ರತ್ಯುಜ್ಜೀವಿತವಾನ್ಪತ್ನೀಮಾಶ್ಚರ್ಯಾವಹಯಾ ದೃಶಾ .. 17..
 ತದಾ ಸುಪ್ತೋತ್ಥಿತೇವಾಥ ರೂಪಂ ಪ್ರಾಪ್ತವತೋ ನಿಜಂ .
 ಕಿಮೇತದಿತಿ ಪಪ್ರಚ್ಛ ಭರ್ತಾರಂ ಸಾ ಪುನಃ ಪುನಃ .
 ಭರ್ತಾ ವಿದಿತವೃತ್ತಾಂ ಚ ತಾಂ ಚಕ್ರೇ ಸ ತತಶ್ಚಿರಾತ್ .. 18..
 ಅಥ ಕೋಪಾಡ್ವಮಂತ್ಯುಲ್ಕಾಮಿವ ಪಾಟಲಯಾ ದೃಶಾ .
 ಜಗಾದ ಪರುಷಂ ಭೂಮಿಂ ತಾಡಯಂತೀ ಚಿರಾಯ ಸಾ .. 19..
 ಅಹಂ ಸಾದ್ವೀ ಸ ಗೋವಿಂದೋ ಬಾಲಿಶಃ ಪ್ರೇರಿತಃ ಸುರೈಃ .
 ಅವಜ್ಞಯಾ ಮಹಾಪಾಪೋ ಮಾಮಬಾಧತ ದುರ್ಮತಿಃ .. 20..
 ತದಿದಾನೀಂ ಮಮ ಗಿರಾ ಸತೀದೇಶೇ ದಿವೌಕಸಃ .
 ಅಶ್ಮಕಾಷ್ಠತ್ಯಣತ್ವೇನ ಜಾಯಂತಾಮವಿವೇಕಿನಃ .. 21..
 ಕೇಶವೋ ನಾಮ ಯಃ ಸೋಽಪಿ ಕ್ಷಯಮಾಪ್ನೋತು ದುರ್ಮತಿಃ .
 ಭೂಯೋ ಭೂಯಃ ಪೃಥಿವ್ಯಾಂ ಚ ಜಾಯತಾಮಜತಾಂ ತ್ಯಜನ್ .. 22..
 ಏವಮುಕ್ತೇ ತಯಾ ಸಾಧ್ವ್ಯಾ ಸತ್ಯವಾಚಾ ತದಾ ಭೃಗುಃ .

ಜಗಾದ ಸಾಂತ್ವಯನ್ನಗ್ರಕರೇಣ ಮಧುರಾಕ್ಷರಂ .. 23..
 ಅಶ್ವಕಾಷ್ಠತ್ಯಣತ್ವೇನ ದೇವಾಃ ಶಪ್ತಾಸ್ತ್ವಯಾ ಪ್ರಿಯೇ .
 ಈಶಾಜ್ಞಯಾ ಸ್ಥಿತಿಂ ಕುರ್ವಂಭವಃ ಕಿಮಿತಿ ಕೇಶವಃ .. 24..
 ಅಸ್ಮಾಕಮಪಿ ಸರ್ವೇಷಾಂ ಶರಣಂ ಪರಮೇಶ್ವರಃ .
 ಏಷ ಕೇಶವಶಾಪೇನ ಪ್ರಿಯೇ ಕುಪ್ಯತಿ ಶಂಕರಃ .. 25..
 ಇತಿ ಭರ್ತುರ್ವಚಃ ಶ್ರುತ್ವಾ ಬಾಷ್ಪಾವಿಲವಿಲೋಚನಾ .
 ಅಧಿಕಂ ಕೋಪಮಾಸಾದ್ಯ ಸಾ ಜಗಾದ ಭಯಂಕರಂ .. 26..
 ಕಿಂ ಭಾಷನೇ ಮಹಾದೇವಸ್ಯಾಜ್ಞಯಾ ಕುರುತೇ ಸ್ಥಿತಿಂ .
 ಕೇಶವೋ ಮಮ ವಕ್ತಾ ತ್ವಾ ವಾಗಸತ್ಯಾ ನ ಜಾಯತೇ .. 27..
 ಅಥ ವಾ ಸ ಮಹಾದೇವೋ ಭಗವಾನಪಿ ಮಧ್ವಿರಾ .
 ಕಾಷ್ಠತ್ವೇನ ಸತೀದೇಶೇ ಸ್ಥಿತಿಂ ಗೃಹ್ಣಾತು ಸಂಪ್ರತಿ .. 28..
 ಯದಿ ನಾವತರತ್ಯೇಷ ಕಾಷ್ಠತ್ವೇನ ಮಹೇಶ್ವರಃ .
 ಅನರ್ಥಂ ಸತ್ಯವಾದಿತ್ವಂ ತನ್ನೇ ದೇವ್ಯಾಃ ಸಮರ್ಪಿತಂ .. 29..
 ಏವಮುಕ್ತೇ ತಯಾ ತತ್ರ ಭೃಗೌ ಹಾಹೇತಿ ಕುರ್ವತಿ .
 ಉಚ್ಚಚಾರ ತದಾ ವಾಣೀ ಪುನಂತೀ ನಿಖಿಲಂ ಜಗತ್ .. 30..
 ಅಹಂ ಚ ದೇವೀ ಚೇತ್ಯೇಕಂ ರೂಪಂ ತದ್ಭಾಂತಿಮುತ್ಸೃಜ .
 ತ್ವಂ ಸತ್ಯವಾದಿನೀತ್ಯೇಷಾ ಗೀರ್ತಿನಃ ಪರಿವರ್ತತೇ .. 31..
 ದೇವಾಃ ಸರ್ವೇ ಕೇಶವಶ್ಚ ನಾತಿಕ್ರಾಮಂತಿ ತೇ ಗಿರಂ .
 ಉಷೇಽಹಮಪಿ ಕಾಷ್ಠಾತ್ಮಾವತಾ(ತ)ರಾಮ್ಯಮಯಾ ಸಹ .. 32..
 ಏವಂ ವಾಣೀಂ ಸಮಾಕರ್ಣ್ಯ ತದಾನೀಮಶರೀರಿಣೀಂ .
 ಉಷಾ ದೃಢತರಾಂ ಮೇನೇ ಭಕ್ತಿಂ ಭಗವತೀಂ ಪ್ರತಿ .. 33..
 ತತಃ ಪ್ರಭೃತಿ ದೇವೇಶಃ ಕಪಟೇನಾತ್ತವಿಗ್ರಹಃ .
 ಕಪಟೇಶ್ವರನಾಮ್ನೈವ ಕಾಷ್ಠರೂಪಃ ಪ್ರಸಿದ್ಧತಿ .. 34..
 ದೇವೀಕುಮಾರವಿಘ್ನೇಶಾಸ್ತಥಾ ನಂದ್ಯಾದಯೋ ಗಣಾಃ .
 ಕಾಷ್ಠರೂಪಾಃ ಸತೀದೇಶೇ ಸರ್ವೇ ತಂ ಪರ್ಯವಾರಯನ್ .. 35..
 ಸಂಕರ್ಷಣೇನ ಸೇವಾರ್ಥಂ ಗೃಹೀತಾ ತತ್ರ ನಾಗತಾಃ .
 ಪಾಪಸೂದನನಾಮ್ನಾ ಯಃ ಪ್ರಸಿದ್ಧೋ ಭುವನತ್ರಯೇ .. 36..
 ಚತುರ್ಮುಖಃ ಕಾಷ್ಠರೂಪಂ ಪ್ರಾಪ ಸೇವಿತುಮೀಶ್ವರಂ .
 ಭಕ್ತಃ ಪರಿಜನೋ ನಿತ್ಯಂ ಪ್ರಭುಮೇವಾನುವರ್ತತೇ .. 37..
 ಅಥಾವತರತಃ ಶಂಭೋಸ್ತದಾ ಭಕ್ತಾನುರೋಧತಃ .
 ಉಷಾಭೃಗೌ ದೃಢತರಾಂ ಭಕ್ತಿಂ ಕಿಮಪಿ ಚಕ್ರತುಃ .. 38..
 ಅಸ್ಮಿನ್ನವಸರೇ ಕೇಚಿತ್ತಪಸ್ಯಂತೋ ಮಹರ್ಷಯಃ .

ಪುಣ್ಯೇ ದೃಷದ್ವತೀತೀರೇ ಸ್ವಪ್ನೇ ದದೃಶುರೀಶ್ವರಂ .. 39..
 ಪ್ರಣಮಂತಸ್ತತಃ ಸರ್ವೇ ಮೇದಿನೀನ್ಯಸ್ತಜಾನವಃ .
 ಏವಂ ವಿಜ್ಞಾಪಯಾಮಾಸುಃ ಪ್ರಸನ್ನೇನಾಂತರಾತ್ಮನಾ .. 40..
 ಭಗವನ್ಮರುಣಾರಾಶೇ ಭಕ್ತಿಮಾತ್ಮೈಕಸಾಧನ .
 ಇದಾನೀಂ ಭವ ನಸ್ತ್ರಾಣಂ ಘೋರಘೋರಂ ತಪಸ್ಕೃತಾಂ .. 41..
 ಇತಿ ತೇಷಾಂ ವಚಃ ಶ್ರುತ್ವಾ ಬಭಾಷೇ ವೃಷಕೇತನಃ .
 ಕಾಷ್ಠರೂಪೋವತೀರ್ಣೋಹಂ ಲೋಕಾನುಗ್ರಹಕಾಮ್ಯಯಾ .. 42..
 ಹಯಶೀರ್ಷೇ ಮಹಾತೀರ್ಥೇ ಹಸ್ತಿಕರ್ಣೇ ಚ ನಿರ್ಮಲೇ .
 ದಾನ್ಯಾಮಿ ದರ್ಶನಂ ತತ್ರ ಯುಷ್ಮಾಕಂ ಚಿರಸೇವಿತಃ .. 43..
 ಇತ್ಯುಕ್ತ್ವಾಂತರ್ಹಿತೇ ಶಂಭೌ ಪ್ರಾಬುದ್ಧಂತ ಮಹರ್ಷಯಃ .
 ತತಃ ಪರಸ್ಪರಂ ಸ್ವಪ್ನಂ ವರ್ಣಯಿತ್ವಾ ತಪೋಧನಾಃ .. 44..
 ಅಮನ್ಯಂತ ಗಿರಂ ಸತ್ಯಾಂ ಪ್ರಸನ್ನಸ್ಯ ಮಹೇಶಿತುಃ .
 ತತಃ ಸಮೇತ್ಯ ಸರ್ವೇ ತೇ ಜಗ್ಮುಃ ಕಶ್ಮೀರಮಂಡಲಂ .. 45..
 ತತ್ರ ತೀರ್ಥವರೇ ದೇವಂ ಕಾಷ್ಠರೂಪಂ ವ್ಯಲೋಕ(ಅಪೂಜ)ಯನ್ .
 ಏಷಾಂ ಸ್ನಾನಾಯ ತತ್ರಾಂಬು ನಾವಿದ್ಯತ ಮನಾಗಪಿ .. 46..
 ತತಃ ಸಂದಿಗ್ಧಮನಸಃ ಕೇಚಿತ್ಕಷ್ಟಾನ್ಯಚಾಲಯನ್ .
 ತತ್ಸ್ವರ್ಶಮಾತ್ರಾದ್ರುದ್ರತ್ವಂ ಪ್ರಾಪ್ಯ ಚಾಂತರ್ಹಿತಾಸ್ತದಾ .. 47..
 ಕೇಚಿತ್ತೀರ್ಥವರೇ ತತ್ರ ನಾಗಸ್ಯ ಭವನೇ ಶುಭೇ .
 ನಾಪಶ್ಯಂಧೂರ್ಜಟಿಂ ದೇವಂ ಸಂಶಯಂ ಚ ಪ್ರಪೇದಿರೇ .. 48..
 ಜಂಬುಕಂ ಜರಠಂ ಕೇಚಿದಪಶ್ಯಂಜಂಬುಕಾವೃತಂ .
 ಉತ್ತರಾಭಿಮುಖಂ ಭೀಮಂ ರೂಕ್ಷಫೂತ್ಕಾರಕಾರಿಣಂ .. 49..
 ಕೇಸಪ್ಯುತ್ತರಾಭಿಮುಖಂ ಹ್ರಸ್ವಾಂಗಂ ತಿಮಿರೋಪಮಂ .
 ಅಪಶ್ಯಂಜಂಬುಕಂ ತತ್ರ ಕ್ರೀಡಂತಂ ನ ವಿದುಃ (ನಿಬಿಡಂ) ಸ್ಥಿತಂ .. 50..
 ಪಾಷಾಣಖಂಡಾಶ್ಚ ತತಸ್ತೀರ್ಥಾದುತ್ತಾಯ ಕಾಷ್ಠವತ್ .
 ಅರ್ಯಮಣ್ಯುದಿತೇ ಪ್ರಾಪುಃ ಸ್ಥಲಮಾರ್ಗಂ ಮುಹುರ್ಮುಹುಃ .. 51..
 ಆದಿತ್ಯಸ್ಯಾಸ್ತಸಮಯೇ ಪುನಸ್ತತ್ತ್ಯವ ಚಾಪತನ್ .
 ತತ್ಸ್ವರ್ಶೇನ ತದಾ ಕೇಚಿದ್ರುದ್ರತ್ವಂ ಪ್ರಾಪ್ಯ ನಿರ್ವೃತಾಃ .. 52..
 ಏತದಾಶ್ಚರ್ಯಮಾಲೋಕ್ಯ ವಶಿಷ್ಠೋ ಧೀಮತಾ ವರಃ .
 ಅಕರೋಚ್ಚ ತದಾ ಸ್ವರ್ಶಂ ಕಾಷ್ಠರೂಪಸ್ಯ ಧೂರ್ಜಟೇಃ .. 53..
 ಉಲ್ಲಸದ್ಭಕ್ತಿರೋಮಾಂಚಸ್ತೀರೇ ತೀರ್ಥಸ್ಯ ಸಂಸ್ಥಿತಃ .
 ಪರಮೇಶ್ವರಮುದ್ದಿಶ್ಯ ನಿದಧೇ ದುಷ್ಕರಂ ತಪಃ .. 54..

ತನ್ಯಾಥ ತಪಸಾ ಪ್ರೀತಃ ಸ್ವಪ್ನೇ ಧೂರ್ಜಟಿರಬ್ರವೀತ್ .
 ಕಿಮರ್ಥಂ ಪುತ್ರ ಕುರುಷೇ ಘೋರಘೋರತರಂ ತಪಃ .. 55..
 ತೀರ್ಥೇಽತ್ರ ಬಹುಭಿಃ ಸ್ತೃಷ್ಟ್ವಾ ದಾರುಣ್ಯಾಪೈವ ರುದ್ರತಾ .
 ತದಿದಾನೀಂ ತ್ವಯಾಪ್ಯೇವಮೇಷ ಮಾಗೋಽಭಿಲಷ್ಯತಾಂ .. 56..
 ಏವಂ ಭಗವತೋ ವಾಣೀಮಾಕರ್ಣ್ಯ ಮುನಿಪುಂಗವಃ .
 ಹರ್ಷಗದ್ಗದಯಾ ವಾಚಾ ಜಗಾದ ರಚಿತಾಂಜಲಿಃ .. 57..
 ಕಿಮದ್ಭುತಂ ತದ್ಗುರುತ್ವಂ ಪ್ರಾಪ್ತೈರಾಲೋಕ್ಯಸೇ ಪ್ರಭೋ .
 ಚಾರ್ಮಣೀನೈವ ನೇತ್ರೇಣ ಮಮ ತ್ವಾಂ ದ್ರಷ್ಟುಮೇಷಣಾ .. 58..
 ತನ್ಮೇ ಯದಿ ಮಹಾದೇವ ತಪಸಾ ಪ್ರೀಯಸೇಽಮುನಾ .
 ತದನೇನೈವ ದೇಹೇನ ತ್ವಾಂ ಪಶ್ಯೇಯಂ ಪುನಃ ಪುನಃ .. 59..
 ಇತಿ ತಸ್ಯ ಮುನೇರ್ವಾಣೀಮಾಕರ್ಣ್ಯ ಕರುಣಾಪರಃ .
 ಪ್ರಬುದ್ಧಸ್ಯ ಮಹಾದೇವೋ ದರ್ಶನಂ ಸಹಸಾ ದಧೌ .. 60..
 ದೇವ್ಯಾ ಸಹ ವೃಷಾರೂಢಃ ಶೂಲಾಂಕಃ ಶಶಿಶೇಖರಃ .
 ನಂದಿನಾನುಗತಃ ಶಂಭುರ್ಮುನಿನಾ ದದೃಶೇ ಪುರಃ .. 61..
 ಭಕ್ತ್ಯಾ ನಮಂತಂ ತಂ ದೃಷ್ಟ್ವಾ ವಶಿಷ್ಠಮಥ ಧೂರ್ಜಟಿಃ .
 ಉವಾಚ ಶಶಿನಃ ಕಾಂತಿಂ ಜಯನ್ನಹ ಮರೀಚಿಭಿಃ .. 62..
 ಪ್ರೀತೋಽಹಂ ಭವತಃ ಪುತ್ರ ತಪಸಾ ಪಶ್ಯ ಸಂಪ್ರತಿ .
 ರುದ್ರಲೋಕಂ ಮಯಾ ನೀತಾಸ್ತವ ಸಬ್ರಹ್ಮಚಾರಿಣಃ .. 63..
 ಯೈರಹಂ ಮುನಿಭಿಃ ಸ್ತೃಷ್ಟಃ ಕಾಷ್ಠರೂಪೋಽತ್ರ ಜಾತುಚಿತ್ .
 ತೇ ಸರ್ವೇ ರುದ್ರತಾಂ ಪ್ರಾಪ್ಯ ಪರಮಾಂ ಯಾಂತಿ ನಿರ್ವೃತಿಂ .. 64..
 ತವಾನೇನೈವ ದೇಹೇನ ದಿವ್ಯಂ ಚಕ್ಷುರುದೇತ್ಸತಃ .
 ಅತೀತಾನಾಗತಜ್ಞಾನಂ ಯತ್ಪ್ರಸಾದಾತ್ಪ್ರವರ್ತತೇ .. 65..
 ಅಧುನಾ ಪಶ್ಯ ಮಾಂ ಪುತ್ರ ಸರ್ವತೋ ವರ್ತಿನಂ ಶಿವಂ .
 ಇಯಮೇಕಾತ್ಮಭಾವೇನ ದೇವೀ ಮೇ ಸಂವ್ಯವಸ್ಥಿತಾ .. 66..
 ನಂದಿರುದ್ರೋ ಮಹಾಕಾಲೋ ದಿಂಡಿಲಂಬೋದರಸ್ತಥಾ ..
 ಅಮೀ ಗಣಾಶ್ಚ ಸರ್ವೇ ಮೇ ಸ್ವಾತ್ಮೈವೇತಿ ನ ಸಂಶಯಃ .. 67..
 ಪಶ್ಯಾತ್ರ ಜಂಬುಕಾಖ್ಯಂ ಮಾಂ ವಿಷ್ಣುಂ ಕಪಟವಾಸನಂ .
 ಯಕ್ಷಂ ವೈಶ್ರವಣಂ ನಾರೀ ಮಾತರಂ ಚ ಮಮಾಜ್ಞಯಾ .. 68..
 ವಸಿಷ್ಠೋಽಥಾಖಿಲಂ ಜ್ಞಾತ್ವಾ ಭಕ್ತಿನಮ್ರೋ ಮಹೇಶ್ವರಂ .
 ಉವಾಚ ಮುಕುಟೇ ಬದ್ಧನ್ನಂಜಲಿಂ ಪುಲಕಾಂಕಿತಃ .. 69..
 ಭವಂತಂ ಪಶ್ಯತಾ ದೇವ ಪ್ರಾಪ್ತಂ ಜ್ಞಾನಂ ಮಯಾಖಿಲಂ .
 ಇದಾನೀಮತ್ರ ಸರ್ವೇಷಾಮನುಗ್ರಹಪರೋ ಭವ .. 70..

ವಸಿಷ್ಠಸ್ಯ ಗಿರಂ ಶ್ರುತ್ವಾ ತತಶ್ಚಂದ್ರಶಿಖಾಮಣಿಃ .
 ಏವಮಸ್ತಿತಿ ಜಲ್ಪಿತ್ವಾ ಪುನಃ ಪ್ರೋವಾಚ ಸಸ್ಮಿತಂ .. 71..
 ವೈಶಾಖಮಾಸೇ ಜಾನೀಹಿ ಮಮಾಗಮನಲಕ್ಷಣಂ .
 ಬಾಹುಲ್ಯಾತ್ವಯಸೋ ಭೂರಿವರ್ಷಣಾಚ್ಚ ಪಯೋಮುಚಾಂ .. 72..
 ತತ್ಸ್ವರ್ಶನಾತ್ಮತಯುಗೇ ತದೈವೋದೇತಿ ರುದ್ರತಾ .
 ಯುಗಾಂತರೇಷು ದೇಹಾಂತೇ ದೇಹಿನಾಮಿತಿ ನಿಶ್ಚಯಃ .. 73..
 ಗಣೋಽಯಂ ಮಷಕತ್ವೇನ ನಂದೀ ತಿಷ್ಠತಿ ಮದ್ಗಿರಾ .
 ಅನುಗೃಹ್ಣಾತಿ ಲೋಕಾಂಶ್ಚ ಸ್ವರ್ಶಮಾತ್ರೇಣ ಸರ್ವದಾ .
 ಏವಮುಕ್ತ್ವಾ ಮಹಾದೇವೋ ದೇವ್ಯಾ ಸಹ ತಿರೋದಧೇ .. 74..
 ತತಃ ಪ್ರಭೃತಿ ಸೋಽಪ್ಯಾಸೀನ್ಮುನಿಃ ಶಿವಪರಾಯಣಃ .
 ಸನತ್ಕುಮಾರೋ ವ್ಯಾಸೇನ ವಿಜ್ಞಪ್ತಃ ಪಾವನಾತ್ಮನಾ .. 75..
 ಇತ್ಥಂ ಶ್ರೀಕಪಟೇಶಸ್ಯ ಮಾಹಾತ್ಮ್ಯಂ ನಿರವರ್ತಯತ್ .
 ಸತೀದೇಶೇ ಮಹಾತೀರ್ಥೇ ಪಾಪಸೂದನನಾಮನಿ .. 76..
 ನಿತ್ಯಂ ಸನ್ನಿಹಿತೋ ದೇವಃ ಸದೇವೀಕೋ ಗಣಾನ್ವಿತಃ .
 ಕಾಷ್ಠರೂಪಾಃ ಸ್ಥಿತಾ ರುದ್ರಾ ಲೋಕಾನುಗ್ರಹಕಾರಿಣಃ .. 77..
 ಅಸ್ಮಿನ್ನಲೌ ಪಾವಯಂತೇ ಸ್ವರ್ಶಮಾತ್ರೇಣ ಮಾನವಾನ್ .
 ಗಣೇಶ್ವರಸ್ತತ್ರ ನಿತ್ಯಂ ನಿವಸತ್ಯಚಲಾಖ್ಯಯಾ .. 78..
 ಸ್ವಯಮಾಗಚ್ಛತಿ ತ್ರ್ಯಕ್ಷಃ ಕದಾಚಿನ್ನಿಜಯೇಚ್ಛಯಾ .
 ವರ್ಷದ್ಭಿರ್ಜಲದೈರ್ಭೂರಿಪ್ರೋದ್ಭವದ್ಭಿಃ ಸ್ತಥಾ ಜಲೈಃ .. 80..
 ಆಗಮಃ ಪರಮೇಶಸ್ಯ ಸೂಚ್ಯತೇ ನಾತ್ರ ಸಂಶಯಃ .
 ಜ್ಯೋತೀರೂಪೋ ಮಹಾದೇವಸ್ತತ್ರ ಸತ್ವಾನುಕಂಪಯಾ .. 80..
 ಶಿವಾ ದೂತೀ ಭಗವತೀತ್ಯಪೂರ್ವೋಽಯಂ ಕಥಾನಕಃ .
 ಶಿಲೋಚ್ಚಯಸ್ತತ್ರ ರಮ್ಯೋ ರುದ್ರಪಾದಾಖ್ಯಯಾ ಶ್ರುತಃ .. 81..
 ನಾನಾರತ್ನಶತಾಕೀರ್ಣೋ ನಾನಾಧಾತುವಿಚಿತ್ರಿತಃ .
 ಕದಂಬಪುಷ್ಪೈರ್ಬಹುಲೈರ್ಭ್ರಮರೈಃ ಕ್ವಚಿದಾವೃತಃ .. 82..
 ಸುವರ್ಣಪದ್ಮೈರ್ವೈದೂರ್ಯನಾಲ್ಪೈಃ ಕ್ವಚನ ಶೋಭಿತಃ .
 ಗಂಧವೈಃ ಕಿನ್ನರೈರ್ಯಕ್ಷೈಃ ಕ್ರೀಡದ್ಭಿಃ ಕ್ವಚಿದಾಶ್ರಿತಃ .. 83..
 ಅಸ್ತಿ ತತ್ರ ಮಹಾದೇವಸ್ಯೋದ್ಯಾನೇ ವರಪರ್ವತಃ .
 ದೀಪ್ಯಮಾನೋ ಮಹಾಪುಷ್ಪೈಸ್ತರುಣಾದಿತ್ಯಸನ್ನಿಭೈಃ .. 84..
 ತತ್ರಾಂಬುಜಾನಿ ವಾಪೀಷು ವಿಕಸಂತಿ ದಿವಾನಿಶಂ .
 ನೀಲೋತ್ಪಲಾನಿ ಚೋತ್ಕೃಷ್ಟಸೌರಭಾಣಿ ಯತಸ್ತತಃ .. 85..

ನಾನಾವಿದ್ಯೈಸ್ತರುವರೈಃ ಫಲದ್ವಿರಮೃತಾತ್ಮಕಂ .
 ಅತ್ರ ದಿವ್ಯೈಶ್ಚ ಭಾಮೈಶ್ಚ ಶೋಭಾ ಕಾಪಿ ವಿಧೀಯತೇ .. 86..
 ಕುರಂಗಾಃ ಕೇಕಿನಶ್ಚಾತ್ರ ಕ್ರೀಡಂತಿ ಸ್ವೇಚ್ಛಯಾ ಕ್ವಚಿತ್ .
 ಕ್ವಚಿನ್ಮಧುರಶಬ್ದಾಶ್ಚ ಹಂಸಾಸ್ತಿಷ್ಯಂತಿ ಭಾಸ್ವರಾಃ .. 87..
 ಗಾಯಂತೀಭಿಃ ಕ್ವಚಿತ್ತತ್ರ ಕಿನ್ನರೀಭಿರ್ವ್ಯವಸ್ಥಿತಂ .
 ನೃತ್ಯಂತೀಭಿಶ್ಚ ಗಂಧರ್ವವನಿತಾಭಿರಿತಸ್ತತಃ .. 88..
 ಕೇತಕೀಕುಸುಮಸ್ಪರ್ಶಕೋಮಲಸ್ತತ್ರ ಮಾರುತಃ .
 ಆಹ್ಲಾದಯತಿ ಸರ್ವಾಂಗಂ ವಾಪೀಜಲಕಣೋಕ್ಷಿತಃ .. 89..
 ಭೂಮಿದೇವಾ ಬ್ರಹ್ಮಸಮಾಃ ಸಾಮಗಾನಪರಾಯಣಾಃ .
 ಋಷಯೋ ಬಹವೋ ದೇವದೇವಸೇವಾರಸೋತ್ಸುಕಾಃ .. 90..
 ಮಾನವ್ರತಪರಾಃ ಕೇಚಿತ್ಸಾಂಖ್ಯಯೋಗಪರಾಃ ಪರೇ .
 ಕಾಣಾದಾ ಔಪನಿಷದಾಸ್ತತ್ರ ತಿಷ್ಠಂತಿ ಸರ್ವತಃ .. 91..
 ತತ್ರ ತೀರ್ಥೇ ಮಹಾದೇವೋ ದೃಶ್ಯತೇ ಭಕ್ತಿಭಾವಿತ್ಯೈಃ .
 ಸದಾಗಮಾದ್ಭೂತೋದ್ಭೂತಭಕ್ತಿಶ್ರದ್ಧಾಚಮತ್ಕೃತ್ಯೈಃ .. 92..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾ ಜನ್ಮಾಂತರಾಣಿ ಚ .
 ಯದತ್ರ ತೀರ್ಥೇ ದದತೇ ತದ್ವಿಚಿತ್ರಫಲಂ ಭವೇತ್ .. 93..
 ದೈವಂ ಪಿತ್ರಂ ಚ ಯಃ ಕಶ್ಚಿದ್ವಿದಧ್ಯಾದತ್ರ ಭಾವಿತಃ .
 ತದಕ್ಷಯಂ ಭವತ್ಯೇವ ಸಿದ್ಧಿರ್ವಿಘ್ನವಿವರ್ಜಿತಾ .. 94..
 ಯೇ ಕೇಚಿದ್ಧಂಭರಹಿತಾಃ ಪಾಪೇನ ಪರಿವರ್ಜಿತಾಃ .
 ತೇಷಾಂ ತೀರ್ಥವರೋ ದತ್ತೇ ಶಾಶ್ವತೀಂ ಗತಿಮುತ್ತಮಾಂ .. 95..
 ಸಂತ್ಯಜ್ಯ ಶರತಾಂ ತತ್ರ ಪೂಜನೀಯೋ ಮಹೇಶ್ವರಃ .
 ಧರ್ಮಾರ್ಜಿತೇನ ವಿತ್ತೇನ ನಿಷ್ಪಾಪೇನ ಚ ಚೇತಸಾ .. 96..
 ಪರಸ್ಯ ಪೀಡಾಮುತ್ಪಾದ್ಯ ಯೋ ವಿತ್ತಂ ಪರಿಕಲ್ಪಯೇತ್ .
 ನ ತಸ್ಯ ಪೂಜಾಂ ಗೃಹ್ಣಾತಿ ಮಹಾದೇವಃ ಕದಾಚನ .. 97..
 ಯೇ ಲಬ್ಧಾಃ ಪಾಪಿನಃ ಕ್ರೂರಾಃ ಪರಬಾಧಾಯ ದಾಂಭಿಕಾಃ .
 ಅವೀಚೌ ಪಾತಯತ್ಯೇವ ತಾನತ್ರ ಪರಮೇಶ್ವರಃ .. 98..
 ಅತ್ಯೈವ ಕಾರ್ತಿಕೇಯೋಽಸ್ತಿ ದರ್ಶನೀಯಶ್ಚ ಮಾನವೈಃ .
 ಆಗ್ನೇಯ್ಯಾಂ ದಿಶಿ ವಿಸ್ತೀರ್ಣಕದಲೀದ್ವಾರರಕ್ಷಕಃ .. 99..
 ಕಾರ್ತಿಕೇಯಪ್ರಸಾದೇನ ಪ್ರಾಪ್ಯತೇ ದ್ವಾರಮೀಶಿತುಃ .
 ತತ್ರಾಪಿ ದೇವದೇವೇನ ತೀರ್ಥಮುತ್ಪಾದಿತಂ ಪುರಾ .. 100..
 ಶತಹೃದಾಯಾಸ್ತತ್ರಾಪಿ ನಲಿನ್ಯಾಶ್ಚ ಸಮಾಗಮಃ .
 ಅತ್ರ ಸ್ನಾನೇನ ಭಕ್ತಾನಾಂ ಕಿಲ್ಬಿಷಂ ಕ್ಷೀಯತೇತರಾಂ .. 101..

ಚತುರ್ದಶ್ಯಾಂ ಪೌರ್ಣಮಾಸ್ಯಾಂ ಪಾತ್ರಮಾದಾಯ ಕಾಂಚನಂ .
 ಪದ್ಮೇನಾಚ್ಛಾದಿತಂ ದದ್ಯಾತ್ತತ್ರ ಭಕ್ತಾಯ ಧೂರ್ಜಟೀಃ .. 102..
 ಏಕಾಯನೇನ ಚಿತ್ತೇನ ಸ್ನಾತ್ವಾ ಪಾಪನಿಸೂದನೇ .
 ಧನೇಶ್ವರಂ ಮೂರ್ತಿಮಂತಂ ತತ್ರ ಪಶ್ಯಂತಿ ಭಾವಿತಾಃ .. 103..
 ಪೃಥಿವ್ಯಾಂ ಯಾನಿ ತೀರ್ಥಾನಿ ಪುಣ್ಯಾನ್ಯಾಯತನಾನಿ ಚ .
 ಪಾಪಸೂದನತೀರ್ಥೇಽತ್ರ ತಾನಿ ತಿಷ್ಠಂತಿ ತತ್ತ್ವತಃ .. 104..
 ವೈರೋಮಮಧ್ಯಂ ರವೌ ಪ್ರಾಪ್ತೇ ಯಃ ಸ್ವಶೇತ್ಪಾಪಸೂದನಂ .
 ಸಮಗ್ರಪೃಥ್ವೀದಾನಸ್ಯ ಫಲಂ ಸ ಸಮವಾಪ್ನುಯಾತ್ .. 105..
 ಕಪಿಲಾನಾಂ ಶತಂ ದತ್ವಾ ಯತ್ಫಲಂ ಪ್ರಾಪ್ಯತೇ ಜನೈಃ .
 ಸತಿ ಪ್ರಭಾತೇ ಸ್ವಶತಾಂ ಪಾಪಸೂದನಮೇವ ತತ್ .. 106..
 ಪೃಥಿವೀಂ ಶಸ್ಯಸಂಪೂರ್ಣಾಂ ರಾಹುಗ್ರಸ್ತೇ ದಿವಾಕರೇ .
 ಸಂಕ್ರಾಂತೌ ಚ ಕುರುಕ್ಷೇತ್ರೇ ಯೋ ದದ್ಯಾತ್ಪುಣ್ಯಕರ್ಮಣೇ .. 107..
 ಕೃಷ್ಣಪಕ್ಷೇ ಚತುರ್ದಶ್ಯಾಂ ಪಾಪಸೂದನವಾರಿಣಾ .
 ಕೃತಸ್ನಾನಸ್ಯ ಶಾಂತಸ್ಯ ತತ್ಫಲಂ ನಾತ್ರ ಸಂಶಯಃ .. 108..
 ಚತುರ್ಥ್ಯಾಮಥ ವಾ ಷಷ್ಠ್ಯಾಮತ್ರ ಸ್ನಾತ್ವಾ ಸಮಾಹಿತೈಃ .
 ಪೂಜನೀಯಶ್ಚ ಯತ್ತೇನ ದೇವಃ ಶ್ರೀಕಪಟೇಶ್ವರಃ .. 109..
 ಅತ್ರ ಸ್ಥಾನೇ ಸೋದರಾಖ್ಯಂ ತೀರ್ಥಂ ವಸತಿ ಸರ್ವದಾ .
 ಬ್ರಹ್ಮವಿಷ್ಣುಪ್ರಭೃತಿಭಿರ್ದೇವೈಃ ಸಿದ್ಧೈಶ್ಚ ಸೇವಿತಂ .. 110..
 ಕಪಾಲಮೋಚನಂ ತೀರ್ಥಂ ಸೌಮಾಖ್ಯಂ ಪುಷ್ಕರಂ ತಥಾ .
 ಶತಕ್ರದಂ ಪ್ರಭಾಸಂ ಚ ತತ್ರ ಸನ್ನಿಹಿತಂ ಸದಾ .. 111..
 ಬ್ರಹ್ಮಾ ವಿಷ್ಣುಃ ಕುಮಾರಶ್ಚ ರವಿವಾಯುಶ್ಚ ಸೇವಿತುಂ .
 ಕಪಟೇಶ್ವರಮತ್ಯೈವ ತೀರ್ಥತ್ವೇನ ವ್ಯವಸ್ಥಿತಃ .. 112..
 ಕಪಿಲಾಚಕ್ರತೀರ್ಥಾಭ್ಯಾಮತ್ಯೈವ ಸ್ಥೀಯತೇ ಸದಾ .
 ಕಿಮನ್ಯತ್ಸರ್ವದೇವಾನಾಮೇತದೇವ ನಿಕೇತನಂ .. 113..
 ಅತ್ರ ಭಕ್ತ್ಯಾ ಸದಾ ಸ್ನಾತೋ ಯಃ ಕಶ್ಚಿದ್ಧೌತಕಿಲ್ಬಿಷಃ .
 ಸ ದೇಹಾಂತೇ ಶಿವಂ ಯಾತಿ ನಾಸ್ತಿ ಸ್ವಪ್ನೇಽಪಿ ಸಂಶಯಃ .. 114..
 ಸಿತಚ್ಛದಗಣಾಕೀರ್ಣಂ ಮುಕ್ತಾಹಾರವಿಭೂಷಿತಂ .
 ಅಪ್ಸರೋವರ್ಗರುಚಿರಂ ಸಿದ್ಧವಿದ್ಯಾಧರಾದೃತಂ .. 115..
 ನಾನಾವಿಧಾನ್ನಪಾನಾದಿರುಚ್ಯವಸ್ತುಸುಖಾವಹಂ .
 ಕ್ಷಣದ್ಧಂಟಾಶತಂ ಗಾಯತ್ಕಿನ್ನರೀಗಣಸೇವಿತಂ .. 116..
 ಆದಿತ್ಯಮಂಡಲಮಿವ ಪ್ರದೀಪ್ತಂ ರತ್ನರಾಶಿಭಿಃ .

ವಿಮಾನಂ ತಸ್ಯ ದೇಹಾಂತೇ ಸ್ವಯಮೇವ ಪುರೋ ಭವೇತ್ .. 117..
 ತತ್ರಾನ್ನೇನ ವಿಧ್ಯಾಧ್ಯಾಃ ಶ್ರಾದ್ಧಂ ಮೂಲೈಃ ಫಲೈರಥ .
 ಪರಿತ್ಯಕ್ತಾಂತಿ ಪಿತರಸ್ತಸ್ಯ ಶಂಭುಪ್ರಸಾದತಃ .. 118..
 ಚಾಂದ್ರಾಯಣಸಹಸ್ರೇಣ ಯಾ ಶುದ್ಧಿಃ ಸ್ಯಾದ್ವಿಜನ್ಮನಃ .
 ವಾರಿಸ್ಪರ್ಶನಮಾತ್ರೇಣ ಸಾ ಸ್ಯಾದತ್ರ ನ ಸಂಶಯಃ .. 119..
 ತಿಲಪ್ರಮಾಣಂ ಯೋ ದದ್ಯಾದನ್ನಮತ್ರಾರ್ಥಿನೇ ನರಃ .
 ಮೇರುಪ್ರಮಾಣಂ ಲಭತೇ ಸ ತೀರ್ಥಸ್ಯ ಪ್ರಸಾದತಃ .. 120..
 ಪಾಪಸೂದನತೀರ್ಥಸ್ಯ ಯಃ ಕರೋತಿ ಪ್ರದಕ್ಷಿಣಂ .
 ಅಗ್ನಿಷ್ಟೋಮಫಲಂ ಪ್ರಾಪ್ಯ ಮೋದತೇ ಸ ನರೋ ದಿವಿ .. 121..
 ವೈಶಾಖಮಾಸಪ್ರತಿಪದ್ವಿವಸೇ ತತ್ರ ಮಾನವಃ .
 ಪರ್ವತಾರೋಹಣಂ ಕೃತ್ವಾ ವಾಜಪೇಯಫಲಂ ಲಭೇತ್ .. 122..
 ನಶ್ಯತ್ಯಲಕ್ಷ್ಮೀರೇತಸ್ಯ ತೇಜಶ್ಚ ಪರಿವರ್ಧತೇ .
 ಸಂವತ್ಸರಸುಖೇ ಸ ಸ್ಯಾದಾರುರೋಹೇದ್ಯೋಽತ್ರ ತಂ ಗಿರಿಂ .. 123..
 ಅತ್ರ ಸ್ನಾತ್ವಾ ಧನಾಧ್ಯಕ್ಷಮರ್ಚಯೇದ್ಯಃ ಸಮಾಹಿತಃ .
 ಧನಾನಿ ನಿರ್ವಿರಾಮಾಣಿ ಲಭತೇ ನಾತ್ರ ಸಂಶಯಃ .. 124..
 ಸ್ನಾತ್ವಾ ತೀರ್ಥೇಽತ್ರ ವಿಧಿವತ್ಪೂಜ್ಯಃ ಸ(ಶ್ರೀ) ಜಂಬುಕೇಶ್ವರಃ .
 ಕ್ಷೀರಾದಿಭಿಃ ಶುಭೈರ್ಧವೈಃ ಪುಷ್ಪೈಶ್ಚ ಶುಭಚೇತಸಾ .. 125..
 ಅತ್ರ ಜಂಬುಕರೂಪೇಣ ಗಣನಾರ್ಥೋ ವ್ಯಧಾದ್ರುತಂ .
 ಶಿವಾರುತಮಿತಿ ಖ್ಯಾತಂ ದೃಕ್ಪ್ರಸಾದಾವಹಂ ತತಃ .. 126..
 ತಪಸ್ಯತೋ ವಾಲಖಿಲ್ಯಾನನುಜಗ್ರಾಹ ಧೂರ್ಜಟಿಃ .
 ಅತ್ರೈವ ಸೌರಂ ಸ್ಥಾನಂ ಚ ಕಾರುಣ್ಯೇನ ವ್ಯಸರ್ಜಯತ್ .. 127..
 ಏವಂ ಬ್ರಹ್ಮಸುತಾದ್ವ್ಯಾಸಃ ಶ್ರುತ್ವಾ ಶಿವಕಥಾಮೃತಂ .
 ಪಾಪಸೂದನಮೇವಾಗಾದ್ಭಕ್ತಿಯುಕ್ತೇನ ಚೇತಸಾ .. 128..
 ತತ್ರ ಸ್ನಾತ್ವಾ ಮಹಾದೇವಂ ಕಪಟೇಶ್ವರಭಾವಿತಂ .
 ಪೂಜಯಿತ್ವಾ ಚ ತನಯಂ ಲೇಭೇ ಬ್ರಹ್ಮವಿದಂ ಶುಕಂ .. 129..
 ಆಗಚ್ಛತೋ ಗಚ್ಛತಶ್ಚ ತೀರ್ಥೇ ತತ್ರ ಮಹೇಶಿತುಃ .
 ಕಾಷ್ಠರೂಪಸ್ಯ ಸಾಶ್ವರ್ಯಂ ಚರಿತಂ ಕೈರ್ನ ಚರ್ಚ್ಯತೇ .. 130..
 ಕದಾಚಿದ್ಭಹುವಿರ್ವರ್ಷೈರಾಗಚ್ಛನ್ನಪಟೇಶ್ವರಃ .
 ಕರೋತಿ ಚಿರಮುತ್ಕಂಠಾಂ ಶ್ರದ್ಧಾಪಾವನಚೇತಸಾಂ .. 131..
 ಪ್ರತಿಸಂವತ್ಸರಂ ಚೈಷ ಆಗಚ್ಛಜ್ಜಾತುಚಿತ್ಪ್ರಭುಃ .
 ದರ್ಶನೇನೈವ ಕುರುತೇ ಜಂತೂನ್ವಿಗತಕಿಲ್ಬಿಷಾನ್ .. 132..

ಪಂಚಾಮೃತಾದಿಭಿರ್ದೇವಂ ಸ್ನಾಪಯೇತ್ಕಪಟೇಶ್ವರಂ .
 ಕುಂಕುಮೇನ ಪ್ರಸೂನೈಶ್ಚ ಪೂಜಯಿತ್ವಾ ಸಮಾಹಿತಃ .. 133..
 ರುಚ್ಛೈರ್ನೈವೇದ್ಯಸಂಘೈಶ್ಚ ನೃತ್ತಗೀತಾದಿಭಿಸ್ತಥಾ .
 ಯೋ ಯಃ ಪರಿಚರೇದೀಶಂ ಸ ಸ ರುದ್ರೋ ನ ಸಂಶಯಃ .. 134..
 ಅತ್ರ ಕಾಷ್ಠಮಯೋ ದೇವೋ ವಾಲಖಿಲ್ಯೈಸ್ತಪೋಧನೈಃ .
 ಅನೇನ ಸ್ತೋತ್ರರಾಜೇನ ಸ್ತೂಯತೇ ಸ್ಮ ದಿವಾನಿಶಂ .. 135..
 ಓಂ ವೃಕ್ಷೈರಾವೃತಕಾಯಾಯ ಪರಾಯ ಪರಮಾತ್ಮನೇ .
 ನಾನಾರೂಪಾಯ ದೇವಾಯ ನಮಸ್ತುಭ್ಯಂ ಸ್ವಯಂಭುವೇ .. 136..
 ಶಿವಾಯ ಶಿತಿಕಂಠಾಯ ಸೋಮಸೂರ್ಯಾಗ್ನಿಚಕ್ಷುಷೇ .
 ಭೀಮಾಯ ಭೀಮರೂಪಾಯ ಭೀಷಣಾಯಾಮೃತಾಯ ಚ .. 137..
 ಚಂಡಾಯ ಚಂಡರುದ್ರಾಯ ಚಂಡಶೂಲಾಗ್ರಪಾಣಯೇ .
 ಯೋಗಿನೇ ಬ್ರಹ್ಮನಿಷ್ಠಾಯ ಸರ್ವಾಯುಧಂಧರಾಯ ಚ .. 138..
 ಉಮಾಯಾಃ ಸ್ವಾಮಿನೇ ತುಭ್ಯಂ ಪಶೂನಾಂ ಪತಯೇ ನಮಃ .
 ಋಗ್ಯಜುಃಸಾಮಮಂತ್ರಾಣಾಂ ತ್ರೈಲೋಕ್ಯಪತಯೇ ನಮಃ .. 139..
 ಚಂದ್ರಸೂರ್ಯಾಗ್ನಿಮರುತಾಮಂಭಸಾಂ ಪತಯೇ ನಮಃ .
 ಸಿತಾಯ ಕೃಷ್ಣವರ್ಣಾಯ ಪೀತಾಯ ಕರ್ಬುರಾಯ ಚ .. 140..
 ಅರುಣಾಯ ಪಿಶಂಗಾಯ ಸರ್ವೋದ್ಭವಭವಾಯ ಚ .
 ಸವೃಷಾಯೋಗ್ರಕಾಯಾಯ ಸೋಮಾಯ ಸಗುಹಾಯ ಚ .. 141..
 ಸಗಣಾಯ ನಮಸ್ತುಭ್ಯಂ ನಮಸ್ತೇಽಸ್ತು ಸನಂದಿನೇ .
 ಗಜೇಂದ್ರವಕ್ತ್ರಸಹಿತಸಭೃಂಗಿನ್ವಿಯೇ ನಮಃ .. 142..
 ವಿಶ್ವೈಃ ಸಾಧ್ಯೈಃ ಸುತಸ್ತ್ವಂ ಹಿ ಬ್ರಹ್ಮಣಾ ಕೇಶವೇನ ಚ .
 ಸತತಂ ಸ್ತೂಯಸೇ ದೇವೈರ್ಮುಷಿಭಿರ್ಭಾವಿತಾತ್ಮಧಿಃ .. 143..
 ಸ್ತುತ್ಯಾನಾಂ ಗುಣಸಂಘಾನಾಂ ನಾಂತೋಽಸ್ತಿ ತವ ಶಂಕರ .
 ದೇವಾನಿತ್ಯೈಶ್ಚ ದೇವೇಶ ಮುನೀನ್ಸಿದ್ಧಾನ್ವಜಾಪತೀನ್ .. 144..
 ನಿಯುನಕ್ಷಿ ಸದಾ ದೇವ ಸ್ವೇಷು ಸ್ವೇಷ್ಟೇವ ಕರ್ಮಸು .
 ಯೋಗಿನಾಂ ಯೋಗಯೋನಿಸ್ತ್ವಂ ಯೋಗಕರ್ತಾ ಚ ಶಂಕರ .. 145..
 ಧುವೋಽವ್ಯಯೋ ಹೃಜೋ ನಿತ್ಯಃ ಸಂಹರ್ತಾ ಭೂತಭಾವನಃ .
 ವಿಶ್ವರೂಪೋ ಹೃನಂತಶ್ಚ ಸ್ವನಿತ್ಯೋ ವೃಷವಾಹನಃ .. 146..
 ಅಜಿತೋ ಹೃಪ್ರಮೇಯಶ್ಚ ಲೋಕಾಲೋಕಪ್ರಕಾಶಕಃ .
 ಪ್ರಭುವರ್ತರೇಣ್ಯೋ ಭಗವಾನ್ವರ್ಣಾಶ್ರಮವಿಭಾಗವಿತ್ .. 147..
 ಸುಸೂಕ್ಷ್ಮೋ ಹೃವ್ಯಯೋ ವ್ಯಾಪೀ ಭವಾರ್ಣವತರಿವಿಭುಃ .

ತ್ವಾಂ ನ ಜಾನಂತಿ ಯೇ ಮೂಢಾ ನೈತೇ ಯಾಂತಿ ಪರಾಂ ಗತಿಂ .. 148..
 ಜಾಯಂತೇ ಚ ಮ್ರಿಯಂತೇ ಚ ಕರ್ಮಭಿರ್ವಿವಶೀಕೃತಾಃ .
 ಜಿತಕಾಮಾ ಜಿತಕ್ರೋಧಾ ಜಿತದ್ವಂದ್ವಾ ಜಿತೇಂದ್ರಿಯಾಃ .. 149..
 ತ್ವಾಂ ಜ್ಞಾತ್ವಾ ದೇಹಿನೋ ನಿತ್ಯಂ ಗಚ್ಛಂತಿ ಪರಮಾಂ ಗತಿಂ .
 ತ್ಯಂಬಕಸ್ತಿಪುರೇಶಾನಸ್ತಿಪುರಘೋರ ಮಹೀಧರಃ .. 150..
 ತ್ರಿಲೋಕಪಾತಾ ಪರ್ಜನ್ಯಃ ಕಾಲಕಾಮಾಂಗನಾಶನಃ .
 ಬ್ರಹ್ಮವಿಷ್ಣ್ವಿಂದ್ರರುದ್ರಾಣಾಮನೈಷಾಂ ಚೈವ ದೇಹಿನಾಂ .. 151..
 ಸಂಹಾರಕಾಲೇ ದೇವೇಶ ಸ್ತುತಿಮಾಕ್ಷಿಪ್ಯ ತಿಷ್ಠಸಿ .
 ಧೈಯಸ್ತ್ವಂ ಯೋಗನಿಷ್ಠಾನಾಂ ಮುನೀನಾಂ ಭಾವಿತಾತ್ಮನಾಂ .. 152..
 ಸ್ತುತವಂತಶ್ಚ ತೇ ಸರ್ವೇ ಸರ್ವದುಃಖವಿನಾಶನಂ .
 ಯೋಗಿನಾಂ ಯೋಗಸಿದ್ಧಿಸ್ತ್ವಂ ಯೋಗಸ್ಯೋತ್ಪತ್ತಿಕಾರಕಃ .. 153..
 ತಿಷ್ಠ ಮೇ ಹೃದಯೇ ನಿತ್ಯಂ ವೀರ್ಯಾತ್ಮಾ ಸುರಸತ್ತಮಃ .
 ಚಕ್ಷುಷೋರ್ಹೃದಯೇ ಚೈವ ಭುವೋರ್ಮಧ್ಯಗತಸ್ತಥಾ .. 154..
 ನಿಷ್ಕಲಂ ಧ್ಯಾಯಿನಸ್ತ್ವಾಂ ಹಿ ಪ್ರಪಶ್ಯಂತಿ ಸದಾಶಿವಂ .
 ಪಂಚಧಾ ತ್ವಂ ಶರೀರೇಷು ದೇಹಿನಾಂ ಸಂಪ್ರತಿಷ್ಠಸಿ .. 155..
 ಪ್ರಾಣಾಯಾಮೈಃ ಕ್ಷಪಯಸೇ ಕಲ್ಮಷಂ ವಿಶ್ವಸಂಭವಂ .
 ಬ್ರಹ್ಮಾದೀನಾಂ ಚ ದೇವಾನಾಮನೈಷಾಂ ಚೈವ ದೇಹಿನಾಂ .. 156..
 ಸುಖಸ್ಯ ದಾತಾ ನಾನ್ಯೋಽಸ್ತಿ ಇತಿ ಮೇ ನಿಶ್ಚಿತಾ ಮತಿಃ .
 ಅಸ್ಮಾಕಮಪಿ ದೇವೇಶ ಕರ್ಮಣ್ಯುದ್ವಿಗ್ನಚೇತಸಾಂ .
 ಶರಣಂ ಭವ ಭೀತಾನಾಂ ಸಂಸಾರಾಡ್ವನಿ ವರ್ತತಾಂ .. 157..
 ನಾನ್ಯಾ ಗತಿರ್ಮಹಾದೇವ ವಿದ್ಯತೇ ಶರಣಾರ್ಥಿನಾಂ .
 ಮುಕ್ತ್ವಾ ತದ್ಭಕ್ತಿಮೀಶಾನ ಶಶಾಂಕಕೃತಶೇಖರ .. 158..
 ತನುಭಿರ್ಧಾರಯಸ್ಯೇವ ಜಗತ್ಸಾ ವರಜಂಗಮಂ .
 ನಾನ್ಯಂ ಪಶ್ಯಾಮಿ ದೇವೇಶ ವ್ಯಾಪಿನಂ ಸಚರಾಚರಂ .. 159..
 ಅಂಗುಷ್ಠಪರ್ವಮಾತ್ರಾಣಾಂ ಜಾತಾನಾಂ ಬ್ರಹ್ಮತೇಜಸಾ .
 ತಪಸಾ ಚ ಮಹಾದೇವಾದ್ವಾಂಭಿತಮುತ್ತಮಂ ವರಂ .. 160..
 ಸಂಸಾರಾರ್ಣವಮಗ್ನಾನಾಮಿಚ್ಛತಾಂ ವಿಪುಲಂ ಯಶಃ .
 ಅಸ್ಮಾಕಂ ದೇವದೇವೇಶ ಪ್ರಸಾದಂ ಕರ್ತುಮರ್ಹಸಿ .. 161..
 ನ ಜ್ಞಾನಂ ನ ಚ ವಾ ಧ್ಯಾನಂ ನ ತಪೋ ನ ಚ ವೈ ಕ್ರತುಃ .
 ಸರ್ವಭಾವವಿಹೀನಾನಾಂ ಶರಣಂ ತ್ವಂ ಮಹೇಶ್ವರ .. 162..
 ಬ್ರಹ್ಮವಿಷ್ಣ್ವಿಂದ್ರಗೋಪ್ತಾ ತ್ವಂ ಬ್ರಹ್ಮಣ್ಯೋ ಬ್ರಹ್ಮವಿತ್ತಮಃ .

ಬ್ರಹ್ಮಚಾರೀ ಪರಂ ಪಾತ್ರಂ ನೀಲಗ್ರೀವೋ ಗುಹಾಶಯಃ .. 163..
 ಏವಂ ಸ್ತುತೋ ಮಹಾದೇವೋ ವಾಲಖಿಲ್ಯೈರಹರ್ನಿಶಂ .
 ಪ್ರೀಯತೇ ಸ್ಮ ಮಹಾದೇವಃ ಕಪಟೇಶ್ವರವಿಗ್ರಹಃ .. 164..
 ಇದಂ ಪೌರಾಣಿಕಸ್ತೋತ್ರಂ ವಾಲಖಿಲ್ಯೈರ್ವಿನಿರ್ಮಿತಂ .
 ಕಪಟೇಶ್ವರದೇವಸ್ಯ ಪ್ರತ್ಯಹಂ ಯಃ ಪಠೇನ್ನರಃ .. 165..
 ತಸ್ಯ ರೋಗಾ ವಿನಶ್ಯಂತಿ ಧನಧಾನ್ಯಾದಿ ವರ್ಧತೇ .
 ಆಯುಶ್ಚ ದೀರ್ಘತಾಂ ಯಾತಿ ಸಂತತಿಶ್ಚ ಪ್ರವರ್ಧತೇ .. 166..
 ಭುಕ್ತಿಮುಕ್ತಿತ್ವಮಭ್ಯೇತಿ ಸಂಸಾರಶ್ಚ ವಿನಶ್ಯತಿ .
 ಶೃಣ್ವತಾಮಪಿ ಸರ್ವೇಷಾಮೇತದೇವ ಫಲಂ ಭವೇತ್ .. 167..
 ಯಃ ಕಶ್ಚಿತ್ಪಥಿ ವಾ ಗಚ್ಛನ್ನೋತ್ರಮೇತತ್ಪಠೇನ್ನರಃ .
 ಸ ಸರ್ವಸಿದ್ಧಿಮಾಪ್ನೋತೀತ್ಯಾಜ್ಞಾ ಸತ್ಯಾ ಮಹೇಶಿತುಃ .. 168..
 ಇದಂ ಪವಿತ್ರಂ ದಾತವ್ಯಂ ಪಾಪಿಷ್ಠಾಯ ನ ಜಾತುಚಿತ್ .
 ಶ್ರದ್ಧಾಭಕ್ತಿಮನೋಜ್ಞಾಯ ದಾತವ್ಯಂ ಸರ್ವಥಾ ಪುನಃ .. 169..
 ಅಹಹ ಭಗವತಶ್ಚರಿತ್ರಮೇತ-
 ತ್ಕಿಮಪಿ ವಿಚಿತ್ರತಮಂ ಮಹೇಶ್ವರಸ್ಯ .
 ಕಪಟವಪುರಪಿ ಕ್ಷಣೇನ ಲೋಕಾನ್-
 ರಚಯತಿ ಯೋ ವಿರಮದ್ಭವೋಪತಾಪಾನ್ .. 170..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಥವಿರಚಿತೇ ಹರಚರಿತಚಿಂತಾಮಣೌ
 ಕಪಟೇಶ್ವರಾವತಾರವರ್ಣನೋ ನಾಮ ಚತುರ್ದಶಃ ಪ್ರಕಾಶಃ .. 14..

15. ಪಂಚದಶಃ ಪ್ರಕಾಶಃ - ಚಂಡರುದ್ರಾವತಾರಃ .

ಓಂ ಶ್ರೀ ಚಂಡೇಶಾಯ ನಮಃ .
 ಹೇಯಾಹೇಯಮಪದ್ವಯಪ್ರಥನತಶ್ಚಂಡೇನ ರುದ್ರ ತ್ವಯಾ
 ವಾಹ್ಯಂ ಯತ್ಸಮಧಿಷ್ಠಿತಂ ಮಮ ಮತಿಸ್ತತ್ಪ್ರಶತಃ ಪಾವನೀ .
 ಅದ್ವೈತಪ್ರಥನಾದಿ ಘೋರವಪುಷಂ ತ್ವಾಮೇವ ದೇವಾಧುನಾ
 ಧ್ಯಾತ್ವೈವಂ ಪರಿಶುದ್ಧಿಮೇತು ಕಿಮಪಿ ಸ್ವಾತಂತ್ರ್ಯಶಕ್ತ್ಯಾ ತವ .. 1 1..
 ನ ಯತ್ಪ್ರಾರ್ಥಯಿತುಂ ಶಕ್ಯಂ ತದ್ದದಾತಿ ಮಹೇಶ್ವರಃ .
 ಅನ್ಯಃ ಕಾರುಣಿಕಃ ಕೋಽಸ್ಮಿ ಸರ್ವಶಕ್ತಿಶ್ಚ ತತ್ತ್ವತಃ .. 2..
 ಕದಾಚಿತ್ಕೇಚ್ಛಯಾ ದೇವೋ ವಿಹರನ್ ಗಗನಾದ್ವನಾ .
 ಸಾಶ್ಚರ್ಯಯಾ ಮಹಾದೇವ್ಯಾ ಸಾಭ್ಯರ್ಥನಮಭಾಷತ .. 3..
 ಭಗವನ್ ಕರುಣಾರಾಶೀ ವಿಶ್ವೋದ್ಧರಣತತ್ಪರ .

ಮರ್ತ್ಯಾನಾಂ ಕ್ರೂರರೋಗಿತ್ವಂ ಕರ್ಮಣಾ ಕೇನ ನಿರ್ಮಿತಂ .. 4..
 ಕ್ವಚಿದೇತೇ ಕುಷ್ಠವಂತಃ ಕಚಿದ್ವಿಕಲದೃಷ್ಟಯಃ .
 ಕ್ವಚಿಚ್ಛ ಶೂಲವಿವಶಾಃ ಕ್ವಚಿನ್ನಿಶ್ಚೇಷ್ಟತಾಂ ಗತಾಃ .. 5..
 ಅನ್ಯೇಽಪಿ ಪ್ರಾಣಿನೋ ಭೂಮ್ನಾ ಕ್ರಿಮಿಪರ್ಯಂತಮೀಶ್ವರ .
 ಭಜಂತಿ ವೇದನಾಂ ತೀವ್ರಾಂ ಕುಸ್ತಿತೇಷ್ಟಪಿ ಜನ್ಮಸು .. 6..
 ಇತ್ಯುಕ್ತೇ ಪರಮೇಶ್ವರ್ಯಾ ಪ್ರತ್ಯುವಾಚ ಮಹೇಶ್ವರಃ .
 ಸರೋಮಾಂಚಂ ಗಣೈಃ ಸರ್ವೈಃ ಪ್ರಣಮದ್ಭಿರ್ನಿರೀಕ್ಷಿತಃ .. 7..
 ಜಡತ್ವಾತ್ಕರ್ಮ ಫಲಿತುಂ ನ ಸಮರ್ಥಂ ಕಚಿದ್ಭವೇತ್ .
 ಮನ್ನಿಯತ್ಯಾ ಪುನಃ ಸರ್ವೋ ವಿಚಿತ್ರಯತಿ ಸಂಸೃತಿಂ .. 8..
 ಶರೀರಿಣಃ ಸ್ವತಸ್ತಾವತ್ಪ್ರಾಕ್ಷಿಪಾಸಾದಿಪೀಡಿತಾಃ .
 ತತ್ರಾಪಿ ರೋಗವೈವಶ್ಯೇ ಕಾರಣಂ ಶೃಣು ದುಃಸಹಂ .. 9..
 ಪೂರ್ವಜನ್ಮನಿ ಯೇ ಕೇಚಿದವಲೇಪೇನ ಮಾನವಾಃ .
 ಉಲ್ಲಂಘಯಂತಿ ನಿರ್ಮಾಲ್ಯಂ ಶೈವಂ ತೇಷಾಮಸೌ ಗತಿಃ .. 10..
 ಪುಣ್ಯಂ ಯತ್ಕಿಂಚಿದಸ್ತೇಷಾಂ ಜನ್ಮಾಂತರಶತಾರ್ಜಿತಂ .
 ತನ್ನಿಷ್ಟಲಕ್ಷ್ಯಂ ಭಜತಿ ನಿರ್ಮಾಲ್ಯೋಲ್ಲಂಘನಾತ್ಪ್ರಿಯೇ .. 11..
 ಮಂತ್ರಯೋಗಜ್ಞಾನಮೂಲಾಃ ಸಿದ್ಧಯೋ ವಿವಿಧಾಶ್ಚ ಯಾಃ .
 ತಾ ಅಪಿ ಗ್ಲಾನಿಮಾಯಾಂತಿ ಮದ್ವಾಕ್ಯಾನ್ನಾತ್ರ ಸಂಶಯಃ .. 12..
 ಅಥ ಶಂಭೋರ್ಗಿರಂ ಶ್ರುತ್ವಾ ಪ್ರಾಣಿನಾಮನುಕಂಪಯಾ .
 ಅಭಾಷತ ಮಹಾದೇವೀ ಪ್ರಣಮ್ಯ ರಚಿತಾಂಜಲಿಃ .. 13..
 ಭಗವನ್ನಖಿಲಸ್ಯಾಪಿ ಭಕ್ತಲೋಕಸ್ಯ ಸಂಪ್ರತಿ .
 ಉಪದೇಶಾಯ ಭಾಷಸ್ವ ಶೈವನಿರ್ಮಾಲ್ಯಚೇಷ್ಟಿತಂ .. 14..
 ಆಕರ್ಣ್ಯತಿ ಮಹಾದೇವೋ ಜಗಾದ ಮಧುರಾಕ್ಷರಂ .
 ದೃಷ್ಟ್ವಾ ಪ್ರಸಾದಾಮಲಯಾ ಹ್ಲಾದಯನ್ನಮೃತಾಭಯಾ .. 15..
 ಪುರಾ ವಿಪ್ರಸುತಃ ಕಶ್ಚಿತ್ಸುಮತ್ಯಾಖ್ಯೋ ಮಹೀತಲೇ .
 ಪಿತುರ್ಗಾಃ ಪಾಲಯನ್ನಾಸೀದ್ಭಹುಕಾಲಮಿತಸ್ತತಃ .. 16..
 ಏಕದಾ ಸಿಕತಾಲಿಂಗಂ ಕೃತ್ವಾ ಭಕ್ತಿವಶಾದಸೌ .
 ಪಯೋಭಿಃ ಸ್ನಾಪಯಾಮಾಸ ಗವಾಂ ತಾಸಾಂ ಘಟಾಹೃತ್ಯೈಃ .. 17..
 ಯಥಾಯಥಂ ವರ್ಧಮಾನಭಕ್ತಿಃ ಪ್ರತ್ಯಹಮೇವ ಸಃ .
 ಲಿಂಗಸ್ನಾನಾಯ ನಿಖಿಲಂ ತತ್ಪಯಃ ಪರ್ಯಕಲ್ಪಯತ್ .. 18..
 ಏವಂ ಸಮಗ್ರೇ ತದ್ಗುಗ್ರೇ ತೇನ ಲಿಂಗಾಯ ಕಲ್ಪಿತೇ .
 ಅಲಬ್ಧದುಗ್ಧಪ್ರಸರಸ್ತತ್ಪಿತಾ ಶೋಚತಿ ಸ್ಮ ಸಃ .. 19..
 ಅಥ ಗೋಪಗಣಾದ್ಭದ್ಧಾ ಸುತವೃತ್ತಾಂತಮಾಕುಲಃ .

ಕ್ಷ ತದ್ಗುಗ್ಧಮಿತಿ ಕ್ಷೋಭಂ ಪಿತಾ ತಸ್ಯ ಸಮಾಯಯೌ .. 20..
 ಲಿಂಗಂ ವಿಲೋಕ್ಯ ಸ್ನಪಿತಂ ಪಯಸಾ ಸ ತತೋ ದ್ವಿಜಃ .
 ಲೋಭೇನ ವಿಹ್ವಲೋ ದೂರಾತ್ಸಭ್ಯೂಭಂಗಮಭಾಷತ .. 21..
 ಸಿಕತಾಂ ಪಯಸಾ ಸಿಂಚನ್ ಮೂಢ ಕಿಂ ನಾಮ ಮನ್ಯಸೇ .
 ಅವಜಾನೀಹಿ ಮಾಂ ಗರ್ವಾತ್ಸಮಗ್ರಪಥವರ್ತ್ತಿನಂ .. 22..
 ಅರೇ ಬಾಲ ತವಾತ್ಯರ್ಥಮಸ್ಥಾನೇ ಕೋಽಯಮುದ್ಯಮಃ .
 ವಿಚಾರಯಸಿ ನಾಸ್ಮಾಕಮತಿವಾಹಮಯಂ ಪಯಃ .. 23..
 ಉಕ್ತ್ವೇತಿ ಸಿಕತಾ ಲಿಂಗಂ ಕ್ರೋಧಾನ್ನಾಶಯತಿ ಸ್ಮ ಸಃ .
 ಇತಸ್ತತೋ ವಿನಿಕ್ಷಿಪ್ಯ ಪಯೋಭಾಂಡಾನಿ ಚಾಭಿನತ್ .. 24..
 ಅಥ ಕ್ಷೀರಂ ತಥಾ ಲಿಂಗಂ ಪರಿಕ್ಷಿಪ್ತವತಃ ಪಿತುಃ .
 ಕ್ರೋಧಾಂಧಃ ಸುಮತಿಯಷ್ಟ್ಯಾ ಜಂಘಾಯಾಂ ಪ್ರಜಹಾರ ಸಃ .. 25..
 ಸಾ ಯಷ್ಟಿಸ್ತತ್ಕರಸ್ಪರ್ಶಾತ್ಪರಶೋಭಾವಮಾಗತಾ .
 ಅವಲೇಪೇನ ತಜ್ಜಂಘಾಮಚ್ಛಿನದ್ವಿಸಕಂದವತ್ .. 26..
 ಪಿತರಿ ಚೈನ್ನಜಂಘಾಧ ಪತೀತೇ ನಷ್ಟಚೇತನೇ .
 ಪೂಜಾಲಿಂಗೇ ಪ್ರಣಷ್ಟೇ ಚ ಪಶ್ಚಾತ್ತಾಪಮವಾಪ ಸಃ .. 27..
 ಅಥಾಸೌ ಸುಮತಿಸ್ತೀತ್ರಂ ತಪಃ ಕರ್ತುಂ ಸಮುತ್ಸುಕಃ .
 ನಿರಾಹಾರತಯಾ ನಿನ್ಯೇ ಬಹುಕಾಲಂ ಸ್ಥಿರಾಶಯಃ .. 28..
 ಅಥ ವ್ಯತೀತೇ ಬಹುಲೇ ಕಾಲೇ ಸದೃಢನಿಶ್ಚಯಃ .
 ಮಾಮುದ್ದಿಶ್ಯ ನಿಜಂ ವಹ್ನಾವಂಗಮಂಗಂ ಜುಹಾವ ಚ .. 29..
 ಸ್ವಾಂಗಾನಿ ಜುಹ್ವತಸ್ತಸ್ಯ ತದಾನೀಂ ಕ್ರೂರಕರ್ಮಣಃ .
 ಮಾ ಮಾ ಚಂಡೇತಿ ಕಥಯನ್ನಹಂ ವಪುರದರ್ಶಯಂ .. 30..
 ಮದ್ದರ್ಶನವಶಾತ್ತೇನ ತದಾನೀಂ ಪುಲ್ಲಚಕ್ಷುಷಾ .
 ದಗ್ಧಾನ್ಯಂಗನಿ ಲಬ್ಧಾನಿ ಭಕ್ತಿಪಾವನಚೇತಸಾ .. 31..
 ತಥಾಹಂ ತಸ್ಯ ಸಂಚಿಂತ್ಯ ಭಕ್ತಿ ಸರ್ವಾತಿಶಾಯಿನೀಂ .
 ಸ್ಥಾಪಯಿತ್ವಾ ಕರಂ ಮೂರ್ಧ್ನಿ ವರಮಿತ್ಥಮಕಲ್ಪಯಂ .. 32..
 ಶಿವಪೂಜೋಪಕರಣಂ ರಕ್ಷತಾ ಪುತ್ರಕ ತ್ವಯಾ .
 ಸ್ಥಿರನಿಶ್ಚಯಚಿತ್ತೇನ ಸತ್ಯಮಾವರ್ಜಿತಂ ಮನಃ .. 33..
 ತನ್ಮದೀಯಾಜ್ಞಯಾ ವತ್ಸ ಚಂಡರುದ್ರಗಣೋ ಭವ .
 ಉಚ್ಛಿಷ್ಟಂ ಶಿವಲಿಂಗಸ್ಯ ಭೋಜನಾಯ ತವಾಸ್ತು ಚ .. 34..
 ಪರಂ ಪವಿತ್ರಂ ನಿರ್ಮಾಲ್ಯಂ ದೇವಾನಾಮಪಿ ದುರ್ಲಭಂ .
 ಭಕ್ತಾಯ ತೇ ಮಯಾ ದತ್ತಂ ಭಾವನಾಪೂತಚೇತಸೇ .. 35..
 ತ್ವದರ್ಪಿತಂ ಪರೋ ಭುಂಕ್ತೇ ಲೋಭಲೌಲ್ಯವಶೀಕೃತಃ .

ಬ್ರಹ್ಮಹತ್ಯಾಸಮಂ ಪಾಪಮಸ್ತು ತಸ್ಯ ಮದಾಜ್ಞಯಾ .. 36..
 ಮಲ್ಲಿಂಗೋಚ್ಚಿಷ್ಟಮನ್ಯೇಷಾಂ ದೇವಾನಾಮಪಿ ದುರ್ಜರಂ .
 ತಸ್ಮಾತ್ತದಜರಂ ದತ್ತಂ ಮಯಾ ತೇ ಸ್ವೇಚ್ಛಯಾ ಸುತ .. 37..
 ಸ್ವರ್ಶನಂ ಲಂಘನಂ ಭೋಗೋ ವಿಕ್ರಿ(ಕ್ರ)ಯಾದ್ಯಮಥಾಪಿ ವಾ .
 ಮದಾಶ್ರಯಸ್ಯ ಯಃ ಕುರ್ಯಾನ್ನರಕೇ ಸ ಚಿರಂ ವಸೇತ್ .. 38..
 ಯಃ ಕಶ್ಚಿದವಲೇಪೇನ ನಿಕ್ಷಿಪೇದ್ಯತ್ರ ಕುತ್ರಚಿತ್ .
 ವಹ್ನಾವಪ್ಯವಧಾನೇನ ದಹೇತ್ ನರಕಂ ಪ್ರಜೇತ್ .. 39..
 ನರಕೇ ಘೋರಘೋರಾಶ್ಚ ಲಬ್ಧ್ವಾ ಸಂಖ್ಯಾಃ ಕದರ್ಥನಾಃ .
 ಜನ್ಮಾಂತರಂ ಪ್ರಾಪ್ನುವತೋ ಯದಿಹಾಸ್ತಸ್ಯ ತಚ್ಛೃಣು .. 40..
 ದೌರ್ಗತ್ಯಂ ಸ್ವರ್ಶನವಶಾದಧಿವಾಸೇನ ಚ ಶ್ವತಾ .
 ಚಂಡಾಲತಾ ಭಕ್ಷಣಾಚ್ಚ ಕುಪ್ಲಿಪ್ತಂ ಲಂಘನೇನ ಚ .. 41..
 ಉಪೇಕ್ಷಣಾತ್ಪದಪತ್ನಂ ದಾನಾತ್ಯವ್ಯಾದತಾ ಭವೇತ್ .
 ಶ್ವವಿಷ್ಟಾಯಾಂ ಕ್ರಿಮಿತ್ವಂ ಚ ಹರಣೇನ ಕಿರಾತತಾ .. 42..
 ವಿಕ್ರಿ(ಕ್ರ)ಯಾದವಿಧಾನೇನ ದಾಹಾನಿಕ್ಷೇಪಣಾದಪಿ .
 ಶ್ವಪಾಕತ್ವಂ ಘನಿತ್ವಂ ಚ ಭವತೀತಿ ನ ಸಂಶಯಃ .. 43..
 ಪೂಜಾಕಾಲೇ ಪ್ರಣಮನೇ ಭಕ್ತ್ಯಾ ಸಂದರ್ಶನಾದಿಷು .
 ಅಧಿವಾಸೋ ನ ದೋಷಾಯ ಸ್ವರ್ಗೋಪ್ಯರ್ಚಾವಿಸರ್ಜನೇ .. 44..
 ಗ್ರಾಮೋ ಹಟ್ಟಂ ಧನಂ ಧಾನ್ಯಂ ವಸ್ತ್ರಮಾಭರಣಾನಿ ಚ .
 ಯದ್ಯದನ್ಯನ್ಮದೀಯಂ ಚ ತತ್ತ್ವಂ ತತ್ರಾಸಿ ರಕ್ಷಿತಾ .. 45..
 ಯಃ ಕಶ್ಚಿತ್ತತ್ರ ಕುರುತೇ ಭಕ್ಷಣಾದ್ಯಂ ಸುಪಾತಕಂ .
 ಮೃತೋ ನರಕಮಾಯಾತಿ ಲಭತೇ ಯಾತನಾಸ್ತಥಾ .. 46..
 ಇಹಾಪಿ ಜನ್ಮ ಸಂಪ್ರಾಪ್ಯ ತೀರ್ಯಕ್ತ್ವಾದಿ ಪ್ರಪಶ್ಯ ಸಃ .
 ರೋಗಪೀಡಿತಸರ್ವಾಂಗೋ ವೈವಶ್ಯಮವಲಂಬತೇ .. 47..
 ಯಃ ಪ್ರಸಾದಾನ್ಮಹಾದೇವನಿರ್ಮಾಲ್ಯಂ ಜಾತು ಸಂಸ್ಪೃಶೇತ್ .
 ಅಘೋರಸೇವಾಂ ಕುರ್ಯಾತ್ಸ ತತಃ ಶುದ್ಧತ್ವಮೇಷ್ಯತಿ .. 48..
 ತಪೋದರ್ಶನಸಂತೋಷಾದಿತ್ಯುಕ್ತ್ವಾ ವಿರತೇ ಮಯಿ .
 ಸುಮತಿಶ್ಚಂಡರುದ್ರತ್ವಮಾಸಸಾದ ಸ ಸಾದರಃ .. 49..
 ನಮಃ ಸ್ವಾತಂತ್ರ್ಯರೂಪೇಣ ಪಂಚಕೃತ್ಯವಿಧಾಯಿನೇ .
 ಭವತೇ ಸತತಂ ಕೃತ್ಸ್ಮ ಚೇತಸಾಂ ಚೇತನಾತ್ಮನೇ .. 50..
 ಪರಸ್ಪರಂ ವ್ಯವಚ್ಛಿನ್ನಾಃ ಸರ್ವೇ ಭಾವಾ ಜಡಾಜಡಾಃ .
 ಲಭಂತೇ ವಿಪುಲಾಂ ಸತ್ತಾಂ ಭವತಾ ಸಂವಿದಾತ್ಮನಾ .. 51..

ವಾಚ್ಯವಾಚಕರೂಪೋಽಪಿ ವಾಚ್ಯವಾಚಕವರ್ಜಿತಃ .
 ಭವಾನೇವ ಮಹಾದೇವ ವೈಚಿತ್ರಿಮಿಯತೀಂ ಶ್ರಿತಃ .. 52..
 ಸ್ತುವನ್ನಿತಿ ಸಭಾರಬ್ಧತಾಂಡವಃ ಸ ತದಾ ಪ್ರಿಯೇ .
 ಆಲಿಂಗಿತೋ ನಂದಿರುದ್ರಪ್ರಾಮುಖ್ಯಃ ಪ್ರಮಥೈಶ್ಚಿರಂ .. 53..
 ತತಃ ಪ್ರಭೃತಿ ನಿರ್ಮಾಲ್ಯರಕ್ಷಿತಾಸ್ತಿ ಮಮಾಜ್ಞಯಾ .
 ತಸ್ಮಾದ್ರಕ್ಷ್ಯಂ ಪ್ರಯತ್ನೇನ ತದುಲ್ಲಂಘನಪಾತಕಂ .. 54..
 ದೀಕ್ಷಿತಸ್ಯಾಪಿ ನಿರ್ಮಾಲ್ಯಲಂಘನಾತ್ಪಾಪಮಸ್ತಿ ಯತ್ .
 ಪುನರ್ದೀಕ್ಷಾಪ್ರಸಾದೇನ ತನ್ನಾಶಮುಪಗಚ್ಛತಿ .. 55..
 ಇತ್ಥಮುಕ್ತವತಿ ತ್ರ್ಯಕ್ಷೇ ನಿರ್ಮಾಲ್ಯವಿಧಿಮದ್ಭುತಂ .
 ದೇವೀ ಪ್ರಸನ್ನವದನಾ ಪರಿತೋಷಮುಪಾಗತಾ .. 56..
 ನಾನಾವಿಧೇಷು ಶಾಸ್ತ್ರೇಷು ಸರ್ವಜ್ಞಃ ಕರುಣಾವಶಾತ್ .
 ಅವರ್ಣಯತ ನಿರ್ಮಾಲ್ಯಂ ದೇವಾನಾಮಪಿ ದುಃಸಹಂ .. 57..
 ಪೂರ್ವಾಮ್ನಾಯೇ ಪ್ರಸಿದ್ಧಸ್ಯ ವಿಶ್ವಾನುಗ್ರಹಕಾರಿಣಃ .
 ಶ್ರೀಹಾಟಕೇಶಭವನಂ ಪ್ರವಿಷ್ಟಸ್ಯ ಪ್ರಭಾವತಃ .. 58..
 ತನ್ನಿರ್ಮಾಲ್ಯಂ ಸ್ವರ್ಣಪದ್ಮಾಧಿವಾಸೇನ ಗಲತ್ಸ್ವಯಂ .
 ಸಮಸ್ತಮೇವಮಜ್ಞಾನಂ ಬ್ರಹ್ಮವಿಷ್ಟುದುರಾಸದಂ .. 59..
 ಇತಿ ನಿರವಧಿಶಾಸ್ತ್ರವರ್ಣನೇನ
 ತ್ರಿನಯನಲಿಂಗಮಭಗ್ನಭಕ್ತಿಸಾರಃ .
 ಯ ಇಹ ಪರಿಚರೇತ್ಸ್ವಯಂ ಕ ಏವ
 ಕ್ಷಿಪ್ತಪಯತಿ ಸಂಸೃತಿಮುತ್ಕಟಾಂ ಕ್ಷಣೇನ .. 60..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
 ಚಂಡರುದ್ರಾವತಾರೋ ನಾಮ ಪಂಚದಶಃ ಪ್ರಕಾಶಃ .. 15..

16. ಷೋಡಶಃ ಪ್ರಕಾಶಃ - ಶ್ರವಣದ್ವಾದಶೀವರ್ಣನಂ .

ಓಂ ಶ್ರೀಶಿವಾಯ ನಮಃ .
 ವಿಶ್ವಾಭಾಸವಿಧಾಯಿನೀ ತವ ಪರಾ ಶಕ್ತಿಃ ಕ್ರಿಯಾತ್ಮಾ ವಿಭೋ
 ನಕ್ಷತ್ರಗ್ರಹಾಸತಿಧೃತುಮಯಃ ಕಾಲೋಽಯಮಾಭಾಸತೇ .
 ಸಂಪ್ರಾಪ್ತಾಭವದಿಚ್ಛಯಾ ಪ್ರಕಟಯಂತ್ಯೇಷಾಂ ಸ್ಥಿತಿ ಪಂಚಧಾ
 ಬಂಹೀಯಃಫಲತಾಂ ಮಮಾದ್ಯ ನಯತು ಸ್ನಾನಾರ್ಚನಾದ್ಯಾಃ ಕ್ರಿಯಾಃ .. 1..
 ಕಃ ಕಿನ್ನಾಮೋಪಕುರುತೇ ದುಸ್ತರಾಯಾಂ ಭವಾಪದಿ .
 ಹೇಲಯಾ ತ್ವನುಗೃಹ್ಣಾಸಿ ಬಹುನ್ಮತ್ವಾ ಮಹೇಶ್ವರಃ .. 2..

ಸಮೇತ್ಯ ಮುನಯಃ ಸರ್ವೇ ನಾರದಾದ್ಯಾಸ್ತಪೋಧನಾಃ .
 ದ್ವಾದಶೀಂ ದ್ವಾದಶೀಂ ನಿನ್ಯುವಿಷ್ಟೋರಾಯತನೇ ಶುಭೇ .. 3..
 ತೈರ್ಭಕ್ತೈರ್ಮುನಿಭಿದ್ತಾಂ ಪೂಜಾಂ ಜಗ್ರಾಹ ಕೇಶವಃ .
 ತುತೋಷ ಚ ವಿಶೇಷೇಣ ಲಕ್ಷ್ಮ್ಯಾ ಸಹ ಮುಹುರ್ಮುಹುಃ .. 4..
 ಅಥ ಭಾದ್ರಪದೇ ಮಾಸಿ ದ್ವಾದಶ್ಯಾಂ ತೇ ಕದಾಚನ .
 ಪುಷ್ಪಾಣ್ಯಾದಾಯ ಪೂಜಾರ್ಹಮಗಚ್ಛನ್ ಕೇಶವಾಲಯಂ .. 5..
 ತೈಸ್ತತ್ರ ಭಕ್ತಿವಿವಶೈರ್ಲಭ್ಯತೇ ಸ್ಮ ನ ಕೇಶವಃ .
 ಪೂಜೋಪಕರಣಾಮ್ಲಾನಿಕಾತರೈಶ್ಚ ವ್ಯಚಿಂತ್ಯತ .. 6..
 ಪ್ರತಿದ್ವಾದಶಿ ಪೂಜಾಂ ಯೋಽನ್ವಗೃಹ್ಣಚ್ಚ ಕೃಪಾಪರಃ .
 ಅಧುನಾ ಸ ಕಥಂ ವಿಷ್ಣುರಸ್ಮಾಕಂ ದೂರತಾಂ ಗತಃ .. 7..
 ಏವಂ ವಿಚಿಂತಯತ್ಸ್ವೇಷು ಕಾಲೇನ ಬಹುನಾ ಹರಿಃ .
 ಆಜಗಾಮ ಚಮತ್ಕಾರವಿಚಿತ್ರೀಕೃತವಿಗ್ರಹಃ .. 8..
 ದೃಷ್ಟ್ವಾ ಗೋವಿಂದಮಾಯಾಂತಂ ತೇ ಪ್ರಣಮ್ಯ ಪುನಃ ಪುನಃ .
 ಪೂಜಾಂ ನಿವೇದಯಾಮಾಸುಃ ಪ್ರಹೃಷ್ಟೇನಾಂತರಾತ್ಮನಾ .. 9..
 ಪೂಜಯತ್ಸು ಸಮಸ್ತೇಷು ಕೌತುಕಾಕ್ಷಿಪ್ತಲೋಚನಃ .
 ಜಗಾದ ನಾರದೋ ವಿಷ್ಣುಂ ಲಲಾಟಘಟಿತಾಂಜಲಿಃ .. 10..
 ಪ್ರಭೋ ಗೋವಿಂದ ಪೂಜ್ಯೋಽಸಿ ಪ್ರತಿದ್ವಾದಶಿ ಮಾಧೃಶಾಂ .
 ಚಿರೇಣ ದರ್ಶನಂ ದತ್ತ್ವಾ ಕಥಮದ್ಯ ತು ನೇಕ್ಷ್ಯಸೇ .. 11..
 ಅತ್ಯರ್ಥವಿನಯಾದಾಯಿನೈವಂ ಪೃಚ್ಛತಿ ನಾರದೇ .
 ಜಗಾದ ವಿಷ್ಣುಃ ಪೀಯೂಷಮಧುರಾಕ್ಷರಯಾ ಗಿರಾ .. 12..
 ವಿದಿತಂ ಸರ್ವಲೋಕೇಷು ಮಹರ್ಷೇ ಚೇತನಾವತಾಂ .
 ಯಥಾ ಸ್ವಾರ್ಥಾನುಸಂಧಾನಾಧ್ಯವಂತ್ಯೇವ ಪ್ರವೃತ್ತಯಃ .. 13..
 ಪರಾರ್ಥಮುತ್ಸೃಜ್ಯ ಜಡಃ ಸ್ವಾರ್ಥಂ ಹಿ ಬಹು ಮನ್ಯತೇ .
 ತಸ್ಮಾತ್ಸ್ವಾರ್ಥಃ ಪರಾರ್ಥಶ್ಚೇತ್ಯೇಕಾರ್ಥಾ ವಾಗ್ವಿಪಶ್ಚಿತಃ .. 14..
 ಶಬ್ದವೈಚಿತ್ರ್ಯಮಾರ್ಗೇಣ ವಕ್ತಾ ಜಾತು ನ ರುಪ್ಯತಿ .
 ಅದ್ಯಾಹಮೀದೃಕ್ಸಂಸಾರವಿಲೋಕನವಿಶೃಂಖಲಃ .. 15..
 ಅನಂತಶಕ್ತಿಮೀಶಾನಂ ದ್ರಷ್ಟುಂ ಕೈಲಾಸಮಭ್ಯಗಾಂ .
 ಪೂಜಯಿತ್ವಾ ಮಹಾದೇವಂ ಸದೇವೀಕಂ ಪುನಃ ಪುನಃ .. 16..
 ಇಹ ಪ್ರಾಪ್ತೋ ಮುನೀಂದ್ರಾಹಂ ಚಿರೇಣ ನಿಜಮಾಲಯಂ .
 ಪ್ರತಿದ್ವಾದಶಿ ಯುಷ್ಮಾಕಂ ಸನ್ನಿಧಾತಾ ಭವಾಮ್ಯಹಂ .. 17..
 ಶ್ರವಣದ್ವಾದಶಿ ತ್ವದ್ಯ ತದಹಂ ಶಂಕರಂ ಶ್ರಿತಃ .

ಇತ್ಯುಕ್ತೋ ವಿಷ್ಣುನಾ ತೂಷ್ಟೀಂ ಸ್ಥಿತೇಷ್ಟನ್ಯೇಷು ಚರ್ಷಿಷು .. 18..
 ಪಾದಾವಾದಾಯ ಶಿರಸಾ ನಾರದೋ ಧೀರಮಬ್ರವೀತ್ .
 ಭಗವನ್ನಾದೃಶಾಂ ಬುದ್ಧಿರಣುಮಾತ್ರಂ ನಿರೀಕ್ಷ್ಯತೇ .. 19..
 ಲೋಕದ್ವಯಾಲೋಕನಯಾ ತ್ವತ್ಪಜ್ಞಾ ತ್ವತಿರಿಚ್ಯತೇ .
 ತಸ್ಮಾತ್ಕೃಪಾಂ ಕುರು ಬ್ರೂಹಿ ಶ್ರವಣದ್ವಾದಶೀತಿ ಕಾ .. 20..
 ಶಂಕರಶ್ಚೈವ ಕೋ ಯಸ್ಯ ಸೇವಕಃ ಸ ಭವಾನಪಿ .
 ಇತಿ ಪೃಷ್ಟೋ ಮುನೀಂದ್ರೇಣ ಜಗಾದ ಗರುಡಧ್ವಜಃ .. 21..
 ಶಿವಸ್ಮರಣಹರ್ಷಾಸ್ತು ಗದ್ಗದಾಕ್ಷರಯಾ ಗಿರಾ .
 ಪ್ರತಿವರ್ಷಂ ಭವಂತ್ಯೇವ ದ್ವಾದಶ್ಯೋ ದ್ವಾದಶೋತ್ತಮಾಃ .. 22..
 ಪಕ್ಷೇ ಸಿತೇಽಸಿತೇ ಶ್ರೇಷ್ಠಾಃ ಶ್ರವಣದ್ವಾದಶೀ ತ್ವಿಯಂ .. 23..
 ಅಸ್ಯಾ ಭಾದ್ರಪದೋ ಮಾಸ ಋತುರ್ವರ್ಷಾ ಬುಧೋ ಗ್ರಹಃ .
 ನಕ್ಷತ್ರಂ ಶ್ರವಣಂ ತಸ್ಮಾದಿಯಮುತ್ಕರ್ಷಮರ್ಹತಿ .. 24..
 ಯದಾ ಯದೇತ್ಥಂ ಪಂಚಾನಾಂ ಭವೇತ್ಸಂಘಟ್ಟನಾ ಶುಭಾ .
 ತದಾ ಸನ್ನಿಹಿತಃ ಸ್ಯಾತ್ಸ ಪಂಚಶಕ್ತ್ಯಾತ್ಮಕಃ ಶಿವಃ .. 25..
 ನಾತಃ ಪರತರೋ ಮಾಸೋ ನಾತಃ ಪರತರಾ ತಿಥಿಃ .
 ಋತುರ್ನಾನ್ಯೋ ಗ್ರಹೋ ನಾನ್ಯೋ ನಕ್ಷತ್ರಂ ನಾನ್ಯದುತ್ತಮಂ .. 26..
 ಏವಂ ಮುನೀಂದ್ರ ಶ್ರವಣದ್ವಾದಶೀ ಸಂಘಟೀತ ಚೇತ್ .
 ಪಂಚಭಿಃ ಶಕ್ತಿಭಿರ್ದೇವಸ್ತತ್ಪ್ರಸೀದತಿ ಸೇವಿತಃ .. 27..
 ಮಯಾಪಿ ಪೂರ್ವಂ ನಾಜ್ಞಾಯಿ ಮುನೇ ಸಂಘಟಿತಾಪ್ಯಸೌ .
 ಅನುತ್ಪನ್ನವಿವೇಕಾನಾಂ ಪ್ರಸಾದಃ ಶಂಕರಾತ್ಕೃತಃ .. 28..
 ಏಕದಾ ಭಗವಲ್ಲಿಂಗಪೂಜೈಕಾಗ್ರಮನಾ ಅಹಂ .
 ಅತ್ಯರ್ಥಮಧುರಂ ಶಬ್ದಮಾರಾದಶ್ರವಣಂ ಮುನೇ .. 29..
 ತಚ್ಚಬ್ದಶ್ರವಣಾದಂತಶ್ಚಮತ್ಕಾರೇಣ ನಿರ್ಭರಃ .
 ಪುರಃಸ್ಥಸ್ಯಾಪಿ ಲಿಂಗಸ್ಯ ವ್ಯಸ್ಮರಂ ಪೂಜನಕ್ರಿಯಾಂ .. 30..
 ಚಿರೇಣ ಸ್ಮೃತಿಮಾಸಾದ್ಯ ಶಿವಲಿಂಗಂ ಪ್ರಪೂಜ್ಯ ಚ .
 ತಚ್ಚಬ್ದಶ್ರವಣಶ್ರದ್ಧಾಪರತಂತ್ರಸ್ತಪೋ ವ್ಯಧಾಂ .. 31..
 ಮಹಾದೇವಮಯಂ ವಾಕ್ಯಂ ಮಹಾದೇವಮಯೀ ಸ್ಮೃತಿಃ .
 ಆಸೀನ್ಮಮೋಪಕರಣಂ ಚಿರಕಾಲಂ ತಪಸ್ಕೃತಃ .. 32..
 ಅಥಾಪಶ್ಯಂ ವೃಷಾರೂಢಂ ದೇವ್ಯಾ ಸಹ ಮಹೇಶ್ವರಂ .
 ಸಿಂಚತಮಮೃತೇನೇವ ಮಾಂ ತಪೋವಶತಃ ಕೃಶಂ .. 33..
 ತದ್ವರ್ಷನಕ್ಷಣೇನಾದ್ಯ ಚಾಸ್ಮರಂ ಬತ ಕಿಂಚನ .

ಅನುಭೂತಚರಃ ಶಬ್ದಃ ಸ ಏವ ಪುನರುದ್ಯಯೌ .. 34..
 ತಾತ್ಕಾಲಿಕಚಮತ್ಕಾರಪರಿಪೂರಿತಲೋಚನಃ .
 ಅಪಶ್ಯಂ ಚ ಮಹಾದೇವೀಂ ಕೇವಲಾಮೇವ ಭಾವಿತಃ .. 35..
 ಪ್ರೀತಾಸ್ಮಿ ಕೃಷ್ಣ ಭವತೋ ವರಮಭ್ಯರ್ಥಯೇಪ್ಸಿತಂ .
 ವದಂತೀಮಿತಿ ತಾಂ ಸ್ಮೇರಮಪೃಚ್ಛಮಹಮಾನತಃ .. 36..
 ಮಾತಸ್ತ್ವದ್ವರ್ಶನೇನೈವ ಕಿಂ ತತ್ಪ್ರಾಪ್ತಂ ನ ಯನ್ಮಯಾ .
 ಕಿಂತ್ವಪೂರ್ವೋ ದ್ವನಿಃ ಕೋಽಯಮಿತಿ ಸೂನ್ಯತಮುಚ್ಯತಾಂ .. 37..
 ಅಥ ತತ್ಪ್ರಾರ್ಥಿತಾ ದೇವೀ ಕರ್ಣಪೂರೀಕೃತೇಕ್ಷಣಾ .
 ಆಪ್ಯಾಯಯಂತೀ ದೃಷ್ಟ್ಯೈವ ವಕ್ತುಮೇವಂ ಪ್ರಚಕ್ರಮೇ .. 38..
 ಮಾಸಗ್ರಹರ್ತುನಕ್ಷತ್ರತಿಥಯಃ ಪಂಚ ಪಾವನಾಃ .
 ಯದಾ ಯದಾ ಸಂಘಟಂತೇ ಸನ್ನಿಧಾನಂ ತದಾ ತದಾ .. 39..
 ಮಾಸೋ ಭಾದ್ರಪದಸ್ತತ್ರ ಬುಧಾಖ್ಯೋ ಗ್ರಹಪುಂಗವಃ .
 ಋತುರ್ವರ್ಷಾಶ್ಚ ನಕ್ಷತ್ರಂ ಶ್ರವಣಂ ದ್ವಾದಶೀ ತಿಥಿಃ .. 40..
 ಏತೇ ಯದಾ ಸಂಘಟಂತೇ ತದಾ ದೇವೋ ಮಹೇಶ್ವರಃ .
 ಪಂಚಮಂತ್ರತನುಃ ಸಮ್ಯಕ್ಸನ್ನಿಧತೇ ಮಯಾ ಸಹ .. 41..
 ಸರ್ವೇಷಾಂ ದರ್ಶನಾನಾಂ ಚ ತದೇಕಂ ಪಾವನಂ ಚಿರಂ .
 ಸ್ನಾನಾರ್ಚನಪ್ರದಾನಾದಿ ತತ್ರಾಧಿಕಫಲಂ ಭವೇತ್ .. 42..
 ಶ್ರವಣದ್ವಾದಶೀತ್ಯೇಷಾ ಪ್ರಸಿದ್ಧಿಮುಪಗಚ್ಛತಿ .
 ಶಿವರಾತ್ರಿದಿನಸ್ಯಾಯಮನುಕಲ್ಪೋಽಧಿಗಮ್ಯತಾಂ .. 43..
 ಅಮುಷ್ಮಿಂದಿವನೇ ಕೃಷ್ಣ ನರೀನೃತ್ಯಂತಿ ದೇವತಾಃ .
 ತನ್ನೂಪುರಧ್ವನಿಂ ಭಕ್ತಾಃ ಶೃಣ್ವಂತಿ ಚ ಮನೋರಮಂ .. 44..
 ತತ್ತ್ವಯಾ ಶಿವಭಕ್ತೇನ ಶ್ರವಣದ್ವಾದಶೀದಿನೇ .
 ಶ್ರುತಶ್ಚಮತ್ಕಾರಕರೋ ದೇವತಾನೂಪುರಧ್ವನಿಃ .. 45..
 ಅಹಂ ದೇವಶ್ಚ ದೇವ್ಯಾಶ್ಚೇತ್ಯಭಿನ್ನಂ ಕೃಷ್ಣ ಶಾಸನಂ (?) .
 ವಿಮೋಹಿತಸ್ತು ಭೇದೇನ ಜಾನತೇ ನೈವ ಕಿಂಚನ .. 46..
 ಶ್ರವಣದ್ವಾದಶೀತ್ಯೇಷಾ ಸರ್ವೇಪ್ಸಿತವಿಧಾಯಿನೀ .
 ದೇವತಾನಾಂ ಸಮಗ್ರಾಣಾಂ ಜೀವಿತೇನಾತಿರಿಚ್ಯತೇ .. 47..
 ನ ಕ್ವಚಿತ್ಪಂಚರಹಿತಂ ಪಂಚಪಂಚಾತ್ಮಕಂ ದಿನಂ .
 ಇತಿ ಜ್ಞಾತ್ವಾ ತದಾ ಶೈವೈಃ ಸ್ವಮಂತ್ರಃ ಪೂಜ್ಯತೇತರಾಂ .. 48..
 ಕುಮಾರ್ಯಃ ಪೂಜನೀಯಾಶ್ಚ ಯಥಾಶಕ್ತಿ ಶುಭಾರ್ಥಿಭಿಃ .
 ಸ್ವಯಂ ಸನ್ನಿಹಿತಸ್ತಾನು ದೇವದೇವೋ ಮಯಾ ಸಹ .. 49..
 ತಪಸ್ವಿನಶ್ಚ ಸಂಪೂಜ್ಯಾಸ್ತದ್ರೂಪೇಣ ಮಹೇಶ್ವರಃ .

ಗೃಹಸ್ಥಾನನ್ನಗೃಹಾತಿ ಭಿಕ್ಷಾಮಾದಾಯ ಭಾವಿತಾನ್ .. 50..
 ಕ್ರೀಡಯೈವ ಹಿ ದೇವೇಶೋ ರೂಪೈಸ್ತೈಸ್ತೈರಿತಸ್ತತಃ .
 ಅನುಗೃಹಾತಿ ಗೋವಿಂದ ಕೇವಲಂ ವಾ ಮಯಾ ಸಹ .. 51..
 ಶಿವಸ್ಯೇದಂ ವ್ರತಮಿತಿ ಜ್ಞಾತ್ವಾ ಪೂಜ್ಯಾಸ್ತಪಸ್ವಿನಃ .
 ನಾನಾವಿಧಾಭಿಶ್ಚರ್ಯಾಭಿಃ ಶಿವ ಏವ ತು ತಾದೃಶಃ .. 52..
 ಏಕಾಯನೇನ ಚಿತ್ತೇನ ಯಃ ಶೈವಂ ಮಾರ್ಗಮಾಶ್ರಿತಃ .
 ಸ ಶಿವೋ ಬ್ರಾಹ್ಮಣೋ ಜ್ಞೇಯಃ ಸ ಚ ಪೂಜ್ಯಃ ಪ್ರಯತ್ನತಃ .. 53..
 ಗೌಃ ಕ್ಷೀರಪೂರ್ಣಾ ಭತ್ತಂ ಚ ಪಾದುಕೇ ಹೇಮಭಾಜನಂ .
 ಧನಂ ಧಾನ್ಯಂ ಚ ದಾತವ್ಯಂ ವಿತ್ತಶಾರ್ಯವಿವರ್ಜಿತೈಃ .. 54..
 ದದಾತಿ ಯದ್ಯದೇತಸ್ಮಿಂದಿವಸೇ ಶುದ್ಧಮಾನಸಃ .
 ತಸ್ಯ ತಸ್ಯ ಫಲಂ ಲಕ್ಷಗುಣಂ ಪ್ರಾಪ್ನೋತಿ ಮಾನವಃ .. 55..
 ತದೇಷಾ ಶ್ರವಣದ್ವಾದಶ್ಯಾಖ್ಯಾತಾ ತೇ ಮಯಾ ಸ್ವಯಂ .
 ಭೋಗಮೋಕ್ಷಾರ್ಥಿಭಿಶ್ಚೈವ ಯಜ್ಞ⁽¹⁾ಮಸ್ಯಾಂ ಸ್ವದರ್ಶನಂ .. 56..
 ಅಯಂ ಭಾದ್ರಪದೋಮಾಸಸ್ತದ್ವಶಾತ್ಪಾವನೋಽಭವತ್ .
 ಆಶ್ವಿನಸ್ಯಾಪ್ಯಾದ್ಯಪಕ್ಷೇ ಪಿತ್ಯುಣಾಂ ತತ್ರ ಸನ್ನಿಧಿಃ .. 57..
 ಜಾತುವಿಜ್ಞಾತುಚಿತ್ತತ್ರ ಶ್ರವಣದ್ವಾದಶೀದಿನಂ .
 ಪಕ್ಷಸ್ತಾಶ್ವಯುಜಸ್ಯಾದ್ಯಃ ಪಿತ್ಯುಸನ್ನಿಧಿಕೃತ್ಸದಾ .. 58..
 ಆಶ್ವಿನ ಶುಕ್ಲ ನವಮೀ ಪೂಜನೀಯಾ ಜಗತ್ತಯೇ .
 ದೇವೀನಾಂ ಸನ್ನಿಧಿವಶಾನ್ಮಹತ್ಪೂರ್ವಾ ಪ್ರಕೀರ್ತಿತಾ .. 59..
 ಸದೈವ ಸಾಧಕಾದೀನಾಮಭೀಷ್ಟಫಲದಾಯಿನೀ .
 ಅಸ್ಯಾಂ ನಕ್ಷತ್ರವೇಲಾದಿನಿಯಮೋ ನೈವ ವಿದ್ಯತೇ .. 60..
 ಭಕ್ತಾನಾಂ ಸಿದ್ಧಿಕಾಮಾನಾಂ ಮಾತೇವ ಪರಿರಕ್ಷಣೀ .
 ತಸ್ಮಾತ್ಪೂಜ್ಯಾ ವಿಶೇಷೇಣ ಸಾ ಮಹಾನವಮೀ ಸತಾಂ .. 61..
 ಇದಾನೀಂ ಕೃಷ್ಣ ಕಿಮಪಿ ಪ್ರಾರ್ಥಯಸ್ವ ಗಿರಾ ಮಮ .
 ದೇವ್ಯೇತ್ಥಮುಕ್ತೇ ದೇವೇಶಮಪಿ ತತ್ರ ವ್ಯಲೋಕಯಂ .. 62..
 ದೇವೇಶಂ ದೇವದೇವೀಂ ಚ ಪುನಃ ಪುನರಥಾನಮಂ .
 ಲಿಂಗಸ್ಯ ಭಕ್ತೌ ದಾಡ್ಯಂ ಚ ಪ್ರಾರ್ಥಯೇ ಸ್ಮ ಕೃತಾಂಜಲಿಃ .. 63..
 ಅಭಿಲಾಷಮಿಮಂ ಶ್ರುತ್ವಾ ಮಹಾದೇವೋ ಮಯಾ ಯಯೌ .
 ಪ್ರಸಾದಮಾಪ್ತವಂತೌ ತಾವೇವಮಸ್ತಿ ತಿ ಮದ್ಗಿರಾ .. 64..
 ಯೇಷಾಮಂತರಹಂ ಲಿಂಗಾಕೃತಿ ತಿಷ್ಠಾಮಿ ಕೇಶವ .
 ದೇವೀಂ ಚ ಪೀಠರೂಪೇಣ ತ್ವದ್ಭಕ್ತಿಪರಿತೋಷಿತಾ .. 65..
 ಇತ್ಯುಕ್ತ್ವಾ ಭಗವಾಂದೇವ್ಯಾ ಸಹ ತತ್ರ ತಿರೋದಧೇ .

ಅಹಮಪ್ಯಗ್ರಕರಗಾಣ್ಯಪಶ್ಯಂ ಕುಸುಮಾನ್ಯಥ .. 66..
ತೇಷಾಮಂತರ್ಮಹಾದೇವಲಿಂಗಂ ಪೀಠೋಪರಿಸ್ಥಿತಂ .
ನಿರೀಕ್ಷ್ಯ ತಪಸಃ ಪೂರ್ಣಫಲಮಜ್ಞಾಸಿಷಂ ತದಾ .. 67..
ತತಃ ಪ್ರಭೃತ್ಯಹಂ ರುದ್ರ ಶ್ರವಣದ್ವಾದಶೀದಿನೇ .
ಭಗವತ್ಪಾದಸೇವಾರ್ಥಂ ಗಚ್ಛಾಮಿ ಸ್ವಟಿಕಾಚಲಂ .. 68..
ಅದ್ಯ ಪ್ರಭುಂ ಚಂದ್ರಮೌಲಿಂ ಸೇವಿತುಂ ಮಯಿ ಗಚ್ಛತಿ .
ಮುನೀಂದ್ರ ಭವತಸ್ತಸ್ಮಾದ್ವಿಲಂಬ ಇತಿ ನಿಶ್ಚಯಃ .. 69..
ಸದಾ ಪಂಚವಿಧಂ ಕೃತ್ಯಮಕ್ರಮೇಣ ಕರೋತಿ ಯಃ .
ಸ ಶಂಕರಃ ಸಮಗ್ರಾಣಾಂ ಸೇವ್ಯಃ ಸರ್ವತ್ರ ಮಾದೃಶಾಂ .. 70..
ಇತ್ಯುಕ್ತೇ ವಿಷ್ಣುನಾ ತತ್ರ ಭಗವಚ್ಚರಿತಾದ್ಭುತೇ .
ನಾರದಃ ಸಾದರತಯಾ ಭಕ್ತಿಂ ಪಪ್ರಚ್ಛ ಶಾಂಕರೀಂ .. 71..
ಉಪದೇಶಾತ್ತತೋ ವಿಷ್ಣೋರ್ನೀರದಾದ್ಯೈಸ್ತಪೋಧನೈಃ .
ಭಗವದ್ಭಕ್ತಿರೇವಾಪ್ತಾ ಲೋಕದ್ವಯವಿಶೋಧಿನೀ .. 72..
ನಾರದೋ ಜಗತಾಮೀಶಸ್ತತಃಪ್ರಭೃತಿ ಸೇವತೇ .
ಅನ್ಯೇಽಪಿ ಮುನಯೋ ಗಾಢಪರಭಕ್ತಿಪವಿತ್ರತಾ .. 73..
ಇತಿ ಚರಿತಮಕೃತ್ರಿಮಾಭಿರಾಮಂ
ಕಿಮಪಿ ವಿಚಾರ್ಯ ಸದಾ ಮಹೇಶ್ವರಸ್ಯ .
ಪರಿಚರತಿ ದುರಾಶಯೋ ಪರಂ ಯೋ
ಭಜತಿ ಸ ಏವ ಭವಾಂಬುರಾಶಿಮಗ್ನಃ .. 74..
ಇತಿ ಶ್ರೀಮಹಾಮಾಹೇಶ್ವರಜಯದ್ರಥವಿರಚಿತೇ ಹರಚರಿತಚಿಂತಾಮಣೌ
ಶ್ರವಣದ್ವಾದಶೀವರ್ಣನೋ ನಾಮ ಷೋಡಶಃ ಪ್ರಕಾಶಃ .. 16..

17. ಸಪ್ತದಶಃ ಪ್ರಕಾಶಃ - ಗರುಡಾನುಗ್ರಹಃ .

ಓಂ ನಮಃ ಶ್ರೀಶಿವಾಯ ಭಕ್ತಾನುಗ್ರಹತತ್ಪರಾಯ .
ದೇಹಪ್ರಾಣಮನೋಮಯೇನ ಭಗವನ್ನಕ್ಷಸ್ತ್ರಯೇಣಾಮುನಾ
ಸರ್ವೇ ಪಂಕರುಹಾಸನಪ್ರಭೃತಯೋ ನೃಗ್ಭಾವಮಾಪಾದಿತಾಃ .
ಸ್ವಾಮಿನ್ಮೋಜಯ ತದ್ಬಲೇನ ಸಹಜೇನಾದ್ಯೈವ ಮಾಂ ಯದ್ವಶಾ-
ದ್ವಿಶ್ವಸ್ಯಾಭಯಮಾವಹಾಮಿ ತದಧಃಕಾರೇಣ ತಾಕ್ಷ್ಯೋ ಯಥಾ .. 1..
ಮಾಯಾವಿನಾಂ ಭವೇತ್ಪ್ರಜ್ಞಾ ಪರಬಾಧಾಯ ಕೇವಲಂ .
ಮಾಯೋಜ್ಞಿತಃ ಪುನಃ ಶಂಭುಃ ಪರಿತ್ರಾಣಾಯ ದೇಹಿನಾಂ .. 2..
ಸುರಾಣಾಮಸುರಾಣಾಂ ಚ ಪುರಾ ಸಂಗ್ರಾಮಕರ್ಮಣಿ .

ಪರಸ್ಪರಜಯಾಮರ್ಷಾತ್ಪ್ರರೂಢಿಮುಪಗಚ್ಛತಿ .. 3..
 ಮಾಯಾಶಂಬ(ವ್ಯು)ರಿಕೋ ನಾಮ್ನಾ ಹೇರುಕಾಖ್ಯಶ್ಚ ದಾರುಣಃ .
 ಆದಿಬುದ್ಧಾಭಿಧಾನಶ್ಚೇತ್ಯಸುರಾಸ್ತ್ರಯ ಆಸತೇ .. 4..
 ಅಷ್ಟೌ ಶಿರಾಂಸಿ ಚತ್ವಾರಃ ಪಾದಾಃ ಷೋಡಶ ಬಾಹವಃ .
 ನೈರಾತ್ಮ್ಯಲಿಂಗಿತಸ್ಯಾಸ್ತಸ್ಯ ಹೇರುಕರಕ್ಷಸಃ .. 5..
 ಏಕೈಕಪಾತ್ರಸನ್ನದ್ಧಹಸ್ತಾಃ ಷೋಡಶ ರಾಕ್ಷಸೀಃ .
 ಅಭಿತಃ ಸಂದಧೌ ಪಾತ್ರಂ ತಸ್ಯ ಹೇರುಕರಕ್ಷಸಃ .. 6..
 ಕೇಚಿನ್ಮಧ್ಯಮನಾಮಾನಾಃ ಕೇಚಿನ್ಮಂತ್ರನಯಾತ್ಮಕಾಃ .
 ಭ್ರಮಮೋಹಾತ್ಮಕಾಃ ಕೇಚಿನ್ಮಿಥ್ಯಾಜ್ಞಾನಾತ್ಮಕಾಃ ಪರೇ .. 7..
 ಕೇಚನ ಶ್ರಾವಕಾತ್ಮಾನೋ ಬುದ್ಧಾಃ ಸ್ತ್ರೀಸಂಯುತಾಃ ಪರೇ .
 ಲೋಕಾನುಪಪ್ಲಾವಯಿತುಂ ಹೇರುಕಂ ಪರ್ಯವಾರಯನ್ .. 8..
 ವಜ್ರಡಾಕಾವಿತಿ ಖ್ಯಾತೌ ತದಾ ಹೇರುಕಶಂಬರೌ .
 ಆದಿಬುದ್ಧೇನ ಸಹಿತೌ ಸುರಾಣಾಂ ಚಕ್ರತುರ್ಭಯಂ .. 9..
 ನಿರ್ಜಿತ್ಯ ದೇವಾನಖಿಲಾನ್ಸಹಸಾ ತೇ ನಿಶಾಚರಾಃ .
 ಸ್ವರ್ಗಂ ವಿನಾಶ್ಯ ನಿಃಶೇಷಂ ತಸ್ತುರ್ಹೇಮಾದ್ರಿಮೂರ್ಧನಿ .. 10..
 ಅನಾಥಾಸ್ತತ್ಕ್ಷಣಂ ಸರ್ವೇ ದೀನದೀನಾಃ ಶರೀರಿಣಃ .
 ತಾನೇವ ಶರಣಂ ಜಗ್ಮುರಪಾಸ್ಯಂತಶ್ಚ ರಕ್ಷಕಾನ್ .. 11..
 ನಿಶಾಚರಾಸ್ತದಾಯಾತೇಷ್ಟಮರೇಷು ಯತಸ್ತತಃ .
 ಸರ್ವೇ ಪ್ರವಿಷ್ಟಾಃ ಶರಣಂ ವೀಕ್ಷ್ಯ ಗರ್ವಮವಾಪ್ನುವನ್ .. 12..
 ನೃವಾರಯನ್ ಕ್ರಿಯಾಂ ಧರ್ಮ್ಯಾಂ ನಿನಿಂದುಃ ಸುರಪುಂಗವಾನ್ .
 ಸ್ವಚೇಷ್ಟಾಂ ಪ್ರಥಯಾಮಾಸುರ್ಮೋಹೋಪಹತಚೇತಸಃ .. 13..
 ಅಥ ಸರ್ವಾಸು ನಷ್ಟಾಸು ಕ್ರಿಯಾಸು ಚತುರಾನನಃ .
 ದೇವೈಃ ಸಹ ಮಹಾದೇವಂ ಪ್ರಭುಂ ಶರಣಮಗ್ರಹೀತ್ .. 14..
 ಸ್ತುತೀಶ್ಚಕ್ರಮಹೇಶಸ್ಯ ಸುಪರ್ವಾಣಃ ಸಹಸ್ರಶಃ .
 ವಕ್ತ್ರೈಶ್ಚತುರ್ಭಿಃ ಪ್ರಣಮನ್ನವಾಚ ಜಲಜಾಸನಃ .. 15..
 ಭಗವನ್ನೂರ್ಣಶಕ್ತಿಸ್ತ್ವಂ ಕಥಂ ವಿಜ್ಞಾಯಸೇ ಮಯಾ .
 ಸ್ವೇಚ್ಛಯೈವ ಸಮಗ್ರಾಣಾಮಭಯಂ ದಾತುಮರ್ಹಸಿ .. 16..
 ಇತಿ ಶ್ರುತ್ವಾ ವಚಸ್ತಸ್ಯ ತದಾನೀಮುದಿತಸ್ಮಿತಃ .
 ಅಖಂಡಶಕ್ತಿರ್ಭಗವಾನಭಯಂ ಪ್ರತ್ಯಪದ್ಯತ .. 17..
 ಅಸ್ಮಿನ್ನವಸರೇ ವಿಷ್ಣೋರ್ಭಗವನ್ನಿಕಟಸ್ಪೃಶಃ .
 ಅನುಗಾಮೀ ವೈನತೇಯೋಽಪ್ಯಾಹ ದಾನವಜಂ ಭಯಂ .. 18..

ಭಗವಾನ್ನರುಡಂ ದೃಷ್ಟ್ವಾ ತದ್ಭಯಕ್ಷಾಮಕಂಧರಂ .
 ಹಸನ್ನವಾಚ ನಿಶೇಷಸುರಾಭಯಮಯೀಂ ಗಿರಂ .. 19..
 ವೈನತೇಯ ಭವಾನ್ನಚ್ಛತ್ವಧುನೈವ ಮಮಾಜ್ಞಯಾ .
 ವಿಜಿತ್ಯ ರಾಕ್ಷಸಬಲಂ ಸ್ವಸ್ಥಾನಂ ಪ್ರಾಪಯಾಮರಾನ್ .. 20..
 ತಾಂ ಶ್ರುತ್ವಾ ಪರಮೇಶಸ್ಯ ವಾಣೀಂ ವಿಹಗಪುಂಗವಃ .
 ದುರ್ಬಲೋಽಹಂ ಕಥಂ ಶಕ್ತೋ ಜೇತುಮಿತ್ಯಬ್ರವೀನ್ನಮನ್ .. 21..
 ಅಥ ದೇವಃ ಕರಾಗ್ರೇಣ ಗರುತ್ಮಾನಂ ಪರಿಸ್ಪೃಶನ್ .
 ಬಲೇನ ಯೋಜಯಾಮಾಸ ಸ ಜಗಾದ ಕೃಪಾಪರಃ .. 22..
 ಇದಾನೀಂ ಗರುಡ ತ್ವಂ ಹಿ ಕ್ಷಮೋಽಸಿ ವಚಸಾ ಮಮ .
 ವಿಜಯಸ್ವ ಮಹಾಪಾಪಾನ್ಬಲೇನ ರಜನೀಚರಾನ್ .. 23..
 ತತಃ ಸಂಪೂರ್ಣಸಾಮರ್ಥ್ಯೋ ಗರುಡಃ ಸಮಪದ್ಯತ .
 ಮಹಾದೇವಸ್ಯ ಕರ್ತೃತ್ವಮಹೋ ಸರ್ವತ್ರ ಜೃಂಭತೇ .. 24..
 ಗರುತ್ಮಾನಮರೈಃ ಸಾಕಂ ವಿಸೃಷ್ಟೋಽಥ ಮಹಾತ್ಮನಾ .
 ರಾಸಭೀರೂಪಮಾಶ್ರಿತ್ಯ ಮೇರುಂ ವಿಪರಿವರ್ತಯನ್ .. 25..
 ತ್ರಿವೇಂಷಿತೇನ ಪುಚ್ಛೇನ ಕೃತರಾವಸ್ತದೂರ್ವಗಾನ್ .
 ತ್ರೀನ್ರಾಕ್ಷಸಾನ್ಸಕಟಕಾನ್ಪ್ರೇತಲೋಕೇ ನೃವಾತಯತ್ .. 26..
 ಸ್ವೇ ಸ್ವೇ ಸ್ಥಾನೇ ಸುರಾನ್ಸರ್ವಾನ್ಸಂಸ್ಥಾಪ್ಯ ವಿನತಾಸುತಃ .
 ಪ್ರಣಂತುಮಗಮದ್ಧೇವಮರ್ಧಚಂದ್ರಶಿಖಾಮಣಿಂ .. 27..
 ಭಕ್ತಸ್ಯ ವೈನತೇಯಸ್ಯ ಭಗವಾಂದರ್ಶನಂ ದದೌ .
 ಪ್ರವರ್ತತೇ ನಾವಲೇಪಃ ಶ್ರದ್ಧಧಾನೇಷು ಧೂರ್ಜಟೀಃ .. 28..
 ಪಪ್ರಚ್ಛಾಥ ಮಹೇಶಾನಂ ಗರುಡೋ ಭಕ್ತಿನಿರ್ಭರಃ .
 ನಿಶಾಚರಾಃ ಕೀದೃಶಾಸ್ತೇ ಯೈರಿದಂ ಮೋಹಿತಂ ಜಗತ್ .. 29..
 ಇತ್ಯಾಕರ್ಣ್ಯ ಮಹಾದೇವೋ ಗರುಡಂ ವೀಕ್ಷ್ಯ ಚಾದೃತಂ .
 ಯಥಾಸ್ಥಿತಂ ವರ್ಣಯಿತುಂ ಪ್ರಾರೇಭೇ ಭಕ್ತವತ್ಸಲಃ .. 30..
 ಕರ್ತವ್ಯಃ ಸರ್ವದಾ ಧರ್ಮೋ ಲೋಕದ್ವಯಹಿತೈಷಿಭಿಃ .
 ತತೋ ಭವೇಚ್ಛುಭಫಲಂ ಪ್ರಾಪ್ನೋತ್ಯಾತ್ಮಾ ಶರೀರಿಣಾಂ .. 31..
 ಆತ್ಮೈವ ನಾಸ್ತೀತಿ ಜಡೈರುಕ್ತ್ವಾ ತೈರಸುರಾಧಮೈಃ .
 ಉನ್ಮೂಲಿತಃ ಸಮಸ್ತೋಽಯಂ ಧರ್ಮಃ ಶೂನ್ಯಾಲಯೈರ್ಹರಾತ್ .. 32..
 ಮನ್ನಿಂದಾಮೇವ ಕುರ್ವಂತಿ ಪರಲೋಕಂ ನ ಮನ್ಯತೇ .
 ಕಾಪಥೇನ ನಯಂತ್ಯನ್ಯಾನಪಿ ಚಿತ್ತಪ್ರವೇಶತಃ .. 33..
 ಯೋ ಮಾಂ ನಿಂದತಿ ಮೋಹೇನ ವಚಸಾ ಹೃದಯೇನ ವಾ .
 ಸ ನಿಮಜ್ಜತಿ ಪಾಪೀಯಾಂದುಸ್ತರೇ ನರಕಾರ್ಣವೇ .. 34..

ಸ್ತೌತಿ ಮಾಂ ಯೋ ವಿಶೇಷೇಣ ಪಾವನಾತ್ಮಾ ಜಗತ್ತಯಂ .
 ತಸ್ಯಾಭಯಂ ಪ್ರಯಚ್ಛಾಮಿ ವಿಧೇಯೋ ನಾತ್ರ ಸಂಶಯಃ .. 35..
 ಮಾಂ ಸ್ತುವನ್ನಪಿ ಯಃ ಕಶ್ಚಿದನ್ಯದರ್ಶನಭಾವಿತಃ .
 ಸ ನಿರ್ವಿವೇಕೋ ಲಭತೇ ಪ್ರಸಾದಂ ನೈವ ಮಾಮಕಂ .. 36..
 ತಸ್ಮಾದೇಕಾಯನಂ ಚಿತ್ತಂ ವಿಧಾಯೈವ ಯಥಾವಿಧಿ .
 ಯೋ ಮಾಮರ್ಚಯತೇ ಭಕ್ತ್ಯಾ ತಸ್ಯ ತುಷ್ಯಾಮಿ ಧೀಮತಃ .. 37..
 ಯಸ್ಯಾಸ್ತಿ ಚಪಲಂ ಚಿತ್ತಂ ಸ ಕುತ್ರಾಪಿ ನ ಯುಜ್ಯತೇ .
 ತಸ್ಮಾಸ್ಥಿರೇಣ ಭಾವೇನ ಶ್ರದ್ಧೇಯಾಂ ಕೃತಿನಾಮಹಂ .. 38..
 ಚತುರ್ವೇದೀಪರಿಜ್ಞಾತಾ ಪ್ರಿಯೋ ಮಮ ನ ಜಾತುಚಿತ್ .
 ಯಃ ಶ್ವಪಾಕೋಽಪಿ ಮದ್ಭಕ್ತಃ ಸ ಮತ್ತೋ ನಾವಶಿಷ್ಯತೇ .. 39..
 ವಿಪಶ್ಚಿತಾಂ ಮತೇ ಜಾತಿರ್ನಾಸ್ತೈವ ಪರಮಾರ್ಥತಃ .
 ತನ್ಮಾತ್ರಜೀವಿತಾನಾಂ ತು ಬ್ರಾಹ್ಮಣಾನಾಂ ಶಿವಂ ಕುತಃ .. 40..
 ಬ್ರಾಹ್ಮಣ್ಯಂ ಕೋಶಿಕಸ್ಯಾಸ್ತೇ ಪ್ರಕೃಷ್ಟೇನೈವ ಕರ್ಮಣಾ .
 ಕುಕರ್ಮಾಣಶ್ಚ ಬಹವೋ ಜಾತಿಮಾತ್ರಾದಪಾವನಾಃ .. 41..
 ಬ್ರಾಹ್ಮಣ್ಯಾಂ ಬ್ರಾಹ್ಮಣಾಜ್ಞಾತೋ ಬ್ರಾಹ್ಮಣೋ ಜಾತಿಪಾವನಃ .
 ಜಾಪಲಾಚ್ಛೇತನಸ್ತಸ್ಯ ಬೀಜಶುದ್ಧಯಾ ಚ ಕೀದೃಶಃ .. 42..
 ಉತ್ಕೃಷ್ಟಶ್ಚ ದ್ವಿಜಃ ಶ್ರಾದ್ಧಂ ಪ್ರಸಿದ್ಧಸ್ಯಾವಹನ್ವಿತಃ .
 “ಯನ್ಮೇ ಮಾತಾ ಪ್ರಲುಲುಭೇ” ಇತ್ಯಾದ್ಯಾಂ ಹಿ ಪರೇದೃಚಂ .. 43..
 ತಸ್ಮಾದೇವಂವಿಧಾ ಜಾತಿಃ ಕರ್ಮ ಜಾನೀಹಿ ಸರ್ವಥಾ .
 ಶುಭಾಶುಭಫಲಂ ಯೇನ ವಿಶಿಷ್ಯಂತೇ ಶರೀರೀಣಃ .. 44..
 ಉತ್ಪತ್ತಿಬ್ರಹ್ಮಣೋ ವಕ್ತಾದ್ಬ್ರಾಹ್ಮಣಾನಾಮಿತಿ ಶ್ರುತಿಃ .
 ಬ್ರಹ್ಮಾ ಮೇ ಚರಣಾಜ್ಞಾತೋ ಭಕ್ತಃ ಸ್ವಾತ್ಮೈವ ನಾಪರಃ .. 45..
 ಬ್ರಾಹ್ಮಣೇಭ್ಯಃ ಪ್ರಕೃಪ್ಯಂತೇ ಮದ್ಭಕ್ತಾ ಇತಿ ನಿಶ್ಚಯಃ .
 ಯದೇಷಾಂ ಯಜ್ಞಲಕ್ಷೇಣ ತದೇಷಾಂ ಮದ್ವಿಲೋಕನಾತ್ .. 46..
 ಮದ್ಭಕ್ತೋ ಬ್ರಹ್ಮವೇದಿತ್ವಾದ್ಬ್ರಾಹ್ಮಣಃ ಪರಿಕೀರ್ತಿತಃ .
 ಏವಂ ಪಾತ್ರಂ ನ ದಾನಸ್ಯ ನ ಜಾತಿಬ್ರಾಹ್ಮಣಃ ಪುನಃ .. 47..
 ತಪಸ್ವಿನೋಽಪಿ ಮದ್ಭಕ್ತಾಃ ಪೂಜನೀಯಾಃ ಶಿವದ್ವಿಜಾಃ .
 ಮಯ್ಯಭಕ್ತಾಃ ಪುನರ್ಜಾತಿದ್ವಿಜಾ ಏವೇತಿ ನಿಶ್ಚಯಃ .. 48..
 ದರ್ಶನಾಂತರಮುತ್ಸೃಜ್ಯ ಬ್ರಾಹ್ಮಣೋ ಮಯಿ ಭಾವಿತಃ .
 ಶಿವಬ್ರಾಹ್ಮಣ ಏವೋಕ್ತಸ್ತಸ್ಮೈ ಜ್ಞೇ(ದೇ)ಯಂ ಚ ಮದ್ಗಿರಾ .. 49..
 ಅದರ್ಶನಮನುಷ್ಠಾಯ ಮಾಮಪ್ಯರ್ಚತಿ ಯೋ ದ್ವಿಜಃ .

ಉಭಯಭ್ರಷ್ಟತಾಮೇತ್ಯ ಸ ನ ಕ್ಷಚನ ಭಾವಿತಃ .. 50..
 ತನ್ಮಾಮಾರಾಧಯತಿ ಯೋ ದೇಯಂ ತಸ್ಮೈ ಶಿವಾರ್ಥಿಭಿಃ .
 ವಿಪ್ರೋ ಭವತು ವಾ ಮಾ ವಾ ನೇಯಂ ಶೈವತ್ವಖಂಡನಾ .. 51..
 ಅದೀಕ್ಷಿತೋಽಪಿ ಮನ್ನಾಮ ಸ್ಮರನ್ನನಿಶಮೇವ ಯಃ .
 ತಸ್ಯ ಸರ್ವಾತಿಶಾಯಿತ್ವಂ ವಿಭೂತಿರ್ಭವತಿ ಸ್ವಯಂ .. 52..
 ವೇದಾದ್ಯಪಿ ಮಯೈವೋಕ್ತಂ ಬ್ರಹ್ಮಾದೀನಾಂ ಹಿತಾವಹಂ .
 ಅನಂತರಂ ಶಿವಜ್ಞಾನಮಪಿ ಲೋಕೋತ್ತಮಂ ಸ್ವಯಂ .. 53..
 ಇತ್ಯುಕ್ತೇ ಪರಮೇಶೇನ ಭೂಮಿಕ್ಷಿಪ್ತಶಿರಾಸ್ತತಃ .
 ರೋಮಾಂಚವಿವಶೀಭೂತಪಕ್ಷತಿರ್ಗರುಡೋಽಬ್ರವೀತ್ .. 54..
 ಭಗವನ್ನಿದಮಾಶ್ಚರ್ಯಮುಪದಿಷ್ಟಂ ತ್ವಯೈವ ಚೇತ್ .
 ವೇದಾದಿಕಮದಃ ಸರ್ವಂ ವಿಶೇಷಸ್ತರ್ಹಿ ಕಿಂ ಕೃತಃ .. 55..
 ವಿಶ್ವಾನುಗ್ರಹಕಾರೀ ತ್ವಮೇಕ ಏವ ಮಹೇಶ್ವರಃ .
 ಉತ್ಕೃಷ್ಟಮಪಕೃಷ್ಟಂ ಚ ತತ್ಕಿಮಿತ್ಯುಪದಿಶ್ಯತೇ .. 56..
 ತವ ಸರ್ವೇ ಕೃಪಾಕ್ಷೇಪಂ ಬ್ರಹ್ಮವಿಷ್ಣ್ವಾದಯಃ ಸುರಾಃ .
 ಉಪದೇಶಃ ಕಿಮಿತ್ಯೇಷ ಭಿನ್ನಭಿನ್ನಃ ಪ್ರಕಲ್ಪಿತಃ .. 57..
 ಇತಿ ಮೇ ಕಥ್ಯತಾಂ ನಾಥ ಸಂಶಯೋ ಬಲವಾನ್ಸ್ಥಿತಃ .
 ತ್ವಮೇಕ ಏವ ಸರ್ವಜ್ಞಸ್ತ್ರಾಣಾಂ ತತ್ಕರುಣಾಂ ಕುರು .. 58..
 ಶ್ರುತ್ವೈವ ವೈನತೇಯಸ್ಯ ವಾಚಂ ಕಾರುಣಿಕಃ ಶಿವಃ .
 ಉವಾಚ ದಂತಪ್ರಭಯಾ ಸಂಹರನ್ಮೋಹಶರ್ವರೀಂ .. 59..
 ಸಾಧು ಪ್ರೋಕ್ತಂ ತ್ವಯಾ ಪುತ್ರ ವಿಷ್ಣೌ ಬ್ರಹ್ಮಣಿ ವಾ ಪರೇ .
 ನಿರ್ವಿಶೇಷೈವ ಮೇ ದೃಷ್ಟಿರಿತಿ ಸತ್ಯತಮಂ ವಚಃ .. 60..
 ಕಿಂತ್ವಾಧಾರಾನುಸಾರೇಣ ಸಮಗ್ರಮುಪದಿಶ್ಯತೇ .
 ಶ್ರೋತಾ ಚ ಗೃಹ್ಯತೇ ತಸ್ಮಾದ್ಯೋಗ್ಯತೈವ ವಿಚಾರ್ಯತೇ .. 61..
 ಸಂಸಾರಃ ಸ್ಥಿತಿಮೂಲೋಽಯಂ ಸ್ಥಿತಿರ್ವೇದಸಮಾಶ್ರಯಾ .
 ವೇದಾ ಮಯೋಪದಿಷ್ಟಾಸ್ತು ಪ್ರಥಮಂ ಪದ್ಮಜನ್ಮನೇ .. 62..
 ಪದ್ಮಜನ್ಮಾ ತಥೈವಾಯಂ ಸೃಷ್ಟಿಭಾವೇನ ಯೋಜಿತಃ .
 ಸ ಸೃಜನ್ನೇವ ಸಂಸಾರಂ ಪ್ರವರ್ತಯತಿ ಸರ್ವತಃ .. 63..
 ನಾರಾಯಣೋಽಪಿ ಸ್ಥಿತಿಕೃತ್ಸಂಸಾರಸ್ಯ ಮದಿಚ್ಛಯಾ .
 ವೇದೋಕ್ತಮೇವ ಪಂಥಾನಂ ಸಮಗ್ರಂ ಪ್ರತಿಪದ್ಯತೇ .. 64..
 ಬ್ರಹ್ಮಣಾ ಪ್ರಥಮಂ ಸೃಷ್ಟಾಃ ಪ್ರಜಾಪತಯ ಉತ್ತಮಾಃ .
 ತೇಷಾಂ ಚ ವೈದಿಕೋ ಮಾರ್ಗೋ ನಿಖಿಲಃ ಪ್ರಕಟೀಕೃತಃ .. 65..

ತತೋಽಪಿ ಮುನಯಸ್ತೇ ತೇ ಸೃಷ್ಟಾಃ ಸಂಸಾರಮಂಡಲೇ .
 ವೇದಾ ಏವ ಪರಂ ತೇಷಾಂ ಕರಣೀಯಂ ದಿವಾನಿಶಂ .. 66..
 ಕ್ರಮಶ್ಚತುರ್ದಶವಿಧಃ ಸರ್ಗೋ ನಿಷ್ಪತ್ತಿಮಾಗತಃ .
 ಮದಿಚ್ಛಯಾ ಪದ್ಮಯೋನೇಃ ಸ್ಥಿತೌ ಜಾಗರ್ತಿ ಚಾಚ್ಯುತಃ .. 67..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾ ಇತ್ಯಪಿ ವೇಧಸಾ .
 ಚತ್ವಾರಃ ಕಲ್ಪಿತಾ ವರ್ಣಾಃ ಪರಸ್ಪರವಿಭೇದಿನಃ .. 68..
 ಪರಸ್ಪರಂ ಸಂಕರತಸ್ತೇಷಾಂ ವರ್ಣಾಂತರೋದಯಃ .
 ಇತಿ ಸಂಕ್ಷೇಪತಃ ಪುತ್ರ ವಿಧಿ ಸಂಸಾರಮಂಡಲಂ .. 69..
 ಸಂಸಾರಮಂಡಲಸ್ಯಾಸ್ಯ ಸ್ವರೂಪಂ ವೈದಿಕೀ ಕ್ರಿಯಾ .
 ತದುಕ್ತೇನೈವ ಮಾರ್ಗೇಣ ಪ್ರವೃತ್ತಿಃ ಸರ್ವದೇಹಿನಾಂ .. 70..
 ಯಜ್ಞಾಃ ಕ್ರಿಯಂತೇ ವಿವಿಧಾಸ್ತೈಃ ಸ್ವರ್ಗಾದಿಕಮಾಪ್ಯತೇ .
 ಕ್ರಮಾತ್ತತಶ್ಚ ಪತನಂ ಗತಿಶ್ಚಾನೈನ ಕರ್ಮಣಾ .. 71..
 ನಿವರ್ತಯಂತಿ ನಿಃಶೇಷಂ ಜನ್ಮ ಸಂಸಾರಮಂಡಲೇ .
 ಪಶುವದ್ಭೋಗಮಾತ್ರೋತ್ಕಾಃ ಸರ್ವ ಏವ ಶರೀರಿಣಃ .. 72..
 ಕದಾಚಿತ್ಕೃತ್ವಿದಾಯಾತಿ ಖೇದಂ ತತ್ರ ಸಚೇತನಃ .
 ಅನೇಕಜನ್ಮಮರಣಭ್ರಮಣೇನ ಮುಹುರ್ಮುಹುಃ .. 73..
 ತಸ್ಯ ಕ್ಷಣೇ ಕ್ಷಣೇ ಚೈವ ವಾಸನೋದೇತಿ ಕಾಚನ .
 ಯಾ ಜನ್ಮಮೃತ್ಯುರೂಪಸ್ಯ ಸಂಸಾರಸ್ಯ ನಿಶ್ಚಂತಿನೀ .. 74..
 ತಸ್ಯ ಚೇತಃ ಸವಿಸ್ತೀರ್ಣಂ ಸಂಸಾರೋನ್ಮೂಲನಕ್ಷಮಂ .
 ಉತ್ಕೃಷ್ಟಸೋಪದೇಶಸ್ಯ ಯೋಗ್ಯ ಆಧಾರ ಉಚ್ಯತೇ .. 75..
 ರೋಹಂತಿ ತತ್ರ ಸದ್ವಾಕ್ಯಾನ್ಯುತ್ಕೃಷ್ಟಾನೀತಿ ನಿಶ್ಚಯಃ .
 ಅನಾಧಾರೇ ತು ನಶ್ಯಂತಿ ಮರುಪ್ರತ್ಯುಪ್ಪಬೀಜವತ್ .. 76..
 ಪ್ರಥಮಂ ವೈದಿಕೋ ಮಾರ್ಗೋ ಮತ್ತಃ ಪ್ರಾಪ್ತೋ ನಿರಂತರಃ .
 ಬ್ರಹ್ಮವಿಷ್ಣುಪ್ರಭೃತಿಭಿರನೇಕೈರೇವ ದೇಹಿಭಿಃ .. 77..
 ಸಂಸಾರನಿರ್ವೇದವಶಾತ್ಕ್ರಮಶಃ ಸಾಧುವಾಸನೈಃ .
 ಶಿವಜ್ಞಾನಾಮೃತಪ್ರಾಪ್ತಾವಭಿಲಾಷಃ ಪ್ರಕಲ್ಪತೇ .. 78..
 ಅನ್ಯತ್ಸಮಗ್ರಂ ಸಂಚಿತ್ಯ ಶಿವಜ್ಞಾನಾಭಿಲಾಷಿಣಾಂ .
 ತೇಷಾಂ ಪ್ರದರ್ಶಿತೋ ಮಾರ್ಗಃ ಕ್ರಮಶೋಽಪಿ ಮಯಾ ದ್ವಿಜ .. 79..
 ತಸ್ಮಾನ್ನ ರಾಗದ್ವೇಷಾಭ್ಯಾಂ ಪ್ರವೃತ್ತಿರ್ಮಮ ಜಾತುಚಿತ್ .
 ಆಧಾರಂ ವೀಕ್ಷ್ಯ ಸರ್ವಸ್ಯ ಭಿನ್ನಭಿನ್ನೋಪದೇಶತಃ .. 80..
 ವೇದಂ ಸಾಂಖ್ಯಂ ಯೋಗಶಾಸ್ತ್ರಂ ಶೈವಂ ಶಾಕ್ತಮತಂ ತ್ರಿಕಂ .

ಉಪದೇಶಮತೋಽಪ್ಯನ್ಯದಹಮೇವ ನಿಜೇಚ್ಛಯಾ .. 81..

ಸ ಸರ್ವ ಏವ ಸ್ವಾತಂತ್ರ್ಯಶಕ್ತ್ಯಾ ಸಂಕಲ್ಪಿತೋ ಮಯಾ .

ಯೋ ಯೋ ಮಾಗೋಽಸ್ತಿ ಮಾಯೀಯೋ ಮಾಯೀ ಯೋ ವಾ ವಿಮೃಶ್ಯತಾಂ ..

82..

ಸರ್ವೈರ್ಯಜ್ಞಸಹಸ್ರೇಣ ಯತ್ಸಾ ನಂ ಪ್ರಾಪ್ಯತೇ ಚಿರಾತ್ .

ತತ್ತ್ವಣೇನೈವ ಶೈವೈಸ್ತನ್ಮಯಿ ಪುಷ್ಪಸಮರ್ಪಣಾತ್ .. 83..

ಗೋಸಹಸ್ರಪ್ರದಾನೇನ ಲಭತೇ ವೈದಿಕೇನ ಯತ್ .

ಸಮ್ಮಾರ್ಜನಪ್ರದಾನೇನ ತದ್ಭಕ್ತಸ್ಯ ಮದಾಲಯೇ .. 84..

ಸಮಗ್ರತೀರ್ಥಸ್ನಾನೇನ ಯತ್ಫಲಂ ಶ್ರುತಿವಾದಿನಃ .

ತಲ್ಲಕ್ಷಗುಣಮಾಪ್ನೋತಿ ಭಕ್ತೋ ಧೂಪೇನ ಮಾಂ ಯಜನ್ .. 85..

ವೃತಾನಿ ಕುರ್ವನ್ಸರ್ವಾಣಿ ವೈದಿಕಂ ಯತ್ಫಲಂ ಶ್ರಯೇತ್ .

ತತ್ಕೋಟಿಗುಣಮಾಪ್ನೋತಿ ಯಜನ್ನರ್ಘ್ಯೇಣ ಮಾಂ ನರಃ .. 86..

ಪಾರಾವಬೋಧಾ ಕುರ್ಯಾತೇ ಚಾತುರ್ವೇದದ್ವಿಜಸ್ಯ ಯತ್ .

ತದರ್ಬುಧಗುಣಂ ಜಂತೋರ್ಯಜತಶ್ಚಂದನೇನ ಮಾಂ .. 87..

ಹೇಮರತ್ನಾವೃತಾಂ ಭೂಮಿಂ ದಾತಾ ಶ್ಲೋತಾ ಚ ಯತ್ಫಲಂ .

ತತ್ಪರಾರ್ಥಗುಣಂ ದೀಪದಾನಾತ್ಸ ಲಭತೇ ನರಃ .. 88..

ಯೋ ಮಾಂ ಪೂಜಯತೇ ಭಕ್ತ್ಯಾ ಪೂಜಿತಂ ಯಶ್ಚ ಪಶ್ಯತಿ .

ಪ್ರಶಂಸಿತಾ ತಯೋರ್ಯಶ್ಚ ತೇ ತ್ರಯೋಽಪಿ ಗಣಾ ಮಮ .. 89..

ಮಾಯಯಾ ಯೋ ವ್ಯವಹರತ್ಯಸತ್ಯಂ ತೇನ ಕಥ್ಯತೇ .

ಮದ್ಭಾರತೀ ತು ಸತ್ಯೈವೇತ್ಯುಕ್ತಂ ಪ್ರತ್ಯಾಗಮಂ ಮಯಾ .. 90..

ಕೇಪಾಂಚಿಪಿತಾ ಬುದ್ಧಿರರ್ಥವಾದಾದಿಶಂಕಯಾ .

ಯೇಽಪಿ ಶ್ರಯಂತಿ ವೇದೋಕ್ತಾ ಮದುಕ್ತೀರ್ಮಂದಬುದ್ಧಯಃ .. 91..

ಶುಭಾಶುಭತ್ವಂ ಮದ್ವಾಕ್ಯಾತ್ಕರ್ತವ್ಯೇಷು ವ್ಯವಸ್ಥಿತಂ .

ಅಕಿಂಚಿತ್ಕರ ಏವಾಸ್ತಾಮರ್ಥವಾದವಿಮೋಹಿತಃ .. 92..

ಯಥಾ ಮಮೇಚ್ಛಾ ಪ್ರಸರೇತ್ತಥಾ ವಿಶ್ವಂ ಪ್ರವರ್ತತೇ .

ತನ್ಮಮೇಚ್ಛೋದಿತಾ ವಾಣೀ ಕಥಂ ಯಾತಿ ವಿಪರ್ಯಯಂ .. 93..

ಅಸತ್ಯವಾದಿನಂ ಮಾಂ ಯೋ ಮನ್ಯತೇ ದುಷ್ಟಚೇತನಃ .

ಅರ್ಚಯತ್ಯೇವ ಮಿಥ್ಯಾ ಸ ತತ್ಫಲೇ ತಸ್ಯ ಕಾ ಪ್ರಥಾ .. 94..

ಮದರ್ಚಕೋಽಪಿ ಮದ್ವಾಕ್ಯಮಸತ್ಯಂ ಕಥಯೇತ ಯಃ .

ತಿರೋಹಿತಃ ಸ ವಿಜ್ಞೇಯಸ್ತಸ್ವ ಶಾರ್ಛಾತ್ಪಾತಕಂ ಭವೇತ್ .. 95..

ದರ್ಶನಾನಿ ಸಮಗ್ರಾಣಿ ಮಯೋಕ್ತಾನಿ ನಿಜೇಚ್ಛಯಾ .

ಅಸತ್ಯಂ ಮನ್ಯಮಾನ್ಯೈಸ್ತು ಕಷ್ಟಮಾತ್ಮೈವ ವಂಚಿತಃ .. 96..
 ಮಯಿ ಪುಷ್ಪಾರ್ಪಣಾದ್ಯಜ್ಞಸಹಸ್ರಫಲಮುಚ್ಯತೇ .
 ಇಚ್ಛಯೈವ ತದಾ ಚೇನ್ನ ಕರ್ತೃತ್ವೇ ಕರ್ಹಿ ಕಃ ಕ್ರಮಃ .. 97..
 ಸ್ವಾತಂತ್ರ್ಯಂ ಮಮ ಕರ್ತೃತ್ವಂ ಯದಿಚ್ಛಾಮಿ ಕರೋಮಿ ತತ್ .
 ಉಪಾದಾನಂ ನ ಚೇದ್ಭಿನ್ನಂ ನ ತದಸ್ತೀತಿ ನಿಶ್ಚಯಃ .. 98..
 ಲೋಕೋತ್ತೀರ್ಣೇಷು ಸರ್ವೇಷು ದರ್ಶನೇಷು ಮಯೋದಿತಂ .
 ನಾಮಸ್ಮರಣಮಾತ್ರೇಣ ಮುಕ್ತಿರಿತ್ಯತ್ರ ನಾನ್ಯಥಾ .. 99..
 ತಸ್ಮಾದ್ವಿಧೇಯೋ ಮದ್ವಾಕ್ಯೇ ಸಮಾಶ್ವಾಸೋ ವಿಪಶ್ಚ(ಶ್ಚಿ)ತಾ .
 ತದುಕ್ತಂ ಚ ಫಲಂ ಪ್ರಾಪ್ತಂ ಪೂಜಾ ಕಾರ್ಯಾ ಯಥಾವಿಧಿ .. 100..
 ಫಲಾಭಿಸಂಧಿಮುತ್ಸೃಜ್ಯ ಯೈಃ ಪೂಜಾ ಕ್ರಿಯತೇ ಮಯಿ .
 ತೈರ್ಮದ್ವಾಕ್ಯಸಮಾಶ್ವಸ್ತೈಃ ಪ್ರಾಪ್ಯಮತ್ಯುತ್ತಮಂ ಪದಂ .. 101..
 ನಾನಾವಿಧಾನಿ ಶಾಸ್ತ್ರಾಣಿ ಮಯೈವೋಕ್ತಾನಿ ತತ್ತ್ವತಃ .
 ತತ್ರ ಬ್ರಾಹ್ಮಣಭಾವೇನ ನಾಪರಸ್ಯ ಪ್ರಕಲ್ಪನಾ .. 102..
 ತಸ್ಯ ವೃತ್ತಿರ್ಮಯೈವೋಕ್ತಾ ಶ್ರುತಿರ್ಮತೀಮಯೇ ಪಥಿ .
 ಅನ್ಯಥಾ ವರ್ತತೇ ಯಸ್ತು ಬ್ರಾಹ್ಮಣೋ ನ ಸ ಕಥ್ಯತೇ .. 103..
 ಶೂದ್ರಾನಂ ಯೋ ದ್ವಿಜೋ ಭುಂಕ್ತೇ ಸ ಶೂದ್ರೋ ನ ಪುನರ್ದ್ವಿಜಃ .
 ಇತ್ಯಾದಿಭಿರುಕ್ತಿ(ಪ್ರಪಂಥ)ಶತೈಃ ಕೃತಂ ಬ್ರಾಹ್ಮಣಲಕ್ಷಣಂ .. 104..
 ಇತ್ಯುಕ್ತ್ವಾ ಭಗವಾಂದೃಷ್ಟಿಂ ಮುಮೋಚ ವಿನತಾಸುತೇ .
 ತತಃ ಶಿವಶಿವಾಲಾಪಕ್ಷೀಣನಿಃಶೇಷಕಲ್ಮಷೇ .. 105..
 ಭಗವಂದೃಷ್ಟಿಪಾತೇನ ಸುಪರ್ಣಮನುಗೃಹ್ಯ ಸಃ .
 ಅಂತರ್ದರ್ಧೇ ಮಹಾದೇವಃ ಸ್ಮಿತಸಿಕ್ತಾಧರಃ ಪ್ರಭುಃ .. 106..
 ಕಿಮಪಿ ಕಿಮಪಿ ಜೈತ್ರಮೇಕಮೇವ
 ತ್ರಿಷು ಭುವನೇಷು ವಿಲೋಕ್ಯ ಚಂದ್ರಮೌಲಿಂ .
 ಅಭಿಲಷತಿ ಪರಂ ನ ಜಾತು ಬುದ್ಧಿಃ
 ವಚನ ವಿವೇಕವತಾಮಿತಿ ಪ್ರತಿಜ್ಞಾ .. 107..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
 ಗರುಡಾನುಗ್ರಹೋ ನಾಮ ಸಪ್ತದಶಃ ಪ್ರಕಾಶಃ .. 17..

18. ಅಷ್ಟಾದಶಃ ಪ್ರಕಾಶಃ - ಶ್ರೀಗಣಪತ್ಯವತಾರಃ .

ಓಂ ನಮೋ ವಿಘ್ನಹರ್ತೃ ಶ್ರೀಶಿವಾಯ .
 ಬಿಭೃತ್ಪಂಚಮುಖಾನಿ ಯೋಽಯಮುದಿತಃ ಸ್ವಾತಂತ್ರ್ಯಮತ್ರಾತ್ಮನಃ

ಶಕ್ತೇರ್ವೈಭವತಃ ಪರಪ್ರತಿಹತದ್ವೈತಾಖ್ಯವಿಘ್ನವ್ಯಯಃ .
 ಏಕೀಭೂತಸುಖಃ ಸ ಕಾರಣಗುಣಾನುಗ್ರಾಹಿಣಾ ತೇಜಸಾ
 ದೇವಃ ಸಂಪ್ರತಿ ಭಾಸತಾಂ ಮಯಿ ಯಥಾ ತತ್ತ್ವಂ ಗುಣಾಧೀಶ್ವರಃ .. 1..
 ಸರ್ವತ್ರ ಸರ್ವದಾ ವಿಘ್ನೈಃ ಕಿಂ ಕಿಂ ಯನ್ನ ತಿರಸ್ಕೃತಂ .
 ತನ್ನಿರಾಕುರ್ವತಃ ಶಂಭೋರ್ದಯಾಲುತ್ವಂ ಪ್ರಕಲ್ಪತಾ .. 2..
 ಕೈಲಾಸಶೈಲೇ ವಿಲಸನ್ನದಾಚಿತ್ತರಮೇಶ್ವರಃ .
 ಚಂದ್ರಪ್ರಭಾಭಿಧಾನಾಯಾಂ ಪುರ್ಯಾಂ ದೇವ್ಯಾ ಸಹಾವಸನ್ .. 3..
 ಮಂದಾರಕುಸುಮಾಕ್ರಾಂತೇ ವೈದೂರ್ಯಮಣಿಮಂಡಲೇ .
 ದೇವ್ಯಾ ಸಹ ರಹಃ ಕ್ರೀಡಾಂ ತತ್ರ ಚಕ್ರೇ ಮಹೇಶ್ವರಃ .. 4..
 ರತಶ್ರಾಂತಾ ತತೋ ಗೌರೀ ಲೀಲಾವಾಪೀಮುಪಾಸರತ್ .
 ಸರ್ವಾಂಗೋದ್ವರ್ತನಂ ತತ್ರ ನಿಚಿಕ್ಷೇಪ ಚ ವಾರಿಣಿ .. 5..
 ತದುದ್ವರ್ತನಮಾದಾಯ ದೀರ್ಘಿಕಾಜಲಮಾಶು ಚ .
 ಪೂರ್ಣಾರ್ಣವೇ ವಿನಿಕ್ಷಿಪ್ತಂ ದಾಸೀಭಿರ್ಗಗನಾದ್ವನಾ .. 6..
 ತತ್ಪಯೋ ನಿಪತತ್ತತ್ರ ಗಂಗಾಸಾಗರಸಂಗಮೇ .
 ಮಾಲಿನೀತಿ ಪಪೌ ಗೌರೀಶಾಪಾದ್ಗಜಮುಖೀ ಸ್ಥಿತಾ .. 7..
 ತದುದ್ವರ್ತನಪಾನೇನ ಸೂತ್ವಾ ಹಸ್ತಿಮುಖಂ ಸುತಂ .
 ಅವಾಪ ಸಾಪಿ ಶಾಪಾಂತಂ ಪಾರ್ವತ್ಯಾ ಪೂರ್ವಕಲ್ಪಿತಂ .. 8..
 ಅಥ ಸಾ ಮಾಲಿನೀ ದೃಷ್ಟ್ವಾ ಪುತ್ರಂ ಕುಂಜರಾನನಂ .
 ಜಾತಂ ಶುಕ್ಲಚತುರ್ದಶ್ಯಾಂ ವೈಶಾಖೇ ಮುಮುದೇತರಾಂ .. 9..
 ಸರ್ವಭೂತಪತಿರ್ಭೂಯಾ ಇತ್ಯುಕ್ತ್ವಾ ಸಾ ನಿಜಾತ್ಮಜಂ .
 ನೃವೇದಯತ ಪಾರ್ವತ್ಯೈ ಸರ್ವಂ ಕೈಲಾಸಭೂಭೃತಿ .. 10..
 ಅಥ ಪಂಚಮುಖಂ ತೀಕ್ಷ್ಣಪರಶುಂ ವಹ್ನಿತೇಜಸಂ .
 ವ್ಯಲೋಕಯತ ಸಾ ತತ್ರ ಜಾಹ್ನವೀ ಕುಂಜರಾನನಂ .. 11..
 ಮಮ ಪುತ್ರೋಽಯಮಿತ್ಯುಕ್ತ್ವಾ ತಂ ಜಗ್ರಾಹ ಸುರಾಪಗಾ .
 ಸ್ನೇಹಾಚ್ಚ ವರ್ಧಯಾಮಾಸ ಪಯಃಪೂರ್ಣಪಯೋಧರಾ .. 12..
 ಗೃಹೀತಂ ಗಂಗಯಾ ದೃಷ್ಟ್ವಾ ಸಮುದ್ರಸ್ತಮಭೂಷಯತ್ .
 ಮಣಿಮಾಲಾಶತೈರ್ಮುಕ್ತಾಹಾರೈರಪಿ ನಿರಂತರೈಃ .. 13..
 ಅಸ್ಮಿನ್ನವಸರೇ ದೇವೀ ಮಾಲಿನೀವಚನೇನ ಸಾ .
 ಆಜಗಾಮ ಮಹಾದೇವಸಹಿತಾ ಪ್ರಮಥಾನ್ವಿತಾ .. 14..
 ತತೋಽಬ್ರವೀನ್ಮಹಾದೇವಃ ಸುತೋಽಯಂ ತವ ಸುಂದರಿ .
 ಯದುದ್ವರ್ತನಚೂರ್ಣತ್ವೇ ವೀರ್ಯಮಾಸ್ತಾವಯೋರಿತಿ .. 15..

ಮರ್ತ್ಯಾನಾಂ ವಾಂಛಿತಂ ದಾತುಂ ಸರ್ವಕಾರ್ಯೇಷ್ವಧೇಶ್ವರಃ .
 ತಮಂಜನಗಿರೌ ಹಸ್ತಿವಕ್ತ್ರಂ ರಾಜ್ಯೇಭಿಷೇಚಯತ್ .. 16..
 ತತಃ ಕರಿಮುಖಂ ಕಶ್ಚಿದುವಾಚಾದೃಷ್ಟವಿಗ್ರಹಃ .
 ಅನರ್ಚಿತಸ್ತ್ವಂ ಕಸ್ಯಾಪಿ ಸಿದ್ಧೀರ್ಮಾ ಸಾಧಯೇರಿತಿ .. 17..
 ಏವಮಸ್ತಿತಿ ತದ್ವಾಕ್ಯಮಂಗೀಚಕ್ರೇ ಗಜಾನನಃ .
 ಪೂಜಿತಃ ಕಾಮದೋ ಭೂಯಾ ಇತ್ಯುವಾಚ ಚ ಜಾಹ್ನವೀ .. 18..
 ಅಥ ಸರ್ವೇ ಸುರಾಸ್ತತ್ರ ಪೂಜಯಿತ್ವಾ ಗಜಾನನಂ .
 ಬ್ರಹ್ಮವಿಷ್ಣುಪ್ರಭೃತಯೋ ಭಾಷಂತೇ ಸ್ಮ ನತಾಃ ಪುರಃ .. 19..
 ಭಗವನ್ನಾಕ್ಷಸಾ ಯಕ್ಷಾ ದೈತ್ಯಾ ದುಷ್ಟಾಶ್ಚ ಯೇ ನರಾಃ .
 ತೇಸ್ಮಾನ್ನದೈವ ಬಾಧಂತೇ ತ್ವಂ ತೇಷಾಂ ವಿಘ್ನೋ ಭವ .. 20..
 ಪ್ರತ್ಯಪದ್ಯತ ತೇಷಾಂ ಸ ವಚನಂ ತದ್ಗಜಾನನಃ .
 ತತೋ ಮುಮುದಿರೇ ದೇವಾಃ ಕಾರ್ಯಸಿದ್ಧಿನಿರೂಪಣಾತ್ .. 21..
 ಇತ್ಥಂ ಯಃ ಪೂಜಯೇದ್ಭಕ್ತ್ಯಾ ಶಿವಪುತ್ರಂ ಗಣಾಧಿಪಂ .
 ಸ ಸಿದ್ಧೀರ್ಲಭತೇ ವಿಘ್ನಾಸ್ತಂ ಬಾಧಂತೇ ನ ಜಾತುಚಿತ್ .. 22..
 ಕ್ರೀಡನ್ಮಗವತೋರಗ್ರೇ ಗುಹೇನ ಸಹ ಜಾತುಚಿತ್ .
 ಕ್ಷೋಣೀಂ ಪ್ರದಕ್ಷಿಣಯಿತುಂ ಪಣಂ ಚಕ್ರೇ ಗಜಾನನಃ .
 ದಂತಾಕರ್ಷಣಮಾಚ್ಛಾಂವಾತ್ಮನೋ ಗಣನಾಯಕಃ .. 23..
 ಗೌರಿಂ ಪ್ರದಕ್ಷಿಣೀಚಕ್ರೇ ನಿಮಿಷೇಣ ಷಡಾನನಃ .
 ಜಗ್ರಾಹ ದಕ್ಷಿಣೇ ಪಾಣೌ ಮಹಾಮುಸಲಸನ್ನಿಭಂ .. 24..
 ಅಭಾಷತ ತತೋ ಗಂಗಾ ಸಾಧು ಸಾಧು ಗಣಾಧಿಪ .
 ಸತ್ಯವ್ರತಸ್ತ್ವಂ ವಿಶ್ವಸ್ಮಿನ್ನೂಜ್ಯಭಾವಮವಾಪ್ಸ್ಯಸಿ .. 25..
 ಮಾತಾ ಹಿ ಪೃಥಿವೀ ಸ್ವರ್ಗಃ ಪಿತಾ ತೇ ಪರಿಕೀರ್ತಿತಃ .
 ಜಾನಾತಿ ಪೃಥಿವೀಮೇವ ತತ್ಕುಮಾರಃ ಸ್ವಮಾತರಂ .. 26..
 ಏವಂ ತಚ್ಚರಿತಂ ದೃಷ್ಟ್ವಾ ಪ್ರಜಹರ್ಷ ಮಹೇಶ್ವರಃ .
 ಅಭಾಷತ ಚ ಪೀಯೂಷಸುಕುಮಾರಮಿದಂ ವಚಃ .. 27..
 ದರ್ಶನೇಷು ಸಮಗ್ರೇಷು ಯಸ್ತ್ವಾಂ ನಾರ್ಚಯತಿ ಕ್ವಚಿತ್ ..
 ಸ ತತ್ಪಲಂ ನ ಲಭತೇ ವಿಘ್ನೋಟಿಕದರ್ಥಿತಃ .. 28..
 ಯಸ್ತ್ವಾ ಮರ್ಚಯತೇ ಭಕ್ತ್ಯಾ ಯತ್ರ ಯತ್ರೋಪಯಾಚಿತ್ಯೈಃ .
 ತಸ್ಯ ಸಿದ್ಧ್ಯಂತಿ ಕಾರ್ಯಾಣಿ ತತ್ರ ತತ್ರ ನ ಸಂಶಯಃ .. 29..
 ಇತಿ ಶಂಭೋರ್ವರಂ ಪ್ರಾಪ್ಯ ಜಹರ್ಷ ಗಣನಾಯಕಃ .
 ಬ್ರಹ್ಮವಿಷ್ಣುಪ್ರಭೃತಿಭಿರ್ನಿಹಿತಪ್ರಸವಾಂಜಲಿಃ .. 30..

ತತಸ್ತಂ ಪಂಚವಕ್ತ್ರತ್ವಾದುತ್ಕಟಂ ಚೀಕ್ಷ್ಯ ಶಂಕರಃ .
 ಅಭಾಷತ ಹಿತಾಕಾಂಕ್ಷೀ ಸರ್ವೇಷಾಮೇವ ದೇಹಿನಾಂ .. 31..
 ಪುತ್ರೈಕವಕ್ತ್ರೋ ವರ್ತಸ್ವ ಚತುರ್ಬಾಹುಶ್ಚ ಮಧ್ವಿರಾ .
 ಈದೃಶಸ್ಯೋತ್ಕಟಂ ತೇಜಃ ಸಹಂತೇ ದೇಹಿನೋ ನ ತೇ .. 32..
 ಏವಂ ಶಂಭೋರ್ಗಿರಾ ಸೋಽಥ ಹೇರಂಬಃ ಪ್ರತ್ಯಪದ್ಯತ .
 ದಂಷ್ಟಾಕ್ಷಸೂತ್ರಪರಶೂನ್ಮೋದಕಂ ಚ ಕರೈರ್ವಹನ್ .. 33..
 ಏಷ ವಿಶ್ವಸ್ಯ ನಿಶೇಷಪ್ರಾರ್ಥನೀಯಪ್ರದಃ ಪ್ರಭುಃ .
 ಗಣಾಧಿಪತಿರತ್ಯುಗ್ರವಿಘ್ನಸಂಹರಣೋದ್ಯತಃ .. 34..
 ಸರ್ವೇಷು ದರ್ಶನೇಷ್ಟೇವ ಪೂಜನೀಯಃ ಪ್ರಯತ್ನತಃ .
 ಅನ್ಯಥಾ ಭೂರಯೋ ವಿಘ್ನಾ ಮೋಹಯಂತಿ ಮುಹುರ್ಮುಹುಃ .. 35..
 ಬಹುಸುಕೃತಫಲಂ ಮಹೇಶಭಕ್ತಿ-
 ದ್ವಲಯತಿ ವಿಘ್ನೋತಮೋ ದದಾತಿ ಸಿದ್ಧಿಃ .
 ಇತಿ ಕಿಮಪಿ ಚಿರಂ ವಿಚಾರಯಂತೋ
 ವಿಷಮತಮಂ ಭವಸಾಗರಂ ತರಂತಿ .. 36..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
 ಶ್ರೀಗಣಪತ್ಯವತಾರೋ ನಾಮಾಷ್ಟಾದಶಃ ಪ್ರಕಾಶಃ .. 18..

19. ಏಕೋನವಿಂಶಃ ಪ್ರಕಾಶಃ - ಉಪಮನ್ಯುವರಪ್ರದಾನಂ .

ಓಂ ಶ್ರೀಶಂಕರಕ್ಷೀರಸಿಂಧುರ್ಜಯತಿ .
 ಅಸ್ಮಿನ್ವಸ್ತುನಿ ಕೃತ್ರಿಮೇಽಪಿ ಬಹುಶೋ ನಿರ್ದಿಶ್ಯ ತತ್ವಾತ್ಮತಾ-
 ಮಜ್ಞೋಽಹಂ ಸುಚಿರಪ್ರವೃತ್ತಿವಿಪದಾಮಾತ್ರಾಚಿರಂ ಮೋಹಿತಃ .
 ಶಂಭೋ ಬೋಧಪಯೋನಿಧಿಂ ತವ ಪುರಸ್ತ್ವಾಂ ತತ್ತ್ವತಃ ಪ್ರಾರ್ಥಯೇ
 ಯೇನ ಸ್ಯಾಮಭಿನಂದನೀಯಮಹಿಮಾ ಮಾನ್ಯೈರ್ಮುನೀಂದ್ರೈರಪಿ .. 1..
 ಅಸ್ಮಿನ್ವಿಶಾಲೇ ಸಂಸಾರೇ ದಾತಾ ನಾನ್ಮೋ ಮಹೇಶ್ವರಾತ್ .
 ಯೇನಾದಾಯಿ ಪಯೋರಾಶಿರ್ಬಾಲಾಯಾಪ್ಯುಪಮನ್ಯವೇ .. 2..
 ಅಭೂತ್ಕೃತಯುಗೇ ಪೂರ್ವಂ ವ್ಯಾಘ್ರಪಾದ ಇತಿ ಶ್ರುತಃ .
 ಅಶೇಷವೇದವೇದಾಂಗಪಾರಗೋ ಮುನಿಪುಂಗವಃ .. 3..
 ಉಪಮನ್ಯುಶ್ಚ ಧೌಮ್ಯಶ್ಚ ತಸ್ಯಾಭೂತಾಮುಭೌ ಸುತೌ .
 ಗಾಢಸ್ನೇಹವಶಾನ್ಮಾತುಃ ಪ್ರಾಣೇಭ್ಯೋಽಪ್ಯವಿಶೇಷಿಣೌ .. 4..
 ಸದೈವ ಬಾಲಯೋರ್ಮುಗ್ಧಭಾವಾದಜ್ಞಾತತತ್ತ್ವಯೋಃ .
 ಆಲೋಡ್ಯ ಮಿಷ್ಟಂ ಜನನೀ ಕ್ಷೀರಮಿತ್ಯನಯೋರದಾತ್ .. 5..

ಕದಾಚಿತ್ಕ್ಷೀರಮಪಿಬತ್ತದಾ ಕಾಲೇನ ಭೂಯಸಾ .
 ಉಪಮನ್ಯುರ್ಗತೋ ಯಜ್ಞಸಮಯೇ ಜ್ಞಾತಿಮಂದಿರಂ .. 6..
 ತತ್ರ ಸಾಧು ಪಯಃ ಪೀತ್ವಾ ರಸಾಯನರಸೋಪಮಂ .
 ಅಸೌ ಪಿಷ್ಟರಸಂ ಮೇನೇ ಮಾಧುರ್ಯಪರಿವರ್ಜಿತಂ .. 7..
 ಜ್ಞಾತಕ್ಷೀರರಸಾಖಾದೋ ಜನನೀಮಬ್ರವೀತ್ತತಃ .
 ಪರಮಾರ್ಥಪಯೋ ಮಾತರ್ದೇಹೀತಿ ಸ ಪುನಃ ಪುನಃ .. 8..
 ಉಪಮನ್ಯೋರಥ ವಚಃ ಶ್ರುತ್ವಾ ಕ್ಷೀರರಸಾರ್ಥಿನಃ .
 ಜಗಾದ ಮಾತಾ ದುಃಖೇನ ಪುತ್ರಸ್ತೇಹವಿಶೃಂಖಲಾ .. 9..
 ಕಂದಮೂಲಫಲಾಹಾರೈಃ ಪ್ರಾಣವೃತ್ತಿವಿಧಾಯಿನಾಂ .
 ವನೇ ನಿವಸತಾಂ ಪುತ್ರ ಕುತೋಽಸ್ಮಾಕಂ ಪಯೋರಸಃ .. 10..
 ನದೀನಾಂ ಪಾವನಂ ವಾರಿ ಧೀಯತೇ ಮುನಿಭಿರ್ವನೇ .
 ಅರಣ್ಯೇಷು ಕುತೋ ಗಾವಸ್ತತ್ಕಿಂ ಮಿಥ್ಯೈವ ವಿದ್ಯಸೇ .. 11..
 ಸರ್ವಕಾಮಪ್ರದೋ ಯಾವತ್ಪ್ರಸನ್ನೋ ನ ಮಹೇಶ್ವರಃ .
 ಯಥಾರುಚಿ ಭವೇತ್ತತ್ರ ಕಥಂ ತಾವದವಸ್ಥಿತಿಃ .. 12..
 ಇತಿ ತಸ್ಯ ವಚಃ ಶ್ರುತ್ವಾ ಹ್ಯುಪಮನ್ಯುರಭಾಷತ .
 ಮಹೇಶ್ವರಃ ಕಃ ಕುತ್ರಾಸ್ತೇ ಕಥಂ ತುಷ್ಯತಿ ಮೇ ವದ .. 13..
 ಇತ್ಯಾಕರ್ಣ್ಯಾಬ್ರವೀನ್ಮಾತಾ ವಾಷ್ಪಾಕುಲವಿಲೋಚನಾ .
 ಪುನಃ ಪುನಃ ಪರಿಷ್ವಜ್ಯ ಮೂರ್ಧನ್ಯಾಘ್ರಾಯ ಚಾತ್ಮಜಂ .. 14..
 ಚರಾಚರಸ್ಯ ಜಗತಃ ಸರ್ಗಸ್ಥಿತಿಲಯಾವಹಃ .
 ಅನೇಕರೂಪೋ ವಿಶ್ವಾತ್ಮಾ ಜಯತ್ಯೇಕೋ ಮಹೇಶ್ವರಃ .. 15..
 ಅಂಶೋಽಪಿ ವಿದ್ಯತೇ ನಾತ್ರ ಪುತ್ರ ಸ್ಥಾವರಜಂಗಮೇ .
 ನ ಯತ್ರಾಸ್ತೇ ಮಹಾದೇವೋ ವಿಖ್ಯಾತಃ ಕಾರಣೈರಪಿ .. 16..
 ಬ್ರಹ್ಮಾದೈಶ್ವರಪೃವಿಜ್ಞೇಯೋ ವಿಭುರೇಕೋ ಮಹೇಶ್ವರಃ .
 ಅನರ್ಘಭಕ್ತಿಭಾಜಾಂ ತು ಪ್ರಸೀದತಿ ನ ಸಂಶಯಃ .. 17..
 ಮಾತುರ್ಗಿರಮಿತಿ ಶ್ರುತ್ವಾ ತದಾನೀಮುಪಮನ್ಯುನಾ .
 ಅಕಸ್ಮಾದೇವ ಪಾಪಘ್ನೇ ಭಗವದ್ಭಕ್ತಿರಾಶ್ರಿತಾ .. 18..
 ತದಾಪ್ರಭೃತಿ ಮೇನೇ ಸ ಪ್ರಾಣಾಂಶ್ಚೈವ ತೃಣೋಪಮಾನ್ .
 ಅಂತರೇಣ ಮಹಾದೇವಂ ಶರೀರಂ ಹಿ ಶಿಲಾವಿಭಂ .. 19..
 ಅಥ ತೀವ್ರಂ ತಪಶ್ಚಕ್ರೇ ಶಂಕರಾರಾಧನಾಯ ಸಃ .
 ದಿನಾದ್ಧಿನಂ ಪ್ರಯತ್ನೇನ ವರ್ಧಯನ್ನಕ್ತಿವಾಸನಾಂ .. 20..
 ಫಲಾಹಾರಃ ಶೀರ್ಣಪರ್ಣಭೋಜನಃ ಸಲಿಲಾಶನಃ .
 ಶತಾನಿ ತ್ರೀಣಿ ವರ್ಷಾಣಾಂ ಸ ಚಕಾರ ಮಹತ್ತಪಃ .. 21..

ಉಪಮನ್ಯುಮುನಿಶ್ಚಕ್ರೇ ತತಸ್ತೀವ್ರತರಂ ತಪಃ .
 ಶತಾನಿ ಸಪ್ತ ವರ್ಷಾಣಾಂ ಯದಾಸೀತ್ಪವನಾಶನಃ .. 22..
 ದಿವ್ಯಂ ವರ್ಷಸಹಸ್ರಂ ತು ಯಾವದೇವಮವರ್ತತ .
 ಇಂದ್ರಾಕಾರಧರಸ್ತಾವದಾಯಯೌ ಪರಮೇಶ್ವರಃ .. 23..
 ಸಹಸ್ರನಯನೋ ವಜ್ರಪಾಣಿರೈರಾವಣಸ್ಥಿತಃ .
 ಹಾರಕೇಯೂರರುಚಿರಸ್ಮಿತಶ್ಚಾತ್ರ ವಿರಾಜಿತಃ .. 24..
 ಗಂಧರ್ವೈರಪ್ಸರೋಭಿಶ್ಚ ದೇವೈಶ್ಚ ಪರಿವಾರಿತಃ .
 ತಮಾಹೇಂದ್ರಃ ಪ್ರಸನ್ನೋಽಹಂ ವರಮಭ್ಯರ್ಥಯೇತಿ ಸಃ .. 25..
 ತಂ ಶಕ್ರಮಿತಿ ವಿಜ್ಞಾಯ ಸ ಜಗಾದ ನಿರಾದರಃ .
 ದೇವರಾಜ ವರಾಕಾಂಕ್ಷಾ ಮಮ ತ್ವತ್ತೋ ನ ವರ್ತತೇ .. 26..
 ಅನ್ಯೇ ಚ ದೇವಾ ಯೇ ಕೇಚಿದ್ಭ್ರಹ್ಮವಿಷ್ಣುಪುರಃಸರಾಃ .
 ಪ್ರಾರ್ಥ್ಯಂತೇ ನ ಮಯಾ ತೇಽಪಿ ಕದಾಚನ ಮನೋಗತಂ .. 27..
 ಯೋಽಯಂ ವಿಶ್ವಪ್ರಭುದೇವೋ ಭವತಾಮುಪರಿಸ್ಥಿತಃ .
 ಅನನ್ಯಮಾನಸಸ್ತಸ್ಯ ಪ್ರಸಾದಾಯ ಯತೇ ಪುನಃ .. 28..
 ವಿಸರಾದಪಿ ಸಂಸಾರಾನ್ಮಾ ನಿವರ್ತೇಯ ಜಾತುಚಿತ್ .
 ಅಮಹೇಶ್ವರಬದ್ಧಾ ಚೇತ್ಕಥಾಪಿ ಶ್ರುತಿಮೇಷ್ಯತಿ .. 29..
 ಮಹೇಶ್ವರಗಿರಾ ಭೂಯಾಂ ಪಶುರಥ ಕ್ರಿಮಿದ್ರುಮಃ .
 ಮಾ ಭೂವಮನ್ಯವಾಚಾ ತು ಜಾತು ತ್ರಿಭುವನೇಶ್ವರಃ .. 30..
 ಶಿವಭಕ್ತಸ್ಯ ಜನ್ಮಾಸ್ತು ಶ್ವಪಾಕಸದನೇಽಪಿ ಮೇ .
 ಅಮಹೇಶ್ವರಭಕ್ತಃ ಸ್ಯಾಂ ಪುರಂದರಪುರೇಽಪಿ ಮಾ .. 31..
 ಪವನಾಹಾರಮಾತ್ರೇಣ ಕುತಸ್ತಾವತ್ಕ ಮಂ ನೃಣಾಂ .
 ನ ಯಾವದ್ಭಗವದ್ಭಕ್ತಿಪೀಯೂಷರಸಚರ್ವಣಂ .. 32..
 ಧರ್ಮಾರ್ಥಕಾಮಸಹಿತಾ ಅಪಿ ತಾ ವಿತತಾಃ ಕಥಾಃ .
 ನ ಯತ್ರ ಮೋಕ್ಷಜನನೀ ಭಗವದ್ಭಕ್ತಿವಾಸನಾ .. 33..
 ದಿನೇ ದಿನಾರ್ಥೇ ಪ್ರಹರೇ ನಾಲಿಕಾಯಾಂ ಕ್ಷರೋಽಪಿ ವಾ .
 ಕಸ್ಯಾಲಭ್ಯಪ್ರಸಾದಸ್ಯ ಭಕ್ತಿಃ ಸ್ಯಾತ್ಪರಮೇಶ್ವರೇ .. 34..
 ಇಂದ್ರೋಪೇಂದ್ರಾದಿಲೋಕೇಷು ಸಾಮ್ರಾಜ್ಯಂ ಮೇ ನ ರೋಚತೇ .
 ಈಶ್ವರಸ್ಯೈವ ದಾತೃತ್ವಮರ್ಥಯಾಮಿ ಪುನಃ ಪುನಃ .. 35..
 ತಾವತ್ಕಥಂ ನಿವರ್ತೇತ ಸಂಸಾರೇ ಜನ್ಮಮೃತ್ಯವಃ .
 ಯಾವನ್ನಾಸಾದಿತಾ ಶುದ್ಧಾ ಭಗವದ್ವಾಸನಾಸುಧಾ .. 36..
 ಉಪಮನ್ಯೋರಿತಿ ಶ್ರುತ್ವಾ ವಚನಂ ಭಕ್ತಿಪಾವನಂ .
 ಅಭಾಷತ ಸ ವಿಸ್ತಾರ್ಯ ಸಹಸ್ರಮಪಿ ಚಕ್ಷುಷಾಂ .. 37..

ಕಿಮತ್ರ ಕಾರಣಂ ಯೇನ ನಾನ್ಯಸ್ಮಾದ್ವರಮಿಚ್ಛಸಿ .
 ತಪೋಭಿರಾರಾಧಯಸೇ ತಮೇವ ಚ ಮಹೇಶ್ವರಂ .. 38..
 ಏವಮಾಕರ್ಣ್ಯ ತದ್ವಾಣಿಮುಪಮನ್ಯುರ್ಮಹಾಮುನಿಃ .
 ಅಥೋವಾಚ ಮಹಾದೇವಭಕ್ತಿದಾಢ್ಯಾವಹಂ ವಚಃ .. 39..
 ಸ ಏವ ಶಕ್ತೋ ಭಗವಾನ್ಸ್ವತಂತ್ರಃ ಪರಮೇಶ್ವರಃ .
 ಅನ್ಯೇ ಪ್ರಾದೇಶಿಕಾಃ ಕೇಽಪಿ ತದಾಜ್ಞಾಮಾತ್ರಕಾರಿಣಃ .. 40..
 ಅನಾದಿಮಧ್ಯನಿಧನಂ ಯತ್ಪರಂ ಧಾಮ ತದ್ವಿಭುಃ .
 ಸ ಏವ ವಿಶ್ವಮಾಕಾರೈಃ ಪೃಥಿವ್ಯಾದಿಭಿರಷ್ಟಭಿಃ .. 41..
 ಅಸ್ತಿ ತೇನ ವಿನಾ ಕೋಽನ್ಯಃ ಸರ್ವಃ ಸರ್ವತ್ರ ಚಿಂತ್ಯತಾಂ .
 ಮಹೇಶ್ವರಾದ್ಭಗವತೋ ವರಂ ತಸ್ಮಾದ್ವ್ಯಕ್ತೋಮ್ಯಹಂ .. 42..
 ಬಹುಭಿರ್ಹೇತುವಾದೈರ್ವಾ ಕಿಮನ್ಯೈಃ ಪರಿಶೀಲಿತೈಃ .
 ಪುರಂದರ ತ್ವಯಾಪೀದಂ ಸ್ವಯಮೇವಾವಧಾಯತಾಂ .. 43..
 ಅಪರಾಂ ಗತಿಮಿಚ್ಛಂತಿ ಯದಿ ಬ್ರಹ್ಮಾದಯಃ ಸುರಾಃ .
 ಅಸುರೈರ್ಬಾಧ್ಯಮಾನಾಸ್ತು ಶಿವಮೇವಾಶ್ರಯಂತಿ ಹಿ .. 44..
 ಸ್ವಕಾರ್ಯಮಾತ್ರಸಂಜ್ಞೇಷು ಬ್ರಹ್ಮಾದಿಷ್ಟಪಿ ದೃಶ್ಯತಾಂ .
 ಏಕೈಕಲೋಕಾಧಿಪತೀನ್ನಿಯುಂಕ್ತೇ ಹಿ ಮಹೇಶ್ವರಃ .. 45..
 ದಿಗ್ವಾಸನಂ ತಂ ಸೇವಂತೇ ಸಮಸ್ತಭುವನೇಶ್ವರಾಃ .
 ಅರ್ಧನಾರೀಶ್ವರೋ ದೇವಃ ಕಥ್ಯತೇ ಸ್ಮ ಸ್ಮರಾಂತಕಃ .. 46..
 ಸ ಶಶ್ವಾನೇ ವಿಹರತೇ ಭಕ್ತಿಭಾಜಶ್ಚ ರಕ್ಷತಿ .
 ಅಪರಿಚ್ಛಿನ್ನಮೇತಸ್ಯ ಮಹಿಮಾನಂ ಬ್ರವೀತಿ ಕಃ .. 47..
 ನಿಚಿಕ್ಷೇಪ ಮುಖೇ ವಹ್ನೇರನ್ಯಃ ಕೋ ವೀರ್ಯಮುತ್ಕಟಂ .
 ಸಂಪನ್ನೋ ಯತ್ಪ್ರಸಾದೇನ ಸರ್ವತಃ ಸ ಹಿರಣ್ಮಯಃ .. 48..
 ಭಗಲಿಂಗಾಂಕಿತಂ ವಿಶ್ವಮಿತಿ ಶಕ್ತಿಶಿವಾತ್ಮಕಂ .
 ಚಕ್ರವಜ್ರಾಂಕಿತಂ ತತ್ರೇತ್ಯಹೋ ಮಹೇಶ್ವರಂ ಜಗತ್ .. 49..
 ಯಥಾ ಮಹೇಶಿತುರ್ಲಿಂಗಂ ಸಮಗ್ನ್ಯೈರರ್ಚ್ಯತೇ ಸುರೈಃ .
 ತಥಾ ಬ್ರೂಹಿ ಯದೀಶೇನ ಲಿಂಗಮನ್ಯಸ್ಯ ಪೂಜ್ಯತೇ .. 50..
 ಬ್ರಹ್ಮಣಾ ಪದ್ಮನಾಭೇನ ಭವತಾ ಚ ಸುರೈಃ ಸಹ .
 ಲಿಂಗಂ ಯಸ್ಯಾರ್ಚಿತಂ ನಿತ್ಯಂ ಕಸ್ತಸ್ಮಾದುತ್ತಮಃ ಪರಃ .. 51..
 ತಸ್ಮಾಚ್ಛಾಪೋಽಪಿ ಮೇ ಶ್ಲಾಘ್ಯೋ ವಿಶ್ವಮೂರ್ತೀರ್ಮಹೇಶ್ವರಾತ್ .
 ಅನ್ಯಸ್ಮಾನ್ನ ಪುನರ್ದೇವಾತ್ಸರ್ವಕಾಮಫಲಾನ್ಯಪಿ .. 52..
 ತತ್ಕಿಮನ್ಯದಪಾದೇಯಂ ನ ಕಿಂಚಿನ್ನೇ ಭವಾದೃಶಾತ್ .

ಗಚ್ಛ ಸ್ವಭವನಂ ಭದ್ರ ತಿಷ್ಠ ವಾ ಕಿಮನೇನ ವಾ .. 53..
 ಏವಮುಕ್ತ್ವೋಪಮನ್ಯುಸ್ತಂ ಶಿವೈಕಾಯನಮಾನಸಃ .
 ನ ಪ್ರಸೀದತಿ ಮೇ ಶಂಭುರದ್ಯಾಪೀತಿ ಶುಚಂ ದಧೇ .. 54..
 ಅಥ ತಸ್ಯ ತದಾ ದೃಷ್ಟಾ ರೂಢಾಮೀಶ್ವರಭಾವನಾಂ .
 ವಾಸವತ್ವಂ ಪರಿತ್ಯಜ್ಯ ರೂಪಂ ಶಂಭುರದರ್ಶಯತ್ .. 55..
 ದೇವ್ಯಾ ಸಹ ವೃಷಾರೂಢೋ ದೃಶ್ಯತೇ ಸ್ತೋಪಮನ್ಯುನಾ .
 ಅಷ್ಟಾದಶಭುಜಃ ಶಂಭುರ್ಭಾಸಿತವೈರಮಮಂಡಲಃ .. 56..
 ಜಾಜ್ಜಲ್ಯಮಾನಾನ್ಯಸ್ತಾಣಿ ಮೂರ್ತಿಮಂತ್ಯುಪಮನ್ಯುನಾ .
 ಅದೃಶ್ಯಂತ ತ್ರಿನೇತ್ರಸ್ಯ ಸೇವಾಸನ್ನಿಹಿತಾನ್ಯಪಿ .. 57..
 ಅದ್ವಿತೀಯಂ ಮಹಾದಂಷ್ಟ್ರಮೇಕಪಾದಂ ಭಯಾವಹಂ .
 ಜ್ವಾಲಾಮಯಂ ಸಹಸ್ರೇಣ ಶಿರೋಭಿರುದರೈಸ್ತಥಾ .. 58..
 ಸಹಸ್ರಭುಜಜಿಹ್ವಾಕ್ಷೇ ತೇಷಾಂ ಮಧ್ಯೇ ವ್ಯರಾಜತ .
 ಅಸ್ತಂ ಮಹಾಪಾಶುಪತಂ ಕಲ್ಪಾಂತಜ್ವಲನೋಪಮಂ .. 59..
 ತದಸ್ತಂ ಚ ತ್ರಿಶೂಲಂ ಚ ಪರಸ್ಪರತುಲಾಶಯಾ .
 ಅಭೂತಾಂ ಪರಿತೋಷಾಯ ತಸ್ಯಾಶೇಷತಮಃಕ್ಷಯಾತ್ .. 60..
 ಪ್ರಭೋರನುಚರಾಸ್ತೇನ ಬ್ರಹ್ಮವಿಷ್ಣುಪುರಂದರಾಃ .
 ದೃಷ್ಟಾಃ ಸಮಸ್ತದೇವಾಶ್ಚ ಭೂತಾಶ್ಚ ವಿವಿಧಾತ್ಮಕಾಃ .. 61..
 ಅಥ ದೃಷ್ಟ್ವಾ ಮಹಾದೇವಂ ತೇಜೋರಾಶಿಮನಶ್ಚರಂ .
 ಕೃತಾಂಜಲಿಪುಟೋ ಮೂರ್ಧನ್ಯುಪಮನ್ಯುರಭಾಷತ .. 62..
 ನಮೋ ವಿಶ್ವಾತ್ಮನೇ ತುಭ್ಯಮಲಭ್ಯಾಯ ಸ್ವಯಂಭುವಾ .
 ಸ್ವಯಮೇವ ತು ಭಕ್ತಾನಾಂ ಪ್ರಕಟೇಕೃತಮೂರ್ತಯೇ .. 63..
 ಅವೇದ್ಯಸ್ತ್ವಂ ಕಥಂ ನಾಮ ಪ್ರಥಸೇ ಮಾಹಶಾಮಪಿ .
 ಪರಾಪರತಯೈವಾಯಮನುಗ್ರಾಹೀ ತವ ಕ್ರಮಃ .. 64..
 ನ ತದಸ್ತೀಹ ಯತ್ನತ್ವಂ ಪರಮಾತ್ಮಮಯಃ ಪ್ರಭುಃ .
 ಅಭೇದೋಽಪಿ ಸ್ವತಂತ್ರೇಣ ಭೇದೋಽಯಂ ಕಲ್ಪಿತಸ್ತ್ವಯಾ .. 65..
 ತತ್ಪ್ರಸೀದ ಮಹಾದೇವ ಪರಂ ರೂಪಂ ಪ್ರಕಾಶಯ .
 ನಿರ್ವರ್ತತಾಮಿಯಂ ಮಾಯಾ ದ್ವಯದುಃಖಾನುಬಂಧಿನೀ .. 66..
 ಅಭೂನ್ಮಮ ಚಿರಂ ಕ್ಲೇಶಃ ಸ್ವಸಂವೇದ್ಯೋ ಮಹೇಶ್ವರ .
 ನಿವರ್ತತೇ ಸೋಽದ್ಯ ವಿಭೋ ತ್ವಾಮಾಸಾದ್ಯ ಪರಾಂ ಗತಿಂ .. 67..
 ವಿಮೋಹಿತೋಽಹಂ ಪ್ರಾಗ್ದೇವ ತ್ವಯಾ ರೂಪವಿಪರ್ಯಯಾತ್ .
 ಕ್ಷಮಸ್ವಾವಿನಯಂ ತನ್ನೇ ಶಕ್ತೋಽಯಮಿತಿ ಜಾನತಃ .. 68..

ಇತ್ಯುಕ್ತ್ವಾ ಸ ಮುನಿಃ ಶಂಭೋಃ ಪಾದಪೂಜಾಮಕಲ್ಪಯತ್ .
 ಪಪಾತ ಮೂರ್ಧ್ನಿ ಚಾಮುಷ್ಯ ಪುಷ್ಪವೃಷ್ಟಿರ್ನಭಸ್ತಲಾತ್ .. 69..
 ಉಪಮನ್ಯುಶಿರಃಪ್ರಾಪ್ತಪ್ರಸೂನಸುರಭೀಕೃತಃ .
 ವಾತಿ ಸ್ಮ ಪುಣ್ಯಃ ಪವನೋ ದೇವದುಂದುಭಿರಧ್ವನತ್ .. 70..
 ಪುರಃ ಸ್ಥಿತಂ ಮುನಿಂ ವೀಕ್ಷ್ಯ ಜಗಾದ ತ್ರಿಪುರಾಂತಕಃ .
 ಸರ್ವೇ ಪಶ್ಯತ ಮದ್ಭಕ್ತಿಮಮುಷ್ಯ ತ್ರಿದಶಾ ಇತಿ .. 71..
 ಅಭಾಷಂತ ತತೋ ದೇವಾಃ ಪ್ರಣಮ್ಯ ಪರಮೇಶ್ವರಂ .
 ಶ್ಲಾಘ್ಯೋಽಯಂ ಭಗವನ್ಯಸ್ಯ ತ್ವಯಿ ಭಕ್ತಿಃ ಪ್ರಶಸ್ಯತೇ .. 72..
 ಏಕೋ ಭಕ್ತಾನುಕಂಪೀ ತ್ವಂ ತದಸ್ಮೈ ದೇಹಿ ವಾಂಛಿತಂ .
 ಈದೃಶೇನ ಚರಿತ್ರೇಣ ದೇವಾನಾಮೇಷ ಮೂರ್ಧನಿ .. 73..
 ಇತ್ಯುಕ್ತವತ್ಸು ದೇವೇಷು ಕೃಪಾಸರಲಮಾನಸಃ .
 ಅಬ್ರವೀತ್ಪಾರ್ವತೀಕಾಂತಃ ಕಿಂಚಿತ್ಕೈರಮುಖಾಂಬುಜಃ .. 74..
 ವತ್ಸೋಪಮನ್ಯೋ ಪ್ರೀತೋಽಸ್ಮಿ ಗಾಢಭಾವನಯಾನಯಾ .
 ಅಭೀಷ್ಟಮಭ್ಯರ್ಥಯ ತತ್ತವಾಹಂ ಸರ್ವಕಾಮದಃ .. 75..
 ಇತ್ಯುಕ್ತಃ ಪ್ರಭುಣಾ ಹೃಷ್ಯನ್ನಸ್ತುದಂತುರಲೋಚನಃ .
 ಮೂರ್ಧಾನಮವನೌ ಕ್ಷಿಪ್ತ್ವಾ ಜಗಾದ ಮುನಿಪುಂಗವಃ .. 76..
 ಜಾತೋಽಹಮದ್ಯ ಭಗವನ್ನದ್ಯ ಮೇ ಸಫಲಂ ತಪಃ .
 ಸ್ವಯಮೇವ ಪ್ರಸನ್ನೋ ಯತ್ಪರಮೇಶಃ ಪುರಃ ಸ್ಥಿತಃ .. 77..
 ಯಂ ಪಶ್ಯಂತಿ ಪ್ರಯತ್ನೇನ ದೇವಾಗಾರೇ ಕದಾಚನ .
 ತಂ ವಿಲೋಕಯತಾ ದೇವಂ ಮಯಾ ಕಿಂ ಕಿಂ ನ ಯತ್ಕೃತಂ .. 78..
 ವರಮಭ್ಯರ್ಥಯಾಮ್ಯೇವಂ ಪ್ರಸೀದ ಪರಮೇಶ್ವರ .
 ಅಭಂಗುರಾ ಭವದ್ಭಕ್ತಿರುತ್ಕೃಷ್ಟಾ ಮಮ ವರ್ತತಾಂ .. 79..
 ವಿಜ್ಞಾನಪ್ರತಿಭೇದಂ ಹಿ ಯತ್ಪ್ರಸಾದಾನ್ನಿರೂಪಯೇ .
 ಅತೀತಂ ವರ್ತಮಾನಂ ಚ ಭವಿಷ್ಯಂ ಚ ಯಥಾ ಸ್ಥಿತಂ .. 80..
 ಶುಭಂ ಕ್ಷೀರಂ ವಿತರ ಮೇ ತತ್ರಾಹಮಧಿಕಾದರಃ .
 ಬಾಂಧವೈಃ ಸಹ ಯದ್ಭಕ್ತಾ ಸುಖಂ ಪ್ರಾಪ್ನೋಮಿ ಶಂಕರ .. 81..
 ಅಮುಷ್ಮಿನ್ನಾಶ್ರಮೇ ನಿತ್ಯಂ ಸನ್ನಿಧಾನಂ ಕುರು ಪ್ರಭೋ .
 ದೇವ್ಯಾ ಸಹ ಮಹಾದೇವ ತೇಜೋರೂಪತ್ವಮಾಶ್ರಿತಃ .. 82..
 ಇತಿ ವಾಚಂ ಮುನೇಃ ಶ್ರುತ್ವಾ ಜಗಾದ ಗಿರಿಜಾಪತಿಃ .
 ಕಾರುಣ್ಯಾತಿಶಯಂ ದೃಷ್ಟ್ವಾ ಸ್ತುತಃ ಸೇವಾಗತೈಃ ಸುರೈಃ .. 83..
 ಮದ್ಭಕ್ತಿರ್ಭವತೋ ನಿತ್ಯಂ ವರ್ತತಾಂ ಪುತ್ರ ನಿರ್ಮಲಾ .

ಜ್ಞಾನಂ ಲಭಸ್ವ ಚ ಪರಂ ಪ್ರಾತಿಭಂ ತದಹಮ್ಮಯಂ .. 84..
ಯತ್ರ ಯತ್ರ ಪಯೋವಾಂಛಾ ಜಾಯತೇ ಹೃದಯೇ ತವ .
ತತ್ರ ತತ್ತ್ವೈವ ಕ್ಷೀರಾಬ್ಧಿಃ ಸನ್ನಿಧತ್ತಾಂ ಮದಾಜ್ಞಯಾ .. 85..
ಸಾಮೃತಂ ತತ್ವಯಃ ಪೀತ್ವಾ ಕಲ್ಪಂ ಬಂಧುಸಮನ್ವಿತಃ .
ಸಮಾವೇಕ್ಷ್ಯಸಿ ಧಾಮೈವ ಪರಂ ಮಮ ನ ಸಂಶಯಃ .. 86..
ಸನ್ನಿಧಾನಂ ಕರೋಮ್ಯತ್ರ ತೇಜೋಮೂರ್ತಿರಹಂ ಸದಾ .
ತ್ವಚ್ಚಿಂತಿತಶ್ಚ ಪ್ರಾಪ್ತ್ಯಾಮಿ ವ್ಯಕ್ತಮೂರ್ತಿಸ್ತಪೋವನಂ .. 87..
ಅಸಾಧಾರಣರೂಪಸ್ತ್ವಮಜರಾಮರತಾಂ ಭಜ .
ನಿವೃತ್ತಸರ್ವದುಃಖಸ್ಯ ಕುಲಮಕ್ಷಯಮಸ್ತು ತೇ .. 88..
ಇತಿ ತಸ್ಯ ಮಹಾದೇವಃ ಪ್ರತಿಪದ್ಯ ತಿರೋದಧೇ .
ಉಪಮನ್ಯುಮುನೇರ್ಭಕ್ತಿಂ ಸ್ತುವದ್ಧಿರಮರೈಃ ಸಹ .. 89..
ತತಃ ಪ್ರಭೃತಿ ನಿರ್ಧೂತನಿಃಶೇಷಕ್ಷೇಶಬಂಧನಃ .
ಮೂರ್ಧನ್ಯಃ ಸರ್ವಭಕ್ತಾನಾಮುಪಮನ್ಯುರ್ಮಹಾಮುನಿಃ .. 90..
ವಿತರತಿ ನ ಕಿಮೇಷ ಭಕ್ತಿಮದ್ಭೋ
ನಿಖಿಲಸುರಾಸುರಸೇವ್ಯಮಾನಪಾದಃ .
ಇತಿ ಚಿರತರಮಾಕಲಯ್ಯ ಲೋಕಃ
ಶರಣಮುಪೈತು ಶಶಾಂಕಮೌಲಿಮೇವ .. 91..
ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣಾವುಪಮನ್ಯುವರ
ನಾಮೈಕೋನವಿಂಶಃ ಪ್ರಕಾಶಃ .. 19..

20. ವಿಂಶಃ ಪ್ರಕಾಶಃ - ವಾಸುದೇವವರಪ್ರದಾನಂ .

ಓಂ ನಮಃ ಶ್ರೀಶಿವಾಯ ಭಕ್ತವರಪ್ರದಾಯ .
ಕೃಷ್ಣೋಽಹಂ ಶಿವಮುಗ್ಧಯಾ ನಿಜಧಿಯಾ ರಾಗಾಕುಲಃ ಸ್ವೀಕೃತೋ
ನಿರ್ಮಾಯ ಪ್ರಸವಪ್ರಸಕ್ತಿಮನಯಾ ಮುಹ್ಯಾಮಿ ಮಾಯಾಪಥೇ .
ತದ್ಭೋಧಾತ್ಮವಪುಃ ಪ್ರಕಾಶಯ ವಿಭೋ ಸ್ವಾತಂತ್ರ್ಯಶಕ್ತ್ಯಾನ್ವಿತಂ
ಯೇನ ಸ್ಯಾಂ ಪರಿಪೂರ್ಣತತ್ತದಖಿಲಾಭೀಷ್ಟೋ ಭೃಶಂ ನಿವೃತಃ .. 1..
ಕರ್ತೃತ್ವಂ ಶೋಭತೇ ಶಂಭೋರೇಕಸ್ಯೈವಾವಿನಶ್ವರಂ .
ಕ್ರೀಡಯಾ ಪೂರಿತಾ ಯೇನ ವಿಷ್ಣೋರಪಿ ಮನೋರಥಾಃ .. 2..
ಕೃಷ್ಣಾವತಾರಂ ವೈಕುಂಠಂ ವಸುದೇವದ್ವಿಜಾತ್ಮಜಂ .
ಜಾಂಬವತ್ಯಾಭಿಧಾ ಪತ್ನೀ ಭಾಷತೇ ಸ್ಮ ಕದಾಚನ .. 3..
ಆರಾಧ್ಯ ಭವತಾ ಶಂಭುಂ ಚಾರುಧಿಷ್ಣ್ಯಾದಯಃ ಸುತಾಃ .

ಉತ್ಪಾದ್ಯಂತೇ ಸ್ಮ ರುಕ್ಮಿಣ್ಯಾಮಾತ್ಮತುಲ್ಯಪರಾಕ್ರಮಾಃ .. 4..
 ಸ್ವತುಲ್ಯಮಧುನಾ ಕಾಂತಂ ದೇಹಿ ಪುತ್ರಂ ಮಮಾಪಿ ತತ್ .
 ಅಸ್ಮಿಂಜಗತಿ ತನ್ನಾಸ್ತಿ ಯನ್ನ ಸಾಧ್ಯಂ ಭವಾದೃಶಾಂ .. 5..
 ಶುಷ್ಯಂದ್ವಾದಶವರ್ಷಾಣಿ ಪವನಾಹಾರತತ್ಪರಃ .
 ಶಂಭುಂ ಪರ್ಯಚರಃ ಪೂರ್ವಂ ರುಕ್ಮಿಣ್ಯಾಃ ಪುತ್ರಕಾಮ್ಯಯಾ .. 6..
 ಮಮಾಪಿ ನಾಥ ತ್ವಂ ಭರ್ತಾ ವಾಂಛಿತಂ ಪರಿಪೂರಯ .
 ಅನ್ಯಥಾ ಕಿಂ ಶರೀರೇಣ ತೃಣೇನೇವಾಮುನಾ ವಿಭೋ .. 7..
 ಇತಿ ಶ್ರುತ್ವಾ ವಚಃ ಪತ್ನ್ಯಾಸ್ತದಾನೀಂ ಮಧುಸೂದನಃ .
 ನಿರ್ಜಗಾಮ ಸುತಾಕಾಂಕ್ಷೀ ತಪಃ ಕರ್ತುಂ ಮಹೇಶಿತುಃ .. 8..
 ತಪೋ ವಿಧಾತುಂ ವೈಕುಂಠೇ ನಿರ್ಗಚ್ಛತಿ ಸುತೇಚ್ಛಯಾ .
 ಜಾಂಬವತ್ಯಪಿ ಸಿದ್ಧ್ಯರ್ಥಂ ಚಕ್ರೇ ಸ್ವಸ್ತಯನಾನಿ ಸಾ .. 9..
 ಅಥ ನಿಸಂಶಯಾಂ ಸಿದ್ಧಿಂ ಮನ್ಯಮಾನೋ ಜನಾರ್ದನಃ .
 ಧ್ಯಾಯನ್ವ ದಿ ಮಹಾದೇವಂ ಪ್ರಾಪದ್ವದರಿಕಾಶ್ರಮಂ .. 10..
 ಅರ್ಚಿತಂ ದೇವಗಂಧರ್ವೈಃ ಸುಗಂಧಿವಿವಿಧದ್ರುಮಂ .
 ಉಪಮನ್ಯುಮುನೇಃ ಪಶ್ಯನ್ನಾಶ್ರಮಂ ಮುಮುದೇ ಹರಿಃ .. 11..
 ಜಾಹ್ನವೀಶೀಕರಾಕ್ರಾಂತಪವನಕ್ಷಪಿತಕ್ಲಮಃ .
 ನಾನಾವಿಧವ್ರತಪರಾನ್ಮನೀನ್ವಿಷ್ಟವ್ಯಲೋಕಯತ್ .. 12..
 ಅಥ ತತ್ರ ಮನೋಹಾರಿಪದಾರ್ಥಶತಸುಂದರೇ .
 ಪರಸ್ಪರಗಲದ್ವೈರೈಸ್ತಿಯಗ್ಗಿರಪಿ ಸೇವಿತೇ .. 13..
 ರಚಿತಾಂಜಲಿಭಿರ್ಗಾಢವಿನಯೈರ್ಧೃಢಭಾವನೈಃ .
 ಮಹರ್ಷಿಭಿಃ ಸೇವ್ಯಮಾನಂ ಜ್ವಲಿತೈರಿವ ಪಾವಕೈಃ .. 14..
 ಜಟಾಚೀರಧರಂ ಸೌಮ್ಯಂ ಯುವಾನಂ ಶಶಿಸುಂದರಂ .
 ಉಪಮನ್ಯುಮಪಶ್ಯತ್ಸ ವಿಮಲಜ್ಞಾನಪಾವನಂ .. 15..
 ಉಪಮನ್ಯುಮುನಿಂ ದೃಷ್ಟ್ವಾ ಕೇಶವೋ ರಚಿತಾಂಜಲಿಃ .
 ಮೂರ್ತಿಮಂತಮಿವ ತ್ರ್ಯಕ್ಷಂ ಪುನಃ ಪುನರವಂದತ .. 16..
 ಆಲೋಕ್ಯ ಪ್ರಣತಂ ವಿಷ್ಟುಮುಪಮನ್ಯುರಭಾಷತ .
 ಗಿರಾ ಮಧುರಯಾ ವರ್ಷನ್ಮಧಾಂ ಶ್ರವಣಯೋರಿವ .. 17..
 ಗೋವಿಂದ ಸ್ವಾಗತಂ ಸದ್ಯಸ್ತಪಾಂಸಿ ಫಲಿತಾನಿ ನಃ .
 ಸಮಸ್ತಲೋಕದ್ರಷ್ಟವ್ಯೋ ಯದ್ಭವಾಂದ್ರಷ್ಟಮಿಚ್ಛಸಿ .. 18..
 ಯೋ ಯದಿಚ್ಛತಿ ತತ್ತಸ್ಮೈ ದದಾತಿ ಪರಮೇಶ್ವರಃ .
 ಭಕ್ತಿಭಾಜಾಮನಘೋಽಯಂ ಚಿಂತಾಮಣಿರಿವ ಸ್ಥಿತಃ .. 19..

ಯೇ ಕೇಚಿದಿಂದ್ರಪ್ರಮುಖಾಸ್ತೇ ಸರ್ವೇಽಪಿ ಯದಿಚ್ಛಯಾ .
 ಲೋಕಾಧಿಪತ್ಯಂ ಕುರ್ವಂತಿ ಧಾರಯಂತ್ಯಾಯುಧಾನಿ ಚ .. 20..
 ವಿಶೀರ್ಣಾನ್ಯಪಿ ಶಸ್ತ್ರಾಣಿ ಗ್ರಹಸ್ಯಾಂಗೇ ದಿವೌಕಸಃ .
 ಪುನಃ ಪ್ರಜಹ್ನುರ್ನಿಃಶಂಕಂ ಭಗವದ್ವಾಕ್ಯಮಾತ್ರತಃ .. 21..
 ಮಹೇಶ್ವರಪ್ರಸಾದೇನ ಲೋಕಾಧಿಪತಿತಾಂ ಭಜನ್ .
 ವಿದ್ಯುತ್ಪ್ರಭೋ ವರ್ಷಲಕ್ಷಂ ಗಣಮಧ್ಯೇ ಸ್ಥಿತಿಂ ವ್ಯಧಾತ್ .. 22..
 ಅನನ್ಯಹೃದಯಃ ಶಂಭುಂ ಧ್ಯಾತ್ವಾ ವರ್ಷಶತತ್ರಯಂ .
 ಸಹಸ್ರಂ ತನಯಾನ್ಪಾಪ ಋತುಃ ಸ್ವಾಯಂಭುವಃ ಪುರಾ .. 23..
 ಯಾಜ್ಞವಲ್ಕ್ಯೋ ಮಹಾದೇವಭಕ್ತ್ಯಾ ಜ್ಞಾನಮವಾಪ್ತವಾನ್ .
 ಪಾರಾಶರ್ಯೇಣ ಮುನಿನಾ ವಾಙ್ಮಯಂ ಪ್ರಾಪ್ತಮುತ್ತಮಂ .. 24..
 ಅನುಸೂಯಾ ಸ್ವಭರ್ತಾರಂ ಸಂತೃಪ್ಯ ಬ್ರಹ್ಮವಾದಿನಂ .
 ತ್ರಿಭಿರ್ವರ್ಷಶತೈರ್ಲೇಭೇ ಪುತ್ರಮಾರಾಧ್ಯ ಶಂಕರಂ .. 25..
 ಶಾಕಲ್ಯೋ ಮುನಿಭಿರ್ವರ್ಷೈಃ ಶತೈರಾರಾಧ್ಯ ಶಂಕರಂ .
 ಅವಾಪ ಗ್ರಂಥಕಾರತ್ವಂ ಸೂತ್ರಕಾರಂ ಸುತಂ ತಥಾ .. 26..
 ತಂಡಿನಾ ಭಗವನ್ನಾಮಸಹಸ್ರಂ ಹೃದಯೇ ದದೌ(ದೇ) .
 ತಂಡಿಪ್ರೋಕ್ತಂ ಮಹರ್ಷಿಃ ಸ ಹೃಷ್ಯನ್ಭೂಯೋಽಪ್ಯಭಾಷತ .
 ತಂಡಿನಾ ಭಗವನ್ನಾಮಸಹಸ್ರೇಣ ಸ್ತುತಶ್ಚಿರಂ .. 27..
 ಬ್ರಹ್ಮದತ್ತಸ್ಯ ಯತ್ಪಾರಾತ್ಮಾ ಕಾ ಸಿದ್ಧಿರ್ನ ಜಾಯತೇ .
 ಇತ್ಯುಕ್ತ್ವಾ ಭಗವನ್ನಾಮಸಹಸ್ರಂ ಹರಯೇ ದದೌ .. 28..
 ಆರಾಧಿತೋ ಮಹಾದೇವ ಮಯಾಪಿ ತಪಸಾ ಚಿರಂ .
 ಅದತ್ತ ದರ್ಶನಂ ಶಂಭುರಮುಷ್ಮಿನ್ಮೃಪಯಾಶ್ರಮೇ .. 29..
 ದಾತಾ ಶರ್ವಸಮೋ ನಾಸ್ತಿ ನಾಸ್ತಿ ಶರ್ವಸಮಃ ಪ್ರಭುಃ .
 ಗತಿಃ ಶರ್ವಸಮಾ ನಾಸ್ತಿ ಧೈಯಸ್ತನ್ಮಾತ್ಸ ಸರ್ವದಾ .. 30..
 ಅನಾದಿಮಧ್ಯನಿಧನಂ ರೂಪಂ ಯಸ್ಯ ಸದೋದಿತಂ .
 ಕಸ್ತಂ ವರ್ಣಯಿತುಂ ಶಕ್ತೋ ಭಗವಂತಂ ಮಹೇಶ್ವರಂ .. 31..
 ಜನ್ಮ ಮೃತ್ಯುಶ್ಚ ಸರ್ವೇಷಾಂ ದೇಹಿನಾಮಿಹ ದೃಶ್ಯತೇ .
 ಯೋ ಜನ್ಮಮೃತ್ಯುರಹಿತಃ ಶರಣಂ ಸ ಮಹೇಶ್ವರಃ .. 32..
 ಸ್ವಯಂ ಜಿಹ್ವೈವ ಜಾನಾತು ಶ್ರುತಿನಿಶ್ಚಿನ್ವತಾಂ ತಥಾ .
 ಶಿವಾತ್ಪರಸ್ಯ ಚೇದ್ವಾಕ್ಯಂ ಶ್ರವ್ಯಂ ನಾಮ ನ ಕಸ್ಯಚಿತ್ .. 33..
 ಮಹಾದೇವ ಮಹಾದೇವ ಮಹಾದೇವೇತಿ ಭಾರತೀ .
 ಇಯಂ ಸಮಗ್ರಗಾತ್ರಾಣಿ ಸುಧಾಭಿರಿವ ಸಿಂಚತಿ .. 34..
 ಏವಂ ತದ್ವಚನಂ ಶ್ರುತ್ವಾ ಜಗಾದ ಕಮಲಾಪತಿಃ .

ಜಾನನ್ಸುತಪ್ರಾಪ್ತಿಮಯೀಂ ಸಿದ್ಧಿಮವ್ಯಭಿಚಾರಿಣೀಂ .. 35..
 ಧನ್ಯಸ್ತಂ ಭಗವನ್ಯಸ್ಯ ಪ್ರಸನ್ನಃ ಪರಮೇಶ್ವರಃ .
 ವಿನಾ ತದಿಚ್ಛಯಾ ಕೋ ವಾ ತದ್ಭಕ್ತಿಂ ಲಭತೇ ನರಃ .. 36..
 ಮುನೀಂದ್ರ ತದುಪಾಯಂ ಮೇ ಪ್ರಕಾಶಯ ಕೃಪಾಂ ಕುರು .
 ಸರ್ವಾಭೀಷ್ಟೋ ಯೇನ ವಿಭುರೇಷ ಪ್ರಸೀದತಿ .. 37..
 ಯಾವತ್ಪ್ರಸನ್ನೋ ನ ವಿಭುರ್ಮಯಾ ದೃಷ್ಟೋ ಮಹೇಶ್ವರಃ .
 ತಾವನ್ನಿರರ್ಥಃ ಕಾಯೋಽಯಂ ಧಾರ್ಯತೇ ಚ ಘಟೋಪಮಃ .. 38..
 ಇತಿ ವಿಷ್ಣೋರ್ಗಿರಂ ಶ್ರುತ್ವಾ ಮಹಾಮುನಿರಭಾಷತ .
 ಜ್ಞಾನೇನ ವಿಶ್ವಂ ಕಲಯನ್ನಖಿಲಂ ಕರಗೋಚರೇ .. 39..
 ದ್ರಕ್ಷ್ಯಸ್ಯೇವ ಮಹಾದೇವಂ ಕೃಷ್ಣ ನಿಃಸಂಶಯಂ ತತಃ .
 ಷಡ್ಭಿರ್ಮಾಸೈಃ ಸದೇವೀಕೋ ವರಾನ್ಮೋಡಶ ಲಪ್ಸ್ಯಸೇ .. 40..
 ಮಹಾದೇವಾಶ್ರಯಾ ಹ್ಯೇವಂ ಕಥಾ ವಿದಧತಸ್ತಯೋಃ .
 ಅಗಮಂದಿವಸಾಃ ಸಪ್ತ ಮುಹೂರ್ತವದಚಿಂತಿತಾಃ .. 41..
 ಅಥಾಷ್ಟಮೇ ದಿನೇ ವಿಷ್ಣುಂ ಭಕ್ತಂ ದೀಕ್ಷಿತವಾನ್ಮುನಿಃ .
 ಉಲ್ಲಾಸಿತಾಂಜಲಿಪುಟಂ ಶಿವಭಾವೈಕಭಾವಿತಃ .. 42..
 ಮುನರಾಲೋಕನಾದೇವ ಸ ತದಾನೀಂ ಜನಾರ್ದನಃ .
 ಮೃಂಡೀಶ್ಚೀರೀ ಕುಶೀ ದಂಡೀ ಮೇಖಲೀ ಸಮಪದ್ಯತ .. 43..
 ತತೋ ಹರಿಸ್ತಪಶ್ಚಕ್ರೇ ಮಹರ್ಷೇರುಪದೇಶತಃ .
 ಮಾಸಂ ಪರಿಮಿತಾಹಾರೋ ಮಾಸಂ ಚ ಸಲಿಲಾಶನಃ .. 44..
 ಮಾಸಾತ್ಪ್ರತೀಯಾದಾರಭ್ಯ ವಿದಧೇ ದುಷ್ಕರಂ ತಪಃ .
 ಊರ್ಧ್ವಬಾಹುಃ ಪಿಬನ್ವಾಯುಮೇಕಪಾದಶ್ಚ ಕೇಶವಃ .. 45..
 ಅಪಶ್ಯದಧ ಷಷ್ಟೇ ಸ ಮಾಸಿ ತೇಜೋಮಯಂ ಶಿವಂ .
 ಸಹಸ್ರಮಪಿ ಸೂರ್ಯಾಣಾಮಧಃಕೃತ್ಯ ವ್ಯವಸ್ಥಿತಂ .. 46..
 ತೇಜಸಸ್ತಸ್ಯ ಮಧ್ಯೇ ಸ ದದರ್ಶ ಪರಮೇಶ್ವರಂ .
 ಶಶಾಂಕಕೋಟಿಸದೃಶಂ ದೇವ್ಯಾ ಯುಕ್ತಂ ತಥಾ ಗಣೈಃ .. 47..
 ದೃಷ್ಟ್ವಾ ತಂ ಗಿರಿಜಾಕಾಂತಮಾನಂದಾಸ್ತುಪ್ಲತೇಕ್ಷಣಃ .
 ಅಬ್ರವೀತ್ಪುಂಡರೀಕಾಕ್ಷಃ ಶಿವಂ ಭಕ್ತಿಪವಿತ್ರಿತಃ .. 48..
 ನಮಸ್ತೇ ಭಗವನ್ಮೃಷ್ಟಿಸ್ಥಿತಿಸಂಹಾರಕಾರಿಣೇ .
 ಭಕ್ತಿಮಾತ್ರೇಣ ಲಭ್ಯಾಯ ದುರ್ವಿಜ್ಞೇಯಾಯ ಶಂಭವೇ .. 49..
 ಏಕಸ್ತ್ವಮೇವ ವಿಶ್ವಾತ್ಮಾ ವರ್ತನೇ ಬಹುವಿಗ್ರಹಃ .
 ಕೋ ವೇತ್ತಿ ಪರಮಾರ್ಥಂ ಚ ಬಂಧಮೋಕ್ಷೋಭಯಾತ್ಮಕಂ .. 50..

ಇತ್ಯಾದಿಭಿರ್ಮಹಾದೇವಂ ವಚೋಭಿಃ ಸ್ತವತೋ ಹರೇಃ .
 ಅಪತನ್ನಸಕೃನ್ಮೂರ್ಧ್ನಿ ನಭಸ್ತಃ ಪುಷ್ಪವೃಷ್ಟಯಃ .. 51..
 ಪ್ರಣಮಂತಂ ವಿಭುದೃಷ್ಟಾ ಜಗಾದ ಮಧುಸೂದನಂ .
 ವರಾಷ್ಟಕಂ ವೃಣೇಷ್ಟೇತಿ ಪ್ರಸಾದಂ ಪ್ರಾಪ್ತವಾನ್ವರಂ .. 52..
 ತತಃ ಪ್ರಣಮ್ಯ ಗೋವಿಂದೋ ಜಗಾದ ಪರಮೇಶ್ವರಂ .
 ಭಗವನ್ಕರುಣಾರಾಶೇ ಪ್ರಸಾದಃ ಕ್ರಿಯತಾಂ ತ್ವಯಾ .. 53..
 ಕೀರ್ತಿಂ ಫಲಂ ಯುಧಿ ಜಯಂ ಧರ್ಮದಾರ್ಢ್ಯಂ ಪ್ರಯಚ್ಛ ಮೇ .
 ತ್ವತ್ಸನ್ನಿಹರ್ಷಂ ಯೋಗಿತ್ವಂ ಸಹಸ್ರಾಣಿ ದಶಾತ್ಮಜಾನ್ .. 54..
 ಅಷ್ಟಮಂ ತು ವರಂ ದೇಹಿ ಶಿವಭಕ್ತಿಮಭಂಗುರಾಂ .
 ಯನ್ಮಾಹಾತ್ಮ್ಯತ್ಪ್ರಧಾನತ್ವಂ ಸುರಾಣಾಮಪಿ ಧಾರಯೇ .. 55..
 ಏವಮಸ್ತಿ ತಿ ತಸ್ಯೈತದಂಗೀಚಕ್ರೇ ಮಹೇಶ್ವರಃ .
 ಅಂಬಿಕಾಪಿ ದದೌ ದೇವೀ ಕೇಶವಾಯ ವರಾಷ್ಟಕಂ .. 56..
 ವರಷೋಡಶಕಂ ಪ್ರಾಪ್ಯ ತದಾನೀಂ ಗರುಡದ್ವಜಃ .
 ವಿಶ್ವಸ್ಯ ಮಾತಾಪಿತರೌ ಪ್ರಣನಾಮ ಪುನಃ ಪುನಃ .. 57..
 ಅಖಂಡಕರುಣಾರಾಶಿರ್ಜನನೀ ವಿಶ್ವದೇಹಿನಾಂ .
 ಅಥಾಬ್ರವೀದ್ಭಗವತೀ ಪ್ರಣಮಂತಂ ಜನಾರ್ದನಂ .. 58..
 ಸಾಂಬಸ್ತೇ ಭವಿತಾ ಪುತ್ರಃ ಪ್ರಸಾದಾತ್ಪರಮೇಶಿತುಃ .
 ಭವಿಷ್ಯಂತಿ ಪ್ರಿಯಾಃ ಪತ್ನ್ಯಃ ಸಹಸ್ರಾಣಿ ಚ ಷೋಡಶ .. 59..
 ಇತಿ ಪುಣ್ಯಾಂ ಗಿರಂ ದೇವ್ಯಾಃ ಕೃಷ್ಣೋ ಜಗ್ರಾಹ ಮೂರ್ಧನಿ .
 ಮಹಾಕಾರುಣಿಕತ್ವಂ ಚ ಶಂಸಂತಿ ಸ್ಮ ಸುರಾಃ ಪ್ರಭೋಃ .. 60..
 ಅನುಗೃಹ್ಯೇತಿ ಗೋವಿಂದಂ ವರೈಃ ಸರ್ವಾತಿಶಾಯಿಭಿಃ .
 ಅಂತರ್ದಧೇ ಮಹಾದೇವೋ ದೇವೀ ಚ ಪ್ರಮಥೈಃ ಸಹ .. 61..
 ಉಪಮನ್ಯುಪ್ರಸಾದೇನ ಪರಿಪೂರ್ಣಮನೋರಥಃ .
 ನಾರಾಯಣಸ್ತತೋ ಲೇಭೇ ಸಾಂಬಾದ್ಯಾನುತ್ತಮಾನ್ಸತಾಂ .. 62..
 ತತಃ ಪ್ರಭೃತಿ ಗೋವಿಂದೋ ಭಗವದ್ಭಕ್ತಿಭಾವಿತಃ .
 ಉಪಮನ್ಯುಂ ಗುರುಂ ಧ್ಯಾಯನ್ಸ್ತಾತಿ ಧ್ಯಾಯತಿ ವಂದತೇ .. 63..
 ಏತಮೇವ ಕಥಾಂ ಭೀಮೇ ಶರಶಯ್ಯಾಗತೇ ಹರಿಃ .
 ಪ್ರಷ್ಟುರ್ಯುಧಿಷ್ಠಿರಸ್ಯಾಗ್ರೇ ಕಥಯಾಮಾಸ ಭಾರತೇ .. 64..
 ಯುಧಿಷ್ಠಿರಾದಯಃ ಶಂಭೋಃ ಕಥಾಮಿತ್ಥಂ ನಿಶಮ್ಯತೇ .
 ನಮೋ ನಮಃ ಶಿವಾಯೇತಿ ಪರಾಂ ಭಕ್ತಿಮವಾಪ್ನುವನ್ .. 65..
 ಏವಂ ಶ್ರುತ್ವಾ ಶಿವಕಥಾಂ ಸ್ತುತ್ವಾ ಚ ಚರಿತಂ ನಿಜಂ .

ಅಭಾಷತ ಸಭಾಮಧ್ಯೇ ಕೃಷ್ಣದ್ವೈಪಾಯನೋ ಮುನಿಃ .. 66..
 ತಂಡಿಪ್ರೋಕ್ತಂ ಪಠನ್ನಾಮಸಹಸ್ರಮಹಮೀಶ್ವರಾತ್ .
 ಪ್ರಾಪ್ತವಾನುತ್ತಮಂ ಪುತ್ರಂ ಸರ್ವಾನ್ಕಾಮಾಂಶ್ಚ ದುರ್ಲಭಾನ್ .. 67..
 ಪಾರಾಶರ್ಯೇ ವದತ್ಯೇವಮಾಲಂಬಾಯನಿರಬ್ರವೀತ್ .
 ಶಕ್ತಸ್ಯ ಯಃ ಪ್ರಿಯಸುಹೃಚ್ಚತುರ್ವಕ್ತಸ್ಯ ಚಾತ್ಮಜಃ .. 68..
 ಶತಂ ಸಮಾಸ್ತಪಃ ಕೃತ್ವಾ ಮಯಾ ಸುತಶತಂ ಶಿವಾತ್ .
 ಅವಾಪ್ಯತೇ ಸ್ಮ ದಾಂತಾನಾಂ ಶತಂ ಚಾಯೋನಿಜನ್ಮನಾಂ .. 69..
 ಅಮುಷ್ಮಿನ್ಮಥಯತ್ಯೇವಂ ಭಗವದ್ಭಕ್ತಿಭಾಸ್ವರಃ .
 ಆನಂದಬಾಷ್ಪಂ ವಿಕಿರನ್ವಾಲ್ಮೀಕಿಮುನಿರಬ್ರವೀತ್ .. 70..
 ಬ್ರಹ್ಮಘೋಃಸೀತಿ ವಾದೇನ ಸಾಗ್ನಿಭಿರ್ಮುನಿಭಿರ್ಜಿತಃ .
 ಈಶ್ವರೇಣ ಶರಣ್ಯೇನ ಮೋಚಿತೋಽಹಂ ದಯಾಲುನಾ .. 71..
 ಇತ್ಯುಕ್ತವತಿ ವಾಲ್ಮೀಕೌ ಶಿವಸ್ಯ ಪರಮಾಂ ಗತಿಂ .
 ಗಾಢಭಕ್ತಿಚಮತ್ಕಾರೋ ಮಾಂಡವ್ಯೋ ಮುನಿರಬ್ರವೀತ್ .. 72..
 ಶೂಲಾಧಿರೋಪಿತಃ ಪೂರ್ವಮಚೌರಶ್ಚೌರಶಂಕಯಾ .
 ಅಹಂ ಸಂಜೀವಿತಃ ಶಂಭೋಃ ಪ್ರಸಾದೇನ ಸಮಾರ್ಬುದಂ .. 73..
 ಏವಂ ಸರ್ವೇಷು ಕುರ್ವತ್ಸು ಮಹಾದೇವಮಯೀಃ ಕಥಾಃ .
 ಬಭಾಷೇ ಪುಂಡರೀಕಾಕ್ಷೋ ವಹಂತ್ರೋಮಾಂಚಕಂಚುಕಂ .. 74..
 ಅಸ್ಮಿನ್ನಿಯತಿಸಂಸಾರೇ ಕೋಽಭೂತ್ಕೋ ವಾ ಭವಿಷ್ಯತಿ .
 ಯಸ್ಯ ಪ್ರವೃತ್ತಿಃ ಸ್ವಪ್ನೇಽಪಿ ಮಹಾದೇವೇಚ್ಛಯಾ ವಿನಾ .. 75..
 ಬ್ರಹ್ಮಾದಯೋಽಪಿ ಮಜ್ಜಂತಿ ಯಸ್ಯ ಮಾಯಾಪಯೋನಿಧೌ .
 ಸ ಬಿಂದುರಿವ ದೇವಸ್ಯ ವಿಶ್ವಮೂರ್ತಿರ್ವಿಭಾವ್ಯತೇ .. 76..
 ನಾಹಮೀಶ್ವರಚಾರಿತ್ರ್ಯಂ ಚಿತ್ರಂ ಕಥಯಿತುಂ ಕ್ಷಮಃ .
 ಭಕ್ತಿಮಾಶ್ರಿತ್ಯ ಪಾಪಘ್ನೀಂ ಸ್ವಯಮೇವಾವಧಾರ್ಯತಾಂ .. 77..
 ಏವಂ ವದತಿ ಗೋವಿಂದೇ ಸರ್ವೇ ಭಾವಿತಚೇತಸಃ .
 ಪುನಃ ಪುನರ್ಮಹಾದೇವಕಿಂವದಂತೀರವರ್ಣಯನ್ .. 78..
 ಕಿಂ ಬಹುಕ್ತೇನ ಕೃಷ್ಣಃ ಸ ತತಃ ಪ್ರಭೃತಿ ಸರ್ವದಾ .
 ಭವತ್ಯನನ್ಯಸಾಮಾನ್ಯಶಿವಭಕ್ತಿಪವಿತ್ರಿತಃ .. 79..
 ಇತಿ ಸಕಲಸುರೇಂದ್ರವಂದನೀಯಂ
 ವಿಭುಮಜರಾಮರಮಾಕಲಯ್ಯ ಶಂಭುಂ .
 ಜನನಮರಣಖೇದಿತಾಃ ಕಮನ್ಯಂ
 ಶರಣಮಶೇಷಶರೀರಿಣಃ ಪ್ರಯಾಂತು .. 80..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
ವಾಸುದೇವವರಪ್ರದಾನಂ ನಾಮ ವಿಂಶಃ ಪ್ರಕಾಶಃ .. 20..

21. ಏಕವಿಂಶಃ ಪ್ರಕಾಶಃ - ಮಹಾಕಾಲಾವತಾರಃ .

ಓಂ ಶ್ರೀಮೃತ್ಯುಜಿತೇ ನಮಃ .

ಏಕಸ್ತ್ವಂ ಭಗವನ್ನಹಸ್ತಕರ ಇತ್ಯಾಭಾಸನೇ ಯಃ ಸದಾ
ಮಾಹಾತ್ಮ್ಯಂ ನತು ತಸ್ಯ ಕಾಲಕಲನಾನ್ವಯತ್ಯತೋ ನಶ್ವರಂ .
ತೇಜೋಮೂರ್ತಿರನಾದಿಮಧ್ಯನಿಧನಸ್ತಸ್ಮಾನ್ಮಹಾಕಾಲ ಇ-
ತ್ಯುಜ್ಜ್ವಂಭಸ್ತ ನಿಜೇಚ್ಛಯಾ ಜನಿಜರಾಮೃತ್ಯುನ್ನಿಹಂತುಂ ಮಮ .. 1..
ಅನ್ಯಾನ್ಸರ್ವಾನ್ಸಮುತ್ಸೃಜ್ಯ ಶರಣಂ ಗೃಹ್ಯತಾಂ ಶಿವಃ .
ಬಾಣಾಸುರೋ ಮಹಾಕಾಲಗಣ ಆಸೀದ್ಯದಿಚ್ಛಯಾ .. 2..
ಕಲ್ಪಾಂತಸಮಯೇ ವಿಶ್ವಂ ಸಂಹರನ್ವರಮೇಶ್ವರಃ .
ಕ್ರೋಧೇನ ಪೀಡಯಾಮಾಸ ಹಸ್ತಂ ಹಸ್ತೇನ ಜಾತುಚಿತ್ .. 3..
ಅನ್ಯೋನ್ಯಹಸ್ತಸಮ್ಮರ್ದಾದುದಭೂತ್ತಸ್ಯ ದಾನವಃ .
ಕಾಲಾಕೃತಿರ್ಮಹಾತೇಜಾ ಬಾಣೋ ನಾಮ ಭಯಂಕರಃ .. 4..
ರುದ್ರಕ್ರೋಧೋದ್ಭವೋ ಭೀತೇರ್ವಂದ್ಯಮಾನಃ ಸುರೈರಪಿ .
ಸ ಸಹಸ್ತಕರೋ ಬಾಣಃ ಪಕ್ಷದ್ವೀಪೇಽಕರೋತ್ಥಿತಿಂ .. 5..
ಜಿತ್ವಾ ತ್ರಿಭುವನಂ ಬಾಣಃ ಸದೇವಾಸುರಮಾನುಷಂ .
ಸದ್ವೀಪಸಾಗರಾಂ ಭೂಮಿಂ ವಿಚಚಾರ ನಿರಂಕುಶಃ .. 6..
ಅಥ ಕಾಲೇನ ಬಹುನಾ ತಪೋ ವ್ಯಧಿತ ದಾನವಃ .
ಶಂಕರದ್ವಾರಪಾಲತ್ವೇ ವ್ಯಾಪಾರಯಿತುಮುತ್ಸುಕಃ .. 7..
ಬಾಹುಂ ಬಾಹುಮಯಂ ಜುಹ್ವದತಿದೀಪ್ತೇ ಹುತಾಶನೇ .
ಏಕಬಾಹುರಭೂದ್ಯಾವದಾಯಯೌ ತಾವದೀಶ್ವರಃ .. 8..
ಅಬ್ರವೀಚ್ಛಂದ್ರಮೌಲಿಸ್ತಂ ವರಮಭ್ಯರ್ಥಯೇರಿತಿ .
ಅಭಾಷತ ತತೋ ಬಾಣಃ ಪ್ರಮೋದೇನ ಕೃತಾಂಜಲಿಃ .. 9..
ಪಾಷಾಣಮಪಿ ವಿಶ್ವಾತ್ಮನ್ಯಂ ಪ್ರಭೋ ಪೂಜಯಾಮ್ಯಹಂ .
ತ್ವಲ್ಲಿಂಗವತ್ಸ ಮೋಕ್ಷಾಯ ಪೂಜಕಾನಾಂ ಪ್ರಗಲ್ಬತಾಂ .. 10..
ಇತ್ಥಂ ಪ್ರತ್ಯುಕ್ತವಂತಂ ತಂ ನಿಜಗಾದ ಮಹೇಶ್ವರಃ .
ಬಾಣಲಿಂಗತ್ವಮಭ್ಯೇತ್ಯ ಪಾಷಾಣೋಽಪಿ ತ್ವದರ್ಚಿತಃ .. 11..
ಯದ್ಯರ್ಚಯಸಿ ಪಾಷಾಣಾಲ್ಲಕ್ಷಾದಭ್ಯಧಿಕಾನ್ಮನಃ .
ಮದಾಜ್ಞೋಲ್ಲಂಘನಾದ್ಬಾಣ ನಾಶಂ ಪ್ರಾಪ್ಸ್ಯಂತಿ ತ್ವದ್ಭಜಾಃ .. 12..

ಇತಿ ಶಂಭೋರ್ಗಿರಂ ಭಕ್ತ್ಯಾ ನಿಧಾಯ ನಿಜಮೂರ್ಧನಿ .
 ಅಬ್ರವೀದ್ವಾನವೇಂದ್ರೋಽಪಿ ತಪೋಗರ್ವವಿಶೃಂಖಲಂ .. 13..
 ಭವಂತಮಾಲೋಕಯಿತುಂ ಸರ್ವದಾಹಂ ಸಮುತ್ಸುಕಃ .
 ಮಮ ದ್ವಾರಪ್ರದೇಶೇ ತತ್ತಿಷ್ಠ ತುಷ್ಟೋಽಸಿ ಚೇದಯಂ .. 14..
 ಏವಂ ವದತಿ ದೈತ್ಯೇಂದ್ರೇ ನಂದೀ ಯಾವದ್ವ್ಯಧಾತ್ಮಧಂ .
 ಉವಾಚ ತಾವದ್ವಿಶ್ವಾತ್ಮಾ ಸಾಂತ್ವಯನ್ಮಧುರಂ ವಚಃ .. 15..
 ಭೋಃ ಪುತ್ರ ನಂದಿನ್ನಸ್ಥಾನೇ ನ ಕ್ರೋಧಂ ಕರ್ತುಮರ್ಹಸಿ .
 ತಪಃ ಪ್ರಸನ್ನಾದ್ಯತ್ಕಿಂಚಿನ್ನತ್ತಃ ಪ್ರಾರ್ಥಯತಾಮಯಂ .. 16..
 ಮನೋರಥಂ ಚೇದಫಲಂ ಕರೋಮ್ಯಸ್ಯ ತಪಸ್ಯತಃ .
 ಭಕ್ತಿಭಾಜಾಂ ತದನ್ಯೇಷಾಮಾಶ್ವಾಸಃ ಕೇನ ಜಾಯತೇ .. 17..
 ಚಿರಾದಾರಾಧಿತಾ ಅನ್ಯೇ ದದ್ಯುಃ ಪರಿಮಿತಂ ನ ವಾ .
 ಮಮ ವಾಕ್ಯೇವಕಾಭೀಷ್ಟನಿಷೇಧಂ ನೈವ ಶಿಕ್ಷತೇ .. 18..
 ಕಿಮನ್ಯನ್ನಂದಿರುದ್ರ ತ್ವಂ ಶರೀರಾಂತರಮೇವ ಮೇ .
 ಬಾಣಸ್ಯ ದ್ವಾರಪಾಲತ್ವಂ ತತ್ಕರೋಮಿ ತ್ವದಾತ್ಮನಾ .. 19..
 ಇತಿ ಪ್ರಭೋರ್ವಚಃ ಶ್ರುತ್ವಾ ಹೃಷ್ಯನ್ಬಾಣಾಸುರೋಽಬ್ರವೀತ್ .
 ಹುತಪೂರ್ವಂ ದಧದ್ಬಾಹುಸಹಸ್ರಂ ಶಂಭುದರ್ಶನಾತ್ .. 20..
 ಜಗತ್ಸುಖಂಡಮೈಶ್ವರ್ಯಂ ಕಸ್ಯಾನ್ಯಸ್ಯ ಪ್ರಶಸ್ಯತೇ .
 ತ್ವಮೇವ ಯನ್ಮಹಾದೇವ ವಾಂಛಿತಾರ್ಪಣಕೋವಿದಃ .. 21..
 ಕೋಪಿತೋಽಸಿ ಮಯಾ ಮೋಹಾತ್ಪ್ರಸಾದಂ ವಿದಧಾಸಿ ಚೇತ್ .
 ಭಕ್ತಾಯತತ್ವಮೇತೇನ ತವೈವೈಕಸ್ಯ ದೃಶ್ಯತೇ .. 22..
 ಭವನ್ಮೂರ್ತ್ಯಂತರಂ ನಂದೀ ಪ್ರಭುರ್ಮಮ ಭವಾನಿವ .
 ತನ್ಮುಗ್ಧೇನ ಮಯಾ ದೇವ ಧಿಗ್ಗಿಕ್ವಾರ್ಥಿತಮೀಶ್ವರಂ .. 23..
 ಏವಂ ವರಂ ನ ಯಾಚೇಹಮೇತೇನಾಪ್ರತಿಮೋಹಿತಃ .
 ಇದಾನೀಂ ಭಗವದ್ಭಕ್ತಿರ್ಭವತ್ಯೇವಾಸ್ತು ಶಾಶ್ವತೀ .. 24..
 ಇತಿ ಬಾಣಂ ಗದಂತಂ ತಂ ಜಗಾದ ಪರಮೇಶ್ವರಃ .
 ಪ್ರವರ್ತತೇ ಹಿ ಸ್ವಪ್ನೇಽಪಿ ನ ಮೇ ವಚನಮನ್ಯಥಾ .. 25..
 ನಂದೀ ತೇ ದ್ವಾರಪಾಲೋಽಸ್ತು ಮಯಿ ಭಕ್ತಿಶ್ಚ ನಿಶ್ಚಲಾ .
 ಇತ್ಯುಕ್ತ್ವೋತ್ಥಾಯ ವಿಶ್ವೇಶೋ ಗಣೈಃ ಸಹ ತಿರೋದಧೇ .. 26..
 ನಂದೀ ಶೂಲಾಂಕಿತಕರಃ ಪರಮೇಶ್ವರಶಾಸನಾತ್ .
 ತತಃ ಪ್ರಭೃತಿ ಬಾಣಸ್ಯ ದ್ವಾರಪಾಲತ್ವಮಾದಧೇ .. 27..
 ಬಾಣಾಸುರಸುತಃ ಶಂಭುಪೂಜನೈಕಪರಾಯಣಃ .
 ಅನ್ಯತ್ಕರ್ತವ್ಯಸಂತ್ಯಾಗಂ ಚಕಾರ ದೃಢನಿಶ್ಚಯಃ .. 28..

ಆದಾಯ ನರ್ಮದಾಮಧ್ಯಂ ಸಹಸ್ರೇಣ ಭುಜೈರಸೌ .
 ಅಹೋರಾತ್ರೇಣ ಪಾಷಾಣಲಕ್ಷಂ ಭಕ್ತಿಚಮತ್ಕೃತಃ .. 29..
 ಅನ್ಯಾನವ್ಯರ್ಚಯಾಮಾಸ ವಿಸ್ಮೃತ್ಯೈಶ್ವರಭಾರತೀಂ .
 ಲಕ್ಷಾಧಿಕತ್ವಮಾಲೋಕ್ಯ ಬಾಣಾನಾಂ ನರ್ಮದಾಜಲೇ .. 30..
 ಅಥ ದ್ವಾರಸ್ಥಿತೋ ನಂದೀ ದಾನವೇಂದ್ರಮಭಾಷತ .
 ದಾನವೈಶ್ವರ್ಯಮಾಸಾದ್ಯ ಸರ್ವಾಜ್ಞಾ ವಿಸ್ಮೃತಾ ತವ .. 31..
 ಲಕ್ಷಾಧಿಕಾರ್ಚನಾದ್ಬಾಹುಭೈದಮಾದಿಶತಿ ಸ್ಮ ಯತ್ .
 ಪ್ರಭುಃ ಸ ಶಂಭುಃ ಸರ್ವೇಷಾಮಿತಿ ಕಸ್ಯ ನ ಗೋಚರೇ .. 32..
 ತದಾಜ್ಞಾತಿಕ್ರಮಂ ನಾನ್ಯೇ ಸಹಂತೇ ಜಾತು ಕೇಚನ .
 ಮಹಾದೇವಾಜ್ಞಯಾ ಸೋಽಹಂ ಕಾರ್ಯಕಾರ್ಯೇ ವಿಚಿಂತಯನ್ .. 33..
 ದೇಹಿನಾಂ ಸ್ಥಿತಯೇ ವಿಷ್ಣುರಧಿಕಾರೇ ವ್ಯವಸ್ಥಿತಃ .
 ಕ್ಷೀರಾಬ್ಧೌ ಶೇಷಪರ್ಯಂಕೇ ಯೋಗನಿದ್ರಾಪರಾಯಣಃ .
 ಶಿವಾಜ್ಞೋಲ್ಲಂಘನಂ ವಿಷ್ಣುಃ ಕ್ಷಮತೇ ನ ಕದಾಚನ .. 34..
 ಇತ್ಯುಕ್ತೋ ನಂದಿರುದ್ರೇಣ ಕುಪ್ಯಂದಾನವಪುಂಗವಃ .
 ನ ಕಿಂಚಿದಬ್ರವೀದ್ಭಾಣೋ ಭುಕುಟೀಮಥ ನಿರ್ಮಮೇ .. 35..
 ಅಸನ್ನಿಹಿತಮಾಲೋಕ್ಯ ಮುಹೂರ್ತಾದಥ ನಂದಿನಂ .
 ಜಗಾಮ ಬಾಣೋ ಗೋವಿಂದಶಯ್ಯಾಮಂದಿರಮಂಬುಧಿಂ .. 36..
 ಆಲೋಕ್ಯ ತತ್ರ ನಿದ್ರಾಣಂ ನಾರಾಯಣಮನಂಕುಶಂ .
 ಹರೇನ ಬೋಧಯಾಮಾಸ ಸಹಸ್ರೇಣ ಭುಜೈರಸೌ .. 37..
 ಬಭಾಷೇ ದಾನವೇಂದ್ರಶ್ಚ ಪ್ರಬುದ್ಧಂ ಮಧುಸೂದನಂ .
 ಆದಾಯ ಚಕ್ರಂ ಯುದ್ಧಾಯ ಸನ್ನದ್ಭೋ ಭವ ಸತ್ವರಂ .. 38..
 ತಸ್ಯ ತದ್ವಚನಂ ಶ್ರುತ್ವಾ ಕೇಶವಃ ಸಹಸೋತ್ಥಿತಃ .
 ಜ್ಞಾನೇನ ಕೃತ್ಸಂ ನಿಶ್ಚಿತ್ಯ ನಿಜಚಕ್ರಮಭಾಷತ .. 39..
 ಭೋ ಭೋಃ ಸುದರ್ಶನ ತ್ವಂ ಮೇ ದತ್ತೋ ದೇವೇನ ಶಂಭುನಾ .
 ಸಮಸ್ತಪ್ರಭುಣಾ ಹಂತುಂ ನಿಖಿಲಾನಪರಾಧಿನಃ .. 40..
 ಬಾಣಾಭಿಧೇನ ಚಾನೇನ ದಾನವೇನ ದುರಾತ್ಮನಾ .
 ಉಲ್ಲಂಘ್ಯ ಶಂಕರಸ್ಯಾಜ್ಞಾಂ ಕ್ರಿಯತೇ ಸ್ಥಿತಿವಿಪ್ಲವಃ .. 41..
 ಅಯಂ ಶಿವಸ್ಮೈವ ಗಿರಾ ಭುಜವಿಭೈದಮರ್ಹತಿ .
 ಅನ್ಯಥಾ ಭಗವದ್ಭಕ್ತಿಃ ಕಥಂ ನಾಮ ವಿಜೀಯತೇ .. 42..
 ಇಹ ಸನ್ನಿಹಿತೋ ನಂದೀ ದ್ವಿತೀಯ ಇವ ಶಂಕರಃ .
 ಅಸ್ಮಿನ್ಪ್ರಾಪ್ತೇ ಗರ್ತಿನಃ ಸ್ಯಾತ್ತವಾನ್ಯಸ್ಯ ಕಥಾಪಿ ವಾ .. 43..

ಸ್ಮರನ್ಮಾಹೇಶ್ವರಂ ವೀರ್ಯಂ ಸರ್ವತೇಜೋತಿಶಾಯಿ ತತ್ .
 ಬಾಣಬಾಹುದ್ರಮವನಂ ಲುನೀಹಿ ರಭಸಾದಿದಂ .. 44..
 ಇತಿ ದೈತ್ಯಾರಿವಚಸಾ ಜ್ವಲನ್ನಿವ ಸುದರ್ಶನಃ .
 ಚಿಚ್ಛೇದ ಬಾಹೂನ್ಬಾಣಸ್ಯ ಸ್ಫುರತ್ಕುಲಿಶಕರ್ಕಶಾನ್ .. 45..
 ಭಿನ್ನೇಷು ಬಾಹುಷು ತದಾ ಪಪಾತ ಭುವಿ ದಾನವಃ .
 ತನ್ಮೂಲರುಧಿರಸ್ರೋತಃ ಪ್ರವರ್ತಿತಭುಜಾಂತರಃ .. 46..
 ಅಸ್ಮಿನ್ನವಸರೇ ನಂದೀ ತಂ ಪ್ರದೇಶಮವಾಪ್ತವಾನ್ .
 ಅಪಶ್ಯದ್ಧಾನವಂ ಭಿನ್ನಭುಜಂ ಭೂಮೌ ನಿಪಾತಿತಂ .. 47..
 ಈಶಾನವಚನಂ ಹೇತುಂ ಜಾನಂತಮಪಿ ನಂದಿನಂ .
 ಉಪಗಮ್ಯಾಬ್ರವೀದ್ವಿಷ್ಣುಃ ಕುಪ್ಯಂತಂ ಬಾಣದರ್ಶನಾತ್ .. 48..
 ವಿನಾ ಮಹೇಶ್ವರಸ್ಯೇಚ್ಛಾಂ ಕಸ್ಯ ಕುತ್ರ ವ್ಯವಸ್ಥಿತಿಃ .
 ತದತ್ರ ಕಾರಣಂ ಶಂಭುರಿತಿ ತತ್ತ್ವೇನ ಚಿಂತ್ಯತಾಂ .. 49..
 ಕ್ರೋಧೋ ನ ತದ್ವಿಘಾತವ್ಯೋ ನಂದೀಶ್ವರ ತ್ವಯಾ ಮಯಿ .
 ತ್ವಮಪಿ ಪ್ರಭುರಸ್ಮಾಕಂ ಮಹೇಶ್ವರ ಇವಾಪರಃ .. 50..
 ಇತ್ಯುಕ್ತವತಿ ಗೋವಿಂದೇ ನಂದರುದ್ರೋಽಪ್ಯಭಾಷತ .
 ಮಯ್ಯಸನ್ನಿಹಿತೇ ವಿಷ್ಣೋ ಭಿನ್ನಾಃ ಕಿಮಿತಿ ಬಾಹವಃ .. 51..
 ತ್ವತ್ಕರ್ಮಣಾ ತದೇತೇನ ಯಾತು ವೃಷ್ಟಿಕುಲಂ ಕ್ಷಯಂ .
 ಶಪ್ತೇತಿ ಕೃಷ್ಣಮವದತ್ತತಿತಂ ಭುವಿ ಚಾಸುರಂ .. 52..
 ಸತ್ಯಂ ಯದಿ ಮಹಾದೇವಃ ಸರ್ವದೇವಕೃಪಾಪರಃ .
 ತದನೇನೈವ ದೇಹೇನ ಗಣತ್ವಂ ತ್ವಮವಾಪ್ಸ್ಯಸಿ .. 53..
 ಇತ್ಯುಕ್ತ್ವಾ ಶಂಕರಂ ಸ್ಮೃತ್ವಾ ನಂದೀ ಭೂಯೋಽಪ್ಯಭಾಷತ .
 ಉತ್ತಿಷ್ಠಾಷ್ಟಾದಶಭುಜಂ ಲಭಸ್ವ ವಪುರುತ್ತಮಂ .. 54..
 ಅಜರಾಮರತಾಂ ಪ್ರಾಪ್ತಂ ಯಥಾಹಂ ಗಣಪುಂಗವಃ .
 ತಥೈವ ತ್ವಂ ಮಹಾಕಾಲಃ ಶಂಭೋಃ ಸೇವಾಪರೋ ಭವ .. 55..
 ಯಾವಂತೋ ಬಾಹವಶ್ಚಿನ್ನಾಸ್ತವ ವಿಕ್ರಮಕರ್ಕಶಾಃ .
 ತತ್ಸಂಖ್ಯಾಃ ಪ್ರಮಥಾಃ ಸಂತು ಪರಿವಾರಾಯ ಮದ್ಗಿರಾ .. 56..
 ಇತಿ ನಂದಿಗಿರಾ ಬಾಣಸ್ತಥೈವ ಸಮಪದ್ಯತ .
 ಶಿವಭಕ್ತಿಚಮತ್ಕಾರವಿಗಲನ್ಮೋಹಕಾಲಿಕಃ .. 57..
 ಸ್ಮೃತೋಽಥ ನಂದಿರುದ್ರೇಣ ಶಿವಭಾವಿತಚೇತಸಾ .
 ದದೌ ಚ ದರ್ಶನಂ ದೇವೋ ದೇವ್ಯಾ ಸಹ ಮಹೇಶ್ವರಃ .. 58..
 ಅಭ್ಯರ್ಥಿತೋ ವಿನೀತೇನ ನಂದ್ವಿರುದ್ರೇಣ ಭೂರಿಶಃ .
 ದೇವೋಽಪಿ ವರಯಾಮಾಸ ಮಹಾಕಾಲಂ ಕೃತಸ್ತುತಿಂ .. 59..

ಅಥಾಬ್ರವೀನ್ಮಹಾಕಾಲೋ ನಿಕ್ಷಿಪ್ಯ ಧರಣೌ ಶಿರಃ .
 ಭಗವನ್ನದ್ಯ ಮೇ ಶಾಂತೋ ಬಹುಜನ್ಮಾರ್ಜಿತೋ ಮಲಃ .. 60..
 ಯೇ ಪೂಜಿತಾ ಮಹಾದೇವಗ್ರಾಹಣೋ ನರ್ಮದಾಜಲೇ .
 ತಾನ್ಪೂಜಯಿತ್ವಾ ತ್ವಲ್ಲೋಕಂ ಭಜಂತ್ವನ್ಯೇಽಪಿ ದೇಹಿನಃ .. 61..
 ನ ಮಾನಂ ದಿಗ್ವಿಭಾಗೋ ನ ನಾನ್ಯಲಕ್ಷಣವೀಕ್ಷಣಂ .
 ನರ್ಮದಾಬಾಣಲಿಂಗಸ್ಯ ಪ್ರಭುಣೇತ್ಯುಚ್ಯತಾಂ ಮಮ .. 62..
 ಬಾಣಲಿಂಗಸ್ಯ ಪೂಜಾಯಾಂ ಮಾನಭೇದಭಯಂ ಹರ .
 ನಿರ್ಮಾಲ್ಯಂ ಜಾತು ಮಾಭೂಚ್ಛ ಮಹಾದೇವ ತ್ವದಾಜ್ಞಯಾ .. 63..
 ಯತ್ರ ಸನ್ನಿಹಿತೋ ದೇವ ಬಾಣಲಿಂಗಃ ಕದಾಚನ .
 ಕ್ರೀಡ ತ್ವಂ ತತ್ರ ವಿಶ್ವಾತ್ಮಾ ಭುಕ್ತಿಮುಕ್ತಿಫಲಪ್ರದಃ .. 64..
 ಇತಿ ಸರ್ವಂ ಮಹಾದೇವಃ ಕೃಪಯಾ ಪ್ರತ್ಯಪದ್ಯತ .
 ಅಭಾಷತ ಚ ನಿಃಶೇಷಭಕ್ತಲೋಕಾಭಯಪ್ರದಃ .. 65..
 ಸ ಮಹಾಭೈರವೋ ದೇವಃ ಸಮಂತ್ರಃ ಪರಮಾರ್ಥಿಕಃ .
 ಫಲಪ್ರತಿಷ್ಠಿತೇ ಬಾಣೇ ಷಟ್ಪಿಂಶತ್ತತ್ವಲೋಧನಾತ್ .. 66..
 ವೈದಿಕೈರ್ವೈಷ್ಣವೈಃ ಸೌರೇಃ ಶೈವೈಃ ಶಾಕ್ತೈಶ್ಚ ಸರ್ವಥಾ .
 ಅಪ್ಯಮಾರ್ಗಸ್ಥಿತೈರ್ವಾಪಿ ಬಾಣಾಃ ಪೂಜ್ಯಾಃ ಪ್ರಯತ್ನತಃ .. 67..
 ನಿತ್ಯಂ ಸನ್ನಿಹಿತೋ ಬಾಣೇ ದೇವ್ಯಾ ಸಹ ಭವಾಭ್ಯಹಂ .
 ತದೇತತ್ಪೂಜನಾನ್ಮುಕ್ತಿರ್ಭುಕ್ತಿಶ್ಚ ಕರಗೋಚರೇ .. 68..
 ವರಂ ಶ್ವಪಾಕಶ್ಚಾಂಡಾಲಃ ಪುಕ್ಕಸೋ ವಧ್ಯಘಾತಕಃ .
 ತೈಲಿಕಃ ಸೌನಿಕೋ ವಾಪಿ ನ ತು ಲಿಂಗೋಪಜೀವಿಕಃ .. 69..
 ಧನೇನ ಪೂಜಯಲ್ಲಿಂಗಂ ಯಶ್ಚ ಭುಂಕ್ತೇ ತದರ್ಪಿತಂ .
 ಸ ಗಚ್ಛೇದ್ರೌರವಂ ಘೋರಂ ಸಾದಾಖ್ಯಂ ವತ್ಸರತ್ರಯಂ .. 70..
 ತಸ್ಮಾತ್ಪ್ರಯತ್ನತಃ ಪೂಜ್ಯಾ ಬಾಣಾ ಇತ್ಯಭಿಧಾಯ ಸಃ .
 ತಿರೋದಧೇ ಗಣೈರ್ನಂದಿಮಹಾಕಾಲಾದಿಭಿಃ ಸಹ .. 71..
 ಜಗತಿ ಖಲು ಚರಾಚರೇ ಮಹೇಶಃ
 ಪ್ರಭುರಯಮಿತ್ಯವಧಾರ್ಯ ಶುದ್ಧಬುದ್ಧಿಃ .
 ಘಟಯತಿ ಯದಿ ಬಾಣಲಿಂಗಪೂಜಾಂ
 ವಿರಮತಿ ತತ್ಸ್ವಯಮೇವ ಪಾಪರಾಶಿಃ .. 72..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
 ಮಹಾಕಾಲಾವತಾರೋ ನಾಮೈಕವಿಂಶಃ ಪ್ರಕಾಶಃ . 21..

22. ದ್ವಾವಿಂಶಃ ಪ್ರಕಾಶಃ -

ದೇವೀಸ್ವರೂಪಲಾಭದಿಂಡಿಮಹೋದರಾವತಾರವರ್ಣನಂ .

ಓಂ ನಮಃ ಶಿವಾಯ .

ತೃಕ್ಷಾ ಭೇದತಮೋಮಯಂ ವಪುರಿದಂ ದೇವೀ ತವ ಸ್ವೇಚ್ಛಯಾ
ಸಂವಿನ್ನಿಸ್ತುಷಬೋಧಭಾಸ್ವರತಯಾ ದೇದೀಪ್ಯತೇ ಚೇನ್ಮಯಿ .
ತಜ್ಜಾನೇಹಮಿದಮ್ನಯೌ ಮೃಗಪತೀ ಹಿಂಸ್ರೌ ಮಿತತ್ವಂ ಹಠಾ-
ದುಜ್ಞಿತ್ವಾಮರತಾಮನುಗ್ರಹವಶಾದಾಯಾಸ್ಯ ತಸ್ಥೌ ವಿಭೋ .. 1..
ಅನನ್ಯಸಾಧಾರಣಯಾ ಭ(ಶ)ಕ್ತ್ಯಾ ಭಗವತೋ ಜಿತಂ .
ಯತ್ಪ್ರಸಾದಾತ್ತಿರಶ್ಲೋಽಪಿ ಜಾಯತೇ ಮತಿರುತ್ತಮಾ .. 2..
ದೇವೀ ಹಿಮವತಃ ಪುತ್ರೀ ಕಾಲೀ ನೀಲೋತ್ಪಲಚ್ಛವಿಃ .
ಅಷ್ಟವರ್ಷಾ ತಪೋಯುಕ್ತಾ ಭರ್ತಾರಂ ಪ್ರಾಪ ಧೂರ್ಜಟಿಂ .. 3..
ಸಾ ಕ್ರೀಡಂತೀ ಪಿತೃಗೇಗ್ರಹೇ ಶಂಭುನಾ ಸಹ ಪಾರ್ವತೀ .
ದೃಷ್ಟ್ವಾ ದೃಷ್ಟ್ವಾ ವಪುಃ ಶ್ಯಾಮಂ ನಾಹಂ ಗೌರೀತ್ಯಲಜ್ಜತ .. 4..
ಏಕದಾ ಕ್ರೀಡತೋಸ್ತತ್ರ ಪಾರ್ವತೀಪರಮೇಶಯೋಃ .
ಸಂಧ್ಯಾಸಮಯಮಾಲೋಕ್ಯ ನಂದಿರುದ್ರೋಽಭ್ಯಭಾಷತ .. 5..
ಪ್ರವೃತ್ತೇಯಂ ಪ್ರಭೋ ಸಂಧ್ಯಾ ತದಿದಾನೀಮುಪಾಸ್ಯತಾಂ .
ದೇವೇನ ಲೋಕಯಾತ್ರಾಯಾಂ ಕ್ರಮೋಽಯಮವತಾರಿತಃ .. 6..
ಇತಿ ನಂದಿವಚಃ ಶ್ರುತ್ವಾ ಜಗಾದ ಪರಮೇಶ್ವರಃ .
ದಂತಕಾಂತಿಭಿರಾಬಧ್ನನ್ನಿಶದಾಂ ಕೌಮುದೀಮಿವ .. 7..
ಅತ್ರ ನಾಸ್ತೃಪರಾ ಸಂಧ್ಯಾ ರಾತ್ರಿರ್ವಾ ದಿನಮೇವ ವಾ .
ಏಷೈವ ಸಾ ಪರಾ ಶಕ್ತಿಃ ಪಾರ್ವತೀತಿ ವ್ಯವಸ್ಥಿತಾ .. 8..
ಆರಾಧಯಾಮಿ ತದಿಮಾಮನ್ಯಕರ್ತವ್ಯಮುತ್ಸೃಜನ್ .
ಏತಾವತ್ಯೇವ ಸತತಂ ಜಾಯತೇ ಮಮ ನಿವೃತ್ತಿಃ .. 9..
ಇತಿ ಶಂಭೋರ್ಗಿರಂ ಶ್ರುತ್ವಾ ಬಭಾಷೇ ಹಿಮವತ್ಪುತಾ .
ಕೋಪಕಂಪಿತಸರ್ವಾಂಗೀ ಪಾಟಲೀಭವದೀಕ್ಷಣಾ .. 10..
ಕಿಂ ಮಹೇಶ್ವರ ಮಾಂ ವಕ್ಷಿ ತಮೋರೂಪಾಂ ವಿಭಾವರೀಂ .
ಅಥವಾ ಮದ್ವಪುಃ ಶ್ಯಾಮಮುಪಹಾಸಾಯ ಜಾಯತೇ .. 11..
ತದಿದಾನೀಂ ತಪಃ ಕೃತ್ವಾ ಯಾವದ್ಗೌರೀ ಭವಾಮಿ ತೇ .
ತಾವತ್ತ್ವದ್ವದನಾಲೋಕಂ ನ ಕರಿಷ್ಯಾಮಿ ಧೂರ್ಜಟೇ .. 12..
ಇತ್ಯುಕ್ತ್ವಾ ಪರ್ವತಸುತಾ ಮಿಥ್ಯಾ ಕೋಪಮುಪಾಗತಾ .
ಜಗಾಮ ವ್ಯೋಮಮಾರ್ಗೇಣ ಸವೇಗೇನ ನಿಜಾಶ್ರಮಂ .. 13..

ಲಬ್ಧುಂ ಸುವರ್ಣಸಾವರ್ಣ್ಯಂ ತಪಸ್ತತ್ರ ಚಕಾರ ಸಾ .
 ಧ್ಯಾನನಿಷ್ಠಂದನಾಸಾಗ್ರನಿಷಣ್ಣನಯನೋತ್ಪಲಾ .. 14..
 ಉದ್ವೇಗ ಗುಹಾಯಾಃ ಪಶ್ಯಂತೌ ತಪಸ್ಯಂತೀಂ ಹಿಮಾದ್ರಿಜಾಂ .
 ಅಧಸ್ತಾನಿಶ್ಚಲೌ ಸಿಂಹೌ ತತ್ರಾಸ್ತಾಮಾಮಿಷಾಶಯಾ .. 15..
 ದಂಷ್ಟ್ರಾಕರಾಲೌ ಕ್ರೂರಾಕ್ಷೌ ನಿಭೃತೀಕೃತವಿಗ್ರಹೌ .
 ತಾಮಾಮಿಷೀ ಚಿಕೀರ್ಷಂತೌ ತತ್ರ ಸಿಂಹೌ ಬಭೂವತುಃ .. 16..
 ಅಥ ದೇವೀಂ ತಪಸ್ಯಂತೀಂ ಸಂಚಿಂತ್ಯಾಸನ್ನಸಂಭ್ರಮಾಃ .
 ಬ್ರಹ್ಮವಿಷ್ಣುಪ್ರಭೃತಯೋ ದೇವಾಃ ಸರ್ವೇ ಸಮಾಯಯುಃ .. 17..
 ತತ್ರಾಶ್ರಮೇ ಮಹಾದೇವ್ಯಾ ಜ್ವಲಂತ್ಯಾ ಇವ ತೇಜಸಾ .
 ಸ್ವಯಂಭೂಃ ಪುರತಃ ಸ್ಥಿತ್ವಾ ಜಗಾದ ರಚಿತಾಂಜಲಿಃ .. 18..
 ಮಾತರ್ಭವತ್ಯಾಶ್ಚಾರಿತ್ರಂ ವಿಚಿತ್ರಂ ಪ್ರತಿಭಾತಿ ಮೇ .
 ಸ್ವಯಂ ಪ್ರಯಚ್ಛಸಿ ಫಲಂ ಸ್ವಯಂ ಪ್ರಾರ್ಥಯಸೇ ಚ ಯತ್ .. 19..
 ಇಯಚ್ಛರಾಚರಂ ವಿಶ್ವಂ ಪ್ರಭುಸ್ತಸ್ಯ ಮಹೇಶ್ವರಃ .
 ತಸ್ಯ ತ್ವಂ ಪರಮಾ ಶಕ್ತಿಸ್ತಪಸ್ಯಸ್ಯದ್ಭುತಂ ಮಹತ್ .. 20..
 ಅಹಂ ವಿಷ್ಣುರ್ಮಹೇಂದ್ರಾದ್ಯಾ ಲೋಕಪಾಲಾಸ್ತಥಾ ಸುರಾಃ ..
 ತ್ವತ್ತಃ ಸರ್ವೇಽಪಿ ಜಾಯಂತೇ ಕಲ್ಪೇ ಕಲ್ಪೇ ಮಹೇಶ್ವರಿ .. 21..
 ಸಂಹೃತ್ಯ ನಿಖಿಲಂ ವಿಶ್ವಂ ಶಂಭುಃ ಸ್ಥಾವರಜಂಗಮಂ .
 ತ್ವಯಾ ಸಹೈಕ ಏವಾಸ್ತೇ ಮಹಾಪ್ರಲಯಕೇಲಿಷು .. 22..
 ಸರ್ವೇ ಕ್ಷೀಯಾಮಹೇ ಮಾತರ್ವಯಂ ಕಾಲನಿಯಂತ್ರಿತಾಃ .
 ಅಕ್ಷಯಾ ತ್ವಂ ಪರಾ ಶಕ್ತಿರೇಕೈವ ಪರಮೇಶಿತುಃ .. 23..
 ತತ್ತ್ವಾನ್ಯಮೂನಿ ಷಟ್ಪಿಂಶನ್ಮಮ ವಾಚೋಽಪ್ಯಗೋಚರೇ .
 ಉಲ್ಲಸಂತಿ ಭವತ್ಯಾಂ ತು ತೇಷಾಮಪಿ ಲಯೋದಯಾಃ .. 24..
 ತತ್ಕಿಂ ತ್ರಿಜಗತೀಮಾತರಸ್ತಿ ಯತ್ಪಾರ್ಥ್ಯತೇ ತ್ವಯಾ .
 ವಯಂ ಪರಿಮಿತಾ ಏವ ತ್ವದ್ಬಲಾತ್ಪ್ರಭುತಾಂ ಗತಾಃ .. 25..
 ತತ್ಕೃಷ್ಣತಾಂ ಪರಿತ್ಯಜ್ಯ ಗೌರೀ ತ್ವಂ ಸ್ವೇಚ್ಛಯಾ ಭವ .
 ಮಾ ಮಾ ವಿಮೋಹಯ ಹ್ಯಸ್ಮಾನಜ್ಞಾನೇ ತೇನ ಕರ್ಮಣಾ .. 26..
 ತ್ವಾಮಾಲೋಕ್ಯ ತಪಸ್ಯಂತೀಮಿಯತ್ತಾಂ ಕಲ್ಪಯಂತಿ ಯೇ .
 ತೇ ಘಟೋದರಮಾನೇನ ಜಾನಂತಿ ಗಗನಾಂಗನಂ .. 27..
 ಅಯಂ ಜನಯಿತಾ ದೇವಃ ಪ್ರಕಾಶಾತ್ಮಾ ಮಹೇಶ್ವರಃ .
 ಸ್ವಾತಂತ್ರ್ಯರೂಪಾ ಶಕ್ತಿಸ್ತ್ವಂ ತಸ್ಮೈವಾವ್ಯಭಿಚಾರಿಣೇ .. 28..
 ಇಯದಭ್ಯರ್ಥನೀಯಂ ನೋ ಭಕ್ತಿಸ್ತ್ವಯ್ಯೇವ ವರ್ಧತಾಂ .
 ಅಹೋ ಶರೀರಿಣಾಂ ಮೋಹೋ ಯದಿಮೌ ತ್ವಜ್ಜಿಘಾಂಸಯಾ .. 29..

ಪರಮಾರ್ಥಮಜಾನಂತೌ ಮಹಾಸಿಂಹೌ ವ್ಯವಸ್ಥಿತೌ .
 ಇತಿ ಬ್ರಹ್ಮೋಕ್ತಮಾರ್ಕಣ್ಯ ವಿಮೃಷಂತೀ ಪರಂ ವಪುಃ .. 30..
 ಅನುಗ್ರಹಮಯೀಂ ದೇವೀ ಸಿಂಹಯೋರಮುಚದ್ವೃಶಂ .
 ಮೃಗೇಂದ್ರವಿಗ್ರಹಂ ತ್ಯಕ್ತ್ವಾ ದೇವೀದೃಕ್ಪಾತಮಾತ್ರತಃ .. 31..
 ತಾವಭೂತಾಂ ಗಣೌ ತತ್ರ ತ್ರಿನೇತ್ರೌ ದಂಡಧಾರಿಣೌ .
 ಜಟಾವಿಕಟಮೂರ್ಧಾನೌ ಕಾಮರೂಪೌ ಚತುರ್ಭುಜೌ .. 32..
 ತೌ ಶಿವಜ್ಞಾನನಿರತೌ ಬ್ರಹ್ಮಣಾ ಪ್ರಣತೌ ತತಃ .
 ಅಥಾಬ್ರವೀನ್ನಹಾದೇವೀ ಪ್ರಣಮಂತಂ ಸ್ವಯಂಭುವಂ .. 33..
 ಭಕ್ತಾನುಗ್ರಾಹಿಣಾವೇತೌ ಗಣೌ ದಿಂಡಿಮಹೋದರೌ .
 ದೇವ್ಯಾಸ್ತದ್ವಚನಂ ಶ್ರುತ್ವಾ ಶಿರೋವಿನಿಹಿತಾಂಜಲಿಃ .. 34..
 ವಿಚಿಂತ್ಯ ಚ ತದಾಶ್ಚರ್ಯಂ ಬಭಾಷೇ ಜಲಜಾಸನಃ .
 ಪರಮಾರ್ಥಂ ನ ಜಾನಂತಿ ಭವತ್ಯಾ ಯೇ ಮಹೇಶ್ವರಿ .. 35..
 ಈದೃಶೇನ ಚರಿತ್ರೇಣ ಪ್ರತಿಪತ್ತಿಂ ಭಜಂತಿ ತೇ .
 ತದಿದಾನೀಮಮುಂ ಕೋಶಂ ತ್ಯಕ್ತ್ವಾ ನೀಲೋತ್ಪಲಪ್ರಭಂ .. 36..
 ಗೃಹಾಣ ಸ್ವೇಚ್ಛಯಾ ರೂಪಂ ಜ್ವಲಜ್ವಾಂಬುನದಪ್ರಭಂ .
 ಇತಿ ತಸ್ಯ ಗಿರಾ ದೇವೀ ಪ್ರಾಕ್ತನಂ ವಪುರತ್ಯಜತ್ .. 37..
 ಸ್ವೀಚಕಾರ ಚ ಗೌರೀತ್ವಂ ಬಾಲಾರ್ಕಕರಭಾಸ್ವರಂ .
 ತತ್ರ ಪ್ರಾಗ್ವಿಗ್ರಹಂ ದೇವೀ ದೃಷ್ಟ್ವಾ ಪೃಥಗವಸ್ಥಿತಂ .. 38..
 ಅಥ ಸಾ ದಿವಿಷತ್ಕಾರ್ಯಂ ಭವಿಷ್ಯದವಧಾರ್ಯಂ ಚ .
 ಮಮ ಪ್ರಾಗ್ವಿಗ್ರಹಃ ಸೋಽಯಂ ದುರ್ಗಾತ್ವಮವಲಂಬತಾಂ .. 39..
 ಕಾತ್ಯಾಯನೀತಿ ನಾಮ್ನಾ ಚ ಪ್ರಸಿದ್ಧ್ಯತು ಜಗತ್ತ್ರಯೇ .
 ಅಷ್ಟಾದಶಭುಜಾ ಸೇಯಂ ವಿವಿಧಾಯುಧಧಾರಿಣೀ .
 ಮಹಾಬಲಾ ವಿಂಧ್ಯಗಿರೌ ಕನ್ಯಾತ್ವೇನೈವ ತಿಷ್ಠತು .. 40..
 ಇತ್ಯುಕ್ತೇ ಪರಮೇಶೇನ ತಚ್ಚರೀರಮಭೂತ್ತತಃ .
 ಜಾಜ್ವಲ್ಯಮಾನಂ ತೇಜೋಭಿದುರ್ಗಾರೂಪಮುಪಸ್ಥಿತಂ .. 41..
 ಪುನರಪ್ಯವದದ್ದೇವೀಂ ಯಾವಿಮೌ ಸಿಂಹವಿಗ್ರಹೌ .
 ಗಣೇಭವದ್ಭ್ಯಾ ಮೇತಾಭ್ಯಾಂ ಮುಕ್ತಾವತ್ರ ವ್ಯವಸ್ಥಿತೌ .. 42..
 ತಾವಿಮೌ ಮತ್ಪ್ರಭಾವೇಣ ಬಲಿನೌ ವಾಹನೀಕುರು .
 ಸೋಮಾನಂದ್ಯಭಿಧಸ್ತ್ವೇಕ ಉಪನಂದ್ಯಭಿಧಃ ಪರಃ .. 43..
 ತದ್ಗಚ್ಛ ದುರ್ಗೇ ವಿಂಧ್ಯಾದ್ರಿಮೇತಯೋರುಪರಿಸ್ಥಿತಾ .
 ಇತ್ಯುಕ್ತವತ್ಯಾಂ ಪಾರ್ವತ್ಯಾಂ ಕಾತ್ಯಾಯನ್ಯಾ ತಿರೋದಧೇ .. 44..

ತತಃ ಪುನಃ ಪುನಃ ಸ್ತುತ್ವಾ ದೇವೀಂ ಸರಸಿಜಾಸನಃ .

ಜಗಾಮ ತ್ರಿದಶೈಃ ಸಾಧಂ ನಭಸಾ ಭುವನಂ ನಿಜಂ .. 45..

ಗೌರೀಭೂಯ ಮಹಾದೇವೀ ಸಾ ಸದಿಂಡಿಮಹೋದರಾ .

ಅಥ ಬಾಲನಿಶಾಕಾಂತವಿಲಾಸೋತ್ತಂಸಮಾಶ್ರಯತ್ .. 46..

ಇತಿ ಭಗವತ ಈಶ್ವರಸ್ಯ ಶಕ್ತಿಂ

ತ್ರಿಜಗತಿಕಾರಣವಂದಿತಾಂ ವಿದಿತ್ವಾ .

ವ್ಯಚಿಂತತ ಹೃದಿ ಭಕ್ತಿಮದ್ವಿತೀಯಾಂ

ದುರಿತಜರತ್ಪ್ರಾಣವಕ್ಷಿಮಾದರೇಣ .. 47..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ

ದೇವೀಸ್ವರೂಪಲಾಭದಿಂಡಿಮಹೋದರಾವತಾರವರ್ಣನಂ ನಾಮ ದ್ವಾವಿಂಶಃ

ಪ್ರಕಾಶಃ .. 22..

23. ತ್ರಯೋವಿಂಶಃ ಪ್ರಕಾಶಃ - ದುರ್ಗಾದೇವೀಮಾಹಾತ್ಮ್ಯೇ

ಶುಂಭಾದಿವರ್ಣನಂ .

ಓಂ ನಮಃ ಶ್ರೀಪರಾರೂಪಿಣ್ಯೈ ಮೃತ್ಯುಜಿಚ್ಛಕ್ತಯೇ .

ಆದ್ಯಾ ಮೂರ್ತಿರಸಾವನುಧ್ಗತರಜಃ ಶಕ್ತೇಸ್ತವ ತ್ರ್ಯಂಬಕ

ತ್ಪ್ರಲೋಕ್ಯೈಕಜನನ್ಯಬಾಹ್ಯವಿಷಯಾಸಂಗಾ ಚ ದುರ್ಗೇತಿ ಯಾ .

ಸಂಹಾರೇಣ ತಮೋಮಯೈಕವಪುಷಾ ವಿಶ್ವೋದ್ಭವೋದ್ಭಾಸಿನೀ

ಸಾಸೌ ಪಂಚಮುಖೋಽರ್ಧಕಲ್ಪಿತಗತಿಃ ಸ್ವೈರಂ ಸಮುಜ್ಜಂಭತಾಂ .. 1..

ಯತಸ್ತತೋ ದೇಹವತಾಂ ಭಯಮುತ್ಪದ್ಯತೇ ಮಹತ್ .

ಏಕಾ ಮಾಹೇಶ್ವರೀ ಶಕ್ತಿಸ್ತನ್ನಿವಾರಣಕೋವಿದಾ .. 2..

ಕದಾಚಿದಸುರೈಃ ಕ್ಕೂರೈಬಾಧ್ಯಮಾನಾ ದಿವೌಕಸಃ .

ವೈಕುಂಠಂ ಶರಣಂ ಜಗ್ಮುಃ ಸಮಂ ಕಮಲಯೋನಿನಾ .. 3..

ದಾನವೋತ್ಪಾದನಂ ಶ್ರುತ್ವಾ ತೇಭ್ಯಸ್ತ್ರೈಲೋಕ್ಯಕಂಪನಂ .

ಬಭಾಷೇ ಪುಂಡರೀಕಾಕ್ಷೋ ಗಂಭೀರಮಧುರಾಂ ಗಿರಂ .. 4..

ನಿಶುಂಭಶುಂಭಮಹಿಷಪ್ರಮುಖಾಂದಾನವೇಶ್ವರಾನ್ .

ಜಾನೀಹಿ ಸರ್ವೈರಸ್ಮಾಭಿರಜೇಯಾನ್ಭ್ರಹ್ಮಣೋ ವರಾತ್ .. 5..

ತಥಾ ಹಿ ವರಮೇತೇಭ್ಯೋ ವ್ಯತರತ್ತಪಸಾ ವಿಧಿಃ .

ಅಷ್ಟವರ್ಷಾ ಕುಮಾರ್ಯೇವ ನಿಹಂತ್ರೀ ನಾಪರಾಸ್ತಿತ್ವತಿ .. 6..

ತಾದೃಶೀ ಕಾ ಕುಮಾರೀ ಸ್ಯಾದಿತಿ ತೇ ಬಾಹುಶಾಲಿನಃ .

ಲುಂಠಯಂತಸ್ತಿಭುವನಂ ಗಣಯಂತಿ ನ ಕಂಚನ .. 7..

ಇದಾನೀಮಸ್ತುಪಾಯೋಽತ್ರ ದಾನವಾನಾಂ ಕ್ಷಯಾವಹಃ .
 ತಮಾಕಲಯ್ಯ ಸರ್ವೇಽಪಿ ಕುರುಧ್ವಂ ಸಮಯೋಚಿತಂ .. 8..
 ಗೌರೀ ಪ್ರಾಕ್ಯೋಶತಃ ಕನ್ಯಾ ಕೌಶಿಕೀತ್ಯುದಿತಾ ಪುರಾ .
 ಅಷ್ಟವರ್ಷಾ ಪ್ರದೀಪ್ತಾಸ್ತಾ ಶಕ್ತಾ ಸೈವಾತ್ರ ಕರ್ಮಣಿ .. 9..
 ಸಾ ಗೌರೀವಚಸಾ ವಿಂಧ್ಯಶೈಲಸ್ಥಿತ್ಯಭಿಲಾಷಿಣೀ .
 ಚಚಾಲ ಸಿಂಹವಹನಾ ತದಾನೀಂ ತುಹಿನಾಚಲಾತ್ .. 10..
 ಅಸ್ಮಿನ್ನೇವ ಕ್ಷಣೇ ವಿಂಧ್ಯೋ ವರ್ಧಮಾನೋ ಯಥಾಯಥಂ .
 ಅಶೇಷಮರುಣದ್ವ್ಯೋಮ ನಿಶಾತ್ಯೈಃ ಶೃಂಗವೇಷ್ಟಿತೈಃ .. 11..
 ಸೂರ್ಯಚಂದ್ರಗತಿಂ ರುದ್ಧಾ ಕಾಲಸ್ಯ ಕಲನಾಂ ಹರನ್ .
 ಗತಾಗತಾನಿ ಭವತಾಮಪಿ ವಿಂಧ್ಯೋ ನೃವಾರಯತ್ .. 12..
 ವಿಷಣ್ಣೇಷು ಸಮಸ್ತೇಷು ತತೋ ವಿಂಧ್ಯಾದ್ರಿಚಾಪಲಾತ್ .
 ಆಜಗಾಮ ಮಹಾದೇವೀ ದುರ್ಗಾ ಸಿಂಹೋರ್ಧ್ವವರ್ತಿನೀ .. 13..
 ತಾಮಾಗತಾಂ ಶುಭಾಕಾರಾಂ ಪಶ್ಯತಾ ವಿಂಧ್ಯಭೂಭೃತಾ .
 ತದಾ ವಿಗ್ರಹ ಆತ್ಮೀಯೋ ಜಂಗಮಃ ಪ್ರಕಟೀಕೃತಃ .. 14..
 ತನ್ಯಾಃ ಕಾಂತಿಂ ತದಾ ದೃಷ್ಟ್ವಾ ಸ ತದಾ ಕಾಮಮೋಹಿತಃ .
 ಜಗಾದ ಮಥುರಾಂ ವಾಣೀಂ ಪಿಕಲೋಕಾನುವಾದಿನೀಂ .. 15..
 ಅಹಂ ಸುಂದರಿ ಸರ್ವೇಷಾಂ ಭೂಭೃತಾಮುಪರಿಸ್ಥಿತಃ .
 ತನ್ಮಯೈವ ಸಮಂ ತಿಷ್ಠ ನಾನ್ಯತ್ಕರ್ತವ್ಯಮಸ್ತಿ ಮೇ .. 16..
 ಇತಿ ತಸ್ಯ ವಚಃ ಶ್ರುತ್ವಾ ದುರ್ಗಾ ಕೋಪಮುಪಾಗತಾ .
 ದೃಕ್ಪಾತಾದ್ವಿಘ್ನಮಾಕಾರಂ ಹ್ರಸ್ವೀಚಕ್ರೇ ಮಹಾಗಿರೇಃ .. 17..
 ಹ್ರಸ್ವಯಿತ್ವಾ ಗಿರಿಂ ದೇವೀಂ ಗಗನಾಂಗನರೋಧಿನಂ .
 ಪ್ರಾವರ್ತಯತ ಸರ್ವೇಷಾಂ ಗತಾಗತಮಯೀಃ ಕ್ರಿಯಾಃ .. 18..
 ತಸ್ಯೈವ ಚ ಗಿರೇರ್ಮೂರ್ಧ್ನಿ ಕೌಶಿಕೀ ವ್ಯಧಿತ ಸ್ಥಿತಿಂ .
 ನಂದಾಸ್ತುಬಿಂದುನೋತ್ಪಾದ್ಯ ಪಾವನಾಂ ನಂದಿನೀಂ ನದೀಂ .. 19..
 ಸಾ ನರ್ಮದಾ ನದೀ ದೇಶಾನ್ಪಾವನೀಕುರುತೇ ಬಹೂನ್ .
 ಯದಂಬುಪಾನಾಲ್ಲೋಕೋಽಯಂ ರಾಜಸೂಯಫಲಂ ಲಭೇತ್ .. 20..
 ಪಾಂಚಾಲನಾಮಾ ಯಕ್ಷೇಂದ್ರೋ ದುರ್ಗಾಯಾಸ್ತತ್ರ ಕಿಂಕರಃ .
 ಸ್ಥಾಪಿತೋ ಬಲವಾಂಸ್ತತ್ರ ದಾನವಾಸಹ್ಯವಿಕ್ರಮಃ .. 21..
 ತಾನ್ಸೈವ ಕನ್ಯಾ ದುರ್ಗೇತಿ ವರ್ಷೈರಷ್ಟಭಿರಾಚಿತಾ .
 ನಿಶುಂಭಪ್ರಮುಖಾಂದೈತ್ಯಾನ್ವನಿಷ್ಯತಿ ಬಲೀಯಸೀ .. 22..
 ತದಯಂ ನಾರದಃ ಸದ್ಯೋ ನಾನಾಯುಕ್ತಿವಿಶಾರದಃ .

ದೇವ್ಯಾಃ ಸಂಘಟನಾಂ ಕರ್ತುಂ ದಾನವಾನಾಂ ಪ್ರಗಲ್ಭತೇ .. 23..
 ಇತ್ಯುಕ್ತ್ವಾ ಪುಂಡರೀಕಾಕ್ಷೋ ನಾರದರ್ಷಿಂ ವ್ಯಸರ್ಜಯತ್ .
 ಸೋಽಪಿ ದೇವಹಿತಂ ವಾಂಛನ್ನಗಮದ್ಧಾನವಾನ್ವತಿ .. 24..
 ಅಥಾಸ್ಮಿನ್ನಮಯೇ ದೈತ್ಯಾ ವಿಹಂತುಂ ಮಂದರಾಚಲೇ .
 ಆಜಗ್ಮುರುತ್ಕಟೈಶ್ಚರ್ಯತಿರಸ್ಯತಸುರಾಧಿಪಾಃ .. 25..
 ತತ್ರಾಪಶ್ಯಂದಿತಿಸುತಾ ವೀಣಾಪಾಣಿಂ ಮಹಾಮುನಿಂ .
 ಪೀತಾಂಬರಧರಂ ಪಿಂಗಜಟಾಜೂಟವಿರಾಜಿತಂ .. 26..
 ತಮಾಲೋಕ್ಯಾಬ್ರುವಂದೈತ್ಯಾಃ ಕ್ಷ ಮುನೇ ಗಮ್ಯತೇ ತ್ವಯಾ .
 ಶಕ್ಯಾದ್ಯಾಃ ಕುತ್ರ ತೇ ಬ್ರೂಹಿ ಕಿಂ ಚ ಕುರ್ವಂತಿ ಸಂಪ್ರತಿ .. 27..
 ಆಕರ್ಣ್ಯೇತಿ ವಚಸ್ತೇಷಾಂ ಸಂಪ್ರಾಪ್ತಾವಸರೋ ಮುನಿಃ .
 ಜಗಾದ ಸ್ಮೇರವದನೋ ಜನಯನ್ತ್ವದಿ ಕೌತುಕಂ .. 28..
 ತಪೋಧನಾಶ್ರಮಾನ್ಪಾಯಃ ಸಿದ್ಧಾನಾಮಾಶ್ರಮಾನಪಿ .
 ಅಹಂ ಪ್ರಯಾಮಿ ಸತತಂ ಬ್ರಹ್ಮಗೋಷ್ಠೀಷು ಸಾದರಃ 29..
 ದೃಷ್ಟವಿಂಧ್ಯಾದ್ರಿಶಿಖರೇಷ್ವದ್ಯಾಗತವತಾ ಮಯಾ .
 ಭೃಷ್ಟಾನನಾಃ ಸುರಾಃ ಸರ್ವೇ ಪೃಷ್ಟಾಃ ಸಾದರಮಬ್ರುವನ್ .. 30..
 ವಿಂಧ್ಯಾದ್ರೌ ವರ್ತತೇ ಕನ್ಯಾ ಜಗತ್ತಿತಯಮೋಹಿನೀ .
 ಸಾ ಸ್ವಯಂವರಮಾಧತ್ತೇ ತದರ್ಥಂ ವಯಮಾಗತಾಃ .. 31..
 ಶ್ರುತ್ವೇತಿ ತೇಷಾಂ ವೃತ್ತಾಂತಂ ಮಯಾಪಿ ಸಮಭಾಷ್ಯತ .
 ದಿವ್ಯಾ ಅಪ್ಸರಸಃ ಸಂತಿ ತತ್ಕಿಂ ವಃ ಕನ್ಯಯಾನಯಾ .. 32..
 ಮಯೇತ್ಯುಕ್ತೇ ತತೋ ದೇವಾ ವಿಹಸಂತಃ ಸಮಂತತಃ .
 ಮಾಮಭಾಷಂತ ಸರ್ವೇಽಪಿ ಶೌರಿಶಕ್ರಪುರಃಸರಾಃ .. 33..
 ರಂಭಾ ರತಿಃ ಶಚೀ ಲಕ್ಷ್ಮೀಪ್ರಮುಖಾದಪ್ಸರೋಗಣಾತ್ .
 ವಿಶಿಷ್ಯತೇ ಸುಂದರೀಯಮನ್ಯಥಾ ಪ್ರಯತೇತ ಕಃ .. 34..
 ಏಕತ್ರ ಭುವನೈಶ್ಚರ್ಯಂ ರತ್ನಾನಿ ಸುಧಯಾ ಸಹ .
 ಅನ್ಯತ್ಕೈವ ಸಾ ಕನ್ಯೇತ್ಯಸ್ಮಾಭಿನಾನುಮನ್ಯತೇ .. 35..
 ಕಿಂ ಪ್ರಾಣೈಃ ಸಾ ನ ಚೇತ್ಪ್ರಾಪ್ತಾ ಕಿಂ ಭೂತ್ಯಾ ಸಾ ನ ಚೇತ್ತಿಯಾ .
 ತದೇಕತಾನಂ ಚೇತಶ್ಚೇತ್ಸಫಲಂ ಜನ್ಮ ದೇಹಿನಾಂ .. 36..
 ಯಾವಂತಿ ಚಿಂತಾರತ್ನಾನಿ ಯಾವಂತಃ ಕಲ್ಪಪಾದಪಾಃ .
 ಯಚ್ಚಾನ್ಯದ್ಭವನೇಷ್ವಸ್ತಿ ತತ್ಸಮಗ್ರಂ ತೃಣಾಯತೇ .. 37..
 ಏಕೈವ ಸಾ ಪುನಃ ಕನ್ಯಾ ಸರ್ವವಸ್ತ್ವತಿಶಾಯಿನೀ .
 ತಾಮಪ್ರಾಪ್ಯ ಲಭಂತೇ ಚ ನ ಕೇಚಿದಪಿ ನಿರ್ವೃತಿಂ .. 38..

ಇತ್ಥಮುಕ್ತವತೋ ದೇವಾನ್ಪ್ರತಿಮುಚ್ಯಾಹಮಾಗತಃ .
 ಪ್ರಸ್ಥಿತಾಃ ಕ್ಷ ಭವಂತೋಽಪಿ ಬ್ರೂತ ಮೇ ಪರಮಾರ್ಥತಃ .. 39..
 ಇತ್ಯುಕ್ತಾಸ್ತೇನ ಮುನಿನಾ ಕಥಯಂತಿ ಸ್ಮ ದಾನವಾಃ .
 ಮೇರುಂ ಲುಂಠಯಿತುಂ ಯಾಮೋ ರತ್ನಾರ್ಥಂ ರಭಸಾದಿತಿ .. 40..
 ಶ್ರುತ್ವಾ ತದ್ವಚನಂ ಭೂಯೋಽಪ್ಯವಾಚ ಮುನಿಪುಂಗವಃ .
 ಮೇರುಮಾತ್ರೇಣ ರತ್ನಾನಾಂ ಕಥಂ ಸ್ವೀಕರಣಂ ಭವೇತ್ .. 41..
 ಪ್ರಾಯಃ ಸಮಗ್ರರತ್ನೇಷ್ಯಃ(ಭ್ಯಃ) ಸ್ತ್ರೀರತ್ನಮತಿರಿಚ್ಯತೇ .
 ಯದ್ವರ್ತತೇ ವಿಂಧ್ಯಗಿರೌ ಸಮಗ್ರೈಶ್ಚಾಭಿಲಷ್ಯತೇ .. 42..
 ಪ್ರಯಾತು ಮೇರುಶೈಲಂ ವಾ ನ ಮಮೈತತ್ಪ್ರಯೋಜನಂ .
 ಗ್ರಾವಮಾತ್ರೇಷು ರತ್ನತ್ವಂ ಕಥಯದ್ವಂ ವಿಶಾರದಾಃ .. 43..
 ಇತ್ಯುಕ್ತವತಿ ದೇವರ್ಷೌ ದಾನವೈರಭ್ಯಧೀಯತ .
 ಅಸ್ಮಾಕಂ ಭುವನೋತ್ಕರ್ಷಿಂ ರತ್ನಂ ಗ್ರಾಹ್ಯಂ ಭವೇದಿತಿ .. 44..
 ದೈತ್ಯಾಭಿಲಾಷಂ ನಿಶ್ಚಿತ್ಯ ವಚಸಾ ತೇನ ನಾರದಃ .
 ಅಗಚ್ಛತ್ಸಿದ್ಧಕಾರ್ಯಾರ್ಥಃ ಪ್ರಮೋದಾಯ ದಿವೌಕಸಾಂ .. 45..
 ತಸ್ಮಿನ್ನತೇ ಮುನೌ ಶುಂಭನಿಶುಂಭಮಹಿಷಾದಯಃ .
 ಮೇರುಪ್ರಯಾಣಂ ಸಂತ್ಯಜ್ಯ ಪ್ರಯಯುವಿಂಧ್ಯಪರ್ವತಂ .. 46..
 ವಿಂಧ್ಯಾಚಲಂ ಸಮಾಸಾದ್ಯ ತತೋ ದಾನವಪುಂಗವಾಃ .
 ಅಬ್ರವನ್ನಾರವಂ ದೈತ್ಯಮಾಕಲಯ್ಯ ಪರಸ್ಪರಂ .. 47..
 ಧಾರ್ಮಿಕೈರ್ಹಿಯತೇ ಕನ್ಯಾ ಸುಭಗಾಪಿ ಹಿ ನ ಸ್ವಯಂ .
 ತತ್ತತ್ರ ಪ್ರೇಷ್ಯತಾಂ ದೂತಸ್ತದ್ವೃತ್ತಾಂತೋಪಲಬ್ಧಯೇ .. 48..
 ಏಕಾಕಿನೀ ಕುಮಾರೀ ಸಾ ಸುಕುಮಾರಾ ನಿಸರ್ಗತಃ .
 ದಾನವಾನುತ್ಕಟಾಂಧೃಷ್ಟ್ವಾ ಮ್ರಿಯತೇ ಜಾತುಃ ಕಾತರಾ .. 49..
 ಪ್ರಾಜ್ಞೋಽಯಂ ಬರ್ಬರೋ ದೈತ್ಯ ಸ್ತೇರಭಾಷೀ ವಿಸೃಜ್ಯತಾಂ .
 ಸಾಮ್ಪ್ರವಾಶ್ವಾಸ್ಯತಾಮೇಷಾ ಧ್ರುವಂ ಗೋಚರಮೇಷ್ಯತಿ .. 50..
 ಹಾರವೇಣಾಭ್ಯನುಜ್ಞಾತಾಸ್ತತೋ ಬರ್ಬರದಾನವಂ .
 ಸರ್ವೇಽಪಿ ಪ್ರೇಷಯಾಮಾಸುಃ ಸಂದಿಶ್ಯ ಸಮಯೋಚಿತಂ .. 51..
 ಬರ್ಬರಸ್ತದ್ಗಿರಾ ಗಚ್ಛನ್ವಿಂಧ್ಯಸ್ಯ ವಸುಧಾಭೃತಃ .
 ತ್ರಿಭಾಗಮಾತ್ರಮಾರುಹ್ಯ ತಂ ಪಾಂಚಾಲಂ ವ್ಯಲೋಕಯತ್ .. 52..
 ಪಿಂಗಪಂಚಶಿಖೋ ಧಾತುರಸನಿರ್ಮಿತಚಿತ್ರಕಃ .
 ಅರಣ್ಯಪ್ರಸವೋತ್ತಂಸೋ ದಂಡಪಾಣಿರ್ಬೃಹದ್ಭುಜಃ .. 53..
 ಸಿಂಹಚರ್ಮಾಂಬರೋ ನೀಲಕಟೀವಸ್ತ್ರೋ ಮಹಾಹನುಃ .
 ದೃಷ್ಟ್ವಾ ಬರ್ಬರಮಾಯಾಂತಂ ಪಾಂಚಾಲಸ್ತಾರಮಬ್ರವೀತ್ .. 54..

ಕಸ್ತಂ ಕಿಮರ್ಥಮಾಯಾತಃ ಕುತೋ ವಾ ಕಥ್ಯತಾಮಿತಿ .
 ಅನಾವೇದ್ಯ ಸ್ವವೃತ್ತಾಂತಂ ಗಂತುಂ ನ ಪ್ರಭವಿಷ್ಯಸಿ .. 55..
 ಇತಿ ಪಾಂಚಾಲವಚನಂ ಶ್ರುತ್ವಾ ಪ್ರೋವಾಚ ಬರ್ಬರಃ .
 ಕಸ್ತಂ ಕಿಮರ್ಥಮಿತಿ ವಾ ಸ್ಥಿತ ಆವೇದ್ಯತಾಮಿತಿ .. 56..
 ತತೋ ಜಗಾದ ಪಾಂಚಾಲೋ ಹಸನ್ಮುಕಟಿಭೀಷಣಃ .
 ಅದ್ಯಾಪಿ ನೈವ ಜಾನಾಸಿ ಕೋಽಯಮಿತ್ಯವಧಾಯತಾಂ .. 57..
 ಶೈಲಾನಾಂ ಯಾನಿ ದುರ್ಗಾಣಿ ತಥೋಪವನಭೂಮಯಃ .
 ಅರಣ್ಯಾನಿ ಚ ಸರ್ವಾಣಿ ತೇಷಾಮಹಮಧೀಶ್ವರಃ .. 58..
 ನ ಮೇ ತುಲ್ಯಬಲಃ ಕೋಽಪಿ ಕ್ವಚಿದಸ್ತಿ ಜಗತ್ತಯೇ .
 ಯಕ್ಷಕೋಟಿಶತಸ್ಯಾಹಂ ಪಾಂಚಾಲಾಖ್ಯೋ ಮಹಾಪ್ರಭುಃ .. 59..
 ಅಸ್ಮಿನ್ನಿರೌ ಗುಹಾಗರ್ಭೇ ಕನ್ಯಾ ತಿಷ್ಠತಿ ಕೌಶಿಕೀ .
 ನೈವ ಮಾಂ ಕಿಂಕರೀಚಕ್ರೇ ಸ್ವಯಮೇವ ಮಹೇಶ್ವರೀ .. 60..
 ಏವಂ ಶ್ರುತ್ವಾ ವಚಸ್ತಸ್ಯ ಬರ್ಬರಃ ಕೋಪಕರ್ಕಶಃ .
 ಸಮಸ್ತಂ ನಿಜವೃತ್ತಾಂತಂ ಯಥಾತತ್ತ್ವಂ ನ್ಯವೇದಯತ್ .. 61..
 ಬರ್ಬರಸ್ಯ ಗಿರಾ ಜ್ಞಾತ್ವಾ ದೇವೀಸ್ವೀಕರಣೈಷಿತಾಂ .
 ಅಥಾಭಾಷತ ಪಾಂಚಾಲೋ ಜ್ವಲತ್ಪಿಂಗಶಿಖಾವಲಿಃ .. 62..
 ವ್ರೋಮ್ನಃ ಪ್ರಭಾಃ ಕೋ ಬಧ್ನಾತಿ ಕೋ ರುಣದ್ಧಿ ಸಮೀರಣಂ .
 ತ್ರಿಜಗಜ್ಜನನೀಂ ದುರ್ಗಾಂ ಸ್ವೀಚಿಕೀರ್ಷತಿ ಕೋ ಜನಃ .. 63..
 ತತ್ಕಿಮನ್ಯದಜಿತ್ವಾ ಮಾಂ ನೈವ ದ್ರಕ್ಷ್ಯಸಿ ಕೌಶಿಕೀಂ .
 ಅಹಂ ಹಿ ಕಿಂಕರಸ್ತಸ್ಯಾ ವಿಜೇತುಂ ತ್ವಾದೃಶಾನ್ಮಮಃ .. 64..
 ಇತ್ಯುಕ್ತ್ವಾ ನಿಧಧೇ ಮೂರ್ಧ್ನ ಮುಧ್ಗರಂ ಬರ್ಬರಸ್ಯ ಸಃ .
 ಮುಷ್ಟಿಭಿಸ್ತಾಡಯಾಮಾಸ ಪಾಂಚಾಲಮಪಿ ಬರ್ಬರಃ .. 65..
 ತತಃ ಕ್ರೂರತರೇ ಯುದ್ಧೇ ಪ್ರವೃತ್ತೇ ವಿವಿಧಾಯುದ್ಧೈಃ .
 ಅಸೃಜದ್ರಕ್ಷನಾಂ ವರ್ಗ ಬರ್ಬರಃ ಸ್ವಕಲೇವರಾತ್ .. 66..
 ಪಾಂಚಾಲೋಽಪಿ ಸ್ಮರಂದೇವೀಂ ಪಾಶಾಸ್ತ್ರಮಪಿ ಸಂದಧೇ .
 ಬಬಂಧ ಬರ್ಬರಮುಖಾನ್ಪಾಶೈಶ್ಚ ರಜನೀಚರಾನ್ .. 67..
 ಮುಹೂರ್ತಂ ಚಿಂತಯಾಮಾಸ ಶುಭೇನ ಮತಿಚಕ್ಷುಷಾ .
 ಬದ್ಧಾ ಅಮೀ ದುರಾಚಾರಾ ಅಕಿಂಚಿತ್ಕರತಾಂ ಸ್ಥಿತಾಃ .. 68..
 ಹನ್ಯಂತೇ ಯದಿ ತಜ್ಞಾನಾಮ್ಯನೌಚಿತ್ಯಂ ಪ್ರವರ್ತತೇ .
 ದೂತಾಃ ಪ್ರಕೃತ್ಯೈವಾವಧ್ಯಾ ಹಲೇನ ಯದಿ ಹನ್ಯತೇ .. 69..
 ಕುಪಿತಾ ಕೌಶಿಕೀ ದೇವೀ ಕಥಮಾರಾಧ್ಯತೇ ತತಃ .

ದಾಸೋಽಸ್ಮಿ ಸಾ ಪ್ರಭುದೇವೀ ಸ್ವೇಚ್ಛಯಾ ನಾಸ್ತಿ ಮೇ ಗತಿಃ .
 ಆದಾಯ ತದಮೂಬದ್ಧಾಂಸ್ತಸ್ಯಾ ಏವ ಪ್ರಕಾಶ್ಯತೇ .. 70..
 ಇತಿ ನಿಶ್ಚಿತ್ಯ ಪಾಂಚಾಲೋ ಬದ್ಧಾನಾದಾಯ ರಾಕ್ಷಸಾನ್ .
 ದುರ್ಗಾಮಂದಿರಮಾಸಾದ್ಯ ದೇವೈಃ ಸರ್ವಂ ನ್ಯವೇದಯತ್ .. 71..
 ದೇವ್ಯಾ ಪೃಷ್ಠೋಽಥ ವೃತ್ತಾಂತಂ ತತ್ರ ವಕ್ತುಂ ಪ್ರಚಕ್ರಮೇ .
 ಬರ್ಬರೋ ಮೋಹಿತಮತಿಃ ಪಾಶಪೀಡಿತವಿಗ್ರಹಃ .. 72..
 ದೈತ್ಯೇಂದ್ರೋ ವಿಜಿತಾಶೇಷತ್ರಿದಶಾಸುರಮಾನುಷಃ .
 ವಿಶ್ವೇಶ್ವರೋ ವರಯತೇ ತ್ವಾಂ ಸುಂದರಿ ದೃಢಾದರಃ .. 73..
 ಅವಶ್ಯದೇಯಾ ಕನ್ಯಾ ಸ್ಯಾತ್ತಾದೃಶಸ್ತು ಪತಿಃ ಕುತಃ .
 ತೇನ ಭರ್ತಾ ತದಾತ್ಮಾನಮಲಂಕುರು ಗಿರಾ ಮಮ .. 74..
 ಶ್ರುತ್ವೇತಿ ಬರ್ಬರಾದ್ದೇವೀ ಸ್ಮಿತಲೇಖಾ ಮನೋರಮಾ .
 ಕಿಂಚಿದಾಕುಂಚಿತೈಕಭೂರ್ಬಭಾಷೇ ಮಧುರಂ ವಚಃ .. 75..
 ಅವಶ್ಯಂ ಸ್ಯಾತ್ಪ್ರಿಯೋ ಭರ್ತಾ ಪುರುಷಸ್ಯ ಚ ಕಾಮಿನೀ .
 ರೂಪವಾನದ್ವಿತೀಯಶ್ರೀಸ್ತಾದೃಶಂ ಕಾ ನ ಕಾಮಯೇತ್ .. 76..
 ಕನ್ಯಾಯಾಶ್ಚ ಪಿತಾ ದಾತಾ ಪ್ರಸಿದ್ಧಮಿತಿ ಸಾಧುಷು .
 ಸ್ವಯಂವರಂ ಯಾ ಕುರುತೇ ಹ್ರಿಯತೇ ಚ ಬಲೇನ ವಾ .. 77..
 ನಾಹಂ ಜಾನಾಮಿ ಜನಕಂ ತತ್ಕೋ ದಾತಾ ಪರೋ ಮಮ .
 ಉಪಪನ್ನಮಪಶ್ಯಂತ್ಯಾಃ ಸ್ವಯಂವರವಿಧಿರ್ನ ಚ .. 78..
 ತದಿದಾನೀಂ ಕಿಮನ್ಯೇನ ಬಲೀಯಾಂದಾನವೇಶ್ವರಃ .
 ಸ್ವಯಂ ಹರತಿ ಚೇದತ್ರ ಕಿಮಸ್ತು ಚಿತಮುತ್ತರಂ .. 79..
 ಏವಮೇವೋಚ್ಯತಾಂ ಗತ್ವಾ ಯುಕ್ತಂ ಬರ್ಬರಕ ತ್ವಯಾ .
 ಪಾಂಚಾಲ ಸರ್ವೇ ಪಾಶೇಭ್ಯೋ ವಿಮುಚ್ಯಂತಾಂ ಮದಾಜ್ಞಯಾ .. 80..
 ಏವಂ ದೇವೀವಚಃ ಶ್ರುತ್ವಾ ಪಾಂಚಾಲಸ್ತಾನಮೋಚಯತ್ .
 ನಿವೃತ್ತಪಾಶಾಂಸ್ತಾಂಧೃಷ್ಟ್ವಾ ಕೌಶಿಕೀ ಪುನರಬ್ರವೀತ್ .. 81..
 ಬರ್ಬರಾಂಗಸಮುದ್ಭೂತಾ ಅಮೀ ಯೇ ತೇ ಮಮಾನುಗಾಃ .
 ಬರ್ಬರಾ ಇತಿ ನಿರ್ಮುಕ್ತಲೋಭಮಾತ್ಸರ್ಯಕಿಲ್ಬಿಷಾಃ .. 82..
 ಮದಾಲೋಕನತಃ ಸರ್ವೇ ಸಮುತ್ಪನ್ನಪರಾಕ್ರಮಾಃ .
 ಅಮೀ ಮದೇಕಮನಸೋ ಭವಿಷ್ಯಂತಿ ಚ ಬರ್ಬರಾಃ .. 83..
 ಏತದ್ವಂಶೇಽಪಿ ಜಾಯಂತೇ ಯೇ ಕೇಚಿದಪಿ ದೇಹಿನಃ .
 ಉತ್ತಮತ್ವಮವಾಪ್ಸ್ಯಂತಿ ತೇಽಪಿ ಮಧ್ವಕ್ತಿಪಾವಿತಾಃ .. 84..
 ಇಯುಕ್ತೇ ದುರ್ಗಯಾ ಸರ್ವೇ ಬರ್ಬರಾಂಗಸಮುದ್ಭವಾಃ .
 ಅಪೂಜಯಂತ ತ್ರಿಜಗಜ್ಜನನೀಂ ಭಕ್ತಿಶಾಲಿನಃ .. 85..

ಪ್ರತಿಮುಕ್ತೋ ಮಹಾದೇವ್ಯಾ ಸೋಽಪಿ ಬರ್ಬರದಾನವಃ .
 ತತ್ತ್ವೇಕಾರೋನ್ಮುಖಾಂದೈತ್ಯಾನ್ಗತ್ವಾ ಸತ್ತ್ವರಮಬ್ರವೀತ್ .. 86..
 ಸಾ ಕುಮಾರೀ ಮಯಾ ದೃಷ್ಟಾ ರೂಪಯೌವನಶಾಲಿನೀ .
 ಸತ್ಯಂ ತತೋಽನ್ಯಲೋಕೇಷು ನ ಕಿಂಚಿದಪಿ ವಿದ್ಯತೇ .. 87..
 ನಿಃಶೇಷವಿಶ್ವಜನನೀ ತೇಜಸಾ ಸಾ ವಿಭಾವ್ಯತೇ .
 ಪಾಂಚಾಲಃ ಕಿಂಕರಸ್ತಸ್ಯಾ ಬಲೀಯಾನ್ಗುಹ್ಯಕಾಧಿಪಃ .. 88..
 ಇತ್ಯುಕ್ತ್ವಾ ಬರ್ಬರಸ್ತೇಷಾಂ ದೇವ್ಯಾದೇಶಮವರ್ಣಯತ್ .
 ಭವಿತವ್ಯತಯಾ ಮೋಹಮವಾಪುಸ್ತೇ ಚ ದಾನವಾಃ .. 89..
 ಸರ್ವೇ ತತ್ತ್ವವ ಗಚ್ಛಾಮ ಇತ್ಯುಕ್ತ್ವಾ ತೇ ಮದೋಲ್ಬಣಾಃ .
 ಆರೋಹಂತಿ ಸ್ಮ ವಿಂಧ್ಯಾದ್ರೇರೂರ್ಧ್ವವರ್ತ್ಮನಿ ದಾನವಾಃ .. 90..
 ಸರ್ವಗದಾನವನ್ಯಸ್ತಚರಣಕ್ಷೋಭತಸ್ತದಾ .
 ಶಾಖೀವ ವಾತ್ಸಾನಿಹತೋ ವಿಂಧ್ಯಭೂಭೃದಕಂಪತ .. 91..
 ಅಥ ವಿಷ್ಣುಂ ಪುರಸ್ಕೃತ್ಯ ಸುರಾಃ ಶಕ್ರಪುರಃಸರಾಃ .
 ಅವಾಯುರ್ವಿಂಧ್ಯಶೈಲಾಗ್ರಂ ಸಮರಾಲೋಕನೋತ್ಸುಕಾಃ .. 92..
 ತತೋ ಧ್ಯಾನೇನ ನಿಶ್ಚಿತ್ಯ ದೇವೀ ದಾನವಚೇಷ್ಟಿತಂ .
 ಪಾಂಚಾಲಾನುಗತಾ ಭೀಮೌ ಸಿಂಹಾವಾರುಹ್ಯ ನಿರ್ಗತಾ .. 93..
 ಸುವರ್ಣಕಮಲೋತ್ತಂಸಾ ಮಣಿಕುಂಡಲಮಂಡಿತಾ .
 ರರಾಜ ಸೌಭಾಗ್ಯಮಯೀ ಸಾ ವಿಂಧ್ಯಶಿಖರೋಪರಿ .. 94..
 ವಿಲೋಕ್ಯ ವಿಶ್ವಜನನೀಂ ತಾಂ ಸರ್ವೇಽಪ್ಯಥ ದಾನವಾಃ .
 ಅವಹನ್ವ ದಯೇ ಶಂಕಾಂ ತತ್ತೇಜಃಕೂಣಿತೇಕ್ಷಣಾಃ .. 95..
 ತೇಷಾಂ ಮಧ್ಯಾತ್ತತಃ ಶುಂಭಃ ಪುರಃ ಕಿಂಚಿತ್ಕೃತಸ್ಥಿತಿಃ .
 ಹಸನ್ನವಾಚ ತಾಂ ದೇವೀಂ ವ್ಯಾಮೋಹವಿವಶೀಕೃತಃ .. 96..
 ಅಮುನಾ ಕಿಮರ್ಥೇನ ಮುಧಾ ಯುದ್ಧೇನ ಸುಂದರಿ .
 ಮಯಾ ಮಹೇಂದ್ರೋಽಪಿ ಜಿತಸ್ತತ್ಕುರುಷ್ವ ಮದೀಪ್ಸಿತಂ .. 97..
 ಶುಂಭಸ್ಯ ವಚನಂ ಶ್ರುತ್ವಾ ನರ್ಮಗರ್ಭಂ ದುರಾತ್ಮನಃ .
 ತೈಲೋಕ್ಯಜನನೀ ದುರ್ಗಾ ಲೋಲಕುಂಡಲಮಭ್ಯಧಾತ್ .. 98..
 ಪುನಃ ಪುನರ್ನ ಭಾಷಂತೇ ಜಾತು ಸಂತಃ ಸಮೀಹಿತಂ .
 ಆಸನ್ನಮೇವ ತದ್ವಸ್ತು ಭವದ್ಭಿಃ ಪರಿಚಿಂತ್ಯತಾಂ .. 99..
 ಉಕ್ಷೇಪತಿ ದೇವೀ ಶೂಲೇನ ಶಿಖಾಜ್ವಲಿತವಕ್ಷಿನಾ .
 ಕ್ಷಿಪಂತಂ ವಿಶಿಖಾನ್ಮೋರಾಙ್ಮಂಭಂ ಮೂರ್ಧನ್ಯತಾಡಯತ್ .. 100..
 ದೇವೀತ್ರಿಶೂಲವಿದ್ಧಃ ಸ ಪತಿತೋ ಧರಣೀತಲೇ .

ಮುಹೂರ್ತಾದ್ವಿತೀಯೋ ಗರ್ವಾದ್ವಿಕೃತಂ ಬಹುಶೋ ಹಸನ್ .. 101..
 ತ್ರಿಶೂಲಂ ಕರಮೇವಾಸ್ಯಾಃ ಪ್ರಾಪ ದೇವ್ಯಾ ಜ್ವಲತ್ಪ್ರಭಂ .
 ಮುಮೋಚ ಸ ಗದಾಂ ಗುರ್ವೀಂ ಶುಂಭೋ ವಜ್ರಾತಿಶಾಯಿನೀಂ .. 102..
 ಸಾ ದಾನವಗದಾ ದೇವ್ಯಾಃ ಸುಕುಮಾರೇಽಪಿ ವಕ್ಷಸಿ .
 ಕಂಠಾಭರಣಸಂಸ್ಪರ್ಶಮಾತ್ರೇಣ ಶಕಲೀಕೃತಾ .. 103..
 ದೇವೀ ಚಕ್ರಂ ಚ ಚಿಕ್ಷೇಪ ತತಃ ಶುಂಭಸ್ಯ ವಕ್ಷಸಿ .
 ತೇನ ಪ್ರಣ(ನ)ಷ್ಟಸಂಜ್ಞಃ ಸಃ ಬಭೂವ ಚ ಬಲೀಯಸಾ .. 104..
 ಪೀಡಿತಂ ಶುಂಭಮಾಲೋಕ್ಯ ನಿಶುಂಭಮಹಿಷಾದಯಃ .
 ವಿವಿಧೈರಾಯುಧೈರ್ದೇವೀಂ ಪ್ರಜಹ್ರುರಥ ದಾರುಣೈಃ .. 105..
 ಉತ್ಪಾಟ್ಯ ದುಂದುಭಿಃ ಶೈಲಂ ವಿಶಾಲಾನಂತಪಾದಪಂ .
 ಬಹುಯೋಜನವಿಸ್ತೀರ್ಣ ದೇವ್ಯಾಶ್ಚಿಕ್ಷೇಪ ವಕ್ಷಸಿ .. 106..
 ಆಗಚ್ಛನ್ನೇವ ಸ ಗಿರಿಕಂದರಾಶತಭೀಷಣಃ .
 ಕುಲಿಶೇನಾಹತೋ ದೇವ್ಯಾ ಪಪಾತ ವಸುಧಾತಲೇ .. 107..
 ನಿಯಮಯಾವಥ ತಾಂ ದೇವೀಂ ಕವಲೀಕರ್ತುಮನ್ಮುಖಃ .
 ಪ್ರಲಂಬಪುಚ್ಛೋ ನಿರ್ಧೂತಕಂಠರೋ ಮಹಿಷಾಸುರಃ .. 108..
 ಶೃಂಗಾಗ್ರೇಣೋದರಂ ಭಿಂದಂದೇವೀವಾಹಮೈಗೇಂದ್ರಯೋಃ .
 ಪ್ರಜಹಾರ ಸ ಪಾಂಚಾಲಂ ಮುಕ್ತದುಃಸಹಹುಂಕೃತಿಃ .. 109..
 ವೀಕ್ಷ್ಯ ತಂ ದುರ್ಜಯಂ ದೇವೀ ಗೃಹೀತ್ವಾ ಚ ಶರಾಸನಂ .
 ಇಷುಭಿಃ ಪೂರಯಾಮಾಸ ನಿಃಶೇಷಾನಪಿ ದಾನವಾನ್ .. 110..
 ಮಹಿಷೋಽಪಿ ಶರಾಂದೇವ್ಯಾಸ್ತೃಣಾನೀವ ಸಹಸ್ರಶಃ .
 ಹೇಲ್ಯಾ ಕವಲೀಚಕ್ರೇ ಘೋರಹುಂಕಾರಭೀಷಣಃ .. 111..
 ಧನುಶ್ಚ ವ್ಯರ್ಥಮಿತ್ಯುಕ್ತ್ವಾ ತತೋ ದೇವೀ ಬಲೀಯಸಾ .
 ಮುದ್ಗರೇಣಾಸುರೇಂದ್ರಸ್ಯ ತಸ್ಯ ಶೃಂಗಮಪಾತಯತ್ .. 112..
 ಶೃಂಗೇಣ ತಸ್ಯ ಪತತಾ ವಿಂಧ್ಯಾದಿರಪಿ ಕಂಪಿತಃ .
 ಗಲದ್ಭಿಃ ಶೋಣಿತೌಘೈಶ್ಚ ಕಕುಭಃ ಪರಿಪೂರಿತಾಃ .. 113..
 ಭಿನ್ನೇಽಪಿ ಶೃಂಗೇ ಚರಣಾಹತಿಭಿರ್ಮಹಿಷಾಸುರಃ .
 ನಿಷ್ಪೀಡ್ಯ ವಾಹನಹರಿಂ ದೇವೀಂ ದಂತೈರತಾಡಯತ್ .. 114..
 ಆಲೋಕ್ಯ ತಾದೃಶಂ ಕ್ಷೋಭಂ ತತಃ ಖಿನ್ನೇವ ಕೌಶಿಕೀ .
 ಮಹಿಷಸ್ಯಾಚ್ಛಿನತ್ಕೂರಾಂ ದಂಷ್ಟ್ರಾಂ ಮುದ್ಗರತಾಡಿತ್ಯೈಃ .. 115..
 ತತೋ ನಿಕ್ರೃತದಂಷ್ಟ್ರೋಽಪಿ ವಲೀಯಾನ್ಮಹಿಷಾಸುರಃ .
 ಪುಚ್ಛೇನ ವೇಷ್ಟಯಾಮಾಸ ಸೋಽಥ ಕೇಸರಿಣೋ ರುಷಾ .. 116..
 ವಾಹಪಂಚಾನನಕ್ಷೋಭವ್ಯಾಕುಲಾಮಥ ಕೌಶಿಕೀಂ .

ಅನ್ಯೇಽಪಿ ದಾನವಾಸ್ತೀಕ್ಷ್ಣೈರಾಯುಧೈಃ ಪರ್ಯವಾರಯನ್ .. 117..
 ತತೋ ಬ್ರಾಹ್ಮ್ಯದಯೋ ದೇವ್ಯಾ ಸೃಷ್ಟ್ವಾ ಅಷ್ಟೌ ಚ ದೇವತಾಃ .
 ವಿವಿಧಾಯುಧಧಾರಿಣ್ಯೋ ದೃಶ್ಯಂತೇ ಸ್ಮ ನಿಶಾಚರೈಃ .. 118..
 ಬ್ರಾಹ್ಮ್ಯದ್ಯಾ ವೀಕ್ಷ್ಯ ತೇಜೋಭಿರ್ಜ್ವಲಂತೀರಿವ ದೇವತಾಃ .
 ಸಾಟ್ವಹಾಸಮಭಾಷಂತ ತತಸ್ತೇ ದಾನವೇಶ್ವರಾಃ .. 119..
 ಏಕಾಕಿನೀ ಕುಮಾರೀ ತ್ವಂ ತ್ರಸ್ತಾ ತದ್ವಿರಮಾಹವಾತ್ .
 ಸಾಹಾಯಕಾರ್ಥಮಾನೀತಾ ಬ್ರಾಹ್ಮ್ಯದ್ಯಾಃ ಕಥಮನ್ಯಥಾ .. 120..
 ಇತಿ ತೇಷಾಂ ವಚಃ ಶ್ರುತ್ವಾ ಕಿಂಚಿಲ್ಲಜ್ಜಾವತೀವ ಸಾ .
 ವ್ಯಶ್ರಾಮಯನ್ನಿಜೇ ರೂಪೇ ದೇವತಾಃ ಪರಮೇಶ್ವರೀ .. 121..
 ಏಕಾಕೀನ್ಯೇವ ಚ ತತಃ ಸಾ ಚಕಾರಾಹವೋತ್ಸವಂ .
 ಸರ್ವೇಽಪಿ ಕ್ಷೋಭಮಾಜಗ್ಮುರ್ದಾನವಾಃ ಶೌರ್ಯಶಾಲಿನಃ .. 122..
 ಆದಾಯ ಘೋರಂ ಪರಿಘಂ ತತೋ ದುಂದುಭಿದಾನವಃ .
 ದೇವೀಮತಾಡಯನ್ಮೂರ್ಧ್ನಿ ಬಲಾಹಂಕಾರಮೋಹಿತಃ .. 123..
 ಅಥ ಸಾ ಕುಪಿತಾ ದೇವೀ ಕೇಶೇಷ್ವಾಕೃಷ್ಯ ಪಾಣಿನಾ .
 ಪಾದತಾಡನಮಾತ್ರೇಣ ನಿರ್ಜೀವಂ ದುಂದುಭಿಂ ವ್ಯಧಾತ್ .. 124..
 ದುಂದುಭಿಂ ನಿಹತಂ ವೀಕ್ಷ್ಯ ತತಃ ಸರ್ವೇ ದಿವೌಕಸಃ .
 ಅತಾಡಯಂತ ಪಟಹಾನ್ಪುಷ್ಪವೃಷ್ಟೀಶ್ಚ ತತ್ಕೃಜುಃ .. 125..
 ಅಮರ್ಷಾದಥ ತುಂಗೇನ ಶೃಂಗೇಣ ಮಹಿಷಾಸುರಃ .
 ಜಘಾನಾಹಂಕೃತೋ ದೇವೀಂ ಕೌಶಿಕೀಮೂರುಮಂಡಲೇ .. 126..
 ತತಃ ಸಾ ವ್ಯಾಕುಲಾ ದೇವೀ ಗೃಹೀತ್ವಾ ರಭಸಾದಸಿಂ .
 ಚಿಚ್ಛೇದ ನಿಶಿತಂ ಶೃಂಗಂ ಮಹಿಷಸ್ಯ ದುರಾತ್ಮನಃ .. 127..
 ವಿಶೃಂಗೋಽಪಿ ಸ ದೈತ್ಯೇಂದ್ರಶ್ಚರಣೈಸ್ತಾಮತಾಡಯತ್ .
 ಪಾದಾನಪ್ಯಸ್ಯ ಚಿಚ್ಛೇದ ಕೃಪಾಣೇನೈವ ಕೌಶಿಕೀ .. 128..
 ಸ ಚ್ಛಿನ್ನಪಾದಃ ಪುಚ್ಛೇನ ವೇಷ್ಠಯಿತ್ವಾ ತತೋ ರಥಂ .
 ದೇವೀಮಾರಾಧಯಾಮಾಸ ವಿಕೃತಂ ವಿಹಸನ್ದರಾತ್ .. 129..
 ತತೋ ಮಹಿಷದೈತ್ಯಸ್ಯ ಪಾದಂ ನಿಕ್ಷಿಪ್ಯ ನಿಷ್ಕುರಂ .
 ಶೂಲೇನ ದಾರಯಾಮಾಸ ಕಂಧರಾಂ ಪರಮೇಶ್ವರೀ .. 130..
 ಮಹಿಷಂ ನಿಹತಂ ವೀಕ್ಷ್ಯ ವಿದ್ರುತೇ ದಾನವವ್ರಜೇ .
 ಅಥ ಶುಂಭೋ ನಿಶುಂಭಶ್ಚ ಸಮ್ನುಖತ್ವಮವಾಪತುಃ .. 131..
 ಕೌಶಿಕೀ ವೀಕ್ಷ್ಯ ತೌ ದುಷ್ಟೌ ಬಾಹುಯುದ್ಧಪರಾಯಣೌ .
 ಅದಾರಯತ್ಕುರರುಹಪ್ರಾಂತ್ಯೈರ್ವಿಶಿಖದಾರುಣೈಃ .. 132..

ಚಿಚ್ಛೇದ ಚ ತತೋ ದೇವೀ ದುರ್ಗಾ ಖಡ್ಗೇನ ಕಂಠಯೋಃ .
 ಪತಿತೌ ಧರಣೀಪೃಷ್ಠೇ ಹಾ ಹಾ ಚಕ್ರುಶ್ಚ ತೇಽಸುರಾಃ .. 133..
 ಏವಂ ಹತೇಷು ದೈತ್ಯೇಷು ದೇವ್ಯಾ ಸಂಗ್ರಾಮಮೂರ್ಧನಿ .
 ವಿಪಕ್ಷಪಕ್ಷಯಾತ್ನವೇ ಸುಪರ್ವಾಣೋ ವಿಶಶ್ವಸುಃ .. 134..
 ಅಥಾದ್ಭುತಂ ತದಾಲೋಕ್ಯ ದೇವ್ಯಾಃ ಶೌರ್ಯವಿಚೇಷ್ಟಿತಂ .
 ಸಮಗ್ರಾನಮರಾನ್ಮೋಮ್ನಿ ನಿಜಗಾದ ಜನಾರ್ದನಃ .. 135..
 ಅಸ್ಮಾನ್ನಿರ್ಜಿತ್ಯ ನಿಃಶಂಕಮಾಕ್ರಾಮಂತಶ್ಚರಾಚರಂ .
 ಅಮೀ ತೇ ದಾನವಾ ದೇವ್ಯಾ ನಿಹತಾಃ ಕೌತುಕಾಯನಾಃ .. 136..
 ಅಹೋ ದುರ್ಗಾ ಮಹಾದೇವೀ ಸರ್ವೇಷಾಮುಪರಿಸ್ಥಿತಾ .
 ಏತೇಽಪಿ ಯತ್ಪ್ರಭಾವೇಣ ಕ್ಷಯಂ ಯಾತಾಃ ಸುರದ್ರುಹಃ .. 137..
 ತದಾಯಾತ ಮಹಾದೇವೀಂ ನಮಸ್ಕರ್ತುಂ ಭಯಾಪಹಾಂ .
 ವಿಂಧ್ಯಾದ್ರಿವರ್ತಿನೀಮೇತಾಂ ಪ್ರಯಾಮಃ ಸಾಂಪ್ರತಂ ವಯಂ .. 138..
 ಇತ್ಯುಕ್ತೇ ವಿಷ್ಣುನಾ ಸರ್ವೇ ದುರ್ಗಾಂ ದ್ರಷ್ಟುಂ ತತೋ ಯಯುಃ .
 ಉಪಾಯನಕರಾಃ ಶಶ್ವತ್ಕಿರಂತಃ ಪ್ರಸವಾಂಜಲಿಂ .. 139..
 ಪ್ರದೀಪ್ತತೇಜಸಂ ದೃಷ್ಟ್ವಾ ದೇವೀಂ ತೇ ಹತದಾನವಾಂ .
 ಅಸ್ತವನ್ಪ್ರಾಭೃತಂ ದತ್ತ್ವಾ ವಿಷ್ಣುಪ್ರಭೃತಯಃ ಸುರಾಃ .. 140..
 ತ್ವಮೇವ ಮಾತಾ ವಿಶ್ವಸ್ಯ ತ್ವಮೇವ ಪರಮಾ ಗತಿಃ .
 ತ್ವಮೇವ ಪ್ರತಿಭಾ ದೇವ್ಯಾಸ್ತ ಮೇವೇಚ್ಛಾ ಮಹೇಶಿತುಃ .. 141..
 ಉತ್ಪದ್ಯತೇ ಜಗತ್ಸರ್ವಂ ತ್ವತ್ತ ಏವ ಚರಾಚರಂ .
 ವಿಲೀಯತೇ ಚ ತ್ವಯ್ಯೇವ ತದಸ್ಮಾಕಂ ಕೃಪಾಂ ಕುರು .. 142..
 ತ್ವಮೇವ ತ್ರಾಣಮಸ್ಮಾಕಂ ದುರ್ಗೇ ದೇವಿ ಮಹೇಶ್ವರಿ .
 ವಾಚ್ಯವಾಚಕರೂಪೇಣ ತ್ವಮೇವ ಪ್ರತಿಭಾಸಸೇ .. 143..
 ಇತಿ ಸ್ತುತಾ ಭಗವತೀ ದೇವೈರ್ವಿಷ್ಣುಪುರಃಸರೈಃ .
 ಪ್ರಸನ್ನಾ ಮಧುರಾಂ ವಾಣೀಮಭಾಷತ ಭಯಾಪಹಾಂ .. 144..
 ವಿದ್ಯತೇ ವೋ ನಾದ್ಯ ಭಯಂ ಮದ್ಬಲಂ ವಿದಿತಂ ಚ ವಃ .
 ತದಿದಾನೀಂ ಯಥಾಭೀಷ್ಟಂ ಸರ್ವೇ ತಿಷ್ಠತ ಮದ್ಗಿರಾ .. 145..
 ಸ್ವಾನ್ನಾನ್ವಜತ ತಲ್ಲೋಕಾನ್ಭವಂತೋ ನಿರ್ಭಯಾಶ್ಚಿರಂ .
 ಭೂಯೋ ಭೂಯಶ್ಚರಿಷ್ಯಾಮಿ ನಿಸಂದೇಹಂ ಹಿತಾನಿ ವಃ .. 146..
 ಅಮೀ ಹತಾ ಮಯಾ ದೈತ್ಯಾಃ ಕುಜಂಭಶ್ಚಾವಶಿಷ್ಯತೇ .
 ತಂ ದಾನವಂ ನಂದಿರುದ್ರೋ ಮಾರಯಿಷ್ಯತಿ ಮತ್ನುತಃ .. 147..
 ಇತಿ ದೇವೀಗಿರಾ ಹೃಷ್ಟಾ ಪ್ರಣಮಂತಃ ಪುನಃ ಪುನಃ .
 ವಿಷ್ಣುಶಕ್ರಾದಯೋ ದೇವಾ ಜಗ್ಮುಃ ಸ್ವಭುವನಾನಿ ತೇ .. 148..

ನಿಖಿಲಹಿತವಿಧಾಯಿನೀ ನ ಕೇಷಾಂ

ಹರತಿ ಭಯಂ ಪರಮೇಶ್ವರಸ್ಯ ಶಕ್ತಿಃ .

ಇತಿ ನಿಶ್ಚಯೋ ಹಿ ಕಶ್ಚಿ-

ತ್ವಥಿ ಪಥಿ ಪಶ್ಯತಿ ತತ್ತ್ವ ರೂಪಮೇವ .. 149..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
ದುರ್ಗಾದೇವೀಮಾಹಾತ್ಮ್ಯೇ ಶುಂಭಾದಿವರ್ಣನಂ ನಾಮ ತ್ರಯೋವಿಂಶಃ ಪ್ರಕಾಶಃ

.. 23..

24. ಚತುರ್ವಿಂಶಃ ಪ್ರಕಾಶಃ - ಶುಕ್ರವರಪ್ರದಾನಂ .

ಓಂ ಶ್ರೀಮೃತ್ಯುಜಿತೇ ನಮಃ .

ಏಕೋಽಹಂ ಕವಿರುತ್ಕಟೈಃ ಪಶುಪತೇಃ ಪಾಶೈರ್ಧೃಢಂ ಪೀಡಿತೋ

ಭ್ರಾಮ್ಯಾಮ್ಯತ್ರ ಚರಾಚರೇ ತ್ವದುದರಾವಾಸಾಂತರಾಲಸ್ಪೃಶಿ .

ತತ್ಪ್ರೋನ್ಮೀಲ್ಯ ರಹಸ್ಯಮಾರ್ಗಮಧುನಾ ಮಾಂ ಮೋಚಯ ಸ್ವೇಚ್ಛಯಾ

ಯೇನ ದ್ರಾಗಜರಾಮರಸ್ತ್ರಿಜಗತಿ ಪ್ರಾಜ್ಞತ್ವಮಾಸಾದಯೇ .. 1 .. 223, 213

ದುಷ್ಟಾನ್ನಾಶಯತಃ ಶಂಭೋಃ ಕಾರುಣ್ಯಂ ಸಾಧು ಶೋಭತೇ .

ಅನ್ಯಃ ಕೋ ನಾಮ ಸೇವ್ಯೋಽಸ್ತಿ ಧೀರಾಣಾಮಿತಿ ಶೀಲ್ಯತಾಂ .. 2..

ಕುಜಂಭದಾನವೇಂದ್ರೇಣ ಕದಾಚಿದ್ಭಾಧಿತಾಃ ಸುರಾಃ .

ಅಭಯಾಯ ಮಹಾದೇವಂ ಮಣಿವೇದೀನಿವಾಸಿನಂ .

ನಂದಿರುದ್ರಮಭಾಷಂತ ಕೈಲಾಸಾದ್ರೌ ದಿವೌಕಸಃ .. 3..

ಭಗವನ್ಪರಮೇಶಾನಪ್ರಧಾನತರಕಿಂಕರ .

ವಿಜ್ಞಾಪಯ ಪ್ರಭೋರಸ್ಮಾನಭಯಾರ್ಥಮುಪಸ್ಥಿತಾನ್ .. 4..

ತೇಷಾಮಿತಿ ವಚಃ ಶ್ರುತ್ವಾ ವಿನಿವೇಶ್ಯ ಶಿರೋ ಭುವಿ .

ಉದಂಚಿತಾಂಜಲಿರ್ನಂದೀ ಜಗಾದ ಪರಮೇಶ್ವರಂ .. 5..

ಭಗವನ್ಪ್ರಹ್ಮವಿಷ್ಣ್ವಾದ್ಯಾ ದಿದೃಕ್ಷಂತೇ ದಿವೌಕಸಃ .

ತ್ವಾಮೇವ ಪರಮಂ ದೇವಂ ಬಹುಕಾಲಮುಪಸ್ಥಿತಾಃ .. 6..

ಇತ್ಥಂ ವದತಿ ನಿರ್ನಿದ್ರಭಕ್ತಿಭಾವಿನಿ ನಂದಿನಿ .

ತೇಷಾಂ ಪ್ರವೇಶಂ ಭ್ರೂಭಂಗಸಂಜ್ಞಯಾ ಪ್ರಭುರಾದಿಶತ್ .. 7..

ಅಥ ಪ್ರವಿಷ್ಣ್ವಾಸ್ತ್ರಿದಶಾಃ ಕೃತಾಂಜಲಿಪುಟಾಃ ಪುನಃ .

ಉಪಾವಿಶನ್ನಮಂತಶ್ಚ ನಂದಿರುದ್ರನಿವೇದಿತಾಃ .. 8..

ತತಶ್ಚಿವುಕವಿನ್ಯಸ್ತಹಸ್ತೋ ಜಲಜಸಂಭವಃ .

ವಿನಮ್ರಮೂರ್ಧಾ ತನ್ಮಧ್ಯಾದಭಾಷತ ಮಹೇಶ್ವರಂ .. 9..

ವಯಂ ವಿಭೋ ಕಿಂಕರಾಸ್ತೇ ತವೈವಾಜ್ಞಾವಿಧಾಯಿನಃ .
 ತ್ವಾಮೇವ ಸ್ವಾಮಿನಂ ಸರ್ವೇ ಜಾನೀಮಃ ಪರಮೇಶ್ವರಂ .. 10..
 ತ್ವತ್ಪ್ರಸಾದಾದಹಂ ದೇವ ಸೃಜಾಮಿ ನಿಖಿಲಂ ಜಗತ್ .
 ಅಯಂ ಗರುಡಕೇತುಶ್ಚ ಸ್ಥಿತಿಕೃದ್ಭವದಾಜ್ಞಾದಿಚ್ಛಯಾ .. 11..
 ಇಂದ್ರೋ ನೇತ್ರಸಹಸ್ರೇಣ ತ್ವಾಮೇವ ಧ್ಯಾಯತಿ ಪ್ರಭುಂ .
 ತ್ವದಾಜ್ಞಯಾ ಚ ದೇವಾನಾಮಾಧಿಪತ್ಯೇ ಪ್ರವರ್ತತೇ .. 12..
 ಏವಮನ್ಯೇಽಪ್ಯಮೀ ನಾಥ ಲೋಕಪಾಲಾ ದಿನೇ ದಿನೇ .
 ಸರ್ವೇ ತ್ವಾಮೇವ ಸೇವಿತ್ವಾ ಲಭಂತೇ ಪರಮಾಂ ಗತಿಂ .. 13..
 ಕಿಮಸ್ತಿ ಯನ್ನ ತೇ ಸಾಧ್ಯಂ ಕಿಮಸ್ತಿ ನ ಚ ಯದ್ಭವಾನ್ .
 ಅಸ್ತಿ ಕಿಂ ಯನ್ನ ಜಾನಾಸಿ ಕಿಮಸ್ತಿ ನ ಕರೋಷಿ ಯತ್ .. 14..
 ತವಾಂಘ್ರಿಕಜಪೂಜಾಭಿರಸಾಧಾರಣಭೂತಯಃ .
 ವಯಂ ಪ್ರಭೋರ್ನಿಯೋಗೇನ ಸ್ವಕೃತ್ಯಾನಿ ವಿದಧ್ಮಹೇ .. 15..
 ಯದಾ ಯದಾ ಚ ವಿಶ್ವಾತ್ಮನ್ನಂತರಾಯಂ ಲಭಾಮಹೇ .
 ತದಾ ತದಾ ಚ ತ್ವಾಮೇವ ಶರಣಂ ಸಂಶ್ರಯಾಮಹೇ .. 16..
 ತದಿದಾನೀಂ ಮಹಾದೇವ ಕುಜಂಭೋ ನಾಮ ದಾನವಃ .
 ಲೋಕಪಾಲಾನ್ವರಾಜಿತ್ಯ ಬಾಧತೇ ನಿಖಿಲಂ ಜಗತ್ .. 17..
 ಇತ್ಯುಕ್ತ್ವಾ ವಿರತೇ ತಸ್ಮಿಂಶ್ಚತುರ್ವದನಪಂಕಜೇ .
 ಉವಾಚ ಪಾರ್ವತೀಕಾಂತಃ ಕರುಣಾಕೋಮಲಾಶಯಃ .. 18..
 ಕುಜಂಭೋ ನಾಮ ದೈತ್ಯೇಂದ್ರೋ ಬಲವಾನ್ಬಾಧತೇ ಸುರಾನ್ .
 ತಂ ಹತ್ವಾ ಮಧ್ಗಿರಾ ನಂದೀ ವಿಶ್ವಮಾನಂದಯಿಷ್ಯತಿ .. 19..
 ನಂದಿರುದ್ರಂ ವಿಜಾನೀಹಿ ದ್ವಿತೀಯಂ ವಿಗ್ರಹಂ ಮಮ .
 ಏತೇನ ಹನ್ಯಮಾನಃ ಸ ಕುಜಂಭೋ ನ ಭವಿಷ್ಯತಿ .. 20..
 ಕಿಮನ್ಯದೇಷ ವಃ ಕಾಮಂ ನಂದೀ ಸಂಪಾದಯಿಷ್ಯತಿ .
 ಇತ್ಯುಕ್ತ್ವಾ ತ್ರಿಪುರಾರಾತಿನಂದಿರುದ್ರಮಭಾಷತ .. 21..
 ಪುತ್ರ ನಂದಿನ್ಯುಜಂಭಾದೀನ್ನಿವಾರಯ ಮದಾಜ್ಞಯಾ .
 ಗಚ್ಛಾದ್ವೈವಾಭಯಂ ಪ್ರಾಪ್ಯ ಮೋದಂತಾಂ ನಿಖಿಲಾಃ ಸುರಾಃ .. 22..
 ಇತ್ಯುಕ್ತವಂತಂ ಶ್ರೀಕಂಠಂ ಪುರತೋ ರಚಿತಾಂಜಲಿಃ .
 ಉವಾಚ ನಂದೀ ಸಾನಂದೋ ಭಗವದ್ಭಾವನಾವಶಾತ್ .. 23..
 ಕುಜಂಭೋ ಭಗವಂದೈತ್ಯೋ ಜೀಯತೇ ಭವದಾಜ್ಞಯಾ .
 ಸರ್ವೇ ತದೀಯಾಶ್ಚ ಮಯಾ ಹನ್ಯಂತೇ ನಾಥ ದಾನವಾಃ .. 24..
 ಕಿಂತು ತೇಷಾಂ ಗುರುಃ ಕಾವ್ಯೋ ವಿದ್ಯಾಂ ತ್ವತ್ತಃ ಸ ಲಭ್ಯವಾನ್ .
 ತಯೈವ ಸಂಜೀವಯತೇ ನಿಹತಾನಪಿ ದಾನವಾನ್ .. 25..

ಸಂಜೀವಿತೇಷು ದೈತ್ಯೇಷು ನಿಹತೇಷ್ಟಪಿ ವಿದ್ಯಯಾ .
 ಪುನಃ ಪುನರ್ವಧೇ ಸೋಽಯಂ ಪ್ರಯತ್ನಃ ಪರಿಭಾವ್ಯತೇ .. 26..
 ತದತ್ರ ಕೋಽಪ್ಯಪಾಯೋಽಸ್ತಿ ಭಗವನ್ಸತ್ಯತಾಂ ತ್ವಯಾ .
 ಭವದಿಚ್ಛೈವ ಸರ್ವತ್ರ ವ್ಯಾಪಾರೇಷು ಪ್ರಗಲ್ಭತೇ .. 27..
 ಇತ್ಯುಕ್ತೋ ನಂದಿರುದ್ರೇಣ ಬಭಾಷೇ ಪರಮೇಶ್ವರಃ .
 ದಶನಪ್ರಭಯಾ ಕುರ್ವನ್ಮುಕುಟೇಂದೋರ್ವಿಡಂಬನಂ .. 28..
 ಮದ್ದತ್ತವಿದ್ಯಾಗರ್ವೇಣ ತಾಂಜೀವಯತಿ ಚೇತ್ಸವಿಃ .
 ತಮಾಸ್ಕಂದ್ಯ ಮಮಾಭ್ಯರ್ಣಮಾನಯೇಸ್ತ್ವ ಮಸಂಶಯಃ .. 29..
 ಇತ್ಯಾಜ್ಞಯಾ ಪ್ರಭೋರ್ನಂದೀ ನಿರ್ಜಗಾಮ ಸುರೈಃ ಸಹ .
 ದೇವಪಾದರಜೋಬಿಂದೂನ್ನಿಧಾಯ ನಿಜಮೂರ್ಧನಿ .. 30..
 ಅಥ ಬ್ರಹ್ಮಾದಯೋ ದೇವಾಃ ಪ್ರತಿಮುಚ್ಯ ಮಹೇಶ್ವರಂ .
 ನಂದಿರುದ್ರಂ ಪುರಸ್ಕೃತ್ಯ ಜಗ್ಮುರ್ದೈತ್ಯಜಿಗೀಷಯಾ .. 31..
 ಮೂರ್ತಾನಿ ವಿವಿಧಾನ್ಯಸ್ತ್ರಾಣ್ಯಾಜ್ಞಯಾ ಪರಮೇಶಿತುಃ .
 ಅನ್ವಗಚ್ಛನ್ವದೀಪ್ತಾನಿ ನಂದಿರುದ್ರಂ ಮಹಾಬಲಂ .. 32..
 ನಾನಾಮೂರ್ಧೋದರಮುಖೈಃ ಕಾಲಾನಲಸಮಪ್ರಭೈಃ .
 ಮಹಾಕಾಯೈರ್ಗಣೈರ್ನಂದೀ ತದಾನೀಂ ಪರಿವಾರಿತಃ .. 33..
 ಕುಜಂಭನಗರಂ ಗತ್ವಾ ಸುರೈಃ ಸಹ ಗಣೇಶ್ವರಃ .
 ನಿಜಘಾನ ಮಹಾದೈತ್ಯಾನನಂತಾನ್ಸಮರೋನ್ಮುಖಾನ್ .. 34..
 ಅನಂತದೈತ್ಯಮಧ್ಯೇ ಸ ನಂದಿರುದ್ರೋಽಪ್ಯರಾಜತ .
 ಜರತ್ತಣಾದ್ವನಿ ಯಥಾ ದೀಪ್ಯಮಾನೋ ದವಾನಲಃ .. 35..
 ದಾನವಾನಾಂ ಗಣೈಸ್ತತ್ರ ನಿಹತಾ ಅಷ್ಟ ಕೋಟಯಃ .
 ನಂದಿನಾ ಕ್ಷಯಿತಂ ಸೈನ್ಯಂ ಕುಜಂಭೋಽಥ ವ್ಯಲೋಕಯತ್ .. 36..
 ಉವಾಚ ಸ್ವಗುರುಂ ಕಾವ್ಯಂ ಪ್ರಣಮ್ಯ ರಚಿತಾಂಜಲಿಃ .
 ಭಗವಂದಾನವಾಃ ಸರ್ವೇ ನಿಹತಾ ನಂದಿನಾ ರಣೇ .
 ಪ್ರತ್ಯುಜ್ಜೀವಯ ತಾನ್ಸರ್ವಾನ್ವಿದ್ಯಯಾ ಶಿವದತ್ತಯಾ .. 37..
 ಇತಿ ಶ್ರುತ್ವಾ ಗಿರಂ ತಸ್ಯ ಶುಕ್ರಃ ಪ್ರೋವಾಚ ಸಸ್ಮಿತಃ .
 ಪ್ರತ್ಯುಜ್ಜೀವಯಿತುಂ ಶಕ್ತಿರ್ಮಮ ದೈತ್ಯಾನ್ಪ್ರಗಲ್ಭತೇ .. 38..
 ಕುಜಂಭಮಿತಿ ಸಂದಿಶ್ಯ ಸಂಸ್ಪೃಶ್ಯ ಸ ಪಯಾಂಸಿ ಚ .
 ಧ್ಯಾಯತಿ ಸ್ಮ ಪರಾಂ ವಿದ್ಯಾಮೇಕತಾನೇನ ಚೇತಸಾ .. 39..
 ಅಥ ಕುಂದಸ್ತಗಾಕೀರ್ಣಾ ಶುಕ್ಲಾಂಬರಮನೋರಮಾ .
 ಅತಿಪ್ರರೂಢಸೌಭಾಗ್ಯಾ ಕನ್ಯಕಾ ಸಮದೃಶ್ಯತ .. 40..
 ಲಾವಣ್ಯಂ ದಧತೀ ಚಂದ್ರಸಹಸ್ರಾದಧಿಮೇದುರಂ .

ಸಾ ಕನ್ಯಾ ದೈತ್ಯಗುರುಣಾ ಕಧ್ಯತೇ ಸ್ಮ ಶುಚಿಸ್ಮಿತಾ .. 41..
 ಕಾ ತ್ವಂ ಕಿಮಿತಿ ಕಲ್ಯಾಣಿ ಕಸ್ಯ ವೇತಿ ನಿವೇದ್ಯತಾಂ .
 ಇತ್ಯುಕ್ತಾ ದೈತ್ಯಗುರುಣಾ ಸಾ ಬಭಾಷೇ ಸ್ಮಿತಾನನಾ .. 42..
 ಅಹಂ ಸಂಜೀವನೀ ವಿದ್ಯಾ ಮೃತಾಂಜೀವಯಿತುಂ ಜನಾನ್ .
 ಪ್ರಾಪ್ತಾ ಭವದ್ಧ್ಯಾನಬಲಾದ್ಧತ್ತಪೂರ್ವಾ ಮಹೇಶಿನಾ .. 43..
 ಯೋಜನಾಂ ತನ್ಮಮ ಭವಾನ್ಕರೋತು ಕ್ವಚನಾಧುನಾ .
 ಯದಧಿಷ್ಠಾಯ ನಿಶೇಷಾಂಜೀವಯಿಷ್ಯಾಮಿ ಸಂಸ್ಥಿತಾನ್ .. 44..
 ಇತಿ ಶ್ರುತ್ವಾ ವಚಸ್ತಸ್ಯಾಃ ಸೋಽಪಿ ವ್ಯಧಿತ ಯೋಜನಾಂ .
 ಕಮಂಡಲುಜಲೇ ಮಂತ್ರಮಾವಹನ್ವಹುಶಸ್ತತಃ .. 45..
 ಅದೃಷ್ಟವಿಗ್ರಹಾ ಭೂತ್ವಾ ಸಂಸ್ಥಿತಾನ್ಪ್ರೋಕ್ಷ್ಯ ದಾನವಾನ್ .
 ಅಶೇಷಾನೇವ ತತ್ಕಾಲಂ ಜೀವಯಾಮಾಸ ಭಾರ್ಗವಃ .. 46..
 ತೇ ಪ್ರತ್ಯುಜ್ಜೀವಿತಾಃ ಸರ್ವೇ ಭಾರ್ಗವೇಣ ನಿರಂಕುಶಾಃ .
 ಭೂಯೋಽಪಿ ಯುದ್ಧಾಭಿಮುಖಾ ನಿಯಯುವಿವಿಧಾಯುಧಾಃ .. 47..
 ನಂದೀ ಕರಪ್ರಹಾರೇಣ ಯಾನ್ಯಾಂಧೈತ್ಯಾನಮಾರಯತ್ .
 ತೇ ತೇ ವಿದ್ಯಾಪ್ರಭಾವೇಣ ಜೀವಿತಾ ಭೃಗುಸೂನುನಾ .. 48..
 ನಿಹನ್ಯಮಾನಾಂದಿತಿಜಾನ್ವೀಕ್ಷ್ಯ ಕಾವ್ಯೇನ ಜೀವಿತಾನ್ .
 ಭೂಯೋ ಭೂಯಃ ಸಮುದ್ವಿಗ್ನೋ ನಂದಿರುದ್ರೋ ವ್ಯಚಿಂತಯತ್ .. 49..
 ಮಯಾ ವಿನಿಹತಾಂಧೈತ್ಯಾನ್ಸಂಜೀವಯತಿ ಯಃ ಖಲಃ .
 ನಿಬದ್ಧ ನಾಗಪಾಶೈಸ್ತಂ ಶಂಭೋರ್ದಾಸ್ಯಾಮಿ ಧೂರ್ಜಟೇಃ .. 50..
 ಇತಿ ಸಂಚಿಂತಯನ್ನಂದೀ ದಾನವೈರ್ಬಹುಭಿವೃತಂ .
 ಜಗ್ರಾಹ ಭಾರ್ಗವಂ ಕೇಶೇಷ್ವಾಕೃಷ್ಯ ಬಲಿನಾಂ ವರಃ .. 51..
 ಕಾವ್ಯಾಸ್ಕಂದಕ್ಷಣೇ ನಂದೀ ನೈಯಚ್ಛದ್ಧಾನವಾನ್ಪಹೂನ್ .
 ನಾಗಪಾಶೈರತಿದೃಢೈರ್ಗಾಢಪ್ರಹರಣೋದ್ಯತಾನ್ .. 52..
 ದೈತ್ಯಾನಾಂ ಪಾಶಬದ್ಧಾನಾಂ ಶೋಣಿತಂ ಯದ್ವಿನಿಯಯೌ .
 ತದೇವ ಗೃರಿಕತ್ವೇನ ಗಿರಿಷ್ಠದ್ಯಾಪಿ ದೃಶ್ಯತೇ .. 53..
 ನಾಗಪಾಶೈಸ್ತತೋ ಬದ್ಧ್ವಾ ಭಾರ್ಗವಂ ಪ್ರಮಥೇಶ್ವರಃ .
 ಮಹೇಶ್ವರಸ್ಯ ನಿಕಟಂ ನಯತಿ ಸ್ಮ ಜಗತ್ಪ್ರಭೋಃ .. 54..
 ಭಗವಾನ್ಭಾರ್ಗವಂ ಪ್ರೇಕ್ಷ್ಯ ದೈತ್ಯಪಕ್ಷಾನುರಾಗಿಣಂ .
 ನೃಗರದ್ವಾಮಹಸ್ತೇನ ನಿವೇಶ್ಯ ವದನೋದರೇ .. 55..
 ನಿಗೀರ್ಣೇ ಭಾರ್ಗವೇ ತತ್ರ ಕ್ರೀಡಯಾ ಚಂದ್ರಮೌಲಿನಾ .
 ನಂದೀ ಕುಜಂಭಪ್ರಮುಖಾಂಜಘಾನಾಖಿಲದಾನವಾನ್ .. 56..

ಹತೇ ಕುಜಂಭೇ ದೈತ್ಯೇಂದ್ರೇ ನಂದಿರುದ್ರೇಣ ದೋರ್ಬಲಾತ್ .
 ಸ್ತುವಂತಃ ಶಿವಚಾರಿತ್ರಂ ಸ್ವಪುರಾಣ್ಯಗಮನ್ಸುರಾಃ .. 57..
 ಅತ್ರಾಂತರೇ ದೈತ್ಯಗುರುಃ ಪ್ರವಿಷ್ಟೋ ಜರರಂ ಪ್ರಭೋಃ .
 ಅತಿವಿಸ್ತೀರ್ಣಮಾಲೋಕ್ಯ ಬಭ್ರಾಮ ಶಾಂತಮಾನಸಃ .. 58..
 ವಿಸ್ತೀರ್ಣೇ ಜರರೇ ದೇವ ಸಂಚರಂತಂ ವಿಲೋಕ್ಯ ತಂ .
 ಯೋಗೇನ ನಿಬಿಡೀಚಕ್ರೇ ನಿಜಕುಕ್ಷಿಂ ಮಹೇಶ್ವರಃ .. 59..
 ಸ್ವಕುಕ್ಷೌ ಯೋಗಮಾಹಾತ್ಮ್ಯಾತ್ಮಭುಣಾ ನಿಬಿಡೀಕೃತೇ .
 ಪೀಡಾಮವಾಪದುಶನಾ ಭಗ್ನನಿಶೇಷವಿಗ್ರಹಃ .
 ತುಷ್ಠಾವ ಭಾರ್ಗವಃ ಶಂಭುಂ ಭಕ್ತಿಪೂತೇನ ಚೇತಸಾ .. 60..
 ತ್ವಮೇವ ಭಗವಂದ್ರಷ್ಟಾ ಸ್ಥಿತಿಕರ್ತಾ ತ್ವಮೇವ ಹಿ .
 ಸಂಸಾರಕರ್ತಾ ತ್ವಂ ನಾನ್ಯಸ್ತುತಃ ಕೋಽನ್ಯಃ ಪರಃ ಪ್ರಭೋ .. 61..
 ತವೋದರೇ ಜಗತ್ಸರ್ವಂ ವಿಭೋ ಸ್ಥಾವರಜಂಗಮಂ .
 ತ್ವಮೇವ ತನ್ಮಮ ತ್ರಾತಾ ತ್ವಮೇವ ಚ ಗತಿರ್ಮಮ .. 62..
 ಇತಿ ಸ್ತುತಃ ಸ ಕಾವ್ಯೇನ ಜಗಾದ ಪರಮೇಶ್ವರಃ .
 ಕೃಪಾಸಹೃದಯೋ ದೇವಃ ಸರ್ವೇಷಾಮಭಯಪ್ರದಃ .. 63..
 ಶುಕ್ರಮಾರ್ಗೇಣ ನಿರ್ಗಚ್ಛ ಮಮ ಮೇಘೋದರಸ್ಪೃಶಾ .
 ಪ್ರಥಸ್ವ ಶುಕ್ರೋ ಮತ್ಪುತ್ರಸ್ತತ ಏವಾಜರಾಮರಃ .. 64..
 ಏವಂ ದೇವಾದ್ವರಂ ಪ್ರಾಪ್ಯ ಭಾರ್ಗವೋ ನಿರ್ಗತಸ್ತತಃ .
 ದೃಢೀಚಕ್ರೇ ಮಹಾದೇವಭಕ್ತಿಂ ಚ ವಿಗತವ್ಯಥಃ .. 65..
 ತ್ರಿಪುರರಿಪುರಿತಿ ಪ್ರಕಾಶಮನ್ಯೇ
 ಹೃದಿ ವಿನಿಧಾಯ ಯಥೇಷ್ಟಮಾಚರಂತು .
 ಅಕೃತಕರುಣಾರಸಸ್ತು ಶಂಭುಃ
 ಪ್ರಣಯಿನಿ ಕುತ್ರ ನ ಸಮ್ಮುಖತ್ವಮೇತಿ .. 66..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
 ಶುಕ್ರವರಪ್ರದಾನಂ ನಾಮ ಚತುರ್ವಿಂಶಃ ಪ್ರಕಾಶಃ .. 24..

25. ಪಂಚವಿಂಶಃ ಪ್ರಕಾಶಃ - ಜೀಮೂತವಾಹನವರಪ್ರದಾನಃ .

ಓಂ ಶ್ರೀನೇತ್ರನಾಥೋ ಜಯತಿ .
 ಭೂರಿನೇಷ ನಿಹತ್ಯ ಕಂಚುಕವತೋ ಮೋಹೋ ಗರುತ್ಮಾನಿವ
 ಕ್ಷುದ್ರೋ ಮಾಂ ಗ್ರಸತೇ ಮಹೇಶ್ವರ ವೃಧಾ ಶಾಸ್ತ್ರಂ ಕೃತಾರ್ಥಪ್ರಥಂ .
 ಶಕ್ತಿಸ್ತದ್ಭವತೋ ಯದಿ ತ್ರಿಭುವನತ್ರಾಣಕ್ಷಮಾ ಜ್ಯಂಭತೇ

ಕಿಂ ಕಿಂ ತನ್ನ ಮಮಾದ್ಯ ಸಿದ್ಧತಿ ಪದಂ ಲಪ್ಸ್ಯೇ ಚ ಲೋಕೋತ್ತರಂ .. 1..
 ಪರೋಪತಾಪಂ ಕುರುತೇ ತಾವದೇವ ದುರಾಶಯಃ .
 ಯಾವನ್ಮಾಹೇಶ್ವರೀ ಶಕ್ತಿಹೃದಯಂ ನಾಧಿತಿಷ್ಠತಿ .. 2..
 ಬಭೂವ ಪೂರ್ವಂ ಸಿದ್ಧೇಂದ್ರೋ ವಿಶ್ವಾವಸುರಿತಿ ಶ್ರುತಃ .
 ಕನ್ಯಾಂ ಮಲಯವತ್ಯಾಖ್ಯಾಂ ಸ ಚ ಲೇಭೇ ಕದಾಚನ .. 3..
 ಅಪೂರ್ವಲಾವಣ್ಯಮಯೀ ಬಾಲ್ಯಾತ್ಪ್ರಭೃತಿ ಕನ್ಯಕಾ .
 ದೇವೀಮಾರಾಧಯಾಮಾಸ ಪಾರ್ವತೀಂ ವಿಶ್ವಮಾತರಂ .. 4..
 ಸುವರ್ಣಪ್ರತಿಮಾಂ ಕೃತ್ವಾ ಕದಾಚಿದ್ಭಕ್ತಿಪಾವನಾ .
 ಮಂದಾರಕುಸುಮೋತ್ತಂಸೈಃ ಪಾರ್ವತೀಂ ಪರ್ಯಪೂಜಯತ್ .. 5..
 ಕದಾಚಿದಥ ಶೋಣಾಶ್ಮವೇದ್ಯಾಂ ಕನಕಪಂಕಜೈಃ .
 ಉಪಾಸ್ತೇ ಸ್ಮ ಮಹಾದೇವೀಂ ಕರ್ಪೂರಶಕಲೈಸ್ತಥಾ .. 6..
 ಮುಕ್ತಾಹಾರಸಮೂಹೇನ ಕದಾಚಿದ್ವಿಮಲಾಂಭಸಿ .
 ಗೌರೀಮಾರಾಧಯಾಮಾಸ ಮನಸಾ ವಿಪುಲೇನ ಚ .. 7..
 ಅನನ್ಯಕರ್ತವ್ಯತಯಾ ಸಿದ್ಧಾಧಿಪತಿಕನ್ಯಕಾ .
 ಏವಂ ಸದಾ ಮಹಾದೇವೀಂ ಧ್ಯಾಯಂತೀ ದ್ವಾಗವರ್ತತ .. 8..
 ಕವಿತ್ವಂ ಸರ್ವಭಾಷಾಸು ಕಲಾ ಲೋಕೋತ್ತರಾಸ್ತಥಾ .
 ಸ್ವಯಂ ತಸ್ಯಾ ಮಹಾದೇವೀಪ್ರಸಾದೇನ ಸಮುದ್ಯಯಃ .. 9..
 ಕದಾಚಿತ್ಸಾ ಸಮಾರೂಢಾ ಲಾವಣ್ಯಂ ಚಾರುಹಾಸಿನೀ .
 ಭರ್ತಾರಂ ಸ್ವೋಚಿತಂ ವಾಂಛಂತ್ಯಭೂಚ್ಚಿಂತಾನತಾನನಾ .. 10..
 ವಿಶ್ವಸ್ಯ ಸಾ ಗಾಢತರಂ ಗೃಹೀತ್ವಾಂಕೇ ಚ ವಲ್ಲಕೀಂ .
 ಅಥೋಪವೀಣಯಾಂಚಕ್ರೇ ಸಿದ್ಧಕನ್ಯಾ ಹಿಮಾದ್ರಿಜಾಂ .. 11..
 ತುಪಾರಶೈಲತನಯಾಂ ಸೇವಿತ್ವಾ ವೀಣಯಾ ಚಿರಂ .
 ಪೂಜಯಿತ್ವಾ ಚ ಕುಸುಮೈರ್ವಿಜನೇ ಸಾ ವ್ಯಜಿಜ್ಞಪತ್ .. 12..
 ಇಯತ್ತೋ ಜಗತೋ ಮಾತಾ ಮಹಾದೇವಸ್ಯ ವಲ್ಲಭಾ .
 ಏಕಾ ವಿಜಯಸೇ ದೇವಿ ಭಕ್ತಲೋಕಾಭಯಪ್ರದಾ .. 13..
 ಯಸ್ತಾ ಮರ್ಚಯತೇ ದೇವಿ ಕದಾಚಿದಪಿ ಮಾನವಃ .
 ಲಭತೇ ನಾಶುಭಂ ಮಾತಃ ಕದಾಚಿದಪಿ ಸಂ ಕ್ಷಚಿತ್ .. 14..
 ಬ್ರಹ್ಮಾ ವಿಷ್ಣುರ್ಮಹೇಂದ್ರಶ್ಚ ನುತ್ವಾ ತ್ವಾಂ ವಿಶ್ವಮಾತರಂ .
 ಕಿಂ ಕಿಂ ನ ಕಾರ್ಯಂ ಕುರುತೇ ತತ್ತ್ವಮೇವ ಪರಾ ಗತಿಃ .. 15..
 ನ ಕಿಮಸ್ತಿ ಮಹಾದೇವಿ ತ್ವತ್ಪ್ರಸಾದಾನ್ಮಮಾಂಬಿಕೇ .
 ಸ್ವೈಹಯಂತಿ ಮದೀಯಾಯ ಸೌಭಾಗ್ಯಾಯ ಸುರಸ್ತ್ರಿಯಃ .. 16..
 ತದೇಕ ಏವ ರುದ್ರಾಣಿ ಶಿಷ್ಯತೇ ಮೇ ಮನೋರಥಃ .

ನಾಸಾದ್ಯತೇ ಯದದ್ಯಾಪಿ ತಾದೃಕ್ಸಮುಚಿತಃ ಪತಿಃ .. 17..
 ತತ್ಕಿಂ ವ್ಯರ್ಥೇನ ರೂಪೇಣ ವಿದ್ಯಯಾ ಯೌವನೇನ ಚ .
 ಯದಸಾಧಾರಣಗುಣೋ ನಾದ್ಯಾಪಿ ಪ್ರಾಪ್ಯತೇ ಪತಿಃ .. 18..
 ಇತ್ಯುಕ್ತ್ವಾ ವಿಗಲದ್ವಾಷ್ಟಗದ್ಗದಾಕ್ಷರಯಾ ಗಿರಾ .
 ಭೂಯೋ ಭೂಯೋ ನಿಶಶ್ವಾಸ ಸಾ ಕಂಪಿತಪಯೋಧರಾ .. 19..
 ಗಾಢಭಕ್ತಿವಶಾತ್ತಸ್ಯಾಸ್ತದಾನೀಂ ಮೋಹಕಾರಿಣೀ .
 ಅಭಾಷತಾಭಯಂ ದೇವೀ ಪ್ರಕಟೀಕೃತವಿಗ್ರಹಾ .. 20..
 ಉಕ್ತಾಭಯಾ ತತೋ ದೇವೀ ಭಕ್ತೇಷು ಕರುಣಾಪರಾ .
 ಪುನರಪ್ಯಬ್ರವೀಚ್ಚಾರುದಶನೋದ್ದೀಪಿತಾಂಬರಾ .. 21..
 ಅಲಂ ವಿಷಾದವಾದೇನ ಪುತ್ರಿ ಮಾ ಕ್ಲೇಶಯೇರ್ಮನಃ .
 ನಿಷ್ಪಲತೃಮವಾಪ್ನೋತಿ ನ ಮದ್ಭಕ್ತಮನೋರಥಃ .
 ಅದ್ಯೈವ ಲಕ್ಷ್ಯಸೇ ವತ್ಸೇ ಕಾಂತಂ ಸಮುಚಿತಂ ಪತಿಂ .. 22..
 ತತ್ಕಿಮನ್ಯಃ ಸಮುಚಿತಃ ಪತಿಯಸ್ತೇ ಭವಿಷ್ಯತಿ .
 ವಿದ್ಯಾಧರಾಧಿಪತಿತಾಂ ಲಭತಾಂ ಸ ಮದಾಜ್ಞಯಾ .. 23..
 ಅಂತರ್ದೇ ಸಿದ್ಧಸುತಾಮಿತಿ ವ್ಯಾಹೃತ್ಯ ಪಾರ್ವತೀ .
 ಅಭೀಷ್ಟದಾನೇನ ವಿನಾ ನಾನ್ಯತ್ಕೃತ್ಯಂ ಮಹಾತ್ಮನಾಂ .. 24..
 ತತೋ ಭಗವತೀವಾಕ್ಯರಸಾಯನಚಮತ್ಕೃತಾ .
 ಕುತೋಽಪ್ಯುಪಾಗತಾಭಿಃ ಸಾ ಸಖೀಭಿಃ ಪರಿವಾರಿತಾ .. 25..
 ಸಖೀಭಿಃ ಸಹ ಸಾ ತಸ್ಥೌ ಬಾಹ್ಯೋಪವನವತ್ಕೃನಿ .
 ಆಯಯೌ ತತ್ಕ್ಷಣಂ ರಾಜಸೂನುಜೀಮೂತವಾಹನಃ .. 26..
 ಸ ರಾಜಸೂನುಸ್ತಾಂ ವೀಕ್ಷ್ಯ ಬಾಲಾಂ ಹೃದಯಹಾರಿಣೀಂ .
 ಚಚಾರ ಗೋಚರೇ ಪುಷ್ಪಧನ್ವನಶ್ಚಾರುಯೌವನಃ .. 27..
 ತಯಾ ಮಲಯವತ್ಯಾಪಿ ತಂ ವಿಲೋಕ್ಯಾಭಿಜಾತಯಾ .
 ಅವಾಪಿ ಮದನಾಧೀನಾವಸ್ಥಿತಿರ್ನಿಜಚೇತಸಿ .. 28..
 ಅಧಿಗಮ್ಯಾಥ ತಾಂ ವಾರ್ತಾಂ ವಿಶ್ವಾವಸುರುದಾರಧೀಃ .
 ಜೀಮೂತವಾಹನಂ ಯೋಗ್ಯಂ ಜಾನನ್ನಿವೃತಿಮಾಯಯೌ .. 29..
 ಜೀಮೂತಕೇತುಜೀಮೂತವಾಹನಸ್ಯ ಪಿತಾ ತತಃ .
 ಪುತ್ರಾರ್ಥೇ ತಾಂ ಶುಭಾಂ ಕನ್ಯಾಂ ವಿಶ್ವಾವಸುಮಯಾಚತ .. 30..
 ಅವಾಪ್ಯ ತಾಂ ಪ್ರಿಯತಮಾಮಥ ಜೀಮೂತವಾಹನಃ .
 ವಿಲಾಸೈರ್ಬಹುಭಿರ್ನಿನ್ಯೇ ಕ್ಷಣವದ್ವತ್ಸರಾನ್ವಹೂನ್ .. 31..
 ತತಃ ಪ್ರೋವಾಚ ದಯಿತಾಂ ಕದಾಚಿದ್ವಿಜನೇ ನಿಶಿ .

ಜೀಮೂತವಾಹನಃ ಕಿಂಚಿತ್ಸ್ಮಿತಧೌತಾರುಣಾಧರಃ .. 32..
 ಪೂರ್ವಜಾತಿತ್ವಃ ಸೋಹಮಸ್ಮಿನ್ನಂದರಿ ಜನ್ಮನಿ .
 ಪ್ರಾಗ್ಜನ್ಮನ್ಯಪಿ ಮೇ ಪತ್ನೀ ತ್ವಮೇವ ಸುಭಗಾಭವಃ .. 33..
 ಇಯುಕ್ತೇ ತೇನ ಸುಭಗಾ ಸಾ ಜಗಾದಾಧಿಕಾದರಾ .
 ಸ್ಮರಾಮ್ಯಹಂ ನ ಕಿಂಚಿತ್ತು ತತ್ತ್ವಯಾ ಕಥ್ಯತಾಮಿತಿ .. 34..
 ಪುನಃ ಪುನರಸೌ ಪತ್ನ್ಯಾ ಪ್ರಾರ್ಥ್ಯಮಾನಃ ಸಕೌತುಕಂ .
 ಅಭಾಷತ ಪಯೋವಾಹಧ್ವನಿಗಂಭೀರಯಾ ಗಿರಾ .. 35..
 ಅಹಂ ವಿದ್ಯಾಧರಃ ಪೂರ್ವಜನ್ಮನ್ಯಾಸಂ ನಭೋಗತಿಃ .
 ತುಪಾರಶೈಲಶಿಖರಂ ಕದಾಚಿತ್ಪ್ರೀಡಿತುಂ ಗತಃ .. 36..
 ತತೋ ವ್ಯೋಮಸ್ಥಿತಸ್ಯೈವ ಪ್ರಣತಸ್ಯ ಚ ಶಂಕರಃ .
 ಗೌರ್ಯಾಲೋಕಾವಸಾನಾಂ ಮೇ ಮರ್ತ್ಯತಾಮಾದಿಶತ್ಪ್ರಧಾ .. 37..
 ತತೋ ವಿದ್ಯಾಧರೀಭಾವಂ ತಚ್ಛಾಪೇನ ಪರಿತ್ಯಜನ್ .
 ವಣಿಜಾಮನ್ವಯೇ ಜಾತೋ ವಲಭ್ಯಾಮಪ್ಯಹಂ ಪುರಿ .. 38..
 ಮಹಾಧನೋ ವಣಿಕ್ಪತ್ನೀ ವಸುದತ್ತಾಭಿಧಾಂ ಶ್ರಯನ್ .
 ಅಹಂ ವಲಭ್ಯಾಂ ತತ್ತ್ವೈವ ವೃದ್ಧಿಂ ಯತೋ ಧನೈಃ ಸಹ .. 39..
 ಮನೋವತ್ಯಭಿಧಾನಾ ಚ ಪತ್ನೀ ಪ್ರಿಯತಮಾಭವತ್ .
 ಬಹುಕಾಲಂ ತಯಾ ಸಾರ್ಧಂ ವಿಲಾಸೈರತ್ಯವಾಹಯಂ .. 40..
 ಕ್ರಮೇಣ ಪಲಿತಾಕ್ರಾಂತೋ ವ್ಯಾಧಿವ್ಯಾಮುಹ್ಯದಿಂದ್ರಿಯಃ .
 ಭಿಷಗ್ಗಿರಪ್ರತಿಕಾರ್ಯಾಂ ವ್ಯಥಾಮಹಮವಾಪ್ತವಾನ್ .. 41..
 ಕ್ರಮಾಜ್ಜರಾವಿಕ್ಲವಯಾ ಪತ್ನ್ಯಾ ಸಾಕಮಹಂ ತತಃ .
 ಅಪಾತಯಂ ಸ್ವಾಮಾತ್ಮಾನಂ ಕಾಲಿಂಜರಮಹೀಧರಾತ್ .. 42..
 ಶಬರೋ ಮೇ ಸುಹೃದಭೂತ್ಸೋಽಪಿ ವಾರ್ಧಕವಿಪ್ಲವಃ .
 ಪ್ರಾಣಾನ್ಮಮೋಚ ತತ್ತ್ವೈವ ಪತಿತ್ವಾ ಧರಣೀತಲಾತ್ .. 43..
 ಅಸ್ಮಿನ್ನವಸರೇ ಸರ್ವೇ ಭಾವಿಭೋಗಾಭಿಲಾಷಿಣಃ .
 ಸ್ಮರಂತಃ ಶಂಕರಂ ದೇವಂ ಸ್ತುವಂತಶ್ಚ ಲಯಂ ಗತಾಃ .. 44..
 ಪ್ರಾಣನಿರ್ಯಾಣಸಮಯೇ ಸ್ತುತೋ ಯತ್ಪರಮೇಶ್ವರಃ .
 ಫಲಂ ತಸ್ಯೇದಮಾಪನ್ನಂ ಯದ್ಭೂಯೋಽಪಿ ಸಮಾಗಮಃ .. 45..
 ಮುಮೋಚ ಶಬರೋ ಯಶ್ಚ ಪ್ರಾಣಾನ್ವಶುಪತಿಂ ಸ್ಮರನ್ .
 ಸ ಮಿತ್ರಾವಸುರಿತ್ಯಾಸ್ತೇ ವಿದ್ಯಾಧರಕುಲೋದ್ಭವಃ .. 46..
 ಅಹಂ ಸ ವಸುದತ್ತಶ್ಚ ತ್ವಂ ಚ ಸೈವ ಮನೋವತೀ .
 ಶಬರಶ್ಚ ತವ ಭ್ರಾತಾ ಮಿತ್ರಾವಸುರಿತಿ ಶ್ರುತಃ .. 47..

ತದೇತದಾವಯೋರ್ಭೂಯೋ ದಂಪತಿತ್ವಮುಪಸ್ಥಿತಂ .
 ತ್ವದ್ಭ್ರಾತೃ ಚ ಮಮಾಭೀಷ್ಟಃ ಸೌಹೃದಾತ್ಪೂರ್ವಸಂಚಿತಾತ್ .. 48..
 ಜೀಮೂತವಾಹನಸ್ಯೇತಿ ಗಿರಂ ಶ್ರುತ್ವಾ ಮನೋರಮಾಂ .
 ಪ್ರಾಪ್ತಾ ಮಲಯವತ್ಯಾಪಿ ಹೃದಯೇ ನಿರ್ವೃತಿಃ ಪರಾ .. 49..
 ಕದಾಚಿತ್ ಶ್ವಶುರ್ಯೇಣ ಸಾಕಂ ಸರ್ವತ್ರ ಸಂಚರನ್ .
 ವೇಲಾವನಂ ಜಲನಿಧೇಃ ಪ್ರೇಕ್ಷತೇ ಸ್ಮ ಸಕೌತುಕಂ .. 50..
 ಅಸ್ಥಿರಾಶೀನಸೌ ತತ್ರ ಪಶ್ಯತಿ ಸ್ಮ ಸಹಸ್ರಶಃ .
 ಮಿತ್ರಾವಸುಂ ಚ ಪಪ್ರಚ್ಛ ಕಸ್ಯಾಮೀ ಚೇತಿ ಕೌತುಕಾತ್ .. 51..
 ತತಸ್ತದ್ವಚನಂ ಶ್ರುತ್ವಾ ಮಿತ್ರಾವಸುರಭಾಷತ .
 ವೃತ್ತಾಂತಂ ಶೃಣು ಸಂಕ್ಷೇಪಾನ್ವಿಶೇಷಂ ಕಥಯೇ ತವ .. 52..
 ಘಣಿಮಾತಾ ಪುರಾ ಕದ್ರೂರ್ವ್ಯಾಜಲಬ್ಧಜಯಾ ಕಿಲ .
 ವಿನತಾಂ ತಾಕ್ಷ್ಯಜನನೀಂ ಪ್ರಾಪಯಾಮಾಸ ದಾಸತಾಂ .. 53..
 ತಾಕ್ಷ್ಯಸ್ತೇನೈವ ವೈರೇಣ ಮೋಚಯಿತ್ವಾ ಸ್ವಮಾತರಂ .
 ಕಾದ್ರವೇಯಾನ್ದರಾದ್ಭೋಕ್ತುಂ ಪ್ರಾವರ್ತತ ಮಹಾಬಲಃ .. 54..
 ಸ(ತ)ದಾ ತಾನ್ಕವಲೀಚಕ್ರೇ ಸಂಪ್ರವಿಶ್ಯ ರಸಾತಲಂ .
 ಅಮರ್ದಯತ್ಕಾಂಶ್ಚಿದಪಿ ತ್ರಾಸಾತ್ಕೇಚಿತ್ಸ್ವಯಂ ಮೃತಾಃ .. 55..
 ಅಥೋಪದ್ರವಮಾಲೋಕ್ಯ ಯುಗಪತ್ಸಂಕ್ಷಯಾವಹಂ .
 ಸಾಭ್ಯರ್ಥನಂ ಸುಪರ್ಣಸ್ಯ ಸಮಯಂ ವಾಸುಕಿರ್ವ್ಯಧಾತ್ .. 56..
 ತ್ವಯಿ ಪ್ರವಿಷ್ಟೇ ಪಾತಾಲಂ ಸರ್ವೇ ನಶ್ಯಂತಿ ಭೋಗಿನಃ .
 ಆಹಾರಾಯೈಕಮೇಕಂ ತೇ ಪ್ರೇಷಯೇ ತೀರಮಂಬುಧೇಃ .. 57..
 ಪ್ರತಿಪದ್ಯೇತಿ ಸಮಯಂ ಗರುಡಸ್ತದನಂತರಂ .
 ಏಕಮೇಕಮಹಿಂ ಭುಂಕ್ತೇ ವಾಸುಕಿಪ್ರಹಿತಂ ಸದಾ .. 58..
 ತತಃ ಪ್ರಭೃತಿ ತಾಕ್ಷ್ಯೇಣ ಭಕ್ಷ್ಯಮಾಣೇಷು ಭೋಗಿಷು .
 ತದಸ್ಥಿರಾಶಯೋ ವೃದ್ಧಿಂ ಗತಾಃ ಕಾಲೇನ ಭೂಯಸಾ .. 59..
 ಇತಿ ಮಿತ್ರಾವಸೋಃ ಶ್ರುತ್ವಾ ದುಃಖಮಂತರ್ಬಭಾರ ಸಃ .
 ಭೋಕ್ತಾರಂ ಗರುಡಂ ನಿಂದನ್ವಿಸ್ರಷ್ಟಾರಂ ಚ ವಾಸುಕಿಂ .. 60..
 ಏಕಸ್ಯ ಘಣಿನಃ ಪ್ರಾಣಾನ್ವಕ್ಷಿಷ್ಯಾಮಿ ನಿಜಾತ್ಮನಾ .
 ಇತಿ ಸ ಚಿಂತಯಾಮಾಸ ತದಾ ಸ ದೃಢನಿಶ್ಚಯಃ .. 61..
 ತತೋ ಮಿತ್ರಾವಸೋಃ ಪಿತ್ರಾ ದ್ರುತಮಾಗಮ್ಯತಾಮಿತಿ .
 ವಿಸೃಷ್ಟಃ ಕೋರಪಿ ಪುರುಷಸ್ತಯೋರ್ನಿಕಟಮಾಗಮತ್ .. 62..
 ಗಚ್ಛ ಮಿತ್ರಾವಸೋ ಪಶ್ಚಾದೇಷ್ಯಾಮೀತಿ ವಿಸೃಜ್ಯ ತಂ .

ಏಕಃ ಸ ನಿಶ್ಚಿತಾರ್ಥೇಚ್ಛಃ ಶುಶ್ರಾವ ಕರುಣಂ ದ್ವನಿಂ .. 63..
 ಅಪಶ್ಯದಧ ಸೋಽನ್ವಿಷ್ಯನ್ಯುವಾನಂ ಸುಂದರಾಕೃತಿಂ .
 ನಿವರ್ತಯಂತಂ ಜನನೀಂ ರುದತೀಂ ಪ್ರಣಯಾಕ್ಷರೈಃ .. 64..
 ಜಿಜ್ಞಾಸಮಾನಸ್ತದ್ವಾರ್ತಾಂ ಯಾವತ್ತತ್ರ ಸ ತಿಷ್ಠತಿ .
 ತಾವದ್ಭಭಾಷೇ ಜನನೀ ತನಯಸ್ನೇಹವಿಹ್ವಲಾ .. 65..
 ಹಾ ಶಂಖಚೂಡ ವಿಸ್ತೀರ್ಣೇ ನಾಗಲೋಕೇಽಪಿ ವೇಧಸಾ .
 ತ್ವಮೇವ ಲಬ್ಧೋ ಮದ್ಭಾಗ್ಯಕ್ಷಯಾದ್ವಾಸುಕಿನಾ ತಥಾ .. 66..
 ಇತ್ಯಾದಿಪ್ರಲಪಂತೀಂ ತಾಂ ಯಾವತ್ಸ ವ್ಯಸೃಜದ್ಯುವಾ .
 ತಾವತ್ಸೋಽಪಿ ಭುಜಂಗಂ ತಂ ಗರುಡಾಹಾರಮಧ್ಯಗಾತ್ .. 67..
 ಅಥ ಪ್ರಣಂತುಂ ಗೋವಿಂದಂ (ಗೋಕರ್ಣಂ) ಸ ಯಾವದಗಮತ್ಪಣೇ .
 ಜೀಮೂತವಾಹನೇನಾತ್ಮಾ ದಥೇ ತಾವದ್ಗುರುತ್ಮತೇ .. 68..
 ಆಗತಃ ಶಂಖಚೂಡೋಽಥ ಗರುತ್ಮಂತಂ ವ್ಯಲೋಕಯತ್ .
 ಜೀಮೂತವಾಹನಾಹಾರಕಾರಿಣಂ ಶಿಖರೇ ಗಿರೇಃ .. 69..
 ಪ್ರಾಣೇಷು ಲಬ್ಧೇಷ್ಟಪಿ ಸ ಕ್ರಂದತಿ ಸ್ಮ ಮಹೋರಗಃ .
 ತಸ್ಯಾಸಮೀಕ್ಷ್ಯಕಾರಿತ್ವಂ ನಿನಿಂದ ಗರುಡಸ್ಯ ಚ .. 70..
 ಅತ್ರಾಂತರೇ ಸ್ವಪಿತೌ ಪ್ರಾಪ್ತೌ ಜೀಮೂತವಾಹನಂ .
 ಅನ್ವೇಷ್ಟುಂ ಸುಚಿರಾಯಾತಂ ಕಾಂತಂ ಮಲಯವತ್ಯಪಿ .. 71..
 ತೇಽಪಿ ತಚ್ಚರಿತಂ ಸರ್ವಂ ನಿಶಮ್ಯ ಘಣಿಪುಂಗವಾತ್ .
 ನಿನಿಂದುರ್ಗರುಡಂ ತಾರೈರ್ವಚೋಭಿಃ ಸಾಶ್ರುಲೋಚನಾಃ .. 72..
 ಅರ್ಧಮುಕ್ತಂ ಮುಮೋಚಾಥ ತಾಕ್ಷ್ಯೋ ಜೀಮೂತವಾಹನಂ .
 ಸ್ವಯಂ ಚ ಲಜ್ಜಿತಸ್ತಸ್ಥೌ ಸ್ವಪಾದನ್ಯಸ್ತಲೋಚನಃ .. 73..
 ಸರ್ವೇ ತತಸ್ತೇ ಸಾಕ್ರಂದಾಸ್ತಾಡಯಂತೋ ಹರಾದುರಃ .
 ಜೀಮೂತವಾಹನಾಭ್ಯರ್ಣಮವಾಪುಃ ಸ್ನೇಹವಿಹ್ವಲಾಃ .. 74..
 ಅಥ ಶೋಚತ್ಸು ಸರ್ವೇಷು ಸ್ವಭಾಗ್ಯಾನಿ ನಿರಂತರಂ .
 ಜೀಮೂತವಾಹನಃ ಪ್ರಾಣಾನ್ಮುಮುಚೇ ನಿಬಿಡವ್ಯಥಃ .. 75..
 ಜೀಮೂತವಾಹನಂ ವೀಕ್ಷ್ಯ ಮರಣಸ್ತಿಮಿತೇಕ್ಷಣಂ .
 ಸರ್ವೇಽಪಿ ತೇ ಚಿತಾಮೇಕಾಮಕುರ್ವನ್ಮರಣಾರ್ಥಿನಃ .. 76..
 ಆಶ್ಲಿಷ್ಯ ಪಿತೌ ಪುತ್ರಂ ಮೃತಂ ಜೀಮೂತವಾಹನಂ .
 ಚ ಕ್ರಂದತುಸ್ತತೋ ಬಾಷ್ಟಗದ್ಗದಾಕ್ಷರಯಾ ಗಿರಾ .. 77..
 ಆವಯೋವ್ಯುತಯೋರೇಕಃ ಕುಲತಂತುರ್ಭವೇದಿತಿ .
 ಹಂತ ಪ್ರತಿಹತಂ ವಾಕ್ಯಮಿದಾನೀಂ ಪ್ರಾಜ್ಞತ್ವೇ ತ್ವಯಿ .. 78..
 ಕಾಶ್ಮೀರಕಾಂಗರಾಗೇಣ ಯಃ ಕಾಯಸ್ತವ ವರ್ಧಿತಃ .

ಸ ಏವ ದಹ್ಯತೇ ಸದ್ಯಶ್ಚಿತಾಹುತವಹಾರ್ಚಿಷಾ .. 79..
 ಇತಿ ಪಿತೋಃ ಪ್ರಲಪತೋರ್ಗಾಢಪ್ರೇಮಭರಾಕುಲಾ .
 ಬಭಾಷೇ ಸಾ ಮಲಯವತ್ಯಾದಾಯೋರಸಿ ತತ್ವದೌ .. 80..
 ಅಯಂ ವಿಪದ್ಯತೇ ಹಂತ ಪತಿರ್ದುಷ್ಕರ್ಮಣಾ ಮಮ .
 ಲೀಲಾತಲ್ಪಮಿವಾರುಹ್ಯ ತಚ್ಚಿತಾಂ ಸುಖಮಾಪ್ನುಮಃ .. 81..
 ತ್ವಮಂಬಿಕೇತಿ ಕಿಂ ವಾನ್ಯತ್ಯಧ್ಯಸೇ ಪರಮೇಶ್ವರಿ .
 ಅನನ್ಯರಕ್ಷಣೀಯಾಂ ಮಾಮೇಹಿ ತ್ವಂ ಪಾಲಯಾಧುನಾ .. 82..
 ಭಾವೀ ವಿದ್ಯಾಧರಪತಿರ್ಭರ್ತಾ ಮೇ ಕಥಿತಸ್ತ್ವಯಾ .
 ಮಾ ಭೂದ್ವಿದ್ಯಾಧರೈಶ್ವರ್ಯಂ ಮರ್ತ್ಯತ್ವಮಪಿ ಹಾ ಹತಂ .. 83..
 ಅಸತ್ಯವಾದಿನೀ ದೇವೀ ಸಂಪನ್ನಾ ಯದಿ ಸಾಂಪ್ರತಂ .
 ಭಕ್ತಾನಾಂ ಕಾ ತದಸ್ತಾಶಾ ಪ್ರಸನ್ನಾಯಾಮಪಿ ತ್ವಯಿ .. 84..
 ಅಸಾಧ್ಯಂ ತವ ಕಿಂ ಮಾತಃ ಪ್ರತ್ಯುಜ್ಜೀವಯ ಮೇ ಪತಿಂ .
 ಅನನ್ಯಗಾಮೀ ಶಬ್ದೋಽಯಂ ದಯಾಲುರಿತಿ ಚಿಂತ್ಯತಾಂ .. 85..
 ಸಾಧಯಂತೇ ಪರಿಮಿತಂ ಪ್ರಾಣಾಂದಾತುಂ ನ ಕೇಚನ .
 ಅಶೇಷಾಭೀಷ್ಟನಿಷ್ಪತ್ತಿಂ ತ್ವಾದೃಶಾಂ ಕುರುತೇ ಯತಃ .. 86..
 ದತ್ತ್ವಾ ಸ್ವಕಾಯಂ ಮದ್ಭರ್ತಾ ವಯಂ ಸರ್ವೇಽಪಿ ಮಾರಿತಾಃ .
 ರಕ್ಷಿತ್ವೈಕಮಹಿಂ ತಾಕ್ಷ್ಯತ್ಕುಲಂ ಸರ್ವಮುಪೇಕ್ಷಿತಂ .. 87..
 ಮಾತಃ ಪರಿಮಿತಾ ಅನ್ಯೇ ದದತೋಽಪಿ ನ ಜಾಯತೇ .
 ಸರ್ವಜ್ಞಸ್ಯ ಪರಾ ಶಕ್ತಿಸ್ತ್ವಮೇವ ಫಲದಾಯಿನೀ .. 88..
 ಪತ್ಯಾ ಸಹ ಚಿತಾವಕ್ಷಿಂ ಪ್ರವೇಷ್ಟುಮಹಮುದ್ಯತಾ .
 ತನ್ಮೇ ಮೃತ್ಯೋಃ ಕಿಮನ್ಯತ್ಸ್ಯಾದ್ಭವದ್ಭಕ್ತಿಶ್ಚ ಕಿಂಫಲಾ .. 89..
 ಇತ್ಯುಕ್ತವತ್ಯಸೌ ಶೋಕಾದನ್ಯೇ ಚ ವಿವಿಶುಶ್ಚಿತಾಂ .
 ಪರಿರಭ್ಯ ತಮಂಗೀಜ್ಞೈರ್ಮೃತಂ ಜೀಮೂತವಾಹನಂ .. 90..
 ಚಿತಾಂ ಪ್ರವಿಷ್ಟಾಸ್ತೇ ವಾಣೀಮಶೃಣ್ವನ್ನಭಯಾತ್ಮಿಕಾಂ .
 ಯಾಮಾಕರ್ಣಯತಾಂ ವಕ್ಷಿರಭೂರ್ತ್ವೀಯೂಷವನ್ಮದುಃ .. 91..
 ಅಥಾದೃಶ್ಯತ ನಿಃಶೇಷದುರಿತಕ್ಷಯಕಾರಿಣೀ .
 ಅಭಯಂ ದದತೀ ದೇವೀ ಪೂರ್ಣಚಂದ್ರಶತಾನನಾ .. 92..
 ಪ್ರತ್ಯುಜ್ಜೀವತು ಸೋಽಯಂ ಮೇ ಪುತ್ರೋ ಜೀಮೂತವಾಹನಃ .
 ಇತ್ಯುಕ್ತ್ವಾ ತನ್ಮಹಾದೇವೀ ಪಶ್ಯತಿ ಸ್ಮ ದಯಾನಿಧಿಃ .. 93..
 ದೇವೀಸಂದರ್ಶನೇನಾಪಿ ಚಿತಾವಹ್ನೌ ಪ್ರಶಾಮ್ಯತಿ .
 ರಸಾಯನರಸೇನೇವ ಸಿಕ್ತಾಃ ಸರ್ವೇ ಮುದಂ ಯಯುಃ .. 94..

ದೇವೀದೃಕ್ಪಾತಮಾತ್ರೇಣ ಯಥಾ ಜೀಮೂತವಾಹನಃ .
 ಅಹೋ ವರಿಷ್ಟಾಃ ಪ್ರಾಣಾಸ್ತೇ ತೇಜಃ ಪೂರ್ವಾತಿಶಾಯಿ ಚ .. 95..
 ಸಪ್ರಮೋದಂ ಸಮಸ್ತೇಷು ತತೋ ವಿನತಮೌಲಿಷು .
 ಅಭಾಷತ ಮಹಾದೇವೀ ನಿರ್ಮಿತಸ್ಮಿತಚಂದ್ರಿಕಾ .. 96..
 ವತ್ಸೇ ಮಲಯವತ್ಸೇಷ ಭಾವೀ ವಿದ್ಯಾಧರಾಧಿಪಃ .
 ಪತಿಸ್ತವೇತಿ ವಾಣೀ ಮೇ ರಾಮಣೀತ್ವಾಯ ಕಲ್ಪತೇ .. 97..
 ಯೋ ಯಃ ಪಶ್ಯತಿ ಮಾಂ ಭಕ್ತಯಾ ಯೋ ಯೋ ಧ್ಯಾಯತಿ ವಾ ಕ್ಷಚಿತ್ .
 ಕ್ಷಣಾದಭೀಷ್ಟಂ ದಾನ್ಯಾಮಿ ತಸ್ಯ ತಸ್ಯ ಪ್ರತಿಜ್ಞಯಾ .. 98..
 ಇತಿ ವಿದ್ಯಾಧರೈಶ್ಚಯಂ ತ್ವದ್ಭಕ್ತೇಃ ಪ್ರತಿಪಾದಿತಂ .
 ತತ್ಕಿಮನ್ಯದಭೀಷ್ಟಂ ತೇ ದದಾಮಿ ಬ್ರೂಹಿ ಸಂಪ್ರತಿ .. 99..
 ಇತ್ಯುಕ್ತವತ್ಯಾಂ ಪಾರ್ವತ್ಯಾಂ ಜೀವಿತಂ ವೀಕ್ಷ್ಯ ಸಾ ಪತಿಂ .
 ಮನೋರಥಾಧಿಕಂ ಪ್ರಾಪ್ಯ ವಂದಮಾನಾ ಜಗಾದ ಚ .. 100..
 ಕಿಮನ್ಯತ್ಪಾರ್ಥನೀಯಂ ಮೇ ತ್ವಾಂ ದೃಷ್ಟ್ವಾ ಜನನೀಂ ಸ್ವಯಂ .
 ಸಂಜೀವಿತಶ್ಚ ಭರ್ತಾಯಂ ವಿದ್ಯಾಧರಪತಿಃ ಕೃತಃ .. 101..
 ತಥಾಪಿ ಪ್ರಾರ್ಥಯಾಮ್ಯೇತತ್ತ್ವಯಿ ಭಕ್ತಿದೃಢಾಸ್ತು ಮೇ .
 ಯಶ್ಚಾಕಾಂಕ್ಷತಿ ಭರ್ತಾ ಮೇ ತತ್ತಸ್ಮೈ ಸಫಲೀಕುರು .. 102..
 ಇತಿ ವ್ಯಾಹೃತ್ಯ ವಿರತಾ ಯದಾ ಮಲಯವತ್ಸಭೂತ್ .
 ದೇವೀಂ ಭ್ರೂಸಂಜ್ಞಯೋವಾಚ ತದಾ ಜೀಮೂತವಾಹನಃ .. 103..
 ಮಾತಸ್ತದ್ವರ್ತನಾದೇವ ಕೃತಾರ್ಥತ್ವಮವಾಪ್ತವಾನ್ .
 ನಿರ್ವಿರಾಮೋಽಪ್ಯಹಂ ಯಾಚೇ ಕರುಣಾಮೇವ ತಾವಕೀಂ .. 104..
 ಅಸ್ಯನ್ಯತ್ಪಾರ್ಥನೀಯಂ ಮೇ ಯತ್ಪುನರ್ನ ಭವಿಷ್ಯತಿ .
 ಅಯಂ ತಾಕ್ಷೋಽದ್ಯಪ್ರಭೃತಿ ಮಾ ಭಕ್ಷಯತು ಪನ್ನಗಾನ್ .. 105..
 ಅಸ್ಥಿಶೇಷೋಽಪಿ ಸರ್ವೌಘಸ್ತತ್ಪ್ರಸಾದೇನ ಜೀವತು .
 ಪ್ರಣಿಪತ್ಯೇತಿ ವಿಜ್ಞಪ್ತಿಂ ವ್ಯಧಾಜ್ಜೀಮೂತವಾಹನಃ .. 106..
 ತಾಕ್ಷೋಽದ್ಯಪ್ರವಸರೇ ತಸ್ಮಿಂದೇವೀಂ ವಂದಿತುಮಭ್ಯಗಾತ್ .
 ಉವಾಚ ಗರುಡಂ ದೇವೀ ಪ್ರಣಮಂತಂ ಪುರಃ ಸ್ಥಿತಂ .. 107..
 ಅದ್ಯ ಪ್ರಭೃತಿ ನಾಗಾಸ್ತೇ ನ ಭಕ್ಷ್ಯಾ ವಚಸಾ ಮಮ .
 ಮದ್ಗಿರೈವಾಸ್ತು ತೇ ತೃಪ್ತಿರ್ವಿನಾಪ್ಯುರಗಭೋಜನಂ .
 ಇತಿ ದೇವೀವಚಃ ಸೋಽಪಿ ಮೂರ್ಧ್ನಿ ಜಗ್ರಾಹ ಸಾದರಃ .. 108..
 ಅಥ ಸಾ ಕೃಪಯಾ ಸರ್ವಾನಸ್ಥಿಶೇಷಾನ್ಬಜಂಗಮಾನ್ .
 ದೇವೀ ಸಂಜೀವಯಾಮಾಸ ಸುಧಾವಿಶದಯಾ ಗಿರಾ .. 109..

ಅಸ್ಥಿಶೇಷಾ ಅಪಿ ತತೋ ನಾಗಾಃ ಸಂಜೀವಿತಾಸ್ತಥಾ .
 ಜಗ್ಮುಃ ಸ್ವಭವನಂ ತ್ಯಕ್ತ್ವಾ ವೈರಂ ಸಾಕಂ ಗರುತ್ಮತಾ .. 110..
 ದೇವ್ಯಾ ಚೈವಂವಿಧಂ ತತ್ರ ರಚಿತಂ ವೀಕ್ಷ್ಯ ನಿರ್ಜರಾಃ .
 ನೃಕ್ಷಿಪಂಜಯಶಬ್ದಾಂಕ್ರಾನ್ಮಂದಾರಕುಸುಮಾಂಜಲೀನ್ .. 111..
 ಇತ್ಥಮುಕ್ತಸ್ತತೋ ದೇವ್ಯಾ ಪಿತೃಭ್ಯಾಂ ಸಹ ಸಪ್ರಿಯಃ .
 ವಿದ್ಯಾಧರಾಧಿಪತ್ಯಾರ್ಥಮಗಾಜ್ಜೀಮೂತವಾಹನಃ .. 112..
 ಸಂಜೀವ್ಯ ಭುಜಗಾನ್ನರ್ವಾನ್ಸಂತಪ್ಯ ಚ ಖಗೇಶ್ವರಂ .
 ಅಂತರ್ದಧೇ ಮಹಾದೇವೀ ತದಾನೀಂ ಕರುಣಾನಿಧಿಃ .. 113..
 ಪರಮಿದಮುಪಕರ್ತುಮತ್ರ ಕೋ ನ
 ಪ್ರಭವತಿ ನಾಮ ಜಗತ್ಸು ಪುಣ್ಯವೃದ್ಧಿಃ .
 ಜಗದುಪಕರಣೇ ಶಿವಸ್ಯ ಭ(ಶ)ಕ್ತಿಃ
 ಪ್ರಸರತಿ ತತ್ರ ತತಃ ಪರೋ ವದಾನ್ಯಃ .. 114..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
 ಜೀಮೂತವಾಹನವರಪ್ರದಾನೋ ನಾಮ ಪಂಚವಿಂಶಃ ಪ್ರಕಾಶಃ .. 25..

26. ಷಡ್ವಿಂಶಃ ಪ್ರಕಾಶಃ - ವಿಕ್ರಮತುಂಗಾಯ ವರಪ್ರದಾನಂ .

ಓಂ ನಮಃ ಸ್ವಚ್ಛಸ್ವತಂತ್ರಪರಾಮೃತಸಾರಾಯ ಶ್ರೀಮೃತ್ಯುಜಿತೇ .
 ಆಬಾಲ್ಯಾದ್ಯಹುವರ್ಧಿತೋ ಬಹುವಿದೈಶ್ಚೇಷ್ವಾಶತೈರಾತ್ಮಜಃ
 ಸಂವಿದ್ಧೇವಿ ನಿಗೃಹ್ಯತೇ ತವ ಪುರಃ ಸದ್ಯಾ(ತ್ಯಾ)ಲಯೇ ಯನ್ಮಯಾ .
 ತೇನೈವಾಕ್ಷಯಮೀಶ್ವರಪ್ರಿಯತಮಾ ಯೇನಾಶ್ರಯೇ ನಿರ್ವೃತಿಂ
 ಶ್ಲಾಘ್ಯೋ ವೀರವರೋ ಭವೇಯಮಿಯತಾ ಸಂಪೂರ್ಣಸರ್ವೇಷ್ವಿತಃ .. 1..
 ವರ್ಧಯಂತೀ ಹ್ಯಪತ್ಯಾನಿ ಬಹ್ವೀಃ ಸಿದ್ಧೀಃ ಪ್ರಯಚ್ಛತಿ .
 ಮೃತಾನ್ಸಂಜೀವಯತ್ಯೇವ ಪೂಜಿತಾ ಶಕ್ತಿರೈಶ್ವರೀ .. 2..
 ಅಭೂದ್ವಿಕ್ರಮತುಂಗಾಖ್ಯೋ ನಿಧಿಃ ಸಕಲಸಂಪದಾಂ .
 ಪಾರ್ಥಿವೋ ವಿಕ್ರಮಪುರೇ ಜಗತ್ರಿತಯಶಾಲಿನಿ .. 3..
 ಏಕದಾ ತಸ್ಯ ಸೇವಾರ್ಥಂ ವಿಪ್ರೋ ವೀರವರಾಭಿಧಃ .
 ಆಯಯೌ ಮಾಲವಃ ಶೂರಸ್ತರುಣಃ ಸುಂದರಾಕೃತಿಃ .. 4..
 ರಾಜಾ ಧನಮವಿಚ್ಛಿನ್ನಂ ದದೌ ತಸ್ಮೈ ದಿನೇ ದಿನೇ .
 ಸಿಂಹದ್ವಾರಸ್ಥಿತಃ ಸೋಽಪಿ ತಸ್ಯ ಸೇವಾಮಕಲ್ಪಯತ್ .. 5..
 ಮಧ್ಯಾಹ್ನಮಾತ್ರಮಕರೋತ್ಸ್ವಗೃಹೇ ಸ ನಿಜಾಕ್ಷಿಕಂ .
 ಅವಶಿಷ್ಟಂ ದಿನಂ ನಿನ್ಯೇ ನಿಶಾಂ ಚ ನೃಪಮಂದಿರೇ .. 6..

ಏಕದಾ ವರ್ಷತಿ ಘನೇ ನಿಶಾಯಾಂ ಬಹುಲಕ್ಷಣೇ .
 ಪ್ರಾಸಾದವರ್ತೀ ಭೂಪಾಲಃ ಶುಶ್ರಾವ ರುದಿತಧ್ವನಿಂ .. 7..
 ಆಕ್ರಂದಧ್ವನಿಮಾಕರ್ಣ್ಯ ರಾಜಾ ಚಿರಮಚಿಂತಯತ್ .
 ನಿರ್ದುಃಖೇಽಪಿ ಜಗತ್ಯಸ್ಮಿನ್ವರ್ತತೇ ಕೋ ರುದನ್ನಿತಿ .. 8..
 ಸಂಚಿಂತೈತಿ ಮಹೀಪಾಲಶ್ಚಿಂತಾಚಕಿತಚೇತನಃ .
 ಬಹಿಸ್ತಿಷ್ಠತಿ ಕೋ ವೇತಿ ಗಂಭೀರಾಂ ಗಿರಮ್ಮಬ್ರವೀತ್ .. 9..
 ತಸ್ಯ ತದ್ವಚನಂ ಶ್ರುತ್ವಾ ತತೋ ವೀರವರೋಽಬ್ರವೀತ್ .
 ಅಹಮೇಕಃ ಸ್ಥಿತೋ ರಾಜನ್ಕಿಂ ಕರೋಮ್ಯಭಿಧೀ(ಧಾಸ್)ಯತಾಂ .. 10..
 ಇತಿ ಶ್ರುತ್ವಾ ವಚಸ್ತಸ್ಯ ಸಂತುಷ್ಟೋ ದೃಢಸೇವಯಾ .
 ಅಬ್ರವೀನ್ಮೇದಿನೀಪಾಲೋ ವಾಚಂ ಸೌಜನ್ಯಕೋಮಲಾಂ .. 11..
 ಕಾಪಿ ವೀರವರ ಸ್ತ್ರೀಯಂ ದೂರೇ ಕ್ಷಚನ ರೋದಿತಿ .
 ಕಿಂ ದುಃಖಮಸ್ಯಾಃ ಕೇಯಂ ಚ ಗತ್ವೇತಿ ಪರಿಪೃಚ್ಛತಾಂ .. 12..
 ಆಕರ್ಣ್ಯ ತದ್ಗಿರಾ ಯಾಮೀತ್ಯುಕ್ತ್ವಾ ವೀರವರೋ ದ್ವಿಜಃ .
 ಕರೇ ಕರತಲಾಂ ಧನ್ವನ್ತಯಯೌ ಧೀರಚೇಷ್ಟಿತಃ .. 13..
 ಪ್ರಾಸಾದಾದವರುಹ್ಯಾಥ ಕರವಾಲಕರೋ ನೃಪಃ .
 ಕೌತೂಹಲೇನ ನಿಯಾಂತಂ ತಂ ವೀರವರಮನ್ವಗಾತ್ .. 14..
 ಅಥ ಸೋಽನುಸರನ್ವೀರೋ ಬ್ರಾಹ್ಮಣೋ ರುದಿತಧ್ವನಿಂ .
 ಪುರಾದ್ಭಹಿರ್ವಿರ್ನಿರ್ಗತ್ಯ ಸರೋ ದೀರ್ಘಂ ವ್ಯಲೋಕಯತ್ .. 15..
 ದಯಾಲೋ ನಾಥ ಹಾ ಶೂರ ತ್ವಯಾ ತ್ಯಕ್ತಾ ಕಮಾಶ್ರಯೇ .
 ವದಂತೀಮಿತಿ ತನ್ಮಧ್ಯೇ ಸೋಽಪಶ್ಯದ್ರುದತೀಂ ಸ್ತ್ರೀಯಂ .. 16..
 ಕಿಂ ಕ್ರಂದಸಿ ಚ ಕಾಸಿ ತ್ವಮಿತ್ಯುಕ್ತಾ ತೇನ ಸಾಬ್ರವೀತ್ .
 ತೃತೀಯೇಽಹ್ನಿ ಮರಿಷ್ಯಂತಂ ಶೋಚಾಮಿ ಪೃಥಿವೀ ನೃಪಂ .. 17..
 ಪತಿರ್ವಿಕ್ರಮತುಂಗೋ ಮೇ ನಾಭೂದೀದೃಕ್ಪದಾಚನ .
 ತೇನಾಹಂ ರೋದಿಮಿ ಭೃಶಮಸ್ಮಿಂತ್ರಾಜ್ಞಿ ಮರಿಷ್ಯತಿ .. 18..
 ವತ್ಸ ಜ್ಞಾನಬಲಾತ್ಸರ್ವಂ ಭಾಸತೇ ಮೇ ಶುಭಾಶುಭಂ .
 ತ್ರಿದಿವಸ್ಥೋ ಯಥಾದ್ರಾಕ್ಷೀದ್ಧೇವಪುತ್ರಃ ಸ ಸುಪ್ರಭಃ .. 19..
 ಸ ಹಿ ಪುಣ್ಯಕ್ಷಯಾದ್ಭಾವಿ ಸ್ವರ್ಗಾತ್ಪತನಮೈಕ್ಷತ .
 ದಿವ್ಯದೃಕ್ಸೂಕರೀಗರ್ಭೇ ಸಪ್ತಭಿಶ್ಚೋದ್ಭವದ್ಧಿನೈಃ .. 20..
 ಶುಶೋಚ ದಿವ್ಯಾನ್ಭೋಗಾನ್ ಸ್ವಾತ್ಮಾನಂ ಚ ಸುರಾತ್ಮಜಃ .
 ಆಲೋಕ್ಯ ತಂ ಚ ಶೋಚಂತಮಿಂದ್ರಃ ಪಪ್ರಚ್ಛ ಕಾರಣಂ .. 21..
 ಅಧಿಗಮ್ಯ ಚ ವೃತ್ತಾಂತಮುಪಾಯಮಮುಮುಭ್ಯಧಾತ್ .
 ನಮಃ ಶಿವಾಯೇತಿ ಸದಾ ವದಂಜಾತಿಸ್ತಭಾವತಃ .

ಇತ್ಯಮರ್ತ್ಯಾತ್ಮಜೋಽಪ್ಯಸ್ಯ ಭಾರತೀಂ ಪ್ರತ್ಯಪದ್ಯತ .. 22..
 ತತೋ ನಮಃ ಶಿವಾಯೇತಿ ವದನ್ನಪ್ತ ದಿನಾನ್ಯಸೌ .
 ನ ಲೇಭೇ ಸೂಕರೀಗರ್ಭಂ ಕಿಂತು ಲೋಕಾಙ್ಕುಭಾವಹಾನ್ .. 23..
 ಇತ್ಥಂ ಚಕ್ರಂದ ಸ ಯಥಾ ಫಲಿಷ್ಯದ್ವೀಕ್ಷ್ಯ ದುಷ್ಕೃತಂ .
 ತಥಾ ಶೋಚಾಮ್ಯಹಂ ಮೃತ್ಯುಂ ಭಾವಿನಂ ಚ ಮಹೀಪತೇಃ .. 24..
 ಇತಿ ವೀರವರಃ ಶ್ರುತ್ವಾ ಮೇದಿನೀಮಭ್ಯಧಾತ್ತದಾ .
 ರಕ್ಷೋಪಾಯೋಽಸ್ತಿ ಚೇದ್ಬ್ರೂಹಿ ಸುಪ್ರಭಸ್ಯೇವ ವಾಸವಃ .. 25..
 ಇತ್ಯುಕ್ತಾ ತೇನ ಪೃಥಿವೀ ರಕ್ಷೋಪಾಯಮಭಾಷತ .
 ಭವತ್ಪತ್ನೀಪಹಾರೇಣ ಚಂಡಿಕಾಯಾಸ್ತಥಾಲಯೇ .. 26..
 ರಕ್ಷೋಪಾಯಂ ತತಃ ಶ್ರುತ್ವಾ ಹಂತ ವೀರವರೋಽಬ್ರವೀತ್ .
 ವಿಷಾದಸ್ಯ ಜ್ಯತಾಂ ದೇವಿ ಸದ್ಯಃ ಸಂಪಾದಯಾಮ್ಯಹಂ .. 27..
 ಆಕರ್ಣ್ಯೇತಿ ಗಿರಂ ತಸ್ಯ ಭೂಮಿಸ್ತುಷ್ಟೀಮಕಲ್ಪಯತ್ .
 ಸೋಽಪಿ ಸ್ವಪುತ್ರಮಾನೇತುಂ ಜಗಾಮ ನಿಜಮಂದಿರಂ .. 28..
 ಶಶಂಸ ರಕ್ಷಣಂ ರಾಜ್ಞಃ
 ಸಾಪಿ ಪುತ್ರೋಪಹಾರತಃ .. 29..
 ತೌ ದಂಪತೀ ತತಃ ಪುತ್ರಂ ಬೋಧಯಿತ್ವಾ ಚಿಕೀರ್ಷಿತಂ .
 ವರ್ಣಯಾಮಾಸತುಃ ಸರ್ವಂ ಪ್ರಭುರಕ್ಷಾಫಲಾತ್ಮಕಂ .. 30..
 ಶ್ರುತ್ವಾ ಪಿತೋಃ ಸ ವೃತ್ತಾಂತಂ ಶಿಶುಃ ಸತ್ತ್ವವರಾಭಿಧಃ .
 ಯಥಾರ್ಥನಾಮಾ ಸಾನಂದಂ ಜಗಾದ ಮಧುರಂ ವಚಃ .. 31..
 ಅಹೋ ಧನ್ಯೋಽಸ್ಮಿ ಯತ್ಪ್ರಾಣೈ ರಕ್ಷತೇ ಮೇದಿನೀಪತಿಃ .
 ತಸ್ಯ ಪ್ರಭೋರಿಯದ್ಭುಕ್ತಮಧುನಾ ಶೋಧ್ಯತೇ ಚಿರಂ .. 32..
 ಇತ್ಯುಕ್ತ್ವಾ ಸ ಗಿರಂ ಪಿತೋರಂಗೀಚಕ್ರೇ ಶುಭಾಶಯಃ .
 ಅನುಗಚ್ಛನ್ನ ಶುಶ್ರಾವ ರಾಜಾಸೌ ಗುಢವಿಗ್ರಹಃ .. 33..
 ತತಃ ಸತ್ತ್ವವರಂ ಪುತ್ರಂ ಸ್ಕಂಧೇ ವೀರವರೋ ವಹನ್ .
 ಧರ್ಮವತ್ಸ್ಯ ಜಾದಾಯ ಪತ್ನೀ ವೀರವತೀಂ ಸುತಾಂ .. 34..
 ನಿರ್ಜಗಾಮ ಸ್ವಭವನಾದತಿಘೋರೇ ನಿಶಾಕ್ಷಣೇ .
 ಅವಾಪ ಚಂಡಿಕಾಗಾರಂ ಸ ಚ ರಾಜಹಿತೇಚ್ಛಯಾ .. 35..
 ಅಥಾವತಾರಿತಃ ಸ್ಕಂಧಾತ್ಮಿತ್ರಾ ಸತ್ತ್ವವರೋಽಬ್ರವೀತ್ .
 ನೌಮಿ ತ್ವಾಂ ದೇವಿ ಮತ್ಪ್ರಾಣೈರ್ಜೀವತ್ಸ್ಮತ್ಪ್ರಭುರ್ನ್ಯಪಃ .. 36..
 ರಾಜ್ಯಂ ವಿಕ್ರಮತುಂಗಸ್ಯ ಭೂಪಾದಿದಮಕಂಟಿಕಂ .
 ಇತ್ಯಸ್ಮೋಕ್ತವತೋ ಮಾತಾ ಸಾಧು ಪುತ್ರೇತ್ಯಭಾಷತ .. 37..
 ತತಃ ಕರತಲಾಹತ್ಯಾ ಶಿರೋ ವೀರವರಃ ಶಿಶೋಃ .

ಭಿತ್ವಾ ದದೌ ಮಹಾದೇವೈ ರಾಜ್ಞಃ ಶ್ರೇಯೋಽಸ್ತಿತಿ ಬ್ರುವನ್ .. 38..
 ಸ್ವಾಮೀ ಪುತ್ರೋಪಹಾರೇಣ ತ್ವಯಾ ಸಂಪ್ರತಿ ರಕ್ಷಿತಃ .
 ಇತಿ ತತ್ರೋದಭೂದ್ಧಿವ್ಯಾ ವಾಣೀ ವೀರವರಂ ಪ್ರತಿ .. 39..
 ಅಲಕ್ಷಿತೇ ತತಃ ಸರ್ವಂ ವಿಲೋಕಯತಿ ರಾಜನಿ .
 ಭಾತರಂ ನಿಹತಂ ವೀಕ್ಷ್ಯ ಸುತಾ ಧೈವಾದ್ವ್ಯಪದ್ಯತ .. 40..
 ಅಥ ಧರ್ಮವತೀ ಪತ್ನೀ ತಂ ಬಭಾಷೇ ಕೃತಾಂಜಲಿಃ .
 ನಾಥ ರಾಜ್ಞಃ ಕೃತಂ ಶ್ರೇಯ ಇತಿ ಸಿದ್ಧೋ ಮನೋರಥಃ .. 41..
 ಅಧುನಾ ಕನ್ಯಕಾಪ್ಯೇಷಾ ವಿಪನ್ನಾ ಭಾತ್ರಶೋಕತಃ .
 ತತ್ಕಿಂ ಮೇ ನಿರಪತ್ಯಾಯಾಃ ಪ್ರಾಣೈರಪಿ ನಿರರ್ಥಕೈಃ .. 42..
 ಚಿತಾಂ ರಚಯ ತದ್ಯತ್ರ ಸಾಪತ್ಯಾ ಪ್ರವಿಶಾಮ್ಯಹಂ .
 ಭೂಯೋ ಭೂಯೋಽಪಿ ಮೇ ಭೂಯಾಸ್ತ್ವ ಮೇವಾಪ್ರತಿಮಃ ಪತಿಃ .. 43..
 ಪುನಃ ಪುನಃ ಪ್ರಿಯಾಮೇವಂ ಪ್ರಾರ್ಥಯಂತೀಂ ವಿಲೋಕ್ಯ ಸಃ .
 ಕಿಮನ್ಯತ್ಕಥಯಾಮೀತಿ ಚಿತಾಮೇವ ವಿನಿರ್ಮಮೇ .. 44..
 ತತೋ ವಿವೇಶ ಸಾಪತ್ಯಾ ಸದ್ಯೋ ಧರ್ಮವತೀ ಚಿತಾಂ .
 ಪುನಃ ಪುನರ್ಭಾಷಮಾಣಾ ರಾಜ್ಞಃ ಶ್ರೇಯೋ ಭವತ್ವಿತಿ .. 45..
 ಏವಂ ಸಮಸ್ತಮಾಲೋಕ್ಯ ವೃತ್ತಾಂತಂ ಮೇದಿನೀಪತಿಃ .
 ಕಥಂ ಸ್ಯಾಮನ್ಯಣೋಽಮೀಷಾಮಿತಿ ಚಿಂತಯತಿ ಸ್ಮ ಸಃ .. 46..
 ಅಥ ವೀರವರೋ ಧೀರಹೃದಯಃ ಸಮಚಿಂತಯತ್ .
 ಸಂಶುದ್ಧಂ ಸ್ವಾಮಿನೋ ಭುಕ್ತಂ ನೈಕಸ್ತತ್ಸ್ಥಾತುಮುತ್ಸಹೇ .. 47..
 ಆತ್ಮಂಭರಿತ್ವಮೇತಸ್ಮಿನ್ವ್ಯಯೀ ಕೃತ್ಯಕುಟುಂಬಕೇ .
 ಲಜ್ಜಾವಹಂ ತು ಚಾಮುಂಡಾಂ ಸ ಪ್ರಣಮ್ಯ ವ್ಯಜಿಜ್ಞಪತ್ .. 48..
 ಅಧಿಕಂ ಜೀವತು ಸ್ವಾಮೀ ಮಮ ಪ್ರಾಣೈಃ ಸಮಾಃ ಶತಂ .
 ವಿಜ್ಞಪ್ಯೇತಿ ಚ ಮೂರ್ಧಾನಂ ತದಾನೀಂ ದೃಢನಿಶ್ಚಯಃ .. 49..
 ದೇವ್ಯಾಃ ಪುರಃ ಕರತಲಪ್ರಹಾರೇಣ ಸ್ವಮಚ್ಛಿನತ್ .
 ಸಾಕ್ಷಾತ್ಕೃತ್ಯ ಸಮೀಕ್ಷ್ಯೈವ ಕೃತಕೃತ್ಯೋ ಮಹೀಪತಿಃ .. 50..
 ಸಾಶ್ಚಯಃ ಸವಿಷಾದಶ್ಚ ಸಲಜ್ಜಶ್ಚ ವ್ಯಚಿಂತಯತ್ .
 ನ ದೃಷ್ಟಂ ನ ಶ್ರುತಂ ಯಚ್ಚ ತತ್ಕರ್ಮ ಕೃತವಾನಯಂ .. 51..
 ಕಷ್ಟಂ ಸದಾರಃ ಸಾಪತ್ಯೋ ಮನ್ನಿಮಿತ್ತಮಸೂನದಾತ್ .
 ತದತ್ರ ಕಥಮೇತೇಷಾಂ ಪುನರ್ಭವತಿ ಜೀವಿತಂ .. 52..
 ಮೃತೇಷ್ಟಮೀಷು ಪ್ರಾಣೈರ್ಮೇ ಪಶುವತ್ಕಿಂ ಪ್ರಯೋಜನಂ .
 ವರಂ ತನ್ನಿಜಮೂರ್ಧ್ನೈವ ಚಾಮುಂಡಾಮರ್ಚಯಾಮ್ಯಹಂ .. 53..

ಇತಿ ನಿಶ್ಚಿತ್ಯ ಧೀರಃ ಸ ಭಕ್ತ್ಯಾ ದೇವೀಂ ವ್ಯಜಿಜ್ಞಪತ್ .
 ಈಶ್ವರಸ್ಯ ಪರಾ ಶಕ್ತಿಃ ಪಂಚಕೃತ್ಯತ್ರರೂಪಸೂಃ .. 54..
 ಏಕಾ ವಿಜಯಸೇ ದೇವಿ ಚಂಡಿಕೇತ್ಯಭಯಪ್ರದಾ .
 ಹೃದಯಸ್ಥಾಯಿನೀ ತ್ವಂ ಮೇ ವಿಶ್ವಾತ್ಮಾ ಚಾವಗಚ್ಛಸಿ .. 55..
 ತ್ವದ್ಭಕ್ತಿವಿಮುಖೋ ದೇವಿ ಕದಾಚಿದಪಿ ಚೇದಹಂ .
 ಅಜನ್ಮ ಸೇವಿತಃ ಪ್ರಾಯಃ ಸಾಮಾನ್ಯೋಽಪಿ ಫಲೇ ಜನಃ .
 ಅದ್ವಿತೀಯಾ ಭಗವತೀ ನ ಜಾನೇ ಕಿಂ ಕರಿಷ್ಯತಿ .. 56..
 ಇತ್ಯುಕ್ತ್ವಾ ಕಂಠರಾಯಾಂ ಸ ಕೃಪಾಣಂ ಯಾವದತ್ಯಜತ್ .
 ತಾವನ್ಮಾ ಸಾಹಸಂ ಕಾರ್ಪೀರಿತಿ ವಾಗುದ್ಭಂಭತ .. 57..
 ಅಥ ತೇಜೋಮಯೀ ತೇನ ದದೃಶೇ ತತ್ರ ಚಂಡಿಕಾ .
 ಪ್ರಣಮ್ಯಮಾನಾ ಸುಚಿರಂ ಬಭಾಷೇ ಚಾಭಯಾವಹಾ .. 58..
 ಪುತ್ರ ವಿಕ್ರಮಂಗ ತ್ವಂ ಮದ್ಭಕ್ತಿರಸಭಾಜನಂ .
 ತತ್ಪ್ರಸನ್ನಾಸ್ಮಿ ತೇ ವತ್ಸ ವರಮಭ್ಯರ್ಥಯೇಪ್ಸಿತಂ .. 59..
 ಏವಮುಕ್ತವತೀಂ ದೇವೀಮಯಾಚತ ಮಹೀಪತಿಃ .
 ಪ್ರಾಣಾನ್ವೀರವರಸೈವ ಸಕುಟುಂಬಸ್ಯ ಪುಣ್ಯಧೀಃ .. 60..
 ಏವಮಸ್ತಿತಿ ಚಾಮುಂಡಾ ತಾನ್ಸರ್ವಾನ್ಸಮಜೀವಯತ್ .
 ಐಶ್ವರ್ಯಸ್ಯ ನ ಕಿಂ ಸಾಧ್ಯಮಖಂಡಸ್ಯ ವಿಭಾವ್ಯತೇ .. 61..
 ಅಹೋ ಕೃಪಾ ಮಹಾದೇವ್ಯಾ ಭಸ್ಮೀಭೂತಾಪಿ ಸಾತ್ಮಜಾ .
 ಧರ್ಮವತ್ಯುದತಿಷ್ಠತ್ಸಾ ಯತ್ಪ್ರಸಾದೇನ ತತ್ಕೃಣಾತ್ .. 62..
 ಏವಂ ಮನೋರಥಂ ರಾಜ್ಞಃ ಸಂಪಾದ್ಯ ಪರಮೇಶ್ವರೀ .
 ಅಂತರ್ದರ್ಧೇ ನಭಃಸದ್ಭಿರ್ವಿಹಿತಪ್ರಸವಾಂಜಲಿಃ .. 63..
 ತತಃ ಪ್ರಭೃತಿ ಭೂಪಾಲೋ ರಾಜ್ಯಂ ಕುರ್ವನ್ನಕಂಟಕಂ .
 ಶುಭಾಂ ಭಗವತೀಭಕ್ತಿಂ ದೃಢೀಚಕ್ರೇ ಯಥಾಕ್ರಮಂ .. 64..
 ಯುಗಪದಪಿ ಬಹೂನನುಗ್ರಹೀತುಂ
 ಪ್ರಸರತಿ ಶಕ್ತಿರಖಂಡಿತಾ ಶಿವಸ್ಯ .
 ಇತಿ ಪರಿಮಿತದಾಯಿನಂ ವಿಮುಚ್ಯ
 ಶ್ರಯತ ತಮೇವ ಸಚೇತನಾಃ ಸಮಸ್ತಾಃ .. 65..
 ಇತಿ ಶ್ರೀಮಹಾಮಾಹೇಶ್ವರಜಯದ್ರಧಕವಿವಿರಚಿತೇ ಹರಚರಿತಚಿಂತಾಮಣೌ
 ವಿಕ್ರಮತುಂಗಾಯ ವರಪ್ರದಾನಂ ನಾಮ ಷಡ್ವಿಂಶಃ ಪ್ರಕಾಶಃ .. 26..

27. ಸಪ್ತವಿಂಶಃ ಪ್ರಕಾಶಃ - ಶಬ್ದಶಾಸ್ತ್ರಾವತಾರಃ .

ಓಂ ನಮಃ ಶಬ್ದಬ್ರಹ್ಮಾತ್ಮನೇ ಶಿವಾಯ .
ತತ್ತನ್ನೋಹತಮೋಪಹಂ ಪಶುಪತೇ ಯಲ್ಲಕ್ಷಣಂ ತಾವಕಂ
ಸರ್ವಂ ಪಾ(ಪ್ರಾ)ಣಿವಿಬದ್ಧಮಿತ್ಯಧಿಗತಂ ಯೇನಾದ್ವಿತೀಯೋಽಸಿ ಚ .
ಯನ್ನಾಹಾತ್ಮ್ಯವಶಾದುದೇತಿ ಚ ಪರಾ ವಾಗ್ವಚ್ಯವೈಚಿತ್ರ್ಯಸೂ-
ಸ್ತನೇ ಸಂವಿದಿ ಸಾಮರಸ್ಯಮಧುನಾ ಪುಷ್ಣಾತು ಲೋಕೋತ್ತರಂ .. 1..
ಸಂತಾಪಸಂತತಿಕರೇ ತಾವತ್ತಿಷ್ಠತಿ ಮೂರ್ಖತಾ .
ವಾಚ್ಯವಾಚಕರೂಪೋಽಯಂ ನ ಧ್ಯಾತೋ ಯಾವದೀಶ್ವರಃ .. 2..
ಪೂರ್ವಂ ಕದಾಚಿದ್ಭಗವಾನ್ಸ್ಮೃಲಾಸಶಿಖರೋಪರಿ .
ವಿವಿಧೈರ್ವಿಭ್ರಮೈರಾಸೀದ್ಧೇವ್ಯಾ ಸಹ ರಹೋಭುವಿ .. 3..
ಸಪ್ರಮೋದೇನ ಚಿತ್ತೇನ ದೇವೀ ಶಂಭುಮತೋಷಯತ್ .
ಉತ್ಸಂಗಮಧಿರೋವೈಶ್ರಾಂತಂ ಶಂಭುಹೃಷ್ಟೋಽಭ್ಯಭಾಷ್ಯತ .. 4..
ಪ್ರಿಯಂ ಕರೋಮಿ ಸುಭಗೇ ಕಿಂ ತವೇತ್ಯಭಿಧೀಯತಾಂ .
ಶ್ರುತ್ವೇತಿ ಸಾಬ್ರವೀದ್ಧೇವೀ ಸ್ತೇರೀಕೃತವಿಲೋಚನಾ .. 5..
ಸತ್ಯಂ ಯದಿ ಪ್ರಸನ್ನೋಽಸಿ ಕಿಂಚಿದಾಖ್ಯಾಹಿ ಸತ್ಕಥಾಂ .
ಕಸ್ಯಾಪಿ ವರ್ತತೇ ಯಾ ನ ವಿದಿತಾ ಪರಮೇಶ್ವರ .. 6..
ಉಕ್ಷೇತಿ ಭಯೋಽಪ್ಯವದನ್ನಂದಿದ್ದಾರಂ ನಿರುಧ್ಯತಾಂ .
ನ ಕೇನಚಿತ್ಪ್ರವೇಷ್ಟವ್ಯಮಿಹೇತಿ ತುಹಿನಾದ್ವಿಜಾ .. 7..
ನಂದಿನ್ಯಥಾಶ್ರಿತದ್ವಾರೇ ಸಾವಧಾನತಯಾ ಸ್ಥಿತಾಂ .
ಅಭಾಷತ ಮಹಾದೇವೋ ದೇವೀಂ ಮಧುರಯಾ ಗಿರಾ .. 8..
ಸದಾ ಸುಖಮಮರ್ತ್ಯೇಷು ದುಃಖಮೈಕಾಂತಿಕಂ ನೃಷು .
ವೈದ್ಯಾಧರಂ ತಚ್ಚರಿತಂ ಸುಖದುಃಖಮಯಂ ಶೃಣು .. 9..
ಏವಂ ಯಾವಚ್ಛೇವೋ ದೇವೀಂ ಬಭಾಷೇ ತಾವದಾಗಮತ್ .
ಪುಷ್ಪದಂತೋ ಗಣಃ ಶಂಭುಪ್ರಸಾದರಸಭಾಜನಂ .. 10..
ಪ್ರವೇಶಂ ಪ್ರಾರ್ಥಯಂದ್ವಾರೇ ನಿಷಿದ್ಧಃ ಸೋಽಥ ನಂದಿನಾ .
ಬುಭುತ್ಸುಃ ಕಾರಣಂ ಯೋಗಾತ್ಪ್ರವೀಶಾಲಿವಿಗ್ರಹಃ .. 11..
ಪ್ರವಿಷ್ಟಃ ಸರ್ವಮಶೃಣೋತ್ಕಥಿತಂ ಚಂದ್ರಮಾಲಿನಾ .
ವಿದ್ಯಾಧರಾಣಾಂ ಚರಿತಂ ಸಪ್ತಾನಾಮದ್ಭೂತಂ ಚ ಸಃ .. 12..
ಶ್ರುತ್ವಾ ನಿರ್ಗತ್ಯ ಭಾರ್ಯಾಯೈ ಸ ಜಯಾಯೈ ಜಗಾದ ತತ್ .
ವಿಮೋಹಯತಿ ಸರ್ವಂ ಹಿ ದುರ್ಲಂಘಯಾ ಭವಿತವ್ಯತಾ .. 13..
ತತಃ ಸಖೀನಾಂ ಪುರತಸ್ತತ್ಕಥಾವರ್ಣನೋದ್ಯತಾ .

ದೇವೀ ಜಯಾಮಪ್ಯಜ್ಞಾನೀದುಕ್ತಿಭಿಸ್ತತ್ಕಥಾವಿದಂ .. 14..
 ಅಕುಪ್ಯತ್ಪಾವರ್ತೀ ಭರ್ತೇ ನಾಪೂರ್ವಂ ಕಥಿತಂ ತ್ವಯಾ .
 ಜಯಾಪ್ಯೇತದ್ವಿಜಾನೀತೇ(ನಾತೀ)ತ್ಯಭ್ಯಧಾಚ್ಚ ತದಾ ಚಿರಾತ್ .. 15..
 ಪ್ರಣಿಧಾಯ ತತಃ ಶಂಭುರಭಾಷತ ಹಿಮಾದ್ರಿಜಾಂ .
 ಶ್ರುತಾ ಯೋಗಪ್ರವಿಷ್ಟೇನ ಪುಷ್ಪದಂತೇನ ಸಾ ಕಥಾ .
 ಬಭಾಷೇ ಸ ಜಯಾಯೈ ತು ನ ಜಾನಾತ್ಯಪರಃ ಪ್ರಿಯೇ .. 16..
 ಶ್ರುತ್ವೇತಿ ಚಾದ್ರಿಜಾ ಪುಷ್ಪದಂತಮಾನಾಯಯತ್ಕಥಾ .
 ಶಶಾಪ ಚಾವಿನೀತಸ್ತ್ವಂ ಭವ ಮರ್ತ್ಯ ಇತಿ ಕ್ರುಧಾ .. 17..
 ತಥೈವ ಮಾಲ್ಯವಂತಂ ಚ ಗಣಂ ತತ್ಪಕ್ಷಪಾತಿನಂ .
 ಜಯಯಾ ಪ್ರಾರ್ಥಿತಾ ದೇವೀ ತತಃ ಶಾಪಾಂತಮಭ್ಯಧಾತ್ .. 18..
 ಪ್ರಭೂಣಾಂ ಕರುಣಾಹೇತುವಿನಯಪ್ರಾರ್ಥನೈವ ಹಿ .
 ಯಕ್ಷಃ ಕುಬೇರಶಾಪೇನ ಸುಪ್ರತೀಕಃ ಪಿಶಾಚತಾಂ .. 19..
 ಆಸಾದ್ಯ ವಿಂಧ್ಯಾಟವ್ಯಾಂ ಯಃ ಕಾಣಭೂತಿರಿತಿ ಸ್ಥಿತಃ .
 ಸ್ಮೃತಜಾತಿಸ್ತಮಾಲೋಕ್ಯ ಪುಷ್ಪದಂತಃ ಕಥಾಮಿಮಾಂ .. 20..
 ಯದಾ ವರ್ಣಯತೇ ತಸ್ಮೈ ತದಾ ಶಾಪಾದ್ವಿಮೋಕ್ಷ್ಯತೇ .
 ಶಾಪಾವಸಾನಮಿತ್ಯುಕ್ತ್ವಾ ವಿರರಾಮ ಹಿಮಾದ್ರಿಜಾ .. 21..
 ದೃಷ್ಟ್ವನಷ್ಟಾವಿವ ಗಣೌ ತೌ ಚ ತತ್ರ ಬಭೂವತುಃ .
 ಕಾಲಾಂತರೇಣ ಕೌಶಾಂಬ್ಯಾಂ ಸೋಮದತ್ತದ್ವಿಜನ್ಮನಃ .. 22..
 ಭಾರ್ಯಾಯಾಂ ವಸುದತ್ತಾಯಾಂ ಪುಷ್ಪದಂತೋ ಗಣೋಽಜನಿ .
 ವರರುಚ್ಯಭಿಧಾನೇನ ಸ ತತಃ ಸಮವರ್ಧತ .. 23..
 ಅತಿಬಾಲಸ್ಯ ಚೈತಸ್ಯ ಜನಕಃ ಪಂಚತಾಮಗಾತ್ .
 ಮಾತಾ ಚ ತಂ ಸುತಸ್ನೇಹಾದ್ವಿಧವಾ ಸಮವರ್ಧಯತ್ .. 24..
 ಕ್ರಮೇಣಾಥ ಸ ದಿವ್ಯಾಂ ತಾಂ ಧಿಷಣಾಂ ಸಮವಾಪ್ತವಾನ್ .
 ಅಥೈಕದಾ ತತ್ಸದನಂ ಬ್ರಾಹ್ಮಣಾವಪ್ಯಗಚ್ಛತಾಂ .. 25..
 ದೂರಾಧ್ವಗಮನಶ್ಚಾಂತೌ ಸ್ಥಾತುಂ ದಿವಸಮೇಕಕಂ .
 ತಯೋರ್ನಿವಸತೋಸ್ತತ್ರ ಮುರಜಧ್ವನಿರುದ್ಯಯೌ .. 26..
 ಮಾತಾ ತಂ ಚಾಬ್ರವೀದ್ಭರ್ತುಃ ಸ್ಮೃತ್ವಾ ಬಾಷ್ಪಾಕುಲೇಕ್ಷಣಾ .
 ಮಿತ್ರಂ ತವ ಪಿತುರ್ನಂದೋ ನಟೋ ನೃತ್ಯತಿ ಪುತ್ರ ಸಃ .. 27..
 ಶ್ರುತ್ವೇತಿ ಸೋಽಬ್ರವೀನ್ಮಾತರ್ಗಚ್ಛಾನ್ಮಹಮವೇಕ್ಷಿತುಂ .
 ಸರ್ವಂ ತೇ ದರ್ಶಯಿಷ್ಯಾಮಿ ನಾಟ್ಯಂ ವೀಕ್ಷ್ಯ ಯಥಾಕ್ರಮಂ .. 28..
 ತೇನೇತಿ ಕಥಿತೇ ವಿಪ್ರೌ ತೌ ವಿಸ್ಮಯಮವಾಪತುಃ .

ತತೋಽಬ್ರವೀತ್ತೌ ತನ್ಮಾತಾ ಮಾತ್ರಾಂಶೇ ನಾಪಿ ಸಂಶಯಃ .. 29..
 ಸಕೃಚ್ಛೃತಂ ವಾ ದೃಷ್ಟಂ ವಾ ಬಾಲೋ ಜಾನಾತ್ಯಸಾವಿತಿ .
 ಪ್ರಾತಿಶಾಖ್ಯಂ ತತಸ್ತಾಭ್ಯಾಂ ಜಿಜ್ಞಾಸುಭ್ಯಾಮಪರೈತ .. 30..
 ತಥೈವ ತದ್ವರರುಚಿಃ ಪಪಾಠ ಚ ತಯೋಃ ಪುರಃ .
 ತಾಭ್ಯಾಂ ಸ ಸಹಿತೋ ಗತ್ವಾ ವೀಕ್ಷ್ಯ ನಾಟ್ಯಂ ನಿಜೇ ಗೃಹೇ .. 31..
 ಸ್ವಮಾತುರ್ದರ್ಶಯಾಮಾಸ ಸ ಸಮಗ್ರಂ ತಥೈವ ತತ್ .
 ಸಕೃದ್ಭಾಹಿಣಮಾಲೋಕ್ಯ ಪ್ರಾಜ್ಞಂ ವರರುಚಿಂ ತದಾ .. 32..
 ವ್ಯಾಡಿರೇಕಸ್ತಯೋರ್ಮಧ್ಯಾತ್ಮನ್ಯಾತರಮಭಾಷತ .
 ದೇವಸ್ವಾಮೀ ಕರಂಬಶ್ಚ ಸೋದರೌ ಪ್ರಾಗ್ಬಭೂವತುಃ .. 33..
 ಪರಸ್ಪರಮತಿಪ್ರೀತೌ ವೀತಸೀ(ವೈತಸೈ)ನಗರೇ ದ್ವಿಜೌ .
 ಇಂದ್ರದತ್ತೋಽಯಮೇಕಸ್ಯ ತಯೋಃ ಸೂನುರಜಾಯತ .. 34..
 ಅಹಂ ವ್ಯಾಡಿರ್ದ್ವಿತೀಯಸ್ಯ ಜನಕಃ ಸಂಸ್ಥಿತಶ್ಚ ಮೇ .
 ಇಂದ್ರದತ್ತಪಿತಾ ಯಾತಸ್ತಚ್ಛೋಕೇನ ಮಹಾಪಥಂ .. 35..
 ಅಸ್ಮನ್ಯಾತ್ಮೋಶ್ಚ ಹೃದಯಂ ಶೋಕೇನ ತ್ವಟಿತಂ ತತಃ .
 ಧನೇ ಸತ್ಯಪ್ಯನಾಥೌ ತೌ ಗತೌ ವಿದ್ಯಾಭಿಲಾಷಿಣೌ .. 36..
 ಅಭ್ಯರ್ಥಯಂತೌ ತಾವಾವಾಂ ತಪೋಭಿಃ ಸ್ವಾಮಿನಂ ಗುಹಂ .
 ಗುಹಸ್ತತ್ರಾದಿಶತ್ಸ್ವಪ್ನೇ ಪ್ರಭುರಾವಾಂ ತಪಃಸ್ಥಿತೌ .. 37..
 ನಂದಸ್ಯ ನೃಪತೇರಸ್ತಿ ಪುರಂ ಪಾಟಲಿಪುತ್ರಕಂ .
 ವರ್ಷಾಖ್ಯರತತ್ರ ವಿಪ್ರೋಽಸ್ತಿ ತನ್ಮಾದ್ವಿದ್ಯಾಮವಾಪ್ಸ್ಯಥಃ .. 38..
 ಇತಿ ಶ್ರುತ್ವಾ ವಿಭೋರ್ವಾಕ್ಯಮಾವಾಂ ತಸ್ಯ ಪುರಂ ಗತೌ .
 ತತ್ಪುರಂ ಪ್ರಾಪ್ಯ ಪೃಚ್ಛಭಾಷ್ಯಮಾವಾಭ್ಯಾಂ ಶುಶ್ರುವೇ ಜನಾತ್ .. 39..
 ದ್ವಿಜೋಽಸ್ತಿ ಮೂರ್ಖೋ ವರ್ಷಾಖ್ಯ ಇತಿ ಚಿಂತಾವಹಂ ವಚಃ .
 ಅನ್ವಿಷಭಾಷ್ಯಮಥಾವಾಭ್ಯಾಂ ದಾರಿದ್ರ್ಯೈಕನಿಧಿಗೃಹೇ .. 40..
 ದೃಶ್ಯತೇ ಸ್ಮ ದ್ವಿಜೋ ವರ್ಷೋ ಧ್ಯಾನಸ್ತಿಮಿತಲೋಚನಃ .
 ತತ್ಪತ್ನೀ ವಿಹಿತಾತಿಥ್ಯಾ ಧೂಸರಾ ಮಲಿನಾಂಬರಾ .. 41..
 ಆವಾಂ ಪ್ರವಿಷ್ಟೌ ಪ್ರಣತೌ ಪಪ್ರಚ್ಛಾಸ್ಮತ್ಪ್ರಯೋಜನಂ .
 ಅಸ್ಮನ್ನಿವೇದಿತೋದಂತಾ ತತಃ ಸಾದ್ವೀ ಜಗಾದ ಸಾ .. 42..
 ಪುತ್ರಯೋರ್ಯುವಯೋರಗ್ನೇ ಕಾಲಜ್ಞಾ ಕಥಯಾಮಿ ತತ್ .
 ಉಕ್ಷೇತಿ ಭರ್ತೃವೃತ್ತಾಂತಕಥಾಂ ವಕ್ತುಂ ಪ್ರಚಕ್ರಮೇ .. 43..
 ಭೂವ ಶಂಕರಸ್ವಾಮೀ ನಗರೇಽಸ್ಮಿಂದ್ವಿಜೋತ್ತಮಃ .
 ಮತ್ಪತಿಸ್ತಸ್ಯ ಪುತ್ರೋಽಯಮುಪವರ್ಷಸ್ತಥಾ ಪುರಾ .. 44..

ಮೂರ್ಖಶ್ಚ ದುರ್ಗತಶ್ಚಾಯಂ ಬುಧಶ್ಚ ಧನವಾಂಶ್ಚ ಸಃ .
 ತೇನ ಭ್ರಾತ್ರಾ ಸ್ವಭಾರ್ಯಾಸ್ಯ ನಿಯುಕ್ತಾ ನಿಜಪೋಷಣೇ .. 45..
 ಪ್ರಾವೃಟ್ ಕದಾಚಿದಾಸನ್ನಾ ತಸ್ಯಾ ಆಸ್ರೇ ಸ್ಮ ಯೋಷಿತಃ .
 ಜುಗುಪ್ಸಿತಂ ಪಿಷ್ಟಮಯಂ ಗುಹ್ಯರೂಪಂ ಗುಡಾನ್ವಿತಂ .. 46..
 ದತ್ತಾ ವಿಪ್ರಾಯ ಕಸ್ಮೈಚಿಲ್ಲಭಂತೇ ಸ್ಮ ಋತುಂ ಸ್ತ್ರಿಯಃ .
 ನಿದಾಘೇ ಶೀತಕಾಲೇ ಚ ಸ್ನಾನಕ್ಲೇಶಾಸಹಿಷ್ಣವಃ .. 47..
 ಏವಂ ಯೋಷಿಜ್ಜನಾಃ ಪ್ರಾಯಃ ಸ್ವಮಾಚಾರಂ ವಿತನ್ವತೇ .
 ಜುಗುಪ್ಸಿತಂ ತದ್ಗೃಹ್ಣಾತಿ ಕೋ ನಾಮ ಮತಿಮಾಂದ್ವಿಜಃ .. 48..
 ತಸ್ಮಾದಾದದತೇ ಮೂರ್ಖಾ ದಕ್ಷಿಣಾಂ ಧನಲಂಪಟಾಃ .
 ಸಾ ಚ ಮದ್ದೇವರವಧೂರಾಸನ್ನಋತುಶಂಕಿನೀ .. 49..
 ತಮನ್ವತಿಷ್ಠದಾಚಾರಮಸ್ಮೈ ಮೂರ್ಖಾಯ ಗರ್ವಿತಾ .
 ಅಯಂ ದಕ್ಷಿಣಂ ತಚ್ಚ ಗೃಹೀತ್ವಾ ಗೃಹಮಾಗತಃ .. 50..
 ನಿರ್ಭರ್ತ್ಸಿತೋ ಮಯಾ ಮೂರ್ಖಭಾವಾಚ್ಚಾಂತರತಪ್ಯತ .
 ಅಥ ಸ್ವಾಮಿಕುಮಾರಸ್ಯ ಸಾನುತಾಪಸ್ತಪೋ ವ್ಯಧಾತ್ .. 51..
 ಪ್ರಭುಣಾ ತೇನ ತುಷ್ಟೇನ ವಿದ್ಯಾಶ್ಚಾಸ್ಯ ಪ್ರಕಾಶಿತಾಃ .
 ಸಕೃದ್ರಾಹಿಣಮಾಸಾದ್ಯ ಶಿಷ್ಯಂ ತಾಸ್ತಂ ಪ್ರಕಾಶಯೇಃ .. 52..
 ಇತ್ಯುಕ್ತಶ್ಚ ಗುಹೇಣಾಯಂ ಪ್ರಮೋದ್ಗೃಹಮಾಗತಃ .
 ಸ್ವಂ ವೃತ್ತಾಂತಂ ಸಮಗ್ರಂ ಚ ಸಮಾಗತ್ಯ ನ್ಯವೇದಯತ್ .. 53..
 ತತಃ ಪ್ರಭೃತ್ಯಯಂ ಧ್ಯಾಯಂಜಯಂಶ್ಚ ಸತತಂ ಸ್ಥಿತಃ .
 ಸಮಾಗತೌ ಯುವಾಂ ಸದ್ಯಃ ಸರ್ವಸಿದ್ಧಿರ್ಭವಿಷ್ಯತಿ .. 54..
 ಉಕ್ತೇತಿ ಸಾ ವರ್ಷವಧೂಃ ಸಾದ್ವೀ ತೂಷ್ಣೀಂ ಬಭೂವ ಚ .
 ಅದಾಯಿ ತಸ್ಮೈ ಚಾವಾಭ್ಯಾಂ ಹೇಮ ದಾರಿದ್ರ್ಯನಾಶನಂ .. 55..
 ಪರಿಭ್ರಮ್ಯ ಭುವಂ ಲಬ್ಧಃ ಸಕೃದ್ರಾಹೀ ನ ಕುತ್ರಚಿತ್ .
 ಆವಾಭ್ಯಾಮದ್ಯ ತು ಪ್ರಾಪ್ತಸ್ತವ ಶ್ರುತಧರಃ ಸುತಃ .. 56..
 ತದಮುಂ ಸ್ವಸುತಂ ದೇಹಿ ವಿದ್ಯಾಸಿದ್ಧೈ ಯತಾವಹೇ .
 ಇತಿ ವ್ಯಾಡಿವಚಃ ಶ್ರುತ್ವಾ ಜಗದೇವಸುದತ್ತಯಾ .. 57..
 ಸರ್ವೇ ಸಂಗತಮೇವೈತತ್ಪ್ರತ್ಯಯೋಽತ್ರಾಸ್ತೃಸಂಶಯಃ .
 ತಥಾ ಹಿ ಜಾತಮಾತ್ರೇಽಸ್ಮಿನ್ನಾಗ್ಧೇವೀ ಹ್ಯುದಪದ್ಯತ .. 58..
 ಅಯಂ ಶ್ರುತಧರೋ ಲಬ್ಧ್ವಾ ವಿದ್ಯಾಃ ಸಮ್ಯಗಶೇಷತಃ .
 ಲೋಕೇ ವ್ಯಾಕರಣಂ ದಿವ್ಯಂ ಪ್ರತಿಷ್ಠಾಂ ಪ್ರಾಪಯಿಷ್ಯತಿ .. 59..
 ರೋಚತೇ ಹಿ ವರಂ ಯಸ್ಮಾನ್ನಾಮ್ನಾ ವರರುಚಿಃ ಸುಧೀಃ .

ಪ್ರತಿಪದ್ಯೇತಿ ಸಾ ವಾಣೀ ವ್ಯರಮಚ್ಚ ನಭಸ್ತಲಾತ್ .. 60..
 ತತಃ ಪ್ರಭೃತಿ ಬಾಲೇಽಸ್ಮಿನ್ವರ್ಧಮಾನೇ ಮುಹುರ್ಮುಹುಃ .
 ವರ್ಷೋಪಾಧ್ಯಾಯಲಾಭಾಯ ಮಮ ಚೇತಃ ಪ್ರವರ್ತತೇ .. 61..
 ಯುವಾಭ್ಯಾಮದ್ಯ ತಜ್ಞಾ ತಂ ಸಂತೋಷಶ್ಚ ಪರೋ ಮಮ .
 ತಪ ಯುವಯೋರ್ಭಾರ್ತಾ ನೀಯತಾಂ ಚ ತದಂತಿಕಂ .. 62..
 ಇತ್ಯಾಕರ್ಣ್ಯ ವಚಸ್ತಸ್ಯ ವ್ಯಾಡಿಃ ಪೂರ್ಣಮನೋರಥಃ .
 ಮಹೋತ್ಸವವಿಧಾನಾಯ ದದಾತಿ ಸ್ಮ ನಿಜಂ ಧನಂ .. 63..
 ಉಪನೀಯ ತತೋ ವ್ಯಾಡಿವೇದಾರ್ಹತ್ವಾಯ ತಂ ಶಿಶುಂ .
 ಜಗ್ರಾಹ ಮಾತ್ರಾ ಕಥಮಪ್ಯನುಜ್ಞಾತಂ ಸಬಾಷ್ಪಯಾ .. 64..
 ಲಬ್ಧ್ವಾ ವರರುಚಿಂ ಗಾಢಪ್ರಮೋದೌ ತರಸಾ ತತಃ .
 ವ್ಯಾಡೀಂದ್ರದತ್ತೌ ವರ್ಷಸ್ಯ ಗುರೋಃ ಪ್ರಾಪ್ತೌ ನಿಕೇತನಂ .. 65..
 ಜಾನನ್ವರರುಚಿಂ ಮೂರ್ತಂ ಪ್ರಸಾದಂ ಷಣ್ಮುಖಸ್ಯ ಸಃ .
 ವರ್ಷಃ ಸಂತೋಷಮಾನಾದ್ಯ ತದಾನೀಮಾಸ್ತ ನಿವೃತ್ತತಃ .. 66..
 ಅನ್ಯೇದ್ಯುಃ ಪುರತಃ ಕೃತ್ವಾ ತಾಷ್ಠ್ಯೇ ವಸುಧಾತಲೇ .
 ಓಂಕಾರಮಕರೋದ್ವರ್ಷೋಪಾಧ್ಯಾಯೋ ದಿವ್ಯಯಾ ಗಿರಾ .. 67..
 ತದಾನೀಮಸ್ಯ ಚತ್ವಾರಃ ಸಾಂಗಾ ವೇದಾಃ ಸಮುದ್ಯಯುಃ .
 ಅಧ್ಯಾಪಯಿತುಮೇತಾಂಶ್ಚ ಪ್ರಾವರ್ತತ ಪುರಃ ಸ್ಥಿತಾನ್ .. 68..
 ಸಕೃಚ್ಛೃತಂ ವರರುಚಿವ್ಯಾಡಿಶ್ಚ ದ್ವಿಶ್ರುತಂ ವಚಃ .
 ತ್ರಿಶ್ರುತಂ ಚೇಂದ್ರದತ್ತಃ ಸ ಜಗ್ರಾಹ ಗುರುಣೋದಿತಂ .. 69..
 ಅಪೂರ್ವಂ ಧ್ವನಿಮಾಕರ್ಣ್ಯ ದಿವ್ಯಂ ಸಂಜಾತವಿಸ್ಮಯಾಃ .
 ಉಪಾಸತೇ ಸ್ಮ ಸರ್ವೇಽಪಿ ಪೌರಾ ವರ್ಷಗುರುಂ ತತಃ .. 70..
 ಸ್ಕಂದಪ್ರಸಾದಂ ತಂ ಜ್ಞಾತ್ವಾ ತದ್ದೇಶನೃಪತಿಸ್ತತಃ .
 ಹರ್ಷೇಣ ವರ್ಷೋಪಾಧ್ಯಾಯಮುಪಾಸ್ತೇ ಸ್ಮ ಸವಿಸ್ಮಯಃ .. 71..
 ಅಥ ಕಾಲೇನ ಬಹವಃ ಶಿಷ್ಯಾ ವರ್ಷಮುಪಾಯಯುಃ .
 ಏಕೋಽಪಿ ಪಾಣಿನಿನಾಮ ಜಡಬುದ್ಧಿರುಪಾಯಯೌ .. 72..
 ಶಿಷ್ಯಾಂತರೋಪಹಾಸೇನ ಸಾವಮಾನಃ ಸ ಪಾಣಿನಿಃ .
 ಶುಶ್ರುಷಾಕ್ಷೇಶತೋ ಯಾತಃ ಕದಾಚಿತ್ತುಹಿನಾಚಲಂ .. 73..
 ಆರಾಧ್ಯ ತಪಸಾ ತತ್ರ ವಿದ್ಯಾಕಾಮಃ ಸ ಶಂಕರಂ .
 ಪ್ರಾಪ ವ್ಯಾಕರಣಂ ದಿವ್ಯಂ ಸ ಚ ವಿದ್ಯಾಮುಖಂ ಶುಭಂ .. 74..
 ತತ್ಪ್ರಾಪ್ಯಾಹ್ವಯತೇ ಸ್ಮಾಯಂ ಸರ್ವಾನ್ವಾದಾಯ ಪಾಣಿನಿಃ .
 ಸ್ವವರ್ಗ್ಯಾನ್ವರರುಚ್ಯಾದೀನುಪಹಾಸಾನ್ಮರನ್ನಧೀಃ .. 75..
 ತತೋಽಭವದ್ವರರುಚೇರ್ವಾದಃ ಪಾಣಿನಿನಾ ಸಹ .

ದಿನಾನಿ ಸಪ್ತ ಚ ಯಯುಸ್ತಯೋರ್ವಿವದಮಾನಯೋಃ .. 76..
 ಅಧಾಷ್ಟಮೇ ದಿನೇ ತೇನ ಪಾಣಿನೌ ನಿರ್ಜಿತೇ ಸತಿ .
 ನಭಸ್ತಲಾನ್ಮಹಾಘೋರಂ ಹುಂಕರೋತಿ ಸ್ಮ ಶಂಕರಃ .. 77..
 ಶ್ರುತ್ವಾ ಶಂಕರಹುಂಕಾರಂ ತತಃ ಪಾಣಿನಿನಾ ಜಿತಂ .
 ಮೂರ್ಖತ್ವಂ ವರರುಚ್ಯಾದ್ಯಾಃ ಪ್ರಾಪುಶ್ಚ ಪ್ರತಿವಾದಿನಃ .. 78..
 ಐಂದ್ರಂ ವ್ಯಾಕರಣಂ ನಷ್ಟಂ ಸಮಗ್ರಂ ಚಾಭವದ್ಭುವಿ .
 ತತೋ ವರರುಚಿದುಃಖಂ ವಿದ್ಯಾವಿರಹಿತೋ ದಧೇ .. 79..
 ಮೂರ್ಖಭೂತೋ ವರರುಚಿರ್ಮುಕ್ತಾರೋ ವಿನಿಯಯೌ .
 ಆರಾಧಯಿತುಮೀಶಾನಂ ತಪೋಭಿಸ್ತುಹಿನಾಚಲೇ .. 80..
 ಪರಿತುಷ್ಟೋ ವರರುಚೇಸ್ತಪೋಭಿಃ ಪರಮೇಶ್ವರಃ .
 ಶಾಸ್ತ್ರಂ ಪ್ರಕಾಶಯಾಮಾಸ ಪಾಣಿನೀಯಮಶೇಷತಃ .. 81..
 ಶಂಕರೇಚ್ಛಾಪ್ರಸಾದೇನ ಚೂರ್ಣೀಕೃತ್ಯಾಥ ತಚ್ಚ ಸಃ .
 ಜಗಾಮ ಸ್ವಗೃಹಂ ತುಪ್ಯನ್ನಜ್ಞಾತಾದ್ವಪರಿಶ್ರಮಃ .. 82..
 ತತ್ಪ್ರಾಪ ಪಾಣಿನೀಃ ಶಾಸ್ತ್ರಂ ವರ್ಷಃ ಸ್ವಾಮಿಕುಮಾರತಃ .
 ವರ್ಷಾದ್ವ್ಯಾಡೀಂದ್ರದತ್ತೌ ಚ ಲಬ್ಧವಂತಾವಸಂಶಯಂ .. 83..
 ಏವಂ ವ್ಯಾಕರಣಂ ದಿವ್ಯಂ ಪ್ರವೋಧಾಯಾಭ್ಯಧಾತ್ಪುನಃ .
 ಪಾಣಿನೀಯಮಧಿಷ್ಠಾಯ ಶರೀರಂ ಪರಮೇಶ್ವರಃ .. 84..
 ತತೋ ವ್ಯಾಡೀಂದ್ರದತ್ತಾಭ್ಯಾಂ ಪ್ರಾರ್ಥಿತೋ ಗುರುದಕ್ಷಿಣಾಂ .
 ಅಂಗೀಚಕಾರ ವರ್ಷಃ ಸ ಹೇಮಕೋಟಿಂ ಸುನಿರ್ಮಲಾಂ .. 85..
 ಇಂದ್ರದತ್ತಃ ಪ್ರವಿಶ್ಯಾಥ ಸಂಸ್ಥಿತಸ್ಯ ಕಲೇವರಂ .
 ಯೋಗೇನ ನಂದನ್ಯಪತೇರ್ವ್ಯಾಡಯೇಽದತ್ತ ಕಾಂಚನಂ .. 86..
 ವ್ಯಾಡಿಃ ಕಾಂಚನಕೋಟಿಂ ತಾಂ ವರ್ಷಾಯಾದತ್ತ ದಕ್ಷಿಣಾಂ .
 ಇಂದ್ರದತ್ತಶ್ಚ ನಂದೋಽಭ್ಯಭ್ಯಕಟಾಲಧಿಯಾ ನೃಪಃ .. 87..
 ಇಂದ್ರದತ್ತಸ್ತತೋ ಯೋಗೇ ನಂದಭೂಪಾಲತಾಂ ಭಜನ್ .
 ಮಂತ್ರಿಭಾವೇ ವರರುಚಿಂ ಮಹಾಪ್ರಾಜ್ಞಂ ನೃಯೋಜಯತ್ .. 88..
 ಕಿಮನ್ಯದಥ ನಂದಸ್ಯ ಚಿರಮಾದಾಯ ಮಂತ್ರಿತಾಂ .
 ಖಿನ್ನೋ ವರರುಚಿಃ ಶಾಂತಸ್ತಪೋವನಮಶಿಶ್ರಿಯತ್ .. 89..
 ಏಕದಾ ಸ ಯಯೌ ದ್ರಷ್ಟುಂ ದೇವೀಂ ವಿಂಧ್ಯನಿವಾಸಿನೀಂ .
 ಆರಾಧಿತಾ ಚ ತಪಸಾ ಸಾ ತಂ ಸ್ವಪ್ನೇ ಸಮಾದಿಶತ್ .. 90..
 ಗಚ್ಛ ವಿಂಧ್ಯಾಟವೀಮದ್ಯ ಕಾಣಭೂತಿಮವೇಕ್ಷಿತುಂ .
 ಇತಿ ದೇವ್ಯಾ ಗಿರಾ ಸೋಽಪಿ ವಿಂಧ್ಯಕಾಂತಾರಮಾಯಯೌ .. 91..
 ಅಪಶ್ಯತ್ಕಾಣಭೂತಿಂ ಸ ಪಿಶಾಚೈಸ್ತತ್ರ ಚಾವೃತಂ .

ಜಗಾದ ಚ ಸದಾಚಾರಃ ಕಥಮೀದೃಗ್ಭವಾನಿತಿ .. 92..
 ಶ್ರುತ್ವಾ ವರರುಚೇರೇವಂ ಕಾಣಭೂತಿರಭಾಷತ .
 ಪಾದೋಪಸಂಗ್ರಹಂ ಕೃತ್ವಾ ಸೌಜನ್ಯಮಧುರಾಂ ಗಿರಂ .. 93..
 ವಿಜ್ಞಾನಂ ಮೇ ಸ್ವತೋ ನಾಸ್ತಿ ಶ್ಮಶಾನೇ ಶ್ರುತಮೀಶ್ವರಾತ್ .
 ಯದುಜ್ಜಯಿನ್ಯಾಂ ಸರ್ವಂ ತೇ ಕಥಯಾಮಿ ಶೃಣುಷ್ವ ತತ್ .
 ಸ್ಮಶಾನೇ ಚ ಕಪಾಲೇ ಚ ತವ ದೇವ ರತಿಃ ಕುತಃ .. 94..
 ಇತಿ ಸಪ್ರಣಯಂ ಪೃಷ್ಟ್ವ ಪಾರ್ವತ್ಯಾ ಶಂಭುರಬ್ರವೀತ್ .
 ಕಲ್ಪಾಂತಸಮಯೇ ಪೂರ್ವಮಭೂದೇಕಾರ್ಣವಂ ಜಗತ್ .. 95..
 ಪಾತಿತಃ ಶೋಣಿತಕಣೋ ವಿಭಿದ್ಯೋರುಂ ಮಯಾ ತತಃ .
 ಜಲೇ ಸ ಏವಾಂಡಮಭೂದ್ವಿಧಾ ಗತವತಸ್ತತಃ .. 96..
 ನಿರಗಾತ್ಪರುಷಃ ಸೃಷ್ಟೌ ಸೃಷ್ಟ್ವಾ ಚ ಪ್ರಕೃತಿರ್ಮಯಾ .
 ತತಃ ಸ ನಿಖಿಲಂ ಸೃಷ್ಟ್ವಾ ಪ್ರಜಾಪತಿಪುರಃಸರಂ .. 97..
 ಪಿತಾಮಹ ಇತಿ ಪ್ರೋಕ್ತೋ ಗಾಢಾಹಂಕಾರತಾಮಗಾತ್ .
 ತತಃ ಕರರುಹೇಣಾಹಂ ತನ್ಮೂರ್ಧಾನಮಪಾಟಯಂ .. 98..
 ಮಹಾವ್ರತಂ ಗೃಹೀತ್ವಾ ಚ ಶ್ಮಶಾನಪ್ರಿಯತಾಂ ಶ್ರಯೇ .
 ಏತದ್ದೇವಿ ಕಪಾಲಾತ್ಮ ಜಗತ್ಕರತಲೇ ಸ್ಥಿತಂ .. 99..
 ತಸ್ಯಾಂಡಸ್ಯ ಕಪಾಲೇ ದ್ವೇ ರೋದಸೀ ಪರಿಕೀರ್ತಿತೇ .
 ಕಪಾಲಪ್ರಿಯತಾ ತೇನ ಸದೈವ ಮಮ ವರ್ತತೇ .. 100..
 ಶ್ರುತ್ವೇತಿ ಶಂಭೋಸ್ತತ್ತ್ವವ ಸ್ಥಿತವಾನಸ್ಮಿ ಸಾದರಂ .
 ತತೋ ಮಯಿ ಶ್ರೋತುಕಾಮೇ ಪಾರ್ವತಿ ಪುನರಬ್ರವೀತ್ .. 101..
 ಕಿಯತಾ ಸಮಯೇನಾಸ್ಮಾನ್ಪುಷ್ಪದಂತ ಉಪೈಷ್ಯತಿ .
 ಆಕರ್ಣ್ಯೇತ್ಯವದದ್ದೇವೀಮುದ್ದಿಶನ್ಮಾಂ ತ್ರಿಲೋಚನಃ .. 102..
 ಕುಬೇರಾನುಚರಃ ಸೋಽಯಂ ಯಕ್ಷಃ ಪ್ರಾಪ್ತಃ ಪಿಶಾಚತಾಂ .
 ಅಸ್ಯ ಸ್ಥೂಲಶಿರಾ ನಾಮ ಮಿತ್ರಮಾಸೀನ್ನಿಶಾಚರಃ .. 103..
 ತನ್ಮೈತ್ರಾ್ಯ ಧನದಃ ಶಾಪಾತ್ಪಿಶಾಚಮಮುಮಾದದೇ .
 ಪ್ರಾರ್ಥಿತೇ ದೀರ್ಘಜಂಘೇನ ಭ್ರಾತ್ರಾಧಾಸ್ಯ ಧನಾಧಿಪಃ .. 104..
 ಶಾಪಾವಸಾನಮವದತ್ಕಿಂಚಿತ್ಕೋಪಂ ಪರಿತ್ಯಜನ್ .
 ಪುಷ್ಪದಂತಾತ್ಸಮಾಕರ್ಣ್ಯ ಕಥಾಂ ಶಾಪಾವರೋಹಿಣಃ .. 105..
 ಉಕ್ತ್ವಾ ಶಾಪಾವತೀರ್ಣಸ್ಯ ತಾಂ ಚ ಮಾಲ್ಯವತೋಽಖಿಲಾಂ .
 ಗಣಾಭ್ಯಾಂ ಸಹಿತಸ್ತಾಭ್ಯಾಮೇಷ ಶಾಪಾದ್ವಿಮೋಕ್ಷ್ಯತೇ .. 106..
 ಪುಷ್ಪದಂತಸ್ಯ ಶಾಪಾಂತಸ್ತ ಯಾಪ್ಯೇವಂ ಕೃತಃ ಸ್ಮರ .

ಶ್ರುತ್ವೇತಿ ಶಂಭೋರ್ವಚನಂ ಹೃಷ್ಯನ್ನಹಮಿಹಾಗತಃ .. 107..
ತಸ್ಮಾನ್ನಿವರ್ತತೇ ಶಾಪಃ ಪುಷ್ಪದಂತಾಗಮಾನ್ನಮ .
ಆಕರ್ಣ್ಯಮಾಂ ವರರುಚಿಃ ಕಾಣಭೂತೇಗಿರಾಂ ತತಃ .. 108..
ಜಾತಿಂ ಸುಪ್ರೋಕ್ಷಿತ ಇವ ಸ್ಮೃತ್ವಾ ತತ್ಕ್ಷಣಮಬ್ರವೀತ್ .
ಪುಷ್ಪದಂತೋ ಗಣಃ ಸೋಽಹಂ ಶೃಣು ಮತ್ತೋಽಖಿಲಂ ಚ ತತ್ .. 109..
ಉಕ್ತ್ವೇತಿ ಗ್ರಂಥಲಕ್ಷಾಣಿ ಸಪ್ತ ಸಪ್ತಾಬ್ರವೀತ್ಕಥಾಃ .
ಆಕರ್ಣ್ಯ ತಾಃ ಕಾಣಭೂತಿರಭಾಷತ ಸವಿಸ್ಮಯಃ .. 110..
ತ್ವಂ ರುದ್ರ ಏವ ಕೋಽನ್ಯೋ ವಾ ಕ್ವಚಿದ್ವೇತ್ತೇದೃಶೀಃ ಕಥಾಃ .
ಶ್ರುತ್ವಾ ಕಥಾ ಇಮಾಃ ಶಾಪೋ ವಿರತೋ ಮೇ ಶರೀರತಃ .. 111..
ಸ್ವವೃತ್ತಾಂತಂ ಸಮಾಖ್ಯಾಹಿ ಬಾಲ್ಯಾತ್ಪ್ರಭೃತಿ ಮೇ ಪ್ರಭೋ .
ತತೋ ವಿನೀತಶಿರಸೋ ವೃತ್ತಾಂತಂ ಸ್ವಮವರ್ಣಯತ್ .. 112..
ಕಾಣಭೂತಿಂ ವರರುಚಿರ್ಜನ್ಮನಃ ಪ್ರಭೃತಿ ಸ್ಫುಟಂ .
ಉಕ್ತ್ವಾ ಸ್ವವಾರ್ತಾಂ ಭೂಯೋಽಪಿ ಕಾಣಭೂತಿಂ ಜಗಾದ ಸಃ .. 113..
ಸ್ವಾಸ್ಥ್ಯಂ ಲಭೇ ತ್ವಾಮಾಲೋಕ್ಯ ಪರಂ ಖೇದಮಹಂ ಶ್ರೀತಃ .
ತ್ವದಾಲೋಕನಮಾಹಾತ್ಮ್ಯಾನ್ನಮ ಶಾಪೋ ನಿವರ್ತತೇ .. 114..
ಪ್ರಭಾವಾದ್ವಿಂಧ್ಯವಾಸಿನ್ಯಾ ಮಯೋಕ್ತಾ ಚ ಮಹಾಕಥಾ .
ಕ್ಷೀಣಶಾಪೋ ವಪುಸ್ಸಕ್ತ್ವಾ ತತ್ಪ್ರಾಙ್ಮನ್ಮ ಭಜಾಮ್ಯಹಂ .. 115..
..... ಪುನರವಸ್ಥಿತಿಃ .
ಮತ್ಪಕ್ಷಪಾತಿ ಪ್ರಥಮಂ ಮಾಲ್ಯವಾನಪ್ಯಶಯ್ಯತ .
ತಸ್ಮೈ ಮಹೇಶ್ವರೇಣೋಕ್ತಾ ಕಥನೀಯಾ ಮಹಾಕಥಾ .. 116..
ತ್ವಂ ಚ ಸಂಪ್ರತಿ ತಿಷ್ಠೇಹ ಯಾವದಾಯಾತಿ ತೇಽನ್ತಿಕಂ .
ತ್ಯಕ್ತಭಾಷಾ ತ್ರಯಃ ಸೋಽಪಿ ಗುಣಾಢ್ಯೋ ದ್ವಿಜಸತ್ತಮಃ .. 117..
ಏವಂ ವರರುಚಿಸ್ತತ್ರ ಕಾಣಭೂತೇರ್ನಿವೇದ್ಯ ಸಃ .
ದೇಹಮೋಕ್ಷಾಯ ತ್ವರಿತಮಗಾದ್ಬದರಿಕಾಶ್ರಮಂ .. 118..
ತತೋ ವರರುಚಿಸ್ತಕ್ತ್ವಾ ಯೋಗಧಾರಣಯಾ ವಪುಃ .
ಪ್ರಾಙ್ಮನ್ಮ ತತ್ಸಮಾಸಾದ್ಯ ಭಗವದ್ಗುಣತಾಮಗಾತ್ .. 119..
ಗಣೋ ಮಾಲ್ಯವಾನ್ನಾಮ ದೇವೀಶಾಪಾದಧೋ ಭವನ್ .
ತತ್ಕಾಲೇ ಗುರುಣಾ ತೇನ ಪ್ರೋಕ್ಷೋಽಸೌ (ಗುಣಾಢ್ಯೋ) ದ್ವಿಜಸತ್ತಮಃ .. 120..
ಕ್ರಮೇಣ ವಿದ್ಯಾಃ ಸರ್ವಾಃ ಸ ಸಮಾಸಾದ್ಯ ಪ್ರಸಿದ್ಧಿಮಾನ್ .
ಸುಪ್ರತಿಷ್ಠಿತನಾಮಾನಂ ದೇಶಂ ಪ್ರಾಪ ಪ್ರಕೃಷ್ಟಧೀಃ .. 121..
ಸಾತವಾಹನಭೂಪಾಲಮಾಸ್ಥಾನಸ್ಥಮವೈಕ್ಷತ .

ಶರ್ವವರ್ಮಾದಿಭಿಃ ಸರ್ವೈರ್ಮಂತ್ರಿಭಿಃ ಪರಿವಾರಿತಃ .
 ಸ ರಾಜಾ ತಮಮಾತ್ಯತ್ವೇ ಸ್ತುತಿಪೂರ್ವಂ ನೃವೇಶಯತ್ .. 122..
 ಅಥಾಸೌ ರಾಜ್ಯಕಾರ್ಯಾಣಿ ಚಿಂತಯನ್ಮಂತ್ರಿಭಾವತಃ .
 ತಾಂಸ್ತಾನ್ನಧ್ಯಾಪಯಂಭಿಷ್ಯಾನ್ಗುಣಾಢ್ಯಃ ಸುಖಮನ್ವಭೂತ್ .. 123..
 ಕದಾಚಿದಧ ಭೂಪಾಲೋ ವಸಂತೇ ಕಾಮಿನೀಸಖಃ .
 ದಿವ್ಯೋದ್ಯಾನಾವನೌ ವಾಪೀಜಲೇ ಚಿಕ್ರೀಡ ಸಾದರಃ .. 124..
 ಸ ಪಾಣಿಯಂತ್ರಧಾರಾಭಿಃ ಸಿಷೇಚ ವರಕಾಮಿನೀಃ .
 ಕಾಮಿನೋಽಪಿ ಪ್ರಜಹ್ನುಸ್ತಂ ಕಟಾಕ್ಷೈಃ ಸಹ ವಾರಿಭಿಃ .. 125..
 ಏಕದಾ ತಸ್ಯ ಕ್ರೀಡಂತೀ ನಿತಂಬಸ್ತನಗೌರವಾತ್ .
 ಖಿದ್ಯಮಾನಾ ಕ್ಲಮಂ ಪ್ರಾಪ ವಾಪೀಮಧ್ಯೇ ವಿಲಾಸಿನೀ .. 126..
 ಸಿಂಚಂತೀ ಸಲಿಲೈರ್ಭೂಪಂ ಸಾಂ ಜಗಾದಾಲಸಾಲಸಾ .
 ಮೋದಕೈರ್ನಾಥ ಮಾಂ ಸದ್ಯಃ ಪ್ರಹರೇತಿ ಕೃತಸ್ಮಿತಾ .. 127..
 ಏವಂ ತದ್ವಚನಂ ಶ್ರುತ್ವಾ ಜಲಪ್ರಹರಣಾತ್ಮಕಂ .
 ಶಬ್ದೇನ ಛಲಿತೋ ರಾಜಾ ಮೋದಕೈಸ್ತಾಂ ತತಾಡ ಸಃ .. 128..
 ತತೋ ವಿಕಸ್ಯ ಸಾ ರಾಜ್ಞೀ ಪುನರೇವಮಭಾಷತ .
 ರಾಜನ್ಮವನರಃ ಕೋಽತ್ರ ಮೋದಕಾನಾಂ ಜಲಾಂತರೇ .. 129..
 ಉದಕೈಃ ಸಿಂಚ ಮಾ ಮಾ ತ್ವಂ ಮಾಮಿತ್ಯುಕ್ತಂ ಮಯಾ ಹಿ ತತ್ .
 ಸಂಧಿಮಾತ್ರಂ ನ ಜಾನಾಸಿ ಮಾಶಬ್ದೋದಕಶಬ್ದಯೋಃ .. 130..
 ನ ಚ ವ್ಯಾಕರಣಂ ವೇತ್ತಿ ಮೂರ್ಖಸ್ತ್ವಂ ಕಥಮೀದೃಶಃ .
 ಇತ್ಯುಕ್ತಃ ಸ ತಯಾ ರಾಜ್ಞ್ಯಾ ಶಬ್ದಶಾಸ್ತ್ರವಿದಾ ನೃಪಃ .. 131..
 ತತಶ್ಚಿಂತಾಪರೋ ಮುಹ್ಯನ್ನಾಹಾರಾದಿವಿವರ್ಜಿತಃ .
 ಚಿಂತಾಸ್ಥ ಇವ ಪೃಷ್ಟೋಽಪಿ ನೈವ ಕಿಂಚಿದಭಾಷತ .. 132..
 ಪಾಂಡಿತ್ಯಂ ಶರಣಂ ವಾ ಮೇ ಮೃತ್ಯುರ್ವೇತಿ ವಿಚಿಂತಯನ್ .
 ಶಯನೀಯೇ ಪರಿತ್ಯಕ್ತಗಾತ್ರಃ ಸಂತಾಪವಾನಭೂತ್ .. 133..
 ಉಪವಿಶ್ಯಾಥ ನಿಕಟೇ ಮಂತ್ರಿಣೋ ಜ್ಞಾತಮಾನಸಾಃ .
 ಕಾರಣಂ ಕಥಯ ದೇವ ವರ್ತಸೇ ವಿಮನಾ ಇತಿ .. 134..
 ತಚ್ಛ್ರುತ್ವಾಪಿ ತಥೈವಾಸ್ತ ತೂಷ್ಣೀಂ ಸ ಸಾತವಾಹನಃ .
 ತತೋಽವದತ್ಕಶ್ಚಿತ್ಸುಧೀರ್ವರ್ಷೈರ್ದ್ವಾದಶಭಿಃ ಸಹ .. 135..
 ಜ್ಞಾಯತೇ ಸರ್ವವಿದ್ಯಾನಾಂ ಮುಖ್ಯಂ ವ್ಯಾಕರಣಂ ನೃಪಃ .
 ಅಹಂ ತು ಶಿಕ್ಷಯಾಮ್ಯೇವ ತುಲ್ಯಃ ಸ್ಕಂದೇನ ಚಾಪರಃ .. 136..
 ತದಹಂ ಮಾಸಷಟ್ಕೇನ ದೇವ ತ್ವಾಂ ಶಿಕ್ಷಯಾಮಿ ತತ್ .
 ತತಃ ಸ್ವಾಮಿಕುಮಾರಸ್ಯ ಪ್ರಸಾದಾತ್ತದಕಲ್ಪಯತ್ .. 137..

ಶಿಕ್ಷಯಾಮಾಸ ರಾಜಾನಂ ಪ್ರಾಪ್ತಾರ್ಥಸಂಚಯಃ ಸುಧೀಃ .
 ರಾಜಾ ಕವಿತ್ವಪಾಂಡಿತ್ಯಮಯೀಂ ಪ್ರಾಪ ಚ ಚಾತುರೀಂ .. 138..
 ತತೋ ಗುಣಾಢ್ಯಸ್ತದ್ವೀಕ್ಷ್ಯ ಪ್ರತಿಜ್ಞಾಂ ಪ್ರಾಕ್ತನೀಂ ಸ್ಮರನ್ .
 ಸಂಸ್ಕೃತಂ ಪ್ರಾಕೃತಂ ದೇಶಭಾಷಾಮಪಿ ಸಮತ್ಯಜತ್ .. 139..
 ಸಂತ್ಯಜ್ಯ ಕೃತಮೌನತ್ವಾದ್ವ್ಯವಹಾರಾನಸೌ ತತಃ .
 ನಿಯಮೌ ನಗರಾತ್ತಸ್ಮಾದ್ಧಿದೃಕ್ಷುವಿಂಧ್ಯವಾಸಿನೀಂ .. 140..
 ಸ್ವಪ್ನೇ ಸ ವಿಂಧ್ಯವಾಸಿನ್ಯಾ ಪ್ರೇಷಿತಸ್ತದಗಾದ್ವನಂ .
 ಯತ್ರ ಸ್ಥಿತಃ ಕಾಣಭೂತಿಃ ಪಿಶಾಚೈಃ ಪರಿವಾರಿತಃ .. 141..
 ತತ್ರಾಶ್ರಣೋತ್ತಿಶಾಚಾನಾಂ ಪರಸ್ಪರಮಸೌ ಕಥಾಃ .
 ಶಿಶಿಕ್ಷೇ ಚಾತ್ರ ತದ್ಭಾಷಾಂ ಭಾಷಾತ್ರಯವಿಲಕ್ಷಣಾಂ .. 142..
 ಪಿಶಾಚಭಾಷಯಾ ತತ್ರ ಮೌನಮೋಕ್ಷೈಕಹೇತುನಾ .
 ಸ್ವಾಗತಂ ವಿದಧೇ ಕಾಣಭೂತೇವಿಂಧ್ಯಾಟವೀಸ್ಥಿತೇಃ .. 143..
 ಮಿತ್ರಸ್ಯ ರಕ್ಷಣೋ ಭೂತಿವರ್ಮಣೋ ದಿವ್ಯಚಕ್ಷುಷಃ .
 ವಚಸಾ ಮಾಲ್ಯವಂತಂ ತಂ ಗುಣಾಢ್ಯಂ ಸೋಽಭ್ಯಗಾದ್ವನೇ .. 144..
 ಕಾಣಭೂತಿಃ ಕಥಾಂ ತಸ್ಯ ಪುಷ್ಪದಂತೋದಿತಾಂ ತತಃ .
 ಅವರ್ಣಯದ್ಗುಣಾಢ್ಯಸ್ಯ ಶಾಪಾಂತಸಮಯೋತ್ಸುಕಃ .. 145..
 ನಿಬಬಂಧ ಗುಣಾಢ್ಯಸ್ತಾಶ್ಚತುರ್ಥ್ಯಾ ಭಾಷಯಾ ಕಥಾಃ .
 ಸಪ್ತೈವ ಸಪ್ತಭಿರ್ವರ್ಷೈರ್ಗ್ರಂಥಲಕ್ಷ್ಯಾಣಿ ಸಪ್ತ ಸಃ .. 146..
 ಮಸೀಮಟವ್ಯಾಮಪ್ರಾಪ್ಯ ಗುಣಾಢ್ಯಃ ಸ್ವಾಂಗಶೋಣಿತೈಃ .
 ಲಿಲೇಖ ತಾಃ ಕಥಾ ದಿವ್ಯಾಶ್ಚಿತ್ತಚಾರಿತ್ರಶಾಲಿನೀಃ .. 147..
 ನಿಬದ್ಧಾಸ್ತಾ ಗುಣಾಢ್ಯೇನ ದೃಷ್ಟ್ವಾ ತತ್ರ ಮಹಾಕಥಾಃ .
 ತ್ಯಕ್ತಶಾಪೋ ಗತಿಂ ಪ್ರಾಪ ಕಾಣಭೂತಿರ್ನಿಜಾಂ ತತಃ .. 148..
 ಕಾಣಭೂತೇರನುಚರಾಃ ಪಿಶಾಚಾಸ್ತತ್ರ ಯೇ ಸ್ಥಿತಾಃ .
 ತೇಽಪಿ ದಿವ್ಯಾಂ ಕಥಾಂ ಶ್ರುತ್ವಾ ಸರ್ವೇ ಪ್ರಾಪುದ್ಧಿವಂ ತತಃ .. 149..
 ಇಯಂ ಬೃಹತ್ಕಥಾ ಪೃಥ್ವ್ಯಾಂ ಪ್ರಸಿದ್ಧಿಂ ಪ್ರಾಪ್ಯತೇ ಕಥಂ .
 ಇತಿ ಶಾಪಾಂತಸೋತ್ಕಂಠೋ ಗುಣಾಢ್ಯಃ ಸಮಚಿಂತಯತ್ .. 150..
 ಪ್ರಾಹಿಣೋತ್ತಾಂ ಕಥಾಂ ಸೋಽಥ ಸಾತವಾಹನಭೂಭುಜೇ .
 ಅಧಿಚಕ್ಷೇಪ ರಾಜಾಪಿ ತಾಂ ಕಥಾಂ ಮದನಿಷ್ಕುರಃ .. 151..
 ಸಾನುತಾಪೋ ಗುಣಾಢ್ಯೋಽಪಿ ವಹ್ನಿಕುಂಡಂ ತತೋ ವ್ಯಧಾತ್ .
 ವ್ಯಾಖ್ಯಾಯ ಪತ್ರಮೇಕೈಕಂ ನಿಚಿಕ್ಷೇಪ ಚ ತತ್ರ ಸಃ .. 152..
 ದೇಹಾತಿವಾಹಮುತ್ಸೃಜ್ಯ ತೃಣಾಂಬುಮಯಮಾದರಾತ್ .
 ಅಶೃಣ್ವನ್ನಾಸ್ರವಸ್ತತ್ರ ತಾಂ ಕಥಾಂ ಮೃಗಪಕ್ಷಿಣಃ .. 153..

ನಿರಾಹಾರೇಷು ಶುಷ್ಕತ್ವ ತದಾನೀಂ ಮೃಗಪಕ್ಷಿಷು .
 ಅಸ್ವಾದುನಿ ಚ ತನ್ಮಾಂಸೇ ಭುಕ್ತೇ ಪ್ರಾಪ ರುಜಂ ನೃಪಃ .. 154..
 ಗುಣಾಡ್ಯಚರಿತಂ ಶ್ರುತ್ವಾ ವನೇಚರಜನಾತ್ತತಃ .
 ಆಜಗಾಮ ಸ್ವಯಂ ರಾಜಾ ತಮೇವೋದ್ದೇಶಮಾದರಾತ್ .. 155..
 ಸಬಾಷ್ಪಮೃಗಮಧ್ಯಸ್ಥಂ ಗುಣಾಡ್ಯಂ ವನವಾಸಿನಂ .
 ಪ್ರತ್ಯಭಿಜ್ಞಾಯ ಚ ತತೋ ನಮಶ್ಚಕ್ರೇ ಮಹೀಪತಿಃ .. 156..
 ಅಥ ಪೃಷ್ಠವತೋ ರಾಜ್ಞಃ ಸ್ವವೃತ್ತಾಂತಂ ಜಗಾದ ಸಃ .
 ಭೂತಭಾಷಾಮಯೈರ್ವಾಕ್ಯೈರ್ಗುಣಾಡ್ಯೋ ವಿಸ್ಮಯಸ್ಪೃಶಃ .. 157..
 ಆಖ್ಯಾಹಿ ನಿಜವೃತ್ತಾಂತಂ ಪುನರಪ್ಯಬ್ರವೀದಸೌ .
 ದಗ್ಧಾನಿ ಗ್ರಂಥಲಕ್ಷಾಣಿ ಷಡೇಕಮವಶಿಷ್ಯತೇ .. 158..
 ಗ್ರಂಥಲಕ್ಷಮಿದಂ ಯೈಕಾ ಸಾ ಕಥಾ ಗೃಹ್ಯತಾಂ ತ್ವಯಾ .
 ನರವಾಹನದತ್ತಸ್ಯ ಚರಿತಂ ತ್ವೇತದದ್ಭುತಂ .. 159..
 ಉಕ್ತೇತ್ಯದತ್ತ ಸ ಕಥಾ ಸಾತವಾಹನಭೃಭುಜೇ .
 ರಾಜಾಪಿ ಪ್ರಣಮನ್ಮುಕ್ತ್ಯಾ ಜಗ್ರಾಹ ನಿಜಮೂರ್ಧನಿ .. 160..
 ಅಥ ಜ್ಞಾತ್ವಾ ಸ ಶಾಪಾಂತಂ ತ್ಯಕ್ತ್ವಾ ಯೋಗೇನ ವಿಗ್ರಹಂ .
 ಮಾಲ್ಯವಾನ್ಗಣತಾಂ ಲೇಭೇ ಶಿವಭಕ್ತಯೇಕಭಾವಿತಃ .. 161..
 ಬೃಹತ್ಕಥಾ ಸಾ ಸರ್ವತ್ರ ಪ್ರಸಿದ್ಧಿಂ ಪ್ರಾಪದದ್ಭುತಾ .
 ಯಾ ಸ್ವಯಂ ಸಮಹಾದೇವ್ಯಾಶ್ಚಂದ್ರಮೌಲಿರವರ್ಣಯತ್ .. 162..
 ಅನಯಾ ಕಥಯಾ ಕಿಂ ವಾ ಪ್ರಸಂಗೋದ್ದಿಷ್ಟಯಾ ಮಯಾ .
 ಐಂದ್ರಂ ವ್ಯಾಕರಣಂ ಹಿತ್ವಾ ಪಾಣಿನೀಯಂ ವ್ಯಧಾಚ್ಛೇವಃ .. 163..
 ತತಃ ಪ್ರಭೃತಿ ನಿಃಶೇಷಶಬ್ದಜ್ಞಾನಪ್ರಕಾಶಕಂ .
 ದಿವ್ಯಂ ವ್ಯಾಕರಣಂ ಭೂಮೌ ಪಾಣಿನೀಯಂ ಪ್ರಸಿದ್ಧ್ಯತಿ .. 164..
 ಪಾಣಿನಿರ್ಭಗವಾನೇವ ಸ್ವಯಂ ಚಂದ್ರಾರ್ಧಶೇಖರಃ .
 ಪ್ರತಿಷ್ಠಾಪಯತೇ ಕೋಽನ್ಯೋ ದಿವ್ಯಂ ವ್ಯಾಕರಣಂ ಭುವಿ .. 165..
 ಅಶೇಷೇಷ್ಟಪಿ ಶಾಸ್ತ್ರೇಷು ಸ್ತೂಯತೇ ಕೈರ್ನ ಪಾಣಿನಿಃ .
 ಜ್ಞಾಯಂತೇ ಸಮ್ಯಗೇವೈತೇ ಯತ್ರಸಾದೇನ ವಾಚಕಾಃ .. 166..
 ಕಾಲಾಂತರೇಣ ಸರ್ವಜ್ಞಸ್ಯಾಜ್ಞಯಾ ಭುಜಗೇಶ್ವರಃ .
 ಸ್ವಜಿಹ್ವಾಃ ಸಫಲೀ ಚಕ್ರೇ ಬಹ್ವೀರ್ಭಾಷ್ಯೋಪದೇಶತಃ .. 167..
 ಪರಿಮಿತಮತಯಃ ಕಿಮಾಚರಂತು
 ಪ್ರಸೃಮರಸಂಶಯವಿದ್ಯಮಾನಚಿತ್ತಾಃ .
 ವಿಭುರನವಧಿವಾಚ್ಯವಾಚಕಾತ್ಮಾ
 ಶಿವ ಇತಿ ಪಶ್ಯತಮೇವ ಸರ್ವಶಕ್ತಿಂ .. 168..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧವಿರಚಿತೇ ಹರಚರಿತಚಿಂತಾಮಣೌ
ಶಬ್ದಶಾಸ್ತ್ರಾವತಾರೋ ನಾಮ ಸಪ್ತವಿಂಶಃ ಪ್ರಕಾಶಃ .. 27..

28. ಅಷ್ಟಾವಿಂಶಃ ಪ್ರಕಾಶಃ - ಗಂಗಾವತಾರವರ್ಣನಂ .

ಓಂ ಶ್ರೀಚಿದಮೃತಲಹರೀಧರಾಯ ಮೃತ್ಯುಜಿತೇ ನಮಃ .
ಉತ್ಪನ್ನಾ ಶಿವಕುಂಡಲಾಕೃತಿರಸೌ ತ್ವತ್ತಃ ಪರಬ್ರಹ್ಮಣ-
ಸ್ತತ್ತ್ವೇಷ್ಟೇಷ್ಟಖಿಲೇಷು ಕಲ್ಪಯತಿ ಯಾ ಸಾಮಾನ್ಯರೂಪಾಂ ಸ್ಥಿತಿಂ .
ವಿಶ್ರಾಂತಿಂ ಭಜತೇ ದೃಢಂ ಸಮರಸೀಭಾವೇನ ಬೋಧೋದಧೌ
ಸಾ ಶಕ್ತಿರ್ಮಮ ಭಾಸತಾಂ ತ್ರಿಪಥಗಾ ಸಂವಿದ್ರಸೋದ್ರೇಕಭೂಃ .. 1..
ಜಲರೂಪೇಣ ವಿಶ್ವಸ್ಯ ಸಂಜೀವನಮಹೋಷಧಿಃ .
ಅಹೋ ಸಾಧುತಮಃ ಕೋಽಪಿ ನಿತ್ಯಪೂರ್ಣೋ ಮಹೇಶ್ವರಃ .. 2..
ಪರಸ್ಮಾದ್ಬ್ರಹ್ಮಣೋ ಗಂಗಾ ಚಕ್ರಾಕಾರಾ ವಿನಿರ್ಗತಾ .
ಪ್ರತಿ ತತ್ತ್ವಂ ಸುತಾ ಸರ್ವೈಃ ಪ್ರಾಪ್ತಾ ಬ್ರಹ್ಮಾಂಡಮಂಡಲಂ .. 3..
ಪ್ರವಿಶಂತೀ ವಿರಂಚಾಂಡಂ ಸರ್ವಲೋಕೋರ್ಧ್ವವರ್ತಿನಃ .
ಉತ್ತಮಾಂಗೇ ವಿಭೋರ್ಲಗ್ನಾ ರುದ್ರಸ್ಯಾಭೂನ್ಮಹಾನದೀ .. 4..
ಪಾಪಾಂತಕಾರಿಣೀಂ ಗಂಗಾಮಾಕಲಯ್ಯ ಮಹೇಶ್ವರಃ .
ಜಟಾಭಾರೇ ವಿನಿಷ್ಟೇಡ್ಯ ತಾಂ ಚಿಕ್ಷೇಪ ಹರೇಃ ಪುರೇ .. 5..
ವಿಷ್ಣುರಭ್ಯರ್ಚ್ಯ ತಾಂ ದೇವೀಂ ಸ್ತುತ್ವಾ ಚಾನಂದಕಾರಿಣೀಂ .
ಪ್ರಣಮ್ಯ ಪ್ರೇರಯಾಮಾಸ ಬ್ರಹ್ಮಲೋಕಾಯ ಭಾವಿತಃ .. 6..
ಬ್ರಹ್ಮಲೋಕೇ ತತಃ ಪ್ರಾಪ್ತಾ ಬ್ರಹ್ಮಣಾ ಪಾವನಾತ್ಮನಾ .
ಮರ್ತ್ಯಲೋಕೇ ಚ ಮುಮುಚೇ ನಿಃಶೇಷದುರಿತಾಪಹಾ .. 7..
ಬ್ರಹ್ಮಣಾ ಸ್ವೀಕೃತಾಂ ಜ್ಞಾತ್ವಾ ತಾಂ ಗಂಗಾಮಥ ನಾರದಃ .
ದೇವಾನ್ವಿದಿತವೃತಾಂತಾನ್ಮುನೀನ್ಮರ್ತ್ಯಾನಥಾಕರೋತ್ .. 8..
ನಯಂತೀ ಶಾಶ್ವತಂ ಸ್ಥಾನಂ ಸ್ಪರ್ಶೇನ ಶ್ವಪಚಾನಪಿ .
ಸ್ವೀಕೃತಾ ಬ್ರಹ್ಮಣಾ ಗಂಗಾ ಸರ್ವೈರಾರಾಧಿತಾಃ ಸುರೈಃ .. 9..
ದೇವೈರಾರಾಧಿತಾ ಗಂಗಾ ಸ್ವರ್ಗಮಾರ್ಗಂ ಪ್ರವಿಶ್ಯ ಸಾ .
ಲೇಭೇ ಸುರಸರಿನ್ನಾಮ ಪವಿತ್ರತಚರಾಚರಾ .. 10..
ಕದಾಚಿತ್ಕಪಿಲಕ್ರೋಧದಗ್ಧಾನ್ಬದ್ಧಾ ಭಗೀರಥಃ .
ಪೂರ್ವಂ ಸ್ವವಂಶ್ಯಾನ್ಭೂಪಾಲಾನ್ಬುದ್ಧಿಮಾನ್ಸಮಚಿಂತಯತ್ .. 11..
ಉದ್ಧರಿಷ್ಯತಿ ಮಾಂ ತೀವ್ರನರಕಾರ್ಣವಚಾರಿಣಂ .
ಇತಿ ಕಾಂಕ್ಷತಿ ಸಂತಾನಂ ಜನಃ ಸಂಸಾರವರ್ತ್ಮನಿ .. 12..

ಸಗರಾನುದ್ಧರಿಷ್ಯಾಮಿ ತದಹಂ ಕೇನ ವರ್ತುನಾ .
 ಅನ್ಯಥಾ ಕಿಂ ಮಮ ಪ್ರಾಣೈಃ ಕಿಂ ವಾ ಚಪಲಯಾ ಶ್ರಿಯಾ .. 13..
 ಉದ್ಧರ್ತುಂ ಸ್ವರ್ಣದೀ ಭೂಮೌ ಮಯೇಯಮವತಾರ್ಯತೇ .
 ತದಂಬುಸ್ಪರ್ಶಮಾತ್ರೇಣ ಪ್ರಾಪ್ಯತೇ ಪರಮಾ ಗತಿಃ .. 14..
 ಇತಿ ನಿಶ್ಚಿತ್ಯ ಚಕ್ರೇ ಸ ತಪಸ್ವೀವ್ರಂ ನದೀಂ ಪ್ರತಿ .
 ಸಾ ಚ ವರ್ಷಶತೇನಾಸ್ಯ ಪ್ರಸನ್ನಾ ವಿಶ್ವಪಾವನೀ .. 15..
 ಉದ್ಧರ್ತುಂ ಪೂರ್ವವಂಶ್ಯಾನ್ಮೇ ಭೂಮಾವವತರ ಪ್ರಭೋ .
 ಇತ್ಥಂ ಭಗೀರಥೇನೋಕ್ತಾ ಸುರಸಿಂಧುರಭಾಷತ .. 16..
 ಶಿವತತ್ತ್ವಾತ್ಪ್ರಭೃತ್ಯೇತನ್ಮಮ ಯದ್ವರ್ತತೇ ಪಯಃ .
 ತಸ್ಯಾವಕಾಶಃ ಕುತಾಸ್ತಿ ಮಹೀಮಾತ್ರೇ ಪ್ರಸರ್ಪತಃ .. 17..
 ಇತಿ ಶ್ರುತ್ವಾ ವಚಸ್ತಸ್ಯಾ ಭಗೀರಥಮಹೀಪತಿಃ .
 ಶಿವಮಾರಾಧಯಾಮಾಸ ತಪಸಾ ಭಕ್ತಿಪಾವನಃ .. 18..
 ಅಥ ಪ್ರಸನ್ನೋ ಭಗವಾನಭಾಷತ ಭಗೀರಥಂ .
 ಧಾರ್ಯತೇ ಸಾ ಮಯಾ ಜೂಟೇ ತದೇಪಾವತರತ್ವಿತಿ .. 19..
 ಅವಾತರತ್ತತೋ ಗಂಗಾ ಭಗೀರಥತಪೋಭರೈಃ .
 ನಿರ್ಭರಂ ಪರಿಪುಷ್ಯಂತೀ ಜಗತ್ಸ್ಥಾವರಜಂಗಮಂ .. 20..
 ಏಕಾರ್ಣವಂ ಯದಾ ವಿಶ್ವಮವತೀರ್ಯ ವಿಧಿತ್ವತಿ .
 ಈಶ್ವರೇಣ ಜಟಾಕೋಟೌ ತದಾನೀಂ ವಿನಿವೇಶಿತಾ .. 21..
 ಆಕ್ರಾಂತಸ್ವರ್ಗಮಾರ್ಗೇಣ ಪ್ರವಾಹೇಣ ನಿಪತ್ಯ ಸಾ .
 ಅಗ್ರಭಾಗಂ ಮಹಾದೇವಜಟಾಯಾಃ ಪರ್ಯಪೂರಯತ್ .. 22..
 ಅವಿಚ್ಛಿನ್ನಂ ಪತಂತೀ ಸಾ ದೇವೀ ಸ್ವರ್ಗತರಂಗಿಣೀ .
 ಮೃಷತಪ್ರತಿಪತ್ತ್ಯೈವ ಮೂರ್ಧ್ನಿ ಶಂಭೋರಲಕ್ಷ್ಯತ .. 23
 (ಪೃಷತಪ್ರತಿಪತ್ತ್ಯೈವ ಮೂರ್ಧ್ನಿ ಶಂಭೋರಲಕ್ಷ್ಯತ).. 23..
 ತಾವಂತಿ ತತ್ತ್ವಾನ್ಯಾಕ್ರಮ್ಯ ಪತಿತಾ ಹಿ ಮಹಾನದೀ .
 ದೇವಸ್ಯ ಮೂರ್ಧ್ನಿ ಲೀನೇತಿ ವಿಚಿತ್ರಾ ಶಕ್ತಿರೈಶ್ವರೀ .. 24..
 ಏವಂ ವರ್ಷಸಹಸ್ರಂ ಸಾ ಬಭ್ರಾಮ ದಿವಿಷನ್ನದೀ .
 ಮಹಾದೇವಜಟಾಕೋಟಿಬಾಲಾಗ್ರೇಣ ಲುಲೋಟ ಚ .. 25..
 ಅಥ ಶಂಭುಜಟಾಕೋಟಿಮಾತ್ರಕಲ್ಪಿತಸನ್ನಿಧಿಂ .
 ಜ್ಞಾತ್ವಾ ನದೀಮಸಂಪೂರ್ಣಾಂ ವಾಂಛಾಂ ಮೇನೇ ಭಗೀರಥಃ .. 26..
 ಮಹಾದೇವಪ್ರಸಾದೋಽಯಂ ಯನ್ಮೂರ್ಧನಿ ನದೀ ಧೃತಾ .
 ಅತ್ರೈವ ಸ್ಥಾಪಿತೈಷೇತಿ ಕರೋಷ್ಯನನುಕಂಪನಂ .. 27..

ಆಕ್ರಾಂತಸರ್ವಸತ್ತ್ವಾಪಿ ತವ ಮೂರ್ಧನಿ ವರ್ತತೇ .
 ಇಯಂ ದೇವಜಟಾಕೋಟಿಬಾಲಾಗ್ರಪರಿಚಾರಿಣೀ .. 28..
 ತದ್ಧೇವದೃಷ್ಟಮೈಶ್ವರ್ಯಂ ಕಸ್ಯಾನ್ಯಸ್ಯ ತ್ವಯಾ ವಿನಾ .
 ಕೃಪಯಾ ತನ್ಮಮ ನದೀಂ ಧರಣಾವವತಾರಯ .. 29..
 ಇತಿ ತಸ್ಯೋತ್ತಮಾರ್ಣ್ಯ ಭಗವಾನ್ಕುರುಣಾನಿಧಿಃ .
 ನದೀಂ ನಿಜಜಟಾಕೋಟೀರ್ನಿಚಿಕ್ಷೇಪ ಮಹೀತಲೇ .. 30..
 ಅಥ ಶಂಭುಜಟಾಜೂಟಾನ್ನಿಪತಂತೀ ಸುರಾಪಗಾ .
 ಪ್ರಾವರ್ತತ ಮಹೀಲೋಕಂ ಪವಿತ್ರೀಕರ್ತುಮುನ್ಮದಾ .. 31..
 ಭಗೀರಥಸ್ತಪಃ ಕೃತ್ವಾ ನದೀಂ ಪ್ರಾವರ್ತಯದ್ಭುವಿ .
 ತತೋ ಭಾಗೀರಥೀತ್ಯೇಷಾ ಪ್ರಸಿದ್ಧಾ ಭುವನತ್ರಯೇ .. 32..
 ಸಾ ಕ್ರಮೇಣ ಪ್ರಸರ್ಪಂತೀ ಪ್ರವಾಹೇಣ ಬಲೀಯಸಾ .
 ಅಥ ಜಹ್ನುಮುನೇಃ ಪ್ರಾಪ ಪವಿತ್ರತಮಮಾಶ್ರಮಂ .. 33..
 ತತ್ರಾಶ್ರಮಂ ಜಹ್ನುಮುನೇರ್ವಿನಾಶ್ಯ ಪಯಸಾಂ ಭರೈಃ .
 ತುಂಗಾನಿ ಶಿವಲಿಂಗಾನಿ ಜಹಾರ ತ್ರಿದಶಾಪಗಾ .. 34..
 ಲಿಂಗಾರ್ಚನೋಪಯೋಗ್ಯಾನಿ ವಿಚಿನ್ವನ್ಮುಸುಮಾನಿ ಸಃ .
 ಜಹ್ನುರಪ್ಯಾಶ್ರಮಪದೇ ನಾಸೀದ್ಗಂಗಾಗಮಕ್ಷಣೇ .. 35..
 ಉಚ್ಚಿತ್ಯ ಪುಷ್ಪಾಣ್ಯಾಯಾತಃ ಸ ದೃಷ್ಟ್ವಾ ತಮುಪದ್ರವಂ .
 ಅಪಿಬತ್ಸಹಸಾ ಗಂಗಾಂ ಲಿಂಗಾಸ್ಕಂದನಕೋಪಿತಃ .. 36..
 ಸ್ತುತೋ ಭಗೀರಥೇನಾಥ ಸ ಮುಮೋಚ ಸುರಾಪಗಾಂ .
 ಅವತಾರಾಯ ಮೇದಿನ್ಯಾಂ ದಕ್ಷಿಣಶ್ರವಣಾದ್ವನಾ .. 37..
 ತತಃ ಪ್ರಭೃತಿ ಸಾ ಭೂಮೌ ಜಾಹ್ನವೀತ್ಯಭಿಧಾಂ ಗತಾ .
 ಸಂಪಾದಯಾಮಾಸ ನದೀ ಭಗೀರಥಮನೋರಥಂ .. 38..
 ಭಗೀರಥಮಹೀಪಾಲಪೂರ್ವವಂಶ್ಯಾರತದಂಭಸಾ .
 ಸ್ಪೃಷ್ಟಮಾತ್ರಾಃ ಶುಭಂ ಲೋಕಮವಾಪುರ್ಹತಕಿಲ್ಬಿಷಾಃ .. 39..
 ಏವಮೇಷಾ ಮಹಾದೇವೀ ತ್ರಿಷು ಲೋಕೇಷು ವಿಶ್ರುತಾ .
 ಇತಿ ತ್ರಿಪಥಗಾ ಪ್ರೋಕ್ತಾ ಚರಾಚರಶುಭಾವಹಾ .. 40..
 ಏತತ್ಪಯಃ ಪೀಯತೇ ಯೈಃ ಸ್ಪೃಶ್ಯತೇ ವಾ ಸುಭಾವಿತ್ಯೈಃ .
 ಸರ್ವೇ ನಿರ್ವಾಣಸರಣಿಂ ಸತ್ಯಂತೇ ಯಾಂತಿ ದೇಹಿನಃ .. 41..
 ಏತತ್ಪರಿಚಯಾತ್ಕಾಂತಿದೇವಾನಾಂ ದಿವ್ಯತಾಂ ಗತಾ .
 ಬ್ರಹ್ಮಲೋಕಸ್ಯ ಸೋಪಾನಮಿಯಂ ದೇವೀ ನಿಗದ್ಯತೇ .. 42..
 ಗಂಗಾ ಗಂಗೀತಿ ವಚನಂ ಶ್ರೂಯತೇ ಯತ್ರ ಭೂರಿಶಃ .
 ವಿಘ್ನಾಸ್ತತ್ರ ನಿವರ್ತಂತೇ ಸೌಭಾಗ್ಯಂ ಚ ಪ್ರವರ್ತತೇ .. 43..

ಓಂ ಶ್ರೀಗಂಗೆ ನಮಸ್ತುಭ್ಯಮಿತಿ ಯೋ ಭಾಷತೇ ನರಃ .
 ಗೋಸಹಸ್ರಪ್ರದಾನಾತ್ಸ ಲಭತೇ ಫಲಮುತ್ತಮಂ .. 44..
 ಬ್ರಹ್ಮಭೂತಃ ಪ್ರದೇಶಃ ಸ ಮರ್ತ್ಯಾಸ್ತೇ ಬ್ರಹ್ಮತತ್ಪರಾಃ .
 ಯತ್ರ ಸನ್ನಿಹಿತಾ ಗಂಗಾ ಸಾ ಚ ಯತ್ರಾವಗಾಹ್ಯತೇ .. 45..
 ಗಂಗಾಸ್ನಾತಸ್ಯ ಪುಂಸೋಽಪಿ ಸ್ವಶಂ ಯೋ ವಿದಧಾತಿ ವೈ .
 ಸೋಽಪಿ ಸ್ವಗಂ ಸಮಾಸಾದ್ಯ ಶಕ್ರೇಣ ಸಹ ಮೋದತೇ .. 46..
 ಗಂಗಾತೀರಮೃದಂ ಯಶ್ಚ ವೀಕ್ಷತೇ ವಂದತೇಽಪಿ ವಾ .
 ಲಭತೇ ಸ ಪವಿತ್ರತ್ಯಾ ಭೂಮಿದಾನಸಮಂ ಫಲಂ .. 47..
 ತೇ ದೇವಾ ನ ಪುನರ್ಮರ್ತ್ಯಾಃ ಶೈಲಾಸ್ತೇ ಶಿವಮೂರ್ತಯಃ .
 ವೃಕ್ಷಾಃ ಸುಧಾಫಲಾಸ್ತೇ ಚ ಯೇ ಗಂಗಾಜಲಸಂಗಿನಃ .. 48..
 ಅಶ್ವಮೇಧಾದಯೋ ಯಜ್ಞಾ ವೇದಾ ಅಗ್ನಿಶರೀರಿಣಃ .
 ತತ್ರ ಸನ್ನಿಹಿತಾ ಯತ್ರ ಗಂಗಾಸ್ನಾತೋ ವಸೇನ್ನರಃ .. 49..
 ಯಃ ಕಾರ್ತಿಕೇ ಶುಕ್ಲಪಕ್ಷೇ ಪೂರ್ಣಮಾಯಾಮುಪೋಷಿತಃ .
 ಪೂಜಯಿತ್ವಾಭಿಜಿದ್ಯೋಗೇ ಪಿಬೇಚ್ಛುಲಕಪಂಚಕಂ .. 50..
 ದಿಕ್ಕಾಲಾದ್ಯನವಚ್ಛಿನ್ನಂ ಲಭತೇ ಸ ಪರಂ ಶಿವಂ .
 ಏವಂ ಬಹುಷು ಶಾಸ್ತ್ರೇಷು ವರ್ಣಿತಂ ಚಂದ್ರಮೌಲಿನಾ .. 51..
 ತ್ರಿಭುವನಮವಹೇಲಯೈವ ದೇವೋ ನಿರವಧಿಸಂಸೃತಿತಾಪಪೀಡ್ಯಮಾನಂ .
 ಪ್ರಸೃಮರಕರುಣಾರಸಃ ಪುನೀತೇ ಭಜತ ಜನಾಃ ಶರಣಂ ತಮೀಶಮೇವ .. 52..
 ಇತಿ ಶ್ರೀಮಹಾಮಾಹೇಶ್ವರ ಜಯದ್ರಥವಿರಚಿತೇ ಹರಚರಿತಚಿಂತಾಮಣೌ
 ಗಂಗಾವತಾರವರ್ಣನಂ ನಾಮ ಅಷ್ಟಾವಿಂಶಃ ಪ್ರಕಾಶಃ .. 28..

29. ಏಕೋನತ್ರಿಂಶಃ ಪ್ರಕಾಶಃ - .

ಓಂ ಶ್ರೀಮದಮೃತಮೂರ್ತಯೇ ನಮಃ .
 ಪ್ರಾಗ್ಗುಷ್ಕರ್ಮ ಪರಂಪರಾಪ್ರಕಟಿತೈರ್ಬಾಲ್ಯಾತ್ಪ್ರಭೃತ್ಯೈವ ಮೇ
 ನಿಶ್ಚೇಷ್ಟತ್ವಮನಶ್ಚರೈರ್ವಿರಚಿತಂ ರೋಗೈರ್ವಿಮೋಹಾದಿಭಿಃ .
 ತೈಲೋಕ್ಯಾಭಯದಾಯಿನಃ ಪಶುಪತೇ ಸದ್ಯಸ್ತವಾಂಘ್ರಿದ್ವಯೇ
 ನಿಧ್ಯಾತೇ ಪುನರೇಕ ಏವ ನಿತರಾಂ ಸೌಖ್ಯಂ ಭಜೇ ಶಾಶ್ವತಂ .. 1..
 ರೋಗಾಃ ಪ್ರಣಶ್ಯಂತಿ ಪರಂ ವಿವೇಕಶ್ಚ ಪ್ರವರ್ಧತೇ .
 ಈಶೇಚ್ಛಯೈವ ತ್ರುಟ್ಯಂತಿ ವಿವಿಧಾನಿ ಭಯಾನ್ಯಪಿ .. 2..
 ಬಭೂವ ರಾಜಾ ಭೂಲೋಕಾವತೀರ್ಣ ಇವ ವಾಸವಃ .
 ಶ್ರುತಕೀರ್ತಿರಿತಿ ಖ್ಯಾತೋ ವಿದರ್ಭೇಷು ಮಹಾಯಶಾಃ .. 3..
 ಕಿಮಜೇಯಮಭೂತ್ತಸ್ಯ ಕಿಮಸಾಧ್ಯಂ ಚ ಭೂಭುಜಃ .

ಕುಬೇರಮಧರೀಕೃತ್ಯ ವಿಭೂತ್ಯಾ ವರ್ತತೇ ಸ್ಮ ಯಃ .. 4..
 ಏಕಾ ತಸ್ಯಾಭವತ್ಪತ್ನೀ ಮಾಲತೀತಿ ಮನೋರಮಾ .
 ವಿಲೋಕ್ಯ ಯಸ್ಯಾ ವದನಂ ಪೂರ್ಣೇಂದುರಪಿ ಲಜ್ಜತೇ .. 5..
 ನಾನಾವಿಧೈರ್ವಿಲಾಸೈಸ್ತಾವಭೂತಾಂ ಭೋಗಭೋಗಿನೌ .
 ಉಪಭೋಗಫಲಾ ಲಕ್ಷ್ಮೀರಿತಿ ನಿರ್ಮಾಯ ಚೇತಸಿ .. 6..
 ತೌ ವಿನಾ ತನಯೋತ್ಪತ್ತಿಂ ವ್ಯರ್ಥಾಮಾಲೋಕ್ಯ ಸಂಪದಂ .
 ನವೇಕಪಿ ವಯಸಿ ಕ್ಲೇಶಮನ್ವಭೂತಾಮಹರ್ನಿಶಂ .. 7..
 ಪುತ್ರಾಭಿಲಾಷಿಣೌ ದೇವದ್ವಿಜಪೂಜಾಪುರಃಸರಂ .
 ಧನಂ ವ್ಯತರತಾಂ ಭೂರಿ ತಾವರ್ಥಿಭ್ಯೋ ದಿವಾನಿಶಂ .. 8..
 ಅಥ ಕಾಲೇನ ಬಹುನಾ ತಯೋಃ ಸೂನುರಜಾಯತ .
 ಹರ್ಷಕೇತ್ವಭಿಧಾನಂ ಯಃ ಪ್ರಾಪ ಪ್ರೀತಿಮತೋ ಜನಾತ್ .. 9..
 ತಸ್ಮಿಂಜಾತೇ ಪ್ರವವೃತೇ ತತ್ರ ಯಾದೃಜ್ಮಹೋತ್ಸವಃ .
 ಜಿಹ್ವಾದ್ವಯೀಸಹಸ್ರೇಣ ಶೇಷಸ್ತದ್ಭಾಷಿತುಂ ಕ್ಷಮಃ .. 10..
 ವ್ಯಯೀಕೃತೇಷು ಕೋಶೇಷು ಪ್ರವೃತ್ತೇ ನಗರೋತ್ಸವೇ .
 ಅಥೋತ್ಕಂಠಾಕುಲೋ ರಾಜಾ ಪುತ್ರಮೈಕ್ಷತ ಸಾದರಃ .. 11..
 ಬಹಿದ್ವಾರವಿರುದ್ಧೇಷು ಸೇವಾಯಾತೇಷು ರಾಜಸು .
 ರಾಜಪತ್ನೀಷು ಮಾಣಿಕೃಪೂರ್ಣರಾತ್ರಿಷು ಪಾಣಿಷು .. 12..
 ಪುರೋಹಿತೇಷು ಮಂಗಲ್ಯಸಾಮಪಾರಪ್ರವರ್ತಿಷು .
 ರಕ್ಷಾಸರ್ಷಪಹಸ್ತಾಸು ಸಾದ್ವೀಷು ಜರತೀಷ್ವಪಿ .. 13..
 ಪುತ್ರೋತ್ಪತ್ತಿವೇದಿಭ್ಯೋ ದಿತ್ಯುಃ ಪ್ರಾಣಾನಪಿ ನಿಜಾನ್ .
 ಪಶ್ಯತಿ ಸ್ಮ ನಿಜಂ ಪುತ್ರಮಾನಂದಾಸ್ತುಪ್ಲತೇಕ್ಷಣಃ .. 14..
 ಭಿನ್ನಜಿಹ್ವಸ್ತು ಟತ್ಕರ್ಣೋ ವಿಹಸ್ತೋ ಲೂನನಾಸಿಕಃ .
 ಕುಷ್ಠವಾನ್ನಷ್ಟದೃಷ್ಟಿಶ್ಚ ತಂ ನಾತ್ಯಕ್ಷತ್ಸಲಕ್ಷಿತಃ .. 15..
 ತಮಾಲೋಕ್ಯ ತತಃ ಪುತ್ರಂ ಕುಷ್ಠಪೂತಿಪರಿಪ್ಲುತಂ .
 ಮೂರ್ಛಾಮಗಚ್ಛದ್ಭೂಪಾಲೋ ವ್ಯರ್ಥಿಭೂತಮನೋರಥಃ .. 16..
 ಪ್ರಸವವ್ಯಥಿತಾ ದೇವೀ ತದಾನೀಮೇವ ವೀಕ್ಷ್ಯ ತಂ .
 ಅಕರೋನ್ಮೇಖಲಾದಾಮ್ನಾ ಪಾಶಂ ಸ್ನೇಹವಿಮೋಹಿತಾ .. 17..
 ಚೇಟೀಭಿರಥ ಭೂಪಾಲಃ ಪ್ರಯತ್ನಾತ್ಪ್ರತಿಬೋಧಿತಃ .
 ಪಾಶಂ ನೃವಾರಯದ್ವೇಷಾಸ್ತಾರಶಬ್ದಂ ರುರೋದ ಚ .. 18..
 ಅಥ ತತ್ರ ಸಮಗ್ರೇಷು ರುದತ್ಸು ಶಿಶುದರ್ಶನಾತ್ .
 ಧೈರ್ಯಂ ಹರಾತ್ಸಮಾಲಂಬ್ಯ ಜಗಾದ ವಸುಧಾಪತಿಃ .. 19..
 ಅಸಾವಸಾರಃ ಸಂಸಾರೋ ಜ್ಞಾತಃ ಕೇನ ಶರೀರಿಣಾ .

ಸುಖದುಃಖಮಯೈರ್ಯಸ್ಯ ತರಂಗೈರ್ಮೋಹಿತಂ ಜಗತ್ .. 20..
 ಆದೌ ಸುತಂ ವಿನಾ ಶೋಕಶ್ಚಿರಕಾಲಮವರ್ತತ .
 ಅಧುನಾ ತ್ವೀದೃಶೇ ದೃಷ್ಟೇ ದ್ವಿಗುಣೇಭವತಿ ವ್ಯಥಾ .. 21..
 ಅತ ಏವ ಹಿ ಸಂತ್ಯಜ್ಯ ಧನದಾರಸುತಾನಪಿ .
 ಭಜಂತಿ ಕೇಚಿದೇಕಾಂತಂ ಸರ್ವದುಃಖೋಪತಾಪಿತಾಃ .. 22..
 ಇತ್ಯಾದಿ ಪ್ರಲಪತ್ಯಸ್ಮಿಂದೇವ್ಯಾ ಸಹ ಮಹೀಪತೌ .
 ಜಗಾದ ಜರೀ ಕಾಚಿತ್ಸಾಂತ್ವಯಂತೀ ನಿರಂತರಂ .. 23..
 ಕಿಂ ಭೂಮಿಪಾಲ ಭವತೋಽಪ್ಯಾಸ್ತೇ ವಿಕ್ಲವತಾ ಹೃದಿ .
 ಪ್ರಾಯೋ ರೋಗಾನ್ನಿವರ್ತಂತೇ ಭಿಷಜೋ ಭೈಷಜೇನ ಚ .. 24..
 ಭಿಷಜಾವಶ್ವಿನೌ ದೇವೌ ತದುಕ್ತಂ ಚಾಸ್ತಿ ಭೈಷಜಂ .
 ತದಾರಾಧನಯತ್ನಸ್ತತ್ಕುಶಲಾಯ ವಿಧೀಯತಾಂ .. 25..
 ಇತಿ ಶ್ರುತ್ವಾ ಗಿರಂ ತಸ್ಯಾ ಭೂಪತಿರ್ದೃಢಶ್ಚಯಃ .
 ರಾಜ್ಯಂ ಮಂತ್ರಿಷು ವಿನೈಸ್ಯ ಜಗಾಮ ವಿಧಿನಾ ವನಂ .. 26..
 ರಾಜಪತ್ನೀ ಸ್ವವತ್ಪುತ್ರಿಕ್ಷಿನ್ನಕಂಚುಕಮಾತ್ಮಜಂ .
 ಉತ್ಸಂಗೇ ದಧತೀ ಸ್ನೇಹಾದ್ಭರ್ತಾರಮನುನಿಯಯೌ .. 27..
 ತ್ಯಕ್ತರಾಜ್ಯಸ್ತತೋ ರಾಜಾ ಪತ್ನ್ಯಾ ಬಾಲೇನ ವಾನ್ವಿತಃ .
 ತಾವಶ್ವಿನೌ ಚಿರತರಂ ಧ್ಯಾಯತಿ ಸ್ಮ ದಿವಾನಿಶಂ .. 28..
 ಪ್ರಸನ್ನಾವಶ್ವಿನೌ ತಸ್ಯ ಕಾಲೇನ ಬಹುನಾ ತತಃ .
 ಅಂಗೀಚಕ್ರತುರಾರೋಗ್ಯಂ ಬಾಲಕಸ್ಯ ಪ್ರತಿಜ್ಞಯಾ .. 29..
 ಸ್ಮೃತಾವೇವಾಶ್ವಿನೌ ದೇವಾವಾರೋಗ್ಯಸ್ಯ ಶರೀರಿಣಾಂ .
 ದೃಷ್ಟ್ವಾ ಕಿಂ ಪುನರತ್ರಾಪಿ ಭೈಷಜ್ಯೋದ್ಯೋಗಭಾಗಿನೌ .. 30..
 ಕಿಮನ್ಯದಶ್ವಿನೌ ಪಥ್ಯಂ ನ ಬಾಲೋ ಪ್ರಬಭೂವ ತತ್ .
 ಈಶ್ವರೇಚ್ಛಾಂ ವಿನಾ ಜಾತು ಸ ಹಿ ಕರ್ಮಫಲಪ್ರದಃ .. 31..
 ಏವಂ ದಿನೇಷು ದ್ವಿತೀಷು ವ್ಯತೀತೇಷ್ವವಮಾನಿತಃ .
 ಉದ್ವಿಗ್ನಾವಶ್ವಿನೌ ದೇವೌ ನಿಜಾ ಮುಮುಚತುಃ ಕ್ರಿಯಾಃ .. 32..
 ತತೋ ನಾಕಪುರೇ ತ್ಯಕ್ತಕ್ರಿಯಯೋರಾಶ್ವಿನೇಯಯೋಃ .
 ಹಾಹಾಕಾರಃ ಪ್ರವವೃತೇ ಸರ್ವೇಷಾಮೇವ ದೇಹಿನಾಂ .. 33..
 ಅಥಾಸ್ಥಾನಪತಿಃ ಶಕ್ರೋ ದೇವರ್ಷಿಪರಿವಾರಿತಃ .
 ಅಪೃಚ್ಛದಶ್ವಿನೌ ಸರ್ವಮಾನೀಯ ಪರಮಾರ್ಥತಃ .. 34..
 ತತಃ ಸರ್ವೇಷು ಶೃಣ್ವತ್ಸು ಪುರಂದರಸಭಾಪಥೇ .
 ವೃತಾಂತಮಾಶ್ವಿನೇಯಾಭ್ಯಾಮುಕ್ತ್ವಾ ಭೂಯೋಽಪ್ಯಭಾಷ(ಷ್ಯ)ತ .. 35..
 ಶಾಸ್ತ್ರಾನುಸಾರಿಣೀ ದೇವ ಪ್ರವೃತ್ತಿನಿಯತಾ ಯದಿ .

ಅಸ್ಮಿಂದತ್ತೇಽಪಿ ಭೈಷಜ್ಯೇ ನಿವರ್ತಂತೇ ನ ಕಿಂ ರುಜಃ .. 36..
 ಯದಸೌ ನಿಯತಿತ್ಯಾಗೋ ವರ್ತತೇ ಯದಿ ಮಂಡಲೇ .
 ಆತ್ಮಾನಮವಮಾನಾಯ ಕೋ ನಿಯೋಜಯತೇ ತತಃ .. 37..
 ಅದ್ಯಪ್ರಭೃತಿ ವೈದ್ಯತ್ವಮಸ್ಮಭ್ಯಂ ತನ್ನ ರೋಚತೇ .
 ಯಚ್ಛಾಸ್ತ್ರಯಂತ್ರಣಾಂ ತ್ಯಕ್ತ್ವಾ ರೋಗೈರುನ್ಮೂಲ್ಯತೇ ಜಗತ್ .. 38..
 ದಿವ್ಯಾ ರಸಾಯನೌಷಧ್ಯೋ ಬಾಲೇ ತತ್ರ ನಿಯೋಜಿತಾಃ .
 ಮನಾಗಪಿ ನ ರೋಗಾಣಾಂ ಬಭೂವ ಚ ನಿವರ್ತನಂ .. 39..
 ಚಿರಮಾರಾಧಿತಾವಾಮೇಕಾಂತೇ ಶ್ರುತಕೀರ್ತಿನಾ .
 ಪುತ್ರಾರೋಗ್ಯಾಯ ಕಿಂ ಸಾಧ್ಯಮಾವಯೋಃ ಶಾಸ್ತ್ರತಃ ಪರಂ .. 40..
 ಉತ್ಸನ್ನೇವ ಚಿಕಿತ್ಸೇಯಂ ರೋಗಾಣಾಂ ತತ್ಪುರಂದರ .
 ಕಿಂ ಪ್ರಯೋಜನಮಾವಾಭ್ಯಾಮದ್ಯಪ್ರಭೃತಿ ದೇಹಿನಾಂ .. 41..
 ನಿಯಂತ್ರಣತ್ವಂ ರೋಗಾಣಾಮಿತ್ಥಂ ಕಥಯತೋಸ್ತಯೋಃ .
 ಬಭಾರ ಕೋಪಂ ಜಂಭಾರಿಃ ಪಾಟಲೀಕೃತಲೋಚನಃ .. 42..
 ನಿಶ್ಚಿತ್ಯ ದಂಡಸಾಧ್ಯತ್ವಂ ರೋಗಾಣಾಂ ವಾಸವಸ್ತತಃ .
 ಲೋಕಪಾಲಾನ್ವಿತೋ ದೃಷ್ಟನ್ನಿರ್ಜಗಾಮ ಸುರೈಃ ಸಹ .. 43..
 ತತಃ ಪ್ರವವೃತೇ ಯುದ್ಧಂ ರೋಗೈಃ ಸಹ ದಿವೌಕಸಾಂ .
 ಪರಸ್ಪರಪ್ರಹಣಪ್ರಕಂಪಿತಜಗತ್ತಯಂ .. 44..
 ರೋಗಾನ್ವಿಲೋಕ್ಯ ಬಲಿನಸ್ತತೋ ನಮುಚಿಸೂದನಃ .
 ಪುರಸ್ತಾತ್ಪ್ರೇಷಯಾಮಾಸ ಯಮಂ ತ್ರಿಭುವನದ್ರುಹಂ .. 45..
 ಹುಂಕುರ್ವಂದಂಡಮುದ್ಯಮ್ಯ ಕೃತಾಂತಸ್ತಾನತಾಡಯತ್ .
 ವಹಂತಃ ಕೋಪಮೇತೇಽಪಿ ತತೋಽಭಿದಧಿರೇ ಯಮಂ .. 46..
 ಭೋ ಭೋ ಯಮ ನ ಕೋಽಪ್ಯಸ್ತಿ ಸ್ವಾಯತ್ತಃ ಕ್ವಾಪಿ ದೇಹಿಷು .
 ಈಶ್ವರೇಚ್ಛಾ ಬಲವತೀ ನಿಯಂತ್ರೀತಿ ವಿಚಿಂತ್ಯತಾಂ .. 47..
 ಸ್ವಯಂ ಪ್ರವೃತ್ತಿರ್ನಾಸ್ಕಾಕಂ ನಿವೃತ್ತಿರ್ಭೈಷಜೈರ್ನ ವಾ .
 ಕಿಂತ್ವೀಶ್ವರೇಚ್ಛಾಮಾಹಾತ್ಮ್ಯಾತ್ಸರ್ವದೈವ ವ್ಯವಸ್ಥಿತಃ .. 48..
 ಪಾರತಂತ್ರ್ಯಂ ತವಾಪ್ಯಸ್ತಿ ತದಿಚ್ಛೈವ ಹಿ ಸಂಹೃತ್ .
 ಅನ್ಯಥಾ ದಾನವಾಃ ಕ್ರೂರಾ ಬಾಧಮಾನಾ ನ ಕಿಂ ಹತಾಃ .. 49..
 ತದಿಚ್ಛಾ ಯದಿ ನೇಯಂ ಸ್ಯಾನ್ನಿಯೋಕ್ತೀ ಸರ್ವದೇಹಿನಾಂ .
 ರುದಂತೋ ಭವತಾ ಸರ್ವೈಃ ಕಿಂ ಹತಾಃ ಸರ್ವಬಾಂಧವಾಃ .. 50..
 ತದಸ್ಮಾನ್ವತಿ ದುರ್ವಾರಾಂ ಕುಹಿಕಾಂ ಮುಂಚ ಸಂಪ್ರತಿ .
 ಅನಿಚ್ಛತಿ ಮಹಾದೇವೇ ತೃಣಂ ಕಬ್ಜೀಕರೋತಿ ಕಃ .. 51..
 ಇತಿ ತೇಷಾಂ ವಚಃ ಶ್ರುತ್ವಾ ವಿಹಸ್ಯ ಬಹುಶೋ ಯಮಃ .

ಅಭಾಷತೋತ್ಕಟಂ ದಂಡಂ ನರ್ತಯನ್ಗಗನಾದ್ವನಿ .. 52..

ಅರೇ ಮೂಢಾ ಮಯಾ ಯೂಯಂ ಪ್ರೇರ್ಯಮಾಣಾ ದಿವಾನಿಶಂ .

ಮೃತ್ಯವೇ ದೇಹಿನಾಂ ಯಸ್ಮಾನ್ಮದಧೀನಂ ಹಿ ಜೀವಿತಂ .. 53..

ತಸ್ಮಾದಾಜ್ಞಾಮತಿಕ್ರಮ್ಯ ದುರದ್ವೇ ಮೈವ(ಮಾ ಸ್ಮ) ತಿಷ್ಠತ .

ಅಯಂ ದಂಡೋ ಮದೀಯೋ ನ ಕ್ಷಮತೇ ದುರ್ವಚಃ ಪುನಃ .. 54..

ಈಶ್ವರೋ ಯದಿ ವಃ ಕಶ್ಚಿದಸ್ತಿ ತ್ರಾತಾ ಸ ರಕ್ಷತು .

..... 55..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧವಿರಚಿತೇ ಹರಚರಿತಚಿಂತಾಮಣೌ

ಏಕೋನತ್ರಿಂಶತ್ತಮಃ ಪ್ರಕಾಶಃ .. 29..

30. ತ್ರಿಂಶತ್ತಮಃ ಪ್ರಕಾಶಃ - ಶಿವಧರ್ಮಾದ್ಯುದ್ಧಾರಃ .

ಓಂ ಶ್ರೀಗುರವೇ ಶಿವಾಯ ನಮಃ .

ಊರ್ಧ್ವಾರ್ಧೋವಿನಿವೇಶಿತೇ(ಶನೇ)ನ ರಚಯಂತ್ಯಾಶ್ಚರ್ಯರೂಪಂ ಕ್ರಮಂ

ಧರ್ಮಾಧರ್ಮಮಯೀ ವ್ಯವಸ್ಥಿತಿಸೌ ತ್ವತ್ತಃ ಪರಿಸ್ಪಂದತೇ .

ತದ್ವಿಶ್ವೇಶ್ವರ ವಾಚ್ಯವಾಚಕತಯಾ ಸ್ವಾತಂತ್ರ್ಯಮಾತನ್ವತೀ

ಶಕ್ತಿಃ ಹೃದಯೇ ಪ್ರರೋಹತು ಮಮ ಶ್ರೇಯೋ ವಿನಿಷ್ಪತ್ತಿಭಿಃ .. 1..

ಸ್ವದರ್ಶನೋಚಿತಂ ಕಿಂಚಿದಿದಂ ಸಂಗೃಹ್ಯತೇ ಮಯಾ .

ಶಿವಧರ್ಮಾಂತರಾದಿಭ್ಯಃ ಶಾಸ್ತ್ರೇಭ್ಯೋ ಭಾವಿತಾನ್ಪ್ರತಿ .. 2..

ಅನುಗ್ರಹೀತುಂ ನಿಃಶೇಷಾನ್ಸರ್ವಜ್ಞೋ ಯದುಪಾದಿಶತ್ .

ಶಾಸ್ತ್ರಾಣಿ ಕೃಪಯಾ ತತ್ರ ವಿಜ್ಞೇಯಾ ಸತ್ಯರೂಪತಾ .. 3..

ವಿಧಿವಾದಮಿಮಂ ಶೈವಂ ನಾರ್ಥವಾದಃ ಕದಾಚನ .

ಇಚ್ಛಾಧೀನಾ ಕ್ರಿಯಾ ಯಸ್ಯ ಸ ಮೃಷಾ ಭಾಷತೇ ಕುತಃ .. 4..

ಸರ್ವಂ ಸರ್ವಜ್ಞಭಾವೇನ ಪ್ರಭುತ್ವಂ ಯಸ್ಯ ವರ್ತತೇ .

ಸ ಕೇನ ಹೇತುನಾ ಬ್ರೂಯಾದಸತ್ಯಂ ಶಾಸ್ತ್ರವತ್ಮನಿ .. 5..

ಅನ್ಯಥಾವಸ್ಥಿತಾನ್ಭಾವಾನನ್ಯಥೇಚ್ಛತಿ ಚೇತ್ಪ್ರಭುಃ .

ತತ್ತಥೈವ ಭವಂತ್ಯೇತೇ ಕರ್ತೃತೇಚ್ಛಾತ್ಮಿಕಾ ಯತಃ .. 6..

ತಸ್ಯ ಪ್ರಭೋಃ ಪ್ರಭಾವೇಣ ವೈಚಿತ್ರಿಂ ಬಹುಧಾ ಶ್ರಿತಃ .

ರಾಗದ್ವೇಷವಿಮೋಹಾದ್ವೈರ್ಯಶ್ಚೈತತ್ಕಲುಷೀಕೃತಂ .. 7..

ಸ ಮೃಷಾ ಭಾಷತೇ ಪ್ರಾಜ್ಞಸ್ತದ್ಗಿರಾ ಕಃ ಪ್ರವರ್ತತೇ .

ಯಸ್ತು ರಾಗಾದ್ಯಕಲುಷಃ ಕರುಣಾನಿಧಿರೀಶ್ವರಃ .. 8..

ತಸ್ಯ ಸತ್ಯತಮಾ ವಾಣೀ ಪ್ರಮಾಣಮಿತಿ ನಿಶ್ಚಯಃ .

ತನ್ಮಾನ್ಮಾಹೇಶ್ವರಂ ವಾಕ್ಯಂ ಶ್ರದ್ಧೇಯಂ ಭಕ್ತಿಪಾವನೈಃ .. 9..
 ಅಥ ಕಾ ನ ನಿವರ್ತೇತ ಘೋರಸಂಸಾರಕಾಲಿಕಾ .
 ಧ್ಯಾನಾರ್ಚನಾದಯೋ ಯೇ ಚ ಶಿವಧರ್ಮಾಃ ಪ್ರಕೀರ್ತಿತಾಃ .. 10..
 ತತ್ರ ಶ್ರದ್ಧಾ ವಿಧಾತವ್ಯಾ ತಾಂ ವಿನಾ ತೇ ನಿರರ್ಥಕಾಃ .
 ಪರಿಪೂರ್ಣೋ ಮಹಾದೇವೋ ಬ್ರಹ್ಮಾದ್ಯೈರಪಿ ದುರ್ಲಭಃ(ದುರ್ಬಲಃ) .. 11..
 ಶ್ರದ್ಧಾಮಾತ್ರೇಣ ಭಕ್ತಾನಾಂ ಮರ್ತ್ಯಾನಾಮಪಿ ಸಮ್ಮುಖಃ .
 ನ ಕ್ಲೇಶೇನ ಶರೀರಸ್ಯ ದ್ರವಿಣಸ್ಯ ನ ರಾಶಿಭಿಃ .. 12..
 ಸಂಪ್ರಾಪ್ಯತೇ ಮಹಾದೇವೋ ಬಿನಾ ಶ್ರದ್ಧಾಂ ಸುರೈರಪಿ .
 ಸರ್ವಸ್ವಮಪಿ ಯೋ ದದ್ಯಾತ್ಪ್ರಾಣಾನ್ವಾ ಶ್ರದ್ಧಯಾ ವಿನಾ .. 13..
 ಸ ಕಿಂಚಿದಪಿ ನಾಪ್ನೋತಿ ಫಲಂ ಶ್ರದ್ಧೈವ ತದ್ವರಾ .
 ಶ್ರದ್ಧಧಾನ್ಯೈರ್ವಿಧಾತವ್ಯಾ ತಸ್ಯ ಪೂಜಾ ಮಹೇಶಿತುಃ .. 14..
 ಅರ್ಘ್ಯಪುಷ್ಪಾದಿಭಿಸ್ತತ್ರ ಮಂತ್ರ ಏಕಃ ಪಡಕ್ಷರಃ .
 ಸ ಮಂತ್ರೋ ಬೀಜಮನ್ಯೇಷಾಂ ಮಂತ್ರಾಣಾಂ ಸರ್ವಸಿದ್ಧಿದಃ .. 15..
 ಅತಿಸೂಕ್ಷ್ಮೋ ಮಹಾರ್ಥಶ್ಚ ಸ ಜ್ಞೇಯೋ ವಟಬೀಜವತ್ .
 ದೇವೋ ಗುಣತ್ರಯಾತೀತಃ ಸರ್ವಜ್ಞಃ ಸರ್ವಕೃತ್ಪ್ರಭುಃ .. 16..
 ಓಮಿತ್ಯೇಕಾಕ್ಷರೇ ಮಂತ್ರೇ ಸ್ಥಿತಃ ಸರ್ವಗತಃ ಶಿವಃ .
 ಈಶಾದ್ಯಾ ಅಪಿ ಸೂಕ್ಷ್ಮಾಣಿ ವಕ್ತಾಣ್ಯೇಕಾಕ್ಷರಾಣಿ ತು .. 17..
 ಮಂತ್ರೇ ನಮಃ ಶಿವಾಯೇತಿ ಸಂಸ್ಥಿತಾನಿ ಯಥಾಕ್ರಮಂ .
 ವಾಚ್ಯಃ ಶಿವೋಽಪ್ರಮೇಯತ್ವಾನ್ಮಂತ್ರಸ್ತದ್ವಾಚಕಃ ಸ್ಪೃತಃ .. 18..
 ವಾಚ್ಯವಾಚಕಭಾವೋಽಯಮನಾದಿಃ ಸಂಸ್ಥಿತೋಽನಯೋಃ .
 ವೇದೇ ಚ ಶಿವಶಾಸ್ತ್ರೇ ಚ ಮಂತ್ರೋಽಯಂ ಚ ಷಡಕ್ಷರಃ .. 19..
 ಸಂಸಾರಸಂತಾಪಹರೋ ಲೋಕೇ ಪಂಚಾಕ್ಷರಃ ಪುನಃ .
 ಕಿಂ ತಸ್ಯ ಬಹುಭಿರ್ಮಂತ್ರೈಃ ಶಾಸ್ತ್ರೈರ್ವಾ ಬಹುವಿಸ್ತರೈಃ .. 20..
 ಯಸ್ಮಿನ್ನಮಃ ಶಿವಾಯೇತಿ ಮಂತ್ರಾಭ್ಯಾಸಃ ಸ್ಥಿರೀಕೃತಃ .
 ಶಿವಜ್ಞಾನಾನಿ ಸರ್ವಾಣಿ ವಿದ್ಯಾಸ್ಥಾನಾನಿ ಯಾನಿ ಚ .. 21..
 ಷಡಕ್ಷರಸ್ಯ ಮಂತ್ರಸ್ಯ ಕಲಾಂ ನಾರ್ಹಂತಿ ಷೋಡಶೀಂ .
 ಅತ್ರ ಪೂಜೋಪಕರಣಂ ಗೋಶರೀರಾತ್ಸಮುತ್ಥಿತಂ .. 22..
 ಕ್ಷೀರಾದಿಕಂ ತತ್ಪರಮಂ ಪಾವನಂ ಕಿಲ್ಬಿಷಾಪಹಂ .
 ಗಾವೋ ಹಿ ಪ್ರೇಷಿತಾಃ ಪೂರ್ವಂ ಸ್ವಪುರಾತ್ಪರಮೇಷ್ಠಿನಾ .. 23..
 ಅನುಗ್ರಹಾಯ ಲೋಕಾನಾಂ ನಂದ್ಯಾದ್ಯಾಸ್ತೇನ ತಾ ವರಾಃ .
 ಪೂಜಯಾ ಪರಮೇಶಸ್ಯ ಪೂಜಕೋ ಲಭತೇ ಫಲಂ .. 24..

ಅತ್ರೋಪಕರಣೇಭಾವಾದ್ಭೃಗುಭ್ಯಃ ಪಾದಪಾ ಅಪಿ .
 ಪೂಜಿತಂ ಪೂಜ್ಯಮಾನಂ ವಾ ಭಕ್ತ್ಯಾ ಪಶ್ಯತಿ ಯಃ ಶಿವಂ .. 25..
 ಯಶ್ಚಾನುಮೋದತೇ ಶ್ರುತ್ವಾ ಸೋಽಭೀಷ್ಟಂ ಲಭತೇ ಫಲಂ .
 ಅರ್ಚಿತಂ ಯಃ ಶಿವಂ ಪಶ್ಯೇತ್ತಸ್ಯ ನಶ್ಯತಿ ಪಾತಕಂ .. 26..
 ಹರ್ಷಾನ್ನಮತಿ ಯೋ ಭೂಮೌ ಸ ಶೈವಂ ಲಭತೇ ಪದಂ .
 ಶಿವಾಯ ದೀಯತೇ ಯದ್ಯತ್ತತ್ತದ್ವಾನಂ ಮಹಾಫಲಂ .. 27..
 ಅಧ್ಯಾಪಯೇಚ್ಛನ್ಯಃ ಶಿಷ್ಯಾಂಭಿವಭಕ್ತಾನ್ಪ್ರಬೋಧಯೇತ್ .
 ಶಿವಶಾಸ್ತ್ರಾನುಸಾರೇಣ ವಿದ್ಯಾದಾನಂ ತದುಚ್ಯತೇ .. 28..
 ಯಥಾ ಶಿವಸ್ಯ ನಾಸ್ತಂತಃ ಪರಿಪೂರ್ಣಚಿದಾತ್ಮನಃ .
 ತಥಾ ವಿದ್ಯಾಪ್ರದಾನಸ್ಯ ಪರಿಶುದ್ಧಚಿದಾತ್ಮನಃ .. 29..
 ವಿದ್ಯಾದಾತಾ ಶ್ರಿಯಂ ಕೀರ್ತಿಂ ಬ್ರಾಹ್ಮೀಂ ವೃದ್ಧಿಮಿಹಾಪ್ನುಯಾತ್ .
 ಅಮುತ್ರಾಷ್ಟವಿಧಾಃ ಸಿದ್ಧಿಃ ಶೈವಂ ಪದ್ಮತಃ ಪರಂ .. 30..
 ಸುಶುದ್ಧಮಪಿ ಯೋಽಧೀತ್ಯ ಜ್ಞಾನಮಧ್ಯಾಪಯೇತ್ಪರಂ .
 ಸ ಯಾತಿ ನರಕಂ ಘೋರಂ ಪಾಪೀಯಾಂಜ್ಞಾನನಾಶಕಃ .. 31..
 ನಷ್ಟಂ ನಷ್ಟಂ ಶಿವಜ್ಞಾನಂ ಯೋ ಜಾನನ್ನವತಾರಯೇತ್ .
 ಸಂಸ್ಕಾರಯೇದ್ವಾ ಧೀಮಾನ್ಸ ಸ್ವಯಮೇವ ಮಹೇಶ್ವರಃ .. 32..
 ಸಂಸಾರಪಂಕನಿರ್ಮಗ್ನಂ ಸಮುದ್ಧರತಿ ಯೋ ಜನಂ .
 ಶಿವಜ್ಞಾನಪ್ರಭಾವೇಣ ಕಸ್ತೇನ ಸದೃಶಃ ಪಿತಾ .. 33..
 ಅಮುಷ್ಯ ಪುಣ್ಯಮಾಹಾತ್ಮ್ಯಂ ವಕ್ತುಂ ಶಕ್ಯಂ ನ ಕೇನಚಿತ್ .
 ಅನುಗ್ರಹಾಯ ಲೋಕಸ್ಯ ಶಿಚಸ್ತದ್ರೂಪಮಾಶ್ರಿತಃ .. 34..
 ಅಜ್ಞಾನವಹ್ನಿಸಂತಪ್ತಂ ನಿರ್ವಾಪಯತಿ ಯಃ ಶನ್ಯಃ .
 ಜ್ಞಾನಾಮೃತೇನ ನೃಪತಿಸ್ತಂ ಕೋ ನ ಪ್ರತಿಪೂಜಯೇತ್ .
 ತನ್ನಿಯೋಗಾದಯಂ ಲೋಕಃ ಶುಚಿಃ ಸ್ಯಾದ್ಧರ್ಮತತ್ಪರಃ .. 35..
 ಯಂ ಯಂ ಧರ್ಮಂ ನರಃ ಶ್ರೇಷ್ಠಃ ಸಮಾಚರತಿ ಭಕ್ತಿತಃ .
 ಲೋಕಸ್ತಮಾಚರತ್ಯೇವ ತತ್ಪ್ರಮಾಣಾದ್ಭಯೇನ ಚ .. 36..
 ಶಿವಶಾಸ್ತ್ರಂ ಲಿಖಿತ್ವಾ ಯಃ ಪುಸ್ತಕಂ ಪ್ರತಿಪಾದಯೇತ್ .
 ವಿದ್ಯಾದಾನಸ್ಯ ಸ ಫಲಂ ಲಭತೇ ನಾತ್ರ ಸಂಶಯಃ .. 37..
 ಯಾವದಕ್ಷರಸಂಖ್ಯಾನಂ ಶಿವಜ್ಞಾನಸ್ಯ ಪುಸ್ತಕೇ .
 ತಾವದ್ವರ್ಷಸಹಸ್ರಾಣಿ ದಾತಾ ಶಿವಪುರೇ ವಸೇತ್ .. 38..
 ಭಕ್ತೈಃ ಸಂಪೂಜ್ಯತೇ ಯತ್ರ ದೇಶೇ ವ್ಯಾಖ್ಯಾಯತೇ ತಥಾ .
 ಶಿವಶಾಸ್ತ್ರಂ ನ ತತ್ರ ಸ್ಯುರ್ದುರ್ಭಿಕ್ಷಾದ್ಯಾ ಉಪದ್ರವಾಃ .. 39..
 ನೃಪತೇಸ್ತತ್ರ ಸೌಭಾಗ್ಯಂ ವಿಜಯಶ್ಚ ದಿನೇ ದಿನೇ .

ಮತಿರ್ಧರ್ಮೇ ಸುಖಂ ಚ ಸ್ಯಾತ್ಸರ್ವೇಷಾಂ ಪುರವಾಸಿನಾಂ .. 40..
 ಶಿವಶಾಸ್ತ್ರಂ ಲಿಖತಿ ಯೋ ವಾಚಯೇದ್ವಾ ದದಾತಿ ವಾ .
 ಸ ಉದ್ಧರತಿ ಪುಣ್ಯಾತ್ಮಾ ನಿಶೇಷಂ ನಿಜಮನ್ವಯಂ .. 41..
 ಶಿವಭಕ್ತಾಯ ಯೋ ದದ್ಯಾದಶನಾಚ್ಛಾದನಾದಿಕಂ .
 ಲಭತೇ ಸ ಪರಾಂ ಸಿದ್ಧಿಂ ಪುತ್ರಪೌತ್ರಸಮನ್ವಿತಃ .. 42..
 ಉಪಾನಚ್ಛತ್ರಕೌಪೀನಶಯ್ಯಾಪ್ರಾವರಣಾಸನ್ನಂ .
 ಪಾದಪ್ರಕ್ಷಾಲನಾಭ್ಯಂಗಸ್ನಾನಭೋಜನಭೇಷಜಂ .. 43..
 ಧೂಪದೀಪಪ್ರಸೂನಾಂಬುಶಿವಪುಸ್ತಕಮಂದಿರಂ .
 ಯೋ ದದ್ಯಾಚ್ಛಿವಭಕ್ತಾಯ ಶ್ರದ್ಧಧಾನೋ ಮಹೀಪತಿಃ .. 44..
 ಭೃತ್ಯೈಃ ಪುತ್ರೈಶ್ಚ ಪೌತ್ರೈಶ್ಚ ಸುಹೃದ್ಭಿಶ್ಚಾಖಿಲೈಃ ಸಹ .
 ವಿದ್ಯಾದಾನಸ್ಯ ಸ ಫಲಂ ಲಭತೇ ನರಕಾಪಹಂ .. 45..
 ಸರ್ವೇಷಾಮಪಿ ದಾನಾನಾಮನ್ನದಾನಂ ವಿಶಿಷ್ಟತೇ .
 ಸದ್ಯಃ ಪ್ರೀತಿಕರಂ ಹೃದ್ಯಂ ವಲವುಧ್ಧಿವಿವರ್ಧನಂ .. 46..
 ರಕ್ತಂ ಮಾಂಸಂ ತಥಾ ಶುಕ್ರಮನ್ನೇನ ಪರಿವರ್ಧತೇ .
 ಶುಕ್ರಾದ್ಭವಂತಿ ಭೂತಾನಿ ತಸ್ಮಾದನ್ನಮಿದಂ ಜಗತ್ .. 47..
 ಅನ್ನದಃ ಪ್ರಾಣದಃ ಪ್ರೋಕ್ಷಃ ಪ್ರಾಣದಶ್ಚಾಪಿ ಸರ್ವದಃ .
 ತಸ್ಮಾದನ್ನಪ್ರದಾನೇನ ಸರ್ವದಾನಫಲಂ ಲಭೇತ್ .. 48..
 ಯದನ್ನಪಾನಪುಷ್ಪಾಂಗಃ ಕುರುತೇ ಪುಣ್ಯಸಂಚಯಂ .
 ತಸ್ಯ ದಾತುಸ್ತತೋಽರ್ಧಂ ಸ್ಯಾತ್ಕರ್ತುರ್ಶ್ಚಾರ್ಧಂ ನ ಸಂಶಯಃ .. 49..
 ತ್ರಿಭೌಮಂ ಪಂಚಭೌಮಂ ಚ ಯಥಾಶಾಸ್ತ್ರಂ ವಿಧಾಯ ಯಃ .
 ದದಾತಿ ಶಿವಭಕ್ತೇಭ್ಯೋ ದಿವ್ಯಂ ಶಿವಪುರಂ ಶುಭಂ .. 50..
 ಸ ಕ್ರೀಡತಿ ಶರೀರಾಂತೇ ವಿಮಾನೈಃ ಸಾರ್ವಕಾಮಿಕೈಃ .
 ಪತ್ನೀಸುಹೃತ್ತುಪ್ರಭೃತ್ಯೈಃ ಕಾರಕೈಶ್ಚ ಸಮನ್ವಿತಃ .. 51..
 ಅಣಿಮಾದೀನ್ಗುಣಾನ್ಭುಕ್ತ್ವಾ ಕಾಲೇನ ಮಹತಾ ತತಃ .
 ಯೋಗಜ್ಞಾನಂ ಸಮಾಸಾದ್ಯ ಲಭತೇ ಮೋಕ್ಷಮಕ್ಷಯಂ .. 52..
 ಸ್ಥಪತ್ಯಾದ್ಯಾಸ್ತಥಾ ವೃಕ್ಷಾಸ್ತದಧ್ಯಕ್ಷಾಶ್ಚ ಯೇ ನರಾಃ .
 ತೇ ಯಾಂತಿ ರುದ್ರಸ್ಯ ಪುರಂ ಶಿವಕರ್ಮಪ್ರಭಾವತಃ .. 53..
 ವಿಜ್ಞೇಯಾ ರುದ್ರಗಣಿಕಾಃ ಶಿವಾಯತನಯೋಷಿತಃ .
 ತದುತ್ಪನ್ನಾಃ ಶರೀರಾಂತೇ ಲಭಂತೇ ಸ್ವರ್ಗಮುತ್ತಮಂ .. 54..
 ಏಕಭೌಮಂ ದ್ವಿಭೌಮಂ ವಾ ಸ ಪ್ರಯಾತಿ ಶಿವಾಲಯಂ .
 ಆರೋಗ್ಯಶಾಲಾಂ ಯಃ ಕುರ್ಯಾತ್ಸರ್ವೋಪಕರಣಾನ್ವಿತಾಂ .. 55..
 ಕುಲೈಕವಿಂಶೈಕಯುತಃ ಸಭೃತ್ಯಪರಿವಾರಕಃ .

ವನೇಚ್ಛಿವಪುರೇ ತಾವದ್ಯಾವದಾಚಂದ್ರತಾರಕಂ .. 56..
 ಧರ್ಮಾರ್ಥಕಾಮಮೋಕ್ಷಾಣಾಮಾರೋಗ್ಯಂ ಸಾಧನಂ ಯತಃ .
 ತಸ್ಮಾದಾರೋಗ್ಯದಾನೇನ ದತ್ತಂ ಸ್ಯಾತ್ಪಶ್ಚತುಷ್ಟಯಂ .. 57..
 ಆಕಾಶಸ್ಯ ಯಥಾ ನಾಂತಃ ಸುರೈರಪ್ಯುಪಲಭ್ಯತೇ .
 ಆರೋಗ್ಯದಾನಪುಣ್ಯಸ್ಯ ತಥೈವೇತಿ ನ ಸಂಶಯಃ .. 58..
 ತಸ್ಮಾದ್ವಿಧೇಯೋ ರೋಗಾರ್ತೋ ನರಃ ಸ್ವಸ್ಥೋ ವಿವೇಕಿಭಿಃ .
 ಶಿವಭಕ್ತೋ ವಿಶೇಷೇಣ ಶರೀರೇಣ ಧನೇನ ಚ .. 59..
 ಏವಂ ಧನೇನ ಕರ್ತವ್ಯಾ ಶುಶ್ರೂಷಾ ವಿಭವಾನ್ವಿತ್ಯೈ .
 ಶರೀರೇಣೈವ ನಿರ್ವ್ಯಾಜಂ ದರಿದ್ರೈಸ್ತು ಶಿವಾರ್ಥಿಭಿಃ .. 60..
 ಪಂಚಯಜ್ಞೋಽಯಮುದ್ವಿಷ್ಟಸ್ತಸ್ಮಾದೇವ ವಿಶಿಷ್ಟತೇ .
 ದಾನಯಜ್ಞಸ್ತಥಾ ಜ್ಞಾನಯಜ್ಞಃ ಶಿವಫಲಪ್ರದಃ .. 61..
 ಅನುಗ್ರಹಾಯ ಭಕ್ತಾನಾಂ ಸಾಕ್ಷಾದೇವ ಮಹೇಶಿನಾ .
 ಧ್ಯಾನಯಜ್ಞಃ ಸಮಾಖ್ಯಾತಃ ಶಿವಚಿಂತಾ ಮುಹುರ್ಮುಹುಃ .. 62..
 ಅಧ್ಯಾಪನಂ ಚಾಧ್ಯಯನಂ ವ್ಯಾಖ್ಯಾಶ್ರವಣಚಿಂತನೇ .
 ಇತಿ ಪಂಚಪ್ರಕಾರೋಽಯಂ ಧ್ಯಾನಯಜ್ಞಃ ಪ್ರಕೀರ್ತಿತಃ .. 63..
 ನಾಸ್ತಿ ಜ್ಞಾನಂ ವಿನಾ ಧ್ಯಾನಂ ನಾಸ್ತಿ ಧ್ಯಾನಮಯೋಗಿನಃ .
 ಧ್ಯಾನಂ ಜ್ಞಾನಂ ಚ ಯಸ್ಯಾಸ್ತಿ ತೀರ್ಣಾಸ್ತೇನ ಭವಾಪದಃ .. 64..
 ಜ್ಞಾನಂ ವಿಕಲ್ಪೈರ್ಬಹುಲಂ ರಾಗಾದ್ಯೈಃ ಕಲುಷೀಕೃತಂ .
 ನ ಜ್ಞಾನಂ ಮಲಶುದ್ಧ್ಯರ್ಥಂ ಕಲುಷೋದಕವದ್ಭವೇತ್ .. 65..
 ನಿಸಾರಮತಿಕಷ್ಟಂ ಚ ಭವಂ ಭಾವಯತಃ ಶನೈಃ .
 ಪ್ರಸೀದತಿತರಾಂ ಜ್ಞಾನಂ ಶರತ್ಕಾಲೇ ಜಲಂ ಯಥಾ .. 66..
 ಯದಾ ಪ್ರಸನ್ನಮೇಕಾಗ್ರಂ ಸ್ತಿಮಿತೋದಧಿವದ್ಭವೇತ್ .
 ತದಾ ಜ್ಞಾನಮಿತಿ ಪ್ರೋಕ್ತಮಜ್ಞಾನಮಿತಿ ಚೇತರತ್ .. 67..
 ಅಜ್ಞಾನಪಾಶಬದ್ಧತ್ವಾದಮುಕ್ತಃ ಪುರುಷಃ ಸ್ಮೃತಃ .
 ಜ್ಞಾನೇನೈವ ವಿಮುಕ್ತಃ ಸ್ಯಾತ್ಪ್ರಕಾಶಾತ್ತಮಸೋ ಯಥಾ .. 68..
 ಅಜ್ಞಾನೇ ಸತಿ ರಾಗಾದ್ಯಾ ಧರ್ಮಾರ್ಥಮೌ ಚ ತದ್ವಶಾತ್ .
 ಧರ್ಮಾರ್ಥರ್ಮವಶಾತ್ಪುಂಸಃ ಶರೀರಮುಪಜಾಯತೇ .. 69..
 ಶರೀರೇ ಸತಿ ಚ ಕ್ಲೇಶೈಃ ಸರ್ವೈಃ ಸಂಯುಜ್ಯತೇ ನರಃ .
 ತಸ್ಮಾತ್ಕ್ಲೇಶಪ್ರಶಾಂತ್ಯರ್ಥಂ ಜ್ಞಾನಮೇವಾಶ್ರಯೇದ್ಬದ್ಧಃ .. 70..
 ಜ್ಞಾನಾದಜ್ಞಾನವಿಗಮಸ್ತತೋ ರಾಗಾದ್ಯಸಂಭವಃ .
 ತತಶ್ಚ ಪುಣ್ಯಪಾಪಾನಾಂ ಭವತ್ಯೇವ ಪರಿಕ್ಷಯಃ .. 71..

ತತ್ತ್ವಯಾಚ್ಛ ಶರೀರೇಣ ಸಂಯೋಗೋ ನ ಭವೇತ್ಪುನಃ .
 ಅಶರೀರಸ್ಯ ಚ ಕ್ಲೇಶಾ ನಿವರ್ತಂತೇ ಸಮಂತತಃ .. 72..
 ಕ್ಲೇಶಮುಕ್ತಃ ಪ್ರಸನ್ನಾತ್ಮಾ ಮುಕ್ತ ಇತ್ಯಭಿಧೀಯತೇ .
 ತಸ್ಮಾದ್ಜ್ಞಾನಮೂಲಾನಿ ಸರ್ವದುಃಖಾನಿ ದೇಹಿನಾಂ .. 73..
 ಸೃಜ್ಯಮಾನಃ ಸದಾ ಯದ್ವದ್ವರ್ಪಣೋ ವಿಮಲೋ ಭವೇತ್ .
 ಜ್ಞಾನಾಭ್ಯಾಸಾತ್ತಥಾ ಪುಂಸೋ ಬುದ್ಧಿಸ್ತಜ್ಞಾ ನಮುತ್ತಮಂ .. 74..
 ಜ್ಞಾನಾಮೃತೇನ ತೃಪ್ತಸ್ಯ ಕೃತಕೃತ್ಯಸ್ಯ ಯೋಗಿನಃ .
 ನೈವಾಸ್ತಿ ಕಿಂಚಿತ್ಕರ್ತವ್ಯಂ ಯಸ್ಯಾಸ್ತಿ ಜ್ಞಾನವನ್ನನಃ .. 75..
 ಯಥಾ ವಕ್ಷಿರ್ಮಹಾದೀಪ್ತಃ ಶುಷ್ಕಮಾದ್ರ್ಯಂ ಚ ನಿರ್ದಹೇತ್ .
 ತಥಾ ಶುಭಾಶುಭಂ ಕರ್ಮ ಜ್ಞಾನಾಗ್ನಿಃ ಕ್ಷಣಮಾತ್ರತಃ .. 76..
 ಪೂಜಯಾ ಲಭತೇ ಲಕ್ಷ್ಮೀಮಗ್ನಿಕಾರ್ಯಾದಭೀಪ್ಸಿತಂ .
 ಜಪೇನ ಮಾನಸೀಂ ಶುದ್ಧಿಂ ಜ್ಞಾನಾನ್ಮೋಕ್ಷಂ ತು ಭಾವಿತಃ .. 77..
 ಅರ್ಧಯಾಮಂ ಮುಹೂರ್ತಂ ವಾ ಧ್ಯಾಯತಃ ಪರಮೇಶ್ವರಂ .
 ಸರ್ವಜ್ಞತಾ ಭವೇಲ್ಲೋಕೇ ಪೂಜ್ಯತಾ ಚ ಮಹಾತ್ಮನಃ .. 78..
 ಯದ್ಯಸ್ಮಾದ್ವಿಪದ್ಯೇತ ಯೋಗಜ್ಞಾನಾರ್ಥಮುದ್ಯತಃ .
 ಶಿವೇ ಗುರೌ ಚ ಶ್ರದ್ಧಾವಾನ್ಸ ಲೋಕಂ ಶುಭಮಾಪ್ನುಯಾತ್ .. 79..
 ಅನುಭೂಯ ಸುಖಂ ತತ್ರ ಜಾಯತೇ ಯೋಗಿನಾಂ ಕುಲೇ .
 ಯೋಗಜ್ಞಾನಂ ತತ್ರ ಲಬ್ಧ್ವಾ ಸಂಸಾರಮತಿವರ್ತತೇ .. 80..
 ತಸ್ಮಾಜ್ಞಾನಾತ್ಪರಂ ನಾಸ್ತಿ ಜ್ಞಾನೀ ಸಾಕ್ಷಾನ್ಮಹೇಶ್ವರಃ .
 ಸ ಏವ ಪರಮಂ ಪಾತ್ರಂ ದಾನಸ್ಯೇತಿ ನ ಸಂಶಯಃ .. 81..
 ದೇಶೇ ಕಾಲೇ ಚ ಪಾತ್ರೇ ಚ ವಿಧಿನಾ ಶ್ರದ್ಧಯಾ ಚ ಯತ್ .
 ದೀಯತೇ ತತ್ಫಲಸ್ಯಾಪಿ ನ ಕದಾಚನ ಸಂಕ್ಷಯಃ .. 82..
 ಜ್ಞಾನೋತ್ತಮೇನ ಯತ್ಪುಂಸಾಂ ತ್ರಾತಾ ಸಂಸಾರಸಾಗರಾತ್ .
 ಅಜ್ಞಾನಾತ್ಪಲನಾತ್ಪ್ರಾಣಾತ್ಪ ಪಾತ್ರಂ ಪರಮಂ ಸ್ಮೃತಂ .. 83..
 ದ್ವಿಜಾನಾಂ ವೇದವಿದುಷಾಂ ಕೋಟಿಂ ಸಂಪೂಜ್ಯ ಯತ್ಫಲಂ .
 ಭಿಕ್ಷಾಮಾತ್ರಪ್ರದಾನೇನ ತದೇವ ಶಿವಯೋಗಿನಾಂ .. 84..
 ಶಿವಯೋಗೀ ಗೃಹಾದ್ಯಸ್ಯ ಭಿಕ್ಷಾಂ ಗೃಹಾಂತಿ ಸಂಸ್ಕೃತಾಂ .
 ಕುಲಮುತ್ತಾರಯೇತ್ತಸ್ಯ ನರಕಾರ್ಣವಸಂಸ್ಥಿತಂ .. 85..
 ಶಿವಯೋಗಿನಮಾಯಾಂತಂ ದೃಷ್ಟ್ವಾ ನೃತ್ಯಂತಿ ಸದ್ಗೃಹೇ .
 ಔಷಧ್ಯೋ ವಕ್ತೃಮಸ್ಯಾಪಿ ಶಿವಂ ಯಾಸ್ಯಾಮ ಇತ್ಯಲಂ .. 86..
 ರೂಪಾನ್ವಿತಂ ವಿರೂಪಂ ವಾ ಸುವಸ್ತ್ರಂ ವಾ ಕುಮಾಸನಂ .

ಯೋಗೀಂದ್ರಶಂಕಯಾ ತಸ್ಮಾದತಿಥಿಂ ನ ವಿಚಾರಯೇತ್ .. 87..
 ಶಿವಭಕ್ತಾಂದ್ರಿಷಂತ್ಯಜ್ಞಾಃ ಸರ್ವಪಾಪೇಷ್ಟವಸ್ಥಿತಾಃ .
 ಅಧೋಮುಖೋಽರ್ಧಪಾದಾಸ್ತೇ ಪತಂತಿ ನರಕಾರ್ಣವೇ .. 88..
 ತಸ್ಮಾನ್ನ ದೂಷಣೀಯಾಸ್ತೇ ಕದಾಚಿದಪಿ ಕೇನಚಿತ್ .
 ತತೋ ಭಯಾಯ ಕಲ್ಪಂತೇ ನರಕಾಃ ಸ್ಮರಣಾದಪಿ .. 89..
 ವಕ್ತಾ ಶ್ರೋತಾನುಮಂತಾ ಚ ಪ್ರವಕ್ತಾ ದೂಷಣಸ್ಯ ಚ .
 ಏತೈಃ ಸಂಯುಜ್ಯತೇ ಯಶ್ಚ ಪಂಚೈತೇ ನರಕಾರ್ಥಿನಃ .. 90..
 ಶಿವಭಕ್ತಃ ಪರಂ ಪಾತ್ರಂ ದಾನಾತ್ತಸ್ಯೋತ್ತಮಂ ಫಲಂ .
 ಅಪಾತ್ರೇ ದೀಯಮಾನಂ ತು ಸರ್ವಂ ಭವತಿ ನಿಷ್ಫಲಂ .. 91..
 ಆಮಪಾತ್ರೇ ಜಲಂ ಯದ್ವನ್ನಶ್ಯತ್ಯಪಿ ಸಭಾಜನಂ .
 ದಾನಂ ತದ್ವದಪಾತ್ರೇಽಪಿ ಪ್ರಣಶ್ಯತಿ ಸದಾತ್ಮಕಂ .. 92..
 ವಿನೋಡುಪೇನ ಪ್ರತರನ್ನಿಮಜ್ಜತ್ಯುದಕೇ ಯಥಾ .
 ತಥಾ ದಾತಾ ಗ್ರಹೀತಾ ಚ ಪತತ್ಯಜ್ಞಾನವಾನಧಃ .. 93..
 ದೀನಾಂಧಕೃಷಣಾನಾಥಬಾಲವೃದ್ಧಕೃಶಾತುರಾಃ .
 ಕೃಪಾಯಾಃ ಪಾತ್ರಮಿತ್ಯೇಷಾಂ ದಾನೇನ ಫಲಮಾಪ್ಯತೇ .. 94..
 ಯದಿ ಲುಬ್ಧಾಃ ಶರಾಃ ಕ್ರೂರಾ ನ ಸ್ಯುರಪ್ರಿಯವಾದಿನಃ .
 ಕುತ್ರ ದಾನಂ ದಯಾ ಕ್ಷಾಂತಿಃ ಸಾಧುಭಿಃ ಸಾಧ್ಯತೇ ಭೃಶಂ .. 95..
 ದಾನಂ ತಪಾಂಸಿ ನಿಯಮಾ ಯಜ್ಞಾ ದಾನಂ ಹುತಂ ತಪಃ .
 ಯತ್ನೇನಾಪಿ ಕೃತಂ ಸರ್ವಂ ಕ್ರೋಧನಸ್ಯ ವೃಥಾ ಭವೇತ್ .. 96..
 ಮೈತ್ರೀ ಸ್ವಾಗತಮೌದಾರ್ಯಮನುಕಂಪಾಪ್ಯಮತ್ಸರಃ .
 ಇತಿ ಪಂಚ ಗುಣಾ ದಾನಮಾವಹಂತಿ ಮಹಾಫಲಂ .. 97..
 ಸದ್ಗೋಶೇಽಥ ಚ ಸತ್ಪಾತ್ರೇ ಸತ್ಕಾಲೇ ದೀಯತೇ ಸತಾ .
 ತಸ್ಯೋತ್ತಮಂ ಫಲಂ ಭೂರಿ ಭವೇದಾಚಂದ್ರತಾರಕಂ .. 98..
 ಶ್ರದ್ಧಾ ವೈ ಜನನೀ ಸಾಕ್ಷಾಜ್ಞಾನಸ್ಯ ಸುಕೃತಸ್ಯ ಚ
 ತಸ್ಮಾತ್ಸತಾಂ ಪರಂ ಶ್ರದ್ಧಾದಾನಸ್ಯ ಕುರುತೇ ಫಲಂ .. 99..
 ಯದ್ಧಾನಂ ಶ್ರದ್ಧಯಾ ಪಾತ್ರೇ ವಿಧಿವತ್ಪ್ರತಿಪಾದಿತಂ .
 ತಸ್ಮಾನಂತಂ ಫಲಂ ಜ್ಞೇಯಮಪಿ ಬಾಲಾಗ್ರಮಾತ್ರಕಂ .. 100..
 ಧಾತುವಾದಾದಿಸಂಭೂತಂ ಧನಂ ತತ್ರೋತ್ತಮಂ ಸ್ಮೃತಂ .
 ಮಧ್ಯಮಂ ಶ್ರುತಶೌರ್ಯಾದಿ ತಪಶ್ಚಿಂತಾನ್ವಯಾಗತಂ .. 101..
 ವಾಣಿಜ್ಯವ್ಯವಹಾರಾದ್ಯೈರಧಮಂ ಪರಿಕೀರ್ತಿತಂ .
 ಅಪಹೃತ್ಯ ಪರಸ್ಯಾರ್ಥಂ ದೀಯತೇ ಲಘು ಭೂರಿ ವಾ .. 102..
 ಅಧಮಾಧಮಭಾವೇನ ಪ್ರತ್ಯುತಾಶುಭದಾಯಿ ತತ್ .

ಇದಾನೀಂ ಪಾಶನಿಚಯಾಃ ಸ್ಥೂಲಾ ನರಕಹೇತವಃ .. 103..
 ಸಂಕ್ಷೇಪೇಣೈವ ಕಥ್ಯಂತೇ ಮನೋವಾಕ್ಯಾಸಾಧನಾಃ .
 ಪರಸ್ತ್ರೀದ್ರವ್ಯಸಂಕಲ್ಪೈಶ್ಚೇತಸಾನಿಷ್ಟಚಿಂತನಂ .. 104..
 ಅಕಾರ್ಯಾಭಿನಿವೇಶಶ್ಚ ಚತುರ್ಥಾ ಕರ್ಮ ವಾಚಿಕಂ .
 ಅಭಕ್ತ್ಯಭಕ್ಷಣಂ ಹಿಂಸಾ ಮಿಥ್ಯಾ ಕಾಮನಿಷೇವಣಂ .. 105..
 ಪರಸ್ವಾನಾಮುಪಾದಾನಂ ಚತುರ್ಥಾ ಕರ್ಮ ಕಾಯಿಕಂ .
 ಶಿವನಿಂದಾ ಗುರೋರ್ನಿಂದಾ ಶಿವಜ್ಞಾನಸ್ಯ ದೂಷಣಂ .. 106..
 ದೇವದ್ರವ್ಯಾಪಹರಣಂ ಗುರುದ್ರವ್ಯವಿನಾಶನಂ .
 ಪುಸ್ತಕಸ್ಯ ಶಿವಜ್ಞಾನಮಯಸ್ಯ ಹರಣಂ ತಥಾ .. 107..
 ಸುಮಹಾಪಾತಕಾನ್ಯಾಹುರಾನಂತರ್ಯಫಲಾನಿ ಷಟ್ .
 ಪಾತಕಾನ್ಯಪಿ ಚಾನ್ಯಾನಿ ಸಹಿತಾನ್ಯುಪಪಾತಕೈಃ .. 108..
 ಘೋರಘೋರಫಲಾನ್ಯಾಹುಃ ಶಾಸ್ತ್ರೇಷು ಪರಮೇಶ್ವರಃ .
 ಭೇದೋಪಭೇದಾ ಏತೇಷಾಂ ಗ್ರಂಥಗೌರವಭೀತಿತಃ .. 109..
 ಲಿಖ್ಯಂತೇ ನೇಹ ಧೀಮದ್ಭಿಜ್ಞಾತವ್ಯಾಸ್ತೇ ತತಸ್ತತಃ .
 ಏಷ ಪಾಪಕೃತಾಂ ಮಾರ್ಗೋ ನರಕೇಷ್ಟತಿಭೀಷಣಾಃ .. 110..
 ಯಮದೂತೈರ್ಮಹಾಘೋರೈಃ ಸಮಂತಾದಪಿ ದುಸ್ತರಃ .
 ಯಮಕಿಂಕರದ್ಧಾಸ್ತೇ ಪುತ್ರಮಿತ್ರಾದಿವರ್ಜಿತಾಃ .. 111..
 ಪಾಪಿನಃ ಸ್ವಾನಿ ಕರ್ಮಾಣಿ ಶೋಚಂತಿ ಚ ರುದಂತಿ ಚ .
 ನರಕಾಃ ಸಂತಿ ಮುಖ್ಯತ್ವೇ ಚತ್ವಾರಿಂಶದ್ಯುತಂ ಶತಂ .. 112..
 ಅನ್ಯೋಽಪಿ ಬಹವೋ ಯೇಷು ನಿವಾಸಃ ಪಾಪಕರ್ಮಿಣಾಂ .
 ಮಹಾಪಾತಕಿನಾಂ ಕೇಚಿತ್ಕೇಚಿತ್ಪಾತಕಿನಾಮಪಿ .. 113..
 ಉಪಪಾತಕಿನಾಂ ಚಾನ್ಯೇ ನಿಜಕರ್ಮಾನುಸಾರತಃ .
 ಆಮಲಪ್ರಕ್ಷಯಾದ್ವಹ್ನಿ ಧ್ಯಾಯಂತೇ ಧಾತವೋ ಯಥಾ .. 114..
 ಅಪಾಪಕ್ಷಯಾತ್ಪಾಪೀ ಶೋಧ್ಯತೇ ನರಕೇ ತಥಾ .
 ಶಿವಾಯತನಮಾರಾಮಂ ವಾಪೀಂ ಕೂಪಂ ಮಠಂ ತಥಾ .. 115..
 ಹರಂತಿ ಯೇ ಪಾತಕಿನಸ್ತೇಷಾಂ ತತ್ರ ವ್ಯವಸ್ಥಿತಿಃ .
 ಯಃ ಶೃಣೋತಿ ಗುರೋರ್ನಿಂದಾಂ ನರಕಾಗ್ನೌ ಸ ಪಾತ್ಯತೇ .. 116..
 ದ್ರುತೇನ ಜತುನಾ ಕರ್ಣಾವಾಪೂರ್ಯ ಯಮಕಿಂಕರೈಃ .
 ಯೇನ ದೇವಾಯ ಗುರವೇ ಶಿವಭಕ್ತಾಯ ವಾ ಸದಾ .. 117..
 ಅದತ್ತ್ವಾ ಭುಜ್ಯತೇ ತಸ್ಯ ನರಕೇ ಯಮಕಿಂಕರೈಃ .
 ಲೋಹಕೀಲಶತೈಸ್ತಪೈರಾಸ್ಯಂ ಜಿಹ್ವಾ ಚ ಪೂರ್ಯತೇ .. 118..
 ತತಃ ಕ್ಷಾರೇಣ ದೀಪ್ತೇನ ತಾಮ್ರೇಣ ಗಲತಾ ತಥಾ .

ಅನ್ಯಾಶ್ಚ ಯಾತನಾಃ ಕಷ್ಟಾ ವಿವಿಧಾಃ ಪಾಪಕಾರಿಣಾಂ .. 119..
 ಮಹಾಘೋರಾತಿಘೋರಾಖ್ಯಾಃ ಕಲ್ಪಾಂತದಹನೋಪಮಾಃ .
 ಯಾಃ ಶ್ರುತ್ವಾ ಮಾನವಾ ನೂನಂ ಮ್ರಿಯಂತೇ ಮೃದುಚೇತಸಃ .. 120..
 ಅತಸ್ತಾ ನಾತ್ರ ಕಥಿತಾಃ ಪಾಪಾ ದೃಕ್ಷ್ಯಂತಿ ಯಾಃ ಸ್ವಯಂ .
 ಇತಿ ಜ್ಞಾತ್ವಾ ಸುಧೀಃ ಪುಣ್ಯಂ ಕುರ್ಯಾತ್ಪಾಪಂ ವಿವರ್ಜಯೇತ್ .. 121..
 ಪುಣ್ಯೇನ ಶುಭಮಾಪ್ನೋತಿ ನೂನಂ ಪಾಪೇನ ಚಾಶುಭಂ .
 ಯೇ ಭಕ್ತಾಃ ಕ್ಷಣಮಪ್ಯೇಕಂ ಶಂಕರಂ ಶರಣಂ ಶ್ರಿತಾಃ .. 122..
 ತೇ ಭೀಷಣಂ ನ ಪಶ್ಯಂತಿ ಯಮಸ್ಯ ವದನಂ ನರಾಃ .
 ಯೇ ಪುನಃ ಸರ್ವಭಾವೇನ ಪ್ರಪನ್ನಾಃ ಪರಮೇಶ್ವರಂ .. 123..
 ತೇ ಪಾಪೇನ ನ ಲಿಪ್ಯಂತೇ ಪದ್ಮಪತ್ರಮಿವಾಂಭಸಾ .
 ತಸ್ಮಾತ್ಸರ್ವಾತ್ಮನಾ ಜ್ಞಾನಂ ಶಿವಭಾವೈಕಸಾಧನಂ .. 124..
 ಯೇನೈವೋತ್ತೀರ್ಯತೇ ಭಕ್ತೈಃ ಸಂಸಾರಗಹನಾರ್ಣವಾತ್ .
 ಸ್ವಸಿದ್ಧಾಂತಾವಿರೋಧೇನ ಕೋಽತ್ರಾರ್ಥೋಽಭಿಮತೋ ಭವೇತ್ .. 125..
 ಇಹಾಮುತ್ರ ಕುತರ್ಕಃ ಸ್ಯಾಚ್ಛುಷ್ಕತರ್ಕಂ ವಿವರ್ಜಯೇತ್ .
 ತಸ್ಮಾದಾಗಮಯುಕ್ತಯೈವ ಸೂಕ್ಷ್ಮಾರ್ಥಪ್ರವಿಚಾರಣಂ .. 126..
 ಕರ್ತವ್ಯಂ ನಾನುಮಾನೇನ ಕೇವಲೇನ ವಿಪಶ್ಚಿತಾ .
 ಆದಿಮಧ್ಯಾಂತನಿರ್ಮುಕ್ತಃ ಸ್ವಭಾವವಿಮಲಃ ಪ್ರಭುಃ .. 127..
 ಸರ್ವಜ್ಞಃ ಪರಿಪೂರ್ಣಶ್ಚ ಶಿವೋ ಜ್ಞೇಯಃ ಶಿವಾಗಮೇ .
 ಬಹುತ್ವೇಽಪಿ ಹಿ ಶಾಸ್ತ್ರಾಣಾಂ ಸರ್ವಜ್ಞೇನ ಶಿವೇನ ಯತ್ .. 128..
 ಪ್ರಣೀತಮಮಲಂ ಜ್ಞಾನಂ ತತ್ಪಾಪಣಮಸಂಶಯಃ .
 ಧರ್ಮಾಧರ್ಮೋಪದೇಶೋಽಥ ಬಂಧಮೋಕ್ಷವಿಚಾರಣಂ .. 129..
 ಶಿವಶಾಸ್ತ್ರಂ ವಿನಾ ಜಾತು ನ ಸಿದ್ಧ್ಯತಿ ವಿಪಶ್ಚಿತಾಂ .
 ತಸ್ಮಾದನಾದಿಃ ಸರ್ವಜ್ಞಃ ಪರಿಪೂರ್ಣಃ ಪರಃ ಶಿವಃ .. 130..
 ಅಸ್ತಿ ನಾಥಃ ಪರಿತ್ರಾತಾ ಪುಂಸಾಂ ಸಂಸಾರಸಾಗರಾತ್ .
 ಯೇಽಸ್ಯಾಸ್ಯಂತಿ ಶಿವಜ್ಞಾನಂ ಶಿವೋಕ್ತಂ ಶಿವಭಾವಿತಾಃ .. 131..
 ಆಗಮತ್ವೇಽಪಿ ಸಾಮಾನ್ಯೇ ಕಃ ಪ್ರದ್ವೇಷಃ ಶಿವಾಗಮೇ .
 ಅನಾಯಾಸೇನ ಯತ್ಸೋಕ್ತಾ ಮುಕ್ತಿರೇಕೇನ ಜನ್ಮನಾ .. 122..
 ತಸ್ಮಾತ್ತತ್ರ ಸದಾಭ್ಯಾಸಂ ಕುರ್ಯಾನ್ನಾನ್ಯತ್ರ ಮಾನವಃ .
 ಕಃ ಪ್ರಾಜ್ಞಃ ಕಾರ್ಯಮುತ್ಸೃಜ್ಯ ದೀರ್ಘಸೂತ್ರತ್ವಮಾಶ್ರಯೇತ್ .. 133..
 ಮದ್ವರ್ಧೀ ಪರ್ವತಂ ಕಶ್ಚಿದ್ಧೂರಂ ಯಾತಿ ಶನೈಃ ಶನೈಃ .
 ಅಭ್ಯರ್ಣೇ ಮಧು ಚೇತ್ಪಶ್ಯೇತ್ಕಿಮರ್ಥಂ ಪರ್ವತಂ ವ್ರಜೇತ್ .. 134..

ಏವಮೇಕೈಕಭವಿಕಾಂ ವಿಮುಕ್ತಿಂ ಪುರತಃ ಸ್ಥಿತಾಂ .

ವಿಹಾಯ ನೈಕಭವಿಕಾಂ ಕಃ ಪ್ರಾಜ್ಞಃ ಪ್ರತಿಪದ್ಯತೇ .. 135..

ಇತಿ ಕಿಮಪಿ ಕೃಪಾಪರಸ್ಯ ಶಂಭೋ-

ಶ್ಚಿರಮುಪದೇಶವಚಾಂಸಿ ಚರ್ಚಯಿತ್ವಾ .

ಪರಿಹರತಿ ನ ದರ್ಶನಾಂತರಂ ಯೋ

ಬತ ಬತ ಜನ್ಮ ನಿರರ್ಥಮೇವ ತಸ್ಯ .. 136..

ಇತಿ ಶ್ರೀಮಹಾಮಾಹೇಶ್ವರಜಯದ್ರಧವಿರಚಿತೇ ಹರಚರಿತಚಿಂತಾಮಣೌ

ಶಿವಧರ್ಮಾದ್ಯುದ್ಧಾರೋ ನಾಮ ತ್ರಿಂಶತ್ತಮಃ ಪ್ರಕಾಶಃ .. 30..

31. ಏಕತ್ರಿಂಶಃ ಪ್ರಕಾಶಃ - ನಾನಾಶಾಸ್ತ್ರೇಭ್ಯಃ ಶಿವರಾತ್ರಿಕಥಾಸಂಗ್ರಹಃ .

ಓಂ ನಮಃ ಶಿವಾಯ .

ಮಾಯಾಖ್ಯಾ ಬತ ಕಾಲಭಾ(ರಾ)ತ್ರಿರಮರಾ(ನ್) ವ್ಯಾಮೋಹಯಂತೀ ಸ್ಫುರ-

ನ್ಯಸ್ಮಿಸ್ತೇದತಮೋಮಯೇ ತ್ರಿಜಗತಿ ಸ್ವಾತ್ಮಾಪಿ ನಾಲೋಕ್ಯತೇ .

ಸ್ವಾತಂತ್ರ್ಯೇಣ ಶಿವಪ್ರಕಾಶವಪುಷಂ ದೃಷ್ಟಿಂ ತು ಶ್ರು(ತಥೋ)ತ್ವಾದಯೇ-

ದ್ಯನ್ಮಾಹಾತ್ಮ್ಯವಶಾದ್ಯಥಾಸ್ಥಿತಿಬಲಾದ್ವಸ್ತ್ವದ್ವಯಂ ಭಾಸತೇ .. 1..

ಶಿವತ್ರಿಯಾಮಾಕಲ್ಪಾನಾಂ ಸಂಗ್ರಹೋಽಯಂ ವಿಧೀಯತೇ .

ನಾನಾವಿಧೇಭ್ಯಃ ಶಾಸ್ತ್ರೇಭ್ಯಸ್ತನ್ನಾಮಾಖ್ಯಾನಪೂರ್ವಕ್ರಂ .. 2..

ಸ್ತೋತ್ರಕ್ರಮೇತ್ರ ವಿದ್ಯಾಖ್ಯೇ ಪುರಾಣೇ ಕರುಣಾವತಾ .

ಕುಮಾರೇಣ ಮಹರ್ಷೀಣಾಂ ಪೃಚ್ಛತಾಂ ವಿನಿರೂಪ್ಯತೇ .. 3..

ಮೇರುಮೂರ್ಧನಿ ಪಾರ್ವತ್ಯಾ ಪೃಷ್ಠಃ ಪ್ರೋವಾಚ ಶಂಕರಃ .

ಸರ್ವಪಾಪಪ್ರಶಮನೀಂ ಶಿವರಾತ್ರಿಕಥಾಮಿಮಾಂ .. 4..

ಪುರುಷೋ ಮತ್ಸಮೋ ನಾಸ್ತಿ ನಾರೀ ನಾಸ್ತಿ ತ್ವಯಾ ಸಮಾ .

ನ ಬಭೂವ ನ ವಾ ಭಾವೀ ಯಾಗಃ ಶಿವನಿಶಾಸಮಃ .. 5..

ಕದಾಚಿತ್ತಪಿತೇ ನೇತ್ರೇ ಮಮ ಕ್ರೀಡಾವಶಾತ್ತ್ವಯಾ .

ತತ ಏವೋದ್ಯಯೌ ಧ್ವಾಂತಂ ಸೂರ್ಯಚಂದ್ರಾನಲಾಪಹಂ .. 6..

ತೇನ ಘೋರಾಂಧಕಾರೇಣ ಕಲ್ಪಾಂತಃ ಪ್ರಕಟೀಕೃತಃ .

ನಾಶಿತಂ ಚ ತ್ರಿಭುವನಂ ಸಹಸಾ ಸಚರಾಚರಂ .. 7..

ಪಿದಧತ್ಯಾಂ ತ್ವಯಿ ಚಿರಂ ನೇತ್ರೇ ನಷ್ಟೇ ಚರಾಚರೇ .

ಕಾಂದಿಶೀಕಾ ಉಪೇಂದ್ರಾದ್ಯಾ ಮಾಮೇವ ಶರಣಂ ಯಯುಃ .. 8..

ಅಥ ತಾನ್ಶಿವಶಾಂದೃಷ್ಟ್ವಾ ಮಾಮೇವ ಸ್ತೋತುಮುದ್ಯತಾನ್ .

ಪ್ರಕಾಶಿತಂ ಮಯಾ ಜ್ಯೋತಿರ್ಲಲಾಟನಯನಾತ್ಮಕಂ .. 9..

ಸೂರ್ಯಚಂದ್ರಾನಲಾದೀನಾಮಪಿ ತಜ್ಜೀವಿತಂ ಪರಂ .
 ಮದ್ಬಾಲಲೋಚನಂ ಧ್ವಾಂತಮಶೇಷಂ ಸಂಜಹಾರ ಹ .. 10..
 ಸೃಷ್ಟೇ ತೃತೀಯೇ ನಯನೇ ತ್ವಯಾ ಬಂಧೋ ನಿವಾರಿತಃ .
 ತತಃ ಪ್ರಭೃತ್ಯಹಂ ಲೋಕೇ ವಿಹರಾಮಿ ತ್ರಿಲೋಚನಃ .. 11..
 ಕರನೇತ್ರಸಮಾಯೋಗಾದನ್ಯೋನ್ಯಮಭಿಲಾಷಿಣೋಃ .
 ತದಾನೀಮಾವಯೋರ್ಭೂತಮುದಭೂದ್ಭೀಮವಿಕ್ರಮಂ .. 12..
 ತದೇವಂ ಕಾಲರಾತ್ರಿಃ ಸಾ ತೈಲೋಕ್ಯಭಯದಾಯಿನೀ .
 ಪ್ರಕಟಯ್ಯ ನಿಜಂ ತೇಜೋ ಮಯೈವ ವಿನಿವಾರಿತಾ .. 13..
 ಶ್ರೇಯಸೇ ವಿರತಾ ರಾತ್ರಿಃ ಶಿವೇನೈವ ಚ ಸಂಹೃತಾ .
 ಇತಿ ಸಾ ಶಿವರಾತ್ರಿತ್ವಂ ತ್ರಿಷು ಲೋಕೇಷು ಲಪ್ಸ್ಯತೇ .. 14..
 ತಸ್ಮಿನ್ನೇವ ಕ್ಷಣೇ ನಿತ್ಯಂ ಹಿರಣ್ಯಾಕ್ಷೋ ನಿಶಾಚರಃ .
 ಮಾಮೇವಾರಾಧಯನ್ನಾಸೀತ್ಪತ್ರಕಾಮಸ್ತಪೋಭರೈಃ .. 15..
 ಪ್ರತ್ಯಹಂ ತ್ರಿಷು ಲೋಕೇಷು ಕುಸುಮೈಃ ಸರಸೈಃ ಫಲೈಃ .
 ಸ ಮಾಮಪೂಜಯದ್ಭಕ್ತ್ಯಾ ಚತುರ್ದಶ್ಯಾಂ ವಿಶೇಷತಃ .. 16..
 ಅಥ ತಸ್ಯ ಪ್ರಸನ್ನೋಽಹಂ ಸುತತ್ವೇ ಪರ್ಯಕಲ್ಪಯಂ .
 ಉದ್ಭೂತಮೇಕಧಾ ಕೃತ್ವ ತೈಲೋಕ್ಯಭಯದಾಯಕಂ .. 17..
 ಪುತ್ರಂ ಪ್ರಾಪ್ಯ ಹಿರಣ್ಯಾಕ್ಷಃ ಪ್ರಸನ್ನಂ ಮಾಮಥಾಬ್ರವೀತ್ .
 ಜಾನುಭ್ಯಾಂ ಭೂಮಿಮಾಶ್ರಿತ್ಯ ಸ್ತುತೀಃ ಕೃತ್ವಾ ಪ್ರಣಮ್ಯ ಚ .. 18..
 ಬಹುಕಾಲಂ ತಪಃ ಕೃತ್ವಾ ತ್ವಮೇವಾರಾಧಿತೋ ಮಯಾ .
 ಪ್ರಸನ್ನೇಽಸ್ಮಿನ್ನಹನ್ಯೇವ ತದಿದಂ ಪೂಜ್ಯತಾಂ ಜನೈಃ .. 19..
 ಪೂಜ್ಯಾ ತು ಫಾಲ್ಗುನೇ ಮಾಸಿ ಕೃಷ್ಣಪಕ್ಷೇ ಚತುರ್ದಶೀ .
 ಅಭೀಷ್ಟಾಂ ಸಿದ್ಧಿಮೇತ್ವಸ್ಮಿಂದಿನೇ ಭಕ್ತಸ್ತ್ವ ದರ್ಶನಾತ್ .. 20..
 ಇತಿ ತಸ್ಯಾಭಿಲಷಿತಂ ಮಯಾಪಿ ಪ್ರತ್ಯಪದ್ಯತ .
 ಸೋಽಪ್ಯಗಚ್ಛತ್ಸ್ವ ಭವನಂ ಪ್ರವರ್ತಿತಮಹೋತ್ಸವಃ .. 21..
 ತತಃ ಪ್ರಭೃತಿ ಪೂಜ್ಯೇಯಂ ವಿಶೇಷೇಣ ಚತುರ್ದಶೀ .
 ಶೃಣು ಸಂಕ್ಷೇಪಕಥಿತಂ ವಿಧಾನಮವಧಾನತಃ .. 22..
 ಸ್ನಾನಂ ಕೃತ್ವಾ ತ್ರಯೋದಶ್ಯಾಂ ನಿತ್ಯಾರ್ಚನವಿಧಿಂ ತಥಾ .
 ಶುಕ್ಲಾಂಬರೋ ನಿರಾಹಾರಃ ಶುದ್ಧಿಮಾನ್ವಿಜಿತೇಂದ್ರಿಯಃ .. 23..
 ಕೃಪಯಾವತರ ತ್ವಕ್ಷ ವಿಜ್ಞಪ್ಯೇತಿ ಮಹೇಶ್ವರಂ .
 ಯಥಾವಿಧಿ ಕೃತಸ್ನಾನೋ ದ್ವಿತೀಯೇ ದಿವಸೇ ತತಃ .. 24..
 ಭಕ್ತ್ಯಾ ಮಹೇಶ್ವರಂ ದೇವಂ ಯಥಾವಿಭವಮರ್ಚಯೇತ್ .

ನೈವೇದ್ಯೈಸ್ತುಷ್ಟಿಜನಕೈಃ ಶುದ್ಧಸ್ನಾನಸಮಾಹಿತಃ .. 25..
 ಪೂಜ್ಯಾಃ ಸಂತರ್ಪಣೀಯಾಶ್ಚ ದೀನಾಃ ಸಂಶುದ್ಧಚೇತಸಾ .
 ದೇಯೋ ಬಲಿಶ್ಚ ಭೂತೇಭ್ಯೋ ಯೋಗಿನೀಭ್ಯಶ್ಚ ಸರ್ವಥಾ .. 26..
 ಶಿವಾಲಯೋತ್ಸವಃ ಕಾರ್ಯೋ ಭೋಕ್ತವ್ಯಂ ಸ್ವಜನ್ಯೈಃ ಸಹ .
 ಜಪಸ್ತೋತ್ರಾದಿನಿರತೈಃ ಕಾರ್ಯಂ ಜಾಗರಣಂ ನಿಶಿ .. 27..
 ದಿನತ್ರಯಂ ವಿಧಾತವ್ಯಂ ಶಿವಕ್ರೀಡಾಕಥಾನಕಂ .
 ಶಿವರಾತ್ರಾಂ ಸದೈವೇತ್ಥಂ ವರ್ತಿತವ್ಯಂ ಕೃತಾತ್ಮಭಿಃ .. 28..
 ಯತ್ರೇತ್ಥಂ ಪೂಜ್ಯತೇ ದೇಶೇ ಬಾಧ್ಯತೇ ನ ಕದಾಚನ .
 ಸ ದುರ್ಭಿಕ್ಷಪ್ರಭೃತಿಭಿರ್ವಿಪ್ಲವೈರೀಶ್ವರೇಚ್ಛಯಾ .. 29..
 ಪಿಶಾಚರಕ್ಷೋಯಕ್ಷಾದ್ಯಾಸ್ತತ್ರ ಶ್ರೇಯಸ್ಕರಾಃ ಸದಾ .
 ಯೋಗಿನ್ಯ ಮಾತರಶ್ಚಾತ್ರ ನ ಹಿಂಸಂತಿ ಶಿಶೂನ್ ಕ್ವಚಿತ್ .. 30..
 ರಾಜಸೂರ್ಯಸಹಸ್ರಸ್ಯ ಚಾಂದ್ರಾಯಣಶತಸ್ಯ ಚ .
 ಗೋಪ್ರದಾನಾರ್ಬುದಸ್ಯಾಪಿ ಫಲಮಾಸಾದ್ಯತೇ ತತಃ .. 31..
 ರಾತ್ರಿಪ್ರಜಾಗರಾತ್ಪ್ರಾಪ್ಯಂ ಫಲಂ ತ್ವೇತದ್ವಿಶೇಷತಃ .
 ಏಕಾಹಾರ್ಚನತೋ ಭಕ್ತಃ ಶಿವಭಕ್ತಾಯ ಸರ್ವದಾ .. 32..
 ಏಕಸ್ಮಿಂದಿವನೇ ಸತ್ಯಂ ವಿಶೇಷಾದೇವ ಲಭ್ಯತೇ .
 ಇತಿ ವಿದ್ಯಾಪುರಾಣೇ ಯಾ ಶಿವರಾತ್ರಿಕಥೋದಿತಾ .
 ಅನಂತಭಾಸ್ಕರಪ್ರೋಕ್ತಾ ಪ್ರಕಟೇ ಕ್ರಿಯತೇಧುನಾ .. 33..
 ಏಷಾ ಸಂಪ್ರತಿ ಖಂಡಶೋ ವಿರಚಿತಾ ಮಾಯಾತ್ಮನೋ ಯೋಗಿನೀ
 ವರ್ಗೇಣೈವ ಸಮಸ್ತಲೋಕಜನನೀ ಶಕ್ತಿಹರಾತ್ಮಾವಕೀ .
 ತತ್ಸಂಕ್ಷೋಭ್ಯ ಚಿರಾಯ ತಾಂ ಸ್ವಮಹಸಾ ಪೂರ್ಣೀಕೃತೋದ್ಭಾವ್ಯತಾಂ
 ಯೇನೇಯಂ ಶಿವಶರ್ವರೀ ಸ್ಫುರತಿ ಮೇ ಸೂರ್ಯೇಂದುತೇಜೋಪಹಾ .. 34..
 ಕದಾಚಿತ್ಪಾಲ್ಗುನೇ ಕೃಷ್ಣನವಮೀತಃ ಪ್ರಭೃತ್ಯಭೂತ್ .
 ಸಪ್ತವಾಸರನಿರ್ವರ್ತ್ಯಃ ಶ್ಮಶಾನೇ ಯಾಗ ಉತ್ತಮಃ .. 35..
 ಯೋಗಿನೀಭಿಃ ಪ್ರಭೂತಾಭಿರ್ವಿವಿಧೈರಾಮಿಷಾಸವೈಃ .
 ನಿಮಂತ್ರ್ಯತೇ ಸ್ಮ ಭಗವಾನೇಕಾಕೀ ಶಶಿಶೇಖರಃ .. 36..
 ತ್ಯಕ್ತ್ವಾ ಸೌಮ್ಯಂ ವಪುರ್ಘೋರಮಾಶ್ರಿತ್ಯ ಚ ಜಗಾಮ ಸಃ .
 ಏಕಾಕಿತ್ವೇನ ಕುಪಿತಾಂ ದೇವೀಮಪಿ ಹೃದಾ ದಧೇ .. 37..
 ತತಃ ಪಿತೃವನಂ ಪ್ರಾಪ ಭೈರವಸ್ತಾಂ ವಹನ್ಮದಿ .
 ಸ್ವಸ್ವಾಚಾರೇಣ ತತ್ತ್ವೈಷ ಯೋಗಿನೀಭಿಃ ಪ್ರಪೂಜಿತಃ .. 38..
 ಪೂಜಯಿತ್ವಾ ಮಹಾದೇವಂ ದೇವತೌಘೋ ವ್ಯಜಿಜ್ಞಪತ್ .

ತ್ವಯಾಪಿ ಪರಿಪಾಟ್ಯೇಹ ಚರುಕೋ ದೀಯತಾಮಿತಿ .. 39..
 ತತೋ ಜಗಾದ ಭಗವಾನ್ಸಿಂ ಮಯಾ ತು ನ ದೀಯತೇ .
 ಅಹಂ ದಿಗಂಬರೋ ಹ್ಯೇಕಃ ಕಪಾಲೀ ಚ ವ್ಯವಸ್ಥಿತಃ .. 40..
 ಅವದನ್ನಥ ಯೋಗಿನೋ ಯತ್ತ್ವಯಾ ದೇವ ಗೋಪಿತಂ .
 ಸ್ವಯಂ ತದ್ಗೃಹ್ಯತೇಽಸ್ಮಾಭಿರನುಜ್ಞಾ ತತ್ಪ್ರವರ್ತತಾಂ .. 41..
 ಇತಿ ತಾಸಾಂ ವಚಃ ಶೃಣ್ವನ್ನೇವಮಸ್ತಿತಿ ಸೋಽಬ್ರವೀತ್ .
 ಹೃದಯಾಚ್ಚಾಸ್ಯ ತಾಂ ದೇವೀಮನಯದ್ಯೋಗಿನೀಗಣಃ .. 42..
 ತತೋ ನಿರ್ಭಿದ್ಯ ಪಾರ್ವತ್ಯಾಃ ಶಿರೋ ಧೂಪಾಧಿವಾಸಿತಂ .
 ಮಹಾದೇವಸ್ಯ ಪುರತೋ ನೃಕ್ಷಿಪದ್ಯೋಗಿನೀಗಣಃ .. 43..
 ಶಿವಸ್ತದ್ವೀಕ್ಷ್ಯ ಪುರತಃ ಪರಿಜ್ಞಾಯ ವಿಮೃಶ್ಯ ಚ .
 ಹೃದಯಂ ಪಾರ್ವತೀಶೂನ್ಯಂ ಚಿಂತಯನ್ಮೋಘಭಮಾಯೌ .. 44..
 ಏವಂವಿಧಾಂ ತತೋ ವಾರ್ತಾಮಧಿಗಮ್ಯ ಜನಾರ್ದನಃ .
 ಆರುಹ್ಯ ಗರುಡಂ ಮೇಷರೂಪಂ ದ್ವಿಭುಜ ಆಯಯೌ .. 45..
 ಸ ಬಾಲರೂಪಃ ಸೌವರ್ಣೋಷ್ಣೀಶೋ ರಕ್ತಾಂಬರೋಽಪಿ ಚ .
 ಕ್ರೀಡನ್ನಮಾಯಯೌಂ ವಿಷ್ಣುಸ್ತಥಾ ಸಿಂಹತನುರ್ನರಃ .. 46..
 ನೃಸಿಂಹತನುನಾ ಸಾಕಂ ಕ್ಷೋಭಯನ್ಮೋಗಿನೀಗಣಂ .
 ಜಗರ್ಜ ಧೋರಗಂಭೀರಂ ನಾರಾಯಣ ಇತಸ್ತತಃ .. 47..
 ತತರತಾಃ ಕ್ಷೋಭಿತಾಸ್ತಾಭ್ಯಾಂ ಯೋಗಿನೋ ಭಯಕಾತರಾಃ .
 ಅಸ್ಮರನ್ಸ್ವಾಂಶ ಏವಾಂತಃ ಶರಣಂ ಭಾವನಾಬಲಾತ್ .. 48..
 ತದ್ಭಾವನಾಬಲಾತ್ಸ್ವಂ ಸ್ವಂ ಪ್ರಕಟೀಕೃತವಿಗ್ರಹಂ .
 ಅಥಾವಿರಾಸನ್ಯುಗಪದ್ಭ್ರಹ್ಮಾಣ್ಯಾದ್ಯಾಶ್ಚ ದೇವತಾಃ .. 49..
 ಪರಾತಾಃ ಷೋಡಶೋ ದೇವ್ಯಃ ಪ್ರಣಮ್ಯ ಪರಮೇಶ್ವರಂ .
 ಅಸ್ತುವನ್ನಂಜಲೀರ್ಬದ್ಧಾ ವಿಚಿತ್ರ್ಯ ಪಾವನೈಃ ಸ್ತವೈಃ .. 50..
 ಸ್ತುತೀರ್ವಿಧಾಯ ವಿವಿಧಾ ಭೂಯೋಽಪ್ಯೇತಾ ಅಥಾವದನ್ .
 ಸ್ತುತಿವೀರ್ಯಂ ನಿಜಂ ವೀರ್ಯಂ ಸ್ಮರ ದೇವ ನಿರಾಕುಲಃ .. 51..
 ಇತಿ ಸ್ತುತೇ ಯೋಗಿನೀಭಿರ್ಮಹಾದೇವೇ ಸಮುದ್ಯಯೌ .
 ದಾರಿತಾಸ್ಯಾ ಶಿವದೂತೀ ಯೋಗಿನೀಭಕ್ಷಣೋದ್ಯತಾ .. 52..
 ಅಥೋದಭೂತ್ವರಾ ವಾಣೀ ಸ್ಮರ ರುದ್ರ ನಿಜಾಂ ತನುಂ .
 ಕಥಂ ಶಿವೋಚಿತಂ ರೂಪಂ ವಿಸ್ಮೃತಂ ತೇ ವಿಮೃಶ್ಯತಾಂ .. 53..
 ತಯಾ ಗಿರಾ ಮಹಾದೇವೋ ನಿಜಂ ಸಸ್ಮಾರ ವಿಗ್ರಹಂ .
 ಉದ್ಯಯೌ ಚ ಪರಾ ಶಕ್ತಿರದ್ಭುತಾಕಾರರೂಪಿಣೀ .. 54..

ಘೋರಾ ಸಹಸ್ರಚರಣಾ ಭಕ್ಷಯಂತೀ ಚರಾಚರಂ .
 ಬ್ರಹ್ಮಾಂಡಟೀರ್ನಿಮಧ್ಯ ಪಿಬಂತೀ ಭೂರಿ ಶೋಣಿತಂ .. 55..
 ತತ್ಕ್ಷಣೇ ಯೋಗಿನೀವರ್ಗೋ ನೀತಪೂರ್ವಾಂ ಹಿಮಾದ್ರಿಜಾಂ .
 ಪುನರುತ್ಪಾದಯಾಮಾಸ ಸ್ವಯೋಗೇನಾಭಯಾನ್ವಿತಃ .. 56..
 ಉದ್ಯಯೌ ವೈಷ್ಣವೀ ಶಕ್ತಿರಪರಾ ಸೇವಿತುಂ ಚ ತಾಂ .
 ಸಿಂಹಸಂಕರ್ಷಣಾಭ್ಯಾಂ ಚ ಪರಾ ಶಕ್ತಿಸ್ತದಾ ಸ್ತುತಾ .. 57..
 ಭಕ್ತ್ಯಾ ವಿರಚಿತಸ್ತೋತ್ರಾ ದೇವೀ ವರಯತಿ ಸ್ಮ ತೌ .
 ಸ್ವಧಾಮ ದೇಹೇ ಕರ್ಣಾಭ್ಯಾಂ ಭೂಷಣಾರ್ಥಮಧತ್ತ ಚ .. 58..
 ಪೂಜಿತಾ ಮಾತೃಮಧ್ಯೇ ಸಾ ಕುದ್ಧಾ ದೇವೀ ಕಪಾಲಿನಾ .
 ಉಪಹಾರೀಕೃತಸ್ತತ್ರ ಪಶುಃ ಕಾಲಶ್ಚ ದುಃಸಹಃ .. 59..
 ಪರಾಪರಶರೀರಾ ಸಾ ದೇವಗಂಧರ್ವಪೂಜಿತಾ .
 ಪೂರ್ಣಾಪೂರ್ಣಸ್ವರೂಪೇಣ ಸರ್ವತ್ಯೈವ ವ್ಯವಸ್ಥಿತಾ .. 60..
 ಪಾರ್ವತೀಂ ಪುನರುತ್ಪನ್ನಾಂ ವೀಕ್ಷ್ಯಾನಂದಮುಪೇಯುಷಃ .
 ತದಾ ಭೈರವನಾಥಸ್ಯ ವಿಗ್ರಹಾಕ್ಷೈದ ಆಯಯೌ .. 61..
 ಸ ಸ್ವೇದಃ ಪತಿತಃ ಪಾತ್ರೇ ಸದ್ಯೋ ಭೈರವತಾಮಗಾತ್ .
 ತೇನೈವಾನರ್ಚ ಭಗವಾನ್ಪರಾಂ ಶಕ್ತಿಂ ತಮೋಪಹಾಂ .. 62..
 ತತೋ ವಿಲೋಕ್ಯ ತತ್ಸರ್ವಂ ಪ್ರಭವಿಷ್ಣುಕುತೂಹಲಾತ್ .
 ಸುಪ್ರೋತ್ಥಿತೇವ ಗಿರಿಜಾ ಪಪ್ರಚ್ಛ ಪರಮೇಶ್ವರಂ .. 63..
 ಬ್ರಹ್ಮನಾಡ್ಯಾಂ ತ್ವಯಾ ಕ್ಷಿಪ್ತಾ ಬಹಿಃ ಪಶ್ಯಾಮಿ ವಿಗ್ರಹಂ .
 ಅತಿಘೋರಾ ಚ ದೇವೀಂ ಕಾ ಪುರಸ್ತಾದವಲೋಕ್ಯತೇ .. 64..
 ಮಾತರಶ್ಚಾತ್ರ ಪುರತೋ ಜಗನ್ನಾಥ ವ್ಯವಸ್ಥಿತಾಃ .
 ಸಲೀಲಂ ವೀಕ್ಷ್ಯ ಮಾಂ ಸರ್ವಾ ಹಸಂತಿ ಚ ಪುನಃ ಪುನಃ .. 65..
 ಯೋಗಿನ್ಯಶ್ಚ ಭಯಭ್ರಾಂತಾ ವಿಧ್ವಸ್ತನಿಜತೇಜಸಃ .
 ಆಲೋಕ್ಯತೇ ಮಯೈತತ್ಕಿಂ ಸಂಶಯಂ ಹರ ಸಂಪ್ರತಿ .. 66..
 ಇತಿ ಸಾಮ್ಯರ್ಥನಂ ದೇವ್ಯಾಃ ಶ್ರುತ್ವಾ ವಾಕ್ಯಮಭಾಷತ .
 ಸಮಸ್ತಮೇವ ವೃತ್ತಾಂತಂ ರಹಸ್ಯಂ ಪರಮೇಶ್ವರಃ .. 67..
 ವರ್ಣಯಿತ್ವಾ ಸ್ವವೃತ್ತಾಂತಂ ಭಗವಾನ್ಭೈರವಃ ಪ್ರಭುಃ .
 ಶಿವರಾತ್ರಿದಿನಾನ್ಯೇತಾನ್ಯುತ್ಕೃಷ್ಟತ್ವೇ ನೃಯೋಜಯತ್ .. 68..
 ಅನಂತಭಾಸ್ಕರಪ್ರೋಕ್ತಾ ಕಥಿತಾ ಶಿವಶರ್ವರೀ .
 ದೂತಿಡಾಮರತಃ ಕಿಂಚಿದತ್ಯೈವ ಪರಿಪೂರ್ಯತೇ .. 69..
 (?)ನೀತ್ವಾ ಹೃದಯತೋ ದೇವೀ ಯೋಗಿನ್ಯಸ್ತಿಪುರದ್ವಿಷಃ .

(?)ದಂಡಃ ಸಂಧಾಯ ತಾಂ ಭೂಯೋಽಪ್ಯುಮಾಂ ಭಯಕದರ್ಥಿತಾಃ .. 70..
ಸಮರ್ಪಿತಾ ಯದಾ ದೇವೀ ತಾಭಿಸ್ತುಷ್ಪಸ್ತದಾ ಶಿವಃ .
ಅಬ್ರವೀದ್ಭೂತ ಕಂ ಕಾಮಮಭೀಷ್ಟಂ ಪೂರಯಾಮಿ ವಃ .. 71..
ತದಾ ತದ್ಯೋಗಿನೀಚಕ್ರಂ ಶ್ರುತ್ವೇತಿ ವಚನಂ ಪ್ರಭೋಃ .
ಯದ್ಯದಭ್ಯರ್ಥಯಾಮಾಸ ತತ್ತತ್ಪಾಪ ಮನೋಗತಂ .. 72..
ತತಃ ಪ್ರಭೃತಿ ದೇವೇನ ಭಕ್ತಲೋಕಾನುಕಂಪಿನಾ .
ಶಿವರಾತ್ರಿದಿನಾನ್ಯೇತಾನ್ಯಾದಿಷ್ಟಾನಿ ಮಹೀತಲೇ .. 73..
ಯೋಗಿನೀವರದಾನೇನ ಶಿವರಾತ್ರಿರ್ಗರೀಯಸೀ .
ತನ್ಮಾದತ್ರ ಮಹಾದೇವಃ ಪೂಜನೀಯಃ ಸಮಾಹಿತೈಃ .. 74..
ಅಸಾಮರ್ಥ್ಯಾಚ್ಛರೀರಸ್ಯ ದೋಷೋಪದ್ರವತೋಽಪಿ ವಾ .
ಗುರುಪ್ರೋಕ್ತಕ್ರಿಯಾಹಾನೌ ಸಮಯಾನಾಮಪಾಲನಾತ್ .. 75..
ಯದ್ಯದುತ್ಪದ್ಯತೇ ಪಾಪಂ ಪರಲೋಕವಿನಾಶನಂ .
ಶಿವರಾತ್ರೌ ಮಹಾದೇವಪೂಜನಾತ್ತನ್ನಿವರ್ತತೇ .. 76..
ತತ್ರ ಮಂಡಲಕಂ ಕಾರ್ಯಂ ರೇಖಾನ್ಯಾಸಾದ್ಯಧಾವಿಧಿ .
ಸರ್ವೌಷಧಿಫಲೈರ್ಯುಕ್ತಾನ್ಕುಲಶಾಂಶ್ಚ ಸಮರ್ಚಯೇತ್ .. 77..
ಕರ್ಪಟೈರ್ವೇಷ್ಟಿತಾಃ ಕ್ಷಿಪ್ರಹಿರಣ್ಯಾಃ ಕುಮುದೋಜ್ವಲಾಃ .
ಚಂದನೇನ ಸಮಾಲಿಪ್ತಾಃ ಕಲಶಾಃ ಸುಮನೋಹರಾಃ .. 78..
ವಿತಾನಂ ಚಾಮರಂ ಘಂಟಾಂ ಕಾಂಡಪ್ರತಿಸರಾದಿಕಂ .
ಪಾವನಂ ಪೂರ್ಣಪಾತ್ರಂ ಚ ಯಾಗಸ್ಥಾನೇ ನಿವೇಶಯೇತ್ .. 79..
ಮನೋಹರೇ ಕೃತೇ ಯಾಗೇ ಸಂಧ್ಯಾಯಾಂ ಶಂಭುಮರ್ಚಯೇತ್ .
ಯಥಾ ವಿಭವಸಂಭಾರಂ ಭಕ್ತಿಯುಕ್ತೇನ ಚೇತಸಾ .. 80..
ಪಶುಭಿರ್ಮಹಿಷೈಶ್ಚಾಗ್ನಿಸ್ತರ್ಪ್ಯ ಮೀನೈಶ್ಚ ದೇವತಾಃ .
ಕುರ್ಯಾತ್ಪಿಷ್ಟಮಯಾನ್ವಾಪಿ ಪಶೂನ್ಯಾಗನಿವೇದನೇ .. 81..
ಏವಂ ಯಾಗೇ ಸುಸಂಪೂರ್ಣೇ ಜಪಂ ಕೃತ್ವಾ ಸಮಾಹಿತೈಃ .
ಹೋಮಂ ಕೃತ್ವಾ ತತೋ ಮೂರ್ತೌ ತರ್ಪಣೇಯೋ ಮಹೇಶ್ವರಃ .. 82..
ವಿಧಾಯ ದಿಗ್ಬಲಿಂ ಕ್ಷೇತ್ರಪಾಲಾದೀನಪಿ ತರ್ಪಯೇತ್ .
ದೈಶಿಕಾಃ ಸಾಧಿಕಾಶ್ಚಾಧ್ಯಾಃ ಪಶ್ಚಾತ್ಕಾರ್ಯಃ ಪ್ರಜಾಗರಃ .. 83..
ಧೂಪಾಧಿವಾಸೈಃ ಸಂಗೀತೈರ್ಘಂಟಾವಾದ್ಯೈಶ್ಚ ಭೂರಿಶಃ .
ಸಾಮರಸ್ಯಂ ವಿಧಾತವ್ಯಂ ಚಿದಾನಂದಮಯಂ ಶಿವಂ .. 84..
ಪರಾ ಸದೋದಿತಾ ಬೋಧಮಯೀ ಸಪ್ತದಶೀ ಕಲಾ .
ದೂತೀಭಾವಂ ಸಮಾಸಾದ್ಯ ಮಧ್ಯಭೈರವತಾಂ ಗತಾ .. 85..
ತಥೈವ ಭೂರಿಶೋ ದೇವ್ಯಾಶ್ಚಕ್ರಗೋಷ್ಠೀಂ ಪ್ರವರ್ತಯೇತ್ .

ಪವಿತ್ರಾ ಸೈವ ದಾತವ್ಯಾ ಭಕ್ತಿಮಧ್ಯಾಃ ಪುನಃ ಪುನಃ .. 86..
 ಏವಂ ಸ್ಥೇಯಂ ತ್ರಯೋದಶ್ಯಾಂ ಯಾವದ್ರಾತ್ರಿಪರಿಕ್ಷಯಃ .
 ತತ್ತ್ವೇವ ಯಾಗಭೂಮೌ ಚ ಚತುರ್ದಶ್ಯಾಮಯಂ ಕ್ರಮಃ .. 87..
 ಪ್ರಾತಃ ಸ್ನಾತ್ವಾ ಪ್ರಭುಂ ಸಾಕಂ ಪರಿವಾರೇಣ ಪೂಜಯೇತ್ .
 ತತಃ ಪವಿತ್ರಕಂ ದದ್ಯಾಚ್ಛುಭಂ ಸಮಯಪೂರ್ವಕಂ .. 88..
 ಹುತ್ವಾ ಯಥಾವಿಧಿ ತತೋ ವಿದಧ್ಯಾಚ್ಛ ಜಪಾದಿಕಂ .
 ಪ್ರಾಗ್ವದೇವಾಥ ನಿವಸೇದ್ಯಾವದ್ರಾತ್ರಿಪರಿಕ್ಷಯಃ .. 89..
 ತತೋ ಗುರುಗಣಸ್ತರ್ಯೋ ದಕ್ಷಿಣಾಭಿಯಥಾಕ್ರಮಂ .
 ಪೂರ್ಣಾಹುತಿಃ ಪ್ರದಾತವ್ಯಾ ಕ್ಷಮಯಿತ್ವಾ ಚ ಪಾವಕಂ .. 90..
 ವಿಧಾಯ ದಿಗ್ಬಲೀನ್ಸರ್ವಾನ್ಸರ್ವಾದ್ಯಾನ್ನಪಿ ತರ್ಪಯೇತ್ .
 ಏವಂ ದಿನತ್ರಯೇ ಕಾರ್ಯಂ ತ್ರಯೋದಶ್ಯಾಮಿವೋತ್ಸವಃ .. 91..
 ಪಂಚಾಹಾನ್ಯಥವಾ ಕುರ್ಯಾತ್ಸಪ್ತ ಭಕ್ತ್ಯಾ ಶಿವೋತ್ಸವಂ .
 ಏವಂ ತ್ರಯೋದಶೀಮೇವ ವಿದಧ್ಯಾದ್ವಾ ಸಮಾಹಿತಃ .. 92..
 ವಿತ್ತಶಾಲ್ಯಂ ವಿನಾ ಕುರ್ಯಾಚ್ಛಿವರಾತ್ರಿಮಹೋತ್ಸವಂ .
 ದೇಹಾಂತೇ ಪರಮಂ ಸ್ಥಾನಮವಾಪ್ನೋತಿ ನ ಸಂಶಯಃ .. 93..
 ಶಿವರಾತ್ರಿದಿನೇ ಯಾಗಂ ಪ್ರತಿವರ್ಷಂ ಕರೋತಿ ಯಃ .
 ಭಕ್ತಃ ಸ ಶಿವಸಾಯುಷ್ಯಮವಾಪ್ನೋತ್ಯಪರಿಕ್ಷಯಂ .. 94..
 ಯತ್ಪುಣ್ಯಂ ಸರ್ವದಾನೇಷು ಸರ್ವತೀರ್ಥೇಷು ಸರ್ವದಾ .
 ಅಭಿಕ್ಷೋಷಿ ತದಾಪ್ನೋತಿ ಶಿವರಾತ್ರಿಕೃತಾರ್ಚನಃ .. 95..
 ಶಿವರಾತ್ರೌ ಸಕೃಜ್ಜನ್ಮಮಧ್ಯೇ ಕ್ರೀಡಾಸ್ಮೃತೇಶ್ವರಃ .
 ನಿವಸೇದ್ರುದ್ರಲೋಕೇ ಸ ಯಾವದಾಚಂದ್ರತಾರಕಂ .. 96..
 ಶಿವರಾತ್ರಿಕಥಾಮಧ್ಯವರ್ತ್ಯೇತ ದೂತಿಡಾಮರೇ .
 ಶ್ರೀಮತ್ಸಂದಪುರಾಣೋಕ್ತಂ ಪ್ರಕಟೀಕ್ರಿಯತೇಽಧುನಾ .. 97..
 ಪೃಷ್ಠವಂತಂ ತಪೋರಾಶಿಂ ನಮಂತಂ ನಾರದಂ ಮುನಿಂ .
 ಶ್ರೀನಂದಿರುದ್ರಃ ಪ್ರೋವಾಚ ಭಕ್ತಾನಾಮಭಯಪ್ರದಃ .. 98..
 ಕದಾಚಿದ್ವಿರತೇ ಮಾಘೇ ಬ್ರಹ್ಮವಿಷ್ಣೋರ್ವಿವಾದಿನೋಃ .
 ಕಾಲರಾತ್ರೌ ಪ್ರವೃತ್ತಾಯಾಂ ಲಿಂಗತ್ವೇನೋದ್ಯಯೌ ಶಿವಃ .. 99..
 ತದಾ ಪ್ರಭೃತಿ ದೇವರ್ಷೇ ಖ್ಯಾತಾ ಕೃಷ್ಣಚತುರ್ದಶೀ .
 ಶಿವರಾತ್ರಿರಸಾವಿಷ್ಟಭಕ್ತಾನಾಂ ಕಲ್ಪವಲ್ಲಿವತ್ .. 100..
 ಸಂಸಾರಾಂಭೋಧಿಮಗ್ನಾನಾಂ ಶಿವಾ ನೌರಿವ ತಾರಿಣೀ .
 ಬ್ರಹ್ಮಹತ್ಯಾದಿಪಾಪಾನಾಂ ಶಿವರಾತ್ರಿವಿನಾಶಿನೀ .. 101..
 ಯಜ್ಞಾಸ್ತಪಾಂಸಿ ದಾನಾನಿ ತೀರ್ಯಸ್ನಾನಾನ್ಯನೇಕಶಃ .

ನ ಸಾಮ್ಯಾಯೋಪವಾಸಸ್ಯ ಶಿವರಾತ್ರೌ ಕದಾಚನ .. 102..
 ವ್ರತಾಯ ನಿಯಮಂ ತತ್ರ ಗೃಹ್ಣೀಯಾದ್ಭಕ್ತಿಮಾನ್ನರಃ .
 ಪೌರಾಣಿಕೇನ ಮಂತ್ರೇಣ ಸುಪವಿತ್ರೇಣ ಚಾಮುನಾ .. 103..
 ಶಿವರಾತ್ರಿವ್ರತಂ ಹ್ಯೇತತ್ಕರಿಷ್ಯೇಹಂ ಮಹಾಫಲಂ .
 ನಿರ್ವಿಘ್ನಮಸ್ತು ಮೇ ದೇವ ತ್ವತ್ಪ್ರಸಾದಾನ್ಮಹೇಶ್ವರ .. 104..
 ರಾತ್ರಿಂ ಪ್ರಪದ್ಯೇ ಜನನೀಮಿತ್ಯುದೀರ್ಯ ಚ ಭಾವಿತಃ .
 ದೃಷ್ಟ್ವಾ ಶಿವಂ ಗುರುನ್ನತ್ವಾ ಶುದ್ಧಿಮಾನ್ಭಾವಯೇದ್ವ್ರತಂ .. 105..
 ಅಥಾಹ್ನಃ ಪಂಚಮೇ ಭಾಗೇ ಸ್ವಗಾಯತ್ಯಾ ಪವಿತ್ರಯಾ .
 ಕುರ್ಯಾತ್ಕೃಷ್ಣತಿಲೈಃ ಸ್ನಾನಂ ಶುದ್ಧೇ ವೇಶ್ಮನಿ ವಾ ಬಹಿಃ .. 106..
 ತನಃ ಶಿವಸ್ಯಾಯತನಂ ವ್ರತೀ ಗಚ್ಛೇನ್ನಿಶಾಗಮೇ .
 ಅರ್ಚನದ್ರವ್ಯಮಾದಾಯ ಸ್ವಜಾತೀಯೈಃ ಸಮನ್ವಿತಃ .. 107..
 ಪಂಚಾಮೃತಾದಿಭಿರ್ಲಿಂಗೇ ಸ್ನಾನಂ ದತ್ತ್ವಾ ಯಥಾಕ್ರಮಂ .
 ಪುಷ್ಪೈಃ ಪೂಜಾ ವಿಧಾತವ್ಯಾ ಸಾದೃಶ್ಯಶ್ಚಂದನಚರ್ಚಿತೈಃ .. 108..
 ಪ್ರದಕ್ಷಿಣೈರ್ನಮಸ್ಕಾರೈರ್ಧೂಪನೈವೇದ್ಯಭೂಷಣೈಃ .
 ನೃತ್ತೇನ ಗೀತವಾದ್ಯೈಶ್ಚ ಕುರ್ಯಾಜ್ಜಾಗರಣಂ ನಿಶಿ .. 109..
 ಅಸ್ಮಿಂದಿನೇ ಶಿವೋ ರಾತ್ರೌ ಭಕ್ತಾನನ್ವಿಷ್ಯತಿ ಸ್ವಯಂ .
 ತ್ಯಕ್ತನಿದ್ರೈರತಃ ಸದ್ಭಿಃ ಶಿವಚರ್ಚೈವ ಚಿಂತ್ಯತಾಂ .. 110..
 ವ್ಯತೀತಾಯಾಂ ವಿಭಾವರ್ಯಂ ದ್ವಿತೀಯೇಽಕ್ಷಿ ಸಿತಾಂಬರಃ .
 ಭಗವಲ್ಲಿಂಗಮಭ್ಯರ್ಚ್ಯ ಜುಹುಯಾಚ್ಚ ಹುತಾಶನಂ .. 111..
 ಹಿರಣ್ಯಧೇನುವಸ್ತ್ರಾನ್ನಭೂದಾನೈರರ್ಚಯೇದ್ಗುರುಂ .
 ತುಷ್ಯತಿ ತ್ರ್ಯಂಬಕಸ್ತಸ್ಮಿಂಸ್ತುಷ್ಟೇ ಜ್ಞಾನೋಪದೇಷ್ಟರಿ .. 112..
 ತೀರ್ಥಸ್ನಾನಜಪಶ್ರಾದ್ಧಹೋಮಯಾಗಾದಿ ಕಿಂಚನ .
 ಅಸ್ಮಿಂದಿನೇ ಯತ್ತ್ರಿಯತೇ ಭವೇತ್ತತ್ಸರ್ವಮಕ್ಷಯಂ .. 113..
 ಸಾಧೂಂದ್ವಾದಶ ಸಂಪೂಜ್ಯ ಭೋಜಯೇತ ಶಿವಾತ್ಮಕಾನ್ .
 ದದ್ಯಾತ್ತೇಭ್ಯಸ್ತಿಲಭತ್ತಾನುದಕುಂಭಾನ್ನದಕ್ಷಿಣಾನ್ .. 114..
 ಪಂಚಗವ್ಯಂ ತತೋ ಭುಕ್ತ್ವಾ ಮೂಲಮಂತ್ರೇಣ ಭಾವಿತಃ .
 ಭೋಜಯೇತ್ಸಹೃದೋ ಬಂಧೂನತಿಥೀನ್ವರಿಚಾರಕಾನ್ .. 115..
 ಶಿವರಾತ್ರಿವ್ರತಂ ಕುರ್ಯಾದನೇನ ವಿಧಿನೇಹ ಯಃ .
 ಭುಕ್ತ್ವಾ ಭೋಗಾನಭೀಷ್ಟಾನ್ ಪ್ರಯಾತಿ ಪರಮಂ ಪದಂ .. 116..
 ಸ್ವಾತಃ ಶಂಕರಮಭ್ಯರ್ಚ್ಯ ದಿನೇ ಯೋಽಸ್ಮಿನ್ನುಪೋಷಿತಃ .
 ರಾತ್ರೌ ಭಕ್ತ್ಯಾ ಪ್ರಜಾಗರ್ತಿ ಸ ಯಾತಿ ಪರಮಾಂ ಗತಿಂ .. 117..

ಮಾತುರ್ವಂಶೇ ಪಿತುರ್ವಂಶೇ ಪತ್ನೀವಂಶೇಽಪಿ ಭಕ್ತಿಮಾನ್ .
 ಶಿವರಾತ್ರಿವ್ರತಾತ್ಸಾಧುಃ ಪಿತ್ಯಾಂದಶದಶೋದ್ಧರೇತ್ .. 118..
 ಶಿವರಾತ್ರಿದಿನೇಷ್ಟೇವಂ ಧ್ಯಾನೇನಾಪಿ ಕರೋತಿ ಯಃ .
 ರಾಜಸೂಯಸಹಸ್ರಸ್ಯ ಸೋಽಪ್ಯಯತ್ನಾತ್ಪಲಂ ಲಭೇತ್ .. 119..
 ಅನ್ಯದರ್ಶನಭಾಜೋಽಪಿ ಸೋಪವಾಸಾಃ ಪ್ರಜಾಗರಾತ್ .
 ಶಿವರಾತ್ರಾವಭೀಷ್ಟಾನಿ ಪ್ರಾಪ್ನುವಂತಿ ನ ಸಂಶಯಃ .. 120..
 ಶಿವಭಕ್ತಾಯ ದಾನಂ ಯತ್ಪಲಂ ತಸ್ಯ ಪರಂ ಪದಂ .
 ಏತಜ್ಞಾತ್ವಾ ಪ್ರಯತ್ನೇನ ಚಿಂತ್ಯತಾಂ ಶಿವಭಾವಿತಃ .. 121..
 ಕುಲಹೀನಃ ಕುಲೀನೋ ವಾ ಮೂರ್ಖೋ ವಾ ವೇದಪಾರಗಃ .
 ದ್ವಿಜಾತಿರಂತ್ಯಜಾತಿರ್ವಾ ಶಿವಭಕ್ತಸ್ತು ಮೋಚಕಃ .. 122..
 ಯಜಂತೇ ಶಿವಮತ್ರಾಪ್ನಿ ಮಹಾಪಾತಕಿನೋಽಪಿ ಯೇ .
 ತೇ ಸೂರ್ಯಗ್ರಹಣೇ ಕೋಟಿಲಕ್ಷ್ಯದಾನಫಲಸ್ಪೃಶಃ .. 123..
 ಶಿವಂ ಯಃ ಪೂಜಯೇದ್ಭಕ್ತ್ಯಾ ಶಿವರಾತ್ರೌ ನರೋತ್ತಮಃ .
 ತಸ್ಯ ಪ್ರೀತ್ಯಾ ವಿಭೂತ್ಯಾ ಚ ವರ್ಧತೇ ಸಕಲಂ ಕುಲಂ .. 124..
 ಶಿವರಾತ್ರಿಚತುರ್ದಶ್ಯಾಂ ಯೋ ಜಾಗರ್ತಿ ಪ್ರಸಂಗತಃ .
 ತಸ್ಯಾಪಿ ಪುಣ್ಯಂ ಜಾನಂತಿ ವಕ್ತುಂ ಬ್ರಹ್ಮಾದಯೋ ನ ತೇ .. 125..
 ನ ಶಿವಾದಪರೋ ದೇವೋ ನಾಶ್ವಮೇಧಾತ್ಪರಃ ಕೃತುಃ .
 ಶಿವರಾತ್ರಿಸಮಂ ಲೋಕೇ ವ್ರತಂ ಚಾನ್ಯನ್ವ ವಿದ್ಯತೇ .. 126..
 ಅಜಾನಂತ್ಯಃ ಶಿವಕಥಾಂ ಪಾಪಿಷ್ಠಾ ಅಧಿಯಃ ಸ್ತ್ರಿಯಃ .
 ಶಿವರಾತ್ರಿವ್ರತಾಧಾರಸ್ತಾಸಾಮಪ್ಯುತ್ತಮಾ ಗತಿಃ .. 127..
 ಶಿವರಾತ್ರಿವ್ರತಕೃತಾಂ ಭುಕ್ತಿಮುಕ್ತೇ ಕರಸ್ಥಿತೇ .
 ತಸ್ಮಾದ್ಭಾವಿತಚೇತೋಭಿಃ ಶಿವಃ ಪೂಜ್ಯಃ ಪ್ರಯತ್ನತಃ .. 128..
 ಬ್ರಹ್ಮವಿಷ್ಟಪ್ರಭೃತಯಃ ಶಿವಶಾಸನಭಾವಿತಾಃ .
 ಶಿವರಾತ್ರಿವ್ರತಫಲಾದ್ಭಜಂತೇ ಪರಮಾಂ ಗತಿಂ .. 129..
 ಯೇ ಪೂಜಯಂತಿ ಭೂತೇಶಂ ಶಿವರಾತ್ರಿಮಹೋತ್ಸವೇ .
 ಕದಾಚಿದಪಿ ತತ್ಕಂಠೇ ಕಾಲೋ ನ ಪಾಶಮುಜ್ಜತಿ .. 130..
 ಇತ್ಯುಕ್ತಂ ನಂದಿರುದ್ರೇಣ ಸಮಾಕರ್ಣ್ಯೈವ ನಾರದಃ .
 ನಮೋ ನಮಃ ಶಿವಾಯೇತಿ ಭಗವದ್ಭಕ್ತಿಮಾಶ್ರಿತಃ .. 131..
 ಅಸ್ಮಿನ್ನುರಾಣೇ ಸ್ಕಂದಸ್ಯ ಕಥೈಕತ್ರೇದೃಶೀ ಸ್ಥಿತಾ .
 ಅನ್ಯತ್ರಾಪೀದೃಶೀ ತತ್ರ ಪಾರ್ವತೀಂ ಶಂಭುರಭ್ಯಧಾತ್ .. 132..
 ಶೃಣು ದೇವಿ ಪುರಾ ಕುಲೇ(ಕಲ್ಪೇ) ವಿದರ್ಭೇಷ್ಟಭವನ್ಮೃಪಃ .
 ಸ ವಂದೇತಿ ಸಮಗ್ರಾಣಾಂ ರಾಜ್ಞಾಂ ಮೂರ್ಧನ್ಯತಾಂ ಭಜನ್ .. 133..

ಧರ್ಮವ್ಯವಸ್ಥಾ ರಾಜ್ಯಂ ಸ ಕರೋತಿ ಸ್ಮ ಪಾರ್ಥಿವಃ .
 ದುಃಖನಾಮಾಪಿ ನಾಶೃಣ್ಣಂಸ್ತಸ್ಮಿನ್ನಾಲಯತಿ ಪ್ರಜಾಃ .. 134..
 ಸಮಗ್ರಗುಣಸಂಪೂರ್ಣಾ ತಸ್ಯ ಚೈಕಾಭವತ್ಪ್ರಿಯಾಃ .
 ತಿಲೋತ್ತಮೇತಿ ನಿರ್ದೋಷಾ ಲಾವಣ್ಯಾಮೃತಗುಂಫಿತಾ .. 135..
 ರಾಜಾ ಕದಾಚಿತ್ಪ್ರಿಯಯಾ ತಯಾ ಸಾಕಮವರ್ತತ .
 ಸಾಪಿ ತಾಂಬೂಲಮೇತಸ್ಮೈ ದದಾತಿ ಸ್ಮ ವಿಲಾಸಿನೀ .. 136..
 ವಿತೀರ್ಯ ಭರ್ತೇ ತಾಂಬೂಲಂ ಶಿವಮಸ್ತಿತಿ ಚಾಬ್ರವೀತ್ .
 ಶ್ರುತ್ವೈವ ಶಿವಶಬ್ದಂ ಚ ಸ ಪ್ರಾಗ್ಜಾತಿ ಸಮಸ್ಮರತ್ .. 137..
 ಸುಪೋತ್ಥಿತಮಿವ ಪ್ರಾಚ್ಯಜಾತಿಸ್ಕರಣತೋ ನೃಪಂ .
 ಪಪ್ರಚ್ಛ ಕೌತೂಹಲತಃ ಕಿಮೇತದಿತಿ ವಲ್ಲಭಾ .. 138..
 ಯದೀದಂ ನಾಭಿಧತ್ನೇ ತ್ವಂ ತತ್ತ್ವಜಾಮಿ ಸ್ವಜೀವಿತಂ .
 ಶ್ರುತ್ವಾ ಭೂಯೋ ಗಿರಸ್ತಸ್ಯಾಃ ಕಥಯಾಮಾಸ ಭೂಪತಿಃ .. 139..
 ಆಶ್ಚರ್ಯಮವಧಾನೇನ ಶೃಣುಷ್ವ ಮೃಗಲೋಚನೇ .
 ವೈಶ್ಯೋಹಮಭವಂ ಪೂರ್ವಂ ನಿಜಕರ್ಮರತಃ ಶುಚಿಃ .. 140..
 ಕದಾಚಿದ್ಗುರ್ಗತಿವಶಾತ್ಸ್ವಧರ್ಮಂ ಪರಿಹೃತ್ಯ ಮೇ .
 ಪ್ರವರ್ತತೇ ಸ್ಮ ಹೃದಯಂ ಚೌರಕಾರ್ಯಾಯ ಸರ್ವತಃ .. 141..
 ರಾತ್ರೌ ರಾತ್ರೌ ನಿಜಗೃಹಾದ್ವಿನಿರ್ಗತ್ಯ ಯತಸ್ತತಃ .
 ಆನೀಯತೇ ಸ್ಮ ದ್ರವಿಣಂ ಮಯಾ ಭೂರಿ ಬಲೀಯಸಾ .. 142..
 ಕದಾಚಿತ್ಪಾಲ್ಗುಣೇ ಮಾಸಿ ಕೃಷ್ಣಪಕ್ಷೇ ಚತುರ್ದಶೀ .
 ಪ್ರಸಂಗೇನ ಪ್ರವವೃತೇ ಚೌರ್ಯಾರ್ಥಮಸ್ಮಿ ನಿರ್ಗತಃ .. 143..
 ಶಿವರಾತ್ರಿದಿನೇ ತಸ್ಮಿನ್ನೂಜಾವ್ಯಾಪೃತಸಜ್ಜನೇ .
 ಶಿವಾಯತನಮೇವಾಹಮವಿಶಂ ಚೌರ್ಯತತ್ಪರಃ .. 144..
 ಅರ್ಧರಾತ್ರೇ ಗತೇ ತಂತ್ರ ಚೌರ್ಯಾರ್ಥಂ ಜಾಗ್ರತಾ ಮಯಾ .
 ಲಭ್ಯತೇ ಸ್ಮ ಶುಭಂ ಹೇಮ ಮುಖರಂಧ್ರೇ ನೃಧಾಯಿ ಚ .. 145..
 ತದಾಸ್ಯವಿವರೇ ಹೇ ಗೃಹೀತ್ವಾ ತತ್ರ ನಿರ್ಗತಃ .
 ಆಗಚ್ಛದ್ಭಿದ್ರುತತರಂ ಲಕ್ಷಿತಃ ಪುರರಕ್ಷಿಭಿಃ .. 146..
 ನಾನಾಯುಧಾಸ್ತೇ ಶತಶೋ ಜಘ್ನುರ್ಮಾಂ ಚೌರ್ಯಕಾರಣಾತ್ .
 ಏಕಶ್ಚಿಚ್ಛೇದ ಮೂರ್ಧಾನಂ ಕರವಾಲಿಕಯಾ ಚ ಮೇ .. 147..
 ಸ ಮೂರ್ಧಾ ಮೇ ನಿಪತಿತಃ ಕಾಂಚನೇನ ಸಮನ್ವಿತಃ .
 ತತ್ತ್ವೈವ ಕೂಪೇ ಗಹನೇ ಸಮೀಪತರವತ್ಕುನಿ .. 148..
 ಕಿಮನ್ಯೈಃ ಕಥನೈಸ್ತೇನ ಪ್ರಜಾಗರಣಕರ್ಮಣಾ .

ಚೌರ್ಯಪ್ರಸಂಗೇ ವಿಹಿತೇ ತ್ವದ್ಯ ಜಾತಿಂ ಸ್ಮರಾಮ್ಯಹಂ .. 149..
 ಪಶ್ಯ ಸಾಧಾರಣಫಲಂ ಶಿವರಾತ್ರಿಪ್ರಜಾಗರಂ .
 ಪಾಪಶ್ಚಾರೋಽಪಿ ಯೇನಾಹಮದ್ಯ ಜಾತಿನ್ಮರೋ ನೃಪಃ .. 150..
 ವರ್ತತೇ ತದಸಾವದ್ಯ ಶಿವರಾತ್ರಿಚತುರ್ದಶೀ .
 ಭಗವತ್ಪೂಜನಾದನ್ಯದಸ್ಯಾಂ ಕಿಂ ಕ್ರಿಯತೇ ಮಯಾ .. 151..
 ಇತಿ ಬ್ರುವಾಣೇ ಭೂಪಾಲೇ ಶಿವರಾತ್ರಿಕಥಾನಕಂ .
 ಸಾ ಸಮಸ್ತಮಸತ್ಯಂ ತದಮನ್ಯತ ಜಗಾದ ಚ .. 152..
 ಕೋಽನ್ಯತ್ರ ಪ್ರತ್ಯಯೋ ರಾಜನ್ನೇವಂ ಕಥಯತಿ ತ್ವಯಿ .
 ಪ್ರಕಾಶಲಕ್ಷಣಂ ಕಿಂಚಿತ್ಪ್ರಕಾಶಯ ಮಮಾಧುನಾ .. 153..
 ಏವಂ ತಸ್ಯಾಂ ಬ್ರುವಾಣಾಯಾಂ ರಾಜಾ ಮತಿಮತಾಂ ವರಃ .
 ತತ್ಕಾಲಮೇಚ ತ್ವರಿತಂ ಗತ್ವಾ ಕೂಪಮದರ್ಶಯತ್ .. 154..
 ವ್ಯತೀತೇ ಬಹುಲೇ ಕಾಲೇ ತೃಣಾಕಾಷ್ಠಾಶ್ಮನಿರ್ಭರಂ .
 ದೇವೀ ಕೂಪಮಪಶ್ಯತ್ಸಾ ದಾರಯಾಮಾಸ ಚಾಭಿತಃ .. 155..
 ಖಾತಾತ್ಕೂಪಾತ್ತತೋ ರಾಜಾ ಪ್ರಾಜ್ಞೂರ್ಧಾನಮದರ್ಶಯತ್ .
 ತಸ್ಯಾಸ್ಯ ಕುಹರೇ ತಚ್ಚ ಕಾಂಚನಂ ವಿಸ್ಮಯಾವಹಂ .. 156..
 ದೃಷ್ಟ್ವಾ ತದದ್ಭುತಂ ದೇವೀ ಸ್ವಭರ್ತೃಪ್ರಕಟೀಕೃತಂ .
 ಆತ್ಮನಿ ಪ್ರತ್ಯಯಂ ಲೇಭೇ ಶಿವರಾತ್ರಿಮಹಾಫಲೇ .. 157..
 ದಂಪತೀ ನಿಯಮಂ ತತ್ರ ತತಃ ಪ್ರಭೃತಿ ಚಕ್ರತುಃ .
 ಮನೋರಥಾತೀತಫಲೇ ಶಿವರಾತ್ರಿಪ್ರಜಾಗರೇ .. 158..
 ಚಕ್ರತುಃ ಶಿವರಾತ್ರೌ ಚ ಭಗವಲ್ಲಿಂಗಪೂಜನಂ .
 ಜಗ್ಮತುಶ್ಚ ಶರೀರಾಂತೇ ಭಕ್ತಿಲಭ್ಯಂ ಪರಂ ಶಿವಂ .. 159..
 ಏವಂ ಚೌರಃ ಪ್ರಸಂಗೇನ ಶಿವರಾತ್ರೌ ಪ್ರಜಾಗರಾತ್ .
 ಲೇನೇ ಮಹಾಫಲಂ ಕಿಂತು ಭಕ್ತಿಮಾನ್ ಕಿಮಾಪ್ನುಯಾತ್ .. 160..
 ಶಿವಃ ಶಕ್ತಿಸ್ತಿಥಿಶ್ಚೇತಿ ನ ಕಶ್ಚಿದಪಕೃಷ್ಯತೇ .
 ತಸ್ಮಾತ್ಸಮತ್ವೇನೈವೈತತ್ಕರ್ತವ್ಯಂ ಭಾವಿತಾತ್ಮಭಿಃ .. 161..
 ಇತಿ ಸ್ಕಂದಪುರಾಣೋಕ್ತಾ ಶಿವರಾತ್ರಿಕಥಾ ಶುಭಾ .
 ಅಧುನಾನಲಸಿದ್ಧಾಂತದೃಷ್ಟೇಯಂ ವಿನಿರೂಪ್ಯತೇ .. 162..
 ತತ್ರ ಕೃಷ್ಣಚತುರ್ದಶ್ಯಾಂ ಫಾಲ್ಗುಣೇ ಮಾಸ್ಯುಪೋಷಿತಃ .
 ಚತುರ್ದಶ್ಯಾಂ ಮಹಾದೇವಂ ಯಥಾವಿಭವಮರ್ಚಯೇತ್ .. 163..
 ಸಾನ್ನಾನ್ಯಷ್ಟತಿಲಾಂದದ್ಯಾತ್ವಶೂಂಶ್ಚ ವಿನಿವೇದಯೇತ್ .
 ಭಕ್ಷ್ಯಂ ಭೋಜ್ಯಂ ಚ ಪಾನಂ ಚ ಭಕ್ತ್ಯಾ ವಿವಿಧಮರ್ಪಯೇತ್ .. 164..
 ಕುಮಾರ್ಯಃ ಪೂಜನೀಯಾಶ್ಚ ವಿವಿಧೈಃ ಪಾನಭೋಜನೈಃ .

ನೈವೇದ್ಯಂ ತು ತದುಚ್ಚಿಷ್ಟಮಗಾಧೇ ವಾರಿಣಿ ಕ್ಷಿಪೇತ್ .. 165..
 ಶಿವರಾತ್ರಿದಿನೇ ಕಾಲೋ ದಗ್ಧಶ್ಚಂದ್ರಾರ್ಧಮೌಲಿನಾ .
 ದೇವೈರಾತ್ಮಾ ಪಶುಕೃತ್ಯ ತದಾ ಚಾಹುತಿಸಾತ್ಮತಃ .. 166..
 ತತಸ್ತುಷ್ಟೋ ಮಹಾದೇವೋ ದೇವಾನ್ವರಯತಿ ಸ್ಮ ತಾನ್ .
 ಅನೇನ ಹೇತುನಾ ದದ್ಯಾದುಪಹಾರಂ ಪಶೂತ್ತಮೈಃ .. 167..
 ಮಹಾಪಶುಶ್ವಲಭ್ಯೇಷು ಘೃತಶಾಲಿವಿನಿರ್ಮಿತಾನ್ .
 ನಿವೇದಯೇತ ದೇವಾಯ ಭಕ್ತಿಮಾಲಂಬ್ಯ ನಿರ್ಮಲಾಂ .. 168..
 ಅಲಾಭೇ ಮನಸಾ ತಾವತ್ಪಶೂಂದದ್ಯಾತ್ಸಮಾಹಿತಃ .
 ಅನ್ಯಥಾ ತತ್ರ ಸದನೇ ದೇವ್ಯೋ ಹಿಂಸಂತಿ ಬಾಲಕಾನ್ .. 169..
 ಕ್ರೋಧೇನ ನಿಖಿಲಾನ್ಮೂತಾನ್ಮೋಹಯಿತ್ವಾ ಮಹೇಶ್ವರಃ .
 ಏಕ ಏವ ಜಜಾಗಾರೇತ್ಯಸೌ ಸಾ ಶಿವಶರ್ವರೀ .. 170..
 ಪೂಜಯಿತ್ವಾ ಮಹೇಶಾನಂ ಹುತ್ವಾ ಚಾಗ್ನಿಂ ವಿಧಾನತಃ .
 ಶಿವರಾತ್ರೌ ನರೋ ಭಕ್ತ್ಯಾ ದೇಹಾಂತೇ ಶಿವಭಾಗ್ಯವೇತ್ .. 171..
 ಅಸಾವನಲಸಿದ್ಧಾಂತೇ ಶಿವರಾತ್ರಿರುದೀರಿತಾ .
 ಕಥ್ಯತೇ ಪಾವನೇದಾನೀಂ ಸಾ ಬ್ರಹ್ಮಾಂಡಪುರಾತನಃ .. 172..
 ತತ್ರೇಶ್ವರೋ ಮಹಾದೇವೀಮಭ್ಯಧತ್ತ ಜಗತ್ಪ್ರಭುಃ .
 ಭಕ್ತಾನುಕಂಪಯಾ ಚೇದಂ ಧೀವರಾಖ್ಯಾನಕಂ ಶುಭಂ .. 173..
 ಗಂಡಕಾಖ್ಯೇಭವದ್ವೈದ್ಧೋ ಧೀವರೋ ಧೀವರೋದರಃ .
 ನಿಹತ್ಯ ಪ್ರತ್ಯಹಂ ಮತ್ಸ್ಯಾನ್ಕಲತ್ರಭರಣಾವಹಾನ್ .. 174..
 ಪುತ್ರದಾರಾಂಶ್ಚಿರಂ ಮತ್ಸ್ಯೈಃ ಸೋಽತಿವಾಹ್ಯ ಕದಾಚನ .
 ದುಷ್ಟಾತ್ಮಾ ನಿಯಯೌ ಜಾಲಮಾದಾಯ ನಿಜಚರ್ಯಯಾ .. 175..
 ಆಸೀದಸ್ಮಿನ್ನವಸರೇ ಶಿವರಾತ್ರಿಚತುರ್ದಶೀ .
 ಸೋಽಪಿ ಪಾಪಃ ಸ್ವಪೃತ್ಯೈವ ಸರೋಮಧ್ಯಮಶಿಶ್ರಿಯತ್ .. 176..
 ಸ ಜಾಲೇನಾದದೇ ಮತ್ಸ್ಯಂ ತತ್ರ ಯತ್ನೇನ ಭೂಯಸಾ .
 ಅಸ್ಮಿನ್ನೇವ ಪ್ರಸಂಗೇ ಚ ಪ್ರಾವರ್ತತ ವಿಭಾವರೀ .. 177..
 ಮಹಾಂತಂ ಮತ್ಸ್ಯಮಾದಾಯ ಮೋದಮಾನೋಽಥ ಧೀವರಃ .
 ಉದತಿಷ್ಠತ್ಸರಸ್ತೀರಾತ್ಸ್ವಾಗಾರಾಗಮನೋತ್ಸುಕಃ .. 178..
 ತಮೋರುದ್ಧಂ ನಭೋ ದೃಷ್ಟ್ವಾ ತತಃ ಸ ಭಯವಿಹ್ವಲಃ .
 ಅಪಶ್ಯತ್ಪುರುಷಾನಗ್ರೇ ವಿವಿಧಾಯುಧಧಾರಿಣಃ .. 179..
 ತಾನ್ವಿಲೋಕ್ಯ ಭಯಾದೇವ ಪ್ರವಿವೇಶ ಶಿವಾಲಯಂ .
 ತತ್ರ ಗರ್ಭಗೃಹೇ ಲಿಂಗಸ್ಥಾನಂ ಭನ್ನೇಽಥ ಚಾಸ್ರವತ್ .. 180..

ಜಾಲಂ ಸ ಪಿಂಡೀಚಕ್ರೇ ಚ ತತ್ರ ಪಾನೀಯನಿರ್ಭರಂ .
 ತದಂಬುವಿಂದುಭಿಸ್ತಚ್ಚ ಲಿಂಗಮೂರ್ಧನಿ ಪಸ್ವಶೇ .. 189..
 ಶಿವರಾತ್ರಿಚತುರ್ದಶ್ಯಾಂ ಪ್ರಮಾದಾದಿತಿ ಧೀವರಃ .
 ಪಾಪೀಯಾನಪಿ ಪಾನೀಯಂ ನೃಕ್ಷಿಪಲ್ಲಿಂಗಮೂರ್ಧನಿ .. 182..
 ಚಿಂತಯಾ ಜಾಗರಂ ಕುರ್ವತ್ರಜನೀಮತ್ಯವಾಹಯತ್ .
 ಏತನ್ಮಾಹಾತ್ಮ್ಯತೋ ಲೇಭೇ ದೇಹಾಂತೇ ಪರಮಾಂ ಗತಿಂ .. 183..
 ಅಂಭೋಭಿಜೀಲಪತಿತ್ಯೈರ್ಲಿಂಗೇ ಸ್ಪಷ್ಟೇ ಪ್ರಮಾದತಃ .
 ಪ್ರಜಾಗರೇಣಾಪ್ಯಚಿರಾತ್ಸ ಮೃತಃ ಶಿವತಾಮಗಾತ್ .. 184..
 ಮಹಾಪಾತಕಿನಾಮಿತ್ಥಂ ಶಿವರಾತ್ರಿವ್ರತಾದ್ಗತಿಃ .
 ಭಕ್ತಿಭಾಜಾಂ ಫಲಂ ಕೀದೃಗಿತಿ ಕಿಂ ನಾಮ ವರ್ಣ್ಯತೇ .. 185..
 ಶಿವರಾತ್ರಿವಿಧಿಃ ಪ್ರೋಕ್ತಃ ಸ ಬ್ರಹ್ಮಾಂಡಪುರಾಣತಃ .
 ಅಯಂ ಶಿವಪುರಾಣಚ್ಚ ಪ್ರಕಟೀಕ್ರಿಯತೇಽಧುನಾ .. 186..
 ತಂತ್ರ ಕೈಲಾಶಶೈಲಸ್ಥಮಪೃಚ್ಛತ್ಪಾರ್ವತಿ ಶಿವಂ .
 ಕಥಿತಂ ಮೇ ತ್ವಯಾ ಸರ್ವಂ ಯಜ್ಞತೀರ್ಥಾದಿ ಭೂರಿಶಃ .. 187..
 ತದದ್ಯ ಕಿಂಚಿದಾಖ್ಯಾಹಿ ಭುಕ್ತಿಮುಕ್ತಿಫಲಪ್ರದಂ .
 ನೋ ಸಾಮಾನ್ಯಕಥಾಭಿರ್ಮೇ ಕದಾಚಿದಪಿ ನಿರ್ವೃತಿಃ .. 188..
 ಶ್ರುತ್ವೇತಿ ದೇವ್ಯಾ ವಚನಂ ಜಗಾದ ಪರಮೇಶ್ವರಃ .
 ಶ್ರುಯತಾಮವಧಾನೇನ ಶಿವರಾತ್ರಿವ್ರತಂ ಪರಂ .. 189..
 ಮಯಾ ನ ಕಸ್ಯಚಿದ್ಗುಹ್ಯಮಾಖ್ಯಾತಮಿದಮುತ್ತಮಂ .
 ಏತದಾಕರ್ಣ್ಯ ವಿಲಯಂ ಯಮೋಽಪಿ ಲಭತೇ ಧ್ರುವಂ .. 190..
 ಫಾಲ್ಗುಣೇ ಕೃಷ್ಣಪಕ್ಷೇ ಯಾ ಸ್ಥಿತಾ ದೇವಿ ಚತುರ್ದಶೀ .
 ಶಿವರಾತ್ರಿರಿತಿ ಖ್ಯಾತಾ ಸರ್ವಪಾತಕನಾಶಿನೀ .. 191..
 ದಾನೇನ ತಪಸಾ ತೈಸ್ತೈರಧ್ವರೈರ್ಭೂರಿದಕ್ಷಿಣೈಃ .
 ಸ್ವಪ್ನೇಽಪಿ ನಾಪ್ಯತೇ ಸಾಮ್ಯಂ ಶಿವರಾತ್ರಿವಿಧೇಃ ಪ್ರಿಯೇ .. 192..
 ಸಾ ಕೃಷ್ಣಾ ಕಾಲಸಂಹರ್ತ್ರಿ ವ್ರತಂ ಯೇ ತತ್ರ ಕುರ್ವತೇ .
 ನ ಕದಾಚಿದ್ಯಮಪುರಂ ತೇ ಯಾಂತಿ ಮಯಿ ಭಾವಿತಾಃ .. 193..
 ಇತ್ಯಾಕರ್ಣ್ಯ ಗಿರಂ ಭರ್ತುರ್ಬಭಾಷೇ ಪರಮೇಶ್ವರೀ .
 ನ ಯಾಂತಿ ತೇ ಯಮಪುರಂ ತದ್ವ್ರತಾತ್ಮಧಮುಚ್ಯತಾಂ .. 194..
 ಹಿಮಾದ್ರಿಜಾಯಾ ವಚನಂ ಶ್ರುತ್ವೇತ್ಯಭಿದಧೌ ಶಿವಃ .
 ಬಭೂವ ಕೋಽಪಿ ಪಾಪೀಯಾನ್ನಿಷಾದೋ ಹ್ಯತಿದಾರುಣಃ .. 195..
 ಅಕಾಮತಃ ಸ ವಿದಧೇ ಶಿವರಾತ್ರೌ ಪ್ರಜಾಗರಂ .
 ಕಾಲಾಂತರೇಣ ಸ ಮೃತೋ ಜಗೃಹೇ ಯಮಕಿಂಕರೈಃ .. 196..

ನಿರ್ದಗ್ಧಕಿಲ್ವಿಷಃ ಸೋಽತ್ರ ಶಿವರಾತ್ರಿಪ್ರಜಾಗರಾತ್ .
 ಆನೀಯತಾಮಿತಿ ಮಯಾ ಪ್ರಹಿತಾಃ ಪ್ರಮಥಾಸ್ತದಾ .. 197..
 ಗಚ್ಛದ್ಭಿಃ ಪ್ರಮಥೈರ್ಧೃಷ್ಟೋ ಗೃಹೀತೋ ಯಮಕಿಂಕರೈಃ .
 ಯಮಸ್ಯಾಭ್ಯರ್ಥನಮೇಹೀತಿ ಭಾಷಮಾಣೈಃ ಸ ಲುಬ್ಧಕಃ .. 198..
 ಅಥಾಬ್ರುವನ್ನಣಾ ನೇಯಃ ಸೋಽಯಂ ನಃ ಶಿವಕಿಂಕರೈಃ .
 ತೇಽಪ್ಯಭಾಷಂತ ಪಾಪೀಯಾನ್ಪ್ರಾಣಿಹಾ ಕೇನ ಮುಚ್ಯತೇ .. 199..
 ತತಸ್ತೇ ಪ್ರಮಥಾಃ ಕ್ರುದ್ಧಾಃ ಪ್ರಹೃತ್ಯ ಯಮಕಿಂಕರಾನ್ .
 ಲುಬ್ಧಕಂ ತಂ ಸಮಾನಿನ್ಯುರ್ಬಲವಂತೋ ಮದಂತಿಕಂ .. 200..
 ಮದಾಲೋಕನಮಾತ್ರಾತ್ಸ ದಿವ್ಯದೇಹತ್ವಮಾಗತಃ .
 ರುದ್ರಕನ್ಯಾಸಮಾಕೀರ್ಣಂ ವಿಮಾನಂ ಪ್ರಾಪ ಲುಬ್ಧಕಃ .. 201..
 ಗಣಸ್ತತಃ ಪ್ರಭೃತ್ಯೇಷ ಪಶ್ಯ ಪಾರ್ವತಿ ವಲ್ಗತಿ .
 ಮಮಾಗ್ರತೋ ಗಿರಿವರೇ ರತ್ನಕುಂಡಲಮಂಡಿತಃ .. 202..
 ಯಮದೂತಾಸ್ತತಸ್ತೇಽಪಿ ಪ್ರಮಥೈರ್ಜರ್ಜರಿಕೃತಾಃ .
 ರುದಂತೋ ರುಧಿರಾದ್ರಾಂಗಾಃ ಸ್ವಪತ್ಯು(ತೇ)ರ್ಭವನಂ ಯಯುಃ .. 203..
 ತಾನ್ವೀಕ್ಷ್ಯ ತಾದೃಶಾನ್ಮುದ್ಧೋ ದಂಡಪಾಣಿರಭಾಷತ .
 ಮದ್ಲೋರ್ಬಲಮಜಾನದ್ಭಿಃ ಕೈರ್ಯೂಯಂ ನಿರ್ಜಿತಾ ಇತಿ .. 204..
 ಅಥಾಭಿದಧಿರೇ ತೇಽಪಿ ಲುಬ್ಧಕಃ ಪ್ರಾಣಿಕೋಟಿಹಾ .
 ಆನೀತೋಽಸ್ಮಾಭಿರಾಗತ್ಯ ಮೋಚಿತೋ ಭಗವದ್ಗುಣೈಃ .. 205..
 ಇತ್ಯಾಕರ್ಣ್ಯ ಗಿರಂ ತೇಷಾಂ ಜಗಾದ ಜಗದಂತಕಃ .
 ಪಾಪಿನಾಂ ವಿನಿಯೋಕ್ತಾಹಂ ಶಂಭೋರೇವಾಜ್ಞಯಾ ಸ್ಥಿತಃ .. 206..
 ತದವ್ಯವಸ್ಥಾ ಕೇಯಂ ಸ್ಯಾನ್ನೀತಃ ಶಿವಪುರಂ ಸ ಯತ್ .
 ಶುಭಾಶುಭಫಲಾಸ್ವಾದೋ ನಿಯತೋ ಹಿ ಶಿವೇಚ್ಛಯಾ .. 207..
 ಶುಭಂ ಕಿಂ ಸಾದೃಶಂ ತಸ್ಯ ಲುಬ್ಧಕಸ್ಯ ದುರಾತ್ಮನಃ .
 ನೀತಃ ಶಿವಪುರಂ ಯೇನ ಚಿತ್ರಗುಪ್ತ ವಿಚಿಂತ್ಯತಾಂ .. 208..
 ಯಮಸ್ಯೇತಿ ವಚಃ ಶ್ರುತ್ವಾ ಚಿತ್ರಗುಪ್ತೋಽಪ್ಯಭಾಷತ .
 ಶುಭಾಶುಭಂ ವಿಚಾರ್ಯೈವ ಪ್ರೇಷ್ಯಂತೇ ತವ ಕಿಂಕರಾಃ .. 209..
 ಮಯೇದಂ ನಿಶ್ಚಿತಂ ತಸ್ಯ ನಾಸ್ತಿ ಕರ್ಮ ಶುಭಂ ಕ್ವಚಿತ್ .
 ಅನೇಕಪ್ರಾಣಿಹಾ ಕ್ರೂರಃ ಸದೈವ ಸ ಹಿ ಲುಬ್ಧಕಃ .. 210..
 ಇತ್ಯುಕ್ತೇ ಚಿತ್ರಗುಪ್ತೇನ ದಂಡಪಾಣಿರಭಾಷತ .
 ನ ಮೇ ಪಾಪಕೃತಾಂ ಚಿಂತಾ ಶಂಭೋರ್ಗತ್ವಾ ನಿವೇದಯೇ .. 211..
 ಉಕ್ತೇತಿ ಚರಿತಂ ಪ್ರಾಪ ಸೋಽಥ ಕೈಲಾಸಪರ್ವತಂ .
 ಅನುಜ್ಞಾಂ ನಂದಿನಃ ಪ್ರಾಪ್ಯ ಸಮಾಲೋಕಯತಿ ಸ್ಮ ಚ .. 212..

ವಿಲೋಕ್ಯ ಮಾಂ ತತಃ ಸೋಽಪಿ ಸ್ತುತೀಃ ಕೃತ್ವಾ ಸಹಸ್ರಶಃ .
 ದಂಡವತ್ಪ್ರಣಮಂದಂಡಪಾಣಿರ್ವಕ್ತುಂ ಪ್ರಚಕ್ರಮೇ .. 213..
 ಸಹಸ್ರಕಲ್ಪಭೋಗ್ಯಾನಿ ದುಷ್ಕರ್ಮಾಣಿ ಚಕಾರ ಯಃ .
 ಸ ಲುಬ್ಧಕಸ್ತ್ವತ್ಪ್ರಮಥೈರ್ನೀತಃ ಶಿವಪುರಂ ಪ್ರಭೋ .. 294..
 ನಿಯುಕ್ತೋಽಹಂ ಭಗವತಾ ಶಾಸನಾಯ ಕುಕರ್ಮಿಣಾಂ .
 ತೇಽಪಿ ಚೇದುತ್ತಮಂ ಲೋಕಂ ಲಭಂತೇ ತದ್ಗರ್ತಿನಃ ಮೇ .. 215..
 ಸ್ವಪ್ನೇಽಪಿ ತೇನ ಸತ್ಕರ್ಮ ವಿದಧೇ ನ ದುರಾತ್ಮನಾ .
 ವಿವಿಧಾನ್ಪ್ರಾಣಿನೋ ಹತ್ವಾ ಯೇನ ಜನ್ಮಾತಿವಾಹಿತಂ .. 216..
 ಮದೀಯಾಸ್ತಾಡಿತಾ ನಾಥ ಗಣೈಃ ಪ್ರತ್ಯುತ ಕಿಂಕರಾಃ .
 ನೇದಾನೀಂ ತದಹಂ ಸ್ವಾಮಿನ್ನಿಯೋಗೋದ್ವಹನೇ ಕ್ಷಮಃ .. 217..
 ಅಧಿಕಾರಾಯ ದಂಡೋಽಯಂ ಮಮ ಮುದ್ರಾ ಚ ತಿಷ್ಠತು .
 ಇತ್ಯುಕ್ತ್ವಾ ತತ್ಪರಿತ್ಯಾಗಂ ಕರೋತಿ ಸ್ಮ ಮಮಾಗ್ರತಃ .. 298..
 ಅಥಾವೋಚಮಹಂ ಶ್ರುತ್ವಾ ಪರಮಾರ್ಥಂ ವಿಚಾರಯ .
 ಅನೇಕಪ್ರಾಣಿಹಾ ಪಾಪೋ ಲುಬ್ಧಕಃ ಕೇನ ಮೋಚ್ಯತೇ .. 219..
 ಪ್ರಮಾದಾಜ್ಞಾಗರಾಂಚಕ್ರೇ ಶಿವರಾತ್ರಾವುಪೋಷಿತಃ .
 ಸರ್ವಪಾಪಪ್ರಶಮನೀ ತತೋಽಸ್ಯ ಗತಿರುತ್ತಮಾ .. 220..
 ತಥಾ ಹಿ ಬಾಲ್ಯಾತ್ಪ್ರಭೃತಿ ಪ್ರಾಣಿಭಿರ್ವಿವಿಧೈರ್ಹತೈಃ .
 ಕುಟುಂಬಭರಣಾಧಾರೀ ಸರ್ವದೈವ ಸ ಲುಬ್ಧಕಃ .. 221..
 ಏಕದಾ ಧನುರಾದಾಯ ಶರಪಾಣಿಃ ಸ ನಿರ್ಗತಃ .
 ಚಕ್ಷುರ್ದಿಕ್ಷು ಸಮಸ್ತಾಸು ವಿದಧೇ ಪ್ರಾಣಿನಃ ಪ್ರತಿ .. 222..
 ನಾಲಭ್ಯತ ತತಸ್ತೇನ ಪ್ರಾಣೀ ಕೋಽಪಿ ಪ್ರಯತ್ನತಃ .
 ಭ್ರಾಮ್ಯತಿ ಸ್ಮ ದಿನಂ ಕೃತ್ಸ್ನಂ ಪಾದಪಾಃ ಕಾನನಾನಿ ಚ .. 223..
 ಅಸ್ತಂ ಗತೇ ರವೌ ಸೋಽಥ ನೈರಾಶ್ಯಾತ್ಸಮಚಿಂತಯತ್ .
 ಏಕೋಽಪಿ ನಾದ್ಯ ನಿಹತಃ ಪ್ರಾಣೀ ವ್ಯರ್ಥಂ ದಿನಂ ಗತಂ .. 224..
 ಮತ್ಸ್ಯಾಕೀರ್ಣಸ್ತಡಾಗೋಽಯಂ ವರ್ತತೇ ತದ್ವರಂ ನಿಶಿ .
 ಅತ್ರ ಪ್ರವಿಶ್ಯ ಕರವೈ ಮನೋರಥಸಮರ್ಥನಂ .. 225..
 ಇತಿ ಸಂಚಿಂತ್ಯ ವಿಸ್ತೀರ್ಣಂ ತಡಾಗಂ ಪ್ರವಿವೇಶ ಸಃ .
 ತತ್ತೀರಸ್ಥಿತಮಾಲೋಕ್ಯ ತರುಂ ಶಾಖಾಶತಾಕುಲಂ .. 226..
 ವಾರಿಮಧ್ಯೇ ತಡಾಗಸ್ಯ ಮಹಾಲಿಂಗಂ ವ್ಯವಸ್ಥಿತಂ .
 ಆಲಂಬಿತದ್ರುಮಾಪಾಸ್ತೈಃ ಸಪರ್ಣೈಸ್ತದವಾಕಿರನ್ .. 227..
 ಏಕೋಽಪಿ ತಿಷ್ಠತಿ ಪ್ರಾಣೀ ನಾಮುತ್ಸೇತ್ಯಸ್ಯ ಚಿಂತಯಾ .
 ವ್ಯಾಕುಲಸ್ಮೋದಭೂನ್ನಿದ್ರಾ ನಿಶಿ ನ ಕ್ಷಣಮಾತ್ರಕಂ .. 228..

ಏವಂ ಪ್ರಾಸಂಗಿಕಂ ಪ್ರಾಪ್ಯ ಶಿವರಾತ್ರಿಪ್ರಜಾಗರಂ .
 ದ್ರುಮಚ್ಯುತೈಶ್ಚ ಪರ್ಣಾಘೈರ್ಯತ್ಸ ಲಿಂಗಮವಾಕಿರತ್ .. 229..
 ತತಃ ಸಮಸ್ತಪಾಪಾನಾಂ ವಿರಾಮಸ್ತಸ್ಯ ವರ್ತತೇ .
 ಅನೇನ ಹೇತುನಾ ಪ್ರಾಪ್ತಃ ಶರೀರಾಂತೇ ಪುರಂ ಮಮ .. 230..
 ಮುದ್ರಾಂ ಗೃಹೀತ್ವಾ ದಂಡಂ ಚ ಸ್ವನಿಯೋಗಂ ಕುರುಷ್ವ ತತ್ .
 ಶಿವರಾತ್ರಿವ್ರತಾಧಾಯೀ ಶಾಸನೀಯಃ ಕಥಂ ತವ .. 231..
 ಇತಿ ಮದ್ಗಿರಮಾಕರ್ಣ್ಯ ಜಗಾಮ ಸ್ವಪುರಂ ಯಮಃ .
 ತಸ್ಮಾದ್ವೈವಸ್ವತಪುರಂ ನ ಯಾಂತ್ಯೇತದ್ವ್ರತಾವಹಾಃ .. 232..
 ನಾತಃ ಪರತರಂ ಕಿಂಚಿತ್ಪ್ರಾಣಮಸ್ತಿ ಶರೀರಿಣಾಂ .
 ಇತ್ಯಾಖ್ಯಾತಂ ಮಯಾ ದೇವಿ ಶಿವರಾತ್ರಿವ್ರತಂ ತವ .. 233..
 ಇತಿ ಶಂಭೋರ್ಗಿರಂ ಶ್ರುತ್ವಾ ಪರಮಾರ್ಥೋಪದೇಶಿನೀಂ .
 ಅಭಾಷತ ಮಹಾದೇವೀ ಭಕ್ತುಲ್ಲಸಿತಮಾನಸಾ .. 234..
 ಕುರ್ವನ್ ಕ್ರೂರಾಣಿ ಕರ್ಮಾಣಿ ಗತೋ ದೇವ ಶಿವಾಲಯಂ .
 ಅನಿಕ್ಕುರಪಿ ತತ್ಕರ್ತಾ ಭಕ್ತಾನಾಂ ತತ್ಪಲಂ ವದ .. 235..
 ಶ್ರುತ್ವೇತಿ ವಾಕ್ಯಂ ಪಾರ್ವತ್ಯಾಃ ಕಥಯಾಮಾಸ ಶಂಕರಃ .
 ಪಾಪೀಯಸಾಮನಿರ್ದೇಶ್ಯಂ ಶಿವರಾತ್ರಿವ್ರತಂ ಶೃಣು .. 236..
 ಕ್ಷಮಾ ದಯಾ ದಮೋ ಹಿಂಸಾ ಗುರುವಾತ್ಸಲ್ಯಕಾರಿಣಾಂ .
 ಇದಂ ಪ್ರಕಾಶ(ಶ್ಯ)ಮನ್ಯೇಷಾಂ ಕಥನಾನ್ನಿರಯಂ ವ್ರಜೇತ್ .. 237..
 ಶಿವಮಂತ್ರೈರ್ಜಯಂ ಕೃತ್ವಾ ಹುತ್ವಾ ದೀಪಾನ್ವಿತೀರ್ಯ ಚ .
 ಪ್ರಜಾಗರಂ ಯಃ ಕುರುತೇ ದೇಹಾಂತೇ ಸ ಶಿವಂ ವ್ರಜೇತ್ .. 238..
 ಬುಭುಕ್ಷುಶ್ಚೇತ್ಸ ಲಭತೇ ಭೋಗಾನಮೃತಸನ್ನಿಭಾನ್ .
 ರುದ್ರಲೋಕಂ ಸಮಾಸಾದ್ಯ ಪರತಃ ಶಿವಮಾಪ್ನುಯಾತ್ .. 239..
 ಮಾಮಭಕ್ಷೋ ನ ಜಾನಾತಿ ಕದಾಚಿದಪಿ ಮಾನವಃ .
 ಅಹಂ ಜಾನೇ ನ ಕುರ್ವಾಣಂ ಶಿವರಾತ್ರಿಪ್ರಜಾಗರಂ .. 240..
 ಶಿವರಾತ್ರಿವ್ರತಂ ಕೃತ್ವಾ ಕಿಂ ಕಿಂ ನಾಪ್ನೋತಿ ಭಕ್ತಿಮಾನ್ .
 ಜನನೀಗರ್ಭವಾಸೋತ್ಥಾಂ ವೃಥಾಂ ಭೂಯೋ ನ ಲಪ್ಸ್ಯತೇ .. 241..
 ಯದ್ಯುತ್ತಮಫಲಪ್ರಾಪ್ತಿಂ ಕಶ್ಚಿದಿಚ್ಛತಿ ಮಾನವಃ .
 ಚತುರ್ದಶೀಷು ಸರ್ವಾಸು ವಿಧಿಂ ತಸ್ಯ ಪ್ರಕಾಶಯೇ .. 242..
 ಆದ್ಯಂ ದೀಪೋತ್ಸವದಿನಂ ಮಾರ್ಗಶೀರ್ಷಾಹಮೇವ ವಾ .
 ತತಃ ಪ್ರಭೃತಿ ಮಾಸೇಷು ಪುಣ್ಯಾ ಕೃಷ್ಣಚತುರ್ದಶೀ .. 243..
 ಉಪೋಷಿತೈರ್ವಿಧಾತವ್ಯೋ ರಾತ್ರೌ ಭಕ್ತ್ಯಾ ಪ್ರಜಾಗರಃ .
 ಪ್ರದೀಪಾಃ ಪ್ರಜ್ವಲಂತಶ್ಚ ದೇಯಾ ದಶಸು ದಿಕ್ಷ್ವಪಿ .. 244..

ದ್ವಾದಶೇ ಸಾ ಮಹಾದೇವಗೃಹೀತಾಃ ಶಿವರಾತ್ರಯಃ .
 ನಿರ್ವಿಘ್ನಾಂ ಸಿದ್ಧಿಮಾಯಾಂತು ಪ್ರಸಾದಾತ್ತವ ಶಂಕರ .. 245..
 ಇತಿ ಪೌರಾಣಿಕಂ ಮಂತ್ರಂ ಪರಿತ್ವಾ ಪುಣ್ಯಮಾನಸಃ .
 ಗೃಹೀತ್ವಾ ನಿಯಮಂ ಭಾವಂ ನಮಸ್ಕುರ್ಯಾಚ್ಛಿವಾತ್ಮಕಂ .. 246..
 ತತೋ ನೈವಾಲಪೇತ್ಪಾಪಾಂದಾಂಭಿಕಾಂಲ್ಲಿಂಗಜೀವಿನಃ .
 ಸ್ನಾನಂ ವಿಧಾಯ ವಿಧಿವತ್ಪೂಜಯೇತ್ಪರಮೇಶ್ವರಂ .. 247..
 ಪಂಚ ವರ್ಣಂ ತತಃ ಕೃತ್ವಾ ಮಂಡಲಂ ವಿನಿವೇಶಯೇತ್ .
 ಅವ್ರಣಂ ಕೃಷ್ಣವರ್ಣಂ ಚ ಕುಂಭಂ ತತ್ರ ಸಮಾಹಿತಃ .. 248..
 ಪಾತ್ರಂ ತಸ್ಯೋಪರಿ ನ್ಯಸೇತ್ಪಾತ್ರಂ ತಿಲಸಮನ್ವಿತಂ .
 ವಸ್ತ್ರೈರ್ವಿಚಿತ್ಯೈಃ ಕಲಶಂ ವೇಷ್ಣಯೇಚ್ಚಾಂಬುನಿರ್ಭರಂ .. 249..
 ಉಮಯಾ ಸಹ ರುದ್ರಸ್ತು ಸ್ಥಾಪನೀಯೋ ಹಿರಣ್ಮಯಃ .
 ಯುಗ್ಮಂ ಚ ಪೂಜನೀಯಂ ತದರ್ಘಪುಷ್ಪಾದಿಭಿಃ ಶುಭೈಃ .. 250..
 ಶಿವಾಯ ತ್ರ್ಯಂಬಕಾಯಾಥ ಭೈರವಾಯ ಕಪಾಲಿನೇ .
 ನಾಗಯಜ್ಞೋಪವೀತಾಯ ಚೇಶ್ವರಾಯೇತಿ ವಾಚಿಕೈಃ .. 251..
 ನಮೋಂತ್ಯೈಃ ಪೂಜಯೇತ್ಯಾದೌ ಕಟೀಮುದರಮಾನಸೇ .
 ಕಂಠಂ ಶಿರಶ್ಚ ಸರ್ವಾಂಗಂ ಸರ್ವರೂಪಿಣ ಇತ್ಯಥ .. 252..
 ಯಥಾಕ್ರಮಂ ಶುಭೈರ್ಮಂತ್ರೈಃ ಪುರಾಣಪರಿಕೀರ್ತಿತೈಃ .
 ಏಭಿರ್ಮಂತ್ರೈರ್ಮಹಾದೇವಃ ಪೂಜನೀಯಃ ಪ್ರಯತ್ನತಃ .. 253..
 ವಾಮದೇವೈಃ ಮಹಾದೇವೈಃ ಉಮಾಯೈ ಚೇತಿ ವಾಚಿಕೈಃ .
 ನಮೋಂತ್ಯೈರರ್ಚಯೇದ್ಧೇವ್ಯಾಃ ಪಾದಾಃ ಕಟೀಮಥೋದರಂ .. 254..
 ಸುಭಗಾಯೈ ಸುಕಂಠಾಯೈ ಇತಿ ಮಂತ್ರೈರ್ನಮೋನ್ವಿತೈಃ .
 ಹೃದಿ ಕಂಠೇ ಚ ರುದ್ರಾಣೀ ಪೂಜನೀಯಾ ಯಥಾವಿಧಿ .. 255..
 ನಮಸ್ತೇ ದೇವ ಈಶಾನ ಶಂಭೋ ಪರಮಕಾರಣ .
 ಉಮಯಾ ಸಹಿತೋ ದೇವ ಅರ್ಘ್ಯಂ ಗೃಹ್ಣ (ಗೃಹಾಣಾರ್ಘ್ಯಂ) ನಮೋಽಸ್ತು ತೇ ..
 256..
 ಇತಿ ಪೌರಾಣಿಕಂ ಮೂಲಮಂತ್ರಮುಚ್ಚಾರ್ಯ ಭಕ್ತಿಮಾನ್ .
 ಉಮಯಾ ಸಹಿತಂ ರುದ್ರಂ ಪೂಜಯೇತ್ಕುಸುಮಾದಿಭಿಃ .. 257..
 ಗೀತೈರ್ಮನೋರಥೈರ್ವಾದ್ಯೈಃ ಸ್ತೋತ್ರೈಃ ಸಚ್ಛಾಸ್ತ್ರಶೀಲನೈಃ .
 ಅನ್ಯೈಃ ಶಿವಕಥಾರೂಪೈರ್ವ್ಯಾಪಾರೈಶ್ಚ ನಿಶಾಂ ನಯೇತ್ .. 258..
 ಗುರುಂಶ್ಚಾಪ್ಯ ಸಮಾಭ್ಯರ್ಚ್ಯ ವ್ರತಿನೋ ವಿವಿಧಾಂಸ್ತಥಾ .
 ಸರ್ವಾನ್ಮಂತ್ರಾರ್ಪಯೇದ್ಭೋಜ್ಯಪಾನೈರ್ದಕ್ಷಿಣಯಾ ಸಹ .. 259..

ಅತಿವಾಹ್ಯ ನಿಶಾಂ ಪ್ರಾತರುತ್ಥಾಯ ಶಿವಮರ್ಚಯೇತ್ .
 ಪಂಚಾಮೃತಾದಿಭಿರ್ದ್ರವೈರ್ಯಥಾವಿಧಿ ಸುಗಂಧಿಭಿಃ .. 260..
 ಕ್ಷೀರಾಹಾರೈಃ ಶುಭತರೈಃ ಖಂಡಮಂಡಫಲಡ್ಡುಕೈಃ .
 ಪ್ರದೀಪೌಘೈಃ ಸುಪಾಕೈಶ್ಚ ನೈವೇದ್ಯೈಃ ಶಿವಮರ್ಚಯೇತ್ .. 261..
 ಪೂಜಯಿತ್ವಾ ಮಹಾದೇವಂ ಕ್ಷಮಯಿತ್ವಾ ಪ್ರಣಮ್ಯ ಚ .
 ವ್ರತಂ ನಿವರ್ತತಂ ದೇವ ಕ್ಷಮಸ್ವೇತಿ ಕೃತಸ್ತುತಿಃ .. 262..
 ಭಕ್ತ್ಯಾ ಚತುರ್ದಶೀಷ್ಟಿತ್ಥಂ ಯಃ ಕುರ್ಯಾದ್ವಾ ದಶೀಷ್ಟಪಿ .
 ಸ ಭೂಯೋ ಲಭತೇ ಜನ್ಮ ನ ಕದಾಚನ ಭಾವಿತಃ .. 263..
 ದೇಹಾಂತೇ ಸ ಚತುರ್ಬಾಹುಃ ಶೂಲಧಾರೀ ತ್ರಿಲೋಚನಃ .
 ಅಸಂಖ್ಯೈಃ ಪ್ರಮಥೈರ್ಯುಕ್ತಃ ಶಿವಲೋಕಮವಾಪ್ನುಯಾತ್ .. 264..
 ಸಿದ್ಧಕಿನ್ನರಗಂಧರ್ವಾಶ್ಚಾರಣಾಶ್ಚ ಸಹಸ್ರಶಃ .
 ಶುಭದಿವ್ಯವಿಮಾನಸ್ಥಂ ತಂ ಸ್ತುವಂತಿ ಪುನಃ ಪುನಃ .. 265..
 ತಸ್ಮಿನ್ನಿಂದ್ರಪುರಂ ಯಾತೇ ನಿಯಾಂತ್ಯಪ್ಸರಸಸ್ತತಃ .
 ಕೋಸಯಂ ಕೋಸಯಂ ಭವೇದೇವಮಿತಿ ರಾಗಾದ್ರ್ಯಚೇತಸಃ .. 266..
 ತ್ಯಕ್ತ್ವಾ ಶಕ್ರಪುರಂ ಯಾವದ್ಬ್ರಹ್ಮಲೋಕಂ ತದಂಗನಾಃ .
 ಕ್ಷೋಭಯತ್ಯಯಮಾತ್ಮೀಯಮಹಿಮ್ನಾ ದಿವ್ಯವಿಗ್ರಹಃ .. 267..
 ಬ್ರಹ್ಮಲೋಕಮಪಿ ತ್ಯಕ್ತ್ವಾ ವಿಷ್ಣುಲೋಕಂ ಚ ಸ ಕ್ಷಣಾತ್ .
 ಆಸಾದಯತಿ ದುಷ್ಟಾಪಂ ಕೈಲಾಸಾದ್ರಿಂ ಮಮಾಸ್ತದಂ .. 268..
 ತಸ್ಮಿನ್ನನೈಕಟಂ ಪ್ರಾಪ್ತೇ ಸ್ವಟಿಕಾಚಲಮೂರ್ಧನಿ .
 ಭಕ್ತೋಸಯಮಿತಿ ನೃತ್ಯಂತಿ ರುದ್ರಕನ್ಯಾಃ ಸಹಸ್ರಶಃ .. 269..
 ಸಂಗೀತಕವಿಧಿಂ ಕೃತ್ವಾ ಮಂಗಲಾನ್ಯಭಿನಂದ್ಯ ಚ .
 ಇಂದ್ರಾದಯಸ್ತಂ ಸೇವಂತೇ ಭಕ್ತೋಸಯಂ ಧೂರ್ಜಟೇರಿತಿ .. 270..
 ಕೈಲಾಸವರ್ತಿನಂ ವೀಕ್ಷ್ಯ ತಂ ದಿವ್ಯಾಕೃತಿಧಾರಿಣಂ .
 ಸುರಾಸುರಾದಯಃ ಸರ್ವೇ ವಿಸ್ಮಯಂತಿ ನಮಂತಿ ಚ .. 271..
 ರುದ್ರಕನ್ಯಾಸ್ತತೋ ದಿವ್ಯಾಃ ಸರ್ವಲೋಕಾತಿಶಾಯಿನೀಃ .
 ಮದಾಜ್ಞಯಾ ಸ ಲಭತೇ ಶಿವರಾತ್ರಿವ್ರತಾತ್ಪಲಂ .. 272..
 ಏವಂ ಮಯಾ ತವಾಖ್ಯಾತಃ ಶಿವರಾತ್ರಿವಿಧಿಃ ಪ್ರಿಯೇ .
 ಪ್ರಾಣವದ್ರಕ್ಷಣೀಯೋಸೌ ನ ವಾಚ್ಯೋ ಜಾತ್ವಭಾವಿತೇ .. 273..
 ತುಹಿನಾದ್ರಿಗಲತ್ಯೇವ ಕ್ಷೀಯತೇ ಚ ಮಹಾರ್ಣವಃ .
 ಬ್ರಹ್ಮಾದಯೋಸಪಿ ನಶ್ಯಂತಿ ಶಿವರಾತ್ರಿಫಲಂ ನ ತು .. 274..
 ಏಕೋ ಜಗತ್ಸು ಧನ್ಯೋಸೌ ಶಿವರಾತ್ರಾವುಪೋಷಿತಃ .

ಯೋ ಜಾಗರ್ತಿ ಚತುರ್ದಶ್ಯಾಂ ವಿಧತ್ತೇ ಚ ಮಮಾರ್ಚನಂ .. 275..

ಶಿವರಾತ್ರಿಕಥಾ ಚೇಯಂ ಕೃತ್ವಾ(?) ಶಿವಪುರಾಣತಃ .

ಸ್ಮೃತಮಾತ್ಮೈವ ಲುಂಪಂತೀ ದುರಿತಂ ಪ್ರಾಗ್ಭವಾರ್ಜಿತಂ .. 276..

ಸಾರಂ ಸಾರಂ ಗೃಹೀತ್ವಾರ್ಥಂ ಗ್ರಂಥೇಭ್ಯಃ ಕಥಿತಾಃ ಕಥಾಃ .

ಶ್ರದ್ಧಾಭಕ್ತೀ ಸಮಾಲಂಬ್ಯ ತಥ್ಯಾತಥ್ಯಂ ಸುಮೇಧಸಾ .. 277..

ಶಿವರಾತ್ರಿಫಲಂ ತೇಷು ಶಾಸ್ತ್ರೇಷು ವಿತತಂ ಸ್ಥಿತಂ .

ಗುಣಂ ಸಂಕ್ಷಿಪ್ತಮುದಿತಂ ಗ್ರಂಥಗೌರವಭೀತಿತಃ .. 278..

ಚರಿತಮಿತಿ ವಿಚಿಂತ್ಯ ಚಂದ್ರಮಾಲಿ-

ಭವವಿಪದುದ್ಧರಣೈಕತಾನಬುದ್ಧೇಃ .

ಅಭಿಲಷತಿ ಪರಂ ನ ಯಸ್ಯ ಚೇತೋ

ಝಟಿತಿ ಕರಂ ಸಮುಪೈತಿ ತಸ್ಯ ಸಿದ್ಧಿಃ .. 279..

ಇತಿ ಶ್ರೀಮಹಾಮಾಹೇಶ್ವರಜಯದ್ರವಿರಚಿತೇ ಹರಚರಿತಚಿಂತಾಮಣೌ
ನಾನಾಶಾಸ್ತ್ರೇಭ್ಯಃ ಶಿವರಾತ್ರಿಕಥಾಸಂಗ್ರಹೋ ನಾಮೈಕತ್ರಿಸತ್ತಮಃ ಪ್ರಕಾಶಃ .. 31..

- ಶಿವರಾತ್ರಿಃ . 1. 46 ಶಿವರಾತ್ರ್ಯುತ್ಪನ್ನೋಽಯಂ “ಶಿವರಾಥ್ ಹೇರಥ್” ನಾಮ್ನಾಪಿ
ಕಾಶ್ಮೀರಿಕೇಣ ಖ್ಯಾತಃ ಫಾಲ್ಗುಣ ಕೃಷ್ಣ ತ್ರಯೋದಶ್ಯಾಂ ಕಶ್ಮೀರಾಸ್ಪದ್ಯಾಪಿ
ಸಮ್ಯಗ್ಭವತಿ . -

32. ದ್ವಾತ್ರಿಸತ್ತಮಃ ಪ್ರಕಾಶಃ - ಅಪೂರ್ಣಃ .

ಓಂ ಶ್ರೀಮೃತ್ಯುಜಿತೇ ನಮಃ .

ಭೋಕ್ತಾ ವ್ಯಕ್ತಮುಪೈತಿ ಹಂತ ಶತಧಾ ಭೋಗ್ಯಂ ಚ ನಾನಾವಿಧಂ

ಭೋಗ್ಯಂ ಭೋಕ್ತರಿ ಲೀಯತೇ ಯದಿ ತತೋ ಭೋಕ್ತುಃ ಸ್ಫುಟತ್ವಂ ಭವೇತ್ .

ಇತ್ಯಂತರ್ವಿಮೃಶನ್ವಭಾವಭರಿತಾವಸ್ಥಾಮಯೋ ಭೈರವಃ

ಸ್ಥೇಯಾಂಸಾಂ ಭವದಿಚ್ಛಾ ವಿಗಲಿತಾಶೇಷಾಭಿಲಾಷಂ ನರಃ .. 1..

ಉಪಾಯೈರ್ಬಹುಭಿಃ ಸ್ವಲ್ಪಂ ಫಲಂ ಕುತ್ರ ನ ದೃಶ್ಯತೇ .

ಸ್ವಲ್ಪೋಽಪ್ಯುಪಾತೋ ಭೂಯಿಷ್ಠಫಲಸ್ತು ಪಥಿ ಶಾಂಕರೇ .. 2..

ಸರ್ವಾಣಿ ವಿದ್ಯಾಸ್ಥಾನಾನಿ ಪರಾಮೃಶ್ಯ ಮುಹುರ್ಮುಹುಃ .

ಉತ್ಸನ್ನಾಹಂಕೃತಿವ್ಯಾಸಃ ಕದಾಚಿದಿದಮಬ್ರವೀತ್ .. 3..

ಸತ್ಯಂ ಸತ್ಯಂ ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ .

ವೇದಶಾಸ್ತ್ರಾತ್ಪರಂ ನಾಸ್ತಿ ನ ದೇವಃ ಕೇಶವಾತ್ಪರಃ .. 4..

ಇತ್ಯುಕ್ತ್ವಾ ವಚನಂ ವ್ಯಾಸಃ ಪರಂ ಸಂತೋಷಮಾಯಯೌ .

ತನೋ ನಂದಿಕ್ರೋಧವಶಾದ್ವ್ಯಾಸಃ ಸ್ತಬ್ಧಭುಜೋಽಭವತ್ .. 5..

ತಚ್ಚುತ್ವಾ ವಚನಂ ತಸ್ಯ ಕೇಶವೋ ದರ್ಶನಂ ದದೌ .
 ಉವಾಚ ವಚನಂ ಹೃಷ್ಟರೋಮಾಂಚಿತತನೂರುಹಃ .. 6..
 ಕರ್ತಾಹಂ ಸರ್ವಲೋಕಸ್ಯ ಮಮ ಕರ್ತಾ ಮಹೇಶ್ವರಃ .
 ತಸ್ಯ ದೇವಾಧಿದೇವಸ್ಯ ಕರ್ತಾ ಕೋಽಪಿ ನ ವಿದ್ಯತೇ .. 7..
 ಇತ್ಯೇವಂ ಹರಿವಾಕ್ಯೇನ ವ್ಯಾಸೋ ಭಕ್ತಿಪರಾಯಣಃ .
 ಉವಾಚ ಪರಮಪ್ರೀತಃ ಶಿವಸಂಸ್ತವಕಾರಣಂ .. 8..
 ಹರಸ್ಯ ಪೂಜಿತಂ ಲಿಂಗಂ ಯಥಾ ಸರ್ವೈಃ ಸುರಾಸುರೈಃ .
 ಈಶೇನ ಪೂಜಿತಂ ಕಸ್ಯ ವದಂತು ಪ್ರತಿವಾದಿನಃ .. 9..
 ಪ್ರತ್ಯಕ್ಷೇಣ ಪ್ರಮಾಣೇನ ಲೋಕದೃಷ್ಟೇನ ಹೇತುನಾ .
 ಶಿಷ್ಟಜೀರ್ಣೇನ ಮಾರ್ಗೇಣ ಶ್ರದ್ಧಾ ಕಸ್ಯ ನ ಜಾಯತೇ .. 10..
 ಅದ್ಯಾಪಿ ಭಾರತೇ ವರ್ಷೇ ದೇವದೇವಸ್ಯ ಶೂಲಿನಃ .
 ರೇತಃ ಪಿಬಂತಿ ಮೋಕ್ಷಾರ್ಥಂ ಗತ್ವಾ ಕೇದಾರಪರ್ವತಂ .. 11..
 ದೇವದೇವಸ್ಯ ಯಲಿಂಗಂ ತತ್ಸುರೈರಪಿ ಪೂಜಿತಂ .
 ಪ್ರಭಾಸೇ ಸೋಮರಾಜೇನ ಮಹೇಂದ್ರೇ ವಾಸವೇನ ಚ .. 12..
 ವಾರಾಣಸ್ಯಾಂ ಯಮಾದಿತ್ಯೈಃ ಸುವರ್ಣಾಖ್ಯೇ ಚ ವಿಷ್ಣುನಾ .
 ಪಿತಾಮಹೇನ ಮಹತಾ ಪುಷ್ಕರೇ ಪೂಜಿತಃ ಪ್ರಭುಃ .. 13..
 ಶಾಲಂಕಾಯನಪುತ್ರೇಣ ನಂದಿನಾ ತುಹಿನಾಚಲೇ .
 ಆಗೋಪಾಲಾಂಗನಾ ಬಾಲಾಃ ಸ್ವೇಚ್ಛಯಾ ತೇಽಪಿ ಮೋಚಿತಾಃ .. 14..
 ಗೋಕರ್ಣೇ ತು ಮಹಾತೀರ್ಥೇ ರಾವಣೇನ ಮಹಾತ್ಮನಾ .
 ತ್ರೈಲೋಕ್ಯಂ ನಿರ್ಜಿತಂ ಯೇನ ಶಂಭೋರ್ಲಿಂಗಾರ್ಚನೇನ ತು .. 15..
 ಯಸ್ಯಾಸ್ತಿ ಶಕ್ತಿರಥ ಕಶ್ಚಿದಪಿ ಬ್ರವೀತು
 ಸ್ತಬ್ಧಾಂ ಕರೋತು ಪರಮಾಂಗುಲಿಕಾಂ ಪರೋ ಮೇ .
 ಕಃ ಪೂಜಿತೋ ಭಗವತಾ ಶಶಿಶೇಖರೇಣ
 ನಾರಾಧಿತೋ ಜಗತಿ ಭೂತಪತಿಃ ಸುರೈರ್ವಾ .. 16..
 ಕಿಂ ವಾ ನ ದೃಷ್ಟಂ ಹಿ ಪಿತಾಮಹೇನ ಸುರಾಸುರೈರ್ವಾ ಮಧುಸೂದನೇನ .
 ಕ್ಷೀರೋದಮಂಧೋತ್ಥಿತಕಾಲಕೂಟಃ ಕಂಠೇ ಕೃತಃ ಕೇನ ಹರಂ ವಿಹಾಯ .. 17..
 ಏಕೇನ ದಗ್ಧಂ ತ್ರಿಪುರಂ ಶರೇಣ ಕಾಮೋಽಪಿ ಲಾಲಾಟನಿರೀಕ್ಷಣೇನ .
 ಭಿನ್ನೋಽನ್ತಕಃ ಶೂಲಧರೇಣ ಯೇನ ಕಸ್ತೇನ ಸಾಕಂ ಕುರುತೇ ವಿರೋಧಂ .. 18..
 ಜಲೌಘಕಲ್ಲೋಲತರಂಗಭಂಗಾ ಗಂಗಾ ಧೃತಾ ಕೇನ ಜಟಾಗ್ರಭಾಗೇ .
 ಪಾದಾಂಬುಜಾಂಗುಷ್ಠನಿಪೀಡನೇನ ಪಪಾತ ಲಂಕಾಧಿಪತಿರ್ವಿಸಂಗಃ .. 19..
 ಸುರಾಸುರಾಣಾಮಪಿ ಯತ್ಸಮಕ್ಷಂ ವಿದ್ವಂಸಿತೋ ದಕ್ಷಮಖಃ ಕ್ಷಣೇನ .
 ದಕ್ಷೇಣ ಲಬ್ಧಂ ಚ ಫಲಂ ಮಖಸ್ಯ ಯಸ್ಯ ಪ್ರನಾದಾತ್ಪ್ರಣತೇನ ಪಶ್ಚಾತ್ .. 20..

ಸರ್ವಜ್ಞಪೂಜಾರ್ಹಮಿವೋತ್ತಮಾಜ್ಞಂ ಸಂಪೂಜ್ಯತೇ ಲಿಂಗವರಂ ಹರಸ್ಯ .
 ಅನೇನ ಪರ್ಯಾಪ್ತಮತೀವ ಚಿತ್ರಂ ಪ್ರಭುರ್ಯದೇವೇಚ್ಛತಿ ತತ್ಕರೋತಿ .. 21..
 ಬ್ರಹ್ಮಾತ್ರ ಸಿದ್ಧೋ ಹರಿರತ್ರ ಲಿಂಗೇ ಸುರಾಸುರಾಶ್ವಾಪಿ ತದರ್ಚಯಂತಿ .
 ತಥಾಪಿ ಮೂಢಾ ನ ವಿಚಾರಯಂತಿ ಕೋ ವಾಧಿಕೋಽಪ್ಯಸ್ತಿ ಸಮೋ ಹರೇಣ .. 22..
 ಭಗವಂತಮುಮಾಕಾಂತಮಾರಾಧಿತವತಃ ಸುಖಂ .
 ಬಹುನಾತ್ರ ಕಿಮುಕ್ತೇನ ವಾಕ್ಯಪಂಚೇನ ಭಾರತ .. 23..
 ನ ವಜ್ರಾಂಕೋ ನ ಚಕ್ರಾಂಕಃ ಪದ್ಮಾಶ್ಚ ನ ದೃಶ್ಯತೇ .
 ಲಿಂಗಾಂಕಶ್ಚ ಭಂಗಾಂಕಶ್ಚ ತನ್ಮಾನ್ಮಾಹೇಶ್ವರಂ ಜಗತ್ .. 24..
 ಇತ್ಯುಕ್ತವತಿ ವಿಶ್ವೇಶೇ ಪ್ರತಿಜ್ಞಾಸ್ತೋತ್ರಮುತ್ತಮಂ .
 ಋಷೌ ದಯಾರ್ಧ್ಯಚೇತೇನ ನಂದಿನಾ ದರ್ಶನಂ ದದೌ .. 25..
 ನ ವಜ್ರಚಕ್ರಾಂಕಸರೋರುಹಾಂಕಂ ಲಿಂಗಾರ್ಚಿತಂ ಪಶ್ಯ ಜಗದ್ಭಗಾಂಕಂ .
 ಹಸ್ತಪ್ರಬದ್ಧೇನ ಹಿ ಕಂಕಣೇನ ಪಶ್ಯಂತಿ ಮೂಢಾಃ ಕಿಲ ನಂದಿರುದ್ರಂ .. 26..
 ನಂದಿರುದ್ರಃ ಪರಾಮೃಷ್ಟಮೂರ್ಧಾನಂ ನಮತೋ ಮುನೇಃ .
 ಅಥೋವಾಚ ಹಸಂದತ್ತಜ್ಯೋತ್ಸ್ನಯಾ ಸ್ವಪಯನ್ನಿವ .. 27..
 ಮಹಾರ್ಚನಮಯೈರ್ವಾಕ್ಯೈಸ್ತವ ಪ್ರೀತೋಽಸ್ಮಿ ಸಂಪ್ರತಿ .
 ಅಭ್ಯರ್ಥಯಸ್ವ ತತ್ಕಿಂಚಿದ್ವದಾಮಿ ತದಸಂಶಯಂ .. 28..
 ಇತ್ಯಾರ್ಕರ್ಣ್ಯ ಗಿರಂ ತಸ್ಯ ಪಾರಾಶರ್ಯೋ ಮಹಾಮುನಿಃ .
 ಸ್ಪೃಶನ್ನಾದದ್ವಯಂ ಮೃಧ್ನಾ ಸಪ್ರಮೋದಮಭಾಷತ .. 29..
 ಅನಾಸ್ಥಾಭಿನಿವೇಶೋ ಮೇ ಭಗವನ್ನಭವಚ್ಚಿರಂ .
 ನಾಮಾಪಿ ನ ಯದಜ್ಞಾಪಿ ಹಂತ ವಿಶ್ವಾತ್ಮನಃ ಪ್ರಭೋ .. 30..
 ಇದಾನೀಂ ತ್ವತ್ಪ್ರಸಾದೇನ ಸರ್ವಂ ಪ್ರಾಪ್ತಂ ಮಯಾ ಪ್ರಭೋ .
 ಅನ್ಯನ್ನಾನ್ಯರ್ಥ್ಯಮಸ್ತೀತಿ ಸ್ವಾತ್ಮಾ ಕಿಮಪಿ ತೃಪ್ಯತಿ .. 31..
 ಅಭಿಗಮ್ಯ ಚತುರ್ವೇದೀಂ ನೇದೀಯಾನಪಿ ನೇಕ್ಷಿತಃ .
 ಮಯಾ ಸ್ವಾತ್ಮಾ ಶಿವಃ ಸ್ವಾಮಿನ್ನನ್ಯೈಸ್ತತ್ಕಥಮೀಕ್ಷತೇ .. 32..
 ಯಾವನ್ನ ಶಾಂಕರಂ ನಾಮ ಪ್ರವಿಷ್ಟಂ ಶ್ರುತಿಮಂಡಲೀಂ .
 ತಾವತ್ಕಥಂ ದೇಹವತಾಂ ಮೋಹರಾತ್ರಿರ್ನಿವರ್ತತೇ .. 33..
 ಸ್ವಲ್ಪಾಯುಧಃ ಕಾಲವಶಾದ್ಭವಿಷ್ಯಂತಿ ನರಾಃ ಪ್ರಭೋ .
 ತೇಷಾಂ ಜ್ಞಾನವಿಹೀನಾನಾಂ ಭಗವನ್ನೃಹಿ ಕಾ ಗತಿಃ .. 34..
 ಪರಾಶರಾತ್ಮಜಸ್ಯೇತಿ ವಾಣೀಮಾರ್ಕರ್ಣ್ಯ ತತ್ಕೃಣಾತ್ .
 ಉವಾಚ ಕರುಣಾರಾಶಿರ್ನಂದಿರುದ್ರೋ ಮನೋರಮಂ .. 35..
 ಸಾಧು ಸಾಧು ತ್ವಯಾ ಪೃಷ್ಟಂ ಸಾವಧಾನೋ ಭವಾಧುನಾ .
 ವಿಶ್ವಾತ್ಮನೋಪದಿಷ್ಟಂ ಮೇ ಸರ್ವಂ ವಕ್ಷ್ಯಾಮಿ ತಚ್ಚ ತೇ .. 36..

ಇದಾನೀಂ ಪಾಪಬಹುಲಃ ಕಲಿಕಾಲಃ ಪ್ರವರ್ತತೇ .
ತಸ್ಮಿನ್ನುದ್ಧರಣಾಯೇಶಃ ಕುಲಜ್ಞಾನಮುಪಾದಿಶತ್ .. 37..
ಕುಲಜ್ಞಾನಸ್ಯ ಮಾಹಾತ್ಮ್ಯಂ ವಕ್ತುಂ ಶಕ್ನೋತಿ ಕೋ ಮುನೇ .
ಸತ್ಯಮತ್ರ ವಿಮುಹ್ಯಂತಿ ವಿದ್ಯಾ ವಿದ್ಯೇಶ್ವರಾ ಅಪಿ .. 38..
ತದತ್ರ ಕೇ ವಯಂ ನಾಮ ಪ್ರಭೋರಿಚ್ಛಿವ ಕುತ್ರಚಿತ್ .
ಪ್ರವರ್ತಯತಿ ದಿವ್ಯಂ ಯಾ ಕುಲಜ್ಞಾನಮನುತ್ತಮಂ .. 39..
ಲೋಭಲೌಲ್ಯಮದಕ್ರೋಧಕಾಮಮೋಹಜುಗುಪ್ಸಿತೇ .
ಹೃದಯೇ ಕುಲವಿಜ್ಞಾನಂ ನ ಕದಾಚಿತ್ಪ್ರರೋಹತಿ .. 40..
ಕಿಮನ್ಯತ್ಪ್ರಾಪ್ಯತೇ ಜಾತು ಕುಲಜ್ಞಾನರಸಾಯನಂ .
ದೇವತಾಸನ್ನಿಧಾನೇನ ದ್ವಿತ್ವೈರೇವ ನ ಪಂಚಷ್ಠಿಃ .. 41..
ಪಾರಂಪರ್ಯಪ್ರವಾಹೇಣ ತೇಭ್ಯೋ ಯೇನೈವ ಗಮ್ಯತೇ .
ತೈರಪ್ಯನುಷ್ಠಾನಬಲಾತ್ಸುಬಲಾಃ ಸರ್ವಸಂಪದಃ .. 42..
ತೇಷಾಮಾಲೋಕನಾನ್ಮುಕ್ತಿಃ ಶ್ರವಣಾತ್ಸ್ಮರಣಾತ್ಪಥಾ .
ಚರಾಚರಪರಿತ್ರಾತಾ ವಿಶ್ವಾತ್ಮಾ ತೇಷು ತಿಷ್ಠತಿ .. 43..
ಯೇ ಪುನರ್ನಾಮಮಾತ್ರೇಣ ಕುಲಜ್ಞಾನಸ್ಯ ಗರ್ವಿತಾಃ .
ರಾಗದ್ವೇಷಾದಿವಿವಶಾಸ್ತೇಷಾಂ ಪಾಪೀಯಸೀ ಗತಿಃ .. 44..
ಗತಾನುಗತಿಕೈರನ್ಯೈರಾತ್ಮಂಭರಿಭಿರಾಶ್ರಿತಾಃ .
ವಿದ್ಃ ಕುಲಜ್ಞಾನಮಿತಿ ಪ್ರಲಾಪೋ ನರಕಾವಹಃ .. 45..
(ಅಪೂರ್ಣಃ)

ಇತಿ ಶ್ರೀಮಹಾಮಾಹೇಶ್ವರಜಯದ್ರಢವಿರಚಿತೇ ಹರಚರಿತಚಿಂತಾಮಣೌ
ದ್ವಾತ್ರಿಂಶತ್ತಮಃ ಪ್ರಕಾಶಃ .. 32..
- ಏತಾವತ್ಪರ್ಯಂತಮೇವಾಸ್ಥಾಭಿರಯಂ ಗ್ರಂಥಃ ಸಮುಪಲಬ್ಧಃ . ಅತಃ ಪರಂ
ಕಿಯಾನವಶಿಷ್ಠ ಇತಿ ನ ಜ್ಞಾಯತೇ . -
ಇತಿ ಕಾಶ್ಮೀರಿಕಮಹಾಮಾಹೇಶ್ವರಾಚಾರ್ಯರಾಜಾನಕಶ್ರೀಜಯದ್ರಢವಿರಚಿತೋ
ಹರಚರಿತಚಿಂತಾಮಣಿಃ ಸಂಪೂರ್ಣಾ .
. ಕಾವ್ಯಮಾಲಾ 61 .

Notes:

HaraCaritaCintāmaṇiḥ ಹರಚರಿತಚಿಂತಾಮಣಿಃ is a Mahākāvya ಮಹಾಕಾವ್ಯ
composed by Kāśmīrika MahāMāheshvarĀcārya Rājanaka Jayadratha ಕಾಶ್ಮೀರಿಕ
ಮಹಾಮಾಹೇಶ್ವರಾಚಾರ್ಯ ರಾಜನಕ ಜಯದ್ರಢ who is also known for
his commentaries on the writings of MahāMāheshvarĀcārya Abhinavagupta
ಮಹಾಮಾಹೇಶ್ವರಾಚಾರ್ಯ ಅಭಿನವಗುಪ್ತ of Kāśmīra ಕಾಶ್ಮೀರ.

The composition seems to end abruptly as the information about the remaining part of this text is not available.

Several ŚivaKṣetra ಶಿವಕ್ಷೇತ್ರ are mentioned in this composition about which the geographical references are documented in the publication. Some of these ŚivaKṣetra ಶಿವಕ್ಷೇತ್ರ locations as mentioned in the publication are given below.

ಅನಂತಭವನಂ . 10. 253 ಅನಂತಭವನಮಿದಮಧುನಾ “ಅನಥ್ ನಾಗ್” ನಾಮ್ನಾ ಖ್ಯಾತಂ “ಅನಥ್ನಾಗ್” ನಾಮ್ನಿ ಪುರಗಣ ಏವ ಲಭ್ಯತೇ . ನಾಮಾಸ್ಯಾಪಿ ವಿಜಯೇಶ್ವರಮಾಹಾತ್ಮ್ಯನೀಲಮತಪುರಾಣಯೋರ್ಲಭ್ಯತೇ .

ಕಪಟೇಶ್ವರಃ ಕಪಟೇಶಃ . 14. 34 ಕಪಟೇಶ್ವರೋಽಯಂ ಕಪಟೇಶ್ವರನಾಮ್ನೈವ ಕಶ್ಮೀರೈಕದೇಶ “ಮಟನ್” ಪುರಗಣೇ “ಕೂರಿಹೇರ್” ಗ್ರಾಮೇ ಕುಂಡಾಕೃತಿ ಮಹಾದೇವಸ್ಥಾನಂ . ವಿಶಿಷ್ಟವ್ಯಾಖ್ಯಾನ ಶ್ರೀಡಾಕ್ಷರಸ್ತ್ವೆನ್ನಾಹಿಬರಾಜತರಂಗಿಣ್ಯನುವಾದೇ 1. 32, 7. 190 ದ್ರಷ್ಟವ್ಯಾ .

ಕಪಾಲಮೋಚನತೀರ್ಥಂ . 14. 111 ಕಪಾಲಮೋಚನತೀರ್ಥಮಿದಮಪಿ ಕಪಟೇಶ್ವರಸ್ಥಾನೇ ಸದಾ ಸನ್ನಿಹಿತಂ, ಕಪಾಲಮೋಚನತೀರ್ಥಂ ವಿಜಯೇಶ್ವರಕ್ಷೇತ್ರತೀರ್ಥಗಣ ತಥಾ “ಶುಪಯನ್” ಪುರಗಣೇಯ “ದಿಗೌಂ” ಗ್ರಾಮೇಽಪಿ .

ಕಶ್ಮೀರಮಂಡಲಂ, ಕಶ್ಮೀರಾ . 14. 45 ಕಶ್ಮೀರದೇಶೋಽಯಂ, ಯಸ್ಯ ತತ್ರತ್ಯಭಾಷಾಯಾಂ “ಕಶೀರ್” ಇತಿ ನಾಮಾಸ್ತಿ . ವಿಶಿಷ್ಟವ್ಯಾಖ್ಯಾಯ ನಾಮ್ನುಃ ಶ್ರೀಡಾಕ್ಷರಸ್ತ್ವೆನ್ನಾಹಿಬರಾಜತರಂಗಿಣ್ಯ ದ್ರಷ್ಟವ್ಯಾ .

ಕಾಶ್ಮೀರಿಕಾಂಗರಾಗಃ . 25. 79 ಕಾಶ್ಮೀರಿಕಾಂಗರಾಗಃ ಕುಂಕುಮಾಂಗರಾಗಃ, ಯದಸ್ಯ ಕುಂಕುಮಸ್ಯ ಕಶ್ಮೀರಜನ್ಮೇತ್ಯಪಿ ನಾಮ, ವರ್ತತೇ ಚ ಕಶ್ಮೀರಾಯಾಂ ಬಹುಷು ಸ್ಥಲೇಷು “ಕುಂಗ್” ಇತಿ ನಾಮ್ನಾ .

ಕಾಷ್ಠಮಯೋ ದೇವಃ . 14. 135 ಕಾಷ್ಠಮಯದೇವ ಇತ್ಯಪಿ ಕಪಟೇಶ್ವರಸ್ತ್ವೆವಾನ್ಯನ್ಯಾಮ .

ಕಾಷ್ಠರೂಪಃ . 1. 29 ಕಾಷ್ಠರೂಪ ಇತ್ಯಪಿ ಕಶ್ಮೀರೈಕದೇಶ “ಮಟನ್” ಪುರಗಣೇಯ “ಕೂರೇರ್” ಗ್ರಾಮೇ ಸ್ಥಿತಸ್ಯ ಕಪಟೇಶ್ವರಾಖ್ಯಶಿವಸ್ಯಾನ್ಯನ್ಯಾಮ . ವಿಶಿಷ್ಟವ್ಯಾಖ್ಯಾಸ್ಯ ಶ್ರೀಡಾಕ್ಷರಸ್ತ್ವೆನ್ನಾಹಿಬರಾಜತರಂಗಿಣ್ಯನುವಾದೇ 1. 32 ದ್ರಷ್ಟವ್ಯಾ .

ಕೇದಾರಾಂಭಃ, ಕೇದಾರಃ . 8. 69 ಕೇದಾರತೀರ್ಥಮಿದಂ “ಕಿತ್ರಿಟೇಂಗ್” ನಾಮ್ನಾ ಪ್ರಸಿದ್ಧಂ ಕಶ್ಮೀರೇಕದೇಶ “ದಚ್ಛುನ್ಮೋರ್” ಪುರಗಣೇ ವಿಜಯೇಶ್ವರಸ್ಯಾಧಸ್ತಾದೇಕಕ್ರೋಶದ ಲಭ್ಯತೇ . ವಿಜಯೇಶ್ವರಮಾಹಾತ್ಮ್ಯೇಽಸ್ಯ ವರ್ಣನಂ ಬಹುಶೋಽಸ್ತಿ .

ತ್ರಿಪುರೇಶ್ವರಃ . 13. 200 ತ್ರಿಪುರೇಶ್ವರೋಽಯಂ ತ್ರಿಪುರೇಶ್ವರನಾಮ್ನೈವ ಕಶ್ಮೀರೈಕದೇಶ “ಫಾಕ್” ಪುರಗಣೇ “ತ್ರಿಫರ್” ಗ್ರಾಮೇ ಭವತಿ . ಕೇಽಪಿ ಜ್ಯೇಷ್ಠೇಶ್ವರಂ ತ್ರಿಪುರೇಶ್ವರಂ

ಚೈಕಮೇವ ಕಥಯಂತಿ . ವಿಶಿಷ್ಟವ್ಯಾಖ್ಯಾಸ್ಯ ಶ್ರೀಡಾಕ್ಷರಸ್ತೈನ್ನಾಹಿಬರಾಜತರಂಗಿಣ್ಯನುವಾದೇ

5. 46 ದ್ರಷ್ಟುಮಹ .

ನಂದಿಪರ್ವತಃ . 4. 30 ನಂದಿಗಿರಿಃ , ನಂದ್ಯದಕಂ , ಇತ್ಯಪಿ ನಾಮನೀ ಹ್ಯಸ್ಯ .
ನಂದಿಪರ್ವತೋಽಯಂ ಕಶ್ಮೀರದೇಶಸ್ಥಹರಮುಕುಟಗಂಗಾನಿಕಟೇ ಪರ್ವತಃ,
ಯಸ್ಯ ಚಾಧಸ್ತಾನ್ನಂದಿಸರಃ, ಕಾಲಸರಶ್ಚೇತ್ಯಾಖ್ಯಂ ಸರೋವರದ್ವಯಮಸ್ತಿ.
ತಯೋಶ್ಚ “ನುಂದ್ ಕೋಲ್” ಇತಿ ಕಾಶ್ಮೀರಿಕಂ ನಾಮದ್ವಯಂ . ವಿಶಿಷ್ಟವ್ಯಾಖ್ಯಾಸ್ಯ
ಶ್ರೀಡಾಕ್ಷರಸ್ತೈನ್ನಾಹಿಬರಾಜತರಂಗಿಣ್ಯನುವಾದೇ 1. 36 ದ್ರಷ್ಟವ್ಯಾ .

ನಂದೀ ಗಣಃ ಮಷಕಃ . 14. 74 ನಂದಿರುದ್ರನಾಮಾ ಮಹಾದೇವಾನುಚರೋ
ಗಣೋಽಯಂ ಮಷಕರೂಪಃ ಕಪಟೇಶ್ವರಸ್ಥಾನಃ ಸ್ವರ್ಣಮಾತ್ರೇಣೈವ
ಲೋಕಾನುಗ್ರಾಹಕಃ .

ನೀಲಕುಂಡಂ . 12. 17 ನೀಲಕುಂಡಮಿದಂ “ನೀಲನಾಗ್” ವಾ “ವೇರ್ನಾಗ್” ಇತಿ
ಖ್ಯಾತಸ್ಯೈವ ನಾಗತ್ಯ ನಾಮಾಂತರಂ . “ಶಾಹಬಾದ್” ಪುರಗಣಸ್ಥಸ್ಯ ನೀಲಸ್ಯ
ನಾಗಾಧಿಪತೇರಿದಂ ಕುಂಡಂ . ವಿಶಿಷ್ಟವ್ಯಾಖ್ಯಾಸ್ಯ ಶ್ರೀಡಾಕ್ಷರಸ್ತೈನ್ನಾಹಿಬರಾಜತರಂಗಿಣ್ಯನುವಾದೇ
1. 28 ದ್ರಷ್ಟವ್ಯಾ .

ನೀಲಾಖ್ಯಃಭುಜಗೇಶ್ವರಃ . 12. 16 ನೀಲನಾಮಕಭುಜಗೇಶ್ವರೋಽಯಂ “ನೀಲನಾಗ್”
“ವೇರ್ನಾಗ್” ಇತಿ ನಾಮದ್ವಯೇನ ಕಶ್ಮೀರೈಕದೇಶ “ಶಾಹಬಾದ್” ಪುರಗಣೇಯ
“ವೇರ್ನಾಗ್” ಗ್ರಾಮೇಽಸ್ತಿ . ನೀಲೋಽಯಂ ಕಶ್ಮೀರಾಸ್ಥಸಕಲನಾಗಾನಾಮಧಿಪತೀನೀಲಮತಃ
ಚ ಜ್ಞೇಯಃ . ವಿಶಿಷ್ಟವ್ಯಾಖ್ಯಾಸ್ಯ ಶ್ರೀಡಾಕ್ಷರಸ್ತೈನ್ನಾಹಿಬರಾಜತರಂಗಿಣ್ಯನುವಾದೇ
1. 28, 182 ದ್ರಷ್ಟವ್ಯಾ .

ಪಂಚತಪಃ ನಾಮ ತೀರ್ಥಂ . 10. 245 ಇದಂ ತೀರ್ಥಮಪಿ ವಿಜಯೇಶ್ವರಕ್ಷೇತ್ರಮಧ್ಯಗಮೇವಾವ
, ವಿಜಯೇಶ್ವರಮಾಹಾತ್ಮ್ಯೇಽಪೀತ್ಥಮೇವಾಸ್ಯ ನಾಮ ಲಭ್ಯತೇ .

ಪಂಚಹಸ್ತಸ್ಯ ಭವನಂ . 12. 22 ನಾಗಸ್ಯ ಪಶ್ಚಹಸ್ತಸ್ಯ ಭವನಮಿದಂ “ಪಾಂಜಢ್ನಾಗ್”
ನಾಮ್ನಾ ಪ್ರಸಿದ್ಧಂ “ದಿವಸರ್” ಪುರಗಣಸ್ಥಿತ “ಪಾಂಜಢ್” ಗ್ರಾಮೇಽಸ್ತಿ .
ಕಲ್ಹಣರಾಜತರಂಗಿಣ್ಯಾಮಸ್ಯ ಪಂಚಹಸ್ತಾ ಇತ್ಯಪಿ ನಾಮೋಕ್ತಂ . ವಿಶಿಷ್ಟವ್ಯಾಖ್ಯಾಸ್ಯ
ಶ್ರೀಡಾಕ್ಷರಸ್ತೈನ್ನಾಹಿಬರಾಜತರಂಗಿಣ್ಯನುವಾದೇ 5. 124 ದ್ರಷ್ಟವ್ಯಾ .

ಪಾವಕತೀರ್ಥಂ . 11. 26 ಇದಂ ಪಾವಕತೀರ್ಥ ಕಶ್ಮೀರೈಕದೇಶ “ನಾಗಾಂ”
ಪುರಗಣೇಯ “ಪಿಂಗಿಲ್ಯುನ್” ಗ್ರಾಮೇ ಸ್ಥಿತಸ್ಯ ಪಿಂಗಲೇಶ್ವರಸ್ಯಾಶ್ರಿತತಮಂ ಜ್ಞೇಯಂ
.

ಪಿಂಗಲೇಶ್ವರಃ . 1. 26 ಪಿಂಗಲೇಶ್ವರನಾಮಾ ಶಿವೋಽಯಂ ಕಶ್ಮೀರೈಕದೇಶಸ್ಯ
“ನಾಗಾಂ” ಪುರಗಣೇ “ಪಿಂಗಿಲ್ಯುನ್” ಗ್ರಾಮೇ ಖ್ಯಾತೋ ವರ್ತತೇ .

ಬಿಂದುನಾದೇಶಃ . 13. 200 ಅಯಂ ಬಿಂದುನಾದೇಶೋಽಪಿ ತ್ರಿಪುರೇಶ್ವರಸ್ಯೈವ

ಪರ್ಯಾಯ ಇವಾಸ್ಮಾದ್ಧಂಧಾಲ್ಗಭ್ಯತೇ, ಕಿಂತು ಸ್ವಷ್ಟಾ ನ ಜ್ಞಾತಾತ್ಯ ಸ್ಥಿತಿಃ .

ಬಿಲಪಥಃ . 12. 15 ಅಯಂ ಬಿಲಪಥಸ್ತಸ್ಯ ದೇಶಸ್ಯ ನಾಮಾಸ್ತಿ ಯಸ್ಮಿಂದೇಶೇ ಶ್ರೀಮಹಾದೇವತ್ರಿಸ್ಥೂಲಭಿನ್ನರಂಧ್ರಾದಾದೌ ವಿತಸ್ತಾ ನದೀ ನಿಶ್ಚಕ್ರಾಮ .
ನೀಲಮತಪುರಾಣೇಽಪ್ಯೇತದಾಖ್ಯಾತಮಸ್ತಿ .

ಭರದ್ವಾಜಮುನೇರ್ಲಿಂಗಂ . 10. 264 ಭರದ್ವಾಜರ್ಷಿಪ್ರತಿಷ್ಠಿತಂ ಲಿಂಗಮಿದಮಪಿ ವಿಜಯೇಶ್ವರಕ್ಷೇತ್ರಸ್ಥತೀರ್ಥಗಣಮಧ್ಯಗತಮೇವಾಸ್ತಿ .

ಮಯಲಿಂಗಂ . 13. 165 ಮಯಲಿಂಗಮಿದಂ ವಿಜಯೇಶ್ವರಮಾಹಾತ್ಮ್ಯೇಽಪಿ ಲಭ್ಯತೇ, ಪರಂತು ಸ್ಥಿತಿರಸ್ಯ ಸ್ವಷ್ಟಂ ನ ಜ್ಞಾತಾ .

ಮಹಾದೇವಃ ಉಪಮನ್ಯುಪ್ರತಿಷ್ಠಿತಃ . 10. 258 ಶಿವೋಽಯಮುಪಮನ್ಯುಪ್ರತಿಷ್ಠಿತೋಽಚಲಾನ ಏವಾನುಮೀಯತೇ .

ಮಹಾದೇವಃ ಜ್ಯೋತೀರೂಪಃ . 14. 80 ಜ್ಯೋತೀರೂಪಮಹಾದೇವ ಇತಿ ಕಪಟೇಶ್ವರಸ್ಮೈವಾಯಂ ನಾಮಭೇದಃ . ಅತಃ ಕಪಟೇಶ್ವರೇಣ ಸಾಮ್ಯಮಸ್ಯ .

ಮುಕುಟಪರ್ವತಃ . 4. 88 ಹರಮುಕುಟಗಂಗಾಯಾತ್ರಾಲಭ್ಯಹರಮುಕುಟಾಖ್ಯಪರ್ವತಸ್ಯ ಕಶ್ಮೀರಭಾಷಯಾ “ಹರ್ಮುಖ್” ಇತಿ ಖ್ಯಾತಸ್ಮೈವಾಯಂ ನಾಮಭೇದಃ .

ವಿಶಿಷ್ಟವ್ಯಾಖ್ಯಾಸ್ಯ ಶ್ರೀ ಡಾಕ್ಟರಸ್ಮೈನ್ಸಾಹಿಬರಾಜತರಂಗಿಣ್ಯನುವಾದೇ 1. 36 ದ್ರಷ್ಟವ್ಯಾ .

ರವಿಃ, ರವಿತೀರ್ಥಂ . 14. 112 ಸೂರ್ಯತೀರ್ಥಮಿದಂ ಕಪಟೇಶ್ವರೀಯತೀರ್ಥಗಣಮಧ್ಯೇ ವ್ಯವಸ್ಥಿತಮಸ್ತಿ .

ರುದ್ರಪಾದಾಖ್ಯಃ ಶಿಲೋಚ್ಚಯಃ . 14. 81 ರುದ್ರಪಾದನಾಮಾ ಪರ್ವತೋಽಯಂ ಕಪಟೇಶ್ವರಸ್ಥಾನಾಧಾರಭೂತಸ್ಥಲಸಮೀಪವತೀಂ ಜ್ಞಾಯತೇ .

ವರಾಹಕ್ಷೇತ್ರಂ . 12. 43 ವರಾಹಕ್ಷೇತ್ರಮಿದಮಧುನಾ “ವರಮುಲ್” ಇತಿ ನಾಮ್ನಾ ಪ್ರಸಿದ್ಧಮಸ್ತಿ . ಕ್ರಮರಾಜ್ಯ “ಕಮರಾಜ್” ಇತಿ ಖ್ಯಾತಮಂಡಲಸ್ಮೈಕದೇಶೇ

“ಕುಹಿನ್” ಪುರಗಣೇ ವರ್ತತೇ . ಕಶ್ಮೀರಪ್ರಾಂತಭೂಮಿನರ್ಗರಭಾಗಸ್ಯೇದಂ ಸ್ಥಾನಂ . ವಿಶಿಷ್ಟವ್ಯಾಖ್ಯಾಸ್ಯ ಶ್ರೀಡಾಕ್ಟರಸ್ಮೈನ್ಸಾಹಿಬರಾಜತರಂಗಿಣ್ಯನುವಾದೇ 6.

204 ದ್ರಷ್ಟವ್ಯಾ .

ವಿಜಯೇಶ್ವರಃ . 1. 5 ವಿಜಯೇಶಃ ವಿಜಯೇಶಾನಃ ವಿಜಯಃ ವಿಜಯಕ್ಷೇತ್ರಂ ಅಸ್ಯ ವಿಜಯೇಶ್ವರಸ್ಮೈವೈತಾನ್ಯನ್ಯಾನ್ಯಪಿ ನಾಮಾನಿ ಸಂತಿ . ವಿಜಯೇಶ್ವರನಾಮಾ

ಶಿವೋಽಯಂ ಕಶ್ಮೀರ ದೇಶಸ್ಯ “ದಚ್ಛುನ್ವೋರ್” ಪುರಗಣೇ “ವಿಜ್ಯಬ್ಯೋರ್” ಗ್ರಾಮೇ ಭವತಿ . ವಿಶಿಷ್ಟವ್ಯಾಖ್ಯಾಸ್ಯ ಶ್ರೀಡಾಕ್ಟರಸ್ಮೈನ್ಸಾಹಿಬರಾಜತರಂಗಿಣ್ಯನುವಾದೇ

1. 38 ದ್ರಷ್ಟವ್ಯಾ .

The text of Kalhaṇa's Rājatarāṅgiṇī ಕಲ್ಹಣವಿರಚಿತಾ ರಾಜತರಂಗಿಣೀ and its translation

by Dr. Stein that is mentioned in these references can be accessed from the links given below.

Adhyaya 29 and 32 (incomplete) do not have assigned name.

Encoded and proofread by Ruma Dewan

Haracharitchintamanih

pdf was typeset on April 17, 2025

Please send corrections to sanskrit@cheerful.com

